
विज्ञापनम्‌ | 
— NADH 
श्री द्णुर्चरणारचिन्दाभ्यां नमः । 
अथ प्रकाञ्यते वैशेषिकं दरीनसुपस्कार-वित्रति-भाष्येतिव्याख्यात्र- 
-योपेतम्‌ । 
इदं कणादसुनिप्रणीतं पदार्थतत्त्वविवेकशासत्रम्‌ । नच “ अथातो धर्म 
व्याख्यास्यामः ? इति झाख्ारम्भसूत्रे धर्मनिरूपणप्रतिज्ञानाद्धमेशास्र- 
मिदामिति शङ्कयम्‌ । मानवयाज्ञवल्क्यादिष्विवात्र आचारसंस्कारव्यवहार- 
प्रायश्चित्तादेरनिरूपणात्‌, अध्वरमीमांसायामिव वा तद्रोधकप्रमाणेषु 
प्रमाणान्तरविरोधप्रयुक्तसंशायनिराकरणौपयिकन्यायाप्रदशैनाच । तत्म- 
तिज्ञानं चात्र पदार्थतत््रज्ञाननिमित्ततया तच्छेबत्वेन तन्निरूपणार्थे नतु 
प्रधानतया । अत एव 'बभैविशेषप्रसूतात्‌ ` ` ` तत्त्वज्ञाना न्निः श्रेयसा घिगमः 
इति सूत्रे पदाथेतत्त्वज्ञानस्येव निःश्रेयससाधनत्वाभिथानेन _ फळवत्ताप्रद्‌- 
शेनं संगच्छते प्रधानतया निरुंपयस्यैब फलवत्त्वबोधनस्योचितत्वात्‌ । 


द्विविधास्य शास्रस्य व्याख्यानश्रेणी-पदार्थसंग्रह्ा भिधप्ररास्तदेवप्रणी- 
तवैशेपिकसूत्रभाष्य़स्य साक्षात्परंपर्‍या वा व्याख्यानरूपैका, अपरा सूत्र- 
व्याख्यानरूपा । तत्र प्रथमश्रेण्यां प्रशस्तपादभाष्यस्य साक्षाव्याख्यानानि 
व्योमशिवाचार्य( शित्रादित्य )विरचिता व्योमवती, श्रीधराचार्यविर- 
चिता न्यायकन्दली, उदयनाचायेप्रणीता किरणावली, श्रीवत्साचार्ये- 
विरचिता लीलावती, जगदीशभट्टाचायेक्रता भाष्यसूक्तिः, शङ्करमिश्र- 
कृतं कणादरहस्यम्‌, पञ्चनाभमिश्रक्गतः सेतुः, मलिनाथसूरिक्रतो भाष्य- 
निकषः; परंपराव्याख्यानानि उदयनाचार्येप्रणीतकिरणावल्या वधेमानो- 
'पाध्यायकृतः प्रकाशः, प्मनाभमिश्रकृतः किरणावलीभास्करः; किरणा- 
वलीप्रकारध्य व्याख्या भगीरथठक्कुरविरचिता प्रकाशिका, रुचिदत्त- 
कृता विद्वतिः; रघुनाथरिरोमणिक्ता किरणावलीप्रकाशाविद्वृतिः; 
मथुरानाथङ्गतं शुणकिरणावलीप्रकाशवित्वतिरहस्यम्‌, रुद्रन्यायवाचस्प- 
तिभट्टाचार्येविरचिता किरणावलीप्रकाशविद्वातिभावप्रकारिका, रामक्क- 


ष्णङ्गता जयरामभट्टाचार्येग्रणीता चच काचिट्टीका; न्यायकन्दल्याम्थ 

राजशेखरजैनाचायीवेराचिता पज्जिका, पद्मनाभमिश्रविरचितः कन्दली- 
सारः इत्यादीन्यन्तर्भवन्ति । द्वितीयायां तु रावणप्रणीतं भाष्यं, 
भारद्वाजीया वृत्ति: इति द्वे प्राचीनतरे, शंक्ररमिश्रक्ठत उपस्कारः प्रा- 
चीनः, जयनारायणभट्टाचार्यविरचिता कणादसूत्रविद्वति:, चन्द्रकान्तभ- 
ट्टाचार्यविरचितं वैशेषिकभाष्यं च | कणादसंग्रहाख्योऽपि कश्चिद्रैरेषिक- 
दशेने निवन्धोऽस्तीति श्रयते स भाष्यव्याख्यानरूप उत सूत्रव्याख्या- 
नरूप इत्युपळूध्यभावान्न निधोयेते । 

एवं व्याख्यातुभिरतिप्रपाञ्चितस्यास्य शास्रस्य प्रथमा श्रेणी त्वति- 
विस्तृता अआमढुदयन-त्रथैमान-रघुनाथशिरोमणिप्रभृतीनामतिगभीरवचो- 
भिुरबगाहाऽपि विदुषा पाण्डित्यप्रकपेनिकपायमाणतया नितान्तसमा- 
द्रभूमिभूत्वापि केनापि कारणेन विळ्प्रपठनपाठनप्रचारतया लोकैस्तरपुस्त- 
कानामभिनवप्रतिच्छन्द्ककरणविरमात्प्राचीनपुस्तकानां तु निर्धृणस्य 
सवेघस्मरस्य कालस्य दंष्ट्रालम्त्वादत्यन्तं दुरवस्थामापद्यमाना दिक्सा 
कैश्चित्कियतांशेनो द्रियमाणा दृश्यते । वयमपि प्राचीनपुस्तकसंपादनेन 
यथासंभवं तठुद्धरणे यत्नमातिष्ठामहे । 


द्वितीयायां तु रावणभाष्यस्य सद्भावः किरणावलीभास्करकृत्कृतनाममा- 
तरनिर्देशादवगम्यते नतु तत्संमतत्वेन कस्यचिदर्थैस्यानुवादात्‌,, प्रागेव त- 
त्युस्तकदशनात्‌ । भारद्वाजीयत्वत्तेस्तु ब्त्तिक्रतस्त्वित्यादिनोपस्कारक्रता 
तन्मताचुवादादुपस्कारक्गत्समये उपळव्धिनिणीयते । उपस्कारकृतस्तु 
वर्षाणां चतुःशत्या अनतिप्राचीनत्वादस्ति बलवती प्रत्याशा तदुपलव्थौ । 
अवरिष्ट व्याख्यानत्रयं पूषै कालिक्रातायाम्‌ 'आसिआटिक सोसायटी? 
मण्डल्या सुद्रितमप्यधुना दुळेभत्वात्‌ गुजरार्तीसुद्रणालयाथिपतिना 
मुद्रितुमारव्धम्‌ । तत्र तच्छोधनेऽधिक्रतोहम्‌ “ बॉम्बे रायछ आसिआटिक 
सोसायटी ? म्न्थसंग्रह्माल्यस्थप्राचीनलिखितपुस्तकसाहार्‍्येनोपस्कारमव- 
रिष्टं च व्याख्यानद्वयं तस्प्रणेतृभ्यामेव स्वयं संशोधनपूवेकं सुद्रि- 
तमिति तस्याद्शान्तरळाभासंभवादक्षरयोजकादिक्कता अझुद्धीः सावधानेन 
मनसैव. संमाज्ये संस्कृतवान्‌ | तद्वदत्र प्रमादात्‌ किंचिरस्खलितं तत्सु- 
धीभिः संशोधनीयमिति विज्ञापयति- 


वाक्रेइत्युपाद्दो महादेवशमी, 


चन्द्रकान्तीया 

चैशेषिकभाव्यभ्वसिका । 


— ea 


चैशेषिकदशेनमिदं कणादमहृ्पिप्रणीतम्‌ । स चायं महर्षि; कञ्यपस्य 
गोत्रापत्यम्‌ “ विरुद्धासिद्धसंदिग्थमलिङ्गं काइयपो5त्रवीत्‌ इत्यादौ 
काञ्यपतयाऽस्योङ्लेखात्‌ । अपि चायं उल्क इति वा औलूक्य इति वा आ- 
ख्यायते । स्ैदर्शनसंग्रहादावौलूक्यदशेनतया वैरोषिकदर्शनस्योह्लेखात्‌। 
स चायं धान्यानामेकैकशुलिकोचयनरूपेणोञ्छेन वर्तनात्‌ कणादनाम्ना 
प्रसिद्धः । 

सोऽयं मुनि: अतिप्राचीन इति शक्यमवगन्तुम्‌ । महाभारते तावत 
उल्कनाम्नो मुने रुह्लेखो दृश्यते भीष्मस्तवराजे | “न वयं षद्पदार्थवादिनो 
चैज्षेषिक्रादिवत?? इति सांख्यसूत्रात्‌ सांख्यदर्शनात्‌ प्राचीनत्वमस्य अन्थस्य 
तावद्चगम्यते । एवम्‌ “महद्दीर्घवद्वा हृस्वपरिमण्डलाभ्याम्‌? इत्यादि ब्रह्म- 
सूत्रपयोलोचनया व्याससूत्राणामपि पूवेमेतददशेनं प्रणीतमिति शक्य- 
मवगन्तुम्‌ । अपि च अस्मिन्‌ दरीने न्याये च शाब्दानां उत्पत्तिविनाशावत्त्वं 
सिद्धान्तितम्‌ । स चायं सिद्धान्तः “कंमैके तत्र दरीनात्‌?? इत्यादिसूत्रै- 
रुद्धत्य महता यन्नेन निराकृतो जैमिनिना अध्वरमीमांसायाम्‌ । अत- - 
स्तस्मादपि ददीनात्‌ अस्य दरीनस्य प्राचीनत्वमवगम्यते । रावणेनास्य 
दृ्ीनस्योपरि भाष्यं रचितमिति रन्नप्रभादौ दर्शितम्‌ । 

न्यायंवेशेषिकयोस्तु समानतन््रयोः वेशेषिकस्यैव प्राचीनत्वं संभाव्यते । 
यतः अस्मिन्‌ देने अनुमानप्रणाळी संक्षेपेणेच उपवर्णिता । न्याये तु महता 
प्रवन्धेन विस्तरेण सोपदिष्टा। सर्माचीना च सा तत्रोपळभ्यते। आपि चात्र 
“अप्रसिद्धोऽनपदेशोऽसन्‌ संदिग्धश्चानपदेशः?? इत्यादिना त्रय एव हेत्वा- 
भासा उपदिष्टाः, न्याये तु पञ्च हेत्वाभासाः सप्रपश्चं सोपपत्तिकै चोपव- 
णिंताः। यादि न्यायदशेनप्रचारात्‌. परतो दरीनामेदं प्रचा रितं स्यात्‌, तदा- 
5व्यमेव हेत्वाभासानां पञ्चत्वं खण्डितं त्रित्वं च सहेतुक्रै व्यवस्थापितम- 
भविष्यत्‌। तथा, शब्दानित्यत्वमात्मपरीक्षादिक च अत्र नातीव समीचीन- 
ततया व्युत्पादितम्‌। न्याये तु विपरीतम्‌ । अतोऽनुमीयते, कणादेनैव रीति- 

रेषा समुद्भाविता, उत्तरकालमक्षपादेन विस्तारिता परिशोधिता समी- 
. चीनतया निबद्धा चेति । 
वैरोषिकसूत्राणां सारस्यातिशयेनापि प्राचीनताऽस्य दीनस्य संभा- 
व्यते । दशनशास्त्राणां सूत्रेषु यादृशं काठिन्यसुपळभ्यते, तादृशां किमपि 
काठिन्यमत्र नास्ति । यद्यपि सांख्यषडध्यायीसूत्राणां प्रायेण सारल्य- 
मस्ति, तथापि तदपेक्षया अस्यातिप्राचीनत्वं यथाऽवगम्यते तथा पूर्व- 
मेव निवेदितम्‌ । .. 
दृशैनान्तरकांरैरनङ्कीक्रतस्य विशेषपदार्थस्य अङ्कीकरणात्‌ अस्य वैशे- 
पिकतया प्रसिद्धिः । दशीनेऽस्मिन्‌ दश अध्याया वर्तन्ते । प्रत्यध्यायं च द्वे 
आहिके। 
अस्य किमपि भाष्यमिदानीं नोपलभ्यते । शङ्करमिश्रक्ठत उपस्कारः 
:जयनारायण-तकेपश्वानन-कृता विद्वृतिश्वास्याटिकसमाजैमुद्रिता वतेते । 
प्ररास्तपादाचायेकृत॑ पदाथैधमैसँग्रहमस्य भाष्यतया केचित्यवहरन्ति । 
तदसङ्गतम्‌ । “ सूत्रार्थो वण्येत यन पदे: सूत्रानुसारिभिः । स्वपदानि च 
वण्यैन्ते भाष्यं भाष्यविदो विढुः?--इति भाष्यलक्षणस्य तत्रानुपळम्भात्‌ । 
तेन हि संग्रहरूपतयैब स ग्रन्थों निर्मितः। परन्तु कचित्‌ कचित्‌ स्वोक्ति- 
प्रमाण्यार्थ सूत्रसंवादः प्रदर्शित: । तस्मात्‌ नासौ भाष्यमिति स्फुटम्‌ । 
प्रशस्तपादाचार्योऽपि स्वनिर्मितं ग्रन्थं संग्रहरूपतयैव निर्दिदेश, न भाष्य- 
-तया । तथा. च तस्यांद्यः तलोक: 
४ प्रणम्य हवेतुमीश्वरं मुनि कणादमाद्रात्‌ । 
पदाथैधमैसंग्रहः प्रवक्ष्यते महोदयः इति ॥ | 
व्याख्यातं चैतदुदयनाचार्येण किरणावस्याम्‌। “पदाथी द्रव्या दयस्तेषा 
धर्माः साधम्यैवैधम्येरूपास्त एव परस्परं विशेषणभूतास्ते अनेन संग्रह्यन्ते 
शास्त्र नानास्थानेषु वितता एकत्र सङ्कलय्य कथ्यन्ते इति संग्रहः । स 
प्रकृष्टो वक्ष्यते। प्रकरणशुद्धेः संग्रहपदेनैव दर्शितत्वात्‌ । वैशाद्यं लघुत्वं कृत्स्न 
-त्वं च प्रकषेः । सूत्रेषु वैशद्याभावात्‌ भाष्यस्य च विस्तरत्वात्‌ ??--इति । 
तथा च पदार्थथमैसंग्रहो न भाष्यमिति निर्व्यूढम्‌ । 
तथाचास्य भाष्याभावमाकलयता मया यथामति भाष्यमिदमकारि | 
अत्र चास्याटिकमुद्रितसूत्रपाठ एवादृतः प्रायः । परंतु काळवशात्‌ भाष्या- 
'देरसौलभ्याच सुूत्रपाठस्यातीवान्यथात्वं जातमित्यत्र न संदहः (इद्मप्यस्य 


(३) 


प्राचीनत्वे प्रमाणम्‌ । ) संभावयाम:, पदारथैधर्मसंग्रहनिमौणात्‌ परमेव 
सूत्राणामध्ययनाध्यापनारीतिः विरळतामासाद्य क्रमशो विलोपमेवापेदे । 
पदाथैधमेसंग्रहो हि विशदः लघुः ऋत्लशाखस्रार्थवोधकश्थ । संभवति तु 
लघावुपाये को नाम गुरुमुपायमुररीकरोति इति । प्रकृतसूत्रपाठछामे च 
व्याख्याकौटिल्यं न स्थास्यतीत्यस्माकमवगातिः । सूत्राणां सरळव्याख्या- 
करणायैव ममायसुद्यमः । परं सूत्रपाठस्यायथाभूतत्वात्‌ कचित्‌ कचित्‌. 
अकामेनापि कौटिल्यमचुसतम्‌ । सरळव्याख्यालालसया प्राचीननिवन्द्भू- 
संमत-प्रचालित-मतस्यापि चैपरीत्यमत्र संजातम्‌ । परमत्र यद्यदसङ्कतं 
लक्ष्यते, तत्तदहं विद्वद्भिः पत्रेणापदेक्ष्ये चेदतीवोपक्तो भविष्यामि । पूर्वे- 
मस्मन्निमितायां तत्त्वावळी तु प्रचलित-त्रैशीषिकमतस्यैव संग्रह आसीदिति. 
तयाऽपि सममस्य मतवैपम्यं स्फुटम्‌ । 





वैद्येषिकद्शानस्थ विषयानुक्रमणिका । 

श्रीकणादमुनिप्रणीतँ Ws Gi 
बै ~ यु स. 
शेषिकदशेनम । & 
Br 
शकरमिश्रकृतवैशषिकसूत्रो पस्कार-जयनारायणऋतकाणादसूत्र- 
विवृत्ति-चन्द्रकान्तप्रणीतव शोषिक भाष्य-समलंकृतम । 





प्रथमाध्याये प्रथमाहिकम्‌ । 


श्रीगणेशाय नमः | 
अथातो धर्म व्याख्यास्यामः ॥ १ ॥ 
(चेशोषिकसूजरोपस्कार; । ) 
उध्वेबद्धजटाजूटक्रोडक्रीडत्सुरापगम्‌ । 
नमामि यामिनीकान्तकान्तभाळस्थळं हरम्‌ ॥ १॥ 
याभ्यां वैशेषिके तत्रे सम्यग्व्युत्पादितोऽस्म्यहम्‌ । 
कणादभवनाथाभ्यां ताभ्यां मम नमः सदा ॥ २ ॥ 
सूत्रमात्रावम्बेन निरालम्बेऽपि गच्छतः । 
खे खेळवन्ममाप्यत्र साहसं सिद्धिमेष्यति ॥ ३ ॥ 


तापद्नयपराहता विवेकिनस्तापल्नयनिद्वृत्तिनिदानमनुसंद्धाना नानाश्भु- 
'तिस्मृती तिह्वासपु राणेष्वात्मतत्त्वसाक्षात्कारमेव तदुपायमाकळयाम्बभूवुः । त- 
आप्तिहेतुमपि पन्थानं जिज्ञासमानाः परमकारुणिकं कणादं सुनिसुपसेदु- 
रथ कणादो सुनिस्तत्तवज्ञानवैराग्यैश्वयैसंपन्नः षण्णा पदाथीनां साधर्म्ये- 
चैधम्याभ्यां तत्त्वज्ञानमेवात्मतत्त्वसाक्षात्कारप्राप्ये परमः पन्था इति मनसि 
कृत्वा तच्च निश्वृत्तिलश्षणाद्धमीदेतेषामनायासेन सेत्स्यतीति लक्षणतः स्वरू 
यतश्च घभैमेव प्रथमसुपदिशाम्यनन्तरं षडपि पदाथौचुदेशलक्षणपरीक्षामि- 
रुपदेक्ष्यामीति हृदि निधाय तेषामवधानाय प्रतिजानीते-अथात इति । अ- 
थेति शिष्याकाङ्कानन्तरयैमाह । अत इति । यतः श्रवणादिपटवो5नसुयका- 


२ वैशेषिकदशनम्‌ । 


श्वान्तेवासिन उपसेदुरित्यर्थः । यद्वा अथशब्दो मङ्गलार्थः । तढुक्तम्‌--'ओ- 
ङ्वारञ्चाथशब्दृम्ध द्वावेतौ ब्रह्मणः पुरा । कण्ठं भित्त्वा विनिर्यातौ तेन मा- 
ङ्गलिकावुभौ ॥ ? इति । युक्तं चैतत्‌ । कथमन्यथा सदाचारपरंपरापरिप्रा- 
प्तकतेव्यताकस्य मङ्गलस्य वैरोपिकशाखं प्रणयतो महामुनेरनाचरणं संभा- 
च्यते । नच कृतमङ्गलस्यापि फलाद्शनादक्तमद्धलस्यापि फलदरीनाद्ननु- 
छानम्‌। नहि निष्फले प्रेक्षावान्‌ प्रवतत इति वाच्यम्‌ । अकरणस्थले जन्मा- 
न्तरीयस्य करणस्थले चाडुवैगुण्यस्य कल्पनया सफलत्वनिश्चयात्‌ । नहि 
रिष्टाचाराजुमितश्चतिवोधितकतेव्यताकस्यापाततः फलादशैनमात्रेणाकार- 
णत्वशङ्कापि । न चैहिकमात्रफलकत्वान्न जन्मान्तरीयानुमानं पुत्रे- 
छिवंदैहिकमालफळकत्वानुपपत्तः । कारीयीदौ तु तथाकामनयैवालुष्ठा- 
नादेहिकमात्रफलकत्वम्‌ । अत्र च समाप्तिकामोऽधिकारी स्वगीकाम 
इव यागे । तत्रापूर्वं द्वारमिह तु विन्नध्वंस इति विशेषः । निर्विन्न- 
मारव्धं समाप्यतामिति कामनया प्रवृत्ते । नच विन्नध्वंसमात्रं फलं, 
समाप्तिस्तु स्त्रकारणादेवेति वाच्यम्‌ । तस्य. स्त्रतोऽपुरुषार्थत्वात्समाप्तेस्तु 
सुखसाधनतया पुरुषार्थत्वादुपस्थितत्वाच्च । किंच डुरितध्वंसमात्रं न फलं 
तस्य प्रायश्वित्तकीपेनकर्मनाशापारगमनादिसाध्यतया व्यभिचारात्‌ । प्रार- 
व्यपरिसमाप्तिप्रतित्रन्धकटुरितध्वंसत्वेन फलत्वे समाप्तेरेव फळत्वोचितत्वात्‌। 
तत्रापि च हिरण्यदानप्रयागस्नानादिजिन्यत्वेन व्यभिचारात्‌ । तेषामपि 
मझुलत्वाभिधानं साहसम्‌ । किंच मङ्गले सति समाप्तेरावश्यकत्वमित्येवं 
मङ्गलस्य कारणता। तदुक्तम्‌ ' श्रौतात्साङ्कात्कमणः फलावश्यंभावनियमात्‌ ? 
इति । अत एवं विकल्पितमपि कारणं कारणमेव फलानन्तरयैनियमस्यैव 
वैदिकिकारणत्वात्‌ । विकल्पे तु वैजात्यकल्पनं चैजात्यमेव । यत्रान्वयव्य- 
तिरेकगम्या कारणता तत्र फळपूर्वैभावानियमो ग्राह्यो न तु वेदेऽपि । तत्र 
व्यतिरेकभानस्य गुरुत्वेनानुपस्थितेः | तथा च साङ्गे मङ्गले समाप्तिराव- 
इयकीति न व्यभिचारः । समाप्तिस्तु यस्मिन्ननुष्ठिते संपूणोमिदं कर्मेति 
प्रमा । सा च ग्रन्थादौ चरमवाक्यालिखने, यामादौ चरमाहुतौ, पटादा- 
वन्त्यतन्तुस॑योगे, मामगमनादौ मआामचरणचरमसंयोगे । एवं तत्र तत्रोह- 
नीयमिति । मङ्गलजन्यसमाप्नौ वैजात्यकल्पनेऽपि नोभयथा व्यभिचारः । 
मङ्कळं च वित्नध्वंसद्वारकसमापिफलकं कमै । तचच देवतानमस्कारादिरूप- 
मेव । सतःसिद्धविन्नाभावस्थलेऽपि सामान्यतो गृद्दीतस्य वित्नध्वंसद्वारक- 


उपस्कार-विद्वति-भाष्यसहितम । ३ 


त्वस्यानपायात्‌ । नमस्कारादीनां ताद्रूप्येणैव विज्नध्बंसद्रारकत्वप्रतिपत्तेनो- 
व्याप्तिरिति दिक्‌॥ ९ ॥ | 
( कणादसूत्रविद्वतिः। ) 
उत्पत्तिस्थितिसंहृतीवितनुते विश्वस्य यः स्वेच्छया 
तद्विष्टभ्य परिस्फुरञ्नपि न यः प्राज्ञेतंरैङ्ञीयते । 
यत्तत्त्वं विदुषां न संस्रतिसरित्पूरे पुनमैज्जनं 
सोऽयं वः स्थिरभक्तियोगसुलभो भूयाद्गवो भूतये ॥ १ ॥ 
मेघाङ्गीमपि संभृतांद्युनिकरेध्वीन्तौघविध्वेसिनीं 
भक्तानां भवभेदिनीमपि भवप्रेम्णा सदानन्दिर्नाम्‌ । 
माहेशीं कुलकामिनीमपि दिशो वासो वसानां शनै- 
गेन्ल्लीमप्यगजां शिवामपि शवासीनां भवानीं भजे ॥ २ ॥। 
प्रणम्य श्रीगुरूञ्छ्रीमाज्जयनारायणो द्विज: । 
कणादसूल्नविद्वातिं तनोतीश्वरतुष्टये ॥ ३ ॥ 
इह खलु जन्मजरामरणादिजनिततापकलापं जिहासवः सवै एवान्तेवा-' 
सिनस्तद्धाननिदानमात्मतत्त्वददीनमाकणेयन्ति श्रुतिस्म्रतीतिहासपुराणा- 
दिषु । तथा हि-श्रुतिः, “आत्मा वा अरे द्रष्टव्यः श्रोतव्यो मन्तव्यो 
निदिष्यासितव्यश्चैतावदरे खळुम्रतत्वम्‌ ? इति । “ यदात्मानं विजञानीया- 
दहमस्मीति पूरुषः । किमिच्छन्‌ कस्य कामाय संसारमनुसंसरेत्‌ ।। ? 
इत्यादि । स्म्रतिश्च, “ आगमेनानुमानेन ध्यानाभ्यासरसेन च । ल्लिधा 
प्रकल्पयन्प्रज्ञां लभते योगमुत्तमम्‌? ॥ इति । अथ केचिद्न्तेवासिनो 
बिधिवदर्धीतवेदवेदाङ्डा अनसूयकाः संपन्नश्रवणा मननार्थ भगवन्तं कणा- 
दमर्हाषे विधिवदुपसेडुः | ततः परमकारुणिकः स मुनि्देशाध्यायीतन्त्ं 
तानुपदिदेश । तत्न प्रथमाध्याये समवेताशेषपदार्थकथनम्‌ । द्वितीयाध्याये 
द्र्यनिरूपणम्‌ । तृतीयाध्याये आत्मान्तःकरणलक्षणम्‌ । चतुर्थाध्याये 
झरीरतढुपयोगिविवेचनम्‌। पः्चमाध्याये कर्मप्रतिपादनम्‌ । षष्ठाध्याये 
श्रौतथमेविवेचनम्‌ । सप्तमाध्याये गुणसमवाययोः प्रतिपादनम्‌ । अष्टमा- 
ध्याये ज्ञानोत्पत्तितन्निदानादिनिरूपणम्‌ । नवमाध्याये बुद्धिविशोषप्रतिपा- 
दनम्‌ । दशमाध्याये आत्मगुणभेदप्रातिपादनम्‌ । उद्देशो लक्षणं पररक्षा 
चेति ल्लिविधाऽस्य शास्रस्य प्रवृत्ति: । विभागस्तु, विशेषोद्देश एवेति ना- 
घिक्यम्‌ । यद्यप्यत्र तत्रे पदार्थनिरूपणस्यैव प्राचुर्यं तथापि पदार्थतत्त्वज्ञा- 
ननिदानतया धर्मस्यैव प्राधान्यात्तन्निरूपणमेव प्रथमं प्रतिजानीते--अथात 


४ वैशेषिकिद्रीनम्‌ । 


इति । अथशवब्दस्यानन्तर्यमथः शिष्यजिज्ञासानन्तरमित्यर्थः । यत: श्रवणा- 
दिपटवोऽनसूयकाश्चान्तेवासिन उपसन्नाः । अतः कारणाज्ज्ञानानेदानं 
धर्म व्याख्यास्यामो निरूपयिष्याम इत्यर्थः । केचित्तु अथशव्दो मङ्गलार्थ: । 
८ ओङ्कारश्वाथदान्द्श्च द्वावेतौ त्रह्मण: पुरा । कण्ठं भित्त्वा विनिर्यातौ 
तेन माङ्कलिकाबुभौ ॥ ? इति स्मरणात्‌ । एतेन शास्रं प्रणयता महार्षिणा 
दिष्टाचारपरंपरापरिप्राप्ताभिमतकर्मारम्भसमयकतेव्यताकं मङ्कलाचरणं 
कथं न क्ृतमित्याक्षेपोऽपि निररत इत्याहुः । अन्ये तु योगजधर्भेण विन्ना- 
भावनिश्चयान्सुनिना मड्कलाचरणं न कृतं, कृतं वा किंतु ग्रन्थादौ तन्न 
निबद्धमित्याहुः । नव्यास्तु गौतमीये भगवन्नामगणान्तःपातिप्रमाणदान्दोचार- 
णवदत्र शास्त्रे तथाविधधर्मशब्दोच्चारणरूपमेव मङ्लमित्याहुः । अत्र धर्म- 
स्य ज्ञानोपयोगिता चित्तशुद्धिविविदिषादिद्वारिकैव * विविदिषन्ति यज्ञेन ? 
इत्यादिश्रुतेः । “ कषाये कमौभिः पक्के ततो ज्ञानं प्रजायते ? इत्यादि स्म- 
तेश्चोति मन्तव्यम्‌ ॥ १ ॥ 
( चेशेषिकभाष्यम्‌। ) 


सर्वे वै प्राणभृतां व्यवहाराः प्रयोजनाश्रयाः । नान्तरेण प्रयोजनं 
प्रव्नत्तिनिव्वत्ती । पश्चाद्योऽप्यभिसंधाय प्रयोजनं प्रवतेन्ते निवतेन्ते च । 
विवेकिनस्तुं प्राणभृद्गेदानधिक्रत्य शाखप्रद्त्तिः । यमर्थमथिक्रत्य प्रवतेते 
तत्प्रयोजनम्‌ । अपरिसंख्येयश्चार्थः । कस्मात? प्राणभृद्भेदस्यापरिसंख्यानात्‌। 
संक्षेपतस्तु चतुविधं सुखं दु:खनिवृत्तिस्तदधिगमोपायश्वेति । तत्र प्रथमयोः 
प्रधानः प्रयोजनशन्दः परयोगौणः । शास्त्रेणाधिकुर्वेतां तु प्राणभृद्गेदानां 
पुनश्चतुर्धा मिद्यते धर्मोड्थै: कामोऽपवर्गश्चेति । ते इमे पुरुषार्था इत्याचक्षते । 
तत्रापवर्ग: परमः पुरुषार्थः | कस्मात्‌ ? अपुनराव्ृत्तिश्रुतेः । क्रियाकारको- 
परमाच । अपवग खल्वधिगतः पुरुषो न पुनरावपेते संसारवर्त्मसु । 
क्रियाकारकव्यवहारः्च सरवोऽप्यपवगीमधिगतस्योपरमति, तद्वसानोऽयं 
व्यवहारकलाप इति । अर्थः कामश्वाश्रेयानपि समनन्तरफलभावादभीप्सि- 
तो भवति; प्रणाल्या चान्यत्रोपयुज्यते । सवै एंवैते पुरुषार्थाः साक्षात्परं- 
परया वा धर्मादेवाभिनिष्पद्यन्ते । धर्ममन्तरेण नार्थकाममोक्षाणामधिगमः । 
धर्मेमनुतिष्ठन्‌ खल्वयमर्थ कामं चाधिगच्छति । अपवगोऽपि परमं प्रयो जनं 
निवृत्तिल्क्षणाद्धर्माद्युद्ध घुपरमे मनसः प्रसत्तौ सत्यां ततत्वज्ञानान्निष्पद्यमानः 
प्रणाल्या धमसाधन एव । तस्मादस्मिस्तत्त्वज्ञानार्थ शास्रे,--%अथातो 


उपस्कार-विद्वति-भाष्यसहितम्‌ । २ ५ 


धर्म व्याख्यास्यामः । तत्र लोके येष्वर्थेषु यानि प्रसिद्धाने पदानि 
तानि सति संभवे तदर्थोन्येत्र सूत्रेष्वपि मन्तव्यानि । न त्वघ्याहारादि- 
भिरेपामर्थः परिकल्पनीयः पारिभाषितव्यो वा । कस्मात्‌ ? अभिप्रायभेदा- 
पत्तेः । एवं खल्वन्योऽभिप्रायस्तन्त्रक्तुरभिप्रायात्प्रवक्तुरापद्येत । तच्चा- 
निष्टम्‌ । प्रतिकूल्वेदनीयेन ठुःखजालेनानिशमुपतप्यमाना विवेकिनस्त- 
ज्निासवस्तत्त्वज्ञानमर्थयमानास्तदर्थमुपासदन्नन्तेवासिनः, अथेदानीं धर्म 
व्याख्यास्यामः । कस्मात्‌ ? तत्साधनभावादिति पदानां सामर्थ्यम्‌ । धमा- 
त्खल्वयं पुरुपो विशयुद्धसत्त्वस्तत्त्वज्ञानायोपकर्पते । तत्त्वं च जानन्निःश्रे- 
यसमधिगच्छति । यथोक्तम्‌- थर्मेविशेषप्रसूतात्‌ तत्त्वज्ञानान्निःश्रेयसम्‌ ? 
इति । तन्त्रान्तरसमाचाराच्च । तन्त्रान्तरे चायमथोऽनुशिष्यते | नचेत- 
दिह प्रतिषिद्धम्‌ । अप्रतिषिद्धं च परमतमनुमतं भवति । विशेषाभिधित्सया 
तु झाख्ारम्भः । यदिदं वैशेषिकं नाम शास्त्रमारव्धं तत्खलु॒तन्त्रान्तरा- 
द्विरेपस्यार्थस्याभिधानायेति ॥ १ ॥ 
यतोऽभ्युद्यनिःश्रेयससिद्धिः स धमः ॥ २ ॥ 

(डप०) अथ प्रतिज्ञातार्थमाह-यत इति। अभ्युद्यस्तत्त्वज्ञानं निःश्रेयसमा- 
त्यन्तिकी दुःखनिवृत्तिः तठुभयं यतः स धर्म: । अभ्युद्यद्वारकं निःश्रेय 
समिति मध्यपदलोपी समासः, पञ्चमीतत्पुरुषो वा । स च धर्मा निवृ- 
त्तिलक्षणो वक्ष्यते । यदि तु निदिध्यासनादियोगसाध्यो धर्मोऽदृष्टमेव 
तदा विधिरूपः । व्रत्तिक्रतस्तु अभ्युदयः सुखं निःश्रेयसमेककालीनसकला- 

त्मविशेषगुणध्व॑स: प्रमाणं च धर्मे देवदत्तरारीरादिकं ओोक्तृविशेषशुणप्रेरि- 
_ तभूतपूतरेकं कार्यत्वे सति तङ्गोगसाधनत्वात्तन्नि्मितस्रम्वदित्याहुः । तंदे- 
तब्याख्यानं प्रत्येकसमुदायाभ्यां न न्यापकमित्यवीचीनैरुपेक्षितम्‌ । वस्तु- 
सस्तु को धर्म: किंलक्षणश्चेति सामान्यतः शिष्यजिज्ञासायां यतोऽभ्युद्यानिः- 
श्रेयससिद्धिरित्युपतिष्ठते । तथा च यतोऽभ्युद्यसिद्धिर्यतश्च निः- 
श्रेयससिद्धिस्तदुभयं धमः । एवं पुरुषाथोसाधारणकारणं धर्म इति 
वक्तव्ये परमपुरुषार्थयोः सुखडुःखाभावयोविशेषतः परिचयार्थमभ्युद्य- 
निःश्रेयससिद्धिरित्युक्तम्‌ । स्वगापवगैयोरेवान्येच्छानर्धीनेच्छाविषयत्वेन: 
परमपुरुषार्थत्वात्‌ । साधयिष्यते च दुःस्वाभावस्यापि पुरुषार्थत्वम्‌ २ ॥ 

(विद्व ०) ननु धर्मस्याकिंचित्करत्वेन तन्निरूपणं व्यर्थमतो धमेस्य परमपुरु 
घार्थसाधनत्व॑ दरीय॑स्तहृक्षणमाह-यत इति । अभ्युदयः स्वरः निःश्रेयसं मोध्य- 


६ वैशोषिकदरीनम्‌ । 


स्तयोः सिद्धिरुतपत्तिर्यतः कारणात्स धर्म: | तथा च स्त्रगीपवर्गरूपपरमपुरु- 
पाथेसाधनतया बुभुक्षूणां मुमुक्षुणा चोपादेयत्वाद्धर्मस्य व्याख्यानं युक्तमेव। 
अत्र च धर्मस्य स्वर्गसाधनता साक्षादेव । अपवर्गसाधनता तु तत्त्वज्ञान 
वारेति विशेषः । अत्र सुखजनकतावच्छेदकतया सिद्धा धर्मत्वजातिधेमै- 
पदवाच्यल वा धर्मस्य लक्षणमभिप्रेतमिति ध्येयम्‌ ॥ २ ॥ 

( भाष्यम्‌ ) त्रिध्रा चास्य शास्त्रस्य प्रव्त्तिरुद्देशो लक्षणं परीक्षा चेति। 
विभागोऽपि तेन तेन रूपेणोद्देश एव । तत्रोद्देशो नाम नामधेयेन वस्तुनो- 
ऽभिधानम्‌ । तेन हि सामान्येन भवत्युपदेशो वस्तूनामिति । कियन्तः 
कतिविधाश्चेत्युपसंख्यानं विभागः । ततो हि विशेषतो भक्तिरिति । येन 
पुनरुद्दिष्ट वस्तु लक्ष्यते इदमित्थ॑भूतमिति तलक्षणम्‌ । समानासमानजाती- 
य्यवच्छेदो लक्षणार्थः । उद्दिष्टस्य लक्षितस्य च विनेयवुद्धिमारूढस्य 
परमतनिराकरणेन न्यायेन यदुपपादनं सा परीक्षा । तेन हि परित ईक्षा 
भवति । इक्षा पुनरीक्षणमवधारणं निश्चय इति । कस्माप्युनरेतादुशी 
शाखप्रबृत्ति: ? सुखेनार्थम्रहणोपपत्तेः | उपदिष्टस्य खल्वथैस्येवे सति सुखेन 
ग्रहणसुपपद्यते नान्यथा । प्राणभुद्गेदानामनुग्रहा्थं च शास्त्रारम्भः । तस्मा- 
देतादृशी झास्नप्रबृत्तिरिति । तत्रोददिष्टस्य प्रविभक्तस्य च लक्षणवचनं 
द्रव्यादेरथैस्य । धर्मस्य प्रविभागः सन्नपि नोक्तः | अनघिकारात्‌ । तत्त्व- 
ज्ञानार्थं हि शा्रस्यारम्भ इति तन्त्रान्तरोपदेशाच्च । तन्त्रान्तरे चायमर्थों 
चिस्तरेणोपदिष्टः । संक्षेपतस्त्वाचार्यः सूचयिष्यति । तस्मादुद्दिष्टस्य लक्ष- 
णवचनम्‌-ऽ#ध्यतोऽभ्युदयनिःश्रेयससिद्धिः स धर्म: | अभ्युदयो मङ्गल श्रेय 
इत्यनथोन्तरम्‌ । तस्खल्वाभिमुख्येनाप्तुं यतते पुरुषः, यतमानश्चाप्नोति । 
निःशेर्ष श्रेयो निःश्रेयसमपवगैः । तत्र हि निःरोषं श्रेयः । अपवर्गे 
खल्त्राथेगते सवैमन्यच्क्रेयः परिसमाप्यते कृतकृत्यश्व पुरुषो भवति, नास्य 
किंचित्करणीयं किंचिच्चाप्रन्यमवडिष्यते | अभ्युदयस्य सतो निःश्रेयसस्या- 
भ्याहितत्वात्प्रथग्वचनम्‌। यस्मादभ्युदयनिश्रेयसयोः सिद्धिनिष्पत्तिः स धम: | 
कस्मादभ्युद्यानेः श्रेयसयोरनिष्पतत्तिः ? यो5( ये ? ) य प्रवृत्तिवोरखुद्धिशरीरा- 

रम्भः, तस्माद (स्या अ?) भ्युद्यानिःश्रेयसयोभिष्पत्तिः। तत्र, वाचा ससं हितं 
परियं स्वाध्यायं च, मनसा दयामस्पहां श्रद्धां च, शरीरेण दानं परिचरणं परि- 
त्राणं चाचरन्पुरुषो धर्ममाचरतीत्युच्यते । “यज्ञेन यज्ञमयजन्त देवास्तानि 
घमोणि?? इति चाम्रायो यजतिइाव्दवाच्यं धर्ममाह । अनवस्थानारफलानु- 


उपस्कार-विज्वति-भाष्यसहितम्‌ । ७ 


पपत्तिरिति चेन्न, म्रगमदवासनावदुपपत्तेः । यजतिः खल्वयं अङ्गी, न 
फलकालमवतिष्ठते । तावत्कालमनवस्थिताच तस्मादभ्युद्यनिःश्रेयसयोनि- 
घ्पत्तिर्नापपद्यते । नायं दोषः । कस्मात्‌ ? म्रगमदवासनावदुपपत्तेः । यथा 
खलु सृगमदवासनावासितः पटो म्रुगमदापगमेडपि ख्ृगमदगन्धवानेवोपल- 
भ्यते । अतिशयाधानोपपत्तः । तथा विलीनोऽपि यजतिः कत्तेयेतिशयं कम- 
प्यादधान एव विलीयते । सोऽयमतिशयः संस्कारो5पूवे धैः पुण्यं 
नियोगः कार्यमित्युचावचनामभिव्यैपदिश्यते । लोकेऽपि पथ्यापथ्योपयो- 
गादिभिः कर्षणादिभिश्चानवास्थिगेरपि कालान्तरे तत्तत्फलमुत्पद्यते, अति- 
शयाधानोपपत्तेः । एवं धर्मोऽप्यातिशायमादधान एव विलीयते । सोऽयं 
शक्तिविशेयों दृष्टादृष्टानामविशेषेण कमेणामाधेय: । तन्त्रान्तरे चैतचिन्ति- 
तमित्युपरराम भगवान्त्मूत्रकारः । सोऽयमपरो धमेस्तत्त्वज्ञानार्थत्वात्‌ । परश्च 
धमेस्तत्त्वज्ञानं, नि:अयसहेतुत्वात्‌ ॥ २ ॥ 


तद्वचनादाल्नायस्य मामाण्यस्‌ ॥ ३ ॥ 

( उप० ) ननु नित्रृत्तिलश्षणो धमेस्तत्त्वज्ञानद्वारा नि:श्रेयसहेतुरित्यत्र 
श्रुति: प्रमाणं, श्रुतेरेव प्रामाण्ये वयं विप्रतिपद्यामहे-अनृतव्याघातपुनरुक्त- 
दोपेभ्यः । पुत्रेष्टी कृतायामपि पुत्रानुत्पादादनृतत्वम्‌ । “ उदिते जुहोति, ? 
“अनुदिते जुह्दोतिः, 'समयाध्युपिते जुहोति’ इति विधेः प्राप्त एवोदितादिकाले 
होमो व्याहन्यते ¦ ञ्यावोऽस्याहुतिमभ्यवहरति य उदिते जुहोति शबलो- 
5स्याहुतिमभ्यवहराते योऽनुदिते जुहोति इयावशवलावस्याहुतिमभ्यवहरतो 
यः समयाध्युषिते जुहोति ? इत्यादिना । तथा त्रिः प्रथमामन्वाह त्रिरुत्तमा- 
मन्वाह? इत्यनेन प्रथमोत्तमसामिधेन्योख्िरुचारणाभिधानात्पौनरुक्त्यमेव। न 
चचाम्जायप्रामाण्यप्रतिपादकं किंचिदस्ति नित्यत्वे विप्रतिपत्तौ नित्यनिदोषत्व- 
मपि संदिग्धम्‌ । पौरुषेयत्वे तु श्रमप्रमादविप्रत्तिपत्तिकरणापाटवादिसंभा- 
चनया आपोक्तत्वमपि संदिग्धमेवोति न निःश्रेयसं न वा तत्र तत्त्वज्ञानं 
द्वारं न वा धर्म इति सवेमेतदाकुलमत आह-तद्वचनादिति । तदित्यनुप- 
क्रान्तमपि प्रसिद्धिसिद्धतयेश्वरं परामृशति.यथा “ तदप्रामाण्यमन्तुतऱ्याघा- 
तपुनरुक्तदोषेभ्यः ? इति गौतमीयसूत्रे तच्छन्देनाजुपक्रान्तोऽपि वेदः परा- 
म्रुश्यते । तथा च तद्व्चनात्तेनेइवरेण प्रणयनादाञ्जायस्य वेद्स्य प्रामाण्यम्‌ । 
यद्वा तदिति संनिहितं धर्ममेव पराम्मशति । तथाच धर्मस्य वचनात्‌. प्रति- 
पाद्नादू आम्नायस्य वेदस्य प्रामाण्यम्‌ । यद्धि वाक्यं प्रामाणिकमर्थ 


८ ` चैशेषिकदरशनम्‌ । 


प्रतिपादयति तत्प्रमाणमेव यत इत्यर्थः । ईश्वरस्तदाप्तत्व॑ च साधयिष्यते । 
यच्चोक्तम-“ अनृतव्याघातपुनरुक्तदोषेभ्य: ? इति । तत्रानृतत्वे जन्मान्त- 
रीयफलकल्पनं कर्मकतृसाधनंवेगुण्यकल्पनं वा, श्रौतात्साजझात्कर्मण: फ- 
खावइ्यंभावनिश्चयात्‌ । नच कारीरीवंदैहिकमात्रफलकरत्वं, तत्र हि झुष्य- 
च्छस्यसंजीवनकामस्याथिकारः, पुत्रेष्टौ पुत्रमात्रकामस्येति विशेषात्‌ । न 
चच व्याघातोऽपि उदितादिहोमं विशेषतः प्रतिज्ञाय तदन्यकाले होमानुष्ठाने 
८ ञ्यावोऽस्याहुतिमभ्यवहरति ? इत्यादिनिन्दाप्रतिपादनात्‌ । नच पुन- 
रूक्ततादोषोऽपि । एकादृशसामियेनीना प्रकृतौ पाठात्‌ “ पश्चद्शावरेण 
चास्वज्रेणावबाधे तमिमं भ्रातृव्यम्‌ ? इत्यत्र सामिधेनीनां पश्चद्शत्वस्य 
प्रथमोत्तमसामिधेन्योस्रिराभिधानमन्तरेणानुपपत्तेस्तथाभिधानात्‌ ॥ ३ ॥ 
( विवृ० ) नलु धर्मे तस्य तत्त्वज्ञानादिसाधनत्वे च किं मानम्‌? वेद एव 
मानमिति चेत्‌ | न । तप्प्रामाण्यस्यापि संदिग्धत्वात्‌ । तथा चाक्षचरणसूत्ं 
४ तदप्रामाण्यमनृतन्याघातपुनरुक्तदोषेभ्यः ? इतीत्यादाङ्कां निरस्यति-तद्व- 
चनादिति । तेनेञवरेण वचनात्कथनादाञ्नायस्य वेदस्य प्रामाण्यमवउ्यं 
स्वीकार्यमिति रोषः । ईशवरस्याप्रक्रान्तत्वेऽपि प्रसिद्धार्थकेन -तच्छव्देन प- 
रामर्शो भवत्येव यथा “ कला च सा कान्तिमती कलावतः ? इति कुमा- 
रसंभवे तच्छव्दस्याप्रक्रान्तवाचित्वं, यथा वा तदप्रामाण्यमित्यादिगौतमसू- 
तरेऽपरक्रान्तस्य वेदस्य तच्छब्देन परामरीः । यद्वा ईश्वरवाचकमेवात्र तत्प- 
दम, “ ओं तत्सदितिनिर्देशो ब्रह्मण्रिविधः स्मरतः । ? इति वचनात्‌ । 
तथा च नित्यसर्वज्ञनिदोपपुरुपप्रणीतत्वाद्वेदस्य प्रामाण्यमवञ्यमेवाभ्यु- 
'पेयमित्यर्थ: ॥ ३ ॥ 
( भाष्यम्‌) योऽयं लक्षितो धर्म:---% तद्वचनादाम्रायस्य प्रामाण्यम्‌ । 
आम्नायो वेद: आचार्यसकाइादभ्यासात्‌ । प्रामाण्यं प्रमाणभावः । 
` साध्यत्वादनपदेशः । ननु खल भोः धर्मस्य वचनादाम्नायस्य 
'प्रमाणभावः साध्यते । तच्चैतद्नुपपन्नरम्‌ । कस्मात्‌ ? साध्यत्वात्‌ । 
धर्मवचनात्ममाणभाव इति साध्यमेतत्‌ । न वै धर्मवचनप्रमाणभावयोः 
प्रसिद्धिरस्ति । तस्मात्तद्वचनादित्ययमनपदेशोऽहेतुः । प्रसिद्विपूर्वकत्वाद- 
“पदेशस्य । प्रसिद्धेः खल्वभावे यादृगिदं भवति; स्परततत्वात्प्रथिञ्यां जल- 
भाव इति, तादृगेतद्रवति तद्वचनादाम्नायस्य प्रमाणभाव इति । दृष्टान्ता- 
भावाच्च । लैकिकपर्रीक्षकानां यस्मिन्नर्थे घुद्धिसाम्यं स दृष्टान्तः । साध्य- 


क्य 


उपस्कार-विज्ञति-भाष्यसहितम्‌ । टु 


साधर्म्यात्तद्धमेभावी दृष्टान्त उदाहरणम्‌ । तद्विपयेयाद्वा विपरीतम्‌ । उदा- 
ह्रणसाधम्यांत्तद्वैधम्याद्रा साध्यसाधनं हेतु: । तत्र धर्मेवचनास्रमाण- 
भावे साधनीये न खल्बापि साधम्याोद्दष्टान्तोडस्त, न वैधम्यात्‌ । 
दृष्टान्ताभावाच्च तद्बचनादित्यनपदेश: । दुष्टान्तसमाधिना हि. स्वपक्षः 
स्थापनीयो भवति नान्यथा । इतरेतगापेक्षसिद्धेश्च । योऽयं धमेस्य 
वचनादाञ्नायस्य प्रमाणभावः, तत्रेतरदितरदपेक्ष्य सिध्यति । कथम्‌ ! 
आम्नायस्य प्रमाणभावे सिद्धे तत्रमितो धर्मः प्रमाणम्‌ । सिद्धे च धमैस्य 
प्रमाणभावे तद्वचनादाम्नायस्य प्रमाणभावः । तस्मादितरस्येतरदपे्ष्य 
सिद्धेस्तयोरेकस्य सिद्धयभावे नापरोऽपि सेद्धुमहत्तीति । अस्य प्रतिषेधप्र- 
पश्चस्योत्तरम्‌ । प्रमाणभावोपपत्तेरप्रतिषेधः । अपदेशप्रतिषेधो नोपपद्यते | 
कस्मात्‌ ? धर्मेस्य प्रमाणभावोपपत्तेः । ध्मः खल्वयं प्रामाणिकोष्थे: ॥ 
बाह्यानामपि संप्रतिपत्तेः । वाह्यतरादिषु चाविशेषात्‌ । येऽपि नास्ति पर- 
लोक इति प्रतिपन्नास्तेषामपि संप्रतिपत्तिरेव धर्मे । अथाप्येतदाहुः । “ अहिँ 
सा परमो धर्म: पापमात्मप्रपीडनम्‌? इति । विशेषे तु विप्रतिपत्तिरिति । 
सेयमज्ञाननिमित्ता विप्रतिपत्तिने खल्वपि सवेलोकप्रसिद्धं धर्म प्रतिषेधं 
क्षमते । यं वै सर्वे लोकाः स्वरसेनानुभवन्ति, नासौ निर्मूलो भवितुमहेति॥ 
तस्मान्मूलेन भवितव्यम्‌ देहात्मवादस्त्वन्यथोपपन्नो बलीयसा प्रमाणेन विरो- 
धाद्वाध्यते । सोऽपि नैकान्तो निर्मूछः । कस्मात्‌ ? तत्संबन्धात्ताच्छन्दयोप- 
पत्तेः। आत्मसंवन्धात्खल्वात्मशाव्दो देहे उपपद्यते इति । तदेवं कोऽसौ कीदृश 
श्रेत्यत्र विप्रतिपत्तिने वस्तुनि । तस्मास्रसिद्धिसद्भावात्तद्वचनादित्ययमपदेशो 
नानपदेश:। प्रामाणिको हि धर्म: । प्रामागिकवचनानां च प्रमाणभावो लोके 
दृष्टः । तस्माङुपपन्नस्तद्वचनादाम्नायस्य प्रमाणभाव इति । एतेनेतरेतरापेक्ष- 
सिद्धिः प्रत्युक्ता पूर्वे ख्ब्रृषयः साक्षात्क्रतधर्माणो हिताहितविभागं विद्वांसो . 
भूतदयया लोकसुपादिशन्‌। न चैषासुपदि्टोऽथों मिथ्येति । यश्चायं प्रतिनि- 
यतो भोगः, यच्च जगतो वैचित्र्यं, नेतदाकस्मिकं भवितुमर्हति । कस्मात्‌ ९. 
उपजनधमैकाणां हेतुनियमात्‌ । ये वै केचिदुपजनधमोणस्तेषां नियमतो 
हेलुंभिभीवितव्यम्‌। तत्र चासंभवन्‌ लौकिको हेतुः प्रत्यनीकभावाद्लौकिकं 
हेतुं कल्पयति । तदेवं प्रमाणावगतो धर्मैस्तद्वचनादाञ्नायस्य प्रामाण्यम्‌ । 
प्रमाणमिति खल्वयं करणामिधायी शब्द: । प्रमाणभावः पुनः प्रमाणेन. 
योऽथः प्रमीयते, तस्य तथाभावे भवति नान्यथा । तथाभावस्तु येन रूपेणार्थः 


१० वैशेषिकदशनम्‌ । 
प्रतीयते, तस्य तेन रूपेण भवनं सत्ताविपयंय इति । धर्मश्चान्नायार्थः । 


तस्य च तथाभावस्य ` प्रमाणादवगतेस्तद्वचनाऱ््रामाण्यमाम्नायस्येति ॥ 
अस्मादृझांश्वान्तेवासिनोऽधिक्रत्यैतट्रामाण्यवचनमाञ्जायस्य, येषां न खल्वपि 
विप्रतिपत्तिधैर्मे । आञ्नायप्रामाण्ये त्मीपामपि विमशे उपपद्यते । कस्मात्‌ ? 
प्रमाणगम्यत्ादर्थस्य । योऽयमाम्नायस्यार्थः, स खल प्रमाणान्तरावगम्यः। 
प्रमाणमपेक्षमाणस्य इाब्दस्य प्रमाणभावाभिमानात्‌ । तस्मात्प्रमाणगम्य- 
स्यार्थस्य वचनादाम्नायस्य प्रमाणभाव इति । नचायं नियम; विमज्यै- 
वार्थस्यावधारणमिति । किंतु विम्रश्य पक्षप्रतिपक्षाभ्यामर्थावधारणं लोके, 
शास्त्रे वादे च विमशेवजेमपि । स खल्वयं धर्म: प्रद्रत्तिलक्षणो निवृ- 
त्तिलक्षणश्च । तत्र योऽयं नित्वृत्तिलक्षणो धर्मः, स॒ किल्तिपोपरमादिभि- 
स्तत्त्वज्ञानं प्रसूते ॥ ३ ॥ 
_ धर्मविशेषपसूतादव्यगुणकमसामान्यविशेषसमवायानां 
पदाथीनां साधम्येवैधम्योभ्यां तत्त्ज्ञानात्निःश्रेयसम्‌ ॥ ४॥ 
(उप०) झिष्याकाङ्कानुरोधेन स्वरूपतो लक्षणतश्च धर्म व्याख्यायाभिधेय- 
संबन्धप्रतिपादनाय सूत्रम-थमैविशेपप्रसूतादिति। एतादृशं तत्त्वज्ञानं वैशेषि- 
कशास्राधीनमिति तस्यापि निःश्रेयसह्वेतुत्वं दण्डापूपायितम्‌ । तत्त्वं ज्ञायते- 
ऽनेनेति करणव्युत्पत्त्या शा्रपरत्वे धर्मविशेषप्रसूता दित्यनेनानन्वयापत्तेः । 
सर्वेपदार्थप्रधानो द्वन्द्वञ्चात्र समासः। सर्वेपदार्थतत्त्वज्ञानस्य निःश्रेयसहेतुत्वा- 
त्‌ । तदत्र शाख्जनिःश्रेयसयोरहेतुहेतुमङ्गावः शास्त्रतत्त्वज्ञानयो (्यापार?)व्या- 
पारिभावः, 'निःश्रेयसतत्त्वज्ञानयोः कार्यकारणभावः, द्रव्यादिपदार्थरास्रयोः 
प्रतिपाद्यप्रतिपादकभावः संबन्धोऽवगम्यते । एतेषां च संबन्धानां ज्ञानान्नि- 
श्रेयसार्थिनामिह शास्त्रे प्रव्रत्तिः । मोक्षमाणाश्च मुनेग्रेहीताप्भावा एव 
शाखे प्रवतैन्ते । निःओयसमात्यन्तिकी दुःखनिन्वत्ति: । दुःखनिवृत्तेश्वा- 
त्यन्तिकत्व समानाधिकरणदु:खप्रागभावासमानकालीनत्वं युगपदुत्पन्नसमा- 
नाधिकरणसवोत्मविशेषगुणध्वंससमानकालीनत्वे वा । अशोषविशेषगुणध्वं- 
सावधिकडुःखप्रागभावो वा मुक्ति: । नचासाध्यत्वाज्ञायं पुरुषार्थः कारण- 
विघटनमुखेन प्रागभावस्यापि साध्यत्वात्‌ । नच तस्य प्रागभावत्वक्षतिः 
प्रतियोगिजनकाभावत्वेन तथात्वात्‌ । जनकत्वं च स्वरूपयोग्यतामात्रम्‌ , 
नहि प्रागभावश्चरमसामम्री येन तस्मिन्सति कार्यमवइर्यं भवेत्‌ तथा सति 
कार्ैस्याप्यनादित्वप्रसङ्डात्‌। तथाच यथा सहकारिविरहादियन्तं ` काळं 


उपस्कार-विव्वाति-भाष्यसहितम्‌ । ११ 


नाजीजनत्तथाग्रेऽपि तद्विरहान्न जनयिष्यति हेतूच्छेदे पुरुषव्यापारात्‌ 
इत्यस्यापि प्रागभावपरिपालन एव तात्पयौत्‌, अत एव गौतमीयद्वितीयसूत्रे 
८ दु:खजन्मप्रवृत्तिदोषमिथ्याज्ञानानामुत्तरोत्तरापाये तदनन्तरापायाद्पवर्ग:? 
इत्यत्र कारणाभावात्कार्याभावाभिधानं दुःखप्रागभावरूपामेव मुक्ति द्रढ- 
यति । नहि दोषापाये प्रद्चत्त्मपपाय:; प्रद्वत््यपाये जन्मापायः, जन्मापाये 
दुःखापाय इत्यपायो ध्वंसः, किंत्वनुत्पत्तिः । सा च प्रागभाव एव नच 
प्रतियोग्यप्रसिद्धिः, सामान्यतो दुःखत्वेनैव प्रतियोगिप्रसिद्धे: । प्रायश्चित्त- 
चत्तत्रापि प्रत्यवायध्वंसद्वारा दुःखानुत्पत्तेरेवापेक्षितत्वात्‌ लोकेऽप्यहिकण्ट- 
कादिनिद्वत्तेदु:खानुत्पत्तिफलकत्वद्शीनात्‌ दुःखसाधननिद्वत्त्यथमेव प्रेक्षा- 
चतां प्रवृत्ति: । केचित्तु दुःखात्यन्ताभाव एव मुक्ति: । स च यद्यपि नात्म- 
निष्ठस्तथापि लोष्टादिनिष्ठ एवात्मनि साध्यते । सिद्धिम्च तस्य दु:खप्राग- 
भावासहवर्तिदु:खध्वंस एव तस्य तत्संबन्धतयोपगमात्‌ । तस्मिन्‌ सति 
तत्र ठुःखात्यन्ताभावप्रतीतेः । एवं च सति ( दुःखेनात्यन्तं विमुक्तश्वराति ? 
इत्यादिश्रुतिरप्युपपादिता भवतीत्याहुः । तन्न। ठुःखात्यन्ताभावस्यासाष्य- 
त्वेनापुरुार्थत्वात्‌ , दुःखध्वंसस्य च न तत्र ` संवन्धत्वं परिभाषापत्तेः 
“दु:खेनात्यन्तं विमुक्तश्वरति इति श्रुतेडुःखप्रागभावस्यैव कारणविघ- 
टनझुखेनात्यन्ताभावसमानरूपत्वतात्पर्येकत्वात्‌ । नन्वयं न पुरुषार्थ: निरु- 
पाधीच्छाविपयत्वाभावाद्‌ दुःखकाले सुखं तावन्नोत्पद्यते इति सुखार्थिना- 
सेव ठु:खाभावार्थ प्रवृत्तेरिति चेन्न । वैपरीत्यस्यापि सुवचत्वात्‌ । सुखे- 
च्छापि दुःखाभावौपाधिकीत्येव किं न स्यात्‌ । शोकाकुछानां सुखविमु- 
खानामपि ठु:खाभावमात्रमभिसंधाय विषभक्षणोद्वन्धनादौ प्रदत्तिद्दीनात्‌। 
ननु पुरुषार्थोऽप्ययं ज्ञायमान एव । सुक्तेस्तु दुःखाभावस्य ज्ञायमान- 
तैव नास्ति । अन्यथा मूच्छौद्यवस्थार्थमपि प्रवर्तेति चेन्न । श्रुत्यनुमानाभ्यां 
ज्ञायमानस्यावेद्यत्वाजुपपत्तः। अस्ति हि श्र॒तिः-“दुःखेनात्यन्तं विमुक्तश्च 
रति”) “तमेव विंदित्वाऽति सृत्युमेति’ इत्यादिका । अनुमानमप्यस्ति 
दुःखसंततिरत्यन्तसुच्छि्यते संततित्वात्प्रदीपसंततिवदित्यादि चरमदु:खध्वं 
सस्य ठुःखसाक्षात्कारेण क्षणं विषयीकरणात्परत्यक्षवेद्यताऽपि । योगिना 
 योगजधर्मवलेनागामिनो दुःखध्वंसस्य प्रत्यक्षोपगमाञ्च । तथापि तुल्या- 
यव्ययतया नायं पुरुपाथों ठुःखवत्सुखस्यापि हानेः, द्वयोरपि समानसाम- 

ग्रीकत्वादिति चेत्‌ । उत्सर्गतो वीतरागाणां दुःखदुदिनभीरूणा सुखखद्यो- 
` तिकामात्रेऽसम्प्रत्ययवतां तत्र प्रवृत्ते. | ननु तथापि दुःखनिब्वत्तिने पुरु- 

'षार्थः, अनागतदुःखनिवत्तेरशक्यल्रादतीतदु:खस्यातीतत्वाद्वतमानदु:खस्य 
पुरुषप्रयत्तमन्तरेणैव निवृत्तेरिति चेन्न । हेतूच्छेदे पुरुषव्यापारात्माय- 
'श्वित्तवत्‌।तथाहि--सवासनं मिथ्याज्ञानं संसारहेतुस्तदुच्छेदम्थात्मतत्त्वज्ञाना- 
त्‌] तत्त्वज्ञान च योगविधिसाध्यमिति तदै प्रव्रत्त्युपपत्त: । ननु नित्यसुखा- 
भिव्यक्तिरेव मुक्तिनेतु दुःखाभाव इति चेन्न । नित्यसुखे प्रमाणाभावात्‌, 
भावे वा नित्यं तदभिव्यत्तेसुक्तसंसारिणोरविरोषापातात्‌, अभिव्यक्तिरु- 
'त्पाद्यत्वेन तन्निबवत्तौ पुनः संसारापत्तेश्च । त्रह्मात्मनि जीवात्मलयो मुक्ति” 
रिति चेन्न । ल्यो यद्येकीभावस्तदा वाधात्‌ । नहि द्वयमेक भवति लिङ्ग 
झरीरापगमो लयो लिङ्गं चैकादशेन्द्रियाणि तेपां शारीरस्य च विगमो ल्य 
इति चेन्न । एतावता डुःखसामग्रीविरहस्योक्तत्वात्‌ । तथाच दुःखाभाव 
एव सुक्तिरिति पयेवसानात्‌ । एतेनाविद्यानिव्वत्तौ केवलात्मस्थितिर्मुक्ति- 
रात्मा च विज्ञानसुखात्मक इत्येकदण्डिमतमपास्तम्‌ । आत्मनो ज्ञानत्ते 
सुखत्वे च प्रमाणाभावात्‌ । न च नित्यं विज्ञानमानन्दं त्रह्म' इति 
श्च॒तिमीनं , तस्या ज्ञानवत्त्वानन्द्वत्त्वप्रतिपादकत्वात्‌। भवति हि अहं जाने 
. अहं सुखीतिप्रतीतिः नत्वहं ज्ञानमहं सुखमिति । किंच ब्रह्मण इदानी- 
मपि सत्त्वान्सुक्तसंसारिणोराविरेषापत्तिः । अविद्यानितवृत्तेश्चापुरुपार्थत्वात्‌ ; 
ब्रह्मणश्च नित्यत्वेनासाध्यत्वात्‌, तत्साक्षात्कारस्य तदात्मकत्वेनासाध्य- 
त्वात्‌. । एवमानन्द्स्यापि तदात्मकत्वेनासाध्यत्वमेवेति तदर्थ प्रव्रत्त्यनुपपत्ति- 
रेव । निरुपडुवा चित्तसंतति्मुक्तिरिति चेन्न । ठुःखादिरूपस्य उपप्नुवस्य 
'विगमो यदि निरुपइवत्वं तदा तन्मात्रस्यैव पुरुषार्थेत्वेन चित्तसततेरनुवृत्तौ 
प्रमाणाभावः, तद्नुद्ृत्तेरपि शारीरादिसाध्यत्वेन संसारानुवृत्तेरावश्यक- 
त्वादिति सिद्धं दुःखनिद्व त्तिरेवोक्तरूपा निःश्रेयसमिति। तत्त्वस्य ज्ञानमिति 
कमोणि षष्ठी | साधम्यैवैधम्याभ्यामिति प्रकारे तृतीया । तत्र साधर्म्यमनुगतो 
घर्मः, वैधर्म्यं च व्याद्वत्तो धर्म: । यद्यपि कचित्साधम्यैमपि कुतश्चिदवैध्म्य 
कुतश्रिद्वैधम्येमपि केषांचित्साधर्म्यं तथापि ताद्रूप्येण ज्ञानं विवक्षितम्‌ । अत्र 
च द्रञ्यादिपदार्थोनामुद्देश एव विभागः पयैवसन्न: । स च न्यूनाधिकसङ्क्या- 
व्यवच्छेदफलकस्तेन षडेव पदाथौ इति नियमः पर्यवस्यति । सचानुपपन्नः। 
च्यवच्छेद्यस्य पदार्थान्तरस्य प्रतिपत्तौ नियमानुपपात्तिः अप्रतीतौ यव्व- 
च्छेदालुपपात्ति' । ननु नायमन्ययोगव्यवच्छेदः किंत्वयोगन्यवच्छेदः । 
पदार्थेषु षड्लक्षणायोगो व्यवच्छिद्यत इति चेन्न । पदार्थपदेन प्रसिद्धपदा- 
थेमात्रोपसंग्रहे सिद्धसाधनात्‌, अन्यस्य चाप्रतीतेरेव । किंच लक्षणानां 

मिलितानामयोगो व्यवच्छेद्यः प्रत्येकं वा । आद्ये मिलितायोगः सर्वेत्रेति 
'व्यवच्छेदानुपपत्तिः, अन्त्येऽपि प्रत्येकायोगः परस्परं सवैत्रेति व्यवच्छे- 
'दानुपपत्तिरेवोते चेन्न । इक्तिसङ्कयासादृञ्यादिषु पदार्थेषु पराभि- 
भतेषु पइल्क्षणायोगः पंरेरुच्यते । तक्र्यवच्छेदो नियमार्थः । तथाच षडेव 
पदार्था इत्यस्य प्रतीयमानेषु पण्णां लक्षणानां मध्येऽन्यतमलक्षणयोगो- 
ऽस्त्येव नत्वयोग इत्यथैः । तत्र विरोध्यसंगतस्यान्ययोगव्यवच्छेदः) विशेष- 
णसंगतस्यायोगव्यवच्छेद:; क्रियासँगतस्य चात्यन्तायोगन्यवच्छेदस्तावत्पर- 
तीयते । तत्र शक्तित्रयमेवकारस्येतयेके । व्यवच्छेदमात्रे शाक्तिरयोगान्ययो- 
गादयस्तु व्यवच्छेद्याः सर्मभिव्याहारलभ्या इत्यपरे । धर्मविशोषप्रसूतादिति 
तत्त्वज्ञानादित्यस्य विशेषणं, तत्र धमैविशेषो नित्रृत्तिळक्षणो धम: । यदि 
तु तत्त्वं ज्ञायतेऽनेनेति तत्त्वज्ञानं शास्रमुच्यते तदा धमेविदोष इश्वरनि- 
योगप्रसादरूपो वक्तव्य: । श्रूयते द्वीश्वरनियोगप्रसादावधिगम्य कणादो 
सहर्पि: शास्त्रे प्रणीतवानिति । तत्त्वज्ञानमात्मतत्त्वसाक्षात्कार इह विवक्षित- 
स्तस्यैव सवासनमिथ्याज्ञानोन्मूलनक्षमत्वात्‌ * तमेव विदित्वाउतिम्ृत्युमेति 
नान्यः पन्था विद्यतेऽयनाय ? इत्यत्र ' द्वे ब्रह्मणी वेदितव्ये ? इस्त्र च 
चेदनपदस्य साक्षात्कारपरत्वात्‌ | पश्यत्यचक्षुः ? इत्यत्रापि तथा । स च 
झा ख्नान्मननर्निदिध्यासनादिपरंपरयेति हेतुपश्चम्या तंयैवाभिधानात्‌।। ४ | 


(विवृ०) इदानीं प्रेक्षावतां परबवत्तये शास्रस्य प्रयोजनाभिधेयसंवन्धान्प्रद- 
झीयन्पदाथीनुदिशति-भमैविशेषप्रसूतादिति । धमेविशेपः ऐहिको जन्मान्त- 
रायो वा सुकृतविशेष: । तस्प्रसूतात्‌ तञ्जन्यादित्यर्थः।इदं च तत्त्वज्ञानादित्यस्य 
विशेषणम्‌ । साधम्य समानो धैः वैधम्ये विरुद्धो धर्म इति सुक्तावलीकारः। 
तृतीया प्रकारे ततत्वज्ञानादित्यत्र पञ्चम्यर्थः प्रयोज्यत्वं तथाच सुक्रतविशे- 
चरेण द्रव्यादिपदाथोनां साधम्येवैधम्यीभ्यां तत्त्वज्ञानं जायते, तत आत्ममनन- 
सनन्तरं निदिष्यासनेनात्मसाक्षात्कारो जायते, तदनन्तरं मिथ्याज्ञाना- 
दिनाशक्रमेण मोक्षो भवतीत्सर्थः । उपस्कारकारास्तु सूत्रस्थतत्त्वज्ञानपद्‌- 
मात्मसाक्षात्कारपरं करणव्युत्पत्त्या तादृरासाक्षात्कारकरणशास्त्रपरं वा । 
तत्राद्ये धर्मविशेषपदं नित्वत्तिलक्षणधर्मपरम्‌ , अन्ये इश्ररनियोगप्रसादरूप” 
र्मविशेषपरम्‌ । कणादो महर्षिरीश्वरनियोगप्रसादावधिगम्य एतच्छाखँ 
प्रणीतवानिति किंवदन्ती । आत्मसाक्षात्कारश्च झाख्रान्मनननिदिथ्यास- 
नादिपरंपरयेति देतुपश्चम्याः प्रयोज्यत्वार्थकत्वात्‌ ¦ तमेव विदित्वातिमृ- 


x 

व्युमेति?, “द्वे ब्रह्मणी वेदितव्ये ? इत्यादि ञ्जतौ वेदनपदं साक्षात्कारपरं, 
तस्यैव सवासनमिथ्याज्ञानोन्मूलनक्षमत्वादिसाहुस्तच्चिन्खम्‌ । सूत्रस्थतत्त्व- 
ज्ञानपदस्य सवासनमिथ्याज्ञानविरोधिस्वात्मसाक्षात्कारपरत्वे साधम्येवे- 
घरम्याभ्यामिस्रस्य पदाथीनामिति षष्ठयन्तार्थस्य चानन्वयापत्तेः । नह्या- 
स्मसाक्षात्कारे साधम्येवैधम्यैप्रकारकत्वं पट्पदार्थैविशेष्यत्वं वास्ति देहा- 
दिभिन्नलेनात्मसाक्षात्कारस्थेव देहाद्यमेद्वासनायुन्मूलनक्षमत्वेन तत्र तद- 
भावात्‌ । नच योगञधर्मेणात्मनीतरभेदसाक्षात्कारद्शायां ताहृशसन्निक 
षेण साधम्यैवैधम्याभ्यां द्रव्यादिपट्पदार्थज्ञानमपि जायते तत्सामग्रीस- 
त्वादिति वाच्यम्‌ । तादृदासाक्षात्कारस्य ताद॒शोदासीनसाधर्म्यादिविषयक- 
खेऽपि तस्य प्रक्रतानुपयोगितया मुनीनां तदभिधानस्योन्मत्तप्रळपितत्वरापत्तेः। 
यत्तूपस्कारकांरैरात्मसाक्षात्कारस्य मोक्षहेतुतायाम्‌ “तमेव विदित्वा ' इत्यादि- 
श्रुति: प्रमाणतयोपन्यस्ता तदप्यसङ्गतम्‌ “ वेदाहमेतं पुरुषं महान्तमादित्य- 
वर्ण तमसः परस्तात्‌ ? इत्यनेन परमात्मन एवोपक्रान्तत्वेन तच्छव्दस्य 
तत्परतयाऽनुपक्रान्तजीवात्मपरत्वासंभवादिति संक्षेपः । अत्र पद्पदार्थकी- 
तेनं भावामिप्रायेण वस्तुतोऽभावोऽपि पदार्थान्तरतया झुनेरभिप्रेतः । अत 
एव द्वितीयाह्विके “ कारणाभावात्कायीभावः ? इति सूत्रस्य, नवमाध्याये 
£ क्रियागुणव्यपदेशाभावात्‌? इत्यादिसूत्राणां च नासङ्गतिः । अत एव न्या- 
यलीलावत्याम्‌-* अभावश्च वक्तव्यो निः श्रेयसोपयोगित्वाद्भावप्रपश्चचत्का- 
रणाभावेन कायोभावस्य सवैसिद्धत्वादुपयोगित्वसिद्धेः ? इत्यभिहितम्‌ । 
न्यायाचार्यैरपि द्रञ्याकिरणावल्याम्‌-“एते च पदाथाः प्रधानतयो दिष्टाः 
अभावस्तु स्वरूपवानपि नो्द्िष्टः प्रतियोगिनिरूपणाधीननिरूपणत्वान्न तु 
तुच्छत्वात्‌ ? इत्यन्तेनाभावस्य सप्तमपदाथैत्वमङ्गीक्ृतम्‌ । तथाच सप्ता- 
नामेव पदार्थानां साधम्येवैधर्म्यज्ञानं निःश्रेयसोपयोगि तठुपयोगिता चा- 
त्मनीतरभेद्साधने लिङ्कज्ञानादिविधयेति मन्तव्यम्‌ । पदार्थैविभाजकाश्च 
द्रव्यत्वादयः सप्तथमों: । तत्र द्रव्यत्वगुणत्वकमैत्वानि जातयः । निलंत्वे 
सत्यनेकसमवेतत्वं सामान्यत्वम्‌ । जातिमन्भिन्नत्वे सत्येकमात्रसमवेतत्वं वि- 
शोषत्वम्‌ । नित्यसंवन्धत्वं समवायत्वम्‌ । द्रव्यादिषट्कभिन्नत्वमभावत्व- 
मिति । अत्र प्रयोजनं निःश्रेयसम्‌ अभिधेयाः पदाथीः, संबन्धश्च झाख्- 
'निःश्रेयसयोः पदार्थतत्त्वज्ञाननिःश्रेयसयोश्च प्रयोञ्यप्रयोजकभावः, शाख्र- 
पदा्थैतत्त्वज्ञानयोः कार्यकारणभावः, पदार्थतत्त्वज्ञानयोर्विषयविषायेभावः; 

पदार्थश्ास्त्रयो:, प्रतिपाद्यप्रतिपादकभावश्च । निःश्रेयसं च न्यायवैशेषिक- 
साद्डथमंतेष्वात्यन्तिकदु:खनिन्वत्तिरूप॑ स्वसमानाधिकरणदु:खासमानका- 
लीनदुःखष्वंसपर्यवसितम्‌ । भवति हि चरमदुःखध्वंस: स्वसमाना- 
धिकरणदुःखासमानकालीनः । तदानीं मुक्तात्माने कस्यापि दु:खस्यानुत्प- 
त्तेः । न्यायैकदेशिमते आत्यन्तिकदुरेतनिवृत्तिरेव मोक्ष्स्तस्यैव साक्षादा- 
त्मसाक्षात्कारसाष्यत्वात्‌ “ क्षीयन्ते चास्य कमोणि तस्मिन्दृष्टे परावरे? 
इति श्रुतेः । एकद्ण्डिवेदान्तिमते अविद्यानिवृत्तिर्मोक्षः । अविद्या च 
पदार्थीन्तरम्‌ । लिदण्डिमते परमात्मनि जीवात्मनो लयो मोक्षः । स च 
जीवोपाधिलिङ्गशरीरनिद्वत्तिपर्यवसितः । लिड्डशरीरं च “ पश्चप्राणमनोबु- 
द्विदरीन्द्रियसमन्वितम्‌ । अपञ्चीक्रतभूतोत्थं सूक्ष्मां भोगसाधनम्‌ ? 
इति प्रतिपादितम्‌ । भट्टास्तु नित्यसुखसाक्षात्कारो मोक्षः । नित्यसुखं 
च श्रुतिसिद्धं सर्वैजीवगतमपि संसारद्‌शायामव्यक्तमात्मतत्त्वसाक्षा- 
त्कारानन्तरमेव साक्षात्कृतं भवतीति प्राहुः । एषु मतेषु संभवन्तोऽपि 
दोषा ग्रन्थगौरवभयान्नोद्भाविताः । किंतु सर्वेषु मतेषु सुक्ततादशायामा- 
त्यन्तिकदुःखनिवृत्तिनिराबाणैवेति दिक्‌ । ननु झाक्तिसादृञ्याद्योऽप्यति- 
रिक्ताः सन्ति पदार्थाः कथमन्यथा मण्यादिसंनिधाने दहनेन दाहो न ज- 
न्यते जन्यते च तदसंनिधावतो मण्यादिदेहने दाहानुकूलां शक्तिं नाशयति, 
उत्तेजकं मण्याद्यपसरणं च पुनरुत्पादयतीत्यवइयं कल्पनीयम्‌ । एवं साह- 
इयमपि पदाथोन्तरम्‌ । तद्धि षट्सु भावेषु नान्तभैवति सामा- 
न्येऽपि सत्त्वात्‌ । यथा गोत्वं नित्यं तथाश्वत्वमपीति सादृञ्यप्रतीतेः । 
नाप्यभावः भावत्वेन प्रतीयमानत्वादिति चेन्न । मण्याद्यसमवहितवह्यादे: 
स्वातन्ञ्र्येण मण्यभावादेर्वा दाहादिकं प्रति हेतुताकल्पनेनैव साम जस्येडनन्त- 
शाक्तितत्प्रागभावतद्धंसकल्पनानौचित्यात्‌ । न चोत्तेजकसमवहितमणिस- 
त्वेर्शपे कर्थं दाह इति वाच्यम्‌ । उत्तेजकासमवहितमणिसामान्याभाव- 
स्यैव तथात्वकल्पनात्‌। एवं सादृञ्यमपि न पदाथीन्तरं किं तु तद्भिन्नत्वे 
सति तद्गतभूयोधमवत्त्वम्‌। यथा चन्द्रभिन्नत्रे सति चन्द्र्गताह्णादकत्वादि- 
मत्त्वं मुखे चन्द्रसारझ्यमिति संक्षेपः ॥ ४ ॥ 


( भाष्यम्‌) तस्माच-#धरमैविरोषप्रसूतादट्रव्यगुणकमैसामान्यविशेषस- 
मवायानां पदार्थानां साधम्यैवैधम्यीभ्यां तत्त्वज्ञानान्निःश्रेयसम्‌ । - चार्थे 

दन्द्रसमास: । यथावचनं विग्रहः । पदार्थीनाभिति शैषिकी षष्ठी । तत्त्वस्य 
ज्ञानमिति कर्मणि । साधम्यैवैधम्यीभ्यामिति इत्थंभावे तृतीया । द्रव्यवि-- 
रोषः खल्वात्मा निःश्रेयसमधिगच्छति, तदाश्रया शुणास्तदुभयनिमित्तं 
कर्मेति ऋमवचनम्‌ । एतावन्तो विद्यमानार्थाः | अमीषामविपरीतज्ञानार्थ- 
सुपदेशः । सोऽयमल्पेन सूत्रेण कृत्स्नस्य तन्त्रस्यार्थ उद्दिष्टो वेदितव्यः | 
तत्र, सामान्यादीनां प्रथग्वचनमनर्थकमव्यतिरेकात्‌ । सामान्यादयो हि 
्र्यादिष्वन्तर्भेवन्तो न व्यतिरिच्यन्ते इति । प्रस्थानभेदोपपत्तेस्तु प्रथग्व- 
चनम्‌ । प्रथक्रृप्रस्थानानि वै तन्त्राणि प्रांणभृद्गेदानामनुग्रहायोपदिश्यन्ते | 
तदिदं वेशेषिक नाम तन्त्रं, यस्य प्रथक्रप्रस्थानाः सामान्यादयः पदार्थाः | 
यथा तन्त्रान्तरे. प्रमाणप्रमेययोरयैथायथमन्तर्भवन्तोऽपि संशयादय: । त- 
स्मात्सामान्यादिभिः पदार्थैः प्रथक्‌ प्रस्थाप्यते । तथा च शास्त्रमिदं नेशोषिक 
भवति । अन्यथा त्वध्यात्मविद्यामात्रमुपनिपद इवेतत्स्यात्‌ । तत्र, समा- 
नस्य भावः सामान्यम्‌ । कश्च समानः ? यस्तद्धभ॑वानपि न तद्भवति सो- 
ऽयं समानः, तस्य भावः सामान्यम्‌ । तब्चैतत्सामान्यं साधर्म्येयोग: । तदु- 
क्तम्‌ “ द्रवत्वमाद्भिः सामान्यम्‌ ? इति । समानश्च धर्मः कचिद्यवास्थितो 
गोत्वादिः, कचित्वान्यवस्थित आरोहपरिणाहादियैथाविषयं वेदितव्यः | 
सामान्याद्धि विशेषाविवेकाद्यथास्व॑ं संशयविपर्ययौ भवतः । स्थाणुपुरुषयोः 
समानं धर्ममारोहपरिणाहौ पश्यन्‌ विशेषं चाजानानः संशेते; स्थाणुर्वा 
भवेत्पुरुषो वेति । विपर्ययः खल्त्रपि सामान्यमेव धर्ममुपलभ्य दोपाद्विपर्य- 
स्यति स्थाणौ पुरुष इति; शुक्तौ रजतमिति । मिथ्या्ुद्धिस्तु दुःखभूमिः । 
तदिदं सामान्यं द्रव्यादिष्वन्तर्भवदेवमर्थ प्रथगुच्यते । येन विशेषेण 'शि- 
ष्यते स विशेष: । सामान्येन या मिथ्याबुद्धिरुदोति सेयं विशेषविवेकेना- 
पोद्यते । तत एव यथाथेवुद्धिभेवति । या तत्त्वज्ञानमित्याख्यायते । यथो- 
दाह्ृते स्थाण्वादौ यो विशेषः, तद्विवेकात्तत्त्वज्ञानं भवाति स्थाणौ स्थाणु- 
रिति शुक्त शक्तिरिति । सोऽयं विरोषो द्रव्यादिष्वन्तभैवन्नेवमर्थ एथगभि- 
धीयते अथापि खल्वेको भावस्तेन तेन विरिष्यमाणः सामान्यविशेषव्यप~ 
देशं भजते, गुणे तदानीमन्तर्भाव इति । यदि नाम परिभाषामात्रमेतौ; 
ननैवातिरिच्येते इति । समवायस्तु सम्यगवाप्तिरेकीभावः। अथाप्येतदुक्तम्‌ । 
समवायोऽप्रथगभाव इति । सोऽयं प्रथकृत्वप्रतिद्वन्द्वी गुण इति । यथा खलु 
संयोगप्रतिद्वन्द्वी विभागः प्रथकूत्वं चायोगो नाम गुणान्तरम्‌, तथैव वैलक्ष- 
ण्यलक्षणस्यानेकत्वळक्षणस्य वा प्रथकूत्वस्य प्रतिद्वन्द्वी गुणः समवायो 

नाम । द्रव्यं खल्वयमाश्रयति न चासौ गुणवान्‌ न खल्वपि कर्मेति । 
यश्व अपूवेशरीरेन्द्रियवेदनाभि: संयोगविशेषो जन्म, ततः शरीरादिमिर- 
एथग्भावमात्मनो5भिमन्यते । यतः खल्वयं पुरुषः संसरन्‌ दुःखराशिमनु- 
भवति, तडुपरमे च प्रहीणडुःखसंतानोऽपत्रज्यते । सोऽयं समवाय एवमर्थे 
प्रथगुच्यते शुणान्तर्भूतोऽपि । अथापि खल्ववाप्तिरुपर्लेषविशेषः स्यात्‌, 
गुण एवान्तर्भवति । अपरो ह्युपऱ्छेपो न चिरमवतिष्ठते; अयं तूत्पत्ते: 
ग्रभ्ृत्याविनाशमनुवतेते तद्पगमाचोपरमो भावस्येति । सोऽयमयुत- 
सि द्धानामुपश्छेषः समवायो युतसिद्धानां च संयोगः । सन्त्यन्येऽपि 
यदाथों: प्रमाणप्रमेयसंशयप्रयोजनदृष्टान्तसिद्धान्तावयवतर्कनिर्णयवादज- 
स्पवितण्डाहेत्वाभासच्छलजातिनिम्रहस्थानाख्यास्ते चात्रैवान्तभैवन्ति इति | 
साध्ये सामान्यं, वैधम्ये विशेषः । आत्मादेः खलु ॒तत्त्वज्ञानान्निःश्रेय- 
सम्‌। अन्येषां तत्त्वज्ञानस्य तत्रोपयोग इति । तत्रात्मादौ मिथ्याज्ञान- 
अनेकप्रकारं भवति, आत्मनि तावदनात्मेति अनात्मन्यात्मेति। एवं जुगु- 
प्सितादौ यथाविषयं वेदिव्यम्‌। तत्त्वज्ञानं च खलु मिथ्याज्ञानविपर्ययेण 
च्याख्यातम्‌ । आत्मन्यात्मेति अनात्मन्यनात्मेति | एवं शेषेषु । एतस्मात्‌ 
तत्त्वज्ञानान्मिथ्याज्ञानमंपेति, तदपायान्निः ्रेयसमपवगैः प्रादुर्भवति। मिथ्या- 
ज्ञानमूलो हि संसारः तदपाये नावतिष्ठते इति ॥ ४ ॥ 

यृथिव्यापस्तेजो वायुराकाशं कालो दिगात्मा मन इति द्रव्याणि ॥६॥। 

( उप० ) इदानीमपवगेभागितया सवेपदार्थाश्रयतया च प्रथमोदिष्टस्य 

द्रव्यपदार्थस्य विभागं विरोपोददेशं च ङुवैन्नाह-प्रथिवीति । इतिकारो- 
ऽवधारणार्थः । तेन नवैव द्रव्याणि नाधिकानि न न्यूनानि वेत्यर्थः । ननु 
विभागवळादेव न्यूनाघिकसंख्याव्यवच्छेदसिद्धौ किमितिकारेणेति चेत्‌ । 
उद्देशमाल्रपरतयापि सूत्रसंभवे विभागतात्पयैस्फोरणार्थमेवेतिकाराभिधा- 
नात्‌ । सुवर्णोदीनार्माश्वरस्य चात्रैवान्तर्भावात्‌। अन्धकारस्य चाधिक- 
स्वेनाराइःयमानस्याभावत्वव्युत्पादनादेतदध्यवसेयम । असमासकरणं 
सर्वेषां प्राधान्यप्रदशीनाय । लक्षणभेतेषां तु वैधम्योवसरे Me य दृशीयि- 
ष्यति । ननु सुवर्ण न तावत्प्राथिवी निगेन्थत्वात्‌, न जल स्नेहसां i 
द्रवत्वशून्यत्वात्‌, न तेजो शुसुत्ववत्त्वात्‌, अत एव न वायुने वा काळादि । 
` ततो नवभ्यो भिद्यत इति चेन्न । आयद्वितीययोरनाभासत्वं, तृतीयस्य 
स्वरूपासिद्धत्वं, ततः परं सिद्धसाघ्रनं, दतोः स्वरूपासिद्धिस्च । साधयि- 
'ष्यते च सुवणेस्य तैजसत्वमिति ॥ ५ ॥ 

( विवृ०) द्रन्याणि विभजते-पथिवीति । इतिशब्दी5व्रधारणपरस्तेनोक्ता- 
नि नवैव द्रव्याणि नाकाने न वा न्यूनानीत्यथः। असमासकरण तु सर्वेषा 
मितरनैरपेक्षेण कार्येविशेषोत्पादकताप्रद्‌र्शनार्थ स्वसमवेतकार्यजनने सर्वेषां- 
तुल्यताज्ञापनार्थ वा । नच विभागबलादेव न्यूनाधिकसंख्याव्यवच्छेदर्स- 
भवादवधारणथिकेतिशब्दो व्यर्थै इति वाच्यम्‌ । यतो विभागस्थळे अवधारण- 
वाचकपदासत्त्वे तदाध्याहारेणेव न्यूनाधिकसंख्याव्यवच्छेदो बोध्यते । अत्र 

त्वध्याहारं विनैव ताइृरव्यवच्छेद्बोधार्थैमेव झुनिना इतिशब्दो5मिहित 
इति ध्येयम्‌ । द्रव्यत्वजा तिस्तु कार्यसामान्यस्य संयोगस्य विभागस्य वा सम- 
वायिकारणतावच्छेदकतया सिध्यति । ननु कन्दलीकारैः साद्ठन्याचार्येश्व 
अन्धकारस्य द्रव्यत्वं स्वीकृतं युक्तं चैतत्‌ । कथमन्यथा नीलं तमश्चलतीति 
रुणक्रियाप्रत्ययस्तत्र लोकानाम्‌ । स हि न पृथिवी, निगैन्थत्वात्‌ । ना- 
प्यस्य जलादावन्तर्भावः, नीळरूपवत्त्वात्‌ । तथा चाधिकसंख्याव्यवच्छेदः 
कर्थं संभवतीति चेन्न । आवश्यकतेजोविशेपाभावेनैवोपपत्तौ द्रव्यान्तर- 
कल्पनाया अन्याय्यत्वात्‌ । नीळरूपप्रतीतिस्तु गगन इव तत्र श्रान्तिरूपा | 
चळनप्रतीतिरपि आलोकापसरणौपाधिकी श्रान्तिरेव । यथा नौकादिच- 
लनौपाधिकी तीरस्थब्वक्षादौ चळनप्रतीतिरनौस्थानाम्‌ । तमसो द्रव्य- 
त्वकल्पनेऽनन्ततद्वयवप्रागभावध्वंसकल्पनापत्तः । कन्दळीकारमते तु 
तमसः प्रथिव्यामन्तर्भाव इति न तन्मते व्यवच्छेदासङ्कतिरिति ध्येयम्‌ । 
अत्र नवसु द्रव्याविभाजकेषु गगनत्वकाळत्वदिक्त्वानामेकैकमात्रद्वाति- 
त्वान्न जातित्वं शेषाणां पुनजोतित्वमेवेति ।। ५ ॥ 
( भाष्यम्‌) अध तत्त्वज्ञानार्थमुद्दिष्टस्य विभागवचनम्‌ । तत्र,---*पथि- 
व्यापस्तेजोवायुराकाझं काळोदिगात्मा मन इति द्रव्याणि । तत्र, प्रथिव्य- 
प्ेजांस्यनित्यानि द्रव्याणि नित्यान्यपराणि। प्रागुत्पद्यमाना प्रथिवी गन्धमात्रा 
प्रकृतेरुत्पद्यते । पूर्वमस्या आपो रसमात्राः । ताभ्यः पूर्व तेजो रूपमात्रम्‌ । 
ततोऽप्यवीग्‌ वायुः स्परीमात्रः । पूवै चास्मात्‌ शब्दमात्रमाकाशम्‌ । त इमे 
गन्धादयो गुणा: प्रथिव्यादीनां नैजाः | कारणगुणक्रमात्तु शब्दादयो वाय्वा- 
दिष्त्रिति । अथाप्येतढुक्तम्‌,--आद्याद्यस्य गुणं तेषामवाम्नोति परः पर: । 
यो यो यावतिथश्चैषां स स तावद्रुणः स्म्रृतः-इति । अभिभवालुद्भवौ त्व- 
मीषां यथाविषयं वेदितव्यौ । 'गन्धरसरूपस्पशशब्दानां स्पशीपर्यन्ता : 
प्रथिव्याः अप्तेजोवायूनां पूर्व पूवैमपोह्याकाशस्योत्तरः' इति तन्त्रान्तरे 

चोद्भवानभिभववतामेव गुणानामुपसंख्यानमिति । सूक्ष्मेभ्यञ्चैतेभ्यः पर- 
स्परं संहन्यमानेभ्यः स्थूलानां प्रथिव्यादीनामुत्पत्तिः | वाय्वाकाशौ त्वनि- 
त्यावपि परमार्थतो व्यवहारभूमौ नित्याबुच्येते । अवान्तरसर्गप्रलययोरव- 
स्थानात्‌ । एतेन मनोव्याख्यातम्‌ । 

तत्रापां प्रथग्वचनं न कतेव्यम्‌ । कस्मात्‌ ? वायुसन्निपातात्‌. 
ततहुत्पत्तः । विरिष्टयोवीय्वोः संनिपातात्खल्वाप उत्पद्यन्ते इति । 
कत्रिमोत्पत्तस्तात्त्विकप्रतिषेधानुपपत्तेरप्रतिषेधः वाय्वोः सन्निपातात्खल्वापः 
क्रत्रिमा उत्पद्यन्ते । क्ृत्रिमानां चापाझुत्पत्तेने तात्त्तरिक्य आपः 
शक्याः प्रतिषेद्धम्‌ । प्रसिद्ध -यभावात्‌ । तस्मान्नायं प्रतिषेधः प्रथग्वचनं 
न कतेन्यमिति । उत्पत्तेश्वाथीन्तरभावात्‌ । उत्पत्तेरथीन्तरभावाच्चा- 
प्रतिपेधः । याः खल्वापो वाय्वोः सँनिपाताङुत्पद्यन्ते ता इमा वायोरथो- 
न्तरभूता भवन्ति । तस्मादप्रतिपेधः । तत्रापि सद्गावाञ्च । ययोवोय्वोः 
संनिपातादाप उत्पद्यन्ते, तत्रापि वायौ सूक्ष्माणामपां सद्भावोऽस्ति । प्रक्रि- 
याविशेषात्तु तासामभिव्याक्तिरिति | ता इमा वायोरथीन्तरभूता आपः 
प्रथग्वक्तव्याः । अथापि खल्वस्ति वायौ सूक्ष्माणामपां सद्भाव इति ङुत 
एतत्प्रतिपत्तव्यम्‌ ? अनुपादानोत्पत्त्यनुपपत्तेः । न चै वाय्वोः संनिपाताद- 
नुपादानानामपामु्पत्तिरुपपद्यते । अतः प्रतिपद्यामहे अस्ति सङ्गावोऽपां 
सूक्ष्माणामिति । काळदिसोः प्रथग्वचनं कार्यभेदाब्यपंदेशभेदज्ञापनाय । 
आकाश: खल्त्रेकोऽपि कार्यैभेदाब्यपदेशभेदं भजते । न त्वथीन्तरमाका- 
झात्‌ तत्त्वत: कालो दिक्‌ चेति । कया युक्तया ? तदन्तरेणाप्युप- 
लब्थ्युपपत्ते: । यच्चैतत्कालस्य दिशाश्चोपकल्पनं तदुपलव्थेरन्यथानुपपत्त्या । 
सा चोपळन्धिरन्तरेणापि काळं दिशं चोपपद्यते इति न तयोरर्थौन्तरभूतयोः 
यरिकल्पनम्‌ । तपनक्रियासंयोगोपनयार्थ हि तयोरुपकस्पनम्‌ । सोऽयसु- 
'पनय आकाशेनोपपद्यते । अन्यत्र सतो निमित्तस्यान्यत्रोपनयानुपळब्धेरप्रति- 
पेधः । योऽयं काळस्य दिशाञ्च प्रतिषेधः स नोपपद्यते । कस्मात्‌ ? यस्मा- 
दन्यत्र सतो निमित्तस्यान्यत्रोपनयो नोपलभ्यते। तत्कायो नुपलब्धेः । आकार 
चेदन्यस्य धर्ममन्यत्रोपनयेत्‌, एकस्यां भेयोमभिहतायां सासु भेर्राषु 
झाब्दा उत्पद्येरन्‌ । काइमीरुङ्कुमारुणिन्ना कीकटेषु स्फटिक उपरज्येत । 


'तुल्यत्वादहेतु: । अन्यत्र सतो निमित्तस्यान्यत्रोपनयानुपलन्धेरित्ययमहदतुः । 
-कस्मात्‌ ? तुल्यत्वात्‌ । काळदिशोः परिकल्पनेऽप्येतत्तुल्यं भवति । नहि 

'काळोऽप्येकत्राभिघातमन्यत्रोपनयति । क्रियैवानेनोपनीयते संयोगस्त्वसा- 
"विति चेत्‌, दिगेवैनसुपनयतु । संयोगोपनयार्थ हि तस्याः कल्पनम्‌ । या च 
क्रिया निमित्तमभिघातस्य, सैव वा किमिति नोपनीयते । सति चैवं स- 
'चैत्राभिघातप्रसडू: । तस्माद्वस्तुर्शीक्तिरवेतादशी यत्किंचिदेव कुत्रचिदु- 
"पनीयते न सवै सवैत्र-इति कथमाकाशोऽप्यनियमेनार्थानुपनयेत्‌ । आत्मा 
सु चेतनो नेवंस्वभाव: । जडो हि तथा स्यात्‌ । दृष्टं खल्वन्यस्य गन्धा- 
दिकमन्यत्रोपनयद्वाय्वादिद्रन्यमचेतनमिति । तस्मादाकाशस्य सतः का- 
लस्य दिशाञ्च प्रथग्वचनं कार्यभेदाब्यपदेशमेदार्थम्‌ । सोऽयं पूर्ववत्प- 
-स्थानभेदः ॥ ५ ॥ 
रूपरसगन्धस्पर्शाः संख्याः परिमाणानि पृथक्त्वं संयोगविभागो 
परत्वापरत्वे बुद्धयः सुखदुःखे इच्छाद्वेषो प्रयत्नाश्च गुणाः॥ ६॥ 
( उप० ) शुणत्वेन रूपेण गुणानां सवंद्रन्याश्चिततवं दरव्याभिन्यङ्गथत्वं 
द्रव्याभिन्य्जकत्वं चेति द्रव्यान्तरं शुणानामुददेशं विभागं चाह रूपेति । 
चकारेण गुरुत्वद्रवत्वर्नेहसंस्कारधमीधर्मराव्दान्ससुचिनोति । ते हि प्रसिद्ध 
गुणभावा एवोति कण्ठतो नोक्ताः । शुणत्वं चामीपां यथास्थानं लक्षणतः 
स्वरूपतश्च वक्ष्यति | रूपरसगन्धस्पर्शानां समानकालीनरूपरसगन्धस्परीसा- 
मानाधिकरण्यं नास्तीति सूचनार्थ समासः । संख्यापरिमाणयोस्तु समानका- 
लीनसंख्यापरिमाणसामानाधिकरण्यसूचनायासमासो बहुवचननिर्देशम्च । 
यद्यप्येकत्वसमानाधिकरणं नेकत्वान्तरं, न वा महृत्त्वदीर्घत्वसमानाधि- 
करणं महत्त्वदीधेत्वान्तरं, तथापि द्वित्वादीनामन्योऽन्यं सामानाधिकरण्यं 
महत्त्वदीधेत्वादीना च विजञातीयर्परिमाणयोः सामानाधिकरण्यमस्त्येब | 
प्रथक्त्वं च यद्यपि द्विप्रथक्त्वादिसमानाधिकरणं तेन संख्यावद्रहुत्वेनेव नि- 
देटटुमहीति । तथाप्यवधिव्यङ्गयत्वलक्षणं संख्यातो वैधर्म्यं सूचयितुमेकवचन- 
निर्देश: । संयोगविभागयो द्वैयोरप्येककर्मजन्यस्वसूचनाय द्विवचनम्‌। परत्वा- 
परत्वयोरन्योन्याश्रयनिरूप्यतया दिक्काललिङ्गत्वाविशेषसूचनाय च द्विव- 
चनम्‌ । बुद्धीनां विद्यादिभेदेन सांख्याभिमंतेकमात्रबुद्धिनिराकरणसूचनाय 
बहुवचनम्‌ । सुखदुः खयोद्वैयोरपि भोगत्वावच्छेद्यैककार्यजनकत्वम्‌ अविशेषेण 
चादृष्टोन्नायकत्वं, सुखस्यापि दुःखत्वेन भावनं च ख्यापयिठुँ द्विवचनम्‌ 
इच्छाद्वेषयो द्वयोरपि परदत्तं प्रति कारणत्वसूचनाय द्विवचनम्‌। प्रयत्नानां 
विहितनिपिद्धगोचराणां दशविधानां पुण्यहेतुत्वं दशविधानां च. पापहेतुत्वः 

मभिसंधाय वहुवचनमित्युन्नेयम्‌ । यद्वा रूपरसगन्धस्पर्शानां भौतिकेन्द्रिय-- 
व्यवस्थाहेतुत्वज्ञापनार्थ पाकजप्रक्रियाव्यवस्थापनार्थ वा ते समस्योक्ता: । 
संख्यायां द्वित्ववहुत्वादौ विप्रातिपत्तिरिति तन्निराकरणसूचनार्थ बहुत्वेनामि- 
धानम्‌ । प्रथक्त्वे तु संख्यावहुत्वेनैवास्थापि वहुत्वमिति सूचनायावधिज्ञा- 
नव्यःजनीयत्वम्‌ । संख्यातो वैधम्येमिति सूचनाय च प्रथगभिधानम्‌ । परि- 
माणे तु दीघेत्वहस्वत्वादिविप्रतिपत्ति निरासाय वहुवचनम्‌ । संयोगविभाग-- 
योरन्योन्यविरोधज्ञापनाय द्विवचनम्‌ । परत्वापरत्वयोर्दैशिककालिकभेदेन 
भिन्नजातीयत्रसंभवेन चतुष्ट्रापत्तौ गुणविभागो न्यूनः स्यादिति तत्रापिः 
द्विवचनमित्याझयुन्नेयम्‌ । एतेषां च लक्षणमग्ने वक्ष्यते ॥ ६ ॥ 

(विद्व ० ) शुणान्विभजते-रूपेति । अत्रानुक्तससुचायकचकारेण गुरुत्द- 
द्रवत्व्नेहसस्कारथमीधर्मशब्दानासुपम्रहः । अत एव भाष्ये-चराव्दसमुचि-- 
ताश्च गुरुत्वद्रवत्वस्नेहसंस्कारादृष्टशान्दाः संपैवेत्येवं चतुविशतिगुणा: !? इति 
प्रझास्तदेवाचार्येरभिहितम। अत्र गुणविभाजकानि रूपत्वादीनि सवीण्येव 
जातयः । सूक्तिकारस्तु वेगस्थितिस्थापकभावनासु वतेमानं संस्कारत्वं न 
जातिः प्रमाणाभावादित्याह्‌ | अथ शुणत्वजातौ किं मानामिति चेत्‌ 
इद॑-ट्रन्यकर्मभिन्नसामान्यवति या कारणता सा किंचिद्धमौवच्छिन्ना 
निरवच्छिन्नकारणताया असंभवात्‌ । नहि रूपत्वादिकं सत्ता वा 
तत्रावर्च्छेदिका न्यूनातिरिक्तदेशब्रत्तित्वात्‌ । अतश्र्चवतुविशत्यनुगतं वाच्ये 
तदेव गुणत्वमिति सुक्तावलीकारः । नव्यास्तु गुणत्वजातिः प्रत्यक्षसिद्धा । 
इन्द्रियसंयुक्तसमवेतसमवायतस्तस्मत्यक्षसंभवात्‌ । न च तद्वयजकविरहान्न 
तत्प्रत्यक्षमिति वाच्यम्‌। सर्वत्र व्यञ्जकस्य जातिप्रत्यक्षप्रयोजकत्वे प्रमाणा-- 
भावात्‌ । अन्यथा रूपत्वादेरप्यप्रत्यक्ष॒तापत्तेरिति प्राहुः ॥ ६ ॥ 

(भाष्यम्‌) अथ यथाक्रममुद्दिष्टा: रूपादयश्चत्वारो यथायथं चक्षुरादिभि-- 
रिन्द्रियेगह्मन्ते। चक्षुषा रूपं, रसनेन रसः, घ्राणेन गन्धः, त्वचा स्पश इति ! 
संख्याश्विकत्वमारभ्य पर(राध?)पर्यन्ता अनेकप्रकारः । परिमाणानि महदा-- 
दीनि । यतः सवैतोभावेन मीयन्तेऽश्रीः । प्रथक्त्वमसंयोगो वैलक्षण्यमनेकता 
चेति । अथाप्येतदुक्तम्‌ । प्रथक्त्वं स्यादसंयोगो वैलक्षण्यमनेकतेति । संयोगो 
नामयेन सम्यग्युज्यन्तेऽथोः । योगः पुनरुपञ्ेषः । विभागस्तु तत्प्रत्यनीकभा-- 
वापन्नो गुणः । परत्वमपरत्वं च पूरत्वसुत्तरत्वं दूरत्वमन्तिकत्वं च । बुद्धिरु-- 
पलब्धिज्ञीनमिसन्थान्तरम्‌ । सुखदुःखे परस्परप्रसनीकभावापन्नौ गुणों 

प्रखात्ममनुकूलप्रतिकूलवेदनीयौ । तथेच्छाद्वेषौ । इच्छन्प्रवसैते द्विषन्निव- 
तेते इति । या तु द्विषतामपि परप्रमापणादौ प्रबृत्ति, साऽपि तदिच्छात 
एव । एनं हन्मीतीच्छया हि हन्ति । प्रयन्नस्त्विच्छादिकार्य क्रियानिमित्तं 
गुण: । प्रयतमानो हि क्रियामभिनिरवतैयतीति । केचिदेतेषु न सहजाः, 
आश्रयोत्पत्तेः पश्चासुरुषप्रयन्नादुस्पद्यन्ते सत्येवाश्रये चोपरमन्ति | सहजा- 
स्ल्वाश्रयोत्पत्तिमनूर्‍्पद्यन्ते यावद्विनाशं चानुवतेन्ते । संख्याः खल्त्रपि उतपत्ते 
प्रभृ्राविनाझामनुवर्तन्ते । नह्मेकं न कदाचिदेकं भवति द्वौ वा न द्वौ । 
प्रसक्षं त्वस्य द्वयोरिन्द्रियसँनिकर्षो दुपजायते । द्वयोः खल्वेतद्भवतीति । 
चकारेण गुरुत्वळघुत्वद्रवत्वख्रेहसंस्कारधमीधमैशन्द्समवायराक्तिप्रभृतीना- 
चार्यः समु्चिनोति । विप्रतिपत्तेस्तु रुपार्दानां नामधेयेन संकीतनम्‌ । 
गुरुत्वं लघुत्वं चोति संयोगविभागवत्परस्परप्रसनीकभावापन्नं गुणद्वयम्‌ । 
न त्वेतयोरेकस्याभावादपरस्य सिद्धिः । एकं खल्वेकस्माट्रु भवद्धवल- 
न्यस्माह्लघु इति । किंचिद्धि गुरुत्वं कचिद्वरुण्यपि न भवति | शुरुत्वसा- 
मान्यस्य त्वभावो न भवाति गुरुणीति । विशेषहेत्वभावादुभयम्‌ । नह्मस्ति 
विशेषद्देतुर्गुरुत्वस्याभावो लघुत्वं न लघुत्वस्याभावो शुरुत्वमिति । विशेपहे- 
त्वभावाट्रुत्वं लघुत्वं चेत्युभयं गुण इति । धमीधर्मौ तु संस्कारविशेषावेव 
सन्तौ लक्षणभेदात्प्रथगुच्येते। पुण्येन कर्मणा संस्कृत: खल्वयं पुरुषो धार्मिको 
भण्यते । पापेन कर्मणा तत्मलर्नाकभावेन संस्कारेण संसृष्टी5धार्मिक इति । 
समवायः खल प्रथकत्वप्रतिद्रन्द्वी गुणविशेष उपश्ेषो वा । सोऽयमयुत- 
सिद्धानामुपः्लेषः समवायो युतसिद्धानांतु संयोग इति प्रकारभेदाव्यपदेश- 
भेदः । शक्तिः खल्बपि प्रतिभावमनुगता न झाक्यते निह्वोतुम्‌। शक्ोति 
खल्वमिर्दगधुं जळं चतं शमयितुम्‌ । माघकषणेनाधीयमानशाक्तिः शस्यम- 
घिकसुत्पादयति भूमिः । सेयं प्रसात्ममनुभवारूढा शाक्तिः । न चैतन्नि- 
हृवानः कचिदभ्यनुज्ञां लव्धुमर्हतीति । हेतुभावेऽपि वस्त्वप्रत्याख्याना- 
त्संज्ञाभिदमात्रम्‌ । अथापि खल्वियं शक्तिने वस्त्वन्तरं किंतु कारणत्वमा- 
त्रमिति । एवमपि संज्ञाभेदमात्रं स्यात्‌ । येयं शक्तिसंज्ञा सा न मृष्यते 
कारणत्वसंज्ञा त्वभ्यनुज्ञायते । वस्तुतत्त्वं तु न प्रत्याख्यायते इति । यद्ध 
भवान्कारणत्वमिति मन्यते, न तस्यास्तिभावः शक्यः प्रत्याख्यातुमिति । 
अनतिरेकेऽपि तुल्यम्‌ । अथापि खल्वयं हेतुभावो हेतोनातिरिच्यते, शक्ति 
रपि तर्हि शक्तिमतो नातिरिच्यते इति समानमिति । ६ ॥ 

उत्सेपणमवक्षेपणमाकुञ्चनं प्रसारणं गमनमिति कमीणि ॥ ७ ॥ 


( उप० ) कमैणां द्रन्यजन्यतया गुणजन्यतया च रूपवदूद्वव्यसमवायाञ्च 
प्रत्यक्षतेति द्रव्यगुणाभिधानानन्तरं कर्मोद्देशविभागावाह-उत्क्षेपणमिति । 
उत्क्षेपणम्‌, अवक्षेपणम्‌, आकुः्चनं, प्रसारणं, गमनमिति कमीणि । 
इतिरवधारणार्थः। ञ्रमणादेरपि गमनान्तरीतत्वात्‌ । अत्र च उल्क्षेपणत्वाव- 
क्षेपणत्वाकुश्चनत्वप्रसारणत्वगमनत्वानि क्मेत्वसाक्षाव्याप्याः पञ्च जातयः। 
नन्वेतद्नुपपन्नं गमनस्य कमपयोयत्वात्‌, सवेत्र गच्छतीति बुद्धरेष्टत्वात्‌ , 
उल्घेपणत्वादीनां चतस््रणां जातीनां परस्परात्यन्ताभावसमानाधिकरणानां 
सामानाधिकरण्याननुभवात्‌ ? चतस्र एव कमेत्वव्याप्या जातय इति चेत्‌ । 
सत्यम्‌ । कमेपर्याय एव गमनं प्रथगभिधानं तु अ्रमणरेचनस्यन्दनोध्वेज्वलन- 
नमनोन्नमनादीनां भिन्नभिन्नबुद्धिन्यपदेशभाजामेकेन शाब्देन संग्रहार्थम्‌ । 
यद्वा गमनत्वमपि कमैत्वव्याप्या पश्चमी जातिरेव तेन ्रमणरेचनादिष्वेव 
गमनप्रयोगो मुख्य: । उल्क्षेपणावक्षेपणादिपु यदि गमनप्रयोगस्तदा भाक्तः। 
स्वाश्रयसंयोगविभागासमवायिकारणत्वमेव गौणसुख्यसाधारणो धर्मः । 
गमनत्त्रजातेस्त्वरनियतदिर्देरासंयोगविभागासमवायिकारणत्वमेब व्य“जकम। 
तच्च श्रमणादिषु सवेत्रेति गमनम्रहणेनैव तेषां ग्रहणमिति । निष्क्रमणत्व- 
प्रवेशनत्वादिका तु न जातिः । एकस्मिन्नेव कर्मणि ग्रहाद्गुहान्तरं गच्छति 
पुरुषे कस्यचिद्रषटुः प्रविशतीति प्रत्ययः कस्यचित्तु निष्क्रामतीति, तत्र 
जातिसंकरः स्यात्‌ । तथा श्रमणादेरेकस्या जळप्रणाल्या निष्क्रम्यापरां 
प्रविशति निष्क्रामति प्रविशतीति प्रत्ययद्ृयदशीनाठुपाधिसामान्यमेवैतद- 
ध्यवसेयम्‌ । उत्क्षेपणादौ तु सुषळ्युस््िपामीतीच्छाजनितेन प्रयल्नेन प्रय- 
न्रवदात्मसंयोगादसमवायिकारणाद्धस्ते तावदुख्हेपणं तत उत्क्षेपणविशिष्ट- 

इस्तनोदनादसमवायिकारणान्मुषलेऽप्युख्हेपणाख्यं कमे युगपद्वा तत ऊध्वे- 
मुस्किप्योहेस्तमुषळयो रवक्षेपणेच्छा जनितप्रयत्नवदात्मसंयोगाद्धस्तनोद्नाच्च 
युगपदेव हस्ते मुसळे चावध्षेपणमुळूखळपातानुकूछं संजायते | ततो इढ- 
तरद्रष्यसंयोगाद्यदकस्मान्सुषळस्योध्वेगमनं भवति तत्र नेच्छा न वा प्रयत्नः 
कारणं, किंतु संस्कारमात्रादेव मुषलस्योत्पतनम्‌ । तच्च गमनमात्रं नतृत्कषे- 
पणं आक्तस्तत्रोल््ेपणव्यवहारः ।  एवमनुलोमप्रतिलोमवायुद्रयसंघट्टबशा- 
द्वाय्वोस्तत्धरेरिततृणतूलकादौ चोत्क्षेपणव्यवहारो भाक्तः । एवं स्रोतोद्वयसं- 
'घट्टवशाज्जलोध्वैगमने5पि । एवमुख्भेणावक्षेपणव्यवहारः शरीरतद्वयवतत्सं- 

'युक्तमुषलतोमरादिष्वेव मुख्य: । भवति हि हस्तमुत्क्षिपति मुषलमुस्क्षिपति 
“तोमरमुम्क्षिपतीति एवमवक्षिपतीत्यपि । आङुश्चनं तु सत्स्वेवावयवानामार- 
'म्भकसंयोगेषु परस्परमवयवानामनारम्भकसंयोगोत्पादकं वस्त्राद्यवयविकौटि- 
ल्योत्पादकं कमे। यतो भवति संकुचति पद्मं, संकुचति वस्ने,संकुचति चर्मेति- 
प्रत्यय: । एवमवयवानां पूर्वोत्पन्नानारम्भकसंयोगविनाशकं कमे प्रसारणम्‌ | 
यतो भवति प्रसरति वस्त्र, प्रसरति चमे, प्रविकसति पद्ममित्यादिप्रत्ययः । 
एतच्चतुष्टयभिन्नं यत्कमैजातं तत्सवे गमनविशेषः । तत्र श्रमणं प्रयत्न- 
'बदात्मसंयोगाद्धस्ते, कमवता हस्तेन नोदनाख्यसंयोगादववट्रनाच चक्रादौ 
तियेक्संयोगानुकूल॑ कमे । एवं रेचनाद्यपि व्याख्येयं स्फुटीकरिष्यति 
चाभ्ने । तदेतेषां कमणां विहितयागस्जानदानादिएु धर्मानुक्रूलप्रयत्नवदात्मसं- 
योगजन्यत्वं निषिद्धदेशगमनहिंसाकळचजभक्षणादिषु चाधर्मानुक्रूलप्रयत्न- 
-चदात्मसंयोगजन्यत्वमध्यवसेयमिति ॥ ७ ॥ 

( विद्य०) कर्माणि विभजते-उद्षेपणमिति । इतिः पूवैवदधारणपर:।कमेत्व- 
जातिः प्रत्यक्षसिद्धा।एवमुस्क्षेपणत्वा दिकमपीति सुक्तावळीकारः । गमनत्वं च 
‘जातिविशेषो श्रमणरेचनस्यन्दनोर्ध्वञ्वळननमनोन्नमनादिष्वपि वतेतेऽतो 
नाधिक्यम्‌, तब्यजकं च नियतदिग्देशसंयोगविभागकारणत्वम्‌ । उत्क्षेप- 
णादिषु गमनव्यवह्दारो भाक्तः । स्वाश्रयसंयोगविभागासमवायिकारणत्वमेव 
गौणसुख्यसाधारणो धर्म: । निष्कमणत्वप्रवेशनत्वादिका तु न जातिः 

"एकस्मिन्नेव कमौणि एकस्मादावरकादावरकान्तरं गच्छति पुरुषे प्राविशत्यय- 
मिति कस्यचिद्‌ दृष्टः प्रत्ययः कस्यचिच निष्क्रामतीत्यतो जातिसंकरप्रसङ्कात्‌ 
जगदीशतको लंकारस्तु ऊध्मेस॑योगफलकक्रियावच्छिन्नव्यापारत्वमेवो्ेप- 
णत्व तदेवोम्क्षिपतीत्यत्र धात्वथैतावच्छेदकं नतूट्क्षेपणत्वं जातिः प्रवेशनत्वा- 
दिना संकरात्‌ । लोष्टमुव्झिपतीत्यादौ लोष्टादेः कर्मत्वानुपपत्तेश्वेति प्रका- 
शिकायां प्राह । गमनत्वं च न जातिः किंतु संयोगावच्छिन्नक्रियात्वमे- 
चेति तु नव्याः ॥ ७ ॥ 

(भाष्यम्‌) क्रमप्राप्तानि-%तु उत्षेपणमवक्षेपणमाकुश्चनं प्रसारणं गमन- 
मिति कमोणि । तत्रोल्षेपणं येनोष्नेमुस्क्षिप्यते । उत्क्षेपस्तु संयोगावि- 
स । यतोऽवाचीनं क्षिप्यते तदवक्षेपणम्‌ | सत्यारम्भके संयोगे येना- 
'परोऽवयवानां कोरत वाऊ अनम नम्‌ । यतस्तु तस्रातिद्वन्द्वी विभागस्तः्प्रसा- 
रणम्‌ । यच्चान्यक्किचित्कमे, गमनम्‌ । गमनेञ्न्तर्भूतानामेवोस्क्षे- 
'यणादीनां पूवैवत्पृरथगभिधानमिति ।॥ ७ ॥ 

दनित्यं द्रव्यवत्काय कारणं सामान्यविशेषवादिति द्रव्यगुणकमे 
णामविशेषः ॥ ८ ॥ 

( उपं० ) द्रव्यादीनामुद्देशानन्तरं त्रयाणां साधम्यप्रकरणमारभते । तत्र 
द्रव्यादीनां त्रयाणां साधम्येस्य तत्त्वज्ञानानुकूलतया प्रथमं शिष्याकाङ्वि- 
तव्वात्सामान्यादिपदाशक्वयस्य उद्देशात्प्रागेव त्रयाणां साधम्येमाह-सदिति । 
विशेषे सत्यपि अयमविशेषशव्द: साधम्येपर: । सदिति । सदाकारप्रत्य- 
यव्यपदेशविषयत्वं ल्याणामेव सत्तायोगित्वात्‌ । अनित्यमिति । ध्वंसप्र- 
तियोगिल यद्यपि न परमाण्वादिसाधारणं तथापि ध्वंसप्रातियोगिवृत्तिपदा- 
थैविभाजकोपाधिमत्त्वं विवक्षितम्‌ । द्रव्यवदिति । द्रव्यं. समवायिकार- 
णतयाऽस्यास्तीति द्रव्यवत्‌ एतदपि परमाण्वादौ नास्तीति द्रञ्यसमवा- 
यिकारणकब्रत्तिपदार्थविभाजकोपाबिमत्त्वं विवक्षितम्‌ । कार्यमिति । 
प्रागभावप्रतियोगिद्वत्तिपदार्थेविभाजकोपाधिमत्त्वं विवक्षितम्‌ । कारणमिति। 
ज्ञानेतरकार्येनियतपूववर्तिजञातीयद्वृत्तिपदार्थविभाजकोपाविमत्त्वम्‌। तेन 
स्वसाक्षात्कारे विषयतया कारणे गोत्वादौ नातिप्रसक्तिर्नवा पारिमाण्डल्या- 
दावजनकेऽन्यामिः । सामान्याविशेषवादिति । सामान्यं सद्विशेषोऽन्योन्य- 
व्यावर्तकतया द्रव्यत्वगुणत्वकर्सत्वादि तद्वत्त्वमिव्यर्थः । सनु “गां दद्यात? 
2 गौः पदा न स्प्रष्टव्या ? इति श्रृतेर्धमीधजनकत्वं जातेरपीति कारणत्व- 
मतिव्यापीति चेन्न । अवच्छेदकतामात्रेण जातेविनियोगात्‌ । उपलकणं 
चेतत्‌ । स्वसमवायार्थदाव्दाभिधेयत्वमपि त्रयाणां साधम्यं व्रटव्यम 
यदि तु कायेत्वानित्यत्वे कारणवतामेव £ कारणत्बं चान्यत्र पारिमाण्ड- 
ल्यादिभ्यः ? इति प्रशस्तदेवाचार्यव्यवस्थितं साधम्येसुच्यते तदा पदाथ 
विभाजकोपाधिमत्तया न विशेष्यं सूत्रोक्तरीत्या त्रयाणां एुणजनकस्बै शुर 
जन्यत्वं चान्यत्र नित्यद्रव्येभ्य इति ॥ ८ ॥ 

( विद्यु० ) इदानीं द्रव्यगुणकर्मणां साधम्येमाह-सदिति । इर्तात्यनन्तरं 
प्रत्यय इत्यध्याहायेम,सामान्यं सद्विशेषो द्रव्यत्वादि तद्त्‌ संदित्यादिप्रल्यय 
यथा द्रव्ये तथा गुणकमैणोरपि तत्र न कश्चिद्विशेषः । तथाच सत्ताद 
श्वंसप्रतियोगित्वं द्रव्यसमवायिक्रारणकत्वं प्रागभावप्रतियोगिजँ कारणल्ड 
सत्ताव्यांप्यजातिमत्त्वं च द्रव्यगुणकभैणां साधस्येमिति भावः । यराप्य- 
नित्यत्वादित्रिकं नित्ये द्रव्ये गुणे चाव्याप्तं कारणत्वं च पारिसाण्ड- 
ल्यादौ तथापि ध्वसप्रतियोगिभाववृत्तिपदाथेविभाजकोपाधिमत्त्वसनित्यत्व, 

बे 

द्रच्यसमवायिकारणकब्रत्तिपदार्थविभाजकोपाधिमत्त्वं द्रव्यवत्त्वं, प्रागभा- 
वप्रतियोगिभावद्वृत्तिपदार्थविभाजकोपाधिमत्त्वं कार्यत्वं, समवाय्यसमवा- 
य्यन्यतरकारणब्वत्तिपदार्थविभाजकोपाधिमत्त्वं कारणत्वं, द्रव्यादीनां साथ- 
म्येमित्यत्र तात्पर्यम्‌ । प्रथमं चरमं च यथाश्रुतमेवेति हृदयम्‌ । इदसुप- 
लक्षणं समवायानुयोगित्वमर्थशन्दाभिधेयत््रं च तेषां साधर्म्य बोध्यम्‌ ।।८। 
(भा०) प्रविभक्तानि द्रव्यगुणकर्माणि। सामान्यविशेषाबिदानीं वक्तव्यौ। 
तत्र,-#सदनित्यं द्रव्यवत्कार्य कारणं सामान्यविशेषवदिति द्र्व्यगुणकर्मणा- 
सविशेषः ॥ न विशिष्यते इत्यविशिषः सामान्यम्‌ । सदिति सत्तावत्‌। सत्ता 
च सतां भाव: | सामान्यादयः खस्वन्तर्भवन्ति द्रव्यादिष्त्रिति द्रव्यगुणक- 
भणामेवैतत्सामान्यम्‌ । किंचिन्नित्यं पारमार्थिकं किंचिच्च व्यावहारिकम्‌ | 
तत्र, यत्काळत्रयेऽपि न स्वरूपात्प्रच्यवते, तत्क्रूटस्थं जगञ्जन्मस्थितिभ- 
ड्टलक्षणमतर्क्यमप्रमेयं वाङ्मनसयोरगोचरः स्वे मह्दिम्न्यवस्थितं वस्तु- 
भूतं पारमार्थिकं नित्यं विस्तरतस्तन्त्रान्तरेषूपदिष्टम्‌ । ततोऽन्यत्सर्वम- 
नित्यं परमार्थतः । तत्रापि किंचिदचिरावस्थानेन व्यवहारभूमावप्यनित्यं 
भवाति । किंचिच्च प्रागुत्पन्नमवान्तरसमीप्रल्येष्ववस्थानादनित्यमपि परमा- 
थैतो व्यवहारभूमौ नित्यमित्यभिळप्यते । व्यवद्दारमूमौ खल्वेतत्सच्चाकार- 
णवच । अवान्तरसर्गेष्वकारणवन्तो हि वाय्वादयो5था इति । यत्पुनः 
सत्परमार्थतोऽप्यकारणवत्‌ , तत्पारमार्थिकं नित्यं वस्तुभूतम्‌ । तचात्र 
नोपदिष्ट प्रयोजनाभावात्‌ । तत्त्वज्ञानार्थं हि शास्प्रारम्भ: । तत्त्वज्ञानस्य 
च प्रयोजनं मिध्याज्ञानापायादपवगीनिष्पत्तिः । न खलु त्रह्मात्मनोरित- 
रेतरबुद्धःया बध्यते पुरुष: | मुच्यते ह्यनयेत्यागमवादः । तदेवं द्रन्यणुण- 
कर्मणां केषांचिव्यवहारभूमौ नित्यानामपि न पारमार्थिकी नित्यतेत्यनि- 
त्यमिति द्रन्यगुणकर्मणामविरोपः । आत्मानः खलु वै अनुपजनापायधर्मक- 
स्य परस्यात्मनोंऽशा अग्नेरिव विस्फुलिङ्ला अर्णवस्येव जलबुद्गुदास्तस्मात्म[- 
दुभैवन्तो जायस्व म्रियस्व इत्येतत्तृतीयं स्थानं प्राप्ताः संसरन्तो यावद्पवर्ग 
प्रथगवभासन्ते । अपवरगैनिष्पत्तौ पुनस्तत्रैव विशन्तो मधुनीव  पुष्परसाः 
समुद्र इवापगाः परमे व्योन्नि अवान्तराकाशवद्विलीनाः तेनैकीभवन्ति न 
तदानीं प्रथगवभासन्ते स्वेनैव रूपेणावतिष्ठन्ते, तत्परमं निर्वाणम्‌ । ते 
खल्वमी नित्या भवन्तोऽप्येवमनित्या भण्यन्ते । एवं खलु द्वैताद्वैतागमप्र- 
त्तिः । गुणाः कमोणि च द्रव्यैयुज्यन्ते, द्रव्याणि द्रव्यैः एथिव्यद्धिराप- 


अ.१आ.१सू .९ ] उपस्कार-विज्वति-भाष्यसहितम्‌ । २७ 


स्तेजसा एथिवी प्रथिव्यन्तरेण आपो5वन्तरेण परमाणु: परमाण्वन्तरेण । 
एवं शेषेषु । तदेवं सर्वाणि द्रव्यवन्ति । अतो द्रव्यवदिति द्रव्यगुणकमैणाम- 
विशेष: । किंचित्कस्यचित्कार्य किंचिच्च कस्यचिदिति कार्यमिति द्रन्यगुण- 
कर्मणामविशेषः । एतेन कारणं व्याख्यातम्‌ । सन्ति द्रव्याणि, सन्तो गुणाः, 
सन्ति कमोणि, अनित्यानि द्रव्याणि अनित्या गुणा अनित्यानि कमोणी- 
त्येवं समानानि द्रव्याणि समाना गुणाः समानानि कर्माणि द्रव्यगुणकमोणि 
च । समानानां भावः सामान्यम्‌ । अतः सामान्यवदिति द्रव्यगुणकर्मणाम- 
विशेष: । द्रव्यं स्वेन रूपेण विशिष्यते गुणकर्मभ्यां, कमीपि स्वेनैव रूपेण 
द्रव्यणुणाभ्याम्‌, तथा द्रव्यं द्रव्यान्तरात्‌ , गुणो गुणान्तरात्‌, कर्म कर्मा- 
न्तरात्‌, प्रथिवी प्रथिव्यन्तरादापोऽवन्तरात्‌ , तेजस्तेजोऽन्तरादित्यादि 
यथाविषयं वेदितव्यम्‌ । एकं खल्वेकेन रूपेण समानमप्यन्येन स्वेन रूपा- 
म्तरेण तस्माद्विशिष्यते । अतः विशेषवदित्ययमपि द्रव्यगुणकर्मणामविरोषः । 
अथापि परिभाषामात्रमेतौ, सामान्यविरोषवदित्याविशेष एव द्रव्यगुणकर्मणां 
्रन्यगुणकर्मसु ह्यसौ भवतीति । सामान्यविरोषवचने चेत्थमाचार्यदत्तिज्ञीप- 
यति; इत्थं सामान्यमित्थं च विशेषः । प्रेक्षावतः खस्वाचार्यस्योपेक्ष्य वक्त- 
व्यमन्यत्र प्रवृत्तिनौपपद्यते इति । तदेवं द्रव्यगुणकर्मणामविशेष उक्तः| ८॥। 


द्रव्यगुणयोः सजातीयारम्भकत्वं साध्यम्‌ ॥ ९ ॥ 

( उप० ) इदानीं द्रव्यगुणयोरेव साधम्यैमाह्‌--द्र्व्यगुणयोरिति । 
एतदेव सूत्रान्तरेण स्पष्टयति ॥ ९॥ 

(बिब्व०)द्रञ्यगुणयोः साधम्यैमाह-द्रन्यशुणयो रिति । पार्थिवाः परमाणवः 
पार्थिवं द्यणुकमारभन्ते परमाणुनीळरूपादिकं च द्वयणुकादिगतं नीलरूपा- 
दिकमारभते इति द्रव्यगुणयोः सजातीयारम्भकत्वं यद्यपि गगनादावन्त्यावय- 
बिनि तहुणे चाव्याप्तिस्तथापि सजातीयारम्भकदवत्तिपदार्थैविभाजकोपाधि- 
मत्त्वस्य साधम्येत्वे तात्पयेम्‌ ।॥ ९ ॥ 

(भाष्यम्‌ ) अथेदानीं द्रव्यगुणयोर्गुणकमैणोद्रेव्यकमेणोद्रेव्यस्य गुणस्य 
कर्मणञ्चाविशेषो5भिधीयते,-द्रव्यगुणयो: - सजातीयारम्भकत्रं साधम्येम्‌ । 
जातिनीम सामान्यं बुद्धयपेक्षम्‌ । इदं द्रव्यमयं गुण इत्युपलब्धेरनयो: 
प्रतिस्वं सामान्यमनपह्ूवं भवति । साधम्यं सामान्यम्‌ । तदिदं द्रव्यगुण- 
कर्मणां महत: सामान्यादद्रव्यगुणयोरवान्तरं वेदितव्यम्‌ ।॥ ९ ॥ 

द्रव्याणि द्रव्यान्तरमारभन्ते गुणाश्च गुणान्तरम्‌ ॥ १० ॥ 

( उप० ) अन्त्यावयविविभुद्रव्याणि तथान्त्यावयविगुणान्‌ द्विखाद्रिपृथ- 
क्त्वपरत्वापरत्वादीन्‌ गुणांश्च विहाय सजातीयारम्भकत्व॑ साधम्य द्रष्रन्य 
सजातीयारम्भकक्रृत्तिपदार्थेविभाजकोपाथिमत्त्वं वा विवश्चितं तेनाजनकद्र- 
व्यञ्यक्तीनामप्युपग्रह्‌ः ॥ ९० ॥ 

( विवृ० ) पूर्वोक्तमेव स्पष्टयाति-द्रव्याणीति | सुगमम्‌॥ १० ॥ 

( भाष्यम्‌) न चै खलु प्रथिव्यप आरभते आपः प्रथिवी रूपं रस 
रसो रूपमिति कुत एतदित्यत आह-%#द्रव्याणि द्रव्यान्तरमारभन्ते गुणाश्च 
गुणान्तरम्‌ । अन्यद्रव्यं द्रव्यान्तरम्‌ । येनारभ्यते यच्चारभ्यते तदुभयमपि 
द्रव्यमिति सजातीयमारभन्ते द्रव्याणि । प्रथिवी प्रथिवीजातीयमापो55्जा- 
तीयमिति। एतेन गुणा व्याख्याताः । शुणारम्भादनियमः । प्रथिव्या- 
दि द्रव्ये रूपादिगुणमारभते । तस्मान्नायं नियमः द्रव्याणि द्रव्यान्तरमार- 

भन्ते इति । द्रव्ये नियमोपपत्तेरप्रतिपेधः । नायं नियमप्रतिषेधः । कस्मात 
द्रव्ये नियमोपपत्तेः । न त्रूमो द्रव्याणि गुण नारभन्ते इति । किंतु 
द्रन्यमन्यहृच्यमारभमाणं सजातीयमारभते इति द्रव्ये नियम उपपद्यते । 
येयं प्रथिवी सा खळ प्रथिव्यन्तरमारभते, एवं आपोऽवन्तरं तेजस्तेजो- 
ऽन्तरमिति । न खल्त्रपि प्रथिव्यप आरभते आपस्तेजः तेजः प्रथिवीमिति 
वाय्वाकाशौ खस्त्रपि सूक्ष्मौ द्रन्यमारभमाणौ स्थूळ वाय्वाकाशावा- 
रभेते, नापरं द्रव्यम्‌ । एतेन काळदिशोद्र्॑यारम्भकत्वं व्याख्यातम्‌ । 
आत्मा च क्षेत्रज्ञः कषेत्रज्ञान्तरमारभते पितापुत्रव्यपदेशात्‌ “ आत्मा वे 
जायते पुत्रः? इत्यागमवादाचारम्भकत्वं गौणं मन्तव्यम्‌ । एतेन मनेः 
व्याख्यातम्‌ । अथापि खलु नायं नियमो द्रव्येण सताऽवश्यं सजातीयं 
द्रव्यमारव्धव्यामेति । किंतु द्रव्यं द्रन्यमारभमाणं सजातीयमारभते न 
विजञातीयामिति । एतेन गुणस्य शुणारम्भकत्वं व्याख्यातम्‌ । परमात्मनः- 
सर्वोत्पत्तेरनियम: । परस्मात्खल्वात्मनः सर्वेमुत्पद्यते, ततो नायं नियमो 
भवति द्रव्यं द्रव्यान्तरमारभमाणं सजातीयमारभते इति । उपादाननियमो- 
पपत्तेरप्रतिपेधः । द्रव्यं द्रव्यस्योपादानं भवत्सजातीयस्य भवतीत्युपादाननि- 
यम उपपद्यते । तस्मादप्रतिषेधः । प्रक्कतिनीम त्रिगुणात्मकः परस्यात्मनः 
शक्तिभेदस्रिगुणात्मकस्य प्रथिव्यादेरेपादानं न साक्षात्परमात्मा । कर्थ 
ज्ञायते .? जड्चैतन्ययोरुपादानोपादेयभावानुपपत्तः | यदि वै उपः 
पद्येत, तयोरेक्रेजात्यानियमेन कार्येऽपि चैतन्यं प्रसञ्येत। शक्तिभेदस्वाय- 

मात्मनो नातिरिच्यते । लोके तथोपलव्धे: अवस्तुत्वाच । शाक्तिभेद 

खल्वसा वस्तुभूतो न भवति । बस्तुभूतश्वात्मा । जगदप्यवस्तुभूतमेव 
सब्यवहारभूमो वस्तुवदवभासते । तत्त्वज्ञानार्थत्वाच्छास्त्रस्य मिथ्याज्ञान- 
बिषयाणाममीपां वचनम्‌ । तेषां च वस्तुत्वावस्तुत्वव्यवस्थापनस्य प्रयोज- 
नाभावाग्यावह्यारिकमेव चस्तुस्वमवळम्व्य तत्त्वज्ञानमुपदिश्यते । सोऽयं झ- 
क्तिभेदो जगच न बस्त्वित्येकेषां दशेनम्‌ । विपरीतमन्येषाम्‌ । प्रयोजनभा- 
चातु न तत्त्वनिर्णयाथै प्रद्वातिराचार्यस्य । चिन्मात्रश्व परमात्मा न परमा- 
थेतो गुणादिमानिलद्रव्यं भवति । यस्त्वपरः क्षेत्रज्ञो नामात्मा सोऽप्यस्नि- 
स्फुलिज्ञादिवचिन्मात्र एव सन्व्यवहारभूमौ गुणादिमानिव भवतीति द्रव्य- 
उच्यते तस्य च तत्त्वज्ञानान्मिश्याज्ञानोपमर्देनापवर्गनिष्पत्तिभेवतीति १०।। 

कमे कमसाध्यं न विद्यते ॥ ११ ॥ 

( उप० ) ननु कर्माणि कुतो न कर्मान्तरमारभन्त इत्यत आह- 
ऋर्सेति । विदिरयं ज्ञानार्थो नतु सत्ताभिधायी । सजातीयारन्धद्रव्य- 
रुणयोरिव कमेसाध्ये कर्मेणि प्रमाणं नास्तीत्यर्थः । इदमत्राकूतम्‌ । कमे 

यदि कमे जनयेत्‌ स्वोत्पत्त्यनन्तरमेव जनयेत्‌ शब्दवत्‌ । तथाच पूर्वकर्मणैच 
यावर्त्संयोगिद्रव्येभ्यो विभागे जनिते द्विर्तायं कमे केन सह विभागं जनयेत्‌ 
विभागस्य संयोगपूर्वकत्वात्‌ संयोगान्तरस्य च तत्राधिकरणेऽनुरपन्नत्वात्‌. 
विभागाजनने तु कमेलक्षणक्षते: । नच क्षणान्तरे कमीन्तरं जनयिष्यतीति 
चाच्यं समर्थस्य क्षेपायोगात्‌ । अपेक्षणीयान्तराभावात्‌। पूर्वैस॑योरानाझाक्षणे- 
ऽपि जनने विभागजनकत्वानुपपत्तिरेव । उत्तरसंयोगोत्पत्तिकालेऽपि जनने 


तथै । उत्तरसंयोगोत्पत््यनन्तरकाळं तु कमनाश एव। तथाच सुष्ठूक्तं कर्म 


कमैसाध्यं न विद्यत इति ॥ १९ ॥ 

( बिद्व० ) नैतादृशं कर्मेत्याह-कर्मोते । कर्मसाध्यं कर्म न विद्यते । 
तथाच प्रमाणाभावान्न कर्मणः कर्मारम्भकत्वमिति भावः । अयमभिसं- 
थिः । क्रिया चेत्क्रियान्तरं जनयेत्तदा स्वोत्पत्तिद्वितीयक्षण एव जनयेत, 

दवत्‌ । सत्यां हि सामग्र्यां फलविळम्वस्यादृष्टचरत्वात्‌ । तथाच प्रथ- . 
मकसेणेव विभागे जनिते द्वितीयं क्म कतमं विभागं जनयिष्यति विभा- 
गाजनने च तस्य कमेत्वानुपपत्तिः संयोगविभागयोरनपेक्ष्कारणं केति 
तल्लक्षणादिति ॥ ११ ॥ 

( भाष्यम्‌ ) अथापि खस्वेकमुख्भेपणमपरमुख्षेपणमारभते । लोष्टादेः 
सुदूरमृध्येमुत्सपेणं खल्त्रन्यथा नोपपद्यते । क्षणचतुष्टयावस्थायिनी हि 

क्रिया नैका ताव त्कालमवतिष्ठते । एवं सति द्रव्यगुणवत्कमणो- 
ऽपि सजाती यारम्भकत्वे साधम्य प्रसञ्यते इति । यदि चै कमै- 
साध्यं कर्म विद्येत, अवेदेतदेवम्‌ । न त्वेतद्स्तीत्याह-#कम कमेसाध्यं 
न विद्यते । न चै खलु किंचित्कर्म कर्मणा साध्यते । कमे यस्य साध्यं 
. तत्‌ कर्मसाध्यम्‌ । न त्वेवंविधं कर्म । कमे न कर्मणः कारणमित्यर्थः । 
कस्मात्‌ ? उभयथाऽप्यनुपपत्तेः न वै सजातीयं कर्मे कर्मणा साध्यते; न. 
विजातीयम्‌ । कर्म खस्तन्यत्‌ कमे समानमसमानं वा साधयदुत्पन्न- 
मेव साधयेत्‌ । विलम्बकारणानुपपत्तेः । तत्र पूर्वेण कर्मणा विभागे निष्पा- 
दिते द्वितीयात्कर्मणो नेदानीं विभागान्तरानिष्पत्तिः संभवति । स्वप्रतिद्व- 
न्द्विनः संयोगान्तरस्याभावात्‌ । एतेन पूर्वस॑योगनाशो व्याख्यातः। उत्तरस्य 
पूवेभावादिति चेन्न विनाशानुपपत्तेः। अथ मन्येत, योऽयसुत्तरः संयोगाः पूवे- 
स्मात्कर्मण उत्पद्यते, सोऽय्रमपरस्य कमैणः पूरवो भवाति, तमेवैतन्नादायदन्यं 
संयोगमुत्पादयिष्यतीति।तचच नैवं मन्तव्यम्‌ । कस्मात्‌? विनाशानुपपत्तेः । 
योऽयं पूवेस्य कर्मण उत्तरः संयोगः स खल्त्रपरस्य कर्मणः पूर्वा भवन्न- 
परस्मात्‌ कर्मणो नङ्क्थतीति मन्यते । तञ्च नोपपद्यते । यदा खस्त्रयमुत्तरः 
संयोग: पूर्वस्मात्कमेण उत्पद्यते, तदा परस्मात्कर्मणो विनाशेनास्य भवित- 
व्यम्‌ । न त्वेवं भवितुमहोते । न हुत्पद्यते च विनञ्यति चेत्येकस्यैकदा 
द्वयमुपपद्यते । विभागस्य चानुत्पत्ते: यत्कालं वै पूवैस्मात्कर्मणः पूर्वः संयोगो 
नञ्यति, तत्काळमुत्तरस्मात्कमेणो विभागेन भवितव्यम्‌। न त्विदानीं विभाग 
उत्पत्तुमहेति तत्मत्यनीकस्य संयोगस्याभावात्‌ । प्रमाणगम्यश्च हेतुफलभा- 
वो न कर्मणोरस्ति। इतरथा कमवतो द्रव्यस्य यावन्न द्रन्यान्तरेणावरोधस्ता- 
वद्नुपरमः कर्मणः प्रा्रोति। | 
अवयवकर्मणाऽवयविकमोत्पत्तेरप्रतिषेधः । अथापि खल्ववयवस्यैकदेशस्य 
कर्मणा तदवयविन एकदेशिनोऽप्युपलभ्यते कर्म चळनाख्यम्‌ । न ह्येतदनि- 
मित्तं भवितुमहेति । उपजनधर्मकाणां हेतुनियमात्‌। नचान्यदस्ति निमित्त- ` 
मित्यवयवकमैव तत्र निमित्तमिति भवाति प्रतिपत्तिः । तस्मात्कर्म कर्मसाध्यं 
न विद्यते इत्येवं प्रतिषेधो नोपपद्यते इति | 
अस्य प्रतिपेधः । वेगात्तदुत्पत्तिः । वेगात्खल्ववयविनि .कर्मोत्पद्यते 

नावयवकर्मणः । कथं ज्ञायते ? तस्मिन्सत्युपलब्धेरसाति चानुपलब्धेः । 
बळवता वेगेन प्रेयैमाणस्यैकदेशस्य कर्मोत्पत्ती तेनैवानुरूपस्य बलव- 

तो वेगान्तरस्थेकदेशिन्युत्पत्तेस्तत्रोपळभ्यते कर्म । यदा त्वेकदेशिस्पन्दन- 
समर्थो वेगो नेव तस्मिन्नाधीयते, तदैकदेशिनि नेवोत्पद्यते कर्मेति | अथापि 
खल्वेकदेशकर्मो त्पत्तिहेतु रेकदेशिन: कर्मोत्पादयति, न त्वेकदेशकर्मवेति । 
समानो हि स हेतुरेकदेशस्यैकदेशिनश्च भवति । यं वै भवानेकदेशकर्मोत्पत्तौ 
हेतु मन्यते, सोऽयमविरेषादेकदेशिकर्मात्पत्तावपि हेतुरिति । तस्मादवयवक- 
. सैणा5वर्याविकमोत्पत्तेरित्यहेतु: । यच्चोस्क्षिप्तस्य लोष्टादेः सुदूरमृध्वेमुत्सपेणम? 
तत्रापि प्रथमकमेप्रभवाद्वेगात्कमेसंतानस्योत्पत्तिः, न त्वेकस्मात्कमैण: कमो- 
न्तरस्य । यावच्च न वेगस्योपरमस्तावत्कर्मसंतानः प्रवतेते । तदुपरमे 
चोपरम्यते । अथाधः पताति । कर्मणः कमेहेतुत्वे न त्वेतदेवं भवतीति । एतेन 
कमेण: क्षणद्वयावस्थितावपि ततः कमौनुत्पत्तिञ्यीख्याता ॥ ११॥ ` 


न द्रव्य काय कारण च वधति ॥ १२ ॥ 

( उप० ) शुणकमैभ्यां द्रव्यस्य वैधम्यैमाह--नेति । द्रव्यं न स्वकार्ये 
हून्ति न वा स्वकारणं हून्ति काथेकारणभावापन्नयोद्रेव्ययोविध्यघातकभावो 
नास्तीत्यर्थः । आश्रयनाशारम्भकसंयोगनाझाभ्यमिवद्रव्यनाशाीदिति भाव 

धतीति सोत्रो निर्देशः ॥ १२॥ 

( विद्व० ) इदानीं शुणकमैभ्यां द्रव्यस्य वैधम्यैमाह्‌-नेति । द्रव्यं स्वस्य 
कार्य कारणं वा न हन्तीत्यथ: । वथतीति सौत्रः प्रयोग: । अयं भावः जन्य- 
द्रव्ये हि आश्रयनाझादारम्भकसंयोगनाइाद्वा नश्यति नतु द्रव्यस्य कारणं 
काय वा तन्नाशयतीति ॥ १२ ॥ 

( भाष्यम्‌) न वे द्रव्यं कार्यं द्रव्यान्तरं शुणादिकं च वधति, न 
खल्वपि कारणम्‌ । द्रव्यं खल्वेकमपरं द्रव्यमारभमाणमानुरुण्येनेवारभते, न 
काये कारणं च वधतीति ॥ १२ ॥। 

उभयथा गुणाः ॥ १३ ॥ 

( उप० ) गुणस्य कार्यकारणवध्यत्वमाह्‌--उभयथेति । कायेवध्या: 
कारणवध्याश्चेत्यर्थः । आद्यशन्दादीनां कायैव ध्यत्त्रं चरमस्य तु कारण- 
चध्यत्वम्‌ उपान्त्येन शब्देन अन्त्यस्य नाशात्‌ ॥ १३ ॥ 

( विद्व० ) नेतादृशा गुणा इत्याह-उभयथेति । कश्विद्वणः स्वकार्येण 
नाइयते यथादिमः शाब्दो द्वितीयेन शाब्देन । कश्चिच्च स्वकारणेन नाइयते 
यथोपान्त्यराब्देनान्त्यशब्दः ॥ १३ ॥ 

( भाष्यम्‌ )%उभयथा गुणाः । इत्थंभावे तृतीया । गुणास्तूभयथा । गुण: 
क्चित्कारणं वधति कचिन्न वधति । सोऽयं प्रत्यासत्त्यतिरेकात्कारणवशेना- 

ह । हरिद्वाचूणेसंयोगाज्ञायमाने द्रव्ये हरिद्रास्थं पीतं चू्णस्थं | 


झुक च पीतं शुक्ल च. रूपमारभते । तत्र हरिद्राचूणैगताभ्यां तैकण्याभ्या- 
सारभ्यमानेन कायेद्रव्यगतेन तैक्ष्ण्यविशेषेण कारणद्रव्यगतं तैक्ष्ण्यं 040 | 
ततः झुछृपीतयोरवजयाहौदित्यस्याभिव्याक्तिः । क्ृष्णंत्वस्पत्वान्नामिव्य- 
ज्यते । प्रथग्भावें चैतयोयेथास्वं पूवैरूपोपळाव्थरारिति । एतेन हरिद्राकठि- 
ननीसयोगे छोहित्यानभिव्यक्तिव्योख्याता । तन्तूनां झुक पटस्य शुक्केन न 
वध्यते । एवमनियमेन कार्यवध्यत्व॑ गुणानां सामान्यम्‌ ॥ १३ ॥ 


कायेबिरोधि कमे ॥ १४॥ 

( उप० ) गुणानां कार्यैकारणोभयविरोधित्वमुक्त्वा कर्मणः काये- 
विरोधित्वमाह-कार्येति । कार्य विरोधि यस्येति बहुत्रीहिः । स्वजन्योत्तरसं- 
-योगनाइयत्वात्कर्मणः द्रव्याणां कार्यकारणाविरोधित्व॑ नियतमेव गुणकर्म- 
णोस्त्वानेयमः, आश्रयनाशासमवायिकारणनाशनिमित्तनादाविरोधिगुणानां 
'नाशकतस्य वक्ष्यमाणत्वात्‌ ॥ १४ ॥ 

( विद्व० ) स्तकार्यमेव कर्मणो नाशकमित्याह-कार्यविरोधीति। कार्ये- 
'णोत्तरसंयोगरूपेण कृतो यो विरोबो नाशस्तद्वत्‌ कर्मेत्यर्थ: | अथवा कार्य 
विरोधि नाशकं यस्येति बहुत्रीहिः ॥ १४ ॥ 

( भाष्यमू ) नियमतः पुन:-%-कार्यविरोधि कर्म । कार्यस्य विरोधि, 
'कार्य वा विरोधि यस्य, तथाभूतं कमै । एकस्य कर्णः कार्यभूतः संयोग: 


अपरेण कर्मणा वध्यते । कार्येण चोत्तरसंयोगेन वध: कमेणामित्येतद्मीषां 


-्सासान्यम्‌ ॥ १४ ॥ 

क्रियागुणवत्‌ समवायिकारणमिति ्रव्यरक्षणस्‌ ॥ १५ ॥ 

( उप० ) शिष्याकाङ्कानुरोधेन त्रयाणां साधम्यमभिधायेदानी त्रयाणा 
उक्षणमारभमाण आह--क्रियेत्यादि । क्रियाश्च गुणाश्च विद्यन्तेऽस्मि- 
जिति क्रियागुणवत्‌ । अत्र लक्षणशब्दश्िहवचन समानासमानजाती 
यव्यकच्छेद॒कव्यतिरोकिलिङ्गविशेषवचनश्च लक्ष्यतेऽनेनेतिव्युत्पत्तिबलात्‌ । 
तत्र क्रियया कर्मणा द्रव्यमिद्मिति लक्ष्यते गुणवत्त्वेन च समानास- 
मानजातीयेभ्यो व्यात्तं द्रव्यं ढक्ष्यते तत्र समानजातीया भावत्वेन 
गादयः पश्च । असमानजातीयस्त्रभावः । तेन द्रव्यं शुणादिभ्यो 
भिन्नं शुणवत्त्वात्‌, यन्न शुणादिभ्यो भिद्यते तन्न गुण चत्‌ यथा 

शुणादीति । शुणवत्त्वं यद्प्याद्यक्षणेऽवयविनि नास्ति तथापि शुणा-- 
त्यन्ताभावविरोधिमत्त्वं विवक्षितं गुणप्रागभावप्रध्वंसयोरपि गुणात्य- 
न्ताभावविरोधित्वात्‌ । एवं समवायिकारणत्वमपि षद्पदार्थभेदकमेव द्रव्य- 

पदार्थस्य क्षणम्‌ । नच साध्याप्रसिद्धिर्गुणादिमेदस्य घटादावेव प्रत्यक्ष्‌- 

सिद्धत्वात्‌ । नचात्र सिद्धसाधनं घटत्वावच्छेदेनेतरभेदस्य सिद्धत्वेऽपि 

द्रव्यत्वावच्छेदेन साध्यत्वात्पक्षतावच्छेदकभेदे न सिद्धसाधनं, यथा नित्ये 

वाङ्मनसे इत्यत्रेति केचित्तन्न । पक्षतावच्छेदकावच्छिन्ने कचिदपि साध्य- 

सिद्धौ पक्षताक्षतेस्तथाप्याव्यकत्वात्‌ । इतिशाव्दय्व इत्यादिपरस्तेन सङ्घया- 

वत्त्वपरिमाणवत्त्वप्रथकत्ववत्त्वसंयोगवत्त्वविभागवत्त्वान्यपि द्रव्यलक्षणत्वेन 

संगृह्यन्ते ॥ १५ ॥ 

( विश्वु० ) द्रव्यस्य लक्षणमाह-क्रियागुणवदिति । क्रियाश्च शुणाश्चं 
सन्त्यस्मिन्निति क्रियागुणवत्‌ । अत्र क्रियावत्त्वं कमैवद्रत्तिपदार्थेविभाज- - 
कोपाथिमत्त्वं, नातो गगनादावव्यामिः । यद्वात्र क्रियावत्त्वं स्वजन्यसं- 
योगवत्त्वसंवन्धेन स्वञन्यविभागवत्त्वसंवन्धेन बा योज्यम्‌ | उपस्कारका- 
रास्तु चिह्वत्वरूपलक्षणत्वं क्रियायाः गुणवत्त्वसभवायिकारणत्वयोश्च समाना- 
समानजातीयव्यवच्छेदकत्वरूपलक्षणत्वं लक्ष्यतेऽनेनेति व्युपत्तेद्विविधलक्ष- 
णबोधादित्याहुस्तचिन्त्यम्‌, इतरभेदानुमापकत्वातिरिक्तस्य चिह्वत्वस्य दुवे- . 
चत्वात्‌ । नच द्रव्यत्वसामानाधिकरण्येनेतरमेदानुमापकत्वं द्रव्याचिह्वत्वं 
तद्वच्छेदेनेतरभेदानुमापकत्वं च व्यवच्छेदकल्द॑, नातो भागासिद्धिरिति 
वाच्यं, गन्धत्त्वादेरपि द्रव्यचिह्ृत्वापत्ते:। न चेष्टापत्तिरुदेशलक्षणपरीक्षा- 
_ प्रकाशकशास्रेपु केनापि मुनिना निवन्धकारेण वा चिह्वरूपलक्षणस्यान- - 
भिधानादित्यलमनस्पजल्पनेन । अत्रेतिशव्दो गणसूचकः । तेन संख्या- 
दीनां पञ्चानां प्रत्येकस्यापि लक्षणत्वं सूचितमिति दिक्‌ ॥ १५॥ 

( भाष्यम्‌) क्रिया परिस्पन्दो गुणश्च रूपादिर्यत्रास्ति तक्रियागुण- 
बत्‌ । यच्च समवायिकारणं तत्‌ द्रव्यामिति द्रव्यलक्षणं द्र्न्याणां सामान्यम्‌ । 
परिस्पन्दो नाम स्वभावो द्रव्याणाम्‌ । सेयं प्रथिव्यामप्सु तेजसि वायौ 
च स्थवीयसी सर्वोपलव्थियोग्या । आकाशमपि द्रव्यं द्रव्यान्तरै: प्राथिव्या-- 
दिभिः संहन्यमानं क्रियावदेव भतत्यादिसरगे । परतस्त्वनभिव्यक्तक्रियं 
व्यवहारभूमौ महचोपलभ्यमानमक्रियमुच्यते । एतेन दिक्कालौ . व्याख्या- 
तौ । आत्मा खल्वक्रियोऽपि मनसः क्रियया. क्रियावानिव भवति -व्यवहार- 

दशायामिति द्रव्यमुच्यते | यदा चोत्पद्यते द्रव्यं तदानीमपि नागुएं 
भवति । कस्मात्‌ ? स्वाभाविकगुणानुबृत्ते: | स्वाभाविक: खल्वपि गुणो 
भवत्युत्पाद्यश्च । एथिव्या गन्धोऽपां रसस्तेजसो रूपमित्येवमादिक: स्वाभा- 
बिको गुणो5नभिव्यक्तो5पि न शक्यते प्रतिषेद्धम्‌ । तथैकत्वादय: । य- 
श्ोत्पाद्यो गुण: झुछ्स्य पटस्य लौहित्यं, सोडयमुपरजनेन पुरुषेणोत्पा- 
आते । तत्र योऽसौ स्वाभाविको गुणः, सोऽयमुत्पत्तिकाळमपि द्रव्यस्यानु- 
वतेते । न ह्युत्पत्तिकालेऽपि द्वावेको भवतः एकं नैकं प्रथिव्यादीनि वा 
अप्रथगिति । स्वाभाविकेष्वपि शुणेषु द्रव्याणां कारणभावोऽनुमीयते । 
उपजनधर्मकाणां देतुनियमात्‌ । सहभवन्तश्चैते द्रव्येषु समवयन्तीति द्रव्य- 
मेषां कारणमुच्यते । तदुःक्तम्‌ कारणमिति । द्रव्ये कार्यसमवायादिति । 
अथाप्युत्पत्तेरुत्तरकाछं द्रव्येषु गुणोंत्पत्तिरिष्यते, हेतुफलयोः पूवोपरभाव- 
नियमात्‌; ततः उप्पत्तेरुत्तरकालमेव द्रव्यव्यपदेशस्तदानीमेब च लक्षण- 
प्रवृति: । न ह्युत्पत्तिकाले द्रव्यमद्रव्यं वा शक्यं व्यपदेष्टुम्‌ । तत्रापि तस्य 
हेतुभावात्‌ । द्रन्यसुत्पद्यते इति तु भाविन्या संज्ञया संव्यवहार इति ।। ९५।। 
द्रव्याश्रय्यगुणवान संयोगविभागेष्वकारणमनपेक्ष इति गुणलक्षणम्‌ 
( उप० ) द्रव्यान्तरं शुणानामुद्देशात्‌ तल्लक्षणमाह-द्रन्याश्रयीति । 
द्रव्यमाश्रयितुं शीलमस्येति द्रव्याश्रयी । एतच्च द्रञ्येऽपि गतमत आह- 
अगुणवानिति । तथापि कर्मण्यातिव्यातिरित्यत आह-संयोगविभागेष्वकारणम्‌ । 
तथापि संयोगविभागधमीधमेश्वरज्ञानादीनामसंम्रहः स्यादत उक्तमनपेक्ष 
इति । अत्रानपेक्ष इत्यनन्तरं गुण इति पूरणीयम्‌ । संयोगविभागोष्वनपेक्षः 
सन्‌ कारणं यो न भवति स गुण इतर्थः । संयोगविभागादीनां संयोगवि- 
भागौ प्रति सापेक्षत्वात्‌ । नित्यत्ृत्तिनित्यब्ृत्तिसत्ताव्याप्यजातिमत्त्वं गुणत्वम! 
संयोगविभागौ मिलितौ प्राति समवायिकारणत्वासमवायिकारणत्वरहिते सा- 
मान्यवति यत्कारणत्वं तद्वणत्वाभिव्यज्जकम्‌ । संयोगाविभागयोः-प्रत्येकमेत 
संयोगविभागकारणत्वं न मिलितयोः, धर्माध्मेश्ररज्ञानादीनां द्वयोर्निमित्तः 
कारणत्वमात्रं न समवायिकारणत्वं नाप्यसमवायिकारणत्वमिति तेषां संग्रहः? 
यद्वा संयोगविभागसमवायि (कारण ?) त्वासमवायिकारणत्वशान्यत्वं सामा- 
न्यसमानाधिकरणं गुणत्वव्यःजकं, सामान्यवत्त्वे सति कमोन्यत्वे च सत्य- 
गुणवत्त्वमेव वा गुणलक्षणम्‌ ॥ १६ ॥ 
(विद्व० ) गुणलक्षणमाह-द्रव्याश्रयीति | द्रव्यरूपो य आश्रयः सोऽस्या- 

स्तीति द्रव्यमाश्रयितुं शीलं यस्येति वा द्रन्याश्रयी । यद्यपि द्रव्याश्रितत्वं द्रव्य- 
कमोदावतिव्याप्तं तथापि सकल्द्रव्यगताश्रयतानिरूपकतावच्छेद्कसत्तान्य- 
जातिमत्त्वस्य लक्षणत्वे तात्पर्यम्‌ । द्रव्यत्व॑ कमैत्वं च न तादृशं गगनादौ 
द्रव्यकमैणोराश्रयत्वाभावात्‌। सामान्यत्वं च न जातिः । सत्तायास्तादृश- 
त्वेऽपि न सत्तान्यत्वामिति। अशुणवानित्यादि अनपेक्ष इत्यन्तमेकं लक्षणम्‌ । 
अनपेक्ष इत्यनन्तरं गुण इति लक्ष्यपदं पूरणीयम्‌ । संयोगविभागेषु निर- 
पेक्षः स्वोत्तरभावानपेश्षः सन्‌ कारणं यो न भवति कमैभिन्न इति फलि- 
ताथे: । सामान्यवानिति पूरणीयम्‌ । तथाच गुणवक्धिन्न: कमौन्यो यः 
सामान्यवान्‌ स गुण इत्यर्थः । द्रव्यकमैणोरव्युंदासाय विशेषणद्वयं, सामा- 
न्यादिव्युदासार्थे विरेष्यदळमिति ॥ १६ ॥ 

( भाष्यम्‌) यो द्रव्यमाश्रयति न शुणवान्न चानपेक्षः सन्संयोगविभा- 
गेषु कारणं भवति, सोऽयं गुणः । कश्च संयोगविभागेष्वनपेक्षः कारणम्‌ ? 
कर्मेत्याह । कमै संयोगविभागौ जनयन्न किंचिदपेक्षते । संयोगविभागौ . 
त्वपेक्षेते किंचिदिति । द्रव्यं नाम द्रव्यमाश्रयदपि गुणवदेव भवति न 
त्वगुणवत्‌ । कमै त्तित्थंभूतमपि कर्मेव । गुणस्तु द्रव्यमाअयति न गुण- 
वान्नो खस्त्रपि कर्मेति । रूपादयो गुणाः सङ्क्यादिगुणवन्तोऽपि ये प्रागन- 
भिव्यक्ताः कार्येष्वभिन्यज्यन्ते, तथाविधगुणवन्तो न भवन्तीत्यगुणवन्तः 
कथ्यन्ते । एकत्वपथक्त्वादयः स्वाभाविका गुणा रूपादिषु न शक्याः 
प्रतिषेद्धुम्‌ । नहि रूपादयः प्रत्येकमेके न भवन्ति न वा प्रथक्‌ । एकमे- 
तदरूपमेतस्मादूपात्प्रथगित्युपलव्धेरिति । प्रमाणविशेषाभावाच्च तत्त्वभाक्तव्य- 
चस्थाऽनुपपत्तिः । द्रव्ये एकत्वादिप्रत्ययस्तत्त्वरूपः शुणे तु भाक्त इति 
व्यवस्था नोपपद्यते । कस्मात्‌ ? प्रमाणविदोषस्याभावात्‌। आचायेप्रवृति- 
ज्ञीपयाति सामान्यादयः खल्वपि न पदार्थान्तराणीति । यदि वै भवेयुः, 
कमैव्यतिरेकं तेषामत्राभिदध्यात्‌।॥ १६ ॥ * 


र 


एकद्रव्यमगुणं संयोगविभागेष्वनपेक्षकारणमिति कमेलक्षणम्‌॥ १७॥ 

( उप० ) गुणानन्तरमुदिष्टस्य कमैणो लक्षणमाह-एकेति । एकमेव द्र- 
व्यमाश्रयो यस्य तदेकद्रन्यं न विद्यते गुणोऽस्मिन्नि्यरुणं संयोगविभागेष्वन- 
पक्षकारणमिति स्वोतपत्त्यनन्तरोत्पत्तिकभावभूतानपेक्षमित्यर्थैः । तेन समवा- 
यिकारणापेक्षाया पूवैसंयोगाभावापेक्षायां च नासिद्धत्वम्‌। स्वोत्पत्त्यनन्तरोत्प- 
त्ति कानपेक्षत्वं वा विवक्षितं पूवसंयोगध्वंसस्यापि स्वोत्मत्त्यनन्तराचुस्पत्तिकत्वा- 
त्‌ अभावत्वेन तस्याद्क्षणसबन्धाभावात्‌। नित्याबृत्तिसत्तासाक्षाव्याप्यजातिम- 

“तत्वे कमेत्वं,चळतीतिप्रत्ययासाधारणकारणतावच्छेदकञातिमत्त्वं वा, गुणान्य- 
'निरुणमात्रव्ृत्तिजातिमः्त्वं वा, स्वोप्पत्त्यव्यवहितोत्तरक्षणद्वृत्तिविभागकार- 
णतावच्छेदकजातिमत्त्वं वा । स चायं चलतीतिप्रत्ययसाक्षिकः पदार्थो नावि- 
रळ्देशोत्पादनादिनोपपाद्यः क्षणभङ्गस्याम्रे निराकरिष्यमाणत्वात्‌ । लक्षणस्य 
इतरभेदसाधकताप्रकार: पूर्वोक्त एव || १७॥ 

( विद्वू० ) कमेलक्षणमाह-एकद्रव्यमिति । एकं द्रव्यमाश्रयो यस्य तदे 
कद्रव्यम्‌ । यथावयविद्रव्यम्‌ । संयोगादिरुणाद्रयानेकाश्रितास्तथा किमपि 
कर्म नानेकाश्चितम्‌ । तथाचानेकाशरिताद्वृत्तिसत्तासाक्षाद्वथाप्यजातिमत्त 
कमेणो लक्षणमिसथैः । अगुणमिति गुणवद्विन्नमित्यर्थः । तथाच गुणव- 
'द्रिन्नव्त्तिगुणादरत्तिजातिमत्त्वं पर्यवसितं लक्षणम्‌ । सँयोगविभागेपु स्वानन्त- 
रोत्पन्नभावनेरपेक्ष्येण कारणत्वं तृतीयं लक्षणम्‌ । कर्मण उत्तरसंयोगजनने 

समवायिद्र्व्यकालादृ्ेउवरादिभावापेक्षणासपूर्वस॑योगनायापेक्षणाच स्वान- 
न्तरोत्पन्नभावेत्युक्तमधिकमन्यत्रानुसंघेयम्‌ । सूत्रे संयोगविभागयोरिति 
यष्ट॑यन्तपाठो सुक्तावळीकारादिसंमतः ।। १७ ॥ 

( भाष्यम्‌ ) यत्खल्वेकमेव द्रव्यमाश्रयति, न गुणो भवति, नवाऽस्ति 
गुणः प्रागनसिव्यक्तः पश्चादभित्यञ्यमानो यत्र, यञ्च संयोगविभागोष्वन- 
पेक्षकारणं, तत्‌ कमे । प्रथिव्याद्याः रूपाद्याः उत्क्षेपणाद्याश्थ व्यक्तीरुपा- 
'ढाय त्रिसूत्रीय॑ व्याख्येया ॥ १७ ॥ 

. द्रव्यगुणकर्मणां द्रव्यं कारणं सामान्यम्‌ ॥ १८॥ 

(उप० ) इदानीं कारणमुखेन त्रयाणामेव साधम्येप्रकरणमुपक्रमते । 
द्रव्येति' । समानमेव सामान्यमेकमित्यर्थः | अनयोः समाना मातेतिवत्‌। 
"एकस्मिन्नेव द्रव्ये समवायिकारणे द्रव्यगुणकर्माणि वर्तन्ते इत्यथ: द्रञ्यसम- 

'वायिकारणक्रृत्तिजातिमत््वं त्रयाणां साध्यम्‌ ॥ १८ ॥ ; 

(»विद्व ० ) कारणकथनव्याजेन त्रयाणां साधम्यैमाह्‌-द्रव्यगुणक- 
्सणामिति । समानमेव सामान्यं स्वार्थिकप्रत्ययात्‌ । एकमित्यथ:। अनयोः 
-समानमधिकरणामेतिवत्‌ द्रन्यगुणकमेणां त्रयाणामेव समवायिकारणमेकं 
बा द्रन्येसमवायिकारणकब्रत्तिपदार्थेविभाजकोपाधिमत्त्वं त्रयाणां 

मेत्यथः-।। १८ ॥ 


( Wa द्रव्यं द्रव्यमुत्पाद्यति गुणं कमै चेति द्र्व्यगुणकमैणां 
कारणं द्रव्यामि सामान्यम्‌ । महावयविद्रव्यमपि खण्डावयविद्र- 


न्योत्पत्तौ हेतुरिति ॥ १८ ॥ 

तथा गुण; ॥ १९ ॥ 

( उप० ) गुणासमवायिकारणकत्व त्रयाणां साधम्येमाहं-तथेति । गुणा- 
-समवायिकारणकतब्रत्तिजातिमत्त्वं त्रितयसाधम्ये द्रव्याणां संयोगोऽसमवायि- 
कारणं कार्यगुणानां रूपरसगन्धस्परीसंख्यापरिमाणपुथक्त्वादींनां सजाती- 
यकारणगुणासंमवायिकारणकत्व॑ चुद्धःचादीनामात्मगुणानां मनःसंयोगास- 
सवायिकारणकत्वै पार्थिवपरमाणुगुणानामभिसंयोगासमवायिकारणकर्त्व॑ 
कर्मणां तु बहयादिनोदनाभिघातगुरुत्वद्रवत्वसंस्कारादृष्टवदात्मसंयोगप्रयंत्र- 
चदात्मसंयोगाद्यसमवायिकारणकत्वं यथायथं स्वयमूहनीयम्‌ । कचिदेक- 
स्यापि शुणस्य त्रयाणां द्र्व्यगुणकर्मणामारम्भकत्वं तद्यथा वेगवत्तूळपि- 
ण्डसँयोगस्तूळापिण्डान्तरे कर्म करोति द्वितूळकं च द्रव्यमारभते तत्परिमाणं 
च । क्चिदेको गुणो द्रव्यगुणावारभते यथा तूळपिण्डसंयोग एव वेगान- 
पेक्षप्रचयाख्यो द्वितूलकं द्रव्यं तत्परिमाणं चारभते ॥ १९ ॥ 

( विद्व० ) साधम्यौन्तरमाह्‌-तथेति । द्रव्यगुणकमैणां त्रयाणां यथा 
एकं द्रव्ये समवायिकारणं तथा एको गुणोऽसमवायिकारणम्‌ । तथाच 
रुणासमवायिकारणकव्वृत्तिपदार्थविभाजकोपाथिमत्त्वं त्रयाणां साधम्यैमि- 
त्यर्थः । भवति हि द्र्यमवयवसंयोगासमवायिकारणकम्‌ | अवयविगता रूप- 
रसादिगुणा अवयवगतसमानजातीयशुणासमवायिकारणकाः । कमोणि 
नोदनाद्यसमवायिकारणकानीति । गुणासमवायिकारणकवृत्तित्वं द्रव्यत्वा- 
-दिपदार्थविभाजकोपाधित्रिके इति ॥ १९ ॥ 

( भाष्यम्‌ ) शुणस्तूभयथा-कचिइूव्यगुणकर्मणां कारणं भवति, कक 
चित्र न भवतीति द्र्यगुणकमैस्त्ानियतहेतुभावः सामान्यं शुणानाम्‌। 
कारणद्रव्ययोः संयोगः कार्यद्रव्योत्पत्तौ हेतुने रूपादिकम्‌ । कारणरूपा= 
दिकं कार्यरूपादौ हेतुः | संख्यादिकं तु न तथा । गुरुत्वादयो गुणा उत्श्रे- 
यणाद्युत्पादयन्ति, न रूपादय इति ।। १९॥ ० 

संयोगविभागवेगाना कमे समानम्‌ ॥ २०॥ | 

( उप० ) कचिदेकस्य कर्मणोऽनेककार्यकारित्वमाह-संयोगेति । 
कारणामैत्यनुपङ्ग: । यत्र द्रव्ये कर्मोत्पन्न॑ तेन समं यावहव्यं संयुक्तमा- 
सीत्तावत्संख्याकान्विभागा जनयित्वा तावतः संयोगानपि पुनरन्यत्र जन- 
यति । वेगं पुनरेकमेव स्वाश्रये करोति । वेगपदं स्थितिस्थापकमप्युपल- 
क्षयति ॥ २० ॥ 


१ ८ उभयथा गुण; ? इति चन्द्रकान्तषृतः पाठः । 
दै ५ 

( विद्वू० ) द्रव्यगुणयोरिव कर्मणो5प्यनेककार्यकारित्वमाह-संयोगेति । 
समानमित्यनन्तरं कारणमिति पूरणीयम्‌ । पूवेसूत्रस्थस्य कारणमिलस्या- 
चुषङ्ो वा । शारादौ यत्‌ कमै जायते तद्धनुषः शरस्य विभागमुत्तरदेशेन 
संयोंगं शरे वेग च जनयतीति भावः || २० ॥ 

(भाष्यम्‌) कारणमिति प्रकृतम्‌ । कर्मणा हि किंचित्संयुञ्यते विभ- 
ज्यते च, वेगश्चास्मिन्नाधीयते इति। अथापि खल्ववयवकर्मणा तेषां पर- 
स्परं संयोगाहू्यमुत्पद्यते, तत्र संयोगवत्कर्मापि द्रव्योत्पत्ती हेतुः, न खल्व- 
न्तरेणावयवसंयोगं द्र्व्यस्यात्मलाभः, न चान्तरेण कर्मैतस्योत्पत्तिः तदेवं 
रव्यस्योत्पत्तौ कर्मणो हेतुभावो न शक्यते प्रतिषेद्धुम्‌ । तदेतदपरं सामान्यं 
कमेण: प्रसञ्यते इतिप्रणाल्या खस्त्रेतहव्यस्योत्पत्तौ हेतु: । अतिशयहेतुभा- 
वेनातिशयहेतोरहेतुत्वात्‌ । इत्थमेव हि पाके दहनवदेधसां हेतुभाव इति २०॥ 

` ` ने द्रव्याणां कमे ॥ २१॥ 

(उप० ) ननु क्रियावता द्रव्येणारम्भकसंयोगे जनिते तेन च द्र- 
व्यमारव्थं यत्तदपि कर्मजन्यमेव कर्मणस्तत्पूवैवार्तित्यादत आह-नेति । 
कमे द्रन्याणां न कारणमित्यर्थः ॥ २१ ॥ न 

( विद्व० ) द्रव्येषु कमण: कारणले नास्तीत्याह-नेति। कारणमित्यस्य 
पूवैवत्पूरणमनुषङ्गो वा । कमेपदार्थो द्रव्याणां कारणं न भवतीत्यर्थः ।।२१॥ 

( भाष्यम्‌) अव्यवधानेन तु-#न द्रव्याणां कर्म ब्यतिरेकात्‌। कर्म द्रव्या- 
णामव्यवधानेन कारणं न भवति । कस्मात्‌ ? व्यतिरेकात्‌ । यदा खल्वा- 
त्मलाभो द्रव्यस्य, तदा व्यतिरेकः कर्मणो भवाति | संयोगेन खल्ववयवकर्म 
निवतेते द्रव्यं चात्मानं लभते । सोऽयं कर्मणो व्यतिरेकः । तस्मान्नैतद्‌- 
व्यवधानेन द्रव्योत्पत्तौ हेतुः । तत्खल्वव्यवधानेन हेतुः, यन्नाम सदेव 

कार्यस्योत्पत्तौ निमित्तं भवति, न त्वेवं कर्मेति । व्यतिरेकादित्या चार्यप्रचव- 
त्तिज्ञापयति व्यवधानेन कर्मणो द्रन्योत्पत्तौ हेतुभावो न प्रत्याख्यायते 
इति । साक्षाद्धि तस्य व्यतिरेको न प्रणाल्या | अथापि खल महृतः पट- 
स्यात्मप्रहाणात्परतोऽतरस्थिंतेरेव संयोगैः खण्डस्य पटस्योत्पत्तिभेवति । 
सोऽयं कमैणो्यातिरेकेऽपयुत्पद्यते । तस्मादवगच्छामः चात्र द्रव्योत्पत्ती क- 
मैणो हेतुभाव इति ॥ २१ ॥ 
... व्यतिरेकात्‌ ॥ २२ ॥ 
_ (डप) ङुत एवमत आह-च्यतिरेकादिति । निवृत्तेरित्यथै: । उत्तरसंयो- _ 

१ उत्तरसूत्रेण सददस्यैकसूत्रत्वं चन्द्रकान्तसंमतम्‌ । > ळर 

गेन कर्मणि निवृत्ते द्रव्यमुत्पद्यते इति न कर्मेणो द्रव्यकारणत्वं विनश्यद्वर्स्थ 
च कमै न द्रव्यकारणम्‌ । किं च कमे द्रव्यस्यासमवायिकारणं वा भवेन्नि- 
मित्तकारणं वा । न तावदाद्यः,द्रव्यस्यासमवायिकारणनाशनाइयत्वेन अवय- 
वकर्मनाशादेव द्रन्यनाशापत्तेः। न द्वितीयः, महापटनाशे5वस्थितसंयोगेभ्य 
एव खण्डपटोत्पत्तौ निष्कर्मणामेवावयवानां द्रव्यारम्भदरनाव्यभिचा- 
रात्‌ ॥ २२ ॥ 

( विद्व ० ) नन्ववयवसंयोगजनर्कं कमै कुतो न द्रन्यकारणमित्यत 
आह्‌-च्यतिरेकादिति । व्यतिरेकात्‌ द्रव्योत्पत्तिसमये कर्मणोऽभावाद्‌ यत्‌ 
कमीवयवारम्भकसंयोगं जनयति संयोगस्य तन्नाशकत्वेन संयोगोत्तरं द्रञ्यो- 
त्पत्तिकाळे तस्य नाशात्‌ । नच कमैणः कार्यकालेऽसत्त्वेऽपि तत्पूवेक्षणवृ- 
त्तित््रात्कारणत्वं निरावाधमिति वाच्यम्‌ । महापटनाशानन्तरं खण्डपटा- 
झुत्पत्तेः पूर्वक्षणेऽपि तदवयवेषु कर्मणोऽभावात्‌ । वस्तुतः कमैजनि- 
तारम्भकसंयोगाधीनद्रन्येऽपि न कर्म कारणं संयोगेनान्यथासिद्धत्वा- 
दिति ध्येयम्‌ ॥ २२ ॥ 

द्रव्याणां द्रव्य कार्य सामान्यम्‌ ॥ २३ ॥ 

( उप० ) बहूनामेकस्यारम्भकत्वमुक्त्वा इदानीमेकस्मिन्कार्ये बहूनामार- 
म्भकत्वमाह्‌-द्रव्याणामिति। द्रव्ये च द्रव्याणि चेति द्रव्याणि तेषां द्रव्या- 
णाम्‌ । तत्र द्वाभ्यां तन्तुभ्यां द्वितन्तुकः पटो बहुभिरपि तन्तुभिरेकः पट 
आरभ्यते । नन्वेकतन्तुक्रोऽपि पटो दृञ्यते यत्रैकेनैव तन्तुना तानप्रतितन्त्रौ 
(तानौ ?) भवत इति चेन्न। तत्रैकस्य संयोगाभावेनासमवायिकारणाभावा- 
त्पटानुत्पत्ते: । नचांझुकतन्तुस॑योगोऽसमवायिकारणमवयवावयविनोरयुत- 
सिद्धत्वेन संयोगाभावात्‌ आ रभ्यारम्भकभावानभ्युपगमान्मूतीनां समा- 
नदेशताविरोधात्‌ । दृश्यते तावदेवमिति चेन्न तत्र वेमाद्यभिघातेन महा- 
वयविनस्तन्तोनीशात्खण्डावयविनानातन्तूऱपत्तौ तेषामन्योन्यसंयोगात्पटो- 
त्पत्तेः । वस्तुगत्या तत्र नानाभूतेषु तन्तुषु एकत्वाभिमानात्‌ ॥ २३ ॥ 

( विवृ०.) इदानीमेकस्यानेककारणकत्वमाह-द्र्व्याणामिति । बहूना- 
मवयवरूपद्रन्याणामवर्यविरूपमेकं द्रव्यं कार्यमित्यर्थः । सामान्यहान्द्स्य 
पूर्वोक्तरीत्या एकबोधकत्वात्‌ । इदमुपलक्षणम्‌ । द्वयोरपि द्रव्ययोरेक द्रव्यं 
कायैमित्यपि द्रष्टव्यम्‌ । असमवायिकारणसंयोगाभावादेकस्यावयवस्य 
नावयव्यारम्भकत्वमिति ।। २३ ॥ 

-( भाष्यम्‌ )कारणसामान्यमुक्त्वा कार्यसामान्यमभिधीयते,-%द्रव्याणां 
रव्यं कार्य सामान्यम्‌ । द्रव्याणां द्रव्यमित्येवं कार्य सामान्यम्‌ । द्रव्यका- 
रणभाववहूच्यकायैभावोऽपि सामान्यं द्रव्याणाम्‌ । अनेकेषामवयवद्रव्याणा- 
मेकमवयविद्रव्यं कार्यमिति । यत्र महतैकेन तन्तुना तानप्रतितानाभ्यां 
पटस्योत्पत्तिस्तत्राप्यनेकेभ्यस्तन्त्वंदोभ्य एव पट उत्पद्यते, न त्रेकस्मात्त- 
न्तोः । तानप्रतितानानुपपत्तेश्व न कल्पान्तरम्‌ । न खस्त्रेकस्य तन्तोस्तान- 
प्रातिताने उपपद्येते । यो हि तन्यते यश्च प्रतितन्यते सोऽयं हेतुः। अवग्रवा 
एव तन्तोस्तन्यन्ते प्रतितन्यन्ते चेति तेषामेव हेतुभावो न त्वत्रयविन- 
स्तन्तोरिति ॥ २२ ॥ 

© C , € 
गुणनेधम्योन्न कमेणां कमे | २४॥ 
_ ( उप० ) ननु यथा द्रव्याणां द्रव्यं कार्य गुणानां च गुणस्तथा किं 
कमेणामपि कमै कार्येमित्यत आह-गुणेति । कार्यमिति रोप: । द्रव्यगुणयोः 
सजातीयारम्भकत्वं साधर्म्यमुक्तं तत्र कमे कमैसाध्यं न विद्यते इति सू- 
त्रेण कमैणां कमैजनकत्वं प्रतिषिद्धमेव तदिहानूद्यते इति भावः ॥ २४ ॥ 

( बिवृ० ) एकस्मिन्कर्मण्यनेककमैजन्यत्वं नांस्तीत्याह-गुणेति । कर्मे- 

ति कार्यमिति शेषः । ननु गुणकर्मणोद्रे्यसमतेतत्वाविशिषाद्‌ गुणानां गुण- 
जन्यत्ववत्‌ कथं न कर्मणां कर्मजन्यत्वमित्यत उक्तं गुणंवैधर्म्यौ दिति । यथा 
द्रव्यसमवेतत्वरूपं शुणसाधर्म्यं कर्मणि तथा कर्मत्वादिरूपं गुणंवैधम्येम- 
पीति सजातीयानारम्भकत्वमपि वैधम्योन्तरं कमैणीति भावः । एतच्च पूर्वो- 
क्तमपि स्पष्टाथैमुक्तम्‌ ।। २४ ॥ 

( भाष्यम्‌) गुणोऽपि द्रव्यमाश्रयति कर्मापि । तत्र यथा गुण: कार्य गु- 
णानां, तत्सामान्यात्कमीपि कार्य कमेणां प्राप्रोति । तदेतदाचार्य: प्रत्याचष्टे 
#शुणवैधर्म्यान्न कर्मणां कर्म। न वे खलु कर्मणां कार्य कमे । कस्मात?रुण- 
वैधर्म्यात्‌ । गुणसाधम्योत्राप्तं गुणवैधर््यात्प्रतिषिध्यते । कारणगुणा रूपा- 
द्यः कायेगुणं रूपादिकमारभन्ते । न त्ववयवकर्मावयविनि कमोरभते । 
यदि वै आरभेत, अवयवकर्मोत्पत्तावगयविनि कमोनुत्पत्तिर्नोपपद्यते । तदे 

'तत्कृतभाष्यं पुरस्तादिति । तस्मादनैकान्तिको हेतुः । पुरस्तात्कारणसामा-- 
न्यमत्र तु कारयेसामान्यमाश्रिसोक्तम्‌। एवं परत्र ॥ २३ ॥ 
द्वित्वप्रभ्नतयः संख्या; पृथकत्वसंयोगविभागाश्र ॥ २५ ॥ 

( उप० ) इदानीं व्यासज्यबृत्तीनां गुणानामनेकद्रव्यारभ्यत्वं दशै- 

यन्नाह-द्वित्वेति। अनेकद्रव्यारभ्या इति शेष: । द्वित्वादिसमंभिव्याहतं प्रथ- 
क्त्वपद्मपि द्विपृथक्त्वादिपरम्‌ । एवं च द्वित्वादिकाः पराधेपयेन्ता: संख्या द्वि- 
पृथक्त्वादीनि च संयोगा विभागाद्र द्वाभ्यां बहुमिश्रैव द्रव्यैरारभ्यन्ते इत्य- 
नेकद्वत्तित्वममीषां त्च समवाय्यन्योन्याभावसामानाविकरण्यम्‌। २५ ॥। 

( विद्व० ) केषांचित्‌ शुणानामप्यनेकद्रव्यारव्त्वमित्याह-द्वित्वेति । 
अत्र प्रथक्त्वपदं द्विप्रथक्त्वादिपरम्‌ । तथाच द्वित्वादिपराधैपर्येन्ताः संख्या 
द्विप्रथक्त्वादीनि संयोगा विभागाश्च अनेकद्रव्यारव्धा इत्यर्थः ॥ २५॥ 

( भाष्यम्‌ ) कार्य सामान्यमिति प्रक्कतम्‌ । केषाम्‌? अनन्तरनिर्दिष्टानां 
द्रव्यगुणकर्मणाम्‌ । नचेदेवम्‌, सँनिकषौतिरेकात्कर्मणामेव प्राप्नोति । न त्वेवं 
भवितुमहति । कस्मात्‌ ? उपलव्ध्यविशेषात्‌ । तस्माहित्वादयः संख्याः 
प्रथक्त्वसंयोगविभागाञ्चैते द्रव्यगुणकमेणां कार्य सामान्यम्‌ । विप्रतिपत्तेः 
द्वित्वप्रभातिवचनम्‌ । सप्तमे त्वेकत्वचिन्ता वर्त्स्यतीति । द्वे द्रव्ये त्रीणि 
द्रव्याणि द्वौ शुणौ त्रयो गुणाः द्वे रूपे त्रीणि रूपाणि द्वे कर्मणी त्रीणि 
कर्माणि द्वे उत्क्षेपणे त्रीण्युख्वेपणानीत्यादि यथाविषयमुपलाब्धिरुस्रेक्षित- 
व्या । संयोगः खल्त्रपि, गुणाः कर्माणि च द्रव्यैरुपर्छिष्यन्ते । तानि च 
परस्परम्‌ । उपस्छेपो हि संयोगः । सम्यक्‌ युज्यते अनेनेति । सोऽयमुपरे- 
घो द्रन्याणामिव शुणकर्मणोरपि कार्यमिति । तथा, विभक्तानि द्रव्याणि 
विभक्ता गुणाः विभक्तानि कर्माणीति। विभागोऽप्यमीषां कार्यमिति॥२४॥ 

असमवायात्सामान्यकार्य कमे न विद्यते ॥ २६ ॥ 

( उप० ) नन्ववयविद्रव्याणां शुणानां चोक्तानां यथा व्यासज्यबृत्तित्वं 
तथा कर्मणामपि किं न स्यादत आह्‌-असमवायादिति । असमवाया- 
दित्यत्र द्रव्ययोद्रेव्येष्विति योज्यं, तथाच न द्रव्ययोरेकै कमे समंवैति न 
वा द्रव्येष्वेके कर्म समवैति तेन सामान्यस्य समुदायस्य कार्य कमे न 
विद्यते । अत्रापि विदिज्ञानार्थों सत्तावचनः । यादि कमे व्यासञ्य्त्ति 
स्यादेकस्मिन्द्रव्ये चळति द्वयोद्रैव्ययोवैहुषु च द्रव्येषु चलतीति प्रत्ययः 
स्यात्‌ । नैतत्‌ । तस्मान्न कमे व्यासज्यवृत्तीत्यर्थ: । ननु शरीरतद्वय- 
वानां कमै शरीरतद्वयंपैबैहुभिरारभ्यत एव कथमन्यथा शरीरे -चळति - 
करचरणादावपि चळतीति प्रत्ययः, एवमन्यत्राप्यवयविनीति चेन्न । अवय- 
-विकर्मसामम््या अवयवकर्मसामग्रीव्याप्तत्वात्‌ । तथोपळव्येः नतु वैपरीत्यं, 
-नह्यवयवे चळति सवैत्रावयविनि चळतीतिप्रत्ययः | अन्यथा कारणाकार 


४२ वैशेषिकद्शैनम्‌ । [ अ.१आ. १सू .२८ 


णसंयोगात्कार्याकायेसंयोगो5पि न स्यात्कारणकर्मणैव कार्यस्यापि संयो- 
गोपपत्ते: ॥ २६ ॥ 

` (विद्व०) कमेण्यनेकारव्धत्व॑ नास्तीत्याह-असमवायादिति । असमवायात्‌. 
ददयोबेहुपु च समवायेन कर्मणो5भावात्सामान्यकार्यमनेकारव्धं कमै न 
विद्यते नास्तीत्यर्थैः। तथाच प्रतिद्रव्यं भिन्नं भिन्नं कर्म अनुभवसिद्धम॥॥२६॥ 

( भाष्यम्‌ ) यथा खलु द्वित्वादिकं द्रव्यगुणकर्मणां कार्य, तथा कमी- 
पि द्रव्यणुणकर्मेणा कार्य स्यादिति दृष्टान्तबलात्पुनः प्रत्यवतिष्ठमानं 

` प्रत्याह, असमवायात्सामान्यकार्य कमे न विद्यते । समानानां द्रव्यगुण- 
कसैणां कार्य न भवति कर्म । कस्मात्‌ ? असमवायात्‌ । द्वित्वादिकं हि 
द्रव्येषु गुणेषु कमेसु च समवैति । समवायाद्धि कारणभावः । तदुक्तम्‌- 
कारणमिति द्रञ्ये कायेसमवायादिति । न त्वेवं कमे । न खल्वेतद्दव्य इव 

गुणे कर्मणि च सम॑वैति । यदि बै समवेयात्‌, द्वौ गुणौ द्वे कमेणी इति- 
वदू गुणी गच्छति कमै गच्छतीति प्रतीयेत । न त्वेवम्‌ । तत्र यादृगिदं 
भवति रूपवञ्ज्ञानमपि प्रथिव्या गुणः न वाऽऽत्मनो गुण इति, ताहगेत- 
द्वति द्वित्वादिवत्कर्मापि द्रव्यगुणकर्मणां कार्यमिति । सोऽयं दृष्टान्तोऽस्ति 
हेतुस्तु नास्तीति ॥ २५॥ 

संयोगानां द्रव्यम्‌ ॥ २७॥ 

( उप० ) पुनवहूनामेकं कायैमाह-संयोगानामिति । बहूनां संयोगानां 
्रच्यमेकं कार्यमित्यर्थः । निःस्पर्शानां द्र्च्याणामन्त्यावयाविनां विज्ञातीयद्र- 
व्याणां च ये संयोगास्तान्विह्यायेति द्रष्टव्यम्‌ ॥ २७ ॥ 

(विद्व० ) पुनरनेकारब्धं कार्यमाह-संयोगानामिति । बहूनां तन्त्वादि- 
संयोगानां पटादिरूपमेकं द्रव्यं कार्यमित्यर्थः ।। २७ ॥ 

( भाष्यम्‌ ) कार्य सामान्यम्‌ । सूक्ष्मेभ्यः प्थिव्यादिभ्यः परमात्मना 
संस्रज्यमानेभ्यः स्थूलानि प्रथिव्यादीन्युत्पदयन्ते, अनेकेभ्यस्तन्त्वादिसंयोगे- 
भ्यञ्चैकं पटादिकमित्यादि यथाविषयं वेदितव्यम्‌ ॥ २६ ॥ 

रूपाणां रूपम्‌ ॥ २८ ॥ 

( उप० ) इदानीं बहूनां गुणानामेकं शुणकार्यमाह-रूपाणामिति । 
' रूपमेकं कार्यमित्यन्वयः। रूपपद्मुभयमपि लाक्षणिकम्‌ । अजहत्स्वाथी चेयं 
लक्षणा । कारणैकार्थसमवायप्रत्यासत्त्या जन्यजनकभावाश्रयत्वं च शक्य- 
ळक्ष्यसाधारणो धर्मस्तेन रूपरसगन्धरपशख्नेहसांसिद्धिकद्रवत्वैकप्रथक्त्वानि 
संगृह्मन्ते । एते हि कारणे वतमानाः कार्येषु समानजातीयमेकमेव शुणमा- 

रभन्ते। द्विधा ह्यसमवायिकारणानां गतिः । केचित्‌ कारणैकार्थप्रत्यासत्त्या 
जनयन्ति । कारणमिह समवायिकारणम्‌, तच्च जन्यस्य रूपादिलक्षणस्य 
कार्यस्य तेन रूपादिलक्षणकार्यस्य यत्‌ समवायिकारणं घटादि तेन सहृ 
कपाले वतेमानं रूपं कारणैकार्थसमवायेन घटरूपमारभते । एवं रसाद्यपि। 
कचित्तु कार्येकार्थप्रत्यासत्त्याऽसमवायिकारणत्वं यथा-क्रारणमपि इन्दो 
नभसि कार्यमपि इान्दान्तरमारभते नभस्येवं रूपाद्यपि पार्थिवपरमाणाव- 
भिसंयोगेन कार्येकार्थसमवायप्रत्यासत्त्या जन्यते ॥ २८ ॥ 

( विद्व० ) एकस्य गुणस्यानेकगुणजन्यत्वमाह-रूपाणामिति । रूपपदे 
रसगन्धस्परीख्नेहसांसिद्धिकद्रवत्रैकतरैकएथकृत्वपरिमाणवेगस्थितिस्थापकरु- 
रूत्वानामप्युपलक्षके । तथाच समवायिकारणगतैबेहुभी रूपादिभिरत्रयविगत- 
मेकं रूपादिकं जायत इत्यर्थः ॥ २८ ॥ | 

( भाष्यम्‌) रूपाणां लोहितद्युछुकृष्णानां तेन तेन रूपेण संस्रृज्यमा- 
नानां पीतादिकमेकं रूपं कार्य सामान्यम्‌ । कृष्णशुङ्लोहितानि प्रथिव्यप्ते- 
जसां रूपाणि प्रक्रतिभूतानि । तेभ्य एव तारतम्येन संस्ुञ्यमानेभ्यपीतादी 
नासुत्पत्तिरिति । बहूनां चावयवरूपाणामेकमवयविरूपं कायीमिति ॥ २७॥। 

गुरुत्वमयत्नसंयोगानामुत्क्षेपणम्‌ ॥ २९ ॥ 

( उप० ) एकस्य कर्मणोऽनेककायेत्वमाह-गुरुल्लेति । उत्क्षपणमेकं 
कार्यममीपामित्यर्थः । अत्र गुरुत्वस्य हस्तलोष्टादिवर्तिनो निमित्तकारणत्वं 
प्रयत्नवदात्मसंयोगस्यासमवायिकारणत्वं हस्तनिष्ठीट्क्षेपणस्य, लोष्ठनिष्ठोर्े- 
पणस्य तु हस्तनोदनमसमवायिकारणम्‌ । अत्राप्युदक्षेपणपदसवक्षेपणादावपि 
लाक्षणिकम्‌ ॥ २९ ॥ 

( वित्रू० ) इदानीमेकस्य कमेणो बहुकारणकत्वमाह-गुरुत्वेति । एकं 
कार्यमिति दोष: । उद्क्षेपणपदमवक्षेपणादेरप्युपलक्षकम्‌ । उत्क्षेप्यस्य गुरुत्वम्‌ 
उक्षतः प्रयत्नः उल्क्षेप्यहस्तनोदनं च एते त्रय एवोत्भ्रेपणहेतव:, अतः कर्मे- 
ण्यप्यनेककारणत्वं निरावाथमिति भावः ॥ २९ ॥ 

( भाष्यम्‌ ) कार्य सामान्यम्‌ । गुरुणो लोष्टादेः प्रयत्नेन हस्तसंयोगेन 
चोल्क्षेपणमुत्पद्यते | अन्यदपेक्ष्य ळघ्वपि भवत्यन्यदपेक्ष्य गुर्विति सर्वेत्रोत्कषे- 
पणं गुरुत्वकायेमिति ॥ २८ ॥ 

संयोगविभागाश्र कमेणाम्‌ ॥ २० ॥ 
( उप० ) ननु मूर्तगुणानां कायीणां कारणगुणपूर्वैकत्व॑ स्वाश्रयगुणपृ- 


१. संयोगविभागवेगाश्वेति चन्द्रकान्तघृतः पाठः । । 

वैकत्वं चोक्तं द्रव्यकर्मणोश्च न कमे कारणमित्युक्तम्‌ । तथाच कंमैणः 
किमपि न कार्यमिस्रायातम्‌ । तथाचातीन्द्रियाणां सूयीदिगर्तानामनुमा- 
नमपि दुछेभं लिङ्गाभावादतः संयोगविभागवेगानां कर्मेति सूत्रोक्तमेव 
स्मारयन्नाह-संयोगेति । जन्या इति शेषः। व्यक्त्यभिप्रायेण बहुवचनम्‌ । 
संस्कारोऽप्युपलक्षणीयः ॥ ३० ॥ | 

( विवृ० ) ननु यथा धूमादिरूपकार्येण वहयादिकारणानामनुमानं 
तथा5तीन्द्रियाणां चन्द्रसूयोदिगतीनां केन लिल्लेनानुमानं कमणः कायो- 
भावादित्यतः पूर्वोक्तानि कमेकायोणि स्मारयति-संयोगेति । चकारो वेग- 
स्थितिस्थापकयो: समुच्चायकः | तथाच एत एव कर्मणो जायन्ते इति कर्मणो 
न कायैदारिद्र्यमिति भावः ॥ ३० ॥ 


( भाष्यम्‌) कार्य सामान्यमिति प्रकृतम्‌ । कर्मणा खल्त्रपरेण देशेन 
किंचित्संयुज्यते, पूर्वेस्मादेशाद्विभज्यते, वेगश्चास्योत्पाद्यते इति ।। २९ ॥ 


कारणसामान्ये द्रव्यकमेणां कमोकारणमुक्तम्‌ ॥ ३१ ॥ 

( उप० ) ननु द्रव्यकर्मणी न कर्मकार्ये इति पूर्वमुक्तम्‌, संयोगवि- 
भागौ तु संयोगविभागकायोवेव तथाचेदानी कमैणः कारणत्वाभिधानं 
विरुद्धमित्यत आह-कारणेति । कारणसामान्यपदेन तत्प्रकरणझुपलक्ष्यते | 
तेन कारणसामान्याभिधानप्रकरणे द्रव्यकर्मणी प्रति कमैणोऽकारणत्वसुक्तं न 
तु सवेथाप्यकारणमेव कर्मेति विवक्षितं, येन संयोगविभागाश्च कर्मणामिदि 
सूत्रं व्याहन्येतेति भावः ।। ३१ ॥ 


इति शाङ्करे वेशेषिकसत्रोपस्कारे प्रथमाध्यायस्य प्रथमाहिकम्‌ | 


(विद्व०) नलु संयोगो यदि कर्मजन्यस्तदाऽबयवसंयोगद्वाराऽवयवकमे- 
णोऽत्रयविद्रव्यं प्रति बह्विनोदनद्वारा वह्विक्मणः परमाण्वादिक्रियां प्रति च 
कारणत्वं दुरपह्यवयं यथा स्वजन्यसंयोगद्वारा चाप्लुषादिक॑ प्रति चक्षुरादेः 
कारणत्रं तथाच कमैणो यदद्रव्यकमोकारणत्वमुक्त तत्कि द्रव्यं प्रति क्रियां 
प्रति च कर्मणो नासमवायिकारणत्वमित्येतत्परमित्यत आह-कारणेति । 
द्रव्यकमेणामकारणं कर्मेति यप्पूर्वमुक्त तत्कारणसामान्ये कारणसामान्य- 
परमित्यर्थः । तथाच पूर्व द्रव्यकर्मकारणसामान्यभिन्नत्वमेव कमेण्युक्तम, नतु 
तद्समवायिकारणान्यत्वमवयवकर्सणो बहिकर्मणश्चावयवसंयोगेन वहिनोद- 

नेन चान्यथासिद्धत्वात । चक्षुरादेस्तु चाक्षुषादिकं प्रति संयोगेन नान्यथा- 
सिद्धत्वं व्यापारेण व्यापारिणोऽनन्यथासिद्धत्वादिति भाव: ॥ ३१ ॥ 
- इति श्रीजयनारायणतर्कप्चाननकृतायां कणदसूत्रविवृतौ 
प्रथमाध्यायस्य प्रथमाहिकम्‌ । 
( भाष्यम्‌) तदेवं शुणेषु केषांचित्कारणं भवद॒पि-#कारणसामान्ये' 
द्रव्यकमेणां कमोकारणमुक्तम्‌ । द्रव्यकमैणामकारणमिति कारणसामान्यः 
एवोक्तमित्युक्त॑ द्रव्यगुणकर्मणां सामान्यमिति ॥ ३० ॥ 


इति चन्द्रकान्तीये वेशेपिकभाष्ये प्रथमाध्यायस्याद्यमाढिकम्‌। 


प्रथमाध्याये द्वितीयाह्विकम्‌ । 


कारणाभावात्कायोभावः ॥ १॥ 

( उप० ) नन्वनेन प्रघट्टकेन द्रव्यादीनां त्रयाणां पदाथौनां कार्येकत्व- 
घटितं कारणैकत्वघटितं च साधम्येमुक्त॑ तच्चानुपपन्नं कार्यकारणभावस्यै- 
वासिद्धेरित्यत आह-कारणाभावादिति । दृश्यते हि मृच्चक्रसलिलकुलाल- 
सूत्रादौ समबहितेऽपि दण्डाभावाद्धटाभावः . भूसलिलादौ समवहितेऽपि 
बीजाभावादङ्कराभावः । स च दृण्डघटयोर्बीजाङ्करयोवा कार्यकारणभावम- 
न्तरेणानुपपन्नः । अन्यथा वेमाद्यभावेऽपि घटाभावः  शिळाशकलाद्यभावे- 
ऽप्यङ्कराभावः स्यात्‌ । किंच घटपटादीनां कादाचित्कत्वमनुभूयते तदपि 
हेतुफलभावमन्तरेणानुपपन्नं, नहि किंचित्कालासत्त्वे सति किंचित्काळस- 
त्वरूप॑ कादाचित्कत्वं भावानां कारणापेक्षामन्तरेण संभवति । तदा हि 
स्यादेव न स्यादेव वा नतु कदाचित्स्यात्‌ । नहि भावो न भवत्येव, 
नाप्यहेतोर्भैत्रति, नाप्यकस्मादेव भवति, न वा निरुपाख्यादेव शहाविषा- 
णादेभैवाति । किंतु दण्डवेमादेः सोपाख्यस्यावधेधेटपटादौ कार्ये दृशीनाद्व- 
थिस्तु कारणमेव । एवं कार्यकारणभावाभावे प्रब्ृत्तिनित्वत्ती न स्याताम्‌ । 
तथाच निरीहं जगञ्जायेत । नहीष्टसाधनताज्ञानमन्तरेण प्रवृत्तिरनिष्टसा- 
धनताज्ञानमन्तरेण निब्रृत्तिः ॥ १ ॥ 

( विद्व० ) ननु पूवौह्निके कायेत्वघटितँ कारणत्वघटितं च साधर्म्युक्तं 
तत्कथं ` संगच्छते कायैकारणभावस्यासिद्धत्वेन शशविषाणसमानत्वादि- 
त्यतः कार्यकारणभावमेव व्यवस्थापयति-क्रारणाभावादित्यादिना । दण्डाः 
भावाद्वटाभाव इत्यादिप्रतीतौ हि दण्डाभावे घटाभावप्रयोजकत्वं भासते. 

तच्च दुण्डघटयो: कायेकारणभावं विना नोपपद्यते । अन्यथा दण्डाभावात्प> 
टाभाव इत्यपि .प्रतीत्यापत्ते: । एवं घटादिकायोणां किंचित्कालासत्त्वे सति 
किंचित्कालसत्त्वरूप॑ कादाचित्कत्वमनुभूयते तद्‌पि घटादेः कारणापेक्षा- 
मन्तरेण न संभवति । अन्यथा घटादिः सवेदेव स्यात्किवा सवेँदैब न स्या- 
अ तु कदाचित्स्यात्‌ । अपि च कार्यकारणभावाभावे प्रदत्तिर्निवृत्तिश्व लो- 
कानां न स्यात्‌ । तथाच निरीहं जगदापद्येत । नहि प्रबृत्तिरन्तरेणेष्टसा- 
धनताज्ञानं न वा विनाञ्निष्टसाधनताबुद्धि नित्रृत्तिः । सांख्यास्तु-* म्रदा- 
दौ पुरा तिरोभूतः सन्कलसादिराविर्भैवति पुनर्गुद्ररप्रहारादिना तंत्रैव 
तिरोभूतस्तिष्ठतीत्याविभावतिरोभावावेवोत्पादविनाशौ नतु वास्तवौ । तथा 
सति कथं न तन्तुतः कलसोत्पादः । न चोतत्तेः पूर्व कायीणां कारणे 
सत्त्वमप्रामाणिकंमिति वाच्यम्‌ | सदेव सौम्येदमग्र आसीत्‌ ? इत्यादि- 
श्रुतेरेव प्रमाणत्वादित्याहुः, तच्चिन्त्यम्‌ । आविभीवस्याविर्भावस्तरीकारेऽनव- 
स्थाप्रसङ्कात्‌ । आविर्भावस्य पूर्वेमसत्त्वेऽसदुत्पत्तिस्वीकारस्यावदयकत्वेन घ- 
टादीनां पूर्व सत्त्वाङ्कीकारस्य निर्युक्तिकत्वादिति कारणत्वं चानन्यथासिद्ध- 
नियतपू्ववर्तिजातीयत्वं सहकारिवैकल्यप्रयुक्तकायोभाववत्त्वं स्त्रूपसंव- 
न्धविशेषोऽतिरिक्तपदाथोँ वेति ॥ १॥ 

( भाष्यम्‌ ) उक्ता द्रन्यगुणकमीख्याः पदार्थाः । सामान्यं चैपास- 
मिहितम्‌। विरोषस्तु तत्प्रत्यनीकभावात्प्रतिपत्तव्यः। तावता तत्त्वज्ञानोत्पत्तिः 
पर्याप्ता । तत्त्वज्ञानाच निःश्रेयसम्‌ । सोऽयमपवर्गः । स खलु किंस्वरूपः 
कथं च प्रादु्भेवतीत्येतदिदानीमभिधीयते,-%#कारणाभावात्कायोभावः । 
कारणस्य मिथ्याज्ञानादेरभावात्कारयस्य दोषादेरभावः । आत्मा खल्वपेत- 
धमा स्त्रभावशुद्धस्तत्त्वम्‌ । कामादयः सुखादयश्च मनसो धर्मा 
अनात्मन्यात्माभिमानादनादिमिथ्याज्ञानादात्मन्यवभासन्ते, लौहित्यादय 
इव स्फटिके दर्पणमालिन्याद्य इव सुखे । सोऽयमात्माऽभेदेन मनः प्रति- 
संदधानः शरीरादिकं च सवोर्थकारिणसुपकारभावादात्मानं मन्यमानः 
प्रियाप्रियरहितोऽपि शरीरादेरनुकूलं प्रतिकूलं चाथेमथेयते द्वेष्टि च । अथ प्रव- 
तेते । प्रवतैमानो धर्ममभ्युद्यसाधनमधर्म चानभ्युदयहेतुमाचरतीव । आच- 
रंस्तत्फठै: सुखदुःखैमैनोगंतैरेव सुखिनं दुःखिनं चात्मानं मन्यते । सो- 
ऽयमित्थमनवरतं धमीधर्मफलोपभोगार्यं भवति। भत्वा म्रियते । मृत्वा पुनभ 
वति । पुनर्भूत्वा पुनर्श्रियते । इत्येवमनिशमावतेमानो न स्वस्तिभावमापद्यते ॥ 

अथ विषयदोषदर्शी विरज्यते । विरक्तस्तद्धानामेच्छति । इच्छंस्तदुपायम- 
चधारयति। अवधार्य तत्त्वज्ञानाय यतते । यतमानस्तत्त्व जानाति । तत्त्व- 
ज्ञानं च दीर्घकालाद्रनैरन्तर्यसेवितं दृढभूमिः । एतस्मात्‌. तत्त्वज्ञानात्‌. 
प्रत्यनीकं मिथ्याज्ञानमपेति । मिथ्याज्ञानस्य चात्मन्यनात्मबुद्धेरनात्मन्या- 
त्मबुद्धेश्यापगमे हेत्वभावात्‌ दोषा अपयन्ति प्रवर्तनालक्षणाः । परस्येव शरी- 
रादेरपि सुखडुःखाभ्यां न हृष्यति नचोपतप्यते । दोपस्यापाये प्रव्नत्तिवो- 
र्ुद्धिशारीरारम्मोऽपौति । इच्छाद्वेषपूर्विका हि धर्माधर्मप्रवृत्तिः । स खल्व- 
यमात्मानं तत्त्वतो जानानः कस्य कामाय धर्माधर्मयोः प्रवर्तेतं । प्र्नत्त्यपाये 
च कारणाभावाज्ञन्मापेति । जन्मनोऽपाये डुःखसन्तानोऽत्यन्तसुच्छि- 
द्यते । कारणाभावादन्यस्य दुःखस्योत्पत्तिने भवति । आत्मनश्च स्वरूपेणाव- 
स्थानम्‌ । सोऽयमपवरगः। 'दुःखजन्मप्रतरृत्तिदोषमि ्याज्ञानानासुत्तरोत्तरापाये 
तदनन्तराभावादपवरीः'-इति ततत्रान्तरसमाचाराच्रैतदेवं प्रतिपत्तव्यमिति । 
कथं पुनरस्य मिथ्याज्ञानमुदेतीत्यत्र प्रयोजनाभावादप्र्ृत्तिराचार्येस्य । 
तत्त्ज्ञानार्थ हि शास्रस्यारम्भः । तच यथावस्थितानेव मिथ्याज्ञानवतः 
प्राणभृद्गेदानधिक्त्योपदिइयते । तत्त्वज्ञानस्य चोत्पत्तौ न मिथ्याज्ञानम- 
चतिष्ठते । तदपायादपवरगैनिष्पत्तिरिति । नात्र मिथ्याज्ञाननिमित्तावगमस्यो- 
पयोगः । मिथ्याज्ञाननिमित्तमनवगच्छतोऽपि दशमस्य तत्त्वज्ञानोत्पत्त्या 
मिथ्याज्ञानोपरमेन ठुःखनिव्वत्तेरुपलव्धेः । न वै खल्वयमपवर्गो नामार्थ- 
नीयः पुरुषस्य । कुतः ? सुखोपरमादप्रवृत्तेः । सुख खल्वनुकूलवेद्नीयं 
प्राणभृतामपर्वग छुप्यते इति न तत्र प्रव्नत्ति: पुरुषस्य । को हि वुद्धिमा- 
न्सर्वेसुखोपरमलक्षणं भीष्ममपवर्गमर्थयेत्‌ । न । दुःखोपरमास्मतरत्तेः । 
उच्चावचान्यरुन्तुदानि प्रतिकरूलत्रेदनीयानि बहूनि दुःखान्यपवर्गे उपरम्य- 
न्ते इति कथं बुद्धिमान्सर्वेढुःर्ोपरमलक्षणं शान्तमपवर्ग नार्थ येत्‌ । प्र- 
भूततरं हि पुरुषाणां दुःखं भवत्यस्पीयश्च सुखम्‌ । यथा च. खल्वयं 
पुरुपो ठुःखेनोपतप्यते न तथा सुखेन निवृतो भवति । सोऽयं दुःखवि- 
कर्पे सुखाभिमानो न खल्वपि न बुद्धिमतां हातव्यो भवति । दृञ्यते 
खल्वनर्थं बळवन्तं सोढुमक्षमास्तन्मात्रनिविद्वुत्सयोद्रन्धनादिभिरात्मानं 
व्यापादयन्ताते ॥ १ ॥ 


न तु कायीभावात्कारणाभावः ॥ २॥ 
£ उप० ) ननु सदेवोत्पद्यते नासत्‌ ' सदेव सौम्येदमग्र आसीत्‌ ? 

इत्यादिश्रुतिप्रामाण्यात्‌ । अन्यथाऽसत्त्वाविरेषे तन्तुभ्य एव पटो न कपा- 
ळेभ्य इति नियमो न स्यादिति चेत्‌ परिणामवादिभिरपि स्वीकृतकारण- 
कैरयं नियमोऽभ्युपगन्तव्य एव । अन्यथा घटाभिव्यक्तिः कपालेष्वेव न 
तन्तुष्व्रिति कथं स्यात्‌ । किंच यद्यभिव्यक्तिरपि पूर्वमासीदेव तदा तस्या 
अपि नित्यत्वे आविभातिरोभावावेवोत्पादविनाशाविति रिक्तं वच: । 
अधाविरभावतिरोभाबौ कारणापेक्षौ तदा धटपटादीनामपि कारणापेश्षैवा- 
सतामप्युत्पत्तिरित्यायातम्‌। यत्तु कारणं प्रति नियमानुपपत्तिरित्युक्त तत्र 
स्वभावनियमेनैतरोत्तरम्‌। स च स्त्रभावनियमोऽन्वयर्न्यतिरेकावगम्यो भवाति। 
भवति हि दण्डमन्तरेण न घटो दण्डे सति घट इति सर्वसाक्षिकोऽनुभवः । एवं 
चचानन्यथासिद्धनियतपूदेवर्तिजातीयत्वं सहकारिवैकल्यप्रयुक्तकार्याभावततत्ं 
चा कारणत्वम्‌ । यद्यपि | यवैयेजेत त्रीहिभिवो › इत्यादौ नियतपूवैव- 
तित्वं नास्ति । नहि यवकरणकयागानिष्पाद्ये फले ब्रीहिकरणकयागस्य 
पूर्वेवार्तत्वं तथापि विकल्पितं विहितकारणं कारणमेव । फलैकजात्येऽपि 
द्वयोः कारणत्वोपपत्तेः । तथाच सहकारिवेकल्यप्रयुक्तकायांभाववरत्त्वं 
लोकवेदसाधारणी कारणता । नियतपूर्ववा्तित्वं तु अन्वयव्यतिरेकगम्या 
कारणता लौकिकी, नहि ' स्वर्गकामो यजेत ? इत्यादौ व्यतिरेकभा- 
गोऽपि विषयः प्रबरत्तेरन्वयमात्रज्ञानादेवोपपत्तेः, अत एव ¦ विकल्प उभय- 
मशाख्रार्थः ? इत्यपि घटते । तज्जातीयस्य फलस्य एकेनैवोपपत्तेरपरानु- 
्ञानवैयध्यौत्‌ । अत एव ' शऔतात्साङ्कात्कर्मणः फलाव्य॑भावनियमः ? 
इत्यप्युचितम्‌ । * आगममूलत्वाच्चास्यार्थस्य व्यभिचारो न दोषाय? इ- 
त्याचायाँमिधानमरज्चर्थतार्पयेकमेव । तृणारणिमणिस्थले तु कार्यवेजात्य- 
मावश्यक तत्रान्वयव्यतिरेकगम्यत्वात्कारणताया व्यतिरेकाब्यतिरेकस्या- 
वञ्यकत्वात्‌। विकल्पस्थले तु फलवैजञात्यकल्पने राजसूयवाजपेयादावपि 
वैकल्पिकी कारणता स्यादिति कार्यकारणभावनियममेवोपपाद्यन्नाह- 
नखिति । यदि कार्यकारणभावनियमो न भवति तदा कायौभावादपि 
कारणाभावः स्यात्करायोभावः कारणासावं प्रत्यतन्त्रं, कारणाभावस्तु का- 
योभावं प्रति तन्त्रम्‌ । तने दुःखाभावार्थ जन्माभावे, जन्माभावार्थ 
प्रवृत्त्यभावे, तदर्थ च दोषाभावे, तदर्थं मिथ्याज्ञानानिद्वृत्तये, तदर्थ 
चात्मसाक्षात्काराय मुमुक्षुणा प्रवृत्ति: प्रयोजनमैौपोद्धातिकस्याप्यस्य द्विसू- 


त्रकप्रकरणस्य ॥ २॥ 


को UE छ 

( विद्व० ) कायेकारणभावनियममेवोपपादयति-नच्विति । कार्यकार- 
णभावनियमाभावे कायोभाव: कारणाभावाप्रयोजकः कारणाभावस्तु कार्या- 
भावप्रयोजक इति नियमानुपपत्तेरिति भाव: । २ ॥ 

(भाष्यम्‌) यस्तु दुःखाभावमात्रमपवगै प्रतिजानीते, तस्यैतत्स्यात्‌,-%न 
कायोभावात्कारणाभाव: । कार्यस्य दुःखस्याभावान्न कारणस्य जन्मादेर- 
भावः । एवं सति, यदा वै न भवति दुःखं तदापि जन्मादयो भवेयुः। यदि वै 
भवेयुः, कारणसङ्गावाहुःखमपि पुनरत्यद्येतं । तस्मान्मिथ्याज्ञानाद्यपायक्र- 
मेणात्यन्तढुःखनिब्वृत्तिरपवगो न दुःखाभावमात्रमिति । सिद्धश्वातीतस्य 
'दुःखस्याभावो न तदी प्रब्वत्तिरुपपद्यते । अनागतमपि दुःखं नोत्पन्नमिति 
नास्ति तदभावार्थमपि प्रद्वात्तः । भवच दुःखमन्तरेणापि तत्त्वज्ञानं 
स्वकारणान्नङ्क््यति । मिथ्याज्ञानाद्युपमदेक्रमेण जन्मोच्छेदार्थ तु प्रदृत्ति- 
रूपपद्यते इति ॥ २ ॥ 

सामान्यं विशेष इति बुद्धचपेक्षम्‌ ॥ ३ ॥ 

( उप० ) पदाथैत्रयोदेशलक्षणानन्तरमिदानीयुद्दिष्टस्य सामान्यपदा- 
थैस्य लक्षणमाह-सामान्यमिति । सामान्यं द्विविधं परमपरं च । तत्र 
परं सत्ता अपरं सत्ताव्याप्यं द्रव्यत्वादि । तत्र सामान्यस्य तद्विशेषस्य 
च लक्षणं ` बुद्धिरेव । अनुवृत्तबुद्धि: सामान्यस्य, व्यावृत्तबुद्धिर्विशेषस्य । 
इतिना द्वयमवच्छिद्य परामृश्यते । तेन बुद्ध॑यपेक्षमिति नपुंसकनिर्देशः-1 
रत्तिकारस्तु विशेपान्वयमाह परंतु | नपुंसकमनपुंसकेनैकवचास्यान्य- 
तरस्याम्‌ ? इत्यनेनैकवद्भावो नपुंसकता चेत्याह । बुद्धिरपेक्षा, लिङ्ग 
लक्षणं वा यस्य तद्र्द्धयपेश्षम्‌। तत्र नित्यमनेकव्यक्तिवृत्ति सामान्यं, 
नित्यत्वे सति स्वाश्रयान्योन्यामावसमानाधिकरणं वा । परमपि सा- 
मान्यमपरमपि तथा । परंतु सामान्यं विरोपसंज्ञामपि लभते यथा-- 
द्रव्यमिदं द्रव्यमिदसित्यतुद्वत्तप्रत्यये सत्येव नायं गुणो नेदं कर्माते 
विरोषप्रत्ययः । तथाच द्रव्यत्वादीनां सामान्यानामेव विशेषत्वम्‌ । 
ननु विधिरूपं. सामान्यं नास्त्येव अनुगतमतेरतद्र्यावृत्त्यैवोपपत्तः । 
भवति हि गौरयमिति प्रतीतेरगोव्याब्रृत्तोऽयमिति विषयः । जाति- 
वादिनाऽपि गोत्वादिविशिष्टप्रत्ययस्य तद्विषयत्वाभ्युपगमात्‌ । नहि 
तै शिष्टयमतद्र्याबृत्तेरन्यत्‌, गवादिपदप्रवृत्तिनिमित्तमप्यगोव्यावृत्त्यादिरेव । 
किंच गोत्वं कुत्र वतैते न तावद्ववि गोत्ववृत्तेः पूवै तस्याभावात्‌ । 
नाप्यमवि विरोधात्‌ । यत्र गोपिण्ड उत्पद्यते तत्र कुत आगत्य गोत्वं वतेते 1 

न तावत्तंत्रैवासीदेरास्यापि तस्य गोत्वापत्तेः । नापि गोत्त्रमपि तदानीमेवो- 
त्पन्नं, नित्यत्वाभ्युपगमात्‌। नाप्यन्यत आगतं, निष्क्रियत्वाभ्युपगमात्‌ । न 
च एकस्यैव नित्यस्य नानाव्यत्तिवृत्तित्त्वं, कार््लैंकदेशविकल्पानुपपत्ते: । 
नहि कृत्जमेकत्रैव वतेते अन्यत्र तद्भिरिष्टप्रसयानुदयप्रसङ्कात्‌ । नाप्येकदे- 
शेन, जातेरेकदेशस्याभावात्‌ । तदुक्तम्‌ “ न याति नच तत्रासीन्न चोत्पन्नं 
न चांशवत्‌ । जहाति पूर्वे नाधारमहो व्यसनसन्ततिः ? इति | सामान्य- 
मस्ति । तच संस्थानमात्रव्यङ्गयं गोत्वघटत्वादिवत्‌ । न तु शुणकर्म- 
गतमपीति सगोत्रकलहः । अत्रोच्यते सामान्यं नित्यं व्यापकं च । व्याप- 
कत्वमपि स्वरूपतः समेदेशसंवद्धत्वम्‌ । न देशानां गोव्यवहारापत्तिः सम- 
बायेन तद्व्यवहारस्याभ्युपगमात्‌ । काळे रूपादिमत्त्वेऽपि कालो रूपवा- 
नित्यप्रतीतिन्यचहारवत्‌ । नच कालो नास्त्येव पश्चस्कन्धसंज्ञाभेदमात्रामे- 
त्यभ्युपगमादिति वाच्यम्‌ , कालस्य साधयिष्यमाणत्वात्‌ । तथाच यल 
पिण्ड उत्पद्यते तल्नस्थमेव गोत्रं तेन - संवध्यते, जातः संवद्धश्चेत्येकः 
काळ इत्यभ्युपगमात्‌ । एतेन कीदृञ्याश्रये वतेते इत्यल यत्न प्रतीयते 
इत्युत्तरम्‌ । कुत्र प्रतीयते इत्यत्र यत्र वतेते इत्युत्तरम्‌ । गोत्वव्वत्तेः पूर्व 
स पिण्डः कीदृगासीदित्यत्त नासीदित्येवोत्तरम्‌। एवं च “ न यातिन च 
तत्रासीत्‌ ? इत्यादिकं परिदेवनमात्रम्‌। अतब्याव्वत्तिरेव गोत्वमित्यत्र गौरय- 
मिति विधिमुखः प्रत्यय एवं बाधक: । नह्यनुभवोऽपि व्याख्यायते। तदुक्तम-- 
“विथिः प्रत्ययो5न्यो5य़ं व्यतिरेकासमर्थकः? इति । नहि गौरयमिति प्रत्य- 
येऽगोव्याब्वत्तिरपि भासते । कास्स्नैकदेशाविकर्पस्तदा भवेद्‌ यद्येकस्य सा- 
मान्यस्य कात्स्न्ये भवेदेकदेशो वा । कृत्स्नता ह्यनेकाहेपता सा चैकस्मिन्नो- 
पपन्ना । गौरयमित्याद्यनुभव एवासद्विषयो न वस्तुव्यवस्थापनक्षम इत्यलो- 
न्तरं वक्ष्यते । प्राभाकरास्तु संस्थानमात्रव्यङ्गयं सामान्यमाचक्षते । तद्य- 
द्यनुगतप्रतीतिसाक्षिकं तदा किमपराद्धं गुणकमैगतैः सामान्यैः । भवति 
हि रूपरसादावनुगतधीः सा च जातिव्यवस्थापिकैव बाधकाभावात्‌ रूप- 
त्वादिजातिषु न तावब्यक्त्यमेदों वाधकः आकाइात्वादिवत्‌। रूपरसादि- 
व्यक्तीनामनेकत्वात्‌ । नापि बुद्धित्वज्ञानत्वादिवद्रटत्वकल्दात्वादिवद्वा 
तुल्यत्वं बाधकम्‌ ,तच्चान्यूनानतिरिक्तव्यक्तिक्रत्वं गुणत्वापेक्ष्या न्यूनव्य क्तिः 
कत्वात्‌ नीळत्वाद्यपेक्षया चाधिकत्याक्तिकत्वात्‌। अत एव न संकरः भूत- 
त्वमूतेत्ववत्‌, परस्परासन्ताभावसामानाघिक्ररण्ये सति जालन्तरेण सा- 
मानाधिकेरण्याभावात्‌। नाप्यनवस्था रूपत्वादिगतसामान्यान्तरानभ्यु- 

पगमात्‌ । नापि रूपहानिर्विशेषत्ववत्‌, यदि विशेषाः द्रव्याश्रितत्वे सति 
जातिमन्तः स्युः गुणा: कर्माणि वा स्युः विशुव्ृत्तित्रे सति यदि जाति- 
मन्तः स्युर्गुणाः स्युरिति यथा विशेषपदार्थस्वरूपहानिरतथा प्रकृते- 
ऽभावात्‌ । नापिं समवायत्ववद्संवन्धः समवाये समवायाभ्युपगमेऽनवस्था- 
भयात्तथास्तु, प्रकृते तु समवायस्यैव संवन्धस्याभ्युपगमात्‌ । यद्यपि समवा- 
यत्वजातिवाधको व्यत्तयभेद्‌ एव तथापि यन्मते उत्पादविनाइशीला 
बहवः समवायास्तन्मते द्रष्टव्यम्‌ | अभावत्वादिजात्यभ्युपगमे वा वाधक- 
मेतत्‌ । विवादपदमनुगतबुद्धिरनुगतानिमित्तसाध्या अवाधितानुगतमतित्वात्‌. 
दामङुसुमबुद्धिवत्‌ इति जातौ मानमिति व्वृत्तिकारारतथिन्त्यम्‌ ॥ ३ ॥ 

( वित्रू० ) सामान्यपदारथस्य लक्षणमाह्‌-सामान्यमित्यादिना । सा- 
मान्यं परं विशेषः अपरं सामान्यामिति द्वयं बुद्धयपेक्षं चुद्धिरपेक्षा लक्षणं 
यस्य तत्‌ । तथाच सामान्यं द्विविधं परमपरं च। तत्र परसामान्यं सत्ता । 
्रच्यत्वादिकं त्वपरसामान्यम्‌ । तत्र सामान्यविशेषयोः परापरयोङक्षणं 
बुद्धिरेव । अनुवृत्तत्वबुद्धिः सामान्यस्य व्यावृत्तत्वबुद्धिर्विरोषस्य लक्षणम्‌। 
अनुत्रृत्तत्वमधिकदेरात्रत्तित्वं व्याव्वृत्तत्वमल्पदेशत्रत्तित्वम्‌। तथाच सत्तायाः 
सर्वेसामान्यापेक्षयाऽधिकदेशवृत्तित्तात्परत्वमेव । द्रव्यत्वादिजातेस्तु सत्ता- 
पेक्षया न्यूनदेशाब्वत्तित्वादपरत्वं प्रथिवीत्वाद्यपेक्षया5धिदेशद्वत्तित्वात्परत्व- 
मपीति परत्वरूपं सामान्यत्वम्‌_ । अपरत्वरूपं विशेषत्वं च न नियतं किंतु , 
बुद्रयपेक्षामेति । जातिवाधका उक्ता न्यायाचायैं:-“व्यक्तेरभेदस्तुस्यत्वं 
संकरोऽथानवस्थितिः । रूपद्दानिरसंवन्धो जातिवाधकसंग्रहः? इति । तत्रै- 
कव्यक्तिकत्वादाकारात्वं न जातिः । अन्यूनानतिरिक्तव्यक्तिकत्वाद्धटत्वं क- 
लशत्त्रै च न जातिद्वयम्‌ । परस्परात्यन्ताभावसमानाधिकरणयोरकव्यक्तिस- 
मावेशेन संकरेण भूतत्वं मूर्तत्वं च न जातिः । अनवस्थाभयात्सामा- 
न्यत्व॑ न जातिः । विरोषस्य व्याद्वत्तस्वभावस्य रूपहानिर्विशे- 
षत्रजातिबाधिका । यदि विशेषत्वं जातिः स्यात्तदा जातिमतः स्वतो- 
व्यावृत्तत्वासंभवेन स्ततोव्याब्वत्त्वरूपस्य असाधारणधर्मस्य व्याघातः 
स्यादतो विशेषत्व॑ं न जातिः । अथवा रूपहानिः स्वरूपहानिः । तथाच 
विशेषा यदि मूतेवृत्तित्वे सति जातिमन्तः स्युस्तदा. गुणा: कर्माणि वा 
स्युः । विभुवृत्तित्वे सति जातिमन्तः स्युस्तदा गुणाः स्युरिति . विशेषस्य 
स्वरूपहानिर्विशेषत्वजातिबाधिका । समवायसंबन्धाभावात्‌. समवायत्वं न 

जाति: । समवाये समवायान्तरस्वीकारे5नवस्थाप्रसज्ञात्‌ । उत्पादविनाश- 
शालिनो वहव: समवाया इतिमतेनैतत्‌। अन्यथैकव्यक्तिकत्वाद्पि समवायत्वं 
न जाति: स्यात्‌ । एवमभावत्वस्य जातित्वे समवायसंबन्धाभाव एव वाधक 
इत्यादिकमूहनीयम्‌ । प्राभाकरास्तु सस्थानव्यङ्गयैव जातिः सा च गुण- 
कर्मणोनास्तीत्याहुः ॥ ३॥ 


(भाष्यम्‌)पयोप्तः शास्त्राथे: । परीक्षेदानीं पदाथोनां वर्तिष्यते | तत्राल्पत्वा- 
द्वथुत्कमेण सामान्यविशेषौ तावद्रव्यादीनां परीक्ष्येते। श्रूयते खल्वत्र विप्र- 
तिपत्तिरिति-ॐ%#सामान्यं विशेष इति वुद्धयपेक्षम्‌। समानानां भावः सा- 
मान्यं तुल्यार्थता । तद्विपर्ययश्च विशेष: । सामान्यमिति विशेष इति या- 
चेतौ प्रत्ययव्यवह्मारौ, तदेतह्ृयं बुद्धथपेक्षम्‌ । वुद्धिरपेक्षा यस्य, यद्वा 
अपेक्षते बुद्धिं तद्‌ बुद्धअपेक्षम्‌। कथम्‌ ? येयं भिन्नेष्वरभिन्ना वुद्धिस्तया 

हि समानन्यपदेशो भवति । तत्मत्यनीकभावाद्विशेषी व्याख्यातः । न वै 
खल वस्तुभृतं निमित्तमन्तरेण भिन्नेष्वभिन्ना चुद्धिभेवाति, यदस्या निमित्तं 
सामान्यं नाम तत्‌ । किंचास्या निमित्तम्‌? सदनित्यमित्यादिभिर्यद्रयाख्यातं 
तद्स्या निमित्तम्‌। भिन्नेषु खल्त्रपि भावेषु कुतश्चित्सामान्यादभिन्ना बुद्धि 
भैवति । यथोदकपयसोः संस्रज्यमानयोः सेनावनादिषु चेति। अथापि व- 
क्ष्याति सर्पिर्जतुमधूच्छिष्टानामभरिसंयोगाहूवत्वमाज्रि सामान्यमिति । सा- 
मान्ये सामान्यान्तरापेक्षया न व्यवतिष्ठते बुद्धिरिति चेत्‌ सामथ्योब्यवस्था- 
स्यते । यावति न व्यवस्थोपपद्यते तावति न व्यवस्थास्यते, परतस्तु सा- 
मथ्योब्यवस्थास्यते । सामान्यभावादिवत्‌ । यथा खल्वन्य: समानानां भावः 
सामान्यमन्यो भावः सामान्यस्य, तस्याप्यन्यस्तस्याप्यन्य इत्यव्यवस्था 
बुद्धेः प्राप्नोति । सामर्थ्यात्तु व्यवतिष्ठते । तथाऽन्यत्रापि व्यवस्थास्यते 1 
येषु समाना बुद्धिरुदेति तेष्वर्थान्तरभूतस्य सामान्यस्य परिकस्पने चोद- 
कपयसोः संस्रञ्यमानयोद्रञ्यगुणयोरन्येषु च केनचिद्रूपेण समानवुद्धिनि- 
रँह्येषु भावेष्वथोन्तरभूतानां सामान्यान्तराणां परिकल्पनं प्राप्नोति । 
तत्रान्तरेणाथीन्तरभूतं सामान्यं केनचिद्रूपेण समाना बुद्धिरिति चेत्समा- 
नमन्यत्र । एतेनैकस्यां व्यक्तौ गौरयमित्युपदिष्टस्य व्यत्तयन्तरे गौरयमिति 
प्रतिपत्तिव्यीख्याता । अथापि खल्वयं धमेधर्मिभावः परमारथेतोऽसन्नपि 
विषयतादिवत्स्रभावाद्भासते । ध्मश्वाभिन्नो धर्मिणो भिन्नवदुपलभ्यते । अ- 
याप्येतदुक्तम्‌ । अर्थेक्रियाकारितया भिन्ना एव हि व्यक्तयः । ता एव. 

व्यक्तयस्त्यक्तभेदा जातिरुदाह्नतेति । अथापि खल्वस्त्यको भावाना भाव: | 
स एव तेन तेन विशेषेण तत्र तत्रोपलभ्यमानः सामान्यविशेपबुद्धिहेतु- 
राकाशादिवदिति । द्रव्याणां भावो शुणानां भावः कमणां भावः इत्यनुव- 
तेसान एव हि भावो व्यावतैमाचैद्र्यादिभिर्विडिष्यते । अधाप्येतदुष्तम-- 

“ एको भावस्तत्त्वतो येन दृष्टः सर्वे भावास्तत्त्वतस्तेन ष्टाः ? इति । 

तदेतत्सामान्यं यदि भावः, गुण एव । यादि चान्यर्किचित्‌, यथायर्थ 

द्रव्यादिष्वन्तभेवति । एतेन विशेषो व्याख्यातः । अथानेकानि द्रव्य 
त्वादिलक्षणानि सामान्यानि भावा्गिन्नानि मन्येरन्‌, नैव गुणलक्षणम- 

तिवतेन्ते इति । अथापि खलु परिभाषामात्रं सामान्यविशेषौ । परिभा- 

पातो हि समाना वुद्धिविशेषबुद्धिश्चोत्पद्यते । येयं नवसु प्रथिव्यादिषु 

द्रव्यमित्यनुगता बुद्धिः, सा खल परिभाषावलात्‌ । यथा हि. परिभाषा- _ 
चिशेषाद्वादजल्पवितण्डादिव्यवहारास्तत्र तत्र प्रवतैन्ते प्रखयाश्च तथा ˆ 
तथोत्पद्यन्ते, तद्वदेतव्प्रतिपत्तव्यम्‌ । यदि वै कञ्चिहुणपरिभाषां प्रथिव्या- 

दिपु कुयात्‌, तथैव ह्यस्य वुद्धिसैवेदिति । इत्थमेव प्रतितन्त्रमभिन्नेऽप्यर्थे 

विभिन्ना बुद्धिरिति । यस्तु द्रव्यपरिभाषां नाभ्यनुजानाति, नासौ क्षिति- 

पयस्तेजांस्युपळभमानो द्रव्यमितिं प्रतिसंधत्ते । यस्यार्थान्तरभ्ूतं द्रव्यत्वा- 

दिकं, तस्यैतन्नोपपद्यते । प्रत्यक्षं हि तद्भ्यनुज्ञायते । यथा खल्वाळयावि- 

ज्ञानसंप्रज्ञातमौ लिकार्थप्रतिपत्तिजातिसकलादिबुद्वयस्तत्रान्तरपरिभाषाभि- 

स्तत्र तत्रोस्पद्यन्ते, तथाऽन्यत्रापि प्रसेतव्यम्‌। न वै खलु शुरुत्रिकादिषु 

मत्वादिसामान्यं वस्तुसूतमस्ति । परिभाषातस्तु मत्वादिरूपेणानुगता बुद्धि- 
भवतीति । सेयमसत्यर्थे बुद्धिरिति बुद्धयपेक्षता सामान्यविशेपयोरिति । 

तावेतौ सामान्यविरोषौ परस्परबुद्धयपेक्षौ भवतः । द्रव्यत्वं प्रथिवीत्वा- 
प्रेक्षया सामान्यं सत्तापेक्षया च विशेष इति । सत्ता नामान्त्यं सामान्यं, 

तत्तप्प्रथिवीत्वादिकं चान्त्यो विशेष इत्यादि यथाविषयं वेदितव्यम्‌ ॥ ३ ॥ 

आवोच्नुहत्तेरेव हेतुत्वात्‌ सामान्यमेव ।। ४ ॥ 

( उप० ) सामान्यं विशेष इति द्वैविध्यं यदुक्ते तदुपपादयज्नाह-भाव 
इति । भावः सत्ता अनुवृत्तेरेव हेतु: न तु व्यावृत्तेरपि हेतु: । तथाच विशे- 
घसंज्ञां न लभते ॥ ४॥ 

(विद्व ० ) सत्तायाः परत्वमेव नापरत्वमित्याह-भाव इति । भावः 
सत्ता । अनुवृत्तेरधिकदेशबृत्तित्वबुद्धेहतुत्वात्‌ । एवकारेणाल्पंदेशवृत्तित्वबु- 

द्धिव्यवच्छेदः । तादृशवुद्धिस्तु सत्तां द्रव्यत्वाद्यपेक्षयाऽधिकदेशत्त्तिरि- 
त्याकारिका । तस्याः प्रत्यक्षात्मिकाया हेतुत्वं सत्तायां विषयमुद्रया । तथाच 
सत्तायां कांचिदपि जातिमपेक्ष्याल्पदेशव्वत्तित्वबुद्धेरभावान्न विशेषत्व॑ किंतु 
परत्वमात्रमेवोति ॥ ४ ॥ 

( भाष्यम्‌) तत्र सत्ता नाम सतां भावः । सोऽयम--ॐ%#भावोऽनुद्वत्ते- 
रेव हेतुत्वात्सामान्यमेब । न विशेष: । भावः खल्वयमनुव्रत्तेरेव हेतुने 
व्यावृत्तेरपि आचायेप्रवृत्तिज्ञोपर्याते, नैव सामान्यादीन्यर्थान्तराणीति । 
यदि चै भवेयुः, व्याबृत्ति तेभ्यो भावस्य प्राप्नोतीति । सोऽयं भावः सामा- 
न्यमेव समानो हि सर्वेपामर्थानाम्‌ । सन्तो हि सर्वेऽथ इति ॥ ४ ॥ 

द्रव्यत्वै गुणत्वे कमैत्वं च सामान्यानि विशेषाश्च ॥ ५ ॥ 

( उप० ) केषां सामान्यानां विशेषसंन्ञेत्यपेक्षायामाह-द्रव्यत्वमिति । 
चकारः प्रथिवीत्वादीनि द्रव्यगतजातीः रूपत्वादीनि गुणगतजातीः उत्क्षे- 
पणत्वादीनि कर्मगतजातीः समुचिनोति । द्रव्यत्वमित्यादावसमासः परस्पर 
व्याप्यव्यापकभावाभावसूचनार्थः । सामान्यानि विदोपाश्चेत्यत्रासमासः 
सामान्यत्वे सत्येव विशोपत्वं यथा ज्ञायेत तदर्थम्‌ । अन्यथा सामान्यवि- 
शेषा इति पष्ठीसमासश्रमः स्यात्‌ । तथाच सामान्यत्वे सति विशेषत्वं 
न प्रतीयते । नलु द्रञ्याकारानुगतमतिसाक्षिर्कं न द्रव्यत्वम्‌, प्रथिव्यादौ 
कर्थंचित्तत्सत्त्वेऽपि वाय्वाकाझादौ तदसंभवात्‌ । न च गशुणत्वावच्छिन्न- 
कायैसमवायिकारणतावच्छेदकतया तस्सिद्धिः, नित्यानित्यबृत्तितया गुण- 
त्वस्य कार्येतानवच्छेदकत्वात्‌ । शुणत्वार्थमपि पर्यनुयोगस्य तादवस्थ्यात्‌ । 
सैवम्‌, संयोगत्वावच्छिन्नकार्यसमवायिकारणतावच्छेदकतया द्रव्यत्वसिद्धेः । 

सा हि न प्रथिवीत्वाद्यवच्छेद्या, न्यूनवृत्तित्वात्‌। नापि सत्तावच्छेद्याऽवि- 
कव्रृत्तित्वात्‌ । अवद्यं ह्यनच्छेदकेन भवितव्यम्‌, अन्यथाकस्मिकतापत्तेः । 
तत्र परमाणुषु क््यणुकासमवायिकारणवत्तया ठ्र्यणुकेपु च्यणुकासमवा- 
यिकारणवत्तया विभुचतुष्टयस्य सवेमूतेसंयोगितयेव सिद्धेः । मनसि 
इन्द्रियमनःसंयोगाधारतया वायौ तृणादिनोद्नाश्रयतया . प्रत्यक्षद्रव्येषु 
प्रत्यक्षतयैव संयोगाभ्युपगमस्यावदयकत्वात्‌ । अञस्तु संयोगो नास्त्येव 
येन संयोगत्वस्यापि कायोकार्यवृत्तितया कायेतावच्छेदकता न स्यात्‌ । एवं 
विभागसमवायिकारणतावच्छेदकतयाऽपि द्रव्यत्वसिद्धेः सुप्रतिपदत्वात्‌ । 
गुणत्व॑ तु संयोगविभागसमवायिकारणत्वासमवायिकारणत्वशूत्ये सामा- 

न्यवति यत्कारणत्वं तइवच्छेदकतयैव सिद्धमित्युक्तत्वात्‌ | कर्मत्वमपि प्रसक्ष- 
द्र्व्येपु चलतीति प्रत्ययसाक्षिकम। अन्यत्र तु संयोगविभागानुमेयं संयोग- 
विभागोभयासमवायिकारणतावच्छेदकतयाऽपि कमेत्वसिद्धेरावरयकत्वात्‌ । 
अत एवादित्यस्य देशान्तरप्राप्त्या गसनुमानम्‌ । तत्र च देशान्तरस्याका- 
शादेरतीन्द्रियत्वेषपि तत्किरणसंयोगविभागयोस्तन्मण्डलेन प्रत्यक्षत्वात्तत 
एव गत्यनुमानं देशान्तरप्राप्तिमानादित्यः अविनाशित्वे द्रव्यत्वे च सति 
प्राड्सुखोपलब्धस्य प्रत्यङ्मुखेन तेनैवोपळभ्यतया प्रत्यभिज्ञायमानत्वादिति 
देशान्तरप्राध्या अनुमितया आदित्यगत्यनुमानामित्युहयोतकराचार्याः ॥५॥ 

( विद्व० ) ननु के विशेषा इत्याकाङ्कायामाह--्रन्यत्वमिति | चकारेण 
प्रथिवीत्वादीनां द्रव्यगताना, रूपत्वादीनां गुणगतानाम्‌, .उस्क्षपणत्वादीनां 
कमैगतानां च जातीनां समुच्चय: । तथाच द्रव्यत्वादीनां परत्वरूपं सामान्य- 
त्वमपरत्वरूपं विदोपत्वं चेत्यर्थः ।। ५ ॥। 

( भाष्यम्‌) सद्विशेषाणां पुनभोव:-%द्रव्यत्वं गुणत्वं कमैत्वं च सामा- 
न्यानि विशेषाश्च । सत्ताऽपेक्षया विशेषाः प्रथिवीत्राद्यपेक्षया सामा- 
ज्यानिं । न वै खलु सद्विशेषाणां सर्वे भावाः सामान्यानि विशेषाश्च ॥५॥ 


अन्यत्रान्त्येभ्यो विशेषेभ्यः । ६ ॥ 

( उप० ) ननु य एव विशोषपदार्थ उद्दिष्टः स एव किं सामान्याविरो- 
सत्वेनाभिधीयते इति शिष्याकाङ्गामपनयन्नाह-अन्यत्रेति । अन्त्या विशेषा 
नित्यद्रव्यव्वत्तयो येऽभिहिताः तान्वजेयित्वा सामान्यविशेषाभिधानमि- 
त्यर्थः । अन्तेऽत्रसाने भवन्तीत्यन्त्याः । यतो न व्यावतेकान्तरमस्तीत्या- 
चायीः । डत्पादविनाइायोरन्तेऽव्रसाने भवन्तीत्यन्त्या नित्यद्रन्याणि तेषु 
भवन्तीत्यन्त्या विशेषा इति वृत्तिक्रतः । ते हि विशेषा एव व्यावृत्तिबु- 
द्विहेतवो न तु सामान्यरूपा अपीति ॥ ६ ॥ 

( विवृ० ) ननु सामान्यस्य विदोषत्वाभ्युपगमे भावानां पद्त्वसंख्या 
व्याहनेतेति तटस्थाशाङ्कां निरस्याति-अन्यत्रेति । अन्त्या नित्यद्र्यवृत्तयो ये 
विरोषा अभिहितास्तान्वजोयेत्वा सामान्यविशेषाभिधानमित्यर्थः । अन्ते- 
अत्रसाने तिष्ठन्ति यदपेक्षया विरोषो नास्ति एकमालबृत्तय इति फलितार्थः । 
तथाच पूर्वसूत्रे विरेषपदं नेकमात्रव्रृत्तिविशेषपदार्थपरं, किंतु व्याप्यसामा- . 
ज्यपरंमिति न षट्त्वसंख्याव्याघात इति भावः ॥ ६ ॥ 


नक 

( भाष्यम्‌ ) किं ताहि ?-४अन्यत्नान्त्यभ्यो विशेपेभ्यः । अन्त्याविशे- 
पास्तत्तत्प्रथिव्याद्भावाः । तेभ्योऽन्यत्र ये सद्दिशेषाणां द्रव्यादीनां प्रथि- 
च्यादीनां च भावाः, त इमे सामान्यानि विदशेषाश्थ, नत्वन्त्या विशेषा 
इति | यथा खल्वन्त्या विरोषाः विशेषा एव, न सामान्यानि, तथाऽन्त्य- 
मपि सामान्यं सामान्यमेब न विशेषः ॥ ६ ॥ 


सदिति यतो द्रव्यगुणकमेसु सा सत्ता ॥ ७॥ 

( उप० ) सत्तासामान्यमित्यत्र वहूना विप्रतिपत्तिरतुस्तत्र प्रमाण- 
माह-सदितीति । इतिकारेण प्रत्यन्ययवहारयोः प्रकारमुपदिशति । तथाच 
द्रव्यादिषु त्रिषु सत्सदिति प्रकारको यतः प्रत्ययः, सदिदं सदिदमित्या- 
कारक: झाव्दप्रयोगो वा यदूधीनः सा सत्ता ॥ ७॥ 

( विद्व ० ) सत्तासामान्ये प्रंमाणमाह-सदितीति । इतिदाव्देच प्रत्य- 
- यव्यवहारयोः संग्रह: । यतो यस्याः सत्ताया हेतोद्रेव्यगुणकर्मसु अयं 
सन्नित्याकारकः प्रत्ययः व्यवहारश्च भवाति सा सत्ता इत्यर्थः । तथाच 


. सत्तायामनुगतः प्रत्ययो व्यवहारश्च मानमिति भावः || ७ ॥ 


( भाष्यम्‌) यस्मात्‌-##सदिति यतो द्रव्यगुणकर्मसु सा सत्तां । द्रव्य- 
रुणकर्मस्वविरोषितौ सदितिप्रत्ययव्यवहारौ यतः, सा सत्ता । कुत्तों 
प्रत्ययन्यवहारौ ? अविरोषिताद्भावात्‌ । द्रव्यत्वादयस्तु विशेषितो भावः । 
द्रञ्याणां भावः द्रव्यत्वं गुणानां भावो शुणत्वं कमणां भावः 'कमैत्वम्‌ । 
एवं शेषेषु । द्रव्यादिकं तु क्रियागुणवदित्याययुक्तम्‌ ॥ ७ ॥ 

्रव्यगुणकमैभ्योऽथोन्तरं सत्ता ॥८॥ `| 
*( उप० ) ननु द्रव्यगुणकमैभ्यः पृथग्भावेन सत्ता नानुभूयतेऽतो द्रन्या- 
द्यन्यतममेव सत्ता । यतो हि यज््िन्नं भवाति तत्ततो भेदेनानुभूयते यथा 
घटः पटात्‌। न च सत्ता तेभ्यो भेदेनानुभूयते इति तदाश्मिकैवेत्यत * 
आह-्रव्येति । द्रव्यादयोऽननुगताः । सत्ता चानुगता । तथाच अनुग- ` 
तत्वाननुगतत्वळक्षणविरुद्धधर्माध्यासेन तेभ्यो भेदस्य सिद्धत्वात्‌ । यज्ञ 


` तेभ्योऽन्यत्र नोपलभ्यते तद्युतसिद्धिबलात्‌। घटपटयोस्तु युतसिद्धिः । न 


च व्यक्तिस्वरूपमेव सत्ता, व्यक्तीनामनलुगमात्‌ । स्वरूपत्वं यद्यनुगतं तदा 


सैव सत्ता । अननुगतैरपि स्वरूपैरनुगतव्यवहारश्धेत्तदा 


गतम्‌.। अत एव य्न सत्ता समवैति तादशैराधारैरेव तब्यवहारोपपत्तो किं 

सत्तयेत्यपास्तम्‌ । अत एंवार्थक्रियाकारित्वं प्रामाणिकत्वं वा सत्त्वमित्य- 
युक्तं तदननुसंधानेडपि सन्‌ इति प्रत्ययात्‌ ॥ ८ ॥ 

( विवृ० ) नजु स्वरूपसंवन्धरूपैव सत्ता सा च द्रव्यादिस्वरूपानाति- 
रिक्तेत्याशाङ्कां निरस्यति-द्रव्येति | अथोन्तरं भिन्ना । तथाच द्रव्यादिषु त्रिषु 
सदित्यचुगतप्रत्ययस्य सवैसिद्धत्वेनानुगता सत्ता स्वीकार्या । सत्ताया 
अननुगतद्रव्यादिस्तरूपत्वे ताइृशानुगतप्रत्ययापलापप्रसङ्गादिति भावः।।८।। 


( भाष्यम्‌ ) अन्योऽ्थोऽर्थान्तरम्‌ । कश्चार्थः ? अर्थ इति द्रन्यगुण- 


कमेसु इति वक्ष्यति | सोऽयमर्थः । तस्मादियमप्यष्वेवान्तर्भवति । अर्थः 

खल्वितरथा न स्यादिति । द्रव्यशुणकर्मणामेव काचिद्भवन्ती सत्ता न 

खल्वपि निर्दि्टेषु द्र्यगुणकमेस्वन्तर्भवतीति तेभ्योऽथीन्तरम्‌।। ८ ॥ 
गुणकमेसु चे भावान्न कमे न गुण; ९ ॥ 

( उप० ) भेदकान्तरमाह्‌--गुणेत्यादि । न गुणो न कर्भेति वक्तव्ये 
व्यत्ययेनाभिधानं न द्रव्यामित्यपि सूचयति । नहि कमै कमेसु वतेते, न 
वा गुणो गुणेपु । न वा द्रव्यं गुणे कर्मणि वा । सत्ता तु गुणे कमोणि च 
वतेते । तेन द्रव्यगुणकभेवैधम्यौत्तेभ्यो भिन्नैव सत्ता ॥ ९ ॥. 

( विद्व० ) इतोऽपि सत्ता न द्रव्यादिस्वरूपेत्याह्‌-रुणकमैस्त्रिति । न 
-कर्म न गुण इति व्यत्ययेनाभिधानान्न द्रव्यामित्यपि अुनेरभिप्रेतम्‌। त- 


थाच सत्ताया गुणकमेब्रत्तित्वाहूव्यादीनां च तदभावात्सत्ता द्रुन्यादिभ्यो 


मिद्यत इत्यर्थः ॥ ९ ॥ 
( भाष्यम्‌) कस्मान्नेयं निर्दि्टेषु द्रव्यगुणकमैस्वन्तभैवति ? यस्मात्‌- 

गुणकर्मसु भावान्न कर्म न गुण: । संत्ता खल्वियं गुणेषु भवति कमेसु च । 
- तस्मात्‌ नासौ कमे न खल्वपि गुण: । एतेन द्रव्यं व्याख्यातम्‌ । य: खलु 
रुणो गुणेषु न भवति नासौ सत्ता । तेभ्यः खल्वर्थान्तरमियमिति । यस्तु 
गुणो गुणेषु भवति, नात्र तस्य प्रतिषेधः । सत्ता नाम गुणा गुणेषु भ्वति 
- संख्यादिवत्‌ । द्रव्ये खस्वियमाश्रयति न त्वसौ गुणवती न कर्भेति।। ९॥ 

सामान्यविशेषाभावेन च ॥ १० ॥ 


( उप० ) भेदकान्तरमाह-सामान्येति । यदि सत्ता द्रव्यं गुणः कमे - 


वा स्यात्तदा सामान्याविशेषवती स्यात्‌ । न च सत्तायां सामान्यविशेषा 





पा?” 


१ चन्द्रकान्तश्वकारमत्र न पेठति । 

द्रञ्यात्वादय उपळभ्यन्ते । नहि भवाति सत्ता द्रव्यं गुण: कमै वेति 
केषाचिदनुभव 
रनुभव: ॥ १० ॥ 


( विद्व० ) भेदकान्तरमाह-सामान्यॉते । सामान्यविशेषाः पूर्वोक्ताः 
द्रव्यत्वादय: । तथाच द्रव्यत्वायभावात्सत्ता न द्रव्याद्यात्मिकेत्यथ: ॥१ बा 


( भाष्यम्‌ ) अथापि संख्याद्यो गुणा: सत्ता स्युः, गुणकमैसु खल्वेते 
भवन्तीत्यत आह-ॐ%सामान्यविरेपाभावेन च। न कमे न गुण इति प्रकृ- 
तम्‌ । सत्तायां तावत्सामान्याविरेपौ न भवतः । भवतस्त्वेतौ संख्यादा- 
विति न संख्यादयः सत्ता । अथापि रूपादीनां कर्मणां चान्यतमः 
सत्ता, नहि तद्विनाकृतं द्र्न्यामिति यो मन्यते, तस्यैतर्स्यात्‌; गुणकमैसु 
भावाच कमे न गुणः, सामान्यविशेषाभावेन चेति । सेयं स्वरूपसती 
प्रदीपवत्‌ । यथा खल्वन्येड्थों: प्रदीपप्रभयोपलभ्यन्ते प्रदीपस्तूपलत्धौ 
न प्रदीपान्तरमपेक्षते, स्त्रैयेव प्रभयाऽन्यानपि प्रकाशयति स्वयं चो- 
पळभ्यते, तथा सत्ताऽपि स्वरूपेणैबर सती न सत्ताऽन्तरमपेक्षते । 
स्वयमेव खल्वसौ भावो न तत्र भावान्तरापेश्षेति । सोऽयं भावः परिभा- 
घा वाऽन्यो वा, नैवाथों भिद्यते । साऽपि हि. सत्येव न त्वसती स्वयमेव 
चात्र हेतुरिति । सामान्याविरेपाभावः सामान्यविरेषवत्‌ । यथा हि सामा- 
न्यान द्र्यत्वादीन्येकबुद्धिनिम्रा्ाणि समानानि भवन्त्यपि स्वेनैव रूपेण 
भवन्ति न तत्र सामान्यान्तरं विरोषान्तरं. वाऽस्ति, यथा चानन्ता विशेषा 
विशेषतया समानाः स्वेन स्वेन रूपेण च विशेषा भवन्तोऽपि न सामा- 
न्यान्तरं विशेषान्तरं वाऽपेक्षन्ते। तथा स्वभावात | तथा सत्ताऽपि न 
सामान्यविशेषवती । सो5यमतर्क्यो वस्तुस्वभावो न खल्त्रपि पर्यनुयोगमह- 
तीति । अथापि गुणकर्मणोयौँ सामान्यविरोेषौ तावत्र न भवत इति न 

कर्म न गुण इत्युक्तमिति || १० ॥ 
अनेकद्रव्यवत्त्वेन द्रव्यत्वमुक्तम्‌ ॥ ११ ॥ 

(उप ) एवं सत्ताया द्रव्यगुणकमेभ्योऽथोन्तरत्वमभिधाय द्रव्यत्वस्य 
तेभ्योऽथोन्तरत्वरमाह--अनेकेति । अनेकं द्रव्यं समवायितया यस्यास्ति 
तदनेकद्रव्यवत्‌ । अनेकपदामिह सभैपरं, तेन प्रथिवीत्वादिभ्यो भेदः । नि- 
त्यत्वं तु सामान्यलक्षणप्राप्तमेत्र तेनावयविभ्यो भेद्‌ः। अनेकद्रव्यवत्त्व च अ- 
'नेकद्रव्यमात्रसमवेतत्वं तेन सत्ताया भेदः । तेन नित्यमनेकद्रन्यमात्रसम- 

चेतं द्रव्यत्वम्‌ , अतः संयोगो नेष्यत इत्युक्तम्‌ । द्रव्यत्वं च साधितमेव । 
द्रव्यत्वमुक्तमिति द्रव्यत्वमपि सत्तावदेव व्याख्यातमित्यर्थः ।। ११ ॥ 

( वित्रू० ) द्रव्यत्वमपि न द्रव्याद्यात्मकमित्याह्‌-अनेकेति । अनेक- 
द्रव्यवत्त्व समवेतत्वसंवन्धेन, नित्यत्त्रं तु सामान्यत्वादेव प्राप्तं तथाच 
द्रव्यत्वमनेकद्रच्यसमवेतत्वेन नित्यत्वेन च द्रन्यादिभिन्नतया सत्तावदेव 
व्याख्यातमित्यर्थः ।। ११ ॥ 

( भाष्यम्‌) अनेकेषु द्रव्येषु भवन्‌ भाव एव द्रव्यत्वम्‌ । द्रव्याणा 
भावो हि द्रव्यत्वामिति ॥ ११ ॥ 

सामान्याविशेषाभावेन च ॥ १२ ॥ 

( उप० ) ननु द्रव्यत्वमपि जातिः स्ताश्रयादभिन्नमेव स्यात्‌ को. दोष 
इत्यत आह---सामान्येति । यदि द्रन्यत्वं जातिट्रेव्याद्यास्मिकैव स्यात्तदा 
तस्यां प्रथिवीत्वजळत्वतेजस्त्वादयः सामान्यविशेषाः - स्युरित्यर्थः । नहि 
भवाति द्रव्यत्वं प्रथिवी जलं तेजो वेति केषांचित्प्रत्यय इत्यर्थः ॥ १२ ॥ 

( विद्व० ) द्रव्यादिगतथर्माभावादपि द्रव्यत्वं न द्रव्याद्यात्मकमि-- 
त्याह-सामान्येत्यादि । द्रव्यत्वगुणत्वकमेत्वप्रथिवीत्वजलत्वतेजस्त्वाद्यभा- 
वाहूव्यत्वं न द्रव्याद्यात्मकमित्यर्थः । १२ ॥ 

( भाष्यम्‌ ) द्रव्यगतो हि सामान्यविशेषौ न तत्र भवत इति । अथापि 
खलु न द्रव्यत्वे सामान्यविरोषौ भवतः, तथा चायमिति ॥ १३ ॥ 

तथा गुणेषु भावाहुणत्वमुक्तम्‌ ॥ १३ ॥ 

(उप० ) गुणत्वमाह-तथोति । शुणेष्वेब भावास्समवायाङ्ुणत्ं द्रव्य- 
रुणकमैभ्यो भिन्नं सत्तावदेवोक्तमित्यथ: ॥ १३ ॥ 

( विवू० ) शुणत्वमपि न द्रव्याद्यात्मकमित्ाह-तथेति । भावात्सम- 
वायेन सत्त्वात्तथाच गुणसमवेतत्वादू गुणत्वं द्रव्यादिभिन्नं तथा सत्तावदेव 
च्याख्यातमित्यरथैः ।। १३ ॥ 

(भाष्यम्‌) यथैतत्‌ ,%तथा गुणिषु भावाहुणत्वमुक्तम्‌ ॥ १३ ॥ 

सामान्यविरोषाभावेन च ॥ १४॥ 

(उप० ) भेदकान्तरमाह-सामान्येति । यदि द्रव्यगुणकमेभ्यो गुण- 
त्वरमतिरिक्तं न भवेत्तदा द्रव्यत्वगुणत्वकमैत्वं तदवान्तरजातिमत्तयोपलभ्ये- 
तेत्यर्थः ॥ १४ ॥ 

१ “तथा? इत्यंशस्तु न सत्रान्तर्गतः किंतु भाष्यांश एष इति प्रतिभातीति चन्द्रकान्तः । 

( विवृ० ) इतोऽपि गुणत्व॑ न द्रव्याद्यात्मकमित्याह-सामान्येति । 
द्रव्यत्वाद्यभावाद्‌ गुणत्व न द्रव्याद्यात्मकमित्यर्थः ॥| १४ ॥ 
( भाष्यम्‌ ) #सामान्यविशेषाभावेन च ॥ १४॥ 


कमेसु भावात्कमेत्वसुक्तम्‌ ॥ १५ ॥ 


( उप० ) द्रव्यगुणकमेभ्यो भेदक कमेत्वमाह--कर्मस्विति । कर्मस्वेव - | 


भावात्समवायात्कमेत्वमपि जात्यन्तरं द्रन्यगुणकमैभ्यो भिन्नमुक्ते, सत्ता- 
वादित्यर्थ: ॥ १५ ॥ 

( विद्य० ) कमेत्वमप्यतिरिक्तमित्याह-कमेस्विति । कमैसु भावात्स- 
्त्वात्कमेत्वं सत्तावदतिरिक्तमुक्तमित्यर्थः || १५ ॥ 

( भाष्यम्‌) एवम्‌ #कमेसु भावात्‌ कमेत्वसुक्तम्‌॥ १५ ॥। 

सामान्यविशेषाभावेन च ॥ १६ ॥ 

( उप० ) भदकान्तरमाह--सामान्येति । कमेत्व॑ यदि द्रव्याद्यात्मकं 
-भवेत्तदा द्रव्यत्वादिसामान्यविशेषस्तत्र समवेयादित्यर्थः । सेयमेकाकारा 
चतुःसूत्री सत्ताद्रव्यत्वगुणत्वकमैत्वानां चतसृणां जातीनां द्रव्यगुणकर्मभे- 
द्प्रतिपादनाय एकप्रकरणेनोक्तेत्यवधेयम्‌ ॥ १६ ॥ 

( विद्व० ) द्रव्यादिगतधमीभावादपि कमैत्वं न द्रव्याद्यात्मकमित्याह- 
सामान्येति । द्रव्यत्वाद्यभावात्कमेत्वमपि न द्रव्याद्यात्मकमित्यैः ।। १६॥ 

( भाष्यम्‌ ) %#सामान्याविशेषाभावेन च ॥ १६ ॥ 
सदितिलिङ्गाविशेषाद्विशेषेलिङ्गाभावाच्चैको भावः ॥ १७ ॥ 

(उप० ) ननु सत्ता द्रव्यगुणकर्मसु वर्तमाना द्रव्यत्वाद्यवच्छेदभेदेन 
भिन्नैव कर्थ न स्यादत आह-सादितीति । सदित्याकारकं ज्ञानं झाव्दप्रयोगो 
वा सत्ताया लिङ्गम्‌ । त्च द्रव्यगुणकमसु समानमविरिष्टम्‌ । तेन भाव 
सत्ता एकैव तेषु वतेते । अन्यथा द्रव्यत्वादिभिस्तुल्यर्न्याक्तिकतया सत्ता 

'चा न स्यात्तानि वा न स्युः । विशेषलिङ्काभावाच्ेति । विशेषो भेदस्तत्र 
'यह्लिङ्गमनुमानं तदभावाचच न भेद इत्यर्थः । भवति हि स एवायं दीप इत्य- 
बुगमस्तत्र यथा विरोपळिङ्गं दीषेहृस्वत्वादिपरिमाणभेद्स्तथात्र विशेषलिङ्गं 


नास्तीति भाव: ॥ १७ ॥ 
इति श्रीभगवत्कणादसत्रोपरकारे शांकरे प्रथमाध्यायस्य द्वितीयमाहिकम्‌ । 


१ विशेषाभावादिति 'चन्द्रकान्तसंमतः पाठः । 

( विवृ० ) नलु द्रव्यादिषु वर्तमाना सत्ता द्रव्यत्वाद्यवच्छेदकभेदेन 
भिन्ना कथं न स्यादित्यत आह-सदितीति । सदित्याकारकप्रत्ययव्यवहा- 
रयोः सत्तालिङ्कयोर्विरोषाभावाद्गेदकलिङ्गान्तराभावाचच भाव: सत्ता एक एव 
नलु नाना । भिन्नत्वे तुल्यद्वत्तिकत्वात्सत्ताया द्र्व्यत्वादेवीऽथीन्तरत्तरं न स्या- 
दिति भावः । स एवायं दीप इत्यनुगतयोः प्रत्ययव्यवहारयोः सत्त्वेऽपि 
तत्र परिमाणादिभेद एव भेदकः न चात्र तथा कश्चिदस्तीति भावः ।।१७॥। 

इति श्रीजयनारायणतरकैपचाननङ्कतायां कणादसूत्नवितृतौ प्रथमाध्यायस्य द्वितीयाह्विकम्‌ । 

( भाष्यम्‌ ) %सदिति लिङ्गाविशेषाद्विरोषाभावाच्चैको भावः । सदिति 
प्रसयव्यवहारलिङ्गाद्भावोऽचगम्यते । तचाविशिष्टम्‌ । न च विशेषे लिङ्गमस्ती- 
त्येको भावः। सत्तया हि सदिति प्रत्ययव्यवहारै।। सत्ता च भाव इति।।१७॥। 

इति श्रीचन्द्रकान्तीये वेशेषिकभाष्ये प्रथमस्याध्यायस्यद्वितीयमाह्विकम्‌। 
समाप्रश्चायं प्रथमोऽध्यायः | 


अथ द्वितीयाध्याये प्रथमाह्विकम्‌। 








रूपरसगन्धस्परीवती पृथिवी ॥ १ ॥ 

( उप० ) द्वितीयाध्यायस्य प्रथमाह्विकस्य नवानां द्रव्याणां लक्षणमर्थैः। 
तत्र प्रथिव्यप्तेजसां लक्षणप्रकरणम्‌, ईश्वरसिद्धिप्रकरणम्‌, आकाशानुमा- 
नप्रकरणम्‌ । तत्र प्रथमोद्दिष्टायाः पृथिव्या लक्षणमाह---रूपेति । रूपं नी- 
लपीताद्यनेकप्रकारं प्राथिव्या एव। तथाच नीलरूपसमानाधिकरणद्रव्यत्वव्या- 
प्यजातिमत्त्वं लक्षणम्‌ । एवं रसः कडुकषायाद्यनेकप्रकारकः प्राथेव्यामेव । 
तथाच कटुरससमानाघिकरणद्र्व्यत्वव्याप्यजातिमत्त्वं लक्षणम्‌ । एवं 
कपायादिपदप्रध्वेपेण लक्षणान्यूहनीयानि । गन्धो द्विविधः सुराभिरसुर- 
भिश्च । तथाच गन्धसमानाधिकरणद्रव्यत्वव्याप्यजानितमत्वं लक्षणम्‌ । 
तथा गन्धसमानाधिकरण-गन्धासमानाधिकरणशुणासमानाविकरण-जा- 
त्याधिकरणद्रव्यत्वं द्रष्टव्यम्‌ । नच पाषाणादौ _ गन्धरसयोरननुभवा- 
्तत्राव्यापकामिदसुभयमपीति वाच्यम्‌ । तत्रापाततो गन्धरसयोरननुभ- 
घे$पि तदीयभस्मसु तदुपलम्भात्‌ । य एवावयवाः पाषाणारम्भकास्त 
एव तद्भस्मारम्भका अपीति नाव्याप्तिः । कथं तहि सुराभेः समीरणः 
तिक्तं कारवेछजलमिति प्रतीतिरिति चेन्न । पार्थिवोपाधिकत्वात्तयोग॑न्धर- 

सयोः। स्पर्शोऽप्यनुष्णाशीतः पाकजः -प्रथिव्यामेब । तथाच पाकजस्प्ीः 
समानाधिकरणद्रव्यत्वन्याप्यजातिमत्त्वं लक्षणम्‌। पाकजत्वं च विरोषान्त- 
रव्यङ्ग'यं प्रथिवीस्पशे एव, विशेषान्तरं च शिरीपल्वङ्गीकुसुमादौ स्परी- 
विशेषे स्फुटतरम्‌, न त्वेवं जढादिरपर्शे । यद्यप्यवयाविनि पाकादभिसंयो- 
गात्स्पशोदयो न जायन्ते तथापि तत्परंपराप्रभवतया तत्रापि वैजास्यविशे- 


षोऽनुसरणीयः। ननु लक्षणमिदं व्यतिरेकिलिङ्ञमितरभेदसाधकं व्यवहा- ` 


रसाधक वा । तत्र प्रथिवीतरेभ्यो भिद्यते . गन्धवत्त्वात्‌ यन्नेतरभिन्नं तन्न 
गन्धवत्‌ यथा जलादि इतरभेदाभावन्यापकाभावप्रतियोगिगन्धवती चेयं 
तस्मादितराभिन्ना। तत्रेतरमेदस्य साध्यस्य प्रसिद्धौ ततो हेतोव्येतिरेके सपक्ष 
विपक्षव्याब्रृत्ततयाऽसाधारण्यम व्यतिरेके चान्वयित्वम्‌ । अप्रसिद्धौ च अप्र- 
सिद्धविशेषणः पक्षः, तथाच तत्र न संदेहो न वा सिपाधायेषा न वा तद्विशिष्ट- 
ज्ञानरूपाऽनुमितिः। किं च व्यतिरेकयोञ्यीक्तिस्तथाच न व्याप्तस्य पक्षधर्मत्वं 
पक्षधर्मस्य न व्याप्तत्वमिति वैषम्यम्‌, अत एवोपनयवैय्येमपि व्याख्यायते 
न त्वग्रृहीतव्याप्तिकमपि। तदुक्तम्‌-“साध्याप्रसिद्विवैपम्यं न्यथेतोपनयस्य च | 
अन्वयेनैव सिद्धिश्च व्यतिरेकिणि दूषणम्‌? इति | एवं व्यवहारसा- 
ध्यकेऽपि । तत्र यद्यपि व्यवहारः प्रथिचीपदवाच्यत्वं तच प्रथिवीत्वजञाता- 
वप्यस्ति तत्र च प्रथिवीत्व॑ हेतुनोस्तीत्यसाधारण्यं तथापि प्रथिवीत्वप्रद्- 
त्तिनिमित्तकप्राथेवीपद्वाच्यत्वं साध्यमिति नासाधारण्यम्‌ । यद्वा प्रथिवीत्वं 
काचित्कपदप्रबवत्तिनिमित्तं जातित्वात्‌ घटत्ववदिति सामान्यतः सिद्धौ 
ग्रथिवीपदँ प्रथिवीत्वप्रवृत्तिनिमित्तकम्‌ इतराप्रव्ृत्तिनिमित्तकत्वे सति सप्र- 
रत्तिनिमित्तकत्वात्‌ यन्नैवं तन्नैवमिति साध्यम्‌ । तथाचात्रापि . साध्याप्र- 
सिद्धिरेवेति चेन्मैवम्‌, इतरेषां जलादीनां भेदस्य घट एव प्रसिद्धेः 
वाय्वांदेरंतीन्द्रियस्यापिं भेदस्य अन्योन्याभावस्य घटादौ प्रत्यक्षत एव 
सिद्धत्वात्‌ । अन्योन्याभावग्रहे अधिकरणयोग्यतामात्रस्य तत्रत्वात्‌,, स्तम्भः 
पिशाचो न भवतीत्यादौ यथा दशेनात्‌। नचैवं घट एव त॒र्हि दृष्टान्तोऽस्तु । 
किं व्यतिरेकिणा ¦ ऋजुमार्गेण सिद्धयन्तं को हि वक्रेण साधयेत्‌ ? इति 
वाच्यम्‌ । अव्यतिरोकिलिङ्कं चेदनाभासं, तदाऽयमपि मार्गों वक्ररुचिं प्रत्य- 
प्रतिहृत एव साण्याप्रसिद्धेर्निरासे तन्मूलकदोषाणां निरस्तत्वात्‌ । व्यतिरे- 
कसह्चारेण अन्वयव्याप्तेरेव अहात्‌ व्यतिरेकव्याप्त्या5न्वयव्याप्तिरनुमा- 
नाद्वा न वैषम्यम्‌ । नचोपनयवैय्यैम्‌, ग्रहीतव्याप्तेरेव हेतोः पक्षे उपसं- 

हारात्‌ । तदुक्तम-“नियम्यत्वानेयन्तृत्वे भावयोयोदशी मते,। त एव 
विपरीते तु विज्ञेये तदभावयोः ? इति । व्यवहारस्तु गन्धवती प्रथिवीत्यु- 
पदेशादेव यथा कम्बुम्रीवादिमान्‌ घटपद्वाच्य इति । तथा कुत्रचिदेव 
घृतादौ मृदादौ च गन्धवत्त्वेनोपलक्षणेन प्रथिवीत्वे प्रथिवीपदप्रत्रात्तानिमि- 
त्तत्वं येनोपदेशाद्गरहीतम्‌, गन्धवत्‌ सवै प्रथिवीत्वेन प्रवृत्तिनिमित्तेन 
प्रथिवीपदवाच्यं गन्धवत्त्वात्‌ यन्नैवं तन्नैवामेति व्यतिरेकी तस्याप्यवतर- 
त्येव। ननु भेदसाधकव्यतिरोकिणि भेदो वैधर्म्य, स्वरूपभेदो वा, अन्योन्या- 
भावो वा। न तावदादौ प्रत्यक्षत एव तद्वगमात्‌।न तृतीयः अभावभेदस्यापि 
साध्यत्वेन तदन्योन्याभावस्य तत्राभावात्‌ । तेन सह स्वरूपभेदे साध्ये 
साध्याननुगमारदिति चेन्न, अभावप्रतियोगिकान्योन्याभावस्यापि साध्य- 
त्वात्‌ । स यद्यतिरिक्तस्तदाऽस्त्येव न चेत्‌ स्वरूपमादाय तत्पयेबसानात्‌ 
वस्तुतो भिन्न एव तंद्वैधम्यैस्य तदन्योन्याभावव्याप्यत्वात्‌। नचानवस्था 
यावत्येवानुभवस्तावत्येवाविश्रामात्‌ अन्यत्र त्वननुभवेनैव विश्रामात्‌। यत्त 
त्रयोदशान्योन्याभावास्रयोदशसु प्रसिद्धाः मिलिताः प्रथिव्यां साध्यन्ते 
इति तन्तुच्छं प्रत्येक प्रसिद्धेरतन्त्रत्वात्‌ मिलितप्रसिद्धेरभावात्‌ । किंतु 
निगैन्थत्वावच्छिन्नप्रतियोगिताकान्योन्याभावः साध्येत प्रतियोगितावच्छे- 
द्कभेदेनाभावभेदस्यावइयकत्वात्‌ स॒ च घटादावेव प्रत्यक्षसिद्ध इत्युक्त- 
त्वात्‌ । आकाझादौ का गतिरिति चेत्‌ आकाशमितरभिन्नं शव्दाश्रयत्वात. 
यन्नैवं तन्नैवमित्यादौ पक्षैकदेशे यद्यपि न साध्यं प्रसिद्धं तथापि यद्यद्व- 
धम्यैवत्‌_ तत्तत््रतियोगिकान्योन्याभाववादिति सामान्यप्रवृत्तव्याप्तिवलेन 
झाब्दाश्रयत्वासन्ताभाववत्प्रतियोगिकान्योन्याभावस्य पूवेमेव सिद्धौ केवलं 
पक्षनिष्ठतया इदानीं बोध्यते वह्लिरेव पर्वेतनिष्ठतया इत्यन्योऽस्मत्सि- 
द्वान्तः तद्वैधम्यैस्य तदन्योन्याभावव्याप्यत्वात्‌ । शाव्दाश्रयत्वात्यन्ताभाव- 
वत्त्वमेव विपक्षे न गृहीतमिति चेत्तर्हि शाव्दाश्रयत्वस्य न लक्षणत्वं न वा 
लिङ्गत्वं विपक्षगामित्तरशङ्काम्रस्तत्वादिति ॥ ९ ॥ 
( विद्र ) जनयन्त पाळयन्तं नाइयन्तं जगन्मुहुः । 
अगजाङ्गजमानन्दाद्गजाननमहं भजे ॥ 


द्वितीयाध्यायस्य प्रथमाह्निके द्र्व्यलक्षणान्यभिधास्यति, तत्रादौ 
प्रथिव्या ळश्षणमाह-रूपेति । नीलादिरूपसमानाधिकरणद्रव्यस्वव्याप्य- 
जातिमत्त्वकषायादिरससमानाधिकरणद्रव्यत्तरव्याप्यजातिमत्त्वगन्धवत्त्वपा- 

कजस्पशैसमानाधिकरणद्रव्यत्वव्याप्यजातिमत्त्वादीनि प्रथिव्या लक्षणा- 
न्यूह्यानि । अत्र शंकरमिश्राणां गन्धवत्त्व परित्यज्य तत्समानाधिकर- | 
णद्रव्यत्वव्याप्यजञातिमत्त्वपर्यन्तानुधावनस्य प्रयोजनं त एव जानन्ति॥ १॥ 

( भाष्यम्‌) परीक्षितौ सामान्यविशेषो । प्रथिव्यादिकमिदानीं परीक्ष्य- 
ते । तत्र प्रत्यक्षाणां स्थूलानां प्रथिव्यादीनां न स्वरूपतः परीक्षापेक्षा । गुण- 
तस्तु->£रूपरसगन्थस्परीवती प्रथिवी । तत्र कृष्णं रूपं पृथिव्याः स्वाभावि- 
कम्‌ । निमित्तव्यपाश्रयमन्यत्‌ । रसो मधुरादिः। गन्धः सुरभिरसुरभिश्च । 
रपरीस्त्वचुष्णाशीतो विलक्षणः । तत्र गन्धो नाम नेजो गुण: पृथिव्याः । 
कारणरुणक्रमाच्च रूपादयः । शब्दस्त्वनभिव्यक्त: सन्नपि नोत्त इति । यस्तु 
सर्वेषां समानो गुण: संख्यादिरनात्र तस्योपसंख्यानम्‌ । यस्तु भूतानां विशे- 
षो गुणस्तस्थैतदुपसंख्यानमिति । एवं परत्र ॥ १॥ 


रूपरसस्पशीवत्य आपो द्र्वाः खिग्धाः ॥ २ ॥ 

( उप० ) प्रथिव्यनन्तरमुद्दिष्टानामपां लक्षणमाह-रूपेति । शुछमधुर- 
शीता एव रूपरसस्पशाः द्रवत्वं च सांसिद्धिकं स्नेहस्तु स्वरूपतः । ननु 
झुङ्मेबर रूपमपामित्ययुक्तं कालिन्दीजलादौ नैल्यस्योपलम्भात्‌ । मधुर एव 
रस इत्यप्ययुक्तं जम्वीरकरवीररसादौ आस्ल्यतैक्त्यादेरुपलम्भात्‌ । शीत 
एव स्पर इत्यप्यनुपपन्नं मध्यन्दिने ओष्ण्यस्यैवोपलम्भात्‌। सांसिद्धिकं च द्रव- 
त्वमन्यापकं हिमकरकादावभावात्‌ । स्नेहस्तु स्वरूपासिद्धोऽतिव्यापकश्च 
नलेऽनलुभवात्‌ घृतादौ पार्थिवेश्नुभवाञ्च । न च जलत्वं जातिरेव जलल- 
क्षणं, न्यवस्थापकाभावेन तदनुपपत्तेः । न च स्नेहसमवायिकारणतावच्छे- 
द्कत्वेन तत्सिद्धिः स्नेहत्वस्य कायोकार्यद्वत्तितया कायेतानवच्छेदकत्वात्‌। 
तस्माद्गेदकाभावाज्जळं न भिद्यत इति चेन्मैवम्‌ । अभास्वरशुङ्कमात्ररूपस्यैव 
तद्गेदकत्वात्‌ कालिन्दीजलादौ नैल्यस्याश्रयोपाथिकत्वात्‌ वियद्विकी- 
णैकालिन्दीजले धावल्यस्योपलम्भात्‌ । तेनाभास्रशुछ्ेतररूपासमानाधि- 
करणरूपवदृत्तिद्रव्यत्वसाक्षाब्याप्यजञातिमत्त्वमपां लक्षणम्‌ । रसोऽपि 
मधुर एव जम्बीरकरवीररसास्ल्यतैत्तयादेः पार्थिवोपाधिकत्वात्‌ । जळे मा- 
घुर्यं नानुभूयत एवेति चेन्न कषायद्र्व्यभक्षणानन्तरं तदभिव्यक्तेः । न च 
हरीतक्या एव तन्माधुर्यं जळाभिव्यङ्कयं तत्र कषायरसस्यैवोपलम्भात्‌ ।. 
हरीतक्यां चामलक्यामिव कषाय एव रसः तस्यैवानुभवात्‌। न च गुणवि- 
रोधेन तत्र रसानारम्भः अवयवानामपि तत्र कषायरसवत्त्वात्‌ षडूसत्व- 
प्रवादस्तु तत्तद्र्सकार्यकारित्वानिवन्धनः । चित्ररसस्तु प्रमाणाभावादेव नि- 

रस्त: । चित्ररूपे तु पटोपलम्भ एव प्रमाणम्‌। सुरभ्यसुरभ्यवयवारम्भस्तु गुण- 
विरोधनिरस्त एव चित्रगन्धे प्रमाणाभावात । तस्माद्धरीतकीभक्षणानन्तरं 
यन्माधुयेमुपलभ्यत्ते तज्जलूस्यैव उल्वणता तु द्रव्यविशेषसन्निधानाधीना 
श्रीखण्डसन्नियोगाज्जळे शैत्योल्वणतेव | ककेटीभक्षणानन्तरं तु तिक्तता या- 

ऽनुभूयते सा ककेट्या एव तदवयंवे जलपानमन्तरेणापि तिक्ततोपलम्भात । 

रसनाम्रवर्तिपित्तद्रव्यतिक्तताया वा तत्रानुभवात । तथाच मधुरेतररसास- 

मानाधिकरणरससमानाधिकरणद्रव्यत्वसाक्षान्याप्यजातिमत्त्वमपां लक्षणम्‌। 

एवं शीतस्परीसमानाधिकरणद्रव्यत्वव्याप्यजातिमत्त्वमपाँ लक्षणम्‌ । मध्य- 

न्दिने तु यदौष्ण्यं तत्तेजस एव तदन्वयव्यतिरेकानुविधानात। एवं सांसि- 

द्रिकद्रवत्वे स्वरूपत एव लक्षणं सांसिद्धिकद्रवत्ववद्वात्तिद्रव्यत्वव्याप्यजाति- 

मत्त्वं वा जल्त्वम्‌ । स्नेहरतु गुणविशेषो न तु दुग्धत्वदधित्ववत्‌ सामा- 

न्यविशेपः स्निग्धस्निग्धेतरास्निग्धतमोति तारतम्यप्रतीते: । न च जातौ तार- 

तम्यं संभवति । ननु भवतु स्नेहो शुणः स तु जले वतत इत्यत्र किं प्रमा- 

णमिति चेन्न, सक्तुसिकतादौ जलेन संमर्दे तदनुमानात्‌ । संग्रहो हि स्नेह- 

द्रवत्वकारितः संयोगविशेषः स हि न द्रवस्वमात्राधीनः काचकाश्वनद्रवत्वेन 

संग्रहानुपपत्ते: | नापि स्नेहमात्रकारितः स्तयानैधृतादिभिः संग्रहानुपपत्तेः । 

तस्माद्न्वयर्व्यतिरेकाभ्यां स्नेहद्रवत्वकारितः स च जलेनापि सक्तुसिकतादौ 
दृश्यमानः स्नेहं जले द्रढयति । इयं च प्रत्यक्षोपष्टाम्भिकैव युक्तिः स्नेहस्य 
प्रत्यक्षत्वात्‌ । घृतादौ तु स्नेह उपष्टम्भकजळनिष्टठः संयुक्तसमवायेन तद्वततया 
भानात्‌। एवं तैलरसादिष्वपि । उपष्टम्भकं चातिशायेतस्नेहमेव जलम्‌, स्ने- 
हाधिक्यादेव तस्य जलस्य नानळविरोधित्वम्‌ । यदि एथिवीविशेषगुण: 
स्नेहः स्यात्‌ सवेपार्थिवद्वत्तिः स्यात्‌ गन्धवत्‌ । ws जलत्वं च द्रव्यत्वसाक्षा- 
व्याप्यजातिः स्नेह्वन्मात्रवृत्तिसंयोगसमः जाते: 
परमाणुसाधारण्येन सिद्धत्वात्‌ । २ ॥ 

( विद्व० ) ऋमानुरोधात्प्रथिन्यनन्तरं जललक्षणमाह-रूपरसेति । 
जले रूपं ठं रसो मधुरः स्परीः शीतः द्रवत्वं सांसिद्धिकं, तथाच जल- 
सूत्रे पञ्चानां शुणानासुपादानात्पश्चैव जळलक्षणानि सुनेरभिप्रेतानि । 
तथाच नीलासमानाधिकरणभास्वरशुछासमानाधिकरणरूपवद्वात्तिद्रव्यत्व- 
'साक्षाद्वयाप्यजातिमत्त्वं तित्ताद्वृत्तिमधुरब्रत्तिद्रव्यत्वसाक्षाद्वयाप्यजातिमत्त्वं 
शीतस्परीवत्त्वं सांसिद्धिकद्रवत्ववत्त्वं रनेहवत्त्वमित्येतानि लक्षणानि जलस्थेति 
आवः । हिमकरकादौ यदि न सांसिद्धिकद्रवत्वं तदा सांसिद्धिकद्रवत्वव- 

दृत्तिद्रव्य्वव्याप्यजातिमत्त्वं विवक्षणीयम्‌ । लवणोदकालिन्दीजलादौ 
या नीलोपलब्धिः सा आश्रयौपाधिकी भ्रान्तिरेव । वियति विक्षेपे तस्यैव 
धवलिमोपळव्येः । यद्यपि जले कोऽपि रसो नानुभूयते तथापि हरीतक्याः 
दिकषायद्रन्यभक्षणानन्तरं जलमाघुयेमनुभूयत एव तस्य तद्व्यञ्जकत्वात्‌ , 
न च जरसंयोगाद्धरीतक्यादावेव .माधुर्योत्पत्तिरिति वाच्यम्‌ । पात्रस्थहरी- 
तक्यादावपि जळसंयोगेन मधुरिमोत्पत्त्यापत्ते; कपायेन रसान्तरोत्पाद्‌- 
तत्मागभावादिकल्पनाया गौरवाञ्च । कर्कटीभक्षणानन्तरं जलस्य या तिक्त 
तोपलब्धि: सा ककेट्या एव जळ्मन्तरेणापि तद्रहात्‌। जम्वीररसादावम्लोप- 
ळब्धिः कारवेलरसादौ तिक्तत्वोपळव्धिश्च एतेन व्याख्याता। सूरकरादिसंयो- 
गाज्जले य उष्णस्पर्श: प्रतीयते सोऽपि सूरकरादेरेव, यद्यपि हिमकरकादौ 
द्रवत्वं नानुभूयते इति कथं तस्य जलेऽन्तभीवः संभवति तथापि ऊष्मणा 
विलीने तत्र जलत्वं प्रत्यक्षसिद्धमेव दिव्यतेजःसंयोगात्तु तत्र द्रवत्वप्रातिरोधः। 
काठिन्यप्रतीतिस्तु तत्र भ्रान्तिरेवेति मुक्तावलीकारः । केचितु दिन्यतेजः- 
संयोगात्‌. जळपरमाणुभ्यां द्वथणुकं तैश्च त्रसरेण्वादिकं क्रमेण हिमादौ जायते 
तादृझद्व्यणुकादिकं च द्र्वत्वरहितं कठिनमेवेति हिमादौ काठिन्यप्रतीतिने 
भ्रान्तिरित्याहु: । स्नेहस्तु जळ एव घृतादावपि तदुपष्टम्भकजलस्यैव स्नेहः 
तप्प्रकपौच्च घृतादेदेहनानुकूलत्वं सक्तुसिकतादौ पिण्डीभावरूपः संग्रहना- 
मकः संयोगविरोषो द्रवत्वसहितस्नेहकारित एव द्रवत्वमात्रकारितत्वे का- 
चकाऽ्चनद्रवत्वादितोऽपि तदुत्पत्त्यापत्तेः । नापि स्नेहमात्रकारितः घनी- 
भूतैधृतादिभिरपि तदुत्पत्तिप्रसझादित्यलमधिकेन ॥ २ ॥ 

_ (भाष्यम्‌ ) कमप्रापतास्तु-%#रूपरसस्पर्शेवत्य आपो द्रवाः स्निग्धाः ॥ 
झुछ रूपमपां स्वाभाविकं निमित्तव्यपाश्रयमन्यत्‌ । रसो मधुरः । 
रसान्तरं निमित्तकारितामिति । स्परीः शीतः । तत्र रसो नैजः । 
कारणगुणक्रमात्‌ रूपरपशी। । अन्यस्त्वनभिव्यक्तत्वान्नोक्त इति । द्रवस्नेहाव- 
पि नैजावेव गुणै, कारणगुणक्रमेणान्यत्र तदारम्भकौ न भवत इति प्रथ- 
गुक्तौ । सेयमननुयोज्या वंस्तुशक्तिरिति । एतेन पृथिव्यादीनां खरा- 
द्यो. गुणा व्याख्याताः ॥ २ ॥ र 

२ ॥३॥ 


- (उप० ) उद्देशक्रमानुरोधेन तेजोल्क्षणमाह-तेज इति । रूप भस्त्र 
स्पशेश्वोष्णस्तद्वत्तेज इत्यथः । ननु भास्वरत्वं परप्रकाशकत्वं तारां च रूपं 
नोष्मणि न वा 'चामीकरस्थे भजेनकपालस्थे वारिस्थे वा तेजसि। थुछं च 

रूपसुक्तेषु न कापि, उष्णश्च स्पर्शो न चान्द्रे न वा चामीकरे तत्कथमेत- 
दिति चेन्न ऊष्मादौ तेजस्त्वेन भास्त्ररूपानुमानात्‌ । तेजस्त्वमेव तत्र 
स्वरूपासिद्धमिति चेन्न उष्णस्पशीवत्त्वेन तदनुमानात्‌ । चामीकरे कथामिति 
चेत्‌ तत्र भास्वररूपाभावेऽपि अत्यन्तानळसँयोगेनानुच्छिद्यमानजन्यद्रव- 
त्वाधिकरणत्वेन व्यतिरेकिणा तेजस्त्वानुमानादिति वक्ष्यमाणत्वात्‌, भजे- 
नकपालादिनिष्ठे चोष्णस्परीवत्त्वेन तेजस्त्वानुमानात्‌ । चतुर्विधं हि तेजः 
किंचिङुट्ूतरूपस्परी यथा सौरादि, किंचिढुद्धतरूपमनुद्तस्परी यथा चान्द्रम्‌। 
किँचिदनुद्धतरूपस्पशी यथा नायनम्‌, किंचिदनुट्भतरूपसुङ्भतस्परी यथा नैदाघं 
वारिभजेनकपालादिगतं च तेजः । नायनममे साधयिष्यते ॥ ३ ॥ 

( विद्व ० ) क्रमप्राप्त तेजोलक्षणमाह-त्तेजोरूप इति । भास्वरशु छरूपव 
त्त्वम्‌ उष्णस्परीवत्त्वं च तेजोलक्षणमित्यर्थः । नच सुवर्णोष्मभर्जनकपाला- 
दिस्थतेजःप्रभृतिषु परप्रकाशकत्वरूपभास्वरत्वविशिष्टशुक्करूपाभावाद न्याप्ति- 
रिति वाच्यं तेष्वपि तेजस्व्वेन तदनुमानात्‌ । सुवणेस्य तेजस्त्वं च सुवर्ण 
तैजसम्‌ अत्यन्तानलसंयोगे5प्यनुच्छिद्यमानजन्यद्रवत्वात्‌ यन्नैवं तन्नैवं यथा 
प्रथिवीति व्यतिरेक्यनुमानास्सिद्धम्‌। ऊष्मादौ तु उष्णस्पशीवत्त्वेन उष्णस्प- 
शॉऽपि चान्द्रकरचामीकरादौ जलीयपार्थिवस्पर्डोनाभिभवान्न गृह्यते इति न 
तत्र द्वितीयलक्षणान्यासिः, तेजस्त्वेन तत्र तदनुमानात्‌ । चतुर्विधं हि तेजः 
किंचिङुडूतरूपस्परी यथा सौरादि, किंचिदनुरूतरूपस्पश यथा चक्षुरादि, 
किंचिडुडूतरूपमलुङ्भतस्पशी यथा चान्द्रप्रभादि, किंचिदनुद्भूतरूपमुद्भूत- 
स्परी यथा भजेनकपालादिस्थवह्ष्यादि । तेजस्त्वं च जन्योष्णस्पशेसमवा- 
यिकारणतावच्छेदकतया सिद्धो जातिविशेषः। नित्यस्य स्वरूपयोभ्यस्येत्या- 
` दिनियमाभ्युपगमे हु जन्योष्णस्परीसमवायिकारणतावच्छेद्कतया सिद्ध 
जन्यतेजस्त्वै तद्वच्छिन्नसमवायिकारणतावच्छेदकतया तेजस्त्वजातिसि- 
द्विरिति झुक्तावळीकारः ॥ ३॥ i 

(भाष्यम्‌) रूपं लोहितं तेजसः स्परीश्चोष्णः। निमित्तकारिता चान्यथो 
पठाव्थिरिति । तत्र रूपं नैजो गुणः; कारणुणप्रक्रमादपरः । अन्यस्त्वन 
भिव्यक्तो नोक्त इति ॥ ३ ॥ 

स्पशेवान्‌ वायुः ॥ ४ ॥ 

( उप० ) क्रमप्राप्तं वायुळक्षणमाह-स्परीवानिति' । रूपासमानाधिकर- 
णस्परीसमानाधिकरणजातिमत्त्वं रसासमानाधिकरणानुष्णाशीतस्पशंसमा- 
नाधिकरणजातिमत्त्वं गन्धासमानाधिकरणानुष्णार्शीतस्पर्शेसमानाधिकरण- 

जातिमत्त्वं स्पर्शतर्रवेशेषणुणासमानाधिकरणविशेषगुणसमानाधिकरणजा- 
तिमत्त्व वा वायुलक्षणम्‌ ॥ ४ ॥ 

( विद्व० ) वायुं लक्षयति-स्पशीवानिति । अत्र स्पर्शो$पाकजो्नुष्णा- 
शीतो आह्यः | तेन वायवीयो विजातीयस्पर्शे ळभ्यते । तथाच तादूशविजा- 
तीयस्परीवत्त्वमेव वायुलक्षणवैजात्यन्तु वायुस्पशेप्रत्यक्षसिद्धमिति ॥ ४ ॥ 

( भाष्यम्‌) स्पर्शो नाम वायोर्नैजो गुणो5भिव्यक्तत्थ । अनुष्णाशीतो 
विलक्षणस्पशों वायो: । निमित्तव्यपाश्रयोऽन्यः। शब्दस्तु कारणगुण- 
क्रमादुत्पन्नो नाभिव्यज्यत इति॥ ४ ॥ 

त आकाशे न विथन्ते ॥ ५॥ 

(उप० ) नन्वाकाराकाळदिगात्मनामपि रूपादिमत्त्वं कर्थं न लक्षणमत 

आह-त इति । अत्र विदिरुपलव्धिवचनः नोपलभ्यन्ते यतोऽतो न ते रू- 


Me || || 


“यापे 


पादयो नियोगतः (?) समुच्चयतो विकल्पतो वा वर्तेन्ते नभः प्रभृतिपु द्रव्ये- | | 


घिंत्यथ: । ननु दधिधवळमाकाशामिति कर्थं प्रतीतिरिति चेन्न मिहिरमहसां 
विराद्रूपाणासुपलम्भात्तथाभिमानात्‌ । कर्थं तर्हि नीळं नभ इति प्रतीति- 
रिति चेन्न सुमेरोदैक्षिणदिशमाक्रस्य स्थितस्येन्द्रनीलमयाशिखरस्य प्रभामा- 
लोकयतां तथाभिमानात्‌ । यत्तु सुदूरं गच्छच्चक्षुः परावतेमानं स्वचक्षुः- 
कनीनिकामाकळ्यत्तथामिमानं जनयतीति मतं तद्युक्तम्‌, पिङ्गलसारनय- 
नानामपि तथाभिमानात्‌ । इहेदानीं रूपादिकमिति प्रत्ययात्‌ दिक्काळ्यो- 
रपि रूपादिचतुष्कामिति चेन्न समवायेन प्रथिव्यादीनां तहक्षणस्योक्तत्वात्‌ 
न तु संवन्धान्तरेणापि इहेदानी रूपात्यन्ताभाव इत्यपि प्रतीतेः सवीधार- 
तैव दिक्काळयोः ॥ ५ ॥ 

(विद्व०) नन्वाकाशादावंपि नीलादिरूपोपलव्धेस्तस्य कथमती न्तट्रियत्वमत 
आह । यद्वा रूपादिचतुष्कं निःस्पशाद्र्ये नास्तीति वस्तुगतिमनुरुध्याह-त 
इति। ते रूपरसगन्धस्पशीः आकाशे न सन्तीत्यर्थ; । दधिधवलमाकाझामिति 
प्रतीतिस्तु सूर्‌करधवलिमोपाधिकी -्रान्तिरेव नीलं नभ इति प्रतीतिरपि 
सुमेरोदैक्षिणदिगवस्थितस्येनद्रनळमयाशिखरनीलिमाविषायिणी भ्रान्तिरेव । 
केचित्तु सुदूरगतस्य परावर्तभानस्य चक्लुषः स्वगोळकस्थकनीनिकापतनात्‌ 
तद्रतनीळरूपाविषयिणी तादृशाप्रतीतिरित्याहुस्तन्न पिङ्गलसारनयनानामपि 
तथो पळम्भादिति संक्षेपः ॥ ५ ॥ 


(भष्यम्‌) ते रूपादयो गुणा आकारे न सन्ति । रूपादयो हि नैजा- 

स्तेज: प्रभृतीनां, न चैतान्याकाशकारणानि, आकाशाद्धितेषासुत्पत्ति- 
रिति॥ ५॥ 
सर्पिजेतुमधूच्छिष्टानाममिसयागाद्रवत्वमद्धि; सामान्यम्‌ ॥ ६ ॥ 

(उप० ) नन्वपां द्रवत्वं लक्षणमुक्तं तदयुक्तं प्रथिव्यामपि द्रवत्वोपलम्भादि- 
त्यत आह-सर्पिरिति । सर्पिरादीनां यहूवत्वमस्ति तदभ्निसंयोगान्निमित्तात्‌ न 
ठु सांसिद्धिकं ताद्टशं चापां लक्षणं द्रवत्वमात्रं तु एथिव्या अद्भिः सामान्यं न 
तु सांसिद्धिकं द्रवत्वमपीति नातिव्याप्तिरित्यर्थः ॥ ६॥ 

( विद्व० ) ननु प्रथिन्यादावपि द्रवत्वसत्त्वात्‌ जलसूत्रे जळमात्रस्य 
द्रवत्वकथनमसंगतमत आह-सर्धिरिति । सर्पिधेतम्‌ , मधूच्छिष्टं सिक्‌थ- 
कम्‌, घृतादीनां यवइूत्वमस्निसंयोगान्निमित्ताद्भवति तदद्भिः जले: सामान्यं 
समानं स्तार्थिकताद्धितप्रत्ययादत्र जळवाचकराव्दस्य जलद्रवत्वे लक्षणा 
तथाच घृतादीनां अन्नैमित्तिकं द्रवत्वं तञ्जळगतसांसिद्धिकद्रवत्वतुल्यं द्रवत्द- 
त्वजातेरुभयत्र सत्त्वात्‌ । सांसिद्धिकद्रवत्वं तु घृतादिषु नास्ति जळसूत्रोक्त- 
द्रवपदं सांसिद्धिकद्रवत्वाविरिष्टपरमिति नासंगतिरिति भावः ॥ ६ ॥ 

( भाष्यम्‌) अथापि खल्वापो द्र्वाः ख्निग्था इत्येतन्नोपपद्यते सर्पिरादी- 
नामपि द्र्वत्वादित्यत आह- % सर्पिजेतुमधूच्छिष्टानामाग्निसंयोगाइवत्वम- 
द्विः सामान्यम्‌ । अग्निसंयोगात्‌ सर्पिरादीनां यहत्ववं तत्खर्ल्वङ्गः सामा- 
न्यम्‌ । आभ्नेसंयोगादिति निदशीनमात्रम्‌ । आतपसंयोगादपि कुत्रचिद्दवत्व- 
सुत्पद्यते इति ॥ ६ ॥ 
त्रपुसीस लोहरजतसुवणीनामग्निसंयोगाद्रवत्वमद्धिः सामान्यम्‌ ॥७॥ 

( उप० ) ननु तथापि त्रपुसीसलोह्दादौ तेजसि गतत्वेन तद्वस्थैवाति-- 
व्याप्तिरित्यित आह-त्रप्विति । उपलक्षणंचैतत्कांस्यताम्रारकूटपारदादीनाम- 
प्युपसंग्रहः । झक्यलक्ष्यसाधारणं च अत्यन्ताभिसंयोगानुच्छिद्यमानजन्य- 
द्रवत्वाधिकरणत्वमेव । तथाच सुवर्णादीनामपि द्रवत्वं नैमित्तिकमेव निमि- 
्तस्यास्निसंयोगस्यान्वयव्यतिरेकसिद्धत्वात्‌ , परंतु पूवेसूत्नेऽस्निपदमौष्ण्यप्र- 
कपैवत्तेजःपरम्‌, इह तु वहिपरामेति विशेषः । ननु सुवणीदीनामपि 
पार्थिवत्वमेव द्रव्यान्तरत्ं वा पीतिमणुरुत्वादेः पार्थिवत्वव्यवस्थापकत्वादूव- ` 
त्वानुच्छेदस्य asad os ्रव्यान्तरत्वन्यवस्थापकत्वादिति 
चेन्न । सुवर्ण अत्यन्ताम्निसंयोगोऽप्यनुच्छिद्यमानद्रवत्वाधिकरण- 
त्वात्‌ । यन्नैवं तन्नैवं यथा प्रथिवीति व्यतिरोकिणा तैजसत्वसिद्धेः । न च 

जळपरमाणौ विरुद्धता द्रवत्वस्यानित्यत्वेन विरोषणीयत्वात्‌। नच प्रदीपादेः 
सपक्षाद्धेतोव्याव्ृत्तेरसाधारण्यं सुवर्ण न पार्थिवमिति साध्यार्थत्वात्‌ । 
नचात्र शुरुत्वाधारस्य पक्षत्वे बाधः, तदतिरिक्तस्य पक्षत्वे चाश्रयासिद्धिः 
्रवत्वाधिकरणत्वेन पक्षत्वात्‌ । नचात्यन्तिकत्वं दुवेचं, प्रहरपयैन्तम- 
ग्निसंयोगेऽप्यनुच्छिद्यमानानित्यद्रवत्वाधिकरणत्वादिति विवक्षितत्वात्‌ । 
नच तरतमादिप्रत्ययादाश्रयनाइाच द्रवत्वनाशोऽप्यवञ्यं वाच्य इति वाच्यं, 
समानाथिकरणद्रवत्वसामzयसमर्वहितासिसंयोगजन्यध्वसप्रतियोग्यद्वत्तिद्रव- 
त्वसामान्यवदद्रवत्ववत्त्वादित्यस्य हेत्वर्थत्वात्‌ । -यद्वा पीतिमगुरुत्वाश्रयः 
पीतरूपभिन्नरूपप्रतिवन्धकद्रवद्रन्यसंयुक्तः प्रहरपर्यन्तमनलसयोगेऽपिपीतरू- 
पभिन्नरूपानाश्रयत्वात्‌ अनल्संयुक्तजल्मध्यस्थितर्पातपटवत्‌ । ननु चान्ध- 
कारे. सुवणैरूपप्रह्ापत्तिस्तदानीं तद्रूपस्याभिभवाभावात्‌ । वळवत्सजाती 
- यम्रहणक्रतस्याग्रहणस्याभिभवपदार्थत्वात्‌ इति चेत्तत्र फलवलेनवळवत्सजाती 
यसँवन्धमाल्रस्याभिभवपदार्थत्वात्‌ । तदुक्तम्‌ , “भूसंसगवशाचान्यरूपं? नैव 
प्रकाशते । इति दिक्‌ ॥ ७ ॥ ; 

( विव्वृ० ) एवं रङ्गसीसकादौ द्रवत्वमपि नैमित्तिकमेवेत्याह-त्रापित्या- 
दि। सुवर्णानामिति बहुवचनेन कांस्य-ताम्र-पित्तल-पारदादीनामप्युपम्रहः । 
व्याख्यानं चास्य सूत्रस्य पूर्ववदेव वोध्यम्‌ || ७ ॥ 


(भाष्यम्‌) निदर्शनार्थ त्रप्वादिकमुपादीयते । कांस्यादीनामपि द्रवत्वम्‌ 
द्विः सामान्यं वेदितव्यम्‌ । द्रवत्वं खल्वेतदपामेव सर्पिरादिगतानां सपिरादी- 
नां च प्रभावविशेषान्निमित्तविरोषाचाभिव्यज्यते संघातश्चाभिभूयते इति । 
तदेतद्रवत्वमाद्धि: सामान्यं पृथिव्याः, स्वाभाविक तु द्रवत्वमपामेव न त्वन्य- 
स्यास्तीति । अत्यन्तानलसंयोगेऽपि तदनुच्छेदात्तेजस: । न चै पृथिव्या ए- 
बैतत्सामान्यं किंतु तेजसोऽपि । सुवर्णे खल्वभिसंयोगात्‌ द्रवत्वमुत्पद्यते 
तेजश्च सुवणम्‌ । कया युक्तया ? अत्यन्तमनलसंयोगेऽपि न तत्रोत्पन्नं द्रव- 
त्वमुच्छिद्यते इति । प्रसिद्धयभावादनपदेशः । नेतावता तेजस्त्वं सुवणैस्य 
शक्यमपदेष्टुम्‌ । कस्मात्‌ ? प्रसिद्धःयभावात्‌ ।. अत्यन्तमनळसंयोगेऽपि 
द्रवत्वानुच्छेदात तेजस्त्वं सुवणेस्य मन्यते न त्वत्र प्रसिद्धिरस्ति । यथा 
खल्वत्यन्तानलसंयोगेऽपि उत्पन्नद्रवत्वस्यानुच्छेदात्‌ तदाश्रयो न पृथिवीति 
पृथिवीवैधम्यांत्‌ साध्यते। तंथैव तदाश्रयो न तेज इति तेजोवैधम्यांत्‌ शक्यै 
साधयितुम्‌ । सुवर्ण खलु न किंचित्‌ प्रकाशयति न च तमस्युपलभ्यते । तदे 

तद्वैधम्य तेजस: । अस्त्यन्यद्वैधम्येमनुष्णत्वादिकस्‌ । द्रवत्वमप्यपरं वैधम्यम्‌। 
तेजसि तदनुपलब्धेः । प्रथिव्यां तु सपिरादौ दृष्टं द्रवत्वमभिसंयोगादिति । 
वैधर्म्येण चात्रोदाहरणं पृथिव्युपादीयते । शक्यं च साधर्म्येणापि तस्या 
उपादानम्‌ । वैधर्म्येण तेजसो$प्यत्रोपादानमुदाहरणतया न शक्यं प्रतिषेद्धुम्‌ । 
सोऽयमनपदेशो न छैङ्गिकं प्रयोजयति । किंचिच्च कस्यांचिव्कुत्रचित्साधम्यै 
भवद्न्यत्र न भवतीत्यनेकान्तः। कठिना मृत्सा जल्संयोगात्‌ छिद्यते । तच्चैत- 
तछेदनं मृत्सायां पृथिव्याः साधम्ये भवदरमानि न भवति । न खल्वश्मा न 
प्रथिवी । तदेवमत्यन्तानळसंयोगेऽपि यद्ूवत्वं नोच्छिद्यते, तदाश्रयो 
न प्रथिवीति नैकस्मिन्नन्ते व्यवातिष्ठते हेतुरिति जतुमधूच्छिष्ययोरप्येवं तेज- 
स्त्प्रसङ्ग: । तत्रापि सवोत्मना द्रवत्वस्याचुच्छेदात्‌ । द्रवीभूतानां स्फटि- 
कादीनामपि तद्नुच्छेदात्तेजस्त्वमापद्येत । सोऽयं म्रद्वभिसंयोगे मधूच्छि- 
ट्रादावपि द्रवत्वस्याचुच्छेदः प्रवलेन त्वभिना भूयसा संयोगे सुवणेस्याप्या- 
अयोच्छेदाइवल्वाच्छेद इत्युभयतः सव्यभिचार:। यच्चात्यन्तानळसंयोगेऽपि 
रूपान्तरं नोत्पद्यते, तदपि पीते वासस्यनेकान्तमपां विरोधश्च समानः । 
सुवर्णेऽपि खल्वापः करकादिष्विव प्रभावविशेषाद्वि्न्ते, प्रथिवीविशेषा- 
त्वसौ विशेषो नोपलभ्यते । न चात्रापि प्रसिद्धिरस्ति | अथापि पीतिम- 
गुरुत्वाश्रयस्य पार्थिवस्य द्रुतत्वादनेकान्तम्‌ । प्रत्यक्षं हि तस्य द्रवत्वं न 
शक्यमपह्लोतुम्‌ । विशेषो वा वक्तव्य इति | तेजसोऽप्यपूर्वं एवायं विशेषो- 
ऽभ्युपगम्यते । न त्वसौ सवेषु तेजःस्वस्ति । तस्मात्सवीसु प्रथिवीष्वसन्न- 
प्यसौ विशेष: प्रथिव्या एव स्यात्‌। नास्त्यत्र तेजसः साधर्म्यम्‌ । वैधर्म्य 
त्वस्ति । प्रथिव्यास्तु साधर्म्याणि गुरुत्वादीनि भूयांस्युपलभ्यन्ते । सोय 
भूञ्ना व्यपदेशस्तन्त्रान्तरसमाचारात्‌ प्रतिपत्तव्यः । वाष्पभावानिष्पत्ते- 
स्तदनुच्छेद्‌ः । वह्निना नुद्यमानाः खल्वापो वाष्पभावमापन्ना ञध्वैमारोहन्ति । 
वाष्पभावापत्तौ चापामनवस्थानात्तदाश्रयं द्रवत्वसुच्छिद्यते । सुवर्णे च 
यहूवत्वञुतपन्नं नोच्छिद्यते, तत्खल सुवर्णस्य बाष्पभावानिष्पत्तः | ळघी- 
यसां खल्वपां तेजसा बल्वता नोदनेन वाष्पभावनिष्पत्तिः । सुवणैस्य तु 
गुरुत्वविशेषो बाष्पमावमवरुणद्धि । तस्मात्‌ द्रवत्वस्यानुच्छेदः । आश्रयों- 
च्छेदाद्धि तदुच्छेदोऽप्सु भवतीति । अथापि खंल्वस्निसंयोगो द्रवत्वहेतुना 
स एव तस्योच्छेदकः । व्यतिरेको हि तस्य द्रवत्वोपरमहेलुरिति । प्रतक्ष 
चैतन्न शक्यमपह्नोतुम्‌ । सर्पिरादावपि नाभिसंयोगाहूवत्व॑ नञ्यति । किंतु 
अम्निनोदनात्‌. द्रवाणामेव सर्पिरंशानां वाष्पभावेनापगमात्तठुच्छेदाभिमान 

इति । वळवता त्वभिना भूयसा संयोगे वेगातिरायेनाम्नेशुरुत्वप्रतिबन्ध- 
स्यावजयात्‌ सुवर्णाशानामप्यपगमेन द्रवत्वोच्छेदो भवतीति । तैजसं 
गन्धानुपलव्धे: । न चे खल्वगन्धा प्रथिव्यस्ति, न च सुवर्णे गन्ध उपल- 
भ्यते, तस्मात्तेजसं सुवर्ण न पार्थिवमिति । तत्राप्यवश्यंभावादहेतु: । तेज- 
“सत्वेऽपि सुवणैस्यावइ्यं तत्र प्रथिव्या भवितव्यम्‌ | तया हि गुरुत्वादिक- 

मस्य क्रियते । न च तत्रावश्यं भवन्त्याः प्रथिव्या गन्ध उपलभ्यते । 

न चागन्धा प्रथिन्यस्ति । तस्माहून्धानुपलव्धेरित्यहेतु: । अदमकाचादिग- 
न्धानुपलब्धिवत्तदनुपलब्धिः । यथा पार्थिवस्याइमनः काचादेश्च गन्धो नो- 

पळभ्यते, स हि तेष्वाभिभूयते । तथा पार्थिवस्य सतः सुवणैस्यापि गन्धो- 
नोपळभ्यते इति । तेजस्त्वे तु तमसि तद्रपोपलब्धिप्रसङ्कः । पार्थिवरूपेणा- 
मिभवाद्धि तदनुपलब्मिं मन्यते | अभिभवश्च वळवत्सजातीयग्रहणक्ृतमग्र- 
हणमिति । तमसि चैतन्नोपपद्यते । वलवत्सजातीयसंचन्धमात्रमभिभव इति 
चेद्धेतुवचनम्‌ । रात्रावप्युल्काप्रकाशास्याम्रहणप्रसङ्कश्च । तदानीमपि सौरेण 
तेजसा संसरगैस्याविरोषात्‌ । सौरेण तेजसा खन्त्वृक्षादीनां रात्रौ प्रकाश 
इति । एतेन रजतादिकं व्याख्यातम्‌ । यस्तु दैवतरेतसः परिणतिरेतदिति 
स्मातोलिझात्तेजस्त्वं मन्यते । तस्य रुद्राश्रुणः परिणती रजतमिति नैगमा- 
लिङ्गात्‌ करकादिवज्जलव्वप्रसङ्ग: । प्राम्निरहितमन्यार्थदरीनमसाधकमन्य- 
त्रापि समानम्‌ । रेतसोऽपि तेजस्त्वं न प्रमाणत उपलभ्यते इति । एतेन 
अग्नेरपस्य प्रथमं हिरण्यमिति नेगममपि लिङ्गं व्याख्यातं वेदितव्यम्‌ । 
तस्य चाम्नेराप इति नैगमालिङ्गान्तरादपामपि तेजस्त्वं प्रसञ्येत । यस्तु 
सर्पिरादीनां प्रथिवीत्वं प्वादीनां च तेजस्त्वमिति प्रतिजानीते, तस्यैतत्‌ 
प्रथकूसूत्रणमाचार्यस्य । यथा हि सर्पिरादीनामम्निसंयोगादृवत्वमद्भि 
सामान्यं पार्थिवानां, तथा त्रप्वादीनामपि द्रवत्वमस्निसंयोगादद्भिः सामा- 
न्यम्‌ । तस्मात्तदपि प्रथिवी भवितुमर्हति । दृष्टं हि पार्थिवस्य सर्पिरादेर- 
मिसंयोगाइवत्वमद्भिः सामान्यम्‌, तथा चेदमिति । यस्यापि तेजस्त्वं, 
तस्यापि सामान्यमेव द्रवत्वमद्भिरिति ॥ ७ ॥ 

विषाणी ककुआन मान्तेवाळधिः सा- 


स्नावानिति गोत्वे दृष्ट लिङ्गम्‌ ॥ ८ ॥ 
( उप० ) एवं स्पशीवदूद्रव्यचतुष्कलक्षणप्रकरणं समाप्य वायोलेक्षण- 
माश्रयासिद्धमिति तत्परिजिहीर्षया वा आदावनुमानं प्रमाणसुपन्यस्यानु- 

मानस्यैव प्रथमं दृष्टानुसारेण प्रामाण्यसुपपाद्य वायुसाधनप्रकरणमारभते- 
विषाणीति । यथा गोत्वं प्रति विपाणादीनि लिङ्गानि गृह्दीतव्यामिकानि | 
तथाऽतीन्त्रियवाय्वादिद्रव्यपश्चकलिङ्गान्यपि सामान्यतोदृष्टानि प्रमाणंभा- 
वसासाद्यन्तीति भावः। अल्ल यद्यपि विषाणित्वमाल न गोत्वे लिङ्गं महिषादौ 
व्यभिचारात्‌ । न च सास्नादिमत्त्वं विरोपणं विशेष्यस्य व्यर्थत्वापत्तेः, तथापि 
गोविषाणे मद्दिषमेषादिविपाणापेक्षया वैलक्षण्यमाकल्यतां धूम इव ते ते 
विशेषा लिङ्गमावमासादयन्त्येव विपाणेष्वपि ऋजुत्ववक्रत्वकठिनत्वसुक्कुः 
मारत्वह्नस्वत्वदीर्घत्वादयः । ते च विशेषाः निपुणतरवेद्याः सन्त्येव । तथाच 
व्यवहितविप्रकृष्टगोपिण्डे अयं गौर्विषाणाविशेषवत्त्वात्‌ पूर्वीडुभूतगोपिण्डव- 
दित्यनुमानमप्रत्यूहमेव । एवं ककुञ्मत्तापि लिङ्गं गोत्वे, प्रान्तेवाळधि- 
मन्त्वमपि स्वतन्लमेव लिङ्गं गोत्वे, प्रान्ते वाळा आधा यन्तेऽस्मिन्निति प्रान्ते- 

वालधि: पुछविशेष: | अलुक्समासाद्‌ गोपुच्छ एव प्रान्तेवाळविराव्देनोच्यते । 
नहि यथा गोपुच्छेषु प्रान्तेवाळवित्वं तथाऽश्चभेषादिपुच्छेषु, तेषां सा- 
मस्त्येन वाळमयत्वात्‌ महिपादिपुच्छे तादृशी प्रळम्वता नास्तीति वैलक्ष- 
ण्यात अन्तेवाळाथिमत्त्वमपि गोत्वे लिङ्गं मतुब्छोपांद गोपिण्ड उच्यते 
तथाचायं गौः प्रान्तेवालधिमत्त्वात्‌ पूर्वानुभूतगोपिण्डवत्‌ , सार्नावत्ता तु 
प्रसिद्धैव गोत्वे लिङ्गम्‌ ॥ ८ ॥ 

( विद्व० ) नलु स्पशीवान्‌ वार्युरित्यनेन वायोळेक्षणसुक्तं त्च लक्ष्या- 
सिद्धयाऽसिद्धम्‌। नहि वायौ प्रत्यक्षं प्रमाणं संभवति तस्योडूतरूपाभावादि- 
त्यतस्तत्रानुमानं प्रदरीयितुमादाबनुमानप्रामाण्यं द्रढयति--विषाणीति । 
यथा गोत्वे विषाणित्वादीनि लिङ्गानि सामान्यतोदृप्टानि लोकसिद्धानि 
प्रमाणानि तथा अंतीन्द्रिये वायौ स्पशोदीनि लिङ्गान्यपि ` प्रमाणानीति 
सूत्रह्यनिगूढार्थः । तत्र प्रथमसूत्रे विषाणीति प्रदंसायामस्त्यथैप्रत्ययः । 
तेन च महिषादिव्यादृत्तो विषाणविशेषों लभ्यते स च ` गोत्वे लिङ्गम्‌। 
एवं ककुञ्मत्तपि । प्रान्तेवाळधिरिति अन्ते वाळा आधीयन्तेऽस्मिन्नित्ि 
व्युत्पत्त्या पुच्छरूपाङ्गविहेष उच्यते प्रकृष्टोडन्तेवालधियेस्य स. प्रान्ते- 
वाळविर्गोपिण्डः, मेषादिपुच्छे तु सामस्त्येन वाळमयत्वान्नान्तेवाळधित्त्रम्‌। 
महिपादिपुच्छे प्रखस्वत्वादिरूपप्रकर्पी भावात्‌ पुच्छविरोपो .गोत्वे - लिङ्गम्‌ । 
सास्ना गळकम्वळं तद्वत्ता गोत्वे लिङ्गम्‌ । विषाणीत्यादिव्यवहारविषंयता- 
चच्छेद्कामितिशाब्देन . परामृश्यते । तत्रायं प्रयोगः-अयं. गौर्विषाणविशेष- 

७ 


७४ वेशेषिकद्शीनम्‌ । [ अ.२आ.१सू .९ 


वत्त्वात्‌ ककुझ्यत्त्वात पुच्छविशेषवत्त्वात्‌ साख्नावत्त्वाद्वा पूर्वानुभूतगो- 
_पिण्डवदिति ॥ ८ ॥ 

( भाष्यम्‌ ) प्रथिव्यप्तेजांसि प्रत्यक्षाणि द्रव्याणि । नेतेषु स्वरूपत 
परीक्षा प्रवतते । वायुस्तु द्रव्यं स्वरूपतोऽपि परीक्षणीयम्‌। श्रूयते खल्वत्र 
विप्रतिपत्तिः । अतो ढिङ्गेनैन॑ साधयितुं दृष्टं ताबलिङ्कमुदाह्वियते निदरी- 

. नार्थम्‌ । दृष्टसामान्याद्धि सिद्धिरदृष्टस्योते | -%विषाणी ककुव्ान्‌ प्रान्ते- 

चाळधिः सारनावानिति गोत्वे दृष्ट लिङ्गम्‌ । विषाणेन गोत्वमनुमीयते, 

ककुदा, प्रान्तेवालधिना, सारनया चेति विषाणाद्यो गोत्वस्या्ुमितौ दृष्ट 

लिङ्गम्‌ । विलक्षणं खळ विषाणं गोत्वे लिङ्गं विलक्षण इव धूमो वह्णौ। प्रान्ते 

यत्राधीयन्ते वालाः, सोऽयं प्रान्तेवाळथिः पुच्छविशेषो गोत्रे लिङ्कमिति॥८॥ 
स्पशेश्व वायोः ॥ ९ ॥ 

(उप० ) एवं सकललोकयाल्लावाहिनोञ्नुमानस्य दृष्टानुसारेण प्रामाण्य- 
मभिधाय वायुसाधनप्रकरणमारिप्समाण आह-स्पशेश्ेति । लिङ्गमिति 
शेष:। चकारात्‌ शन्दधृतिकम्पाः समुञ्चीयन्ते । ननूपलभ्यमानस्पशः प्रथिव्या 
एवानुद्भूतरूपाया: स्यादिति चेन्न उद्भूतस्य एथिवीस्परीस्योद्भूतरूपनान्तरीय- 
कत्वात्‌ । तथाच योऽयं स्पशोंऽनुभूयते स कचिदाश्रितः स्परीत्वात्‌ प्रथि- 
व्यादिस्पशेवदिति सामान्यतोदृष्टेन स्पशीश्रयसिद्धौ स्पर्शाश्रयो न प्रथि- 
व्यादिल्रयात्मकः नीरूपत्वात्‌ नाकाझादिपः्चात्मकः स्पदीवत्त्वादितीतरवा- 
धसहकृतेनाष्टद्रव्यातिरिक्तद्रव्यासिद्धि:। एवं शब्दविशेषो5पि वायौ लिङ्गम्‌। 
तथाहि असति रूपवद्द्र्याभिघाते योऽयं पणोदिशव्दसंतान: स स्पदी- 
वद्वेगवदूद्रन्यामिघातनिमित्तकः अविभजञ्यमानावयवद्रव्यसंवन्धिशव्दसंता- 
नत्वात्‌ दण्डाभिघातजभेरीराव्दसंतानवत्‌ । रूपवदद्र्यामिघातञ्यतिरेकस्तु 
योग्यानुपळग्धिगम्यः। त्च स्पशैवद्वेगवदव्यमष्टद्रव्यातिरिक्तमेव परिशेषात्‌। 
एवं धृतिविशेषोऽपि वायो लिङ्गम्‌ । तथाहि तृणतूलस्तनयित्लुविमानानां 
नभसि धृतिः स्पशैवद्वेगवहून्यसंयोगजा चेतनानधिष्छितद्रव्यधृतित्वात्‌ प्र- 
वाहे तृणकाष्ठनौकादिधृतिवत्‌। अभिध्यानक्रतविषादिधृतौ च अस्मदाद्याधि- 
छानमेव । एवं पक्षिकाण्डादिधृतावपि । न चेश्वराधिष्ठितत्वेन हेतुविशेषणा- 
सिद्धिः चेतनपदेन तदितरस्य विवक्षितत्वात्‌ । एवं कम्पोऽपि वायुसत्त्वे लि- 
झम्‌। तथाहि इदं रूपवहू्याभिघातमन्तरेण तृणादौ कर्म स्परीवद्वेगवहूव्या- 
भिघातजं गुरुत्वप्रयत्नवदात्मसंयोगाजन्यकर्मत्वात्‌ नदीपूराहतवेतसवनकम 

वदिति शुरुत्वपदेनादृष्टवदात्मसंयोगद्रवत्वसंस्काराणासुपम्रहः। तेन तद्जन्य- 
कमेत्वं हेतुः । नजु प्रत्यक्ष एव वायुः किमत्र लिङ्कगवेषणयेति चेन्न। वायुने 
प्रत्यक्षः नीरूपवहिद्रैच्यत्वात्‌ गगनवदित्यनुमानादतीन्द्रियत्वस्यैव सिद्धेः । 
ननु वायुः प्रत्यक्षः स्पर्शाश्रयत्वाद्कटवादिति प्रत्यक्षत्वानुमानमिति चेन्न 
उद्भूतरूपवत्त्वस्यात्रोपाथित्वात्‌ । न च रूपादावात्मनि च साध्याव्यापक- 
मेतत्‌. पक्षधर्मेच हिद्रेव्यत्वावच्छिन्नस्य साधनधर्माचच्छिन्नस्य वा साध्यस्य 
व्यापकत्वात्‌ । न च चाश्लुपप्रत्यक्षत्वे तत्तन्त्र, तत्रैव तदन्वयन्यतिरेकानु- ` 
विधानात्‌, स्पारीनप्रत्यक्षत्वे तु योग्यस्परीवत्तामात्रस्य तन्त्रतेति वाच्यं 
रूपान्वयव्यतिरेकयोरुभयत्रापि तन्त्रत्वात्‌. । नद्युभयसिद्धसपर्देनैव प्रत्य- 
क्षता रूपस्य म्रहमन्तरेण दृष्टा । किंच यदि वायुः प्रत्यक्षः स्यात्‌ संख्या 
दिसामान्यगुणोपळम्भेऽपि तन्त्रं स्यात्‌ । नन्वस्त्येव फूत्कारादौ संख्या- 
या पारिमाणस्य च हस्तवितस्त्यादेः उभयपारश्चर्वर्तिनोवोय्वोः प्रथकत्वस्य च 
परत्वापरत्वयोश्च प्रत्यक्षता । वायुजातीयस्य व्यक्तिपरतया तु न तवापि 
नियमः एष्टळम्नवख्रादौ तदनुपलम्भादिति चेन्न । व्यक्तिपरतयैव नियमात्‌ । 
प्रष्ठलमवस्रादी चाजेवावस्थाने संख्यादीनां ग्रहणात्‌ अनाजैवावस्थानदो- 
पाल्नु तदग्रहः । उद्भूतरूपस्पशौ मिलिताबेब वद्दिद्रेव्यप्रत्यक्षत्वे तन्त्रे । प्रभाया 
नयनगतपीतद्रन्यस्य चन्द्रमहसश्च स्परीनुद्रवादप्रसक्षत्वं निदाघोष्मणो- 
विभक्तावयवाप्यद्रव्याणां च रूपानुद्भवादप्रत्यक्षत्वामिति न्यायवार्तिकतात्प- 
येटीकाक्कतः । स्पर्शौनुद्भवेऽपि प्रभादीनां प्रत्यक्षतैव अत एव चान्द्रालोके 
नभसि पक्षिकाण्डादिसंयोगविभागयोः प्रत्यक्षतैवेति संप्रदायविदः । न 
चोद्धतस्पशेवत्त्व सामान्यतो वढिद्रेव्यप्रत्यक्षताप्रयोजकमिति वाच्यम्‌, इन्द्र" 
नीलप्रभाया अप्रत्यक्षतापत्तेः । न चोद्रूतविशेषशुणवत्त्वमेव तन्त्रम्‌ आका- 
शस्यापि प्रत्यक्षतापत्ते । न च जन्यमहत्त्वसमानाधिकरणोद्धतविशेषगु- 
णवत्त्वं तथा रसनाम्रवर्तिपिततद्रव्यस्य तैत्तयोद्भवेऽप्यपरत्यक्षत्वात्तस्माङुङ- 
तरूपतत्त्वमेवास्मेतरद्रव्यप्त्यक्षतातन्त्रं/तचच वायौ नास्तीत्यप्रत्यक्षो वायुः।९।। 

( विद्व० ) एवं लोकयात्रानिवीहकस्यानुमानस्य प्रमाण्यसुक्त्वाऽनुमाने- 
न वायु साधयति-स्पदीश्चेति। लिङ्गमित्यनुषञ्यते। चकारः रान्दधृतिकम्पान्‌ 
समुचिनोति । तथाच विजातीययस्पर्शेन पणौदिशब्देन नभसि तृणतूला- 
दीनां धृत्या झाखादीनां कम्पेन च वायुरनुमीयते इति भावः । अनुमान- 
प्रकारस्त्वन्यत्रानुसंधेयः विस्तरभयात्परित्यक्तोऽस्माभिः॥ ९ ॥ 

( भाष्यम्‌) एवं तावलिङ्गमनुमितौ हेतुरिद्युदाहृत्य वायोरनुमापकं 

लिङ्गमुपादीयते--शेश्स्पशीव्च वायोः । अनुमितौ लिङ्गमिति प्रक्कतस्‌ । 
शब्द्धृतिकम्पाश्वेति चारैः । योऽयं विलक्षण: स्पर्शा5नुभूयते, स गुणत्वात्‌ 
किंचिदूद्रव्यमाश्रयति । गुणा रूपादय: किंचिदूद्रव्यमाश्रयन्तो दृष्टाः, गुण- 
श्वायं स्परी इति तदाश्रयो द्रव्यमनुमीयते । कोप्ठयस्य वायोमेहता प्रयन्नेन 
'प्रेरितस्य कण्ठताल्वादिप्रतिघातो भवति, प्रतिहन्यमानो वायुराकाशे दाव्द- 
मुत्पादयति । वळवता प्रयत्नेन दुन्दुभिरभिहन्यमान: तत्स्थस्य वायोः प्रति- 
'घातेनाकाशे शब्दमुत्पादयति । ऊच्वैस्थस्य गुरुद्रव्यस्याध:पतनेन तत्स्थ- 
वायोः प्रतिघातादाकाशे शव्दस्योत्पत्तिरिति । प्रेरणादभिघाताच वायौ 
गतिकमैविशेपः प्रादुभैवाते । ततो वेग उत्पद्यते । यावश्च वेगकारितो 
बीचीतरङ्गवद्रतिक्मेविरोषः प्रादुर्भवति, तावच्छव्दसंतान उत्पद्यते । 
'बेगोपरमे चोपरमस्तस्य भवति । अत एवानुवातं दूरस्थस्य शाव्दोपळव्धि- 
बॅगतारतम्याच्च शाव्दतारतम्यमिति । मूळे चास्य प्रयत्नो शुरुद्रव्यप्रतिघातो 
वा । अतः सवैदागतिमानपि वायुने सवेदा शब्दोत्पत्ती निमित्तं भवति । 
यश्च दृष्टनिमित्तव्यतिरेकेण पणादीनां शाव्दसंतानस्तेन तन्निमित्तं वायु- 
रुमीयते । स्पीवद्वेगवहूव्याभिघातकारितो हि सः । दण्डामिघातात्‌ 
खल भेरीशव्द उत्पद्यमानो दृष्टः, तथाचायमिति । वायुप्रेरितानां तृणादी- 
“नां मेघादीनां च नभसि धृत्या वायोरनुमानं भवति । स्पशैवद्वेगवद्द्वव्य- 
संयोगनिमित्ता हीयं पयसि नौकादौ दृष्टेति । शाखादिकिम्पेन च तन्नि- 
मित्तं वायुरनुमीयते । स्रोतसा हन्यमानस्य हि वेतसवनस्य कम्पो 
दृष्ट इति ॥ ९॥ 
न च इष्टानां स्पशं इत्यदृष्टलिङ्गो वायुः ॥ १० ॥ 

( उप० ) ननु प्रत्यक्षतो दृष्टामेह लिङ्गं नास्ति नहि वह्निधूमयोरिवेह 
प्रत्यक्षेण व्याप्तिग्रहद: । किंच प्रथिव्याद्यन्यतमस्यैव स्पशोँऽप्ययं भविष्य- 
तीत्यत आह-न चेति । अयं स्पशो यः पक्षः क्रियते स दृष्टानां प्रथिव्य- 
प्लेजसां न भवति, रूपासहचरत्वात्‌। तथाचायं स्परीः कचिदाश्चित इत्य- 
डुमेयमित्यद्ृष्टढिङ्ग: सामान्यतोदृष्टलिङ्गोऽपि वायुः पक्षधर्मतावलादायात 
इत्यथैः । यद्यपि दृष्टमेव स्पशौदिचतुष्कं लिङ्गमिति, तथापि वायुना 
सहाग्रद्दीतव्याप्तिकत्वाददृष्टलिड्डत्वमुक्तम्‌ । नह्ययं धर्मी वायुरिति प्रतिज्ञाय 
बायुः साधयितुं शक्यते । तथाच सामान्यतोदृ्टादेवेतरवाधसददङ्ताद्वायु- 
सिद्धिरिति भाव: ॥ १० ॥ 

( बिबृ० ) ननु व्रिज्ञातीयस्पर्शेन तदधिकरणं वायुर्न सिध्यति प्रथि- 

व्याद्यन्यतमेन सिद्धसाधनादित्यत आह-न चेति । येन स्पर्शन वायु- 
रथिकरणतयाऽनुमीयते स स्पशो न इष्टानां प्रथिव्यप्तेजसाम्‌., इति हेतोः 
वायुरदृष्टलिङ्गः नास्ति दृष्टमधिकरणतया यस्य तादृशां लिङ्गं यस्य सः । 
दृष्टाबृत्तिस्परीलिङ्गको वायुरिति फलितार्थः । तथाच प्रथिन्यादिना न 
सिद्धसाधनं न वाथोन्तरं प्रथिव्यादिस्परीस्य रूपसहदचरितत्वनियमादिति 
सावः । अथवा यतो वायुरदृष्टलिङ्गः अदृष्टं रूपसहचरितत्वेनानुपलभ्य- 
मानं 'लिङ्गं यस्य सः इति ददेतोर्वाय्वनुमापकविजातीयस्पशो न दृष्टानां 
पृथिव्यादीनामिति समुदितसूत्रार्थः ॥ १० ॥ 

( भाष्यम्‌) अथ मन्येत, योऽयं स्परीः स दृष्टानामेव प्रथिव्यप्तेजसां 
कस्यचित्‌ स्यादिति, तचच नैवे मन्तव्यमित्याह--5न च दृष्टानां स्पदी 
इत्यदृष्टलिङ्गो वायु: न वै खस्त्रयं स्पर्शो दृष्टानां पृथिव्यप्तेजसां भवितुम- 
हैति । कस्मात्‌ ? विलक्षणत्वात्‌ । प्रथिव्यादिस्पशीविलक्षणो ह्ययमिति । 
रूपशैत्यौष्ण्यानां चानुपळव्धेः स्पदीमात्रमुपलभ्यते, न रूपम्‌ । 
स्परशोऽपि न शीतो न खस्वप्युष्णः, किंतु विलक्षणो निपुणसंवेद्य 
इति । पूवैकाये चोपलव्धेः । पूवैकाये चासौ विलक्षणः स्परी उपलभ्यते । 
न तत्र प्रथिव्यादिकमस्तीति न दृष्टानामयं स्परीः । तस्माद्दृष्टळिङ्गो 
वायु: नह्यस्य लिङ्गं स्पर्शो दृदयते इति ॥ १० ॥ 

अद्रव्यवत्त्वेन द्रन्यस्‌ ॥ ११॥ 

( उप० ) उपळभ्यमानस्पशीश्रयमवयविनं साधयित्वा परमाणुळक्षणं 
वायुं साधयितुमाह-अद्रव्यवत्त्वेनेति । द्र्व्यमाश्रयभूतमस्यास्तीति द्रव्यवत्‌ 
न द्रव्यवत्‌ अद्रव्यवत्‌ , द्रञ्यानाश्रितामित्यर्थैः । तथाचाकाइावत्परमाणुळक्षणो 
वायुद्रेव्यम्‌ , अन्येषां पदाथीनां द्रव्याञ्रितत्वात्‌ । आश्रितत्वं चान्यत्र 
'नित्यद्रव्येभ्य इत्यभिधानात्परमाणुभ्यां व्यणुकारम्भाद्‌ ब्यणुका दिप्रक्रमेणा- 
वयविनो महत आरम्भस्योपपादनीयत्वादिति ॥ १९ ७ 

( विद्व ) एवमवयविनि वायौ सिद्धे तज्निवोहकतया तत्परमाणुरप्य- 
वद्य स्वीकाथैस्तत्र द्रव्यत्वमप्यावइयकमित्याह्‌-अद्रव्यवत्त्वेनेति । द्रव्यमधि- 
करणतया विद्यते यस्य तहूव्यवत्‌ द्रव्यद्वत्तीत्यर्थैः । न द्रव्यवद्द्रव्यवत्त्‌ 
तस्य भावोऽद्रव्यवत्त्वं विशेषणे तृतीया तथाच द्रव्यद्वत्तिभिन्नत्वेन विशे- 
'पितं वायुरूपं द्रव्यं स्थूख्वायुनिवोहकतयाच्वश्यं स्वीकायैमित्यर्थः ॥ ११ ॥ 

` ( भाष्यम्‌) सोऽयं वायु:---#अद्रव्यवत्त्वेन द्रव्यम्‌ । द्रव्यं यन्न भवति 

तदद्रव्यम्‌ । अद्रव्यवांम्च वायुस्तस्माहूव्यम्‌ । वायौ खल्बद्रव्यं स्पशो वतेत 
इति ॥ ११ ॥ 
क्रियावत्त्वाद गुणवत्त्वाच ॥ १२ ॥ 

( उप० ) वायुपरमाणोद्रेव्यत्वसाधकं हेतुद्वयं समुचिन्वन्नाह-क्रिया- 
वत्त्वादिति । वायुपरमाणुद्रे्यमिति शेषः । यद्यपि द्रव्यत्वे सिद्धे क्रिया- 
वत्त्वं शुणवत्त्वं च सिध्यति तत्सिद्धौ च द्रव्यत्वसिद्धिरित्यन्योन्याश्रयः, 
तथाप्युपळभ्यमानस्पशीश्रयस्यावयविनो मूलभूतस्य परमाणोरसमवायि- 
कारणसंयोगान्यथानुपपत्त्या क्रियावत्त्वम्‌ , अवयविस्पशरूपादेः कारण- 
गुणपूर्वकत्वनियमाद्गुणवत्त्वं च सिद्धं ताभ्यां च द्रव्यत्वमित्यदोषः । तत्र- 
क्रियावत्त्वं सपक्षेकदेशवृत्ति, गुणवत्त्वं च सपक्षव्यापकम्‌ । चकारात्सम- 
वायिकारणत्वं द्र्च्यत्वसाधरकं समुच्चिनोति । ननु परमाणावेव न प्रमाणं 
कस्य द्रव्यत्वं साध्यत इति चेन्न, स्थूळकार्यस्य क्रियाविभागादिन्यायेन 
भञ्यमानस्यास्पतरतमादिभावात्‌ यतो नाल्पीयः स एव परमाणुः अवयवा- 
वयविप्रसङ्गस्यानवधित्वे अनन्तावयवत्वाविशेषे सुमेरुसर्पपादीनां परिमाणा- 
विशेषापत्तिः कारणसंख्याविशेषमन्तरेण परिमाणप्रचययोरपि परिमाणमेदं 
प्रत्यतन्त्रत्वात्‌ । न च विनाझावधिरेवायमवयवावयविप्रसङ्कः अन्त्यस्य निर- 
वयवत्वेन विनाशानुपपत्तः सावयवत्वे च निरवधित्वापत्तेस्तत्र च दोपस्यो- 
क्तत्वात्‌ । ननु जुटिरेवावधिदेश्यमानत्वाददृश्यमानकल्पनायाँ मानाभावा- 
दिति चेन्न, तस्य चाक्षुपद्रव्यतया महत्त्वानेकद्रव्यत्वयोरावञ्यकत्वात्तस्मा- 
श्रसरेण्ववयवावयव एव परमाणुर्यथा प्रथिन्यादौ तथा वायावपीति सिद्धो 
चायुपरमाणुः ॥ १२ ॥ 

( विद्व० ) वायुपरमाणोद्रैन्यत्वसाधकं देतुद्रयमाह-क्रियावत्त्वादिति । 
चायवीयपरमाणुद्रेव्यमिति शेषः । द्वयणुकारम्भकसंयोगादिरूपशुणवत्त्वं 
तदनुकूलक्रियावत्त्व च. परमाणाववञ्यमङ्कीकायैमिति न संदिग्धासिद्धो 
हेतु: । परमाणुसिद्विप्रकारस्तु त्रसरेणुः सावयवश्चाक्नुपद्रन्यत्वाद्वटवत्‌ 
त्रसरेणोरवयवाः सावयवा महदवयवत्वात्कपालवदित्यादिः । एवं च 
प्रथिव्यादी यथा परमाणुस्तथा वायुस्थलेऽपि निरावाध एव अवयवावय- 
विपरंपरायास्तुल्यत्वादिति ॥ १२ ॥ 
` (भाष्यम्‌) अथापि खल्वद्रव्यं भावो द्रव्यगुणकर्मसु वतेते इति गुण: 
कमै च द्रव्यं स्यादिसत आह-<-%क्रियावत्त्वादुणवत्त्वाच । न ब्रूमोष्द्रव्यं 

सावोऽस्मिन्‌ वतेते इति वायुद्रेव्यमिति । किंत्वद्रव्यं क्रिया गुणश्चास्मिन्‌ 
वतेते इति वायुद्रेव्यमिति । क्रियागुणाभ्यां हि द्रव्यं लक्ष्यते न भावेन । 
न वे क्रिया शुणश्च शुणेषु वतेते कमेसु वेति । सत्यपि भावस्य संख्यादेश्च 
रुणत्वे द्रव्यणुणकमैद्वत्तित्वे च विशेषविवक्षया वैजात्याङुच्यते क्रियावत्वा- 
दूगुणवत्त्वाचॉते ॥ १२ ॥ 

अद्रव्यत्वेन नित्यत्वसुक्तस्‌ ॥ १३ ॥ 

( उप० ) ननु क्रियावत्त्वाहूणवत्त्वाच घटादिवत्परमाणोरनित्यत्वमनुमेः 
यमत आह्‌-अद्रव्यत्वेनेति । परमाणुळक्षणवायोरिति रोषः । द्रव्यं हि सम- 
चायिकारणासमवायिकारणान्यतरनाऱान्नञ्याति परमाणोस्तु निरवयवतया 
चतिठुभयमस्ति । तथाच विनाइाकाभावान्न विनश्यति क्रियावत्त्वे गुणवत्त्वे 
च हेतो सावयवत्वसुपाथिः । स च पक्षधमेद्रव्यत्वावच्छिन्नसाध्यव्यापकः । 
केवळसाध्यव्यापकस्तु प्रागभावप्रतियोगित्वमुपाधि: ॥ १३ ॥ 

( विद्व ० ) ननु परमाणुरनित्यः क्रियावत्त्वात्‌ शुणवत्त्वाद्वा घटवत्‌ 
इत्यनुमानेन परमाणावनित्यत्वं सेत्स्यतीत्यत आह्‌-अद्रव्यत्वेनेति । 
चायुपरमाणोरिति शेषः । नास्ति द्रव्यं समवायिकारणतया यस्य तद्द्रव्यं 
द्रञ्यसमवायिकारणकाभिन्नं तत्त्वेनेत्यथै: | समवायिकारणजन्यत्वस्य द्रव्य- 
समवायिकारणकल्वव्याप्यतया परमाणोव्यापकाभाववत्त्वेन व्याप्याभावव- 
त्त्वान्नानित्यत्वम । तथाहि समवायिकारणाभावेऽसमवायिकारणस्याप्यभावा- 
त्परमाणोने विनाइासंभवः द्रव्यनाशं प्रति तदन्यतरनाशस्य हेतुत्वात्‌ । 
परमाणोद्रेव्यत्व॑ तु पूवेमेव साधितम्‌ । केचित्तु अद्रव्यद्रव्यत्वेनेति सून्नस्य 
पाठ इत्याहु: ॥ १२ ॥ 

( भाष्यम्‌ ) स्थूलस्य वायोरुपादानं सूक्ष्मो वायुने द्रव्यवानिति नित्यत्व- 
मस्योक्तं भवतीति सूक्ष्माणां प्रथिव्यादीनां साधारणं वचनम्‌ । अथापि 
प्रागुत्पत्तेरुत्पन्नः स्थूलो वायुरान्तरसर्ग्रलयेष्ववस्थानात्‌ न पुनरिदानीं 
कारणद्रव्यादुत्पद्यते इति व्यवह्दारदरायामद्रव्यत्वात्‌ नित्यत्वमस्यो क्त 
भवति । नित्यस्य सतोऽनुपळव्बिनिमित्तानुपपत्तेः सवैदोपठव्धिप्रसङ्कः । न 
च खलु सवेदा वायुरुपळभ्यते । न च नित्यस्य सतो वायोरनुपलब्धिनिमि- 
त्तमुपपद्यते । यादे वै उपपद्येत, तस्योपलब्धि: स्यात्‌ । न तूपळभ्यते । 
तस्मात्‌ सवैदोपळब्विप्रसङ्कः । ततो येयं कादाचित्की वायोरुपलब्धि; सा 
नोपपद्यते | अनित्यस्य खल्वसतोऽनुपलब्धिरुपपद्यते इति | चलत्वादहेतु: । 

चलो हि वायुनॅकत्र चिरमवतिष्ठते देशाद्रेशान्तरमपसपीति । यदा खल्व- 
यमुपलव्घु: सविधं प्रत्यासीदति, तदोपळभ्यते । यदा त्वपसरति, न तदो- 
यळभ्यते इति । यश्चान्यो वायुराशिरभितः पृथिवीं वतेते, येनायं लोकः 
प्राणिति, स खल स्प्रष्टोशपि सवैकालमल्पत्वान्नोपलभ्यते । तस्मान्नित्यस्य 
सतोऽनुपळब्धिनिमित्तानुपपत्तेरित्यहेतुः ॥ १३ ॥ 

वायोर्वायुसंमूच्छेनं नानात्वलिङ्गम्‌ ॥ १४ ॥ 

(उप०) ब्यणुका दिप्रक्रमेणारम्भसिद्धौ सिद्धमपि वायुनानात्वं प्रकारान्त- 
रेणापि साधायितुमाह-वायोरिति । वायुसंमूछेनमिति वाय्वोर्वायूनां वा संमू- 
छैनं संयोगविशेषः । स च समानवेगयोर्विरूद्धदिकूक्रिययोः संनिपातः । स 
च तृणतू्कादेरूध्वैगमनेनानुमीयते। वाय्वोरूध्वेगमनस्य सन्निपातस्य चाती- 
न्द्रियत्वात्तणादीनां तु प्रसक्षाणामूरध्वगमनलक्षणायाः क्रियायाः प्रत्यक्षायाः 
स्पदीवद्वेगवहून्याभिघातनोदनान्यतरजन्यत्वमनुमीयते । तथाहि तिर्यग्गमन- 
स्वभावस्य वायोरूध्वेगमनं परस्परप्रतीघातमन्तरेणानुपपद्यमानं परस्परप्र- 
तीघातं साधयति नदीपयःपूरयोस्तथा द्रीनात्‌। तदृध्वेगमनं च तृणाय्ूर््वंगम- 
नाचुमेयं, नहि तृणादीनामूध्वेगमनं स्परीवद्वेगवहूच्याभिघातनोद्नान्य- 
तरद्विनेति ॥ १४ ॥ 

( विद्य० ) नन्वाकाझादिवद्वायोरपि न नानात्व किंत्वेकत्वमेव, 
दाक्षिणवातोत्तरवातादिव्यवह्ारस्तु उपाधिभेदादेवोपपादनीय इति तटस्था- 
शङ्का निरस्यति-घायोरिति । विरुद्धदिग्गामिनोर्वेगवतोवोय्वोः परस्परप्रती- 
घातरूपं यत्संमूच्छेनं तृणतूळादीनामूध्वेगमनानुकूळं तत्संपादकतयाऽनु- 
मीयमानं तदेव वायुनानात्वे लिङ्गम्‌ । अन्यथा वायोरेकत्वे संमूच्छेना- 
जुपपत्त्या तृणादेरूध्वेगमनानुपपत्तेः । तथाच वाय्वोः संमूच्छेनेन तयो- 
रूध्वेंगमनं भवति तेन च तृणादीनामूध्वैगमनम्‌ । संमूच्छेनेनोध्वेगमनं 
तु विरुद्धदिग्गामिनोर्वेगवतोर्नंद्यादिप्रवाह्‌ स्थितजल्योदृषटमिति ॥ १४ ॥ 

(भाष्यम्‌) न चैतन्मन्तन्यं नित्यञ्चैकम्चायं वायुराकाशवत्‌, तंत्रैवं 

सत्येकस्यापसपेणमन्यस्य चोपसर्पेणमित्येतन्नोपपद्यते इति । अनेके हि 
वायवः । कया युक्तया ? उच्चावचोपळव्येः । अनेकप्रकारः खलु वायुरुपल- 
भ्यते मन्दुस्तीत्रो मध्यमश्चातो नायमेको भवति । अथापि खल्वेतत्‌ 


*वायोवीयुसंमूछेनं नानात्वलिङ्गम्‌ । वायुसंमूछेनं नाम विरुद्धदिक्‌क्रिययो- . 


बेंगवतोवौय्वों: संनिपातः । या चेयं वायुप्रेरितानां तृणादीनामूध्वैगतिरु- 


0 

पलभ्यते, सा खलु वायुसंमूच्छेनादुत्पद्यते । संमूर्चिछतो वे वायुरुध्वे 
गच्छंस्तृणादिकमप्यूध्वे गमयति । विरुद्धदिक्‌क्रिययोनैदीस्रोतसो: संमू- 
च्छैनादपां तत्संसृष्टानां तृणादीनां चोध्वेगमनं दृष्टम्‌, तथाचैतदिति । 
तदेवं तुणादीनामूर््वेगमनात्तन्निमित्तं वायोः संमूच्छेनमनुमीयते, ततो 
वायुनानात्वामिति ॥ १४ ॥ 

वायुसंनिकर्षे प्रत्यक्षाभावाइए लिङ्गं न विद्यते ॥ १५ ॥ 

( उप० ) नन्वदृष्टलिङ्गो वायुरित्युक्तम्‌ । तथाच कथमेतदित्यत आह- 
वाय्बिति । इष्टं हि लिङ्गं यत्र प्रत्यक्षेण व्याप्तिग्रहस्तदुच्यते यथा धूमो- 
ऽभ्नेः वायुसंनिकर्षे च वायुना सहाविनाभावे प्रत्यक्षं नास्ति। नहि भवति यो 
यः स्परीकम्पादिमान्‌ स वार्युरिति कस्यचित्‌ प्रत्यक्षं वायोरेवाप्रत्यक्षत्वादत 
एव तादुशं प्रत्यक्षगृह्दीतव्याप्तिकं लिङ्गं नास्तीत्यर्थः ॥ १५ ॥ 

( विद्व० ) नन्त्रदृष्टलिङ्गो वायुरिति यत्पूर्वमुक्तं तत्कथं संगच्छते दृष्टस्य 
स्पशीदेरेव ` वायुलिङ्कत्वादत आह-बायुसंनिकर्ष इति । दष्टं लिङ्गं हि यत्र 
व्याप्तेः प्रत्यक्षं भवति यथा वद्देधेमः । प्रकृते तु वायुसंनिकपेऽपि वायु- 
व्याप्तिप्रत्यक्ष न संभवति वायोरतीन्द्रियत्वात्‌ । तथाच प्रत्यक्षगृह्दीतव्या- 
पिक लिङ्गं वायौ नास्तीत्यदृष्टालेङ्गो वायुरिति सुष्ठूक्तमेवेत्यथैः ॥ १५ ॥ 

( भाष्यम्‌) न वै खलु भोः स्पशीदिभिर्ङिङ्गैवायुरनुमीयते । द्रव्यं. हि 
किँचिदेतैस्तदाश्रयोऽचुमीयते । न च यदनुमीयते, वायुनोम तद्भवति । 
तत्र, यादृगिदं भवति उपळव्धिलिङ्गात्‌ योऽनुमीयते स वायुरिति, तादृगे- 
तङ्गवति स्पीदिभिटिज्षर्याञ्नुमीयते स वायुरिति । न च वायुनौम द्रव्यं 
प्रत्यक्षम्‌ । अदृष्टलिङ्गो हि स इत्याह--->&वायुसंनिकर्षे प्रत्यक्षाभावाद्‌ दृष्टं 
लिङ्गं न विद्यते । यदा वै वायुः संनिक्रष्यते तदापि नैवासौ प्रत्यक्षेणोपलभ्यते। 
तस्मान्न तत्र दृष्टं लिङ्गमस्ति । न चात्र लिङ्गलिङ्गिभावः प्रत्यक्षेण शक्यो 
प्रहीतुम्‌ । यत्र लिङ्क लिङ्गी चेत्येतहूयं प्रत्यक्षं, तत्रैतत्स्यात्‌ । नत्वेतद- 
स्ति । कस्मात्‌ ? सत्यपि वायुसन्निकर्षे वायोः प्रत्यक्षाभावात्‌ । तस्माद- 
दृष्टलिङ्गोञ्यमिति । अथ मन्येत कार्येण कारणानुमानवदेतत्स्यात्‌ । कार्य 
हि स्पशः कारणं चास्य वायुरिति । पार्थैवेन चोदश्चनादिना पार्थिवस्य 
कारणस्यानुमानं दृष्टामिति । तच्च नैवं भवति । द्रव्यं द्रव्यमारभमाणं सजा- 
. तीयमारभते इति पार्थिवेन पार्थिवस्यानुमानमुपपद्यते । द्रव्यगुणयोस्तु 
नैवं । गुणेन हि स्पर्शेन तदाश्रयो द्रव्यमनुमीयते इति ॥ १५॥ 

सामान्यतोदृष्टा्चाविशेषः ।। १६ ॥ ) 

( उप० ) तर्हि वायोरनुमानमेव कथमित्यत उक्तमेव द्रढयितुमाह--- 
सामान्यत इति । अनुमानं हि त्रिविधं पूर्ववत्‌, शेषवत्‌ सामान्यतोदृष्ट 
च । तथाचायमनुभूयमानस्पशः क्कचिदाश्चितः स्परीत्वात्‌ शुणत्वाद्वेति 
सामान्यतोदृष्टादेवेतरवाधसहक्रतात्‌ अष्टद्रव्यातिरिक्तद्रव्याश्रितत्वं सिध्य- 
तीत्यर्थैः। गतं तर्हि केवळव्यतिरेकिणेति चेन्न, इतरवाधानन्तरं यत्र सामा- 
न्यतोदृष्टं प्रवतेते तत्राष्टद्रव्यानाश्रितत्वं पक्षविरोषणं सिद्धमादाय अष्ट- 
द्रन्यानाश्रितोऽयं स्परीः कचिदाश्रित इति प्रतिज्ञार्थोऽष्रद्रन्यातिरिक्तद्रञ्या- 
श्रितत्रमनादाय न पर्यवस्यतीति प्रतीत्यथोपर्येवसन्नतयाऽन्वयिन एव 
तस्सिद्धिः । यत्र तु पूवैमेव वाधावतारात्सामान्यतोदृष्टं तत्र प्रतीत्यर्थै- 
पयैवसानात्‌ केवळत्यतिरेकीत्यभ्युपगमात्‌ । प्रकारार्थं केवळव्यतिरेकीति 
तु तुच्छमेव उक्तस्थले प्रकारस्यान्वायेन एवोपस्थितेः । व्यापकतावच्छेद्‌- 
कप्रकारिकैवानुमितिरिति नियमस्त्वप्रामाणिकः सामग्रीविशेषसाचिव्यात्प्र- 
कारान्तरभानस्यापि संभवात्‌ ॥ १६ ॥ 

( विद्रू० ) ननु वायुव्याप्ेरप्रत्यक्षत्वे तदनुमानं कथं संभवतीत्यतः 
पूर्वोक्तमेव स्मारयति-सामान्यत इति । अविशेषो विरोषराहितः विशेषा- 
विरोपित इति यावत्‌ । विरोषश्च द्रव्यत्वन्यांप्यजातिविरोषो वायुत्वं तथा 
चानुभूयमानः स्परीः कचिदाश्चितः स्परीत्वादित्यनुमानेन इतरवाधसहकू- 
तेन स्पर्शे अष्टद्रन्यातिरिक्तद्रव्याश्रितत्वसिद्धौ अष्टद्रव्यातिरित्तद्रन्यत्वेन 
वायुरपि साध्यतावच्छेदककोटौ सिध्यतीति भावः । सामान्यतोदृष्टादिति 
कार्यकारणभिन्नलिङ्कादन्वयन्यतिरोकिलिङ्घाद्वत्यर्थः । न्यायसूत्रे पूर्ववत्‌ , शे- 
घवत्‌ , सामान्यतो दृष्टमिति त्रिविधमनुमानसुक्तम्‌। तत्र पूवेवत्कारणलिङ्गकै 
केवलान्वयि वा । शेषवत्‌ कायेलिङ्गकं केवलव्यतिरेकि वा । सामान्यतो- 
दृष्टं कायेकारणभिन्नलिङ्ककमन्वयव्यतिरेकि वा इत्यर्थः ॥ १६॥ 

( भाष्यम्‌) सामान्यतोदष्टाच्चा्ुमानान्न विरोषः सिध्यति । स्पर्शेन हि 
तदाश्रयस्य द्रव्यस्यानुमानं भवति न वायोः । त्रिविधं खस्वनुमानसु्तं 
पूर्ववत्‌ , शेषवत्‌ , सामान्यतोदृष्टं चेति । यत्र कारणेन कार्यमनुमीयते 
मेघोन्नत्या भविष्यति ब्वष्टिरिति, तत्‌ पूववदनुमानम्‌ । यत्र कार्येण कार- 
णमनुमीयते पूर्वोदकविपरीतोद्केन नद्याः भूता दृष्टिरिते, तच्छेषवदनु- 
मानम्‌ । अथापि खलु प्रसक्तप्रतिषेधेऽन्यत्राप्रसङ्ाच्छिष्यमाणे संप्रत्ययः 

शेषस्ततः शेषवदिति । गुणस्य स्पशैस्य द्रव्याश्रितत्वे सिद्धे प्रसक्तस्य 
प्रथिव्याद्याश्रितत्वस्य प्रतिषेधे गुणकर्मणोरप्रसड्भाच्छिष्यमाणे द्रव्यान्तरे 
वायौ संप्रत्यय इति । सामान्यतोदृष्टं खल्वेकत्र दृष्टयोरेकस्य दर्शनादन्य- 
स्यानुमानम्‌ । यथा देवद्त्तादिदेशान्तरसंवन्धो त्रज्यापूवेको दृष्टः, ततश्चन्द्रा- 
केयोरपि देशान्तरसंवन्धो त्रज्यापूवेक इत्यनुमानमिति । तत्रैवं सति , पूर्वे- 
वतः शेषवतश्चेति चार्थो मन्तव्यः । अथापि खलु यत्र साध्यसाधनयो 
संवन्धमरहणाद्भवत्यनुमानं पूर्वेचन्नाम तत्‌ । यत्र तब्यतिरेकयोस्तच्छेषवत्‌ । 
यत्र चोभयथा प्रवृत्तिस्तत्सामान्यतोदष्टामिति । अथापि खल्वाचार्यप्रद्वत्ति- 
ज्ञीपयति द्विविधमनुमानं, कचिद्विशेषतोदृष्टं कचिच्च सामान्यतोदृष्टामिति । 
यत्र विशेषतो दृष्टं लिङ्गं भवति लिङ्गं लिङ्गी चेत्येतहूयं यत्र प्रत्यक्षं, तत्र 
विशेषतो भवत्यनुमानम्‌। सामान्यतोदृष्टाच न गम्यते विशेषः ॥ १६ ॥ 
तस्मादागमिकमस्‌ ॥ १७ ॥ 

( डप० ) ननु चाविशेष इति वायुरयमित्याकाराऽनुमितिने भवति 
किंत्वष्टद्र्यातिरिक्तद्रव्याश्रितत्वेनेव प्रकारेणेति विवक्षितं यादि, तदा 
तस्य द्रव्यस्य वायुसंज्ञायां किं मानमत आह---तस्मादिति । यस्माद्विरो- 
पाकारेण नानुमितिः तस्माद्वायुरिति नाम आगमिकम्‌ । आगमो वेदः 
ततः सिद्धमित्यर्थः । “ वायुर्वे क्षेपिष्ठा देवता १, “वायव्यं श्वेतं छागलमा- 
भेत ?, “वायुम्च सवेवणोऽयं सवेगन्धवहः शुचि: ? इत्यादि विधिशेषीभतार्ट- 
वादादेव वायुसंज्ञाघिगतिः । यथा 'यन्न दुःखेन संभिन्नं न च प्रस्तमनन्त- 
रम्‌ ? इत्याद्यर्थवादात्स्वगैसंज्ञायाः । ' वसन्ते सवेसस्यानां जायते पत्र- 
शातनम्‌ । मोदमानाश्च तिष्ठन्ति यवाः कणिशझालिनः ॥ ? इत्यर्थवादाद्य- 
वसंज्ञायाः “ अम्बुजो वेतसः ? इत्यर्थवादाद्वेतससंज्ञायाः “ वराहं गावो- 
ऽनुधावन्ति ? इत्यर्थैवादाद्वराहसंज्ञायाः; अन्यथा “ स्वगैकामो यजेत ? 
इत्यादौ विशिष्टसुखानुपस्थितौ यागादिषु स्त्रगोर्थिनां प्रबवत्तिने स्यात्‌ । न 
स्याच्च “ यवमयश्चरुभेवति ?, ' वैतसे कटे प्राजापत्यं धिनोति ?, “ वाराही 
चोपानत्‌” इत्यादौ म्ळेच्छप्रसिद्धिमनुरुष्य प्रबवत्त्यनध्यवसायः । म्लेच्छा 
हि यववराहवेतसशब्दान्‌ कङ्कवायसजम्बुषु प्रयुञ्जते। तथाचार्थवादमन्तरेण 
संदेहः स्यादित्यागमादेव तत्तदर्थप्रतीतिरिति भावः । नाममात्रमागमिकं 
द्रव्यसिद्धिस्तु सामान्यतोदृष्टादेव ॥ १७ ॥ 


( विद्वू० ) ननु वायुखेन यदि नानुमानं तदा तस्य वायुसंज्ञायां 

किं मानमत. आह-तस्मादिति । यस्माद्वायुत्वस्वरूपजातिप्रकारेण वायो- 
नीचुमितिः तस्माद्वायुरिति नाम आगमिकं वेदप्रासेद्धम्‌ | आगमास्तु “वायु 
क्षेपिष्ठा देवता?, “ वायव्यं श्वेतं छागळमाळमेत?, “वायुञ्च सर्ववर्णो्य॑ सवे- 
गन्धवह: शुचिः? इत्याद्याः । तेभ्यो वायुसंज्ञाधिगता यथा :* यन्न दुःखेन ? 
इत्यादिना स्वगेसंज्ञावगति:, यथा वा “ वसन्ते सवैसस्यानाम्‌ ? इत्याद्यैवा- 
दाद्यवसंज्ञावर्गतिः, यथा वा “अम्बुजो वेतसः? इत्यर्थैवादाद्वेतससंज्ञावगमः । 
यथा वा ' वाराही चोपानत्‌ ?, “ वाराहं गावोऽनुधावन्ति ? इत्याद्यागमा- 
द्वराहसंज्ञावगमः । म्लेच्छा हि यववराहृवेतसराव्दान्‌ क्रमेण कङ्कुकाकज- 
म्युषु प्रयुञ्जते । तथाच-अर्थवादमन्तरेण संदेह: स्यादित्यागमादेव तत्तद्‌- 
्थप्रतीतिरित्याशय: ॥ १७ ॥ 

( भाष्यम्‌) % तस्मादागमिकम्‌ ।। १७ ॥ 

७ © ° 
संज्ञा कमे त्वस्मद्विशिष्टानां लिङ्गम ॥ १८॥ 

( उप० ) एवं वायुप्रकरणं समाप्य तत्किमुन्मादिजल्पित-डित्थ-डवि- 
त्थसंतज्ञावद्वायुसंज्ञापीत्यागमस्य सवैन्ञप्रणीतत्वमुपपादयन्‌ औपोद्भातिकमी- 
आ्वरप्रकरणमारिप्समान आह--संज्ञेति । तुशव्दः स्पशोदिलिङ्गव्यवच्छे- 
दार्थैः । संज्ञा नाम, कमै कार्य क्षित्यादि, तठुभयमस्मद्विरिष्टानामीः्धरमह- 
पींणां सत्त्वेऽपि लिङ्गम्‌ ॥ १८ ॥ 
` ( वित्रू० ) नन्वागमस्य कथं प्रामाण्यमित्यत आह्‌--संज्ञेति । तुशब्दः 
प्रकरणकिच्छिदार्थः । इदानीमीश्वरप्रकरणमारत्धमिति भावः । संज्ञा नाम 
वायुवराहयववेतसादि, कमे कार्य क्षित्यंछुरादि, एतदुभयमस्मद्विशिष्टा- 
नाम्‌ अस्मत्तो विरिष्टानां तत्तत्कायेसमथोनां ससेज्ञैश्वर्यसंपन्नानामीश्वर- 
महरषींणां लिङ्गमनुमापकम्‌ । तुकारो लिङ्गान्तरन्यवच्छेदार्थो वा । तथा- 
चेश्वरमरहासिद्धौ तत्प्रणीतत्वेन वेदस्म्रत्यादेः प्रामाण्यमवञ्यमङ्कीकार्य- 
मिति । यद्यपीदं पूवमुक्त तथापि दाढ्योर्थमीश्वराद्यनुमानकथनार्थं च 
पुनवेचनम्‌ ॥ १८॥ ` 

( भाष्यम्‌_) वायुरेतहूव्यमित्येतदागमिकं मन्तव्यमित्यागमस्य स्वतन्त्व- 
प्रमाणभावमनभ्युपगच्छतो न किंचित्समाधानमिति प्रत्यवतिष्ठमानमुपहस- 
ज्लिवेदमाह--#संज्ञाकम त्वस्मद्विशिष्टानां लिङ्गम्‌ । तुशव्दात्‌ पक्षो व्याव- 
त्यते । स्पर्शन तदाश्रयस्य द्रव्यस्यानुमाने न विप्रतिपत्तिः । किंतु तदव्य 
वाय्त्रसिधानमन्यामिधानं वेति. संज्ञायां. विप्रतिपात्तिः । संज्ञा त्वस्माकं न 

कर्मे । अस्मत्तो विलक्षणानां खल्वेतलिङ्गम्‌ । परीक्षैव वस्तूनामस्मादृद्याना 
कर्म । संज्ञा स्वस्मद्विलक्षणेलौकिकैरपि क्रियते । इदमस्ति नास्तीति परी- 
ककैनिणीतिऽर्थे लौकिकैरपि वह्नयः संज्ञास्तत्र संनिवेवयन्ते । असाधारणो 
हि वस्तुधमों व्यपदेशनिमित्तम्‌ । तन्चिर्णयञ्च न पर्रीक्षकेभ्योऽन्यस्मात्‌। संज्ञा- 
-स्वन्यस्मादपीति । यच्चैतत्‌ स्प्यादिभिर्िङ्गेरनुमितं द्रव्यं, तत्खलु वातीति 
चायुः, स्प्रश्‍यते इति स्पदीनः, प्राणित्यनेनेति प्राणः, अशितपीतादिसमीक- 
रणात्समान इत्यादि यथाविषयमाख्यायते | अथापि खल्वेतत्संज्ञाकम 
अस्माकमस्मद्विरिष्टानां च लिङ्गमिति । अथापि खल्वस्मद्विरिष्टानां यो- 
यिनां लिङ्गमिति लोकसामान्यमिवात्मनि मन्यते इति यैलीयं भगवतः 
सूत्रकारस्य ॥ १८ ॥ 
त्यक्षमवृत्तत्वात्संज्ञाकमेणः ।। १९ ॥ 

( उप० ) कथमेतदित्यत आह-प्रत्यक्षेत्यादिना । अत्रापि संज्ञा च 
कमे चेति समाद्दाररन्द्रादेकवद्गावः संज्ञाकतुजेगत्कर्तुः्बामेदसूचनार्थः । 
तथाहि यस्य स्वर्गापूर्वादयः प्रत्यक्षाः स एव तत्र स्वगोपूर्वादिसंज्ञा: कतु- 
माष्टर, प्रक्षे चैत्रमैत्रादिपिण्डे पित्रादे्चैत्रमत्रादिसंज्ञानिवेशनवत्‌। एवं च 
चटपटादिसंज्ञानिवेदानमपि ईश्वरसंकेताधीनमेव । यः शव्दो यत्रेश्वरेण सैके- 
तितः स तत्र साधुः यथा या काचिदोपथिरनकुटदंट्राम्रस्पृष्टा सा सर्वाऽपि 
सर्पविष॑ हन्तीत्येतादृशी संज्ञा अस्मदादिविरिष्टानां लिङ्गमनुमापकम्‌। 
यापि सैत्रादिसंज्ञा पित्रा पुत्रे क्रियते सापि ' द्वादशेऽहनि पिता 
नाम कुयीत्‌ ? इत्यादिविधिना नूनमीश्वरप्रयुक्तेव । तथाच सिद्धं संज्ञाया 
डेश्वरलिङ्गखम्‌। एवं कर्मापि कायमपीश्वरे लिङ्गम्‌ | तथाहि क्षित्यादिकं 
सक्कं कार्यखाद्धटवदिति । अत्र यद्यपि शरीराजन्यं जन्यं वा जन्यप्र- 
यल्नाजन्यं जन्यं वा सकतेकत्वासकतृकत्वेन विवादाध्यासितं वा सांदि- 
ह्ममानकतैकत्व वा क्षित्यादित्वेन न विवक्षितं, अदृष्टद्वारा क्षित्यादेरपि 
जन्यग्रत्यन्नजन्यत्वात्‌ । विवादसँदेहयोश्चातिप्रसक्तत्वेन पक्षतानवच्छेदक- 
रवात्‌ । किं च सकतैकत्वमपि यदि कृतिमञ्जन्यत्वं तदाऽस्मदादिना सिद्धः 
साधनम्‌, अस्मदादिक्ृतेरप्यदृष्टद्वारा क्षित्यादिजनकत्वात्‌ । उपादानगो- 
चरक्रतिमञ्ञन्यत्वेऽपि.तथा, अस्मदादिक्रतेरपि किंचिदुपादानगोचरत्वात्‌ , 
कार्यत्वमपि यदि प्रागभावप्रतियोगित्वं तदा ध्वंसे व्यभिचार इति तथापि 
क्षितिः सकतेका कायेत्वातू अत्र च सकतृकत्वमदष्टाद्वारकङतिमञ्जन्यत्वं 

< 

कार्यत्वं च प्रागभावावाच्छिन्नसत्ताप्रतियोगित्वम्‌ । नचाङ्करादौ संदिग्धानै- 
कान्तिकत्वं साध्याभावनिग्चये हेतुसदसत्त्वसंदेहें संदिग्धानेकान्तिकत्वस्य 
दोषत्वात्‌ । अन्यथा सकलानुमानोच्छेदप्रसङ्गात्‌ । न च पक्षातिरिक्ते दो- 
योऽयसिति वाच्यं, राजाज्ञापत्तेः । नहि दोषस्यायं महिमा यत्पक्षं नाक्रा- 
मति तस्मादङ्करस्फुरणद्शायां निश्चितव्यामिकेन हेतुना तत्र साध्यसिद्धे- 
रप्रत्यूहत्वातक्क॒ संदिग्धानैकान्तिकता तदस्फुरणदशायां तु सुतरामिति 
संक्षेप: ॥ १९ ॥ 

( विद्व० ) ननु सर्वेज्ञत्व॑ संज्ञाकमेकर्तु: कुतः सिद्धमित्यत आह--- 
प्रत्यक्षप्र्नत्तत्वादिति । संज्ञाकमैण इत्यत्र पूवेवत्समाहारद्वन्द्रः प्रत्यक्षप्र- 
बृत्तत्वात्‌.प्रत्यक्षसाध्यत्वात्‌ । तत्र संज्ञायाः संज्िप्रत्यक्षसाध्यत्वम्‌ । का- 
यस्य तूपादानप्रत्यक्षसाध्यत्वम्‌। पित्रादिना हि पुत्रादिशारीरं दृष्रेव तत्र चैत्र- 
मैत्रादिसंज्ञा निवेश्यन्ते | एवं कुलालाद्योऽपि कपालादिकं दृष्लैव घटादिकं 
ुबैन्ति। अतो निखिलसाधुसंज्ञाकतुस्तादृदासंज्ञिप्रत्यक्षस्य, क्षित्यादिकार्य- 
कतुस्तदुपादानप्रसक्षस्य चावइ्यकत्वात्सवंज्ञत्वमर्थवशासंपन्नमेव । अत 
एव न्यायसूत्रवृत्तौ तहृःयणुकादिकं पक्षीकृत्य सकतैकत्वस्यानुमाने अधि- 
करणसिद्धान्तन्यायेनेशस्य सवेज्ञत्वसिद्धिरित्युक्तम्‌ । अथ क्षित्यङ्करादि- 
यक्षकसकवृत्वानुमाने पक्षतावच्छेदकं किम्‌, न तावत्‌ क्षितित्वं परमाण्वा- 
त्मकक्षितावंदातो वाधस्वरूपासिद्धयोः प्रसङ्गात्‌ । तत्सामानाधिकरण्येन 
यक्षत्वामिति चेन्न। घटादौ सिद्धसाधनात्‌ । जन्यत्वस्य विशेषणत्त्रे पक्षताव- 
च्छेद्कघटकस्य हेतुत्वेन उपनयासंभवादुद्दे्यतावच्छेदकविधेययोरेक्र्या- 
दिति चेन्न । स्वरूपसंवन्धरूपं पदार्थान्तररूपं वा कार्यत्वं पक्षतावच्छेदकं 
ग्रागभावप्रतियोगित्वरूपं कायेत्त्रै च हेतुः सकतूकत्वं च स्वोपादानगोचरा- 
'परोक्षज्ञानचिकीर्षाकृतिमज्जन्यत्वस्‌ । ध्वंसे वाधादिवारणाय कार्यत्वद्दये सा- 
मानाधिकरण्यसंबन्धेन सत्तावैशिष्य॑ निवेशनीयमिति संक्षेप: ।॥ १९ ॥ 

( भाष्यम्‌) अथापि खल्वियं संज्ञा अस्मद्विशिष्टेरपि क्रियते इति कुत 
सतत्प्रतिपत्तन्यम्‌ ?-4धपरत्यक्षपरबत्तत्वात्संज्ञाकर्मणः । प्रत्यक्षं खल्वद्यतना 
अपि संज्ञां कतु प्रवतेन्ते, किमत्रानुमानेन । प्रत्यक्षपूर्वेकं खल्वनुमानमिति 
पू्ोऽप्येवामिति शक्यमनुमातुम्‌ । दृञ्यते खस्त्रेवमिति । अथापि खल्बसा- 
धारणैवेस्तुधर्म: संज्ञाकमेण: प्रद्ृत्तिरिति प्रत्यक्षमुपलभ्यते । तच शक्यमस्म- 
द्विरिषटैः कलुमिति । अवसिता वायुपरीक्षा ॥ १९ ॥ 

निष्क्रमणं प्रवेशनामित्याकाशस्य लिङ्गम्‌ ॥ २० ॥ 

( उप० ) एवं सूत्राभ्यामीश्वरप्रकरणं समाप्याकाशप्रकरणमारिप्स- 
मान आह-निष्क्रमणमिति । इतिराव्द: प्रकारार्थः । उत्क्षेपणादीन्यपि क- 
मोणि संग्ह्णाति स्पशैवद्ृव्यसंचारो निष्क्रमणं प्रवेशनं च तदकार्यस्याका- 
झस्य लिङ्गमिति सांख्याः ।। २० ॥ 

( वित्व० ) आकारां निरूपयितुमाह्‌—निष्क्रमणमिति । अत्र प्रकाराथे- 
केतिशव्देनोख्षेपणादेरपि ग्रहणम्‌ । स्परीवतां संचारो निष्क्रमणं प्रवेशनं चः 
यून्यात्मकाकारां विनाऽनुपपद्यमानमाकाशनामकं द्रव्यान्तरमनुमापयतीति 
सांख्यमतम्‌ ।। २० ॥ 

( भाष्यम्‌) आकाशमिदानीं परीक्ष्यते-%निष्क्रमणं प्रवेशनमित्याका- 
शस्य लिङ्गम्‌ । आकाशो ह्यवकाशां ददाति । ततो निष्क्रामति प्रविशति च | 
यत्र चावकाझो नास्ति न तत्रैते भवतः । तस्माद्नुमीयते अस्त्याकादां यद्व- 
काशं ददातीति ॥ १९ ॥ 

तदलिङ्गभेकद्रव्यत्वात्कर्मगः ॥ २१ ॥ 

( डप० ) तदेतदूषयितुमाह-तदलिङझमिति । निष्क्रमणप्रवेशना- 
दिकं न तावत्समवायिकारणतया आकाशमनुमापयति कर्मण एकद्र्ञ्य- 
त्वादेकेमा त्रमूर्तसमवायिकारणकत्वात्‌ , न कर्मापि व्यासञ्यत्वृत्तीत्युक्तं न 
बाऽमूर्तेद्वत्तीति ॥ २१ ॥ 

( विद्रु० ) तदेतन्मतं निरस्यति-तद्‌लिङ्ञमिति । तन्निष्क्रमणादि- 
कमलिङ्गमाकाशस्य लिङ्गं न भवति कर्मणः क्रियाया एकं मूतै द्रव्य- 
माश्रयो यस्य तत्वात्‌ । तथाच मूतेमात्रसमवेतं कमे न समवायितयाकाशा- 
नुमानसम्थैम्‌ समवेतकाय हि समवायिकारणमाक्षिपति न चाकाराकर्मणोः 
समतायिसमवेतभाव इत्यर्थः ॥ २१ ॥ 

( भाष्यम्‌) अस्य प्रत्यवस्थानम्‌ । तदलिङ्गमेकद्रव्यत्वात्कमेणःः । 
निष्क्रमणं प्रवेशनं चेति द्यं न लिङ्गमाकाशस्य । कस्मात्‌ ? एकद्रव्य- 
त्वात्कमेण: । कमै खल्वेतत्‌ निष्क्रमणं प्रवेशनं चैकस्मिन्‌ द्रव्ये समवैति 
यन्निष्क्रामति प्रविशति च, न त्वेतदाकारोेऽपि समवैतीति त्तैतदाकारास्य 
लिङ्गम्‌ ॥ २० ॥ | 

कारणान्तरानुक्कुपिवेधम्यीच ॥ २२ ॥ 

( उप० ) ननु चासमवायिकारणतयैवाकाशमनुमापयिष्यति ` निष्क्रम- 

णप्रवेशनादीलत आह-कारणान्तरेति । अनुक्लामिलेक्षणम्‌ । अनुकल्प्यते 
ज्ञाप्यतेऽनेनेति व्युत्पत्त्या कारणान्तरस्य असमवायिकारणस्य याञ्नुक्लामि- 
लक्षणं तद्वैथम्यौदित्यर्थः । द्रव्यं तावदसमवायिकारणं न भवत्येव असम-. 
.वायिकारणता च कारणैकार्थप्रत्यासत्त्या कारयैकार्थप्रत्यासत्त्या च | प्रथमा 
तन्तुरूपाणां पटरूपं प्रति, इयं चासमवायिकारणता महतीति संज्ञां लभते 
गुरुप्रतिपत्तिकत्वात्‌ । द्वितीया च यथा आत्ममनःसंयोगस्य ज्ञानादिकं 
प्रति, इयं चासमवायिकारणता लघ्वीति संज्ञां लभते ळधुप्रतिपत्तिकत्वात्‌ । 
आकाइास्य तु निष्क्रमणप्रवेशनादौ कर्मणि न समवायिकारणता नाप्यसम- 
वायिकारणता तथाच न च कर्माकाइझसत्त्वे लिङ्गमिति ॥ २२॥ 

( विवृ० ) असमवायिकारणविधयाऽपि न गगनस्य गमकं कर्मेत्याह-- 
कारणेत्यादिना । अनुक्लपिरिति ऋद्विहितो भाव इति न्यायाद्नुक्लपं 
वादिप्रतिवाद्युभयसंमतं यत्क्रारणान्तरमसमवायिकारणं गुण: कमे च तद्रै- 
धम्योत्‌ द्रव्यत्वरूपतद्वैधम्यैस्याकारे सत्त्वात्‌ नासमवायिकारणतयाकाइम- 
नुमापयितुं निष्क्रमणादिकं झक्रोतीत्यर्थः ॥ २२ ॥ 

( भाष्यम्‌) इंतश्चैतदेवं प्रतिपत्तन्यम्‌-ॐकारणान्तरानुक्लप्तितैधर्म्याच। 
यानि कारणान्तरान्यनुकल्पन्ते कार्यान्तरेपु, तेपां वैधर्म्याच्च तदालिङ्गमा- 
काशस्य । नियतपूरवेभावो हि कारणानां धर्मः । सवेकाळं चाकारां विद्यते, 
न तस्य पूर्वभावनियमः शक्यो निश्चेतुम्‌ । न चैतस्य व्यतिरेकोऽस्ति ॥ 
अन्त्रयन्यतिरेकाभ्यां हि कारणभावावगतिः । यदि वै कारणमाकाशं ` 
भवेत्‌ , ततो व्यतिरेकाभावात्सवेदा कर्मोत्पद्येत । असवेगतत्व वा आका- 
झास्य स्यात्‌ । तत्र यादृगिदं भवति द्रव्यं लिङ्गमाकारास्य, तादृगेतद्भवति 
निष्क्रमणं प्रवेशनं च लिङ्कमाकाइास्येति ॥ २९ ॥ 

संयोगादभावः कर्मणः ॥ २३ ॥ 

( उप० ) ननु निमित्तकारणमस्तु कर्मण्याकाशम्‌, दृश्यते ह्याकाशे 
पक्षिकाण्डादीनां संचरणमत आह्‌--संयोगादिति । मूतेसंयोगेन कर्मका- 
रणस्य वेगरुरुत्वादेः प्रतिबन्धात्‌ कर्मणोऽभावोऽनुत्पादो न त्वाकाझाभा- 
वात्तस्य व्यापकत्वात्‌, तस्मादाकारान्वयोऽन्यथासिद्ध एव नाकाशनि- 
मित्ततां साधयतीत्यर्थः ॥ २३ ॥ 

( वि्रू० ) निमित्तकारणतयापि नाकाशानुमापकं कर्मेत्याह---संयो- 
गादिति । यतः संयोगात्संयोगानन्तरं कर्मणोऽभावः अनुत्पादः अतः 

आकाइां न कर्मणि निमित्तकारणमित्यर्थः । अयं भावः-फळपत्रादीनां 
भूम्यादिसंयोगानन्तरं कमोहलुत्पत्तिद्रीनात्‌ , संयोगविशेषाभावादिकमेव 
कर्मणि निमित्तकारणं न त्वाकाशं तङ्ग्यतिरेकेण क्मेव्यतिरेकंस्यासिद्धे- 
स्तस्य व्यापकत्वादिति भाव: ॥ २३ ॥ 

( भाष्यम्‌ ) अस्योत्तरम्‌-% संयोगादभावः कमणः । तदलिङ्गमिति न 
अवति प्रतिषेधः । कस्मात्‌ ? कमैणः संयोगात्‌ । कमै हि क्रिया । सा 
च धात्वर्थः फळं व्यापारश्रेति द्वयी । तत्र, व्यापारो यन्निष्क्रामति प्रवि 
:शति च तस्मिन्‌ समवैति । फळं तु संयोग आकारोऽपीति भवति लिङ्ग- 
माकाइास्य । अथापि खल्वाकाइाः सवेगतोऽपि न सर्वत्र ` कर्मोत्पत्तिनि- 
'सित्तम्‌ । मूर्तिमता द्रव्येण संयोगात्‌ खल्त्रवकाइस्यावरोधो भवतीति न 
तत्र कर्मोत्पद्यते । यस्तु सवैदा सतो व्यतिरेकाभावात्पूयैभावनियमो न 
झाक्यो निश्चेतुमिति प्रतिजानीते, तस्यात्मनोऽपि न कारणभावः प्राप्नोति । 
अवकाइकारिता कर्मेनिष्पत्तिरिति प्रत्यक्षमेतत्‌ । ततो यथा मूतेसंयोगाभा- 
वस्तत्र हेतुरेवमाकाशोऽप्यवकाइानिमित्तं हेतुर्भवति विशेषो वा वक्तव्यः । 
न त्वसावस्ति । तस्मादुभयं हेतुरिति ॥ २२ ॥ 

कारणगुणपूवेकः कार्यशुणो दष्टः ॥ २४ ॥ 

(उप० ) एवं सांख्यमते दूषिते शब्दमाकाशे लिङ्गसुपपादयिष्यन्परि- 
झेपाडुमानाय पीठमारचयन्नाह-कारणगुणेति । प्रथिञ्यादिळक्षणे कार्ये ये 
विशेपशुणा रूपाद्यस्ते कारणशुणपूर्वका दृष्टाः शब्दोऽपि विशेषगुणः जाति-- 
-मत्त्वे सति वाह्यैकेन्द्रियमात्रमाह्मत्वात्‌ , रूपादिवत्‌ । तथाच तादृशं कार्य 
-नोपळभ्यते यत्र कारणगुणपूवेक: शब्दः स्यादित्यर्थः ॥ २४ ॥ 

( विद्व० ) शब्द एवाकाशानुमापक इत्यभिधाठुँ भूमिकामारचयति-- 
-कारणेत्यादिना । कार्यस्य यो विशेषगुणः स कारणरुणपूर्वेक एव दृष्ट: 
व्यथा घटरूपादिः कपाळरूपादिपूर्वेकः तथाच शब्दरूपों यो विशेषशुणः 
थोत्रेन्द्रियिणोपलभ्यते तस्य कारणगुणपूवेकत्वाभावान्नकायेगुणत्वं किंतु नि- 
स्यद्रव्यस्यैव गुण: शब्द्‌ इति शव्दाधारतया नित्यद्रन्यसिद्धिरित्यर्थः ॥ २४।। 

( भाष्यम्‌) अवकाशेन हि सोऽनुमीयते । यश्वायमुपळभ्यते शब्दः, 
-सोऽप्याकाशास्य लिङ्गं भवति । कया युक्त्या? यस्मात्‌- २ कारणगुणपूवैक: 
कार्यगुणो दृष्ट: । प्रथिव्यादीनां रूपादयो गुणाः कारणशुणंपूर्वेका दृश्यन्ते । 
-झुङ्ेभ्यस्तन्तुभ्यः शुछ: पट उत्पद्यते, कृष्णेभ्यः कृष्णो, लोहितेभ्यो लोहि- 
“त इत्यादि यथाविषयं वेदितव्यम्‌ ॥ २४ ॥ 

कायोन्तरामादुर्भावाच शेञ्द; स्पशेवतामगुणः ॥ २५ ॥ 


- ( उप० ) नलु वीणावेणुमदङ्गशङ्घपटहादौ कार्ये शब्द उपलभ्यते तथाच 
तत्कारणगुणपूर्वेक: स्यादत आह-कायोन्तरादिति । भवेदेवं यथा तन्तुक- 
पाठादिपु रूपरसाद्यनुभूयते तत्सजातीयं च रूपरसाद्यन्तरं पटघटादावुप- 
लभ्यते तथा वीणावेणुमदङ्गाद्यवयवेपु य: शव्द उपलब्धस्तत्सजातीयश्चे- 
द्वीणावेणुमृदङ्का्यवयविन्युपलभ्यते । न चैवम्‌ , प्रत्युत निःशब्दैरेवावयवैर्वी- 
णाद्यारम्भदरीनात्‌ । नीरूपैस्तु तन्तुकपाळादिभिः पटघटाद्यारम्भस्यादरी- 
नात्‌ । किं च यदि शब्द: स्परीवतां विशेषगुणः स्यात्तदा तत्र तार-तार- 
तर-मन्द्‌-मन्दतरादिभावो नानुभूयेत नह्येकावयव्याश्रिता रूपादयो वै- 
चित्र्येणानुभूयन्ते तस्मान्न स्पशेर्वद्विशपणुण: शब्द: ॥ २५ ॥ 

( विद्व० ) ननु भेरीमृदङ्गादावेव कार्ये शब्द उपलभ्यते । तथाच तस्य 
कारणरुणपूवेकत्वमप्यनायत्याऽङ्गीका्येमिति सवेमेतदाकुलमित्यत आह- 
कार्याते। शब्दों न भेयाँदीनां कायोणां स्पदीवतां गुण: | कुतः । कायोन्तरस्य 
स्वावयवकार्यसजातीयस्य शब्दरूपकायोन्तरस्य अप्रादुभीवादननुभवादथोत्‌ 
भेयोदौ । अयं भांव:-यथा भेर्यादौ रूपादयो विशेषगुणाः स्वावयव- 
रूपादिसजातीया अनुभूयन्ते तथा स्वावयवशव्द्सजातीयः इाव्दो भेयोदौ 
नोपलभ्यते निःशब्दैरपि भेर्याद्यवयचैभेर्याद्यारम्भात्‌। तथाच इाव्दस्याका- 
रणरुणपूर्वेकत्वमवञ्यमङ्गीकार्यम्‌। एवं च शाब्दो न स्पदीवद्विरोपयुणः 
अपाकजत्वे सति अकारणगुणपूवैकप्रत्यक्षत्वादित्यनुमानेन शब्दस्य स्परी- 
वद्विरेषयुणत्वाभावः सिध्यति | पाकजरूपादौ व्यभिचारवारणाय सत्यन्तं, 
कपालादिरूपादिजन्ये घटादिरूपादौ व्यभिचारवारणायाऽकारणरुणपू्- 
केति, जलादिपरमाणुरूपादौ व्यभिचारवारणाय प्रत्यक्षेति । अवयविपाकान- 
छ्रीकारे तु सत्यन्तं न देयम्‌ ॥ २५ ॥ 

( भाष्यम्‌) कार्यगुणः कारणशुणपूर्वेक इति प्रकृतम्‌ । न वै खलु 
कायोन्तरं कारणगुणा द्विजातीयो गुणः कार्ये प्रादुर्भवति । न झुङ्घेभ्यस्त- 
न्तुभ्य उत्पन्नस्य वाससः कृष्ण रूपमुत्पद्यते न कृष्णेभ्यो रक्तं न रक्तेभ्यः 
शुक्कमिति । तदेवं कार्योन्तराप्रादुभीवाच्च प्रतिपद्यामहे कारणशुणपूर्वेकः 





१ “शब्द: स्पीवतामयुणः? इति पृथक्सूत्रै चन्द्रकान्तमते । 

कार्येणुण इति । तदेवसुपळभ्यमानः शब्दो5पि कारणगुणपूर्वक एवेति भरति 
अतिपत्ति: ॥ सोध्यम्‌-क्र्शव्दः स्पदीवतामगुण: । स्पशीवतां प्रथिव्यप्रे- 
जोवायूनां गुणो न भवति । कस्मात्‌? गुणान्तरप्रादुभीवाभावात्‌ । नहि 
` , व्रथिव्यादीनां कारणेषु शाब्दो विद्यते इति । कारणक्रमादिति चेन्नाप्रत्या- 
ख्यानात्‌ । अथ मन्येत, सूक्ष्मेष्वपि प्रथिव्यादिषु कारणक्रमेण शव्दो वि- 
द्यते, आकाशाद्वायोर्वायोरम्ेरमेरपामद्गयः प्रथिन्याश्चोत्पत्तेरिति | तच नैर 
सन्तव्यम्‌ । कस्मात्‌ ? अप्रत्याख्यानात्‌ । न खल्वेवं शाब्दस्य मूलकारण- 
नाकारं शक्यं प्रत्याख्यातुम्‌, वाय्वादिषु शब्दानुपपत्ते: । आकाशका- 
रितो हि तेषु शब्द इति । तारमन्द्रभावोपलव्धेश्च । एकस्मिन्नेवाश्रये 
तारमन्द्रादिभावेन हित शब्द उपलभ्यते । प्रथिव्यादिविशेषगुणास्तु रूपादयो 
नेवम्‌ । तस्मान्न पथिव्यादिविरेषशुणः शब्द: । न च वायोरयावहूव्यभा- 
वादस्तु वायुगुणः शाब्दः, वायुकारिता हि राव्दोत्पत्तिरिति । एवं 
सति स्परीवच्छव्दोऽपि यावददव्यं भवेत्‌ । न च भवाति । कथं ज्ञायते ? 
प्रतिवातं दूरादनुपलव्येः । यदि वै भवेत्‌, येयं वायोः प्रातिकूल्येन 
वतेमानस्योपलव्धुदूराच्छव्दस्यानुपळव्थिः, सा नोपपद्यते । स्परीवद्सावपि 
ह्युपळभ्येत न चोपळभ्यते । तस्मादनुमीयते न यावइव्यं शब्दों भवतीति । 
अथापि खलु तृतीयक्षणे प्रणाशान्न यावहूव्यं भवति शब्द इति । 
तस्मान्न वायुगुण इति । वायुविशेषणुणो हि स्पर्शो यावद्ूव्यं भवतीति । 
एकैकविशेषगुणात्च प्रथिव्यादय इति इाव्दाविशेषशुणस्य द्रव्यस्यानुमानं 
भवति । क्रमाहुणोपचयदरीनाच्च द्विगुणोऽपि वायुरुपचितगुण इति भवति 
'्रतिपत्तिरतोऽनुपचितशुणस्याकारास्यानुमानमिति ॥ २५ ॥ 


परत्र समवायात्प्रल्यक्षत्वाच नात्मगुणो न मनोगुणः॥ २६॥ 

( उप० ) नन्वात्मगुणो मनोशुणो वा शब्दों भविष्यतीत्यत आह-पर- 
त्रोति । शब्दो यद्यात्मगुणः स्यात्तदाऽहं सुखी यते जाने इच्छामीत्यादि- 
वदहं पूर्ये अहँ वाद्ये अहं झाव्दवानित्यादिधीः स्यात्‌ नत्वेवमस्ति । 
किंतु शङ्ख: पूयते, वीणा वाद्यते, इति प्रतियन्ति लौकिकाः । किंच शब्दों 
नात्मगुणः बाह्येन्द्रियम्राह्यत्वात्‌ रूपादिवित्‌। अपि च शब्दो यद्यात्मयोभ्य- 
विशेषगुणः स्याद्वधिरेणाप्युपळभ्येत दुःखादिवत्‌ , तस्मात्‌ सुछ्ठुक्ते परत्र सम- 
चायादिति, अमनोगुणखे हेतुमाह प्रत्यक्षत्वादिति । नात्ममनसोर्गुण इति 

-समासे कतेव्ये यदसमासकरणं तेन तुल्यन्यायतया प्रत्यक्षत्वादित्यनेनैव 
:हेतुना दिक्काळयोरपि शुणत्वं शब्दस्य प्रतिषिद्धामिति सूचितम्‌ ॥ २६ ॥ 

( विवृ० ) इदानीं शान्द्स्यात्मयुणत्वं मनोगुणत्वं च निराकरोति-- 
“परत्रेति । परत्र आत्मभिन्ने समवायाच्छव्दो नात्मगुणः । शब्दों यद्यात्म- . ` 
गुण: ` स्यात्तदाऽहं -सुखीत्यादिविदृहं शब्दवानिति लौकिकमानसप्रत्यक्षं 
स्यात्‌। नतु शाब्दस्य श्रावणप्रत्यक्षम्‌, अस्ति ह्यनुभवः सर्वेषां शब्द म्वणो- 
सीति । मनःपदं दिक्काळ्योरप्युपलक्षकम्‌ । तथाच शाब्दो न दिक्कालमनसां 
गुण: प्रत्यक्षत्वात्‌ रूपादिविदिति व्यतिरेके काळपरिमाणादिवदित्यनुमा- 
`नप्रकारः 1 २६ ॥ 

(भाष्यम्‌ ) परत्र खल्वयं शव्दः समवैति न त्वात्मनि । श्रूयते हि 
'शब्दो न त्वात्मगुणवड्पळभ्यते । यदि वै समवेयात्‌, वधिरोऽप्युपलभेत । 
सुखीतिवच्छच्द्वानिति च प्रतिपद्येत । जडञ्चैवमात्मा स्यात्‌ । एकैकब 
, हिरिन्द्रियम्राह्यावशेषशुणवत्प्रथिव्यादि द्रव्यं जडं दृष्टम्‌ । तथाचायमिति। 
-तस्मान्नात्मगुणः शब्द: । न च मनोगुणः प्रत्यक्षत्वात्‌ । मनसस्तु गुणा 
न प्रत्यक्षाः, तस्य महत्त्वाभावात्‌ । प्रत्यक्षत्व शब्द इति । सुखादीनां 
-त्वात्मानि भासमानानां प्रत्यक्षेणोपळब्धिरिति ॥ २६ ॥ 


परिशेषाछिङ्गमाकाशस्य ॥ २७ ॥ 

( उप० ) यदर्थमयं पारिशेषस्तदाह-परिशेषादिति । शब्द इति शेपः । 
-अत्रापि शव्द: कचिदाश्रितो गुणत्वात्‌ रूपादिवदिति सामान्यतोदृष्टादष्ट- 
"दरव्यातिरिक्तद्रव्यसिद्धि: । शुणश्चायं वाह्यैकेन्द्रियम्ाह्मजातीयत्वाद्रपा- 
- दिवद्नित्यत्वे सति विभुसमवेतत्वात्‌ ज्ञानादिवदनित्यत्वं च साधयि- 
' ष्यते । परिशेषसिद्धस्य द्रव्यस्यावयवकस्पनायां प्रमाणाभावान्नित्यत्वं सर्वत्र 
डाब्दोपलन्धेर्विसुत्वम्‌ ॥ २७ ॥ 

( विद्व ) इदानीसुपसंहरति-परिराषादिति। शब्द: क्कचिदाश्रितो 
गुणत्वात्‌. रूपादिवदिति सामान्यानुमानेन विशेषवाधसहक्ृतेनाऽष्टद्रव्या- 
` तिरिक्तद्रव्याश्रितत्व शब्दस्य सिध्यतीति भावः, गुणत्वं च तस्य प्रत्यक्ष- 
सिद्धम्‌ ॥ नच वाय्ववयवेषु सूक्ष्मशान्दक्रमेण कारणगुणपूवेक एव चायौ 
'झाब्दः स्वीकार्यं इति वाच्यं शाब्दो न वायुविशेषुणः अयावहूव्यभा- 
वित्वात्सुखादिवित्‌ व्यतिरेके ` वायवीयस्परीवदित्यनुमानेन वायुविशेषगुण- 
"भिन्नत्वसिद्धेः अयावद्गव्यभावित्व॑ च स्वाश्रयनाशजन्यनाराप्रतियोगि यद्य- 
-न्तद्न्यत्वामिति संक्षेपः ॥ २७ ॥ 


अ,२आ.१सू.३० ] उपस्कार-विद्रृति-भाष्यसहितम्‌। , ९३ ` 


(भाष्यम्‌) तस्मात-% परिशेपालिङ्गमाकाशस्य । पारिशेष्यात्‌ शब्देना-- 
काशमनुमीयते । गुण: शब्द: किंचिद्दव्यमाश्चयति, यचायमाश्रयति तदाका-- 
शमिति । आचायेप्रन्नत्तिज्ञापपति कालो दिक्‌ चाकाशमेवेति । यद्यमन्येषां ` 
व्यतिरेकमाकारो साधयति न काळदिशोः । अथापि स्परीवदात्ममनसां 
न गुण इति प्रसाध्य पारिरोष्याच्छव्देन तदाश्रयस्याकाशस्यानुमानं 
मन्यते ॥ २७॥ 

द्रव्यत्वनित्यत्वे वायुना व्याख्याते ॥ २८ ॥ 

( डप० ) शब्द्लिङ्गस्य द्रव्यस्य द्रव्यत्वनित्यत्वे अतिदेशेन साधय-- 

ज्ञाह-द्वव्यत्वेति । अद्रव्यवत्त्वायथा वायोर्नित्यत्वं तथाकाइास्यापि, गुणव- 
. त्वाद्यथा वायोद्रेव्यत्वे तथाकारास्यापीत्यर्थः ॥ २८ ॥ 

( वित्रू० ) शब्दाश्रयस्य नित्यत्वं द्रव्यत्वं चातिदेशेन साधयति-- 
द्रव्यत्वेति । यथा वायुपरमाणोरद्रव्यत्वेन नित्यत्वं गुणवत्त्वेन च द्रव्यत्वं 
तथाकाशस्यापीत्यर्थः ॥ २८ ॥ ठ 

( भाष्यम्‌) तदेवमनुमितस्याकाइास्य-%#द्रव्यत्वनित्यत्वे वायुना व्या-- 
ख्याते क्रियावत्त्वाहुणवत्त्वाचच द्रञ्यत्वमद्र्यत्वेन च नित्यत्वमिति ॥ २८ ॥ 


तत्त्व भांवेन ॥ २९ ॥ 
. ( उप० ) त्किं बहून्याकाशानि एकमेव वेत्यत आह---तत्त्वमिति ॥ 
व्याख्यातमिति विपरिणतेनान्वयः । भावः सत्ता सा यथैका तथाकाश-- 
मप्येकमेवेत्यर्थः ॥ २९ ॥ 

( वित्रू० ) गगनस्य नानात्वं निराकरोति-तत्वमिति । तत्त्वं तब्य- 
क्तित्वम्‌ एकव्यक्तित्त्रमिति यावत्‌ । भावेन सत्तया व्याख्यातमिति 
ब्रिपरिणतेनान्वयः । सत्ताया यथैकत्वं तथाकाइास्यापीतयर्थः।। २९ ॥ 

(भाष्यम्‌) तस्य भावस्तत्त्वं भावेन व्याख्यातम्‌ । भाव एखः 
विशिष्यमाणस्तत्त्वमिति । अथापि खल्वेकमाकाशं भाववदुपाथिभेदा-- 
ङ्गिद्यते इति ॥ २९॥ [ | 

शब्दलिज्ञाविशेषाद्विशिषक्ि्ञाभावाच ॥ २० ॥ 

( उप० ) नन्वबुगतप्रत्ययमहिम्ना सत्ताया एकत्वं सिद्धम्‌। आकाशे 
कथमेकत्वं तदृष्टान्तेन सेत्स्यतीत्यत आह-शब्देति । तत्त्वमाकारास्य सिद्ध-- 
मित्यभै: । वैभवे सति सर्वेषां शब्दानां तदेकाश्रयतयेवोपपत्तावाश्रयान्तरक- 
ल्पनायां कल्पनागौरवप्रस्ठ:। अन्यदपि यदाकारं कल्पनीयं तत्रापि शब्द 


९४ वेशेषिकद्शनम्‌ । [ अ.२आ.१सू.३१ 


एव ठिङ्ग तद्चाविरिष्टं नच विशेषसाधकै भेदसाधकं लिङ्गान्तरमस्ति, 
आत्मनां यद्यपि ज्ञानादिकमविरिष्टमेत्र लिङ्गं तथापि व्यवस्थातो लि- 
ङ्वान्तरादात्मनानात्वासिद्विरिति वक्ष्यते || ३० ॥ 

( विद्व० ) ननु सदित्यनुगतप्रतीतिवलादस्तु सत्ताया एकत्त्रम्‌, आ- 
काशस्य तु तत्कथमित्यत आह-शव्दलिङ्गाविशेषाढिति । आकारस्य 
तत्त्वमिति पूर्वेणान्वयः । यथा कुत्रचिदात्मनि कदाचित्सुखरूपमेव कायै 
जायते तंदैवान्यस्मिन्नात्माने दुःखरूपमेव कार्य जायते इत्यात्मकार्ययोः 
सुखडुःखयोवैछक्षण्यादात्मनानात्त्ं तथाकाशे शाव्दरूपलिङ्कस्य न कश्रिद्रि- 
शेषो येनाकाइानानात्वं सिध्याति न वाकाइनानात्वसाधकं लिङ्कान्तरमस्ति। 
तथाच प्रमाणाभावाहाघवाचाकारास्य न नानात्वं किंत्वेकव्यक्तित्व- 
एमेत्यथै: ॥ ३० ॥ 

( भाष्यम्‌ ) कुतः पुनरेकमाकादामिति प्रतिपात्तिः-%शव्दलिङ्काविरेपा- 
द्विरेषलिङ्घाभावाच ॥ ३०॥ 

तद्नुविधानादेकपृथकत्वं चेति ॥ ३१ ॥ 

( उप० ) नन्वाकाशस्य एकत्वं तावदस्तु, वैभवात्‌ परममहत्त्वमप्यस्तु, 
झाब्दासमवायिकारणत्वात्‌ संयोगविभागावपि स्याताम्‌, एकप्रथक्त्वं कथ- 
मत आह-तदिति । नियमेनैकप्रथक्त्वमेकत्वमलुविधत्ते इत्येकप्रथक्त्वसिद्धिः 
इतिराहिकपरिसमाप्ती । मानसप्रत्यक्षाविपयविशेषयुणवहूव्यलक्षणमाहिका- 
थे:। तेन प्रथिव्यप्तेजोवाय्वाकाशानां प्रसङ्गत ईश्वरात्मनश्च लक्षणमस्मिन्नाहि- 
के । तेन चतुदैशरुणवती प्रथिवी । ते च गुणा रूप-रस-गन्ध-स्परी-संख्या-परि- 
माणप्रथकूत्व-संयोग-विभाग-परत्वापरत्व-गुरुत्व-द्रवत्व-संस्काराः । तावन्त 
एव गन्धमपास्य स्नेहेन सहापाम्‌ । एत एव रसगन्धस्नेहगुरुत्वान्यपास्य 
तेजसः । गन्धरसरूपरुरुत्वस्नेहद्रवत्वरान्यपास्य वायोः। शब्देन सह संख्या- 
दिपश्चरुणवत्त्वमाकारास्य । संख्यादिपञ्चकमात्रं दिक्कालयोः । परत्वा- 
परत्रवेगसहितं संख्यादिपञ्चकं मनसः । संख्यादिपश्चकं ज्ञानेच्छा- 
प्रयत्नाश्वेश्वरस्य ।। ३१ ॥ 

इति श्रीशांकरे वैरोषिकसूत्रोपस्कररे द्वितीयाध्यायस्या्माहिकम्‌। 

( विद्व० ) एकप्रथक्त्वमप्याकाशस्यैकत्वानिवन्धनमेवेत्याह-तद्न्विति। 
आकाइास्येत्यादि यत्र यत्र एकत्वं तत्रैवैकप्रथक्त्वमिति व्याप्तेराकारास्यै- 
कत्वेनैव एकप्रथक्त्वसिद्धिरिति, सूत्रे इतीत्याह्विकसमापिज्ञापनार्थम्‌ ॥ 


अ.२आ.रसू .१ ] उपस्कार-विज्वति-भाष्यसहितम्‌ । ९५ 


-भावनावदद्रत्तिविशोषगुणवडूव्यलक्षणमेतदाहिकार्थ: । तादूशं च द्रव्यं भूत- 
पञ्चकमीश्वरञ्चेति ॥ ३१ ॥ 
इति श्रीजयनारायणतर्कपचाननक्कतायां कणादसत्रविवृती द्वितीयाध्यायस्याद्यमाहिकम्‌ । 
( भाष्यम्‌ ) एकत्वे चाकाशस्य-#तदनुविधानादेकप्रथक्त्वं चेति एक-. 
-परथक्त्वं खल्वेकत्वमलुविधत्ते इत्येकप्रथक्त्वं च सिध्यतीति ॥ ३१ ॥ 
इति श्रीचन्द्रकान्तीये वेरोपिकभाष्ये द्वितीयस्याध्यायस्याचमाह्विकम्‌। 


द्वितीयाध्याये द्वितीयाह्विकम्‌ । 

युष्पवस्रयोः सति सन्निकर्षे गुणान्तरामादुभीवो वस्रे गन्धा 
भावलिङ्गम्‌ ॥ १ ॥ 

( उप० ) इदानीं भूतानां लक्षणानि गन्धादीनि पराचिक्चिषुगेन्या- 
'दीनां स्वाभाविकत्वमौपाविकत्वं च व्यवस्थापयन्नाह-पुष्पवस्जयोरिति । 
रूपरसगन्धस्पशाँ यत्र कारणगुणप्रक्रमेणोत्पद्यन्ते तत्र स्वाभाविकाः सन्तो 
व्वक्षणतासुपयन्ति, नान्यथा । नहि स्मरणे उपलभ्यमानं सौरभं शिला- 
तळे उपलभ्यमानं शैत्यं जले उपलभ्यमानमौषण्यं वा लक्षणं भवति तदे- 
तदाह पुष्पवसन्रयोरिति । नहि कनककेतकीकुसुमसान्निकृष्टे वाससि कनक- 
केतकीसौरभसुपळभ्यमानं वाससः । नहि वाससः कारणगुणप्रक्रमेण तदु- 
वपन्नम्‌ । किंतार्ह कनककेतकीसन्निधानादौपाधिकं, नहि वस्ने गन्धाभावे 
केतकीगन्थाभावो लिङ्गम्‌ । किं लिङ्गमत उक्तं गुणान्तराप्रादुभौव इति 
शुणान्तरात्कारणगुणादप्राडुसोवोऽनुत्पत्तिः । यदि हि वस्ने यो गन्ध 
उपलभ्यते स तस्य स्वाभाविकः स्यात्तदा तदवयवेषु तन्तुषु केतकी- 
सन्ञिकषांत्पूर्व तत्र वस्रे चोपलभ्येत न चैवमित्यर्थः । तथाच विवा- 
दाध्यासितो गन्धो न वस्रसमवेतः तदवयवगुणाजन्याविशेषगुणत्वाच्छीतो- 
धणस्पशोदिवत्‌ ॥ १ ॥ 

( विवृ० ) नलु प्रथिव्यादीनां गन्धवत्त्वादिक लक्षणं पूवेमुक्त॑ तत्कथं संग- 
च्छते सुरभिभागसंयुक्तवाय्वादेरपि गन्धोपलब्धेस्तत्रातिव्याप्तेरतो वाय्वादौ 
गन्यादिप्रतीतेरौपाधिकत्वं व्यवस्थापयाति-पुष्पवस््र्‍योरिति । गुणान्तरात्त- 
दवयवगुणादप्रादुभौवो<नुत्पात्ति: गन्धाभावस्य ङुसुमीयविजार्तायगन्धा- 
भावस्य लिङ्गं हेतुः । तथाच वस्रे उपलभ्यमानो विजातीयो विवादाध्या- 
सितो गन्धो न वञ्जसमवेतः वस्रावयवगन्धाजन्यगन्धत्वाद्सान्नङ्ष्टकुसु- 

मादिगन्धवदित्यनुमानादस्त्र ताट्टशगन्धाभावसिद्धिरेव वाय्वादावपि । 
एवं च सुरभिवायुरित्यादिप्रतीतिः समवायेन सौरभादिप्रकारिका कुसमा- 
द्यौपाधिकी ञ्रान्तिरेवेति न प्रथिव्यादिलक्षणस्य वाय्वादावतिव्यामि- 
रिति भावः ॥ १ ॥ 
( भाष्यम्‌) परीक्षितानि संक्षेपेण गुणतः प्रथिव्यप्तेजांसि । परीक्षित- 
शाप्रत्यक्षो वायुराकाशश्व । प्रथिव्यप्तेजसां लक्षणानि गन्धादय इदानीं 
यराक्ष्यन्ते । तत्र गन्धस्तावत्‌ परीक्ष्यते । किमयसुपलभ्यमानो गन्धः 
प्रथिव्या एव विशेषगुण आहोस्तिद्वाय्वादेरपीति । कुतः संशय: ? उप- 
ळब्धेरुभयथोपपत्तेः । येयं वायावप्सु च गन्धस्योपलव्धिः~_सुरभिः समी- 
रणो ढुगेन्धमुदकमिति, सा किसुपाधिनिमित्ता स्वाभाविकी वेति नोपल- 
भ्यते विशेष: । यदि स्वाभाविकोऽपां वायोश्च गन्धः यंदि वा सूक्ष्मप्रश्रि 
चीभागोपाधिनिमित्तः उभयथाऽपि उपळव्धिरुपपत्यते । यस्तु प्रथिव्या सं- 
हन्यमानेषु वाय्वादिषु गन्धः, न तस्योपळव्धिरस्ति सूक्ष्मत्वात्‌ । यस्तूप- 
लभ्यते स्थूलो गन्धस्तत्रायं विमशे इति । उपाधिनिमित्तेयं पृथिव्या गन्ध- 
स्याप्सु वायौ चोपळन्धिः । कस्मात्‌ ? तदनुविधानादुपलब्धेः । यासु 
खल्वप्सु दुगेन्थस्योपलव्थिस्तास्वेव प्रयत्नपरिशुद्धासु दुरीन्धवत्पार्थिवां- 
झापगमात्‌ न खल्वपि ढुगैन्ध उपलभ्यते । पुष्पितमाराममावज्यै वाति 
चायावनुवातस्थः सुरभिं गन्धमुपळभते न प्रतिवातस्थः । सेयमुपलव्यि 
पार्थिवांदामनुविधत्ते । तदनुविधानादनुमीयते पार्थिवोपाधिनिमित्तेयमप्सु 
वायौ च गन्धस्योपलव्धिरिति । तत्र निद्शनम--#पुष्पवस््रयों: सति सन्नि- 
कर्षे गुणान्तराप्रादुभौवो वस्ने गन्धाभावलिङ्गम. ॥ वस्ने तावत्पुष्पगन्थो नो- 
पळभ्यते । पुष्पवस्त्रयोः सन्निकर्षे सति तु पुष्पगन्धादपरो गन्धो न खल्वपि 
वस्त्रे प्रादुभवति पुष्पेन संस्र्यमाने वाससि पुष्पगन्ध एवोपलभ्यते न 
गन्धान्तरम । सोऽयं पुष्पवस्रयोः सति सन्निकर्षे गुणान्तराप्रादुभोवो वस्ने 
पुष्पगन्धाभावस्य लिङ्गम्‌ । न खल्वसति पुष्पवस्त्रयोः सन्निकर्षे वाससि 
पुष्पगन्धस्योपलब्धिभवति, सति च सन्निकर्षे पुष्पगन्धस्थैवोपलव्धिने गन्धा- 
-न्तरस्य । तस्माद्नुमीयते वाससि पुष्पगन्धो नास्ति पुष्पोपाधिनिमित्ता तु 
तत्र तदुपलव्थिरिति । या च परस्तादुपठाव्ध: साऽप्युपाधिनिसित्ता प्रदी- 
पवत्‌ । तथा प्रदीपस्य सूक्ष्मा अवयवाः परितः प्रसर्पन्तो वेशमनोऽभ्यन्तर 
प्रकाशयान्ति, तथा पुष्पस्य सूक्ष्मा अंशा वाससि संस्दृष्टास्तत्र पुष्पगन्धो- 
यळव्धिनिमित्तमिति । अप्रक्षयान्नेति चेन्नोपादानमात्रापपमात्‌ । यदि 

पुष्पस्य सूक्ष्मा अंशा अपगच्छन्तो वाससि पुष्पगन्धोपलव्धौ निमित्तं 
भवति, सर्वेषामंशानामपगमात्कदाचित्‌. प्रक्षीयेत पुष्पं, न च प्रक्षीयते 
तस्मान्नैवमिति । तच नेवम्‌ । कस्मात्‌ ? उपादानमात्रापपमात्‌ । 
कञ्चित्खल्तंशाः पुष्पस्य उपळभ्यमानगन्धोपादानं न सवे: । पर्युपिते- 
ष्वनुपलव्धेः । न खल्वपि पर्युपितेपु पुष्पेषु गन्ध उपलभ्यते । कर्थं च 
नोपळभ्यते ? तढुपादानापगमात्‌ । यो वै खल्बंराः पुष्पस्य उपलभ्यमा- 
नगन्धोपादानं, सोऽयमंशो वायुना नुद्यमानस्तस्मादपगच्छति अन्यश्चां- 
झोऽत्रतिष्ठते इति न द्रव्यस्य प्रक्षयो भवति । सोऽयं संयोगाविशेषावस्थितः 
पुष्पांशो वायुना न खल्वपि शक्यो नेतुमिति । एतेन सर्वे भावा व्या- 
ख्याताः । अथापि खलु तन्तुषु बस्त्रोपादानेषु न पुष्पगन्धोऽस्तीति, न 
जातुचिद्दल्ले पुष्पगन्धः प्रादुभेवितुमहैति स्वाभाविकः । शुणान्तरप्रादु- 
वाभावात्‌ । सोऽयं गुणान्तराप्रादुर्सावः सत्यपि पुष्पवस्त्रयोः संनि- 
कर्षे वस्ने स्वाभाविकस्य पुष्पगन्धस्याभावे लिङ्गम्‌ । यथाऽऽरामस्थपुष्प- 
गन्धो न वाससीति ॥ १ ॥ | 
व्यवस्थित; पृथिव्यां गन्धः ॥ २ ॥ 

( उप० ) स्वाभाविक गन्धं प्रथिव्या लक्षणमाह-व्यवस्थित इति । 
प्रथिव्यां व्यवस्थितोऽयोगान्ययोगाभ्यां परिच्छिन्नः समानासमानजाती- 
यव्यावर्तकतया गन्धो लक्षणमित्यथैः । भवति हि प्रथिवी गन्धवत्येव, 
प्रथिव्येव गन्धवतीति । तदेवं समानजातीयेभ्यो जलाय्यष्टभ्योऽसमा- 
नजातीयेभ्यो शुणादिपश्चभ्यो व्यावतेकः स्त्रभाविकः प्रथिव्यां गन्ध 
:इति व्यवस्थितम्‌ ॥ २ ॥ 

(विश्व० ) नन्वेवं सुरभि ङुसुममित्यादिप्रतीतेरप्यौपाधिकत्वं स्यादि- 
त्यत आह-च्यवस्थित इति । व्यवस्थित: वाधकाभावा दवधारितः । तथाच 
बाधाभावान्न सुरभि ङुसुममित्यादिप्रतीतेरौपाथिकत्व मिति भाव: ॥ २॥ 

(भाष्यम्‌) तदेवम्‌--ॐ%#ञ्यवस्थितः प्रथिव्यां गन्धः । प्रथिन्यासेव 
स्वाभाविको गन्धोऽन्यत्र स्ववादावुपाविनिमित्त इति ॥ २ ॥ 

एतेनोष्णता व्याख्याता ॥ ३ ॥ 

( उप० ) गन्धस्य स्वाभाविकत्वव्यवस्थापनप्रकारमुष्णतायां तेजो- 
लक्षणे5प्यतिदिशक्नाह-एंतेनेति । अवादिलक्षणे शैत्यादावप्ययमति- 
देशो द्रष्टव्यः ॥ ३ ॥ : 

( विद्व० ) प्रथिवीलक्षणस्येव उष्णस्पशेवत्त्वरूपतेजोलक्षणस्यापि न 

जलादावतिव्याप्तिरित्याह-एतेनेति । एतेन गन्धस्थलीयप्रकारेण । उष्णतेति 
शैत्यादेरप्युपलक्षकम्‌ ॥। ३ ॥ 

( भाष्यम्‌) उष्णतापि क्कचिदुपाधिनिमित्ता कचिच्च स्वाभाविकी भवति | 
तत्र प्रथिव्यामप्सु वायौ च योष्णतोपलभ्यते उपाधिनिमित्तेयम्‌ ॥ ३ ॥ 

तेजस उष्णता ॥ ४ ॥ 

( उप० ) तेजोल्क्षणं परीक्षते-तेजस इति । स्त्राभाविक्युष्णता तेजो- 
लक्षणमित्यर्थः । रूपमपि शुक्लभास्वरमुपलक्ष्यते ॥ ४ ॥ 

( विव्वृ० ) संक्षेपतस्तेजोलक्षणं जळलक्षणं च सूत्रद्वयेन परीक्षते-तेजस 
इति । तेजस एव उष्णता नान्येषामेति तेजोलक्षणस्य नातिव्याप्ति- 
रिति भावः ॥ ४ ॥ 

( भाष्यम्‌) स्वाभाविकी तु-% तेजस उष्णता । या चेयं रिलाशक्ला- 
दिपु शैत्योपलन्धिरुपाधिनिमित्ता सा इति ॥ ४ ॥ 


अप्सु शीतता ॥ ५ ॥ 

( उप० ) अपां लक्षणं परीक्षते-अप्प्विति । स्वाभाविकी शीतता अपा 
लक्षणमित्यर्थः । तथाच शिलातळश्रीखण्डादौ नातिव्याप्तिरिति भावः | 
झीततया, रूपरसावप्युक्तलक्षणौ स्नेहं. सांसिद्विकद्रवत्वं चोपलक्षयति । ननूदे- 
झलक्षणक्रमभङ्गः कुत इति चेन्न । तेजःस्परीस्य प्रथिवीजळरस्परीयोरभिभाव- 
कत्वसूचनाय तयोमेथ्ये तेजःपरीक्षाया उक्तत्वात्‌, वायुपरीक्षासूचनाथै वा 
क्रमखङ्कनम्‌ । तथाचापाकजानुष्णाशीतस्पशों वायोः स्वाभाविकः सन्‌ 
लक्षणमिव्युन्नेयमिति तात्पर्यम्‌ ५ ॥ 

( विद्व० ) अप्सु शीतता नान्यत्रेति न जळळक्षणस्य शिलातलादा- 
वतिव्याम्षिस्तत्र झैत्यप्रतीतेरौपाधिकत्वादिति भावः । वायुलक्षणं विज्ञाती- 
यस्परीवत्त्वमप्युक्तदिरैव परीक्षणीयमिति सूचयितुमुद्देशक्रमः परित्यक्तः | 
यत्तुपस्कारकारैस्तेजञःस्परीस्य प्रथिवीजलस्पशो भिभावकत्वसूचनाय क्रमलङ्क- ` 
नमित्युक्तं तन्न मनोरमं, सुवर्णे चन्द्रकिरणादौ च प्रथिवीजलस्पशयोस्तेज- 
स्पशाभिभावकत्वस्य सबैसिद्धत्वात्‌ ॥ ५ ॥ 

( भाष्यम्‌) व्यवस्थिता भवति । अप्तेजसोव्युं्क्रमेणाचार्यपरवत्तिज्ञोपयति 
रूपादिरुणान्तरमप्येवं स्वाभाविकमौपाधिकं च प्रतिपत्तव्यमिति ।। ५ ॥ 


अपरस्मिन्नपरं युगपचिरं क्षिप्रमिति काललिङ्गानि ॥ ६ ॥ | 
( उप० ) तदेबं कारणगुणपूर्वकाः स्परीवतां विशेषशुणा गन्धाद्यः 

प्रथिव्यादीनां लक्षणानीत्युक्तम्‌ । इदानीं क्रमप्राप्तं काछलक्षणप्रकरणमार- 
भमाण आह-अपरस्मिन्निति । इतिकारो ज्ञानप्रकारपरः प्रत्येकमभिसंव- 
च्यते । तथाचापरामितिप्रत्ययो, युगपदितिप्रत्ययः, चिरामीतप्रत्ययः, क्षिप्र- 
मितिप्रत्ययश्थ काठलिङ्गानीत्यथः । अपरस्मिन्नपरमित्यनेन परस्मिन्परमि- 
सपि द्रष्टव्यं, तेनायमर्थ:-चहुतरतपनपरिस्पन्दान्तारितजन्मानि स्थविरे 
युवानमवाविं कृत्वा परत्वमुत्पद्यते तच्च परत्वमसमवायेकारणसापेक्षम्‌ | न 
च रूपाद्यसमवायिकारणं व्यभिचारात्‌ त्रयाणां गन्धादीनां वायौ परत्वानु- 
त्पादकत्वात्‌ । स्परीस्याप्युष्णादिमेदेन भिन्नस्य प्रत्येकं व्यभिचारात्‌ । न 
वावच्छिन्नपरिमाणं तथा, तस्य विजञातीयानारम्भकत्वात्‌ । तपनपरिस्पन्दानां 
च व्यधिकरणत्वात्तदवाच्छिन्नद्र्यसंयोग एवासमवायिकारणं परिशिष्यते | 
तच्च द्रव्यं पिण्डमातैण्डोभयसंयुक्तं विभु स्यात्‌ । आकाशस्य तत्स्वाभाव्य- 
कल्पने कचिदपि भेयेभिघातात्सवैभेरीषु शव्दोप्पत्तिप्रसङ्ग: । तथाच काळ- 
स्यैव मातेण्डसंयुक्तस्य पिण्डेन संयोगः परत्वासमवायिकारणं, काळ एव 
मापेण्डक्रियोपनायकः । आत्मनश्च द्रव्यान्तरभमेषु ` द्रव्यान्तरावच्छेदाय 
स्वप्रत्यासत्त्यतिरिक्तसन्निकषोपेक्षत्वात्‌ । अन्यथा वाराणसीस्थेन मंहार- 
जनारुणिम्ना पाटलिपुत्रेऽपि स्फटिकमणेरारुण्यप्रसङ्घात्‌। कालस्य तु तत्स्ख- 
भावतयैव -करपनादयमदोषः । कालेनापि रागसंक्रमः कर्थं नेति चेन्निय- 
तक्रियोपनायकत्वेनेव तत्सिद्धेः । एवं स्थाविरमविं कृत्वा यूनि अपरत्वो- 
त्पत्तिरूहूनीया । युगपादिति युगपञ्जायन्ते युगपत्तिष्ठन्ति युगपत्कुबेन्ति 
इत्यादि-प्रत्ययानां च एकस्मिन्काळे एकस्यां सूर्यगती एकसूयेगत्य- 
वच्छिन्ने काळे इत्यर्थ: । न चाप्राप्ता एव सूयैगतयो विशेषणतामनुभवन्ति 
न च स्वरूपप्रत्यासन्ना एव ताः। तस्मादेतादृशाविरिष्टप्रयान्यथानुपपत्त्या 
विशेषणप्रापकं यहूव्यं स कालः ॥ ६ ॥ 

( विद्य० ) काळलक्षणममिधातुमाह्‌-अपरस्मिन्निति । इतीत्यनन्तर् 
ज्ञानानाति पूरणीयम्‌। तथाच स्थविरमपेक्ष्य युवाऽपरः, युगपदुत्पद्यन्ते, चिरं 
जीवति व्यासः, क्षिप्रं गच्छति वार्युरिति ज्ञानानि काळसाधकानि । 
स्थविरोत्पत्त्यधिकरणसूरपरिस्यन्दानन्तरजातत्वज्ञानाद्यून्यपरत्वं जायते । 
ततस्तञज्ञानं जायते । तत्रापरत्वकाये किमसमवायिकारणम्‌? न ताव- 

१ बेंम्बेरायलआरिआरिकसो स।यरीसंज्ञक्मन्थसंमरहालयस्थलिखितप्राचीनपुस्तके तु “अप- 


रस्मिन्परम्‌? इति पाठः सुत्र उपलभ्यते । उपस्कारे च “अपरस्मिन्परमित्यनेन परस्मिन्नपरमित्यफि 
-दरषटव्यम्‌' इति । 


७ ०107“ 


१०० वैशेषिकद्शनम्‌ । [अ.२आ.२सू. ७ 


"द्रूपरसगन्धानामन्यतमं तद्भवितुमर्हति वायौ तदनुत्पत्तिप्रसज्ञात्‌ । नापि 
स्परीः पाकजस्पर्शोत्पत्तिदशायामपरत्वानुत्पत्तिप्रसज्ञात्‌, स्पशेबैजात्येना- 
परत्वादिवैजात्यप्रसज्ञाच । नाप्यपकृष्टपरिमाणं परिमाणस्य विजातीयगुणा- 
नारम्भकत्वात्‌ । नापि तपनपरिस्पन्दो व्यधिकरणत्वात्‌ । किंतु पिण्डमा- 
तेण्डोभयसंयुक्ताकिंचिद्विभुद्रव्यसंयोग एवापरत्वादिकायेऽसमवायिकारणम्‌ । 
तादृशस्वभावत्वं न गगनादेः । कास्मथ्चिन्मृदङ्गादावसिघाताद्यावन्मृदङ्गेपु 
शव्दोत्पत्तिप्रसङ्गः किंतु तादृशस्वभावतया सिद्धं काळनामकं द्रव्यमेवे- 
त्यपरत्वबुद्धिः काल्साधिका । इदमुपलक्षणं परमितिवुद्धिरपि तथेति 
मन्तव्यम्‌ । युरापदिति । एकस्यां सूरक्रियायां घटादावेकत्वैकप्रथक्त्वादय 
उत्पद्यन्ते इत्यत्र सूरक्रियाया घटैकत्वाद्याधारत्वं प्रतीयते । त्च न साक्षात्‌ 
संवन्धेन, वाधितत्वात्‌ । किंतु स्वाश्रयसंयुक्तकालसंयोगितपनाश्रितत्व- 
संवन्धेनेति तत्संवन्धचरकतया काळसिद्धिः । उत्पत्तिरूपधात्यर्थस्याधार- 
त्वभानेऽपि स्वाश्रयस्थाने स्ताश्रयाश्रयेति वक्तव्यम्‌ । एवं चिरं क्षिप्रमि- 
त्यादावपयुन्नेयम्‌ ॥ ६ ॥ 


( भाष्यम्‌ ) रूपादयो गुणा: प्रथिव्यादीनां लक्षणानि । इमानि 
तु—_ॐ%#अपरस्मिन्नपरं युगपचिरं क्षिप्रमिति काळलिङ्गानि । यमपेक्ष्य 
यस्योत्पत्तिरल्पेन तपनपरिस्पन्देनान्तर्थीयते तमपेक्ष्य सोऽपरः । अपरं 
चापेक्ष्यान्यः पर इति प्रत्यनीकभावाल्लभ्यते । तत्र यद्य, योऽयम- 
परस्तेन तपनेन च संसृज्यते अपरस्य तपनक्रियया संबन्धं करोति तपनपरि- 
सपन्दांश्च तत्रोपनयति, तडूव्यं कालः । स॒ ह्येतत्कल्यति । आत्मा तु 
चेतनः सर्वोपाधिविनिर्मुक्तो न खल्वप्यन्यस्य धर्मेमन्यत्रोपनयति । अचे- 
तनं तु द्रव्यमन्यस्य धर्ममन्यत्रोपनयद्‌ दृष्टं, यथा पुष्पस्य गन्धं वायुरिति । 
एतेन परस्मिन्‌ परं व्याख्यातम्‌ । किंचित्कदाचित्स्पन्दते किंचिच्च कदा- 
चिदिसन्यपरिस्पन्दस्यान्यत्रोपनयमन्तरेण परापरव्यवहारो - नोपपद्यते 
इति । युगपदित्येकया क्रियया भूयसामवच्छेदः । यहूव्यं तया क्रियया 
भूयसां संबन्धं करोति भूयःसु चैनासुपनयति, तहूव्ये कालः । चिर- 
मिति क्रमेण भवन्तीमिभूयसीभिरनियताभिः क्रियाभिर्यस्यावच्छेदस्तत्र 
प्रयुज्यते । क्षिप्रमित्यलपीयसीमिः क्रियाभिः क्रियान्तरस्यावच्छेद्‌ इति।।६।। 


_ द्रव्यत्वनित्यत्वे वायुना व्याख्याते। ७ ॥ 
(उप० ) ननु सिध्यतु कालः, स ठु नित्यो द्रव्यं चेति न प्रमाणमक्त 


'अ.२आ.रेसू. ८] उपस्कार-विव्वति-भाष्यसहितम्‌ । १०१ 


आट-द्रव्यत्वेति । यथा वाणयुपरमाणोगुवत्तवाइ्रव्यत्वमद्रव्यद्रव्यत्वाच्च 


नित्यत्वं तथा कालस्यापीत्यथैः ॥ ७ ॥ 


( विवृ० ) काळस्य निलत्वं द्रव्यत्वं च साधयितुमाह-द्रव्यत्वनित्यत्वे ` 
इति । वायुपरमाणोरिव कालस्यापि शुणाश्रयत्वाइव्यत्वं निरवयवत्वा- 
न्नित्यत्वमिसर्थः ॥ ७ ॥ 

( भाष्यम्‌) अस्य च--%#द्रव्यस्वनित्यस्वे वायुना व्याख्याते ॥ ७ ॥ 

तत्वं भावेन ॥ ८ ॥ 

( उप० ) तथापि सन्तु बहवः काला इत्यत आह्‌-तत्त्वमिति । व्या- 
ख्यातमिति विपरिणतेनान्वयः । चिरादिप्रत्ययानां काळलिङ्गानां सर्वेत्रा- 
विशेपादनेकत््रेऽप्यात्मनामिव विरोषलिङ्ञाभावात्सत्तावदेकत्वं कालस्येत्यथे: । 
नन्वेवं ्षणळवसुहृतेयामदिवसाहोरात्रपक्षमासरत्वयनसंवत्सरादिभेदेन भू- 
यांसः कालास्तत्कथमेक इति चेन्न, भेदभानस्य उपाधिनिवन्धनत्वात्‌ । 
यथा एक एव स्फटिकमणिजेवातापिज्ञायुपाध्युपरागेण भिन्न इव भासते; 
तश्रैक एव काळ: सूयैस्पन्दाद्यवच्छेदभेदेन तत्तत्कायीवच्छेद्भेदेन च भिन्न इव 
भासते इत्यभ्युपगमात्‌ । तथाच काळोपाध्यव्यापकः, कालोपाधिः, स्वाधेय- 
कादाचित्काभावप्रतियोगिनाधारः कालो वा क्षणः । प्रतिक्षणं कस्यचिदुत्पत्तेः 
कस्यचिद्विनाझादेतदध्यवसेयम्‌ । क्षणद्वयं च ळव इत्याद्यागमप्रसिद्धम्‌। ननु 
तथाप्यतीतानागतवतैमानभेदेन काळत्रयमस्तु, श्रूयते हि “ त्रैकाल्यसुपा- 
वत्ते ? “ त्रैकाल्या सिद्धेः ? इत्यादीति चेन्न । वस्तुत॒त्पागभावतत्प्रध्वे- 
सावच्छेदेन त्रैकाल्यव्यवह्ारात्‌ । येन हि वस्तुना यः कालोऽवच्छिद्यते 
स तस्य वतमानः, यत्प्रागभावेन यः कालोऽवच्छिद्यते स तस्य भविष्य- 
-स्करालः, यत्प्रध्वेसेन यः कालोऽवच्छिद्यते स तस्यातीतकालः | तथाचावच्छे- 
दकत्रित्वाधीनः काळत्रित्वव्यवहारः ।। ८ ॥ 

( वित्रु० ) काळस्य नानात्वं निराकरोति-तत्त्वमिति । भावेन सत्त- 
या तत्त्वं तद्व्थक्तित्वमेकत्वमिति यावत्‌ । व्याख्यातमिति वचनविपरिणामा- 
दन्वयः । कालस्येति दोषः । तथाच अनुगतबुद्धयादितो लाघवाच यथा 
-सत्ताया एकत्वं तथां काळस्यापीति समुदितार्थः । क्षणलवमुहूतयामा- 
उदिव्यवहारस्य तत्तदुपाथिभेदे नैकेन कालेनेव संभवात्‌ काळस्य न 
-नानात्वमिति भावः ॥ ८ ॥ 

(भाष्यम्‌ ) #तत्वं भावेन । तंदेतत्सूत्रद्वय कृतभाष्यं पुरस्तादेति ॥ ८ ॥ 

नित्येष्वभावादनित्येषु भावात्कारणे कालाख्येति ॥ ९ ॥ 

( उप० ) इदानीं सर्वोत्पत्तिमतां काल: कारणमित्याह-नित्येष्विति | 
इतिशब्दो हेतौ, इति हेतोः कारणे सर्वोत्पत्तिमत्कारणे काळ इत्याख्या । 
हेतुमाह नित्येष्वरभावादनित्येषु भावादिति । नित्येषु आकाशादिषु युगप- 
ज्ञातः, चिरं जातः, क्षिप्रं जातः, इदानीं जातः, दिवा जातः, रात्रौ जात 
इत्यादिप्रत्ययस्याभावादनित्येषु च घटपटादिषु यौगपद्यादिप्रत्ययानां 
सावादन्वयन्यतिरेकाभ्यां कारणं काल इत्यर्थः । न केवळं यौगपद्यादिप्रत्यय- 
चळात्काळस्य सर्वॉत्पत्तिमन्निमित्तकारणत्वमपि तु पुष्पफलादीनां हैम- 
न्तिकवासन्तिकप्राद्वपेण्या दिसंज्ञावळादप्येतदध्यवसेयम्‌॥ ९ ॥ 

( विद्व ० ) इदानीं काळस्य जन्यमात्रजनकत्वमाह-नित्येष्विति । नित्येषु 
परमाण्वादिषु अभावात्तदानीं जात इदानीं जात इत्यादिप्रत्ययानामभाचाद- 
नित्येषु ब्यणुकादिपु ताहशप्रत्ययानां सत्त्वात्कारणे अथीदनित्यमात्रस्य 

कारणे कालाख्या काळसंज्ञा | तथाच कार्यमात्रं प्रति काल: कारणम्‌ । 
इदानीं घटो जात इत्या दिप्रत्ययानामेतत्कालप्रयोज्योत्पत्तिमत्त्वस्य घटा- 
दाववगाहनात्‌ । नहि कारणत्वं विना . कार्योत्पत्तिप्रयोजकत्वं संभवती- 
ति भावः । इदमापाततः इदानीं घटो जात इत्यादिप्रत्ययेषु एतत्काळब्वृत्यु- 
त्पत्तिमत्त्मेव घटादौ भासते नतु एतत्क्रालप्रयोञ्योत्पत्तिमत्त्वं, येन 
घटादयत्पत्तिप्रयोजकतया कालस्य घटादिकारणत्वं स्यात्‌। न च कालिक- 
संचन्धेन कार्यत्वावच्छिन्नं प्रति तादात्म्यसंवन्धेन कास्य हेतुत्त्रानङ्गी- 
कारे कायोणां कालिक्रसंवन्धेन कोरटवत्तित्वं न संभवति । अस्मन्मते तु 
कारणतावच्छेदकसंवन्धेन कारणाधिकरणनिरूपितकार्यतावच्छेदकसंत्र- 
न्धावच्छिन्नवृत्तितायां कार्येगतायां तादृशकार्यकारणभाव एव नियामक इति 
वाच्यम्‌ । तथा साति कार्यगतानां साक्षात्परंपरारूपनानासंवन्धावच्छिन्नना- 
नादेशब्त्तित्वानां विळयप्रसङ्गात्‌ । नहि कार्य येन येन संबन्धेन 
तिष्ठति तेन तेनैव कार्यकारणभावोऽङ्जीकरणीयः तथा सति तद्दण्डा- 
ऱनन्तरजातचैत्रादिघटितस्ताश्रयचैत्राद्याश्रयत्वादेसंबन्धेन तइण्डादेभू- 
तलादिद्ृत्तित्वभङ्गप्रसङ्कात्‌। तदण्डोद्मत्तिद॒शायां चैत्रस्याचुत्पन्नत्वेन तार- 
झापरंपरासंबन्धेन कार्यकारणभावस्य . कल्पयितुमझाक्यत्वात्‌ । एवं संयोग- 
संबन्धेन घटादेभूतलादिवृत्तित्वमपि विलीयेत, उत्पत्तिदशायां द्रव्यस्य 
शुणाभावेंन संयोगेन छुत्राप्यसत्त्रात्‌ । संयोगसंबन्थे कायेता 


अ.२आ.रसू.१० ] उपस्कार-विव्राति-भाष्यसहितम्‌ । १०३ 


चच्छेदकसँचन्धत्वस्य स्वीकर्तुमरक्यत्वाचोति संक्षेपः । वस्तुतस्तु कालस्य 
'कायेमात्रकारणतायां “ काळादुत्पद्यते सवेम्‌ ? इत्याद्यागमा एव मानमिति 
विभावनीयम्‌ ॥ ९ ॥ 

{ भाष्यम्‌) नित्येष्वभावादनिर्येषु भावात्कारणे कालाख्येति । 
'नित्येषु वस्तुषु प्राञ्वृषेण्यादिव्यवद्वारो न भवति भवति त्वनित्येष्वरिति । 
तत्र काल: कारणमित्यनुमीयते । किंचित्‌ प्रावृष्युत्पद्यते किंचिच्छरदि हेम- 
न्तादौ च किंचिदिति न खल्त्रनिमित्ता नियतकालमुत्पत्तिरिति कालो 
निमित्तमनुमीयते । वायौ तु प्राब्वृषेण्यादिव्यवहारस्तत्काळकारितधमो- 
न्तराभिमाननिमित्तो भाक्त इति ॥ ९ ॥ { 

इत इदामिति यतस्तदिश्यं लिङ्गम्‌ ॥ १० ॥ 

( उप० ) काळलिङ्गप्रकरणं समाप्य इदानीं दिग्लिङ्कप्रकरणमारभमाण 
आह--इत इति । दिश इदं दिश्यं दिगनुमापकम्‌। इतोऽह्पतरसंयुक्तसंयोगाश्र- 
यादिदं वहुतरसंयुक्तसंयोगाबिकरणं परम्‌ । इतश्च संयुक्तसं॑योगभूयस्त्वाधि- 
करणादिदं संयुक्तसंयोगाल्पीयस्त्वाधिकरणमपरमिति नियतदिग्देशयोः समा- 
नकाळयोः पिण्डयोयैतो द्रव्याहृबति सा दिगित्यर्थः । नहि तादृशा द्रञ्यम- 
न्तरेण भूयसां संयुक्तसंयोगानामल्पायसां वा पिण्डयोरुपनायकमन्यदस्ति । 
न च तडुपनयमन्तरेण तत्तद्विरिष्टबुद्धिः । न च तामन्तरेण परत्वा- 
परत्त्रयोरुत्पत्तिः । न च तदुत्पात्तें विना तद्विशिष्टप्रत्ययव्यवहारौ । न च 
काळ एव संयोगोपनायकोऽस्तु किं द्रव्यान्तरेणेति वाच्यं, कास्य नियत- 
क्रियोपनायकत्वेनेव सिद्धेः । अनियतपरधर्मोपनायकत्वकल्पनायां तु का- 
उमीरकुडुःमपरागं कार्णाटकामिनीङुचकलशं प्रत्युपनयेत्‌ । आकाशात्मनो- 
रपि तथा परथर्मोपसंक्रामकत्वे स एव प्रसङ्कः। दिशस्तु नियतपरधर्मोपसंक्राम- 
कतंयैव सिद्धत्वान्नातिप्रसङ्कः। एवंच क्रियोपनायकात्काळात्संयोगोपनायिका 
एदेक्‌ प्रथगेव । किंचास्मात्पूवेमिदम्‌, अस्माद्दक्षिणमिदम्‌ , अस्मात्पश्चिममि- 
दम्‌, अस्माङुत्तरमिदम्‌, अस्माद्दक्षिणपू्वैमिदम्‌, अस्मादक्षिणपञ्चिममिदम्‌ „ 
अस्मात्पश्चिमोत्तरमिदम्‌_, अस्मादुत्तरपूवेमिदम्‌ , अस्मादधस्तादिदम्‌, अस्मा- 
डुपरिष्टादिदम्‌ , इत्येते प्रत्यया इत इदमितीतिना संगृहीताः । एतेषां प्रत्य- 
यानां निमित्तान्तरासंभवात्‌। किंच नियतोपाध्युन्नायकः काल, आनियतो- 
याध्युन्नायिका दिक्‌ । भवति हि यदपेक्षया यो वतैमानः स तदपेक्षया 
वर्तमान एव । दिगुपाधौ तु नैवं नियमः, यं प्रति या प्राची तं प्रत्येव कदा- 

चित्तस्याः प्रतीचीत्वात्‌ । एवसुदीच्यादिष्वपि वाच्यम्‌ । यदपेक्षया सूर्यादया- 
चळसंनिहिता या दिक्‌ सा तदपेक्षया प्राची । यदपेक्षया सूयीस्ताचळसं- 
निहिता या दिक्‌ सा तदपेक्षया प्रतीची । संनिधानं तु सूयैसंयुक्ते संयो- 
गार्पीयस्त्वम्‌ । ते सूर्यसंयोगा अल्पीयांसो भूयांसो वा दिगुपनेया एव । 
प्राच्यभिमुखपुरुषवामप्रदेशावच्छिन्ना दिगुदीची । ताद्रदापुरुपदक्षिणभागाव- 
'च्छिन्ना दिग्‌ दक्षिणा । वामत्वदक्षिणत्वे तु शरीरावयवत्वत्तिजातिविशेपौँ । 
रुरुत्वासमवायिकारणक्रियाजन्यसंयोगाश्रयो दिक्‌ अथः । अदृष्टवदात्म- 
'संयोगजाम्निक्रियाजन्यसंयोगाश्रयो दिगूश्ची । एवं चेन्द्राभियमनित्रेशतिव- 
रुणवायुसोमेशाननागत्रह्माधिष्ठानोपळक्षिता दृश दिशा इति क. 
प्राच्यादिन्यपदेशात्‌ ॥ १० ॥ 

(विद्व ०) इदानीं क्रमप्राप्तादिग्लिहुप्रकरणमारभते-इत इति । इत इदमिति 
परमपरं वेति शेष: | तथा चास्मादिदं दूरमस्मादिदमन्तिकामिति दैशिकपरत्वा- 
परत्ववुद्धियेतस्तहिड्यं दिग्‌लिङ्गमू । तथाच काठवदू दैशिकपरत्वापरत्वास- 
मवायिकारणसंयोगाश्रयतया दिक्‌ सिध्याति । सा च एकापि उपाधिभेदात्प्रा- 
च्यादिन्यवहारं संपादयति | उपाथिश्च तदीयोदयगिरिसंनिहिता या दिक्‌ सा 
तदीयप्राची । तदीयोदयागिरिव्यवह्दिता तु तदीयप्रतीची । तदीयसुमेरुसंनि- 
हिता या दिक्‌ सा तदीयोदीची । एवं सुमेरुव्यवहिता अवाची । उदयगिरि- 
संनिहिता सुमेरुव्यवहिता आझ्नेयी । सुमेरुव्यवहितोदयगिरिव्यवहिता च 
नैऋती । सुमेरुसंनिहिता उदयगिरिव्यवाहिता च वायवी । सुमेरुसंनिहिता 
उद्यगिरिसँनिहिता च ऐशानी । अश्ृष्टवदात्मसंयोगजन्याग्निक्रियाजन्य- 

-संयोगाश्रयः ऊद्भुम्‌ । पतनजन्यसंयोगाश्रयः अधः । “स्वेषामेव वर्षाणां मेरु- 
रुत्तरतः स्थितः? इत्यादिवचनात्‌ । एवमेव सुक्तावलीकारः ॥ १० ॥ 

( भाष्यम्‌) पर्रीक्षितः काल: । दिगिदानीं परीक्ष्यते-%इत इदमिति 
यतस्तद्दिश्यं लिङ्गम्‌ । इतोऽवधिभूतादिदं दृरमान्तिर्क चेति यस्माद्वस्तुनः 
प्रत्ययो भवति तद्वस्तु दिञ्यं लिङ्गम्‌ । तेन हि दिगनुमीयते । किं पुन- 
स्तत्‌? दूरत्वमन्तिकत्वं च । यदेतदैशिकं परत्वमपरत्वं चा ख्यायते । ततो 

"हि दूरमन्तिकमिति बुद्धिरुत्पद्यते । हिमाळयावस्थितस्य वै पुरुषस्य विन्ध्य- 

मपेक्ष्य पारियात्रः परो भवति, पारियात्रं चापेक्ष्य विन्ध्योऽपर इति। कस्मात्‌? 
- यस्माद्धिमालयबिन्ध्ययोमेध्ये यावन्तः सँयोगास्ततो भूयांसः संयोगा हिमा- 
ळयपारियात्रयोमैध्ये भवन्तीति . ।. . यचैतान्संयोगानुपनयति तहूव्यं 
इदिगिति ॥ १०॥ वीमि टु 


| 
| 
| 
| 
| 
| 
| 

द्रव्यत्वनित्यत्वे वायुना व्याख्याते ॥ ११ ॥ 
( उप० ) दिशो द्रव्यत्वं नित्यत्वं च वायुपरमाणुवादित्याह-द्रव्यत्वेति। 
गुणवत्त्वाइव्यत्वम्‌ , अनाश्रितत्वाच नित्यत्वमित्यथ: ॥ ११ ॥ 


। ` ( बिद्व० ) दिशि द्रव्यत्वं नित्यत्वं च कथयति-द्रव्यत्वेति । एतत्सूत्र 
पूवेवद्याख्येयम्‌ ॥ ११ ॥ 


( भाष्यम्‌ ) दिशश्च-%द्रव्यत्वनित्यत्वे वायुना व्याख्याते ॥ ११ ॥ 

तत्त्व भावेन ॥ १२ ॥ 

( उप० ) एकत्वमतिदिशन्नाह-तत्त्वमिति । दिगूलिल्ञाविशेषाद्विशेष-- 
लिङ्गाभावाच सत्तावदेकत्वं तदनुविधानादेकपथक्त्वम्‌ ॥ १२॥ 
` ( विद्वू० ) पूवेवज्ञानात्वं निराकरोति-तत्त्वमिति । एतस्यापि पूर्ववदेव 
च्याख्यानम्‌.॥ १२ ॥ 

( भाष्यम्‌) #तत्त्वं आवेन १२॥ 

कायैविशेषेण नानात्वम्‌ ॥ १३ ॥ 

( उप० ) ननु यद्येकैव दिक्तथं तर्हि दृश दिश इति प्रतीतिव्यवहारा- - 
वित्यत आह-कार्येति । कार्यविशेषः कायैभेद्स्तेन नानात्वोपचार 
इत्यः ॥ १३॥ 

( विद्वू० ) दिश एकत्वे$पि प्राच्यादिव्यवहारमुपपाद्यति-कार्येति । 
कार्यविशेषेण . जन्यमूतेरुपोपाधिना नानात्व॑ प्राच्यादिनानाव्यवहार 
वस्तुत एकैव दिगित्यर्थः ॥ १३ ॥ 

( भाष्यम्‌) आचार्य॑परबवत्तिज्ञीपयति आकाशकाळदिगाख्यमेकं द्रव्य- ` 
मिति । यतोऽसौ महता प्रयल्लेनाकाश स्परीवदात्ममनसां व्यतिरेकमाह न 
कालदिशोः । तयोस्तु न कस्यापि । आकाशे वचनात्खल्वनयो रुक्तं मन्यते 
इति । यद्येकं द्रव्यं कथमाकाशं काळो दिगिति व्यपदेशभेदो भवतीत्त- 
आह-#कार्यविशेषेण नानात्वम्‌ शब्दोत्पात्तिः क्रियासंयोगयोश्वोपनय इति 
कार्यैविरोषाः । तन्निमित्तञ्चैकस्य व्यपदेशभेदः । यथैकस्य प्राणभृत 
कार्यविशेषादाचायों यजमानो याजक इति । अस्तवेकस्य द्रव्यस्य कार्यविशे 
षाव्यपदेशभेदं: दिरास्त्वेकस्या न खल्त्रपि कार्य विशिष्यते, संयोगोपनयो 


हि तस्याः कार्यम्‌ ॥ १३॥ `. ` 


. आदित्यसंयोगा्तपूवोद्भविष्यतो भूताच प्राची ॥ १४॥ | 
( उप० ) तमेव कायेभेदं दरीयन्नाह-आदित्येति। प्राक्‌ अस्यां सविताः 

अञ्चतीति प्राची । तथाच यस्यां दिशि मेरुप्रदक्षिणक्रमेण भ्रमत आदित्यस्य 
प्रथमं संयोगो भूतपूर्वो भविष्यन्‌ वा भवन्‌ वा सा दिक्‌ प्राची | अत्र 
पुरुपाभिसंधिभेदमाश्रिस काळत्रयोपवणेनम्‌। भवति हि कस्यचित्पूर्वेद्यु: 
प्रातरस्यां दिशि आदित्यसंयोगः प्रथमं वृत्त इतीयं प्राचीति प्राचीञ्यव- 
हारः । कस्यचिदपरेद्युरस्यामादित्यसंयोग: प्रथमं भावीत्यमिसंधाय प्राची- 
व्यवहार: । कस्यचिदिदानीमस्यामादित्यसंयोगो भवन्नस्तीत्यमिसंधाय 
प्राचीव्यवहारः । भूतादिति आदिकमीणि क्तप्रत्ययः, तेनाभिसंधेर- 
नियमाद्यदाप्यादित्यसंयोगो नास्ति रात्रौ मध्याह्मादौ वा तत्रापि प्राची- 
व्यवहाराचुगमः सिध्यतीति भावः ॥ १४ ॥ 

( विव्वु० ) कार्यविशेषं दशीयति-आदित्यसंयोगादिति । प्राथमिका- 
. दित्यादि । भूतपूवीद्तीतात्‌। भूतादिति आदिकर्मणि निष्ठाप्रत्ययः । वते- 

मानादित्यर्थैः । प्रथममस्यामादित्योऽच्चतीति प्राची । तथाच प्राथामिका- 
दित्यसंयोगाधार एव प्राचीव्यवहारनियामकोपाविः । तादृशासंयोगज्ञानं च 
पूर्वेह्लुरत्न प्रथममादित्यसंयोगो जात इत्याकारकमतीतसंयोगाविषयकं कस्य- 
चि्र्यवद्तुभैवाते, कस्यचिच्च इदानीमत्रादित्यसयोगः प्रथमं भवतीति 
वतेमानविषयकम्‌ । कस्यचिच्चात्रादित्यसंयोगः श्वः प्रथमं भविष्यतीति 
भविष्यद्विषयकं भवतीति ज्ञापनाय पञ्चम्यन्तत्रयम्‌ । तादुशसंयोगाधार- 
तया ज्ञायमान उद्यगिरिस्तत्संनिहितत्वज्ञानात्प्राचीव्यवहार इति हृदयम्‌ ॥ 
इदं त्वचथातव्यम्‌-उद्यगिराबुद्यगिरिसंनिहितत्वाभावात्कथं प्राचीव्यव- 
हारः । न च व्यवधानराहित्यमेव सन्निहितत्वं तञ्च तत्रावाधितमिति 
वाच्यं, तथा सति उद्यगिरेः स्वापेक्षया प्राचीत्वापत्तेरिति ॥ १४ ॥ 

(भाष्यम्‌) तत्कथं प्राच्यादिव्यपदेशभेदो भवति? उपाबिभेदादि- 
त्याइ-%भआादित्यसंयोगाद्रूतपूर्वाद्वविष्यतो भूताब प्रा ची । यः खल्वादित्यस्य 
सृष्टिकाले पूर्व भूतः प्रथमः संयोगः यश्च॒ तस्यैवास्तंगतस्य पुनरुदेष्यतो 
भविष्यन्‌ प्रथमः संयोगः, यश्च पुनरुदयतो भवन्‌ प्रथमः संयोगः, स येना- 
वच्छियते सा प्राची । प्राक्‌ खल्त्रस्यामादित्योऽऽचतीति ॥ १४ ॥ 

तथा दक्षिणा प्रतीची उदीची च ॥ १% ॥ 

( उप० ) दिगन्तरव्यवह्ारेऽपीममेव प्रकारमतिदिरान्नाह-तथेति । तद्व- 
देन दक्षिणदिग्वितिनगादिना सहादित्यसंयोगाड्भतपूवोद्भविष्यतो भूताद्वा 
दक्षिणाव्यवहारः । एवं प्रतीच्युदीच्योरपि व्यवहार उन्नेयः । वामत्वदक्षि- 
णत्वे निरुक्ते एव ॥ १५ ॥ 

( वित्रू० ) प्रतीच्यादिव्यवहारेडपीयमेव रीतिरित्याह-तथेति । दक्षि- 
णादिव्यवहारेडपि तथा कंचिदुपाधिमादाय निर्वाह्य इत्यर्थ: । उपाधिस्तु 
इत इदमित्यादिसूबव्याख्यायां द्रप्टव्य: ॥ १५ ।। 

( भाष्यम्‌) यथोपाधिविशेषात्‌ प्राचीव्यवहार:---#तथा दक्षिणा प्रती- 
च्युदीची च । तथ्रैवोपाधिविशेषाइक्षिणादिव्यवहार इति । अश्चतः खल्वा- 
दित्यस्य दक्षिणोंऽशो यया5वच्छिद्यते सा दक्षिणा दिक्‌ । पूर्वाभिमुख: खस्वा- 
दिव्योऽश्चतीति । यस्याश्च दिशः प्रातिकरूस्येनादित्योऽश्चति सा प्रतीची | 
पूर्वाभिमुखो भ्रमन्खल्वादित्यः पश्चिमां दिरां प्रृष्ठतः कुवैन्नश्चतीति । यस्यां 
दिद्यूध्वेमादित्यो5*्वति सा दिगुदीची । उदीच्यां खल्वादित्यः पृथिव्या 
उद्य दूर्मश्चतीति। एतेन मथुरावस्थितस्य प्रयागे प्राचीव्यवहारः काञ्य- 
वस्थितस्य तंत्रैव प्रतीचीव्यवद्दारञ्च व्याख्यातः । मधुरायामवस्थितस्य 
यस्यां दिदि प्रयागो भवति, तया खल्वादित्यस्य प्रथमः संयोगस्तस्याव- 
च्छिद्यते । काञ्यवस्थितस्य च यया प्रयागोऽवच्छिद्यते तस्याः प्रातिकूल्ये- 
जादित्योऽः्चतीति ॥ १५ ॥ 

एतेन दिगन्तरालानि व्याख्यातानि ॥ १६ ॥ 

( डप० ) दिगन्तराळव्यवहारेऽपीममेव प्रकारमतिदिशन्नाह्‌-एतेनेति । 
ग्राचीदक्षिणयोर्दिशोळेक्षणसांकर्येण दक्षिणपूी दिगिति व्यवहारः । 
एवं दक्षिणपश्चिमा पञ्चिमोत्तरा उत्तरपूर्वेत्यूह्मम्‌ । एते चादित्यिसंयोगा 
येन विभुना द्रव्येणोपनीयन्ते सा दिगिति कणाद्रहस्ये व्युत्पादितं 
विस्तरतः ॥ १६ ॥ 

( विद्व० ) अनंयैव रीत्या आञ्नेय्यादिव्यवह्यार उपपादनीय इत्याह-एते- 
नेति । दिगन्तराळानीत्युपलक्षणम्‌, ऊध्वेमधश्चापि ज्ञेयम्‌ ॥ १६ ॥ 

( भाष्यम्‌) द्वयोद्वेयोर्दिशोलैक्षणसांकर्यण दक्षिणपूोदयो विदिशो 
भवन्ति । यस्मात्पताति सा दिगूश्वी, यत्र पतति सा दिगब इति । आका- 
डाकाळदिगाख्यमेकं द्रव्यमिति परतो निर्दिष्टाया दिश उपाथिभेदाब्यपदे- 
राभेदवचनेनैव कालाकाशयोरपि तैव व्यपदेशभेद्मुक्तं मन्यते सूत्रकारः। 
तत्र यस्योत्पत्तिमारभ्य यावद्विनाशं यः काल: स तस्य भवन्‌, प्रागुत्पत्तेः 
स भविष्यन्‌, परतस्तु विनाशात्स एव भूत इति । तदेवं यदा द्रव्यं वतैते 
स तस्य वतमानः कालः, यदोत्पत्स्यते स भविष्यन्‌, यदोपरतं सोऽतीत 
इति । यदोत्पद्यते स क्षणः, द्वौ क्षणौ लव इत्यादि यथाविषयं वेदितव्यम्‌ 

कथमस्मिन्नर्थे सूत्रं न दृञ्यते । शेळी ह्येषा भगवतः सूत्रकारस्य, यद्य 
किंचिदथात्प्रज्ञापयति किंचिच्च साक्षादुपदिदातीति ॥ १६ ॥ 


सामान्यप्रत्यक्षाट्रिशपामत्यक्षाट्रिशेषस्मृतेश्च संशय; ॥ १७ ॥ 

( उप० ) चतुणो भूतानां रूपादीनि लक्षणानि कारणगुणपृवेकतया 
तात्त्विकानि अन्यथा त्वोपाधिकानीति व्यवस्थितम्‌ । पूर्वेमेव विशोपगुणशून्य- 
विभुलढिङ्गै चोक्तम्‌ । इदानीमाकाशस्य लिङ्ग शव्दः परीक्षणीयः । सन्ति 
चात्र तान्त्रिकाणां विप्रतिपत्तयः । केचिच्छव्दं द्रव्यमाचक्षते, केचिद्वणम्‌ । 
गुणत्वे सत्यप्येके नित्यमाहुः अपरे त्वनित्यम्‌। अन्ये तु शब्देडपि स्फोटाख्यं 
झाब्दान्तरमाहुः । तदत्र परीक्षामारभमाणः परीक्चाप्रथमाङ्कं संशयमेत्र 
- तावछ्क्षणतः कारणतश्च व्यवस्थापयन्नाह्‌--सामान्यप्रत्यक्षादिति । सामा- 
न्यवतो धर्मिणः प्रत्यक्षाद्गहणान्मतुव्लोपात्‌ । विशेषाप्रत्यक्षादिति विशे- 
यस्य 'परस्परव्यावतेकस्य धर्मस्य वक्रकोटरादेः रिरःपाण्यादेश्वाप्रत्यक्षाद- 

अहणात्‌ । विशोषस्मृतेः विरोषस्य कोटिद्वयस्य स्थाणुत्वपुरुषत्वलक्षणस्य स्मर- 
णात्‌ । स्मरणमपि अहणपरं क्कचिदनुभूयमानध्षमेयोरपि कोटित्वात्‌ ! 
चकाराद्दृष्टादेः संशयकारणस्य संग्रहः। असाधारणो धर्मोऽनध्यवसायात्म- 
कज्ञानजनक इति नोक्त: । यद्वा असाधारणस्यापि व्याद्वत्तिद्वारा कारणत्वं 
सपक्षाविपक्षव्याद्वात्तित्व साधारणधर्म एवेति नोक्तः । विप्रतिपत्तिरपि विरु- 
द्वप्रतिपत्तिद्वयजन्यं वाक्यद्वयं शब्दो नित्य इत्येकं शव्दोऽनिस इत्यपरं तदुभयं 
तढुभयजन्यं च ज्ञानद्र्यमयुगपद्गावित्वात्संभूय न संशायकमतस्तत्र शब्द- 
त्वादिरसाधारणः, सत्त्वमेयत्वादिः साधारणो वा धर्मः संशायक इति 
प्रथङ्नोक्ता । समानतन्ले गौतमीयेऽनध्यवसायज्ञानस्यानभ्युपगमादसाधा- 
रणो धर्मः संशयकारणत्वेनोक्त: । विप्रतिपत्तेश्व विरुद्धवाक्यद्वयस्यान्वयव्य- 
तिरेकशालितया संशयकारणव्वमुक्तम्‌ । न्यायभाष्ये च उपळभ्यमानत्वं 
यत्संशयकारणसुक्तं सद्प्युपळभ्यते असदप्युपलभ्यते इति उपलभ्यमानमिदं 
सद्सद्वेति। यचचानुपलभ्यमानत्वं सदपि नोपळभ्यते मूलककीलकादि, असदपि 
नोपळभ्यते गगनाराविन्दादि। तथाच पः्चविधः संशय इति | तदेतत्सामान्य- 
मेवेति सामान्यप्रसक्षादित्यनेनैव गतार्थम्‌ । न्यायवार्तिकेऽपि यत्कारण- 
भेदेन संशये त्रित्वमुक्त॑ तदापि न संभवति व्यभिचारेण समानधर्मादीनां त्र- 
याणां कारणत्वस्येवासंभवात्‌। नहि तृणारणिमणिजन्यवह्णौ चैजात्यवदल्नापि 
द॑जात्यं कल्पनीयं, संशयत्वावच्छिन्नकार्य प्रति समानधमेत्वेनैव कारणतायाः 

कल्पनात्‌ । यच प्रधानविधिकोटिव्वप्रधाननिषेधकोटित्वादि वैजात्यमुक्त 
तदननुगतत्वान्नावच्छेदकम्‌ । तथाच संशयो न त्रिविधो न वा पञ्चविध 
किंत्वेकविध एव । प्रकारान्तरेण तु द्वैविध्यं सूत्रकृदेव स्पष्टयति । ननु 
जिज्ञासाजनकज्ञानं संशय इति न लक्षणम्‌, अनश्यवसायेऽपि गतत्वात्‌ । 
संस्काराजनकज्ञानं संशय इत्यपि निर्विकल्पकसाधारणे, विशिष्टज्ञानत्वेन 
संशयस्यापि संस्कारजनकत्वात्‌ । संदायत्वं च जातिरपि न लक्षणं धर्म्यशे 
संरायत्वाभावेन तदंशे तञ्जात्यभावात्‌, जातेश्वाव्याप्यवृत्तित्वानभ्युपग- 
सात्‌, इति चेदेकस्मिन्‌ धर्मिणि विरोधिनानाप्रकारकं ज्ञानं संशय इति 
तल्लक्षणात्‌ ॥ १७ ॥ 

( विद्व ० ) इदानीं शब्द परीचिक्षिषुः परीक्षाङ्गसंशयस्य कारणं निर्दि- 
झति-सामान्यति । सामान्यस्य साधारणधर्मस्य प्रत्यक्षात्‌, ज्ञानात्‌ विरोषस्य 
एककोटिव्याप्यस्य अप्रस्यक्षात्‌ अज्ञानात्‌ । विशेषस्य कोटिद्वयस्य स्मृते- 
ज्ञीनात्संशर्‍यो भततीति शेष: । तथाच संशयं प्रति साधारणधर्मज्ञानम्‌ । 
एककोटिव्याप्यनिश्चयाभावः, कोदिद्र्यज्ञानं च हेतुरित्यर्थः । चकारात्‌ 
न्यायसूत्रोक्तयोरसाधारणधर्मज्ञानविप्रतिपत्तिवाक्यज्ञानयोः संग्रहः । सा- 
धारणादिध्मज्ञानानां कार्यतावच्छेदककोटौ कारणाव्यवहितोत्तरत्वस्य निवे- 
झान्न व्यभिचारः । कारणस्य त्रैविध्यात्संशयस्त्रिविध इति भावः ॥ १७ ॥ 


( भाष्यम्‌) एकमेव द्रन्यमाकाशं कालो दिक्‌ चेत्यतिरिक्ताकारसिद्धौ 
कृतप्रयन्नः सूत्रकूदुपरराम । झाव्दस्तत्र लिङ्गम्‌ तञ्चैतत्तदा भवति यदि 
झाब्दो गुण: स्यात्‌ । तच्च नैवं मन्तव्यम्‌ । श्रूयते खल्वत्र विप्रतिपत्तिरिति। 
अतो लिङ्गसूतस्य शाब्दस्य गुणभाव इदानीं परीक्ष्यते । नवं चेदुपेक्ष्य स्थान- 
चन्तमात्मानं कथमप्रस्तुतस्य शब्दस्य परीक्षायामाचार्यः प्रवतेते इति । 
तत्रानिमित्तः संशयो. न खल्वपि निर्णयस्याङ्गं भवतीति संशयनिमित्तं 
तावदभिधत्ते-;९सामान्यप्रत्यक्षाद्विरेपाप्रत्यक्षाद्विशिषस्मृतेश्च संशय:। यो ध- 
सों द्वयो: समानस्तस्योपळव्धेर्विशोषस्य चानुपलव्घेस्तत्स्मरणाच संशयो भवति। 
योचै खलु विशेषः स्मयते स चेन्नोपलभ्यते धर्मिणि, तदा तत्र संशयो भवति। 
तदुपळब्धौ संशयो निवतेते । दूरात्स्थाणुं पञ्यन्खल्वयं पुरुषः संदिग्धे 
योऽये दूरात्‌ दृञ्यते स स्थाणुवो भवेत्पुरुपो वेति । समानमनयोर्धमेमारोहं 
परिणाहं चोपलमे विशेषं चानयोः पूधेदृष्टं नोपलभे इति। यद्वै विशेषं 
बुभुत्समानस्य किंस्विदित्यनवधारणं ज्ञानं स संशय इति ॥ १७॥ 

दृष्ठं च इष्टवत्‌ ॥ १८॥ 

( उप० ) द्विविधः संशयो बहिर्विषयकोऽन्तर्विषयकश्च । वहिर्विषयको- 
ऽपि दृञ्यमानधर्मिकोऽद्ृश्यमानधर्मिकश्ध । तत्न दृर्यमानधर्मिको यथा-ऊ- 
ध्वैत्वावेशिष्टस्य धर्मिणो दरीनात्‌ अयं स्थाणुः पुरुषो वेति । अद्टश्यमान- 
धर्मिको यथा-अरण्ये झाटाद्यन्तरिते गोगवयादिपिण्डे विषाणमात्रदशे- 
नाद्यं गौगेवयो वेति । वस्तुतस्त्वत्रापि विषाणधर्मिक एव संदेहो विषाण- 
मिदं गोसंबन्धि गवयसंबन्धि वेति । विवक्षामाल्नात्तु द्वेविध्यामिधानम्‌ । 
यत्सामान्यं संदायहेतुस्तदनेकत्र दृष्टं संशायकम्‌ । एकत्र धर्मिणि वा दृष्टं 
संशायहेतुरित्यत्र प्रथमां विधामाह-दृष्टमिति । दृष्टमृध्वेत्वं संदायहेतुः 
दष्टर्बदिति वतिप्रत्ययः । तेन दृष्टाभ्यां स्थाणुपुरुषाभ्यां तुल्यं वतेते पुरोव- 
तिनि यदृध्वेत्वं तद्दष्ट संशयहेतुरित्यथे: ॥ १८ ॥ 

( विद्ृ०) कोटिद्वयसहचरितो धर्मः साधारणधर्म: स च क्कचिद्वर्मिद्वये 
गृह्यमाणः संशायक: कवचिचैकत्रेव धर्मिणीति; तत्राद्यमाह-दृष्टमिति । यत्र 
पुरोवर्तिने वस्तुनि इष्टे अयं स्थाणुः पुरुपो वेति संरयस्तद्दृष्ट वस्तु । तच्च 
पूर्व स्थाणुपुरुषयो दृष्टं यदृ्ध्वत्वादिकं तद्वत्तदाश्रयत्वात्तथाच धर्मिद्वये कोटि- 
द्वयसहचरितत्वेन गृह्यमाणं यवृध्वैत्वादिकं तञ्ज्ञानादेव पूर्वोक्तः संशय 
इति भावः ॥ १८॥ 

(भाष्यम्‌ ) सामान्यप्रत्यक्षस्योदाहरणम्‌,-ॐ%दृष्टं च दृष्टवत्‌ । दृष्ट 
स्थाण्वादि, दृष्टं यदारोहपरिणाहादि तद्युक्तं हि भवति । अतो दृरादवष्टे 
स्थाण्वादौ, स्थाणुपुरुषादेः समानो यो धर्मः पूर्व दृष्ट आरोहपरिणाहादिस्त- 
यक्ते संशय उत्पद्यते किं स्वितस्थाणुराहोस्वित्पुुष इति । संमानं ह्यनयो- 
थैमंमुपळभ्यते । तदेतद्दृष्टारोह्दादिमद्‌ दष्टं स्थाण्वादि संशयहेतुरिति॥ १८॥ 

यथादष्टमयथारष्ठत्वाच ॥ १९॥ 

(उप० ) एकधर्मिविषयं इष्टोन्तमुदाहरति-यथेति । संशयहेतुरिति 
शेषः । चकारः पूर्वोक्तसमुच्चयाथे; । अयथादृष्टत्वाद्धेतोर्यथादृष्टमपि संशा- 
यकं यथा चैल्लो यथादृष्टः केशवान्‌, कालान्तरे अयथादष्टः केशविनाकृतो 
दृष्ट इत्यर्थः । क्रमेण तत्रैव चैत्रे वस्राब्रृतमस्तके दृष्ट सति भवति संशय- 
ैत्रोऽयं सकेशो निष्केशो वेति। अत्र हि चैत्रत्वं समानो धर्मः संशायक 
स चैकत्रैवदृष्ट इत्यभिन्न एव धर्मिणि दृष्ट: संशयहेतुः ॥ १९ ॥ 


१ धमशब्दस्य छीवलं चिन्त्यम्‌। २ यद्दृष्टं तदुदाहर॒तीति मुद्रितपुस्तके पाठः । 

( विद्व० ) एकत्र कोटिद्वयसहचरितँ धर्ममाह-यथेति । भवति हि 
प्रावृतशिरसि चैत्रे अयं केशवान्‌ निष्केशो वेत्यादिसंशयः | तत्कारणं च 
केशतद्भावसहचरितचेत्रत्वज्ञानम्‌ । तदुभयसाहचयेज्ञानं च चैत्ररूपैकध- 
म्येन्तभोवेणेव . चैत्रत्वे भवतीत्याह-यथादृष्टमिति । केंशसहचरितत्वेन 
दृष्टमेव चैत्रत्वमयथादृष्टत्वात्‌ केशाभावसहचारितत्वेन कदाचिददु- 
ष्टत्वात्संदायप्रयोजकमिति . रेपः । केशनखादीनां शरीरावयवत्वाभावा- 
त्तदपचये न पूर्वेशरीरनाशः । यद्यपि बाल्यादिभेदेन चैत्रशरीरं नाना तथा- 
प्यत्र चैत्रादिशरीरगतं तत्तब्यक्तित्वमेव साधारणो धमै इति न किचि- 
द्नुपपन्नम्‌ ॥ १९ ॥ 

( भाष्यम्‌) अथ विशेषाप्रत्यक्षस्योदाहरणम्‌,%#यथादृष्टमयथा- 
दृष्टत्वाच्च । येन खलु विशेषेण वक्रकोटरादिना करचरणादिना च स्थाणु 
पुरुषश्च दृष्टः तस्यायथाद्रीनाच्च संशय उत्पद्यते । स्थाणौ पुरुषे च यो 
विशेषः पूवेमुपलब्धस्तमिह नोपलभे, सोऽयं स्थाणुः पुरुषो वेति । यथा खलु 
स्थाण्वादि पूर्व दृष्टं न तथैतदू दृझ्यते इति । तंदेतद्यथादृष्टं स्थाण्वादि- 
कमयथादृष्टत्वात्संरायं प्रयोजयति । एतेन विशेषस्म्रतिव्योख्याता । तदेवं 
सामान्यप्रत्यक्षादिकं संशयहेतुरित्युक्तम्‌ । अस्त्यन्यदपि . संशयकारणं 
विप्रतिपत्तिरिति । व्याहतमेकाथैदशेनं विप्रतिपत्तिः। व्याघातः पुनर्विरोधो- 
ऽसहुभाव इति ॥ १९ ॥ 

विद्याविद्यातश्च संशयः ॥ २० ॥ 

( उप० ) उपलभ्यमानत्वं समानमेव धर्मी संशंयकारणमांह-विद्येति । 
आन्तरसंशयो हि विद्याविद्याभ्यां भवति यथा मौहूर्तिकः सम्यंगादिदाति 
चन्द्रोपरागादि असम्यगपि । तत्र स्वज्ञाने संशंयोऽस्य जायते सम्यगांदिष्ट- 
मसम्यग्वेति। यद्वा ज्ञानं हि कचिद्विद्या भवाति कचिच्चाविद्या अप्रमा भवति। 
तथाच ज्ञायमानत्वात्सदिदमसद्वेति संशयो जायते । पुनः संशयम्रहणमिहापि 
सामान्यप्रत्यक्षादेव संशयो न तु निमित्तान्तरादिति सूचनार्थम्‌। तथाच- 
¦ समानानेकधमोपपत्तेिप्रतिपत्तेरुपलन्ध्यनुपलब्ध्यव्यवस्थातश्च विशेषापेक्षो 
विमशीः संशय: ? इति गौतमीये लक्षणे उपलब्ध्यनुपलव्ध्यव्यवस्थेत्यस्य प्रथ- 
गेव संशयकारणत्व॑ यत्कैश्चिदुक्तं तन्निरस्तम्‌ ॥ २० ॥ 

( विब्रु० ) प्रामाण्यादिसंशयस्यापि साधारणधमैज्ञानसहकृतस्यैव विष- 
यसँझायकत्त्रमित्याह-विद्येति । अथ षष्ठयास्तसिः विद्याविद्ययोः प्रमाश्र- 


११२ वैशेषिकद्शनम्‌ । [ अ.२आ.२सू.२० 


मयोयेः प्रमात्वश्रमत्वयो: संशयः चकाराद्विषयसँशयम्च सामान्यप्रत्यक्षादेव 
भवतीति शेष: । तथाच पवेतो वह्लिमान्‌ , हृदो वाहिमानित्यादिप्रमाश्रमयोये: 
प्रमात्वश्रमत्वसंरयः स ज्ञानत्वरूपसाधारणधमैज्ञानादेव भवति । एवं 
तादशसंशयोत्तरं पवेतो बह्विमान्नवा हुदो बह्लिमान्नवेत्यादि संशयोपि ज्ञाय- 
मानत्वरूपसाधारणधमैज्ञानादेव भवति प्रमात्वादिसंशायश्चागृहीतप्रामा- 
ण्यकविपरीतनिश्चयस्य संशयविरोधितया तद्विघटने उपयुज्यते नलु तन्मात्रा- 
द्विषयसंशय इति भावः || २० ॥ 

(भाष्यम्‌) तदुच्यते,-##विद्याविद्यातश्च संशयः । यथार्थवुद्िर्विद्या 
विपर्येयोऽविद्या । ताभ्यां च संशयो भवति । पुनः संझायग्रहणं पूवैस्मान्नि- 
'मित्तादेतद्न्यत्संशायनिमित्तमिति प्रज्ञापनार्थम्‌ । येयं विरुद्धा प्रतिपत्तिर- 
्त्यास्मेत्येकं दरोनं नास्त्यात्मेत्यपरामिति, तयोरेका विद्या परा चाविद्या । 
कस्मात्‌? वस्तुनि विकल्पानुपपत्तेः कल्पान्तरानुपपत्तेश्च । नहि सद्गावा- 
 सद्गावाभ्यामन्यः कल्प उपपद्यते । तां चोपलभमानोऽन्यतरनिश्चयहेतुं 

चापशयन्‌ किंस्विदिति नावधारयति, स संशय; । सह भवन्त्यौ खल्वेते 
विद्याऽविद्ये संशयहेतु: । अस्त्यात्मा नास्ति कर्मफलमित्यतो न जात्वपि 
संशयोत्पतत्तिरिति । संप्रतिपत्तेरहेतुः । यां वै भवान्‌ विप्रतिपत्तिं मन्यते; 
संप्रातिपात्तिरेन सा वादिनोर्भवाति । न खल्वपि संप्रतिपत्तेः संशय उत्प- 
द्यते । तस्मादहेतुः विप्रतिपात्तिः संशयस्य । तृतीयोत्पत्तेरप्रतिपेधः । न 
खलु विप्रतिपत्तेः संशयहेतुभावः शक्यः प्रतिषेद्धुम्‌ । कस्मात्‌ ? 
त्रतीयस्य संरायोत्पत्तेः । यो थे मन्यते अस्त्यात्मेति तस्य खलु सा संप्रति- 
पत्तिः, यश्च मन्यते नास्त्यात्मेति तस्यापि संप्रतिपत्तिरेव सा भवति । 
तृतीयं प्रति खेतब्याहतँ दरानं विप्रतिपत्तिः संशयहेतुः । यो यस्य 
पक्षस्तस्य तत्र संप्रतिपात्तिने तृतीयस्य । नहि तस्यानयोरन्यतरः पक्ष 
इति । स खल्त्रयं तत्त्वं बुभुत्समानो विरुद्धां प्रतिपातिं च वादिनोरुपलभ- 
मानस्तत्त्वनिणयहेतुमनाकलयन्‌ किमत्र तत्त्वामिति नावधारयति । सोऽयं 
तत्त्वत उत्पद्यमानः संशयो विप्रतिपत्तेः संप्रतिपात्तिसमाख्यान्तरयोजनया न 
शक्यो निवतेयिलुमिति । तन्त्रान्तरसमाचाराचच। तन्त्रान्तरे हि-* समानानेक- 
धर्मोपपत्तेर्विप्रतिपत्तेरुपलब्ध्यनुपलव्ध्यव्यवस्थातम्व विशेषापेश्षो विमरीः सं- 
इय: ? इत्युक्तम्‌ । तत्र समानजातीयमसमानजातीयं चानेकम्‌। तस्य यो ध्मः 
स समान एव धर्म: संशयहेलुरिति । उपलब्ध्यनुपलब्ध्यव्यवस्थातः खल्वपि 
सच्चोदकमुपलभ्यते तडागेषु, असच्च मरीचिषु । एवं सदपि नोपळभ्यते, 

असदपि नोपलभ्यते । तत्र यदिदमुपलभ्यते यच्च नोपलभ्यते, तत्कि 
सदाहोस्विद्सदिति तत्त्वव्यवस्थापकप्रमाणानुपलब्धेः संशयो भवति । 
तत्र योऽयं संशयहेतुरुपछभ्यमानत्वमनुपलभ्यमानत्व॑च, स समान एव 
थर्म इति । विशेषविवक्षया तु तन्त्रान्तरे पुनर्वचनम्‌ । समानस्यैकस्य 
मैस्यानेकत्रोपपत्तिरनेकस्य चैकत्रेति । तावेतौ समानानेकथमौं ज्ञेयस्थौ, 
उपळव्ध्यनुपळव्धी पुनज्ञातृस्थे इत्यमीषां विशेषः || २० ॥ 

शरोत्रग्रहणो योऽथः स शब्दः ॥ २९ ॥ 

( उप० ) एवं लक्षणतः स्वरूपतश्च परीक्षाप्रथमाड़ संशयं व्युत्पा्येदानीं 
परीक्षाविषयं शव्द धर्मिणं दरीयन्नाह-श्रोत्रम्रहण इति । ओत्रं अहणं ग्रह- 
करणं यस्य स शओरत्रम्रहणः, अर्थे इति धर्मीत्यर्थः । तथाच इान्दवृत्तिधर्मेषु 
श्रोत्रत्राह्यपु शन्दत्वतारत्वादिुणत्वसत्त्वादिषु नातिव्याप्तिः । अर्थपदेन ्धास- 
यरेण जातिधर्मित्वममिप्रेतम्‌ । अतः स्फोटनामा इाव्द्समवेतः शब्दो नास्तीति 
सूचितम्‌ । नन्वेकं पदमेकं वाक्यमिति प्रतीतिबळादवञ्यं स्फोटोऽङ्गीकपेन्यः | 
नहि वहुवर्णात्मके पदे बहुपदात्मके वा वाक्ये भवत्येकत्वप्रत्ययः । स्फोट 
इति चार्थस्फुटीकरणाधीना संज्ञा। वणानां प्रत्येकं तावदर्थप्रत्ययाजनकत्वमेव 
मिळनं त्वेकवक्तकाणामाझुतरविनारिनामसंभवीति स्फोटादेवार्थप्रत्ययः, त- 
उज्ञानमन्तेरेणार्थस्फुटीभावाभावात्‌। स च स्फोटो यद्यपि पद॒भावेनावस्थितेषु 
सर्वेष्वेव वणेषु तथापि चरमवर्णे स्फुटीभवति । मैवं संकेतवद्वर्णत्वं पदत्वं तथाच 
संकेतवळादेव पदादर्थप्रतीतौ किं स्फोटेन वर्णानां बहूनामप्येकार्थप्रतिपादक- 
त्वमेक धमैमभिप्रेत्य एकं पदमिति भाक्तो व्यवहारः, एवं वाक्येऽपि । यादि 
चणीतिरिक्तः पदात्मा कश्चियत्यक्षतो गृह्यत स्वी क्रियेतापि स्फोटः । सोऽयं 
स्फोटस्तुच्छत्वाडुपोक्षितः सूत्रकृता ॥ २१ ॥ 

( विद्व० ) इदानीं शाब्दं धर्मिणं लक्षणमुखेन व्यवस्थापयाति-श्रोत्रम्र- 
हण इति । श्रोत्रेण ग्रह्यतेऽसौ श्रवणेन्द्रियजन्यलौकिकप्रत्यक्षविषय इत्यर्थः। 
झाव्दत्वादेरपि तादशत्वादथे इति जातिमार्निति तदर्थः । तथाच श्रवणेन्द्रि- 
यजञन्यळैकिकप्रत्यक्षविषयद्वत्तिगुणत्वन्याप्यजातिमत्त्वमेव शब्दलक्षणं पर्य- 
वसितम्‌ । तेनाश्ुतशब्दे नाव्याप्तिने वा सत्त्वगुणत्वादिकमादाय गुणान्तरे- 
घ्वतिव्याप्तिः । इत्थं च प्रत्यक्षसिद्धः शब्दो धर्मी न इाक्योऽपळपितु- 
मिति भावः ॥ २१ ॥ 

( भाष्यम्‌) सोऽयं संशयः कोपयुज्यते इत्यत आह-ॐ%#श्रोत्रम्रहणो 
योऽरः स शब्द; । योयं श्रोत्रेण गृह्यतेऽ्रः स खलु शाब्दः । तत्रायं 

संशय उपयुज्यते । योऽसौ शब्द: ओत्रेंण गृह्यते, स पर्क द्रव्यमाह्रोखिद्रुण 
उत कर्मेति संशयो भर्वति ॥ २१ ॥ 
तुल्यजातीयेष्वथोन्तरभूतेषु बिशेषस्योभयथा इष्टत्वात्‌ ॥ २२ ॥ 

( उप० ) तदेवं शब्दे धर्मिण्युपस्थिते गुणत्वे सत्येव तस्याकाशलिङ्ग- 
त्वम्‌ । अतो शुणत्वव्यवस्थापनाय त्रिकोटिकं संशयसुपपादयन्नाह्‌-तुल्येति। 
शब्दे संशय इति रोषः । शब्दे दाव्दत्वं ओत्रय्राह्मत्वं चोपलभ्यते, तच्च 
तुस्यजातीयेषु त्रयोविंशतौ गुणेषु अर्थान्तरभूतेषु द्रव्येषु कमेसु च विशे- 
षस्य व्याब्वत्तेः उभयथा उभयत्र दशनात्‌ “ शब्द: किं गुणो द्रव्यं कमै वा? 
इति संशयं जनयति । सामान्यविरेषसमवायकोटिकत्वं तु सत्त्वकारणवत्त्वा- 

दिवैधम्येद्रीनान्न भवति। ननु. चासाधारणधमैस्यानध्यवसायजनकत्वात्‌ 
संशयजनकत्व॑ प्रतिषिद्धं शब्दत्वं ओत्रम्राह्मत्वं चासाधारण एव धर्मः कथं 
संशय जनयिष्यतीति चेत्ससं, व्याद्वत्तिरस्य सजातीयासजातीयसाधा- 
रणीति व्यावृत्तेः साधारणस्यैव धर्मस्य संशयजनकत्वेनोक्तत्वात्‌। शाब्दत्व- 
प्रतियोगिकी व्याब्वत्तिः समानो धर्मः उभयगतव्यावृत्तिप्रतियोगित्वं च 
शब्दत्वमसाधारणो धर्मः । तदुक्तं विशेषस्योभयथा दशैनादिति। अत्र हि 
विशेषस्य व्यावृत्तेर्भयत्र सजातीये विजार्ताये च दरीनस्य संदायहे- 
तुत्वेनो पादानात्‌ । स च समान एव धर्म इति ॥ २२ ॥ 

( विद्व० ) केचित्तु सूक्ष्मः शब्दः, महाञ्छन्द॒ इत्यादिव्यवहाराइ- 
व्यमेव शब्द इत्याहुस्तन्मतं निराकतुमारभत-तुल्येति । शाब्दे गृह्यमा- 
णस्य शाव्दत्वादेर्विशोषस्य तुल्यजातीयेषु रूपादिषु त्रयोविंशतौ गुणेषु 
अथौन्तरेषु द्रव्येषु कर्मसु च उभयथा उभयत्र द्रव्यत्वादिमत्तया निश्चितेषु 
तदभाववत्तया निश्चितेषु च अदृष्टत्वात्‌ अद्रीनात शब्दो द्रव्यं नवेति 
संशय इति पूरणीयम्‌ । तथाच निश्चितोभयकोटिमद्र्याब्त्तस्वरूपासाधा- 
रण्यस्य झाव्दत्वादौ सत्त्वात्तञ्ज्ञानं तादृझासंशयं जनयतीति भावः ॥ २२ ॥ 

(भाष्यम्‌) कस्मात्‌-#तुल्यजातीयेष्वरथीन्तरभूतेषु विशेषस्योभयथा दृष्ट- 
त्वात्‌। योऽयं शब्दे विशेष: संयोगजत्वं विभागजत्वे शब्द॒त्वं च सोऽयं तुल्यजा- 
तीयेषु रूपादियुणेषु अथीन्तरभूतेषु द्रव्यकमेसु च उभयथा दृश्यते। संयोगजत्वं 
विशेषो द्रव्ये दृश्यते।कर्मसु च गुणेषु च कचित्‌ न रूपादिषु।विभागजत्वं शाब्दत्वं 
च विशेषो न खल्वापि द्रव्येषु न रूपादिषु न कर्मसु चेति। तस्मात्संरायः किं 
द्रव्यस्य सतोऽयं विशेषः,आहोस्तिहुणस्य सतः,अंथ कमैणः सत इति । अथापि 

खलु तुल्यजातीयेष्वथीन्तरभुतेपूभयथा विशेपस्य व्यावृत्तेदैरीनात्संदायः । 
उभयथा चार्यो विशिष्यते तुस्यजातीयेभ्यश्चाथीन्तरभूतेभ्यश्च । गन्धवत्त्व 
प्राथिव्या विशेष: | सा चेयं गन्धवत्त्वेन विशेषेण ययैवार्थोन्तरेभ्यो गुणकमे- 
भ्यो विशिष्यते, तयैव तुस्यजातीयेभ्योऽवादिभ्योऽपि. । शव्द्स्य च यो 
विशोषस्तेनासौ विदिष्यते द्रव्येभ्यो रूपादिभ्यः क्मभ्यश्चेति। तत्र किं 
द्रव्यस्य सतस्तुल्यजातीयेभ्यः प्रथिव्यादिभ्यो5यौन्तरभूतेभ्यो गुणकर्मभ्य- 
स्थायं विरोषः,अथ गुणस्य सतस्तुल्यजातीयेभ्यो रूपादिभ्यो5श्रोन्तरभूतेभ्यो 
द्रव्यकमैभ्यञ्च, अथ कर्मणः सतस्तुस्यजातीयेभ्य उत्क्षेपणादिभ्योऽ्रीन्तर- 
सूतेभ्यो द्रव्यगुणेभ्यश्चेति । तदेवं विशेषस्योभयथा दृष्टत्वादन्यतमव्यवस्था- 
पकं प्रमाणमनुपलभमानस्य संशयो भवति योऽग्रं ओत्रेण गृह्यतेऽथैः स 
किं द्रव्यमथ गुण आहोस्वित्कमेति ॥ २२ ॥ 
` एकद्रव्यत्वान्न द्रव्यम्‌ ॥ २३ ॥ 

( उप० ) तदेवं संशय दरीयित्वा द्रव्यत्वकोटिव्युदासायाह-एकद्र- 
व्यत्वादिति | एकं द्रव्यं समवायि यस्य तदेकद्रव्यं द्रव्यं च किमप्येकद्रव्यसम- 
वायिकारणर्क न भवतीति द्रव्यंवेधम्योन्नायं शब्दो द्रव्यमित्यथैः ॥ २३ ॥ 

( विबृ० ) इदानीं शाब्दस्य द्रव्यत्वै निरस्यति-एकद्रव्यत्वादिति । 
डाब्दो न द्रव्यमेकद्रव्यत्वात्‌ एकमात्राश्रितत्वात्‌ । नह्येकमात्राश्रित किम- 
पि द्रव्यं प्रसिद्धम्‌ ॥ २३ ॥ 

(भाष्यम्‌ ) अथ निणेय:-%एकद्रव्यत्वान्न द्रव्यम्‌ । शब्दों न द्रव्यम्‌ 
कस्मात्‌ ? एकद्रव्यत्वात्‌ । एकस्मिन्‌ खल्वाकाशद्रव्ये शब्द: समवैति न 
` .त्वनेकस्मिन्‌ । द्रव्यं त्वनेकस्मिन्समवैतीति न शव्दो द्रव्यम्‌ । विशेषस्यो- 
भयथा दृष्टत्वात्मत्यवतिष्ठमानस्य द्रव्यबैधम्यौत्स्थाप्यते एकद्रव्यत्वान्न 
द्रव्यामिति ॥ २३ ॥ 

नापि कमोच्चाक्षुषत्वात्मत्ययस्य ॥ २४ ॥ 

(उप०) ननु कमैंकद्रञ्यमेब, तथाच शाब्द कमै स्यादित्यत आह- 
नापीति । प्रत्ययस्य शब्दविषयकस्याचाश्लुपत्वात्‌ चक्षुमिन्नवहिरिन्द्रियज- 
न्यत्वादित्यर्थः । तथाच शाब्दत्वं न कमेब्रत्ति चाक्षुषप्रत्यक्षावृत्तिजाति- 
त्वात्‌ रसत्वादिवदिति भावः ॥ २४ ॥ 

( विद्य० ) दाव्दत्वरूपासाधारणधमेज्ञानाच्छव्दे . संदिग्थं कमैत्वमपि 

१ प्रत्ययस्येत्ययमंशः बॉम्बेरायलआशिआ।टिकसोसायरी्रन्धसंग्रदाल्यस्थप्राचीनलिखित- 
“पुस्तक एव र॒इ्यत। 

निराकरोति-नापीत्यादिना । शब्दों न कमै अचाक्षुषत्वात्‌ । चाक्भुपप्र- 
त्यक्षावृत्तियोग्यजातिमत्त्वात्‌ गन्धादिवदिति पूरणीयम्‌ । मन:क्रियागतवै- 
जात्यादिवारणाय योग्येति । अपिना सत्त्वादिमत्वान्न सामान्यादिकामिति 
सूचितम्‌ ॥ २४ ॥ 
( भाष्यम्‌) कमोणि चद्ुषा ग्रह्मन्ते शब्दस्तु न तथेति नायं कमै । 
न्यत्राग्रहणकारणं किंचिदुपलभ्यते । रूपवदद्वत्तेरिते चेन्न, तथाप्यकमे- 
त्वात्‌ । अथ रूपिद्रव्यवृत्तीनि कमोणि चक्षुषा ग्रह्मन्ते, शब्दस्त्वाकाश- 
चृत्तिने रूपिद्रव्येघु वतेते, तस्माच्चक्कुषा न गृह्यते इति । एवं सति कर्माणि 
रूपिद्रव्येषु वतेन्ते शब्दस्तु न तथेति नैवासौ कमे । रूपिद्रव्येषु हि तानि 
वतेन्ते इति । अथ नायमाकारो वतेते किंतु वीणादाविति । ता चक्षुपा 
गृह्येत, चक्लुषा हि वीणादिकर्म गृह्यते इति । अथापि खलु झाब्दः स्परीव- 
तामगुण इति नैवासौ वीणादिषु वतेते इति । अथापि खलु शब्दाच्छब्दस्य 
निष्पत्तिभैवतीति नायं कमै । न कर्म कमणो निष्पद्यते । तदेतद्वेधम्य कर्म- 
णोऽस्ति । अस्त्यपरं वैधरम्यमचाश्लुपत्वम्‌ । न खल्वपि संयोगे न विभागे 
शाव्द: कारणं भवति । प्रमाणतोऽनुपळव्मेः । कारणं च संयोगे विभागे च 
कर्म । तदेवं शब्दों न द्रव्यं न कमे, यश्च परिशिष्यते सोऽयमिति शब्दस्य 
युणत्वप्रतिपात्तिः । एकैकाविदोषशुणाश्च प्रथिन्यादयो भवन्ति । विशिष्यते 
-चाकाइास्य इन्द्‌ः । तस्मादूपादिवत्सो5पि गुण इत्यनुमीयते ॥ २४ ॥ 
गुणस्य सतो5पवगेः कमेभिः साधम्येम्‌ ॥ २५ ॥ 


( उप० ) ननु शब्दः कमै आद्युतरविनाशित्वादुट्येपणादिवदिति चेद- , 


जाह-शुणस्येति । अपवर्गः आश्ुनाश: स च गुणत्वेऽपि द्वित्वादिवदाशु- 
'भाविनाशकसांनिपाताधीन इति कर्मभिः साधर्म्यमात्रमस्य न तु कमै- 
त्वमेव त्वदुक्तहेतोराशुतरविनाशित्वस्य द्वित्वज्ञानसुखटुःखादिभिरनैकान्ति- 
-कत्वामिति भावः ॥ २५ ॥ 
 ( विद्व० ) ननु शब्दस्याशुविनाशित्वेन कमैत्वं साधनीयमत आह- 
` शुणस्योति । सत उभयवाद्यङ्कीक्रतस्य गुणस्य अपीति शेष: । अपवर्गः आशु- 
विनाश: कर्मभिः साधम्य नतु स कमैत्वव्याप्यः, द्वित्वादाबुभयवादिसि- 
दगुणे व्यभिचारादित्यर्थः ॥ २५ ॥ 

( भाष्यम्‌ ) यत्पुनः कमोप्याशु विनञ्यति शब्दो5प्याशु विनञ्यति 
-सोयमू-*गुणस्य सतो5पवर्ग: कर्मभिः साधम्यम्‌ । गुणस्य सतः शव्दस्य 

योश्यमपवगे आशुविनाश:, स खळ कर्मभिः साधम्यम्‌। यदि सन्नेव शब्दों 
न तर्हि सतः दाव्दस्यापवर्गो भवितुमहाति । यो हि भृत्वा न भवति स विना- 
शाधर्मको5पवृज्यते । शब्दस्तु सन्ननुत्पद्य भवति न च भूत्वा न भवति । 
सोऽयं सन्नेवाभिव्यञ्यते अभिव्यत्तम्चोपलभ्यते, न त्वसञ्नुत्पद्यते उत्पन्नः 
श्वोपलभ्यते इति। न ब्रूमः सन्नेव सदा शब्द इति । किंतर्हि ? यदा- 
ऽसाबुपलभ्यते तदा सन्निति । संगश्वायं गुणो न द्रव्यं न खल्वपि कमै । 
तदेवं गुणस्य सतः शब्दस्यापवर्ग: कर्मभिः साधर्म्यं भवति । सोऽयमुपल-- 
व्थिकाले सन्नपि तत्पूवीपरयोनास्ति ॥ २५ ॥ 

सतो लिङ्गाभावात्‌ ॥ २६ ॥ 

( उप० ) ननु सिध्यतु शब्दो शुणस्तथापि नासावाकाशलिङ्गम्‌ । 
आकारां हि तदाऽनुमापयेद्‌ यदि तस्य कायैः स्यात्‌ । किंतु नित्य एवायं, 
कदाचिद्नुपलम्भस्तु व्यःजकाभावप्रयुक्त इत्याशङ्कयाह-सत इति । यदि 
हि उच्चारणात्प़ागृ्ध्वे शब्दः सन्स्यात्तदा सतोऽस्य लिझुं प्रमाणान्तरं 
स्यात्‌ । न चाश्रवणदशायां शब्दसत्त्वे प्रमाणमस्ति तस्मात्कार्यं एवायं नः 
व्यङ्गय इत्यर्थः ॥ २६ ॥ 

( वित्रू० ) शब्दों न जन्यते किंतु नित्य एव सः । कदाचिदप्रतयक्षं 
तु तस्य व्यजकबैधुयौदिति मीमांसकमतं निरस्याति-सत इति । ` 
सतो नित्यस्य शाब्दस्य लिङ्गाभावाच्छन्दनित्यतासाधकप्रमाणाभावादिति 
फत्त्तार्थः ॥ २६ ॥ 

(भाष्यम्‌) कस्मात्‌ॐ#-सतो लिङ्गाभावात्‌ । यदा खल्वयमुपलब्धा शब्द 
सुपलभते, सन्तमेनमुपलभते । यदा तु नोपलभ्यते शाब्दस्तदा त्वसौ 
नास्ति । प्रत्यक्षं छैङ्गिकै च खस्तर्थ प्रज्ञापयति अस्त्येतदिति । यदा त्वसौ 
नोपलभ्यते, तंदैतस्य सद्भावे न प्रत्यक्षं न खल्वपि लिङ्गमस्ति । सतो लि- 
ङ्ञाभावाचानुपलब्धिकाळे नास्तीति विज्ञायते । आवरणाद्नुपलाब्धिरिति चे- 
न्रावरणानुपळव्येः । अथ मन्येत, विद्यमानः खल्वपि शब्द आवरणेनावृ- 
तो नोपलभ्यते रूपवदिति । तच नैवं मन्तव्यम्‌। कस्मात्‌ ? आवरणानुप- 
छब्धेः । एवं सति येनाब्रृतः शब्दों नोपलभ्यते तदावरणञुपलभ्येत नचो- 
पळभ्यते, येनाब्रृतं रूपं नोपलभ्यते तत्खल्वावरणमुपलभ्यते इति । तस्मा- 
दनुपलव्धेनोस्त्यावरणम्‌ । आवरणाभावाच्च सतः शाब्दस्यानुपलाब्धिर्नोपप- 
द्यते । तस्माआ्ागुचारणादनुपलब्धेरावरणानुपलब्धेश्चोपलब्धिपूर्वोपरयो-- 
नोस्ति । सतो लिङ्गाभावात्तु प्रतिपद्यामहे अनुपलब्धिकाले नास्तीति ।।२६॥ 

नित्यवैधम्योत्‌ ॥ २७॥ 

(उप०) इतश्चासौ न व्यङ्गयः किंतु जन्य इत्याह-नित्यवैधम्यौदिति ? 
नित्येन सहास्य शब्दस्य वैधम्येमुपलभ्यते यतश्रैत्रो वक्ति मैत्रो वक्तीत्यत्रा- 
ब्रतोऽपि चैत्रमैत्रादिवेचनेनानुमीयते न च व्यञ्जकः प्रदीपादिव्यङ्गयेन घटा- 
दिना कचिदनुमीयते । तस्माञ्जन्य एवायं न व्यङ्गय इति भावः। २७ | 

( विव्व० ) साधकाभावमुक्त्वा वाधकमप्याह-नित्येति । नित्यवैधेम्या- 
द्विनाशित्वाच्छन्दो न नित्यस्तन्नादास्य प्रत्यक्षसिद्धत्वादिति भावः ॥ २७॥। 

( भाष्यम्‌) इतश्च प्रतिपद्यामहे न शब्द: सदा सन्निति-% नित्य- 
वैधम्यात्‌ । यदभूत्वा भवति तदुत्पत्तिधमेकं, यच्च भूत्वा नभवति तद्वि- 
नाझध्मकम्‌ । नेताबुत्पत्तिविनाशौ नित्यधर्मः । न बै नित्यमुत्पात्तिथ- 
भेके न खल्वपि विनाझधमैकम्‌ । इान्दस्त्वभूत्वा भवतीत्युत्पत्तिधर्मकः, 
भूत्वा च न भवतीति विनारधर्मकः, तस्मान्नित्यवैधम्योदनुपलब्धिकाले 

नास्तीति । वचनेन खल्वपि वक्तुरनुमानं भवति । कस्मात्‌? उत्पत्तेस्तथा- 
भावात्‌ । यस्मात्पुरुषाद्यः शब्दों यथाभूत उत्पद्यते, न तस्य तथाभूतस्य 
पुरुषान्तरादुत्पत्तिः | यथाभूतः खलु दाब्दः पुरुषान्तरादुत्पद्यते, तस्य 
पुरुषान्तरादुत्पद्यमानस्यापि न तथाभावो भवति । तस्माद्वचनेन वक्तुः 
` श्नुमानं भवाति | तदेतदपरं नित्यवैधम्यम्‌ ॥ २७ ॥ 
अनित्यश्चायं कारणतः ॥ २८ ॥ 

( उप० ) व्यङ्गःयत्वे बाधकमुक्त्वा संप्रत्यनिसत्वे हेतुमाह-अनि- 
त्यश्चेति । कारणत उत्पत्तेदेष्टव्वादिति शेषः | उपलभ्यते हि भेरीदण्ड- 
संयोगादिभ्यः प्रादुभैवच्छशब्द: । तथाचोत्पत्तिमत्त्वादनित्योऽयमिति। यद्वा 
कारणत इति कारणवत्त्वहेतुसुपलक्षयति ॥ २८ ॥ 

( विद्व० ) शब्दस्यानित्यत्वे हेत्वन्तरमाह्‌-अनित्य इति । राब्दो- 
ऽनित्यः कारणतः कारणात्कारणवत्त्वादिति यावत्‌ । नहि. नित्यानि कार- 
णवन्ति भवन्तीत्यर्थः ॥ २८ ॥ | 

( भाष्यम्‌) भेरीदण्डसँयोगादेः कारणात्खल्वयसुत्पद्यते । तस्मादानित्यः। 
कारणवद्नित्यं दृष्टं स्थाल्यादि, कारणवांश्वायमिति । सोऽयं शब्द; कार 
णतश्चानित्यो न केवलं सतो लिङ्गाभावात्‌. नित्यंवैधम्योच्चेति । किसुत्पत्तिका- 
रणं संयोगादिः शाब्दस्य आहोस्विदभिव्यक्तिकारणमिति । यद्युत्पत्तिका- 
रणमनित्यः शब्द: | अथाभिव्यक्तिक्रारणं, नायमनित्यो भवितुमहति ॥ 

सत एवाभिव्यक्ते: । यं वे भेरीदण्डादिसंयोगमुत्पत्तिकारणं शब्दस्येति 
मन्यते, सोञ्यमभिव्यक्तिकारणं शब्दस्य स्यात्‌ ॥ २८ ॥ 
न चासिद्धं विकारात्‌ ॥ २९ ॥ 

(उप०) ननु च कारणवत्त्वं शब्दस्य स्वरूपासिद्धमत आह--नचेति । 
झाव्द्स्य कारणवत्त्वमसिद्धमिति न वाच्यं, तीन्रमन्दादिभावेन विकारस्य 
दृरीनात्‌ भरीदण्डाभिघातस्य तीत्रतया तीत्रस्य, मन्दृतया मन्दस्य शब्द- 
स्योपलम्भात्‌ । नह्यभिव्यञ्जकतीव्रत्वाद्यधीनोऽमिव्यङ्गयतीन्रत्वादिः । तथा 
च कारणतो विकाराद्नुमीयते जन्योऽयं न त्वभिव्यङ्गय इति ॥ २९॥ 

( विद्य० ) अत्र स्वरूपासिद्धिं निराकरोति-नचेति । शाब्दस्य कारंण- 
तत्त्वे नासिद्धं विकारात्तीत्रमन्दादिभावात्‌ । नहि भेरीदण्डायमिघातस्य 
तीब्रमन्दादित्वाभावे शब्दस्य तीत्रमन्दादिभावः केनचिदुपलभ्यते । नाप्य- 
मिव्यःज्ञकस्य तीत्रमन्दादिभावेन शब्दे तीन्रमन्दादिभावो भवितुमहेति 
अतो भेरीदण्डाद्यभिघातादिरूपकारणजन्यत्वं राव्द्स्याकामेनापि वाच्य- 
मिति नासिद्धिरिति भावः ॥ २९ ॥ 

( भाष्यम्‌) तस्मान्न कारणवत्त्वं सिध्यतीत्यत आह-ॐ%#नचासिद्धं 
चिकारात्‌ । न त्वसिद्धं कारणवत्त्वं शाब्दस्य । कस्मात्‌? विकारात्‌। 
विक्रियते हि शब्द उदात्तादिरूपेण । न त्वसौ नित्यस्य घटते । एवं 
रुणान्तरापत्त्युपमदैहासद्वाद्धिलेराम्छेषेभ्यस्तु विकारोपपत्तेवैणेविक़ारः । वि- 
कारधर्मित्वे च नित्यत्वाभावात्कारणाच्छव्दस्योत्पत्तिनै त्वभिव्यक्तिरिति । 
अथापि खलु विक्रियते शब्दः तीव्रः शब्दो मन्द: शब्द इति । तीन्रमन्द्‌- 
भावेन विक्रियमाणं सुखादि कारणवद्‌ दृष्टम्‌। तथा चायमिति। सांशयिकमे- 
तत्‌--किं कारणस्य तीब्रमन्द्भावात्‌ तीव्रमन्द॒भावेन शब्दो विक्रियते, अथ 
व्यञ्जकस्य तीत्रमन्द्भावाद्ग्दणस्य तीत्रमन्दभावेन तथा गृह्यते इति । 
कुतः संशय: ? म्रहणस्योभयथा ददीनात्‌ । सुखादौ सन्नेवं तीन्रमन्दभावो 
गृह्यते तथा व्यञ्जकस्य प्रकाशस्य तीत्रमन्द्भावाद्रपप्रहणस्य तीब्रमन्द्भावो 
भवाति । तेन चासन्नपि तीत्रमन्दभावो रूपादौ गृह्यते इति । सोऽयं . 
व्यञ्जकस्य संयोगस्य तीब्रमन्दभावाच्छव्दग्रहणस्य तीत्रमन्द्भावः स्यात्‌ । 
नतु शाब्दो भिद्यते रूपवदिति ॥ २९ ॥ 

अभिव्यक्तो दोषात्‌ ॥ ३० ॥ 
( उप०.) ननु व्यजकस्यैवायं महिमा यत्तीत्रमन्दादिभावेनाभिन्यनक्ति 

भेरीदण्डाद्यभिहतो वायुरेव तीत्रो मन्दश्च तथाप्रत्ययमाधत्तेऽत आह- 
अभिव्यक्ताविति ।.शब्दस्याभिव्यक्ती समानदेशानां समानेन्द्रियम्ाह्याणां 
प्रतिनियतव्यजकव्यङ्गयत्वै दोषः स्यात्‌ । न च तादृद्यानां श्रतिनि- 
यतव्यजकव्यडूयत्व॑ क्तचिदृष्टमू । अत्र यदि तथा न स्वीक्रियेत तदा 
ककाराभिव्यक्तो सवेवणीभिव्यक्तिप्रसङ्गः । ननु समानदेशानामपि 
सत्त्वनरत्वत्राह्मणत्वानां स्त्ररूपभेद-संस्थान-योनि-त्यङ्गयानां ` प्रतिनि- 
य॒तव्यःजञकव्यझुयत्वं दृष्टमेवेति चेन्न । तेषां समानदेशात्वाभावात्‌ । नहि 
यावान्‌ देशः सत्त्वस्य तावानेव नरत्वस्य त्राह्मणत्वस्य वा ॥ ३० ॥ 

( विव्रु० ) अभिव्यक्तिस्वीकारोऽपि न संभवतीत्याह-अभिव्यक्ताविति। 
अभिव्यक्तिस्वीकारे दोषात्ककाराभिव्यक्तिदशायां यावद्वणीभिव्यक्तिरूप- 
दोषप्रसङ्गात्‌ । न च वणोनां नेकं व्यःजकं किंतु प्रतिवर्ण भिन्नभिन्नमेव 
स्वीकार्य, समानेन्द्र्यप्राह्माणां समनियतानामेकव्य ज्ञकव्यङ्कयत्वनिय- 
मात्‌ । अन्यथा आलोकसंयोगद्शायां घटादिगतसंख्यापरिमाणादयमि- 
व्यक्तिने स्यात्‌ । तत्रापि व्यज्ञकभेदप्रसङ्कात्‌ । रूपरसगन्धस्पशाँनां 
समानेन्द्रियग्राह्यत्वाभावात्‌ , घटीयपटीयरूपादीनां सत्त्वमनुष्यत्वत्राह्मण- 
त्वादीनां च समनेयत्याभावादेव व्यञ्जकभेद्स्वीकारादिति संक्षेपः ॥।३०॥ 

( भाष्यम्‌ ) तच नेवं मन्तव्यम्‌ । कस्मात्‌- % अभिव्यक्तौ दोषात्‌ । 
येषां समानदेशानां समानेन्त्रियेण ग्रहणं भवाति, एकेन व्यञ्जकेन 
तेषामभिव्यक्तिदेष्टा । यथा वस्तुनः संख्या परिमाण रूपं चैकेनेन्द्रियेण 
गह्यते, एकश्चालोकस्तेषामभिव्यञ्ञक इति । संख्याऽभिव्यक्तये कृतप्रयत्न: 
खल्वयं पुरुषो यावदालोकमुपादत्ते, तावत्‌ रूपमपि तेनाभिव्यञ्यते । 
सति चैवमेकस्य वरणेस्याभिव्यक्तये कृतप्रयत्नस्य पुरुषस्य सर्वेषां वणीनामभि- 
व्यक्ति: प्राप्नोति । सोऽयमभिव्यक्तौ दोष: | अंयैतद्दोषपरिजिद्दी्षया यावन्तो 
वर्णास्तावन्तोऽभिव्यज्जका अभ्युपगम्यन्ते। समानदेशस्थितानां समानेन्द्रि- 
अग्रहणानामपि न्यञ्ञकमैदः प्राप्नोति न त्वेवं दृष्टम्‌ । दृष्टाचादष्ट सिध्यति । 
अयमप्यभिन्यक्तिपक्षे दोष: तीत्रेण शब्देन मन्दस्य शन्दस्याभिभवानुपपत्ति- 
आ्यापरो दोषः । तीत्रेण खल भेरीस्वनेन मन्दस्तन्त्रीस्वनोऽभिभूयते | स 
चायमभिभवोऽभिव्यक्तिपक्षे नोपपद्यते । कस्मात्‌? प्रास्यभावात्‌ । व्यञ्जकेन 
समानदेशः खस्बयमभिव्यज्येत । न ` त्वसमानदेशः । प्राघ्यभावात्‌। न 
खल्त्रपि देशान्तरं व्यःजक: प्राभोति । अप्राप्तावप्यभिव्यक्ती कचिदेव 
व्यः्जकसद्भावे सशत्र शव्दोऽभिव्यज्येत। अप्रप्तिरविशेषात्‌ । यदि वै व्यःज- 

कसमानदेशः शब्दो5भिव्यज्यते; भेरीशव्देन तन्त्रीशब्दस्याभिभवो नोप- 
पद्यते । कस्मात्‌? प्राप्यभावात्‌। न खलु. भेरीस्वनेन तन्त्रीस्वनः प्रा- 
प्यते । अप्राप्य चाभिभवन्सर्वमाभिभवेत्‌ । तत्र कंचिदेव भेयौ प्रणादि- 
तायां समानकालास्तन्त्रीस्वना लोकेषु न श्रूयेरन्निति । उत्पत्तिपक्षे त्वयं 
दोषो न भवति । संतानक्रमेण ओजत्रप्रत्यासन्नस्तीत्र:  शाब्द्स्तथाभूतं 
मन्द्‌ शव्दमभिभवतीति । अयं चाभिव्यक्तौ दोषः, दूरस्थस्य चानुपछब्धिः । 
यद्यभिव्यज्यते शब्दों नोत्पद्यते, दूरस्थेन शब्दस्यानुपलव्धिः प्रसज्यते । 
समानदेशो हि व्यःजको व्यनक्तीति। वैभवादिति चेदश्रवणानुपपत्ति: । विभुः 
शब्दोऽभिव्यज्यते इति दूरस्थस्य नानुपलव्धिः । एवं चेदश्रवणं नोपपद्यते । 
तथा च क्कचिदेवाभिव्यक्तं सर्वो लोकः शृणुयात्‌ । विसुः खल्वभि- 
व्यज्यते इति । नित्वत्तौ चानुपलव्धिः । यंद्यमिव्यज्यते शब्दो व्यञ्जक- 
निवृत्तावनुपलूब्धि: प्राप्रोति प्रदीपवत्‌ । यथाः प्रदीपनिब्वत्तावर्थो नोपल- 
भ्यते, एवं व्यः्जकनित्वृत्तौ शाव्दोऽपि नोपलभ्येत । न तु नोपलभ्यते । 
यदा वै पुरुषो दारु बरश्चाति, दारुपरशुसंयोगनिब्वत्तौ दूरस्थितः ` शाब्द्सुप- 
लभते । उत्पत्तिपक्षे त्वयमदोषः । संतानोत्पत्तिक्रमेण ओत्रप्रत्यासत्त्या 
संयोगनित्वत्ताबुपळव्श्युपपत्तेरिति ॥। ३० ॥ 
संयोगाद्विभागाच्च शब्दाच्च शब्दनिष्पत्तिः॥।- ३ १ ॥ - 

('उप० ) इतश्च नाभिव्यङ्गथतेत्याह-संयोगादिति । संयोगात्‌ भेरी- 
दण्डादिसंयोगात्‌, विभागात्‌ वंशो पाट्यमाने । तत्र संयोगस्तावन्नाद्यस्य 
झाव्द्स्य कारणं तद्भावात्तस्माद्वंशदलद्वयविभागो निमित्तकारणं. -दला- 
काशविभागश्चासमवायिकारणम्‌ । यत्र च दूरे वीणादाचुत्पन्नः शब्दः 
तत्र संतानक्रमेण उत्पद्यमानः शाब्दः कणेराष्कुल्यवच्छिन्रमाकाइादेशमा- 
सादयन्ृह्यते तेन शब्दादपि झान्दनिष्पत्तिरिति ॥ ३१॥ ` 

( विद्व० ) अभिधातस्य व्यञ्जकत्वं न संभवतीत्याह-संयोगादिति। 
संयोगाद्भेरीदण्डाद्यभिघाताद्विभागातपाट्यमानवंशदलद्वयविभागात्तदुभयज- 
न्यशव्दसंतानाच्च दाव्दनिष्पत्तिः शाव्दोत्पत्तिरित्यर्थैः । अभिघातमात्रस्य 
व्यःजकत्वस्वीकारे वंशदळद्व्यविभागस्थले दूरदेशस्थितभेरीद्‌ण्डाद्यभिघा- 
तादिस्थळे च शब्दस्योपलब्धिने स्यादिति भाव: ॥ ३१ ॥ 

( भाष्यम्‌) तस्मात्‌ -%संयोगाद्विभागाच्च शब्दाच्च शब्द्निष्पत्तिः । 
भेरीदण्डादिसंयोगाच्छन्द्स्य निष्पत्तिरुत्पत्तिभैवति नाभिव्यक्तिः । वि- 
भागात्खस्वपि पूषेस्मादेशाद्विभक्तो वायुरपरेण देशेन  संयोगात्प्रतिहन्य- 

मानः शब्दमुत्पादयति । पाट्यमाने च वंशे यः शब्द उत्पद्यते, दुलद्वय- 
विभागस्तत्र निमित्तम्‌ । शाव्द्श्च सूक्ष्मः स्थूलस्य हेतुः । प्रतिशव्दात्मा च 
शाब्दः शव्दान्निष्पद्यते । संतानक्रमेण प्रयासन्नाच शव्दाद्विज्ञायते उत्प- 
त्तिधर्मकोऽयं नाभिव्यक्तिधमैक इति । तारमन्दभावेन खल्वयं प्रत्यासन्नो 
भवति । न चैतदेकस्य शब्दस्य संभवति । नानाभूतस्य तु शब्दस्थैत- 
त्स्यात्‌ । तदित्थंभूतात्‌ शब्दादनुमीयते अयसुत्पद्यते नाभिव्यज्यते इति। 
शब्द: खल्वपि मात्रया वायुं प्रेरयति । प्रेरितश्च प्रतिहतः शब्दनिमित्तं 
भवाति । यत्र च संतानक्रमेण प्रत्यासन्नस्य अहृणं, न तत्र पूर्व: शब्द उ- 
न्तरस्य झाव्दस्य निमित्तम्‌ । प्रयत्नेन हि पूर्वैः शव्दस्तथोत्पद्यते, उत्तरस्तु 
-शव्दो वेगकारितस्तथा भवति । सोऽयं इाव्दसंतानो यावद्वेगमनुवतेते 
चेगोपरमे चोपरमति। पूवे: शब्द उत्तरस्य शब्दस्य निमित्तमिति पश्न 
-शब्दसंतानस्यानुपरमप्रसङ्गः । पूवों हि शान्दो हेतुरत्तरस्येति नायसुच्छि- 
द्येत । पूवोदुत्तरनाशे च तृतीयस्याश्रवणप्रसङ्गो हेतुवचनं वा । अथ 
मन्येतोत्तरः शब्द: पूरवे शब्द नाशयन्‌ स्वयमपि तेनैव नञ्यतीति  संता- 
नस्योच्छेदो भवति । एवं सति द्वितीयः शब्द: पूर्व शब्दं नाशयन्‌ ख्वयमपि 
तेन नञ्यन्‌ न तृतीयं शब्दमुत्पादयेत्‌ । तथा सति तृतीयः शब्दो न ञ्रूयेत। 
अथ यस्माच्छ्दात्परतो न शब्दोपलव्थिः स .एवोत्तरोऽन्त्यः शब्द: पूवेमु- 
यान्त्यं शब्दं नाशयन्‌ तेनैव स्वयं च नश्यतीति | एवं तर्हि अयमुत्तरः शब्दः 
पू्वेस्माच्छब्दान्नश्यति न त्वयमित्यत्र हेतुैक्तत्यः । - न त्वसावस्ति। यदा 
चान्त्यः शब्द उत्पद्यते तदुत्तरक्षणे खल्त्रयसुपान्त्यं नाशयन्‌ स्वयमपि 
'तेन नश्यति इति वक्तव्यम्‌ । सोऽयसुपान्त्यं नाशयन्नन्यं च जनयन्नञ्य- 
तीति कुतो न विज्ञायते । तस्माद्विरोषहेत्वभावाद्यमसमाथिः । कस्तर्हि 
समाधिः ? परतोऽनुपलव्थेः सुंतानोच्छेदो विज्ञायते । स च किंचिन्निमिं- 
त्तमनुमापयाति । तच कारणनित्रत्तिरेवावधायेते । महताः खल्वयं ` प्रय- 
त्नेन वायु प्रेरयति, स तु तथा प्रेरितस्तेषु प्रदेशिषु प्रतिहतः शाब्दोत्पत्तौ 
निमित्तभावं प्रतिपद्यते | तदेवं यावद्वेगवशाचळन्‌ वायुः प्रतिहतो ` भवाति 
तावच्छव्द्संतानः प्रवतेते । वेगोपरमे च क्रियोपरमात्संतानोच्छेदः । दृष्ट 
हि प्रतिहतो वायुः झाव्दसुत्पादयतीति ॥ ३१ ॥ 
लिङ्गाचानित्यः शब्द्‌ः॥ ३२ ॥ 

( उप० ) अनित्यत्वे हेत्वन्तरं समुचिनोति-ढिङ्गाचेति । वणोत्मकः 

शब्दोडनित्य: जातिमत्त्वे सति श्रोत्रम्राह्यत्वाद्वीणादिध्वनिवदित्यथे: ॥ ३२ ॥ 

( विद्व० ) वर्णानित्यतासाधक हेत्वन्तरमांह-लिझ्ञाचेति । शब्द इति 
वणोत्मक इत्यादि। तथाच वर्णीत्मकः शब्दोऽनित्यः सत्त्वे सति श्रवणेन्द्रि 
यमराह्यत्वान्सृदङ्गादिथ्वनिवदित्यर्थः ॥ ३२॥ : . 

( आष्यम्‌) सतो लिङ्ञाभावादिभ्यश्चेति चार्थः। व्याख्यातं तत्‌ । 
लिङ्गं खल्वपि इाब्दमनित्यं प्रज्ञापयति । किं पुनर्ढिङ्गम्‌ ! यत्तत्रान्तरे- 
श्नुशिष्यते “ आदिमत्त्वादैन्द्रियकत्वात्क्ृतकवटुपचाराच्च ? इति | आदिः 
कारणं, तब्याख्यातम्‌ । ऐन्द्रियकः खल्वपि दूरादुत्पन्नः शव्दः संतानक्र- 
मेण ओत्रप्रत्यासन्नो गृह्यते । यदि शब्दोऽनित्य उत्पद्यते, संतानक्रमेणास्य 
ओत्रप्रत्यासत्तिरुपपद्यते । अथ नित्योऽभिव्यञ्यते, नास्य ओत्रेण प्रत्या- 
सत्तिर्भीवितुमहेति । तत इन्द्रियेण ग्रहण न प्राप्नोति ¡ व्यञ्जकसमानदेरो 
हि. व्यज्यते इति । तात्रं सुखं मन्दं सुखमिति कृतकं यथोपचयैते, शब्दे- 
ऽपि तथोपचारो दृष्टः तीव्र: शब्दों मन्दः शब्द इति । तथोपचयेमाणमनित्यं 
दृष्टं, तस्मादनित्यः शब्द इति ॥ ३२ ॥ 

द्वयोस्तु प्रवृस्योरभावात्‌ ॥ ३३ ॥ 

(डप०) इदानीं नित्यत्वे सिद्धान्तिनोक्तान्हेतून्दूषयिंतुमाह-द्वयोरिति । 
तुझाव्दः पूर्वोक्तन्यवच्छेदकः पूर्वेपक्षाभिन्यक्त्यर्थः । द्वयोराचार्यान्तेवासि- 
नोरध्यापनेऽध्ययने च प्रबृत्तिदृश्यते तस्या अभावात्‌ अभावप्रसङ्कात्‌ । 
अध्यापनं हि संप्रदानं संप्रदीयते गुरुणा शिष्याय वेदः स यदि स्थिरो 
भवति तदा तस्य संप्रदानं संभवति । नलु संप्रदीयमानं गवादि दातृप्र- 
तिग्रहीत्रोरन्तराळ उपलभ्यते, न च वेदादि शुरुशिष्ययोरन्तराले उपलभ्यतः 
इति नाध्यापनं संप्रदानमिति चेत अन्तरालेऽपि तत्रस्थपुरुषश्रोत्रेण तदुप- 
ळम्भात्‌ । किंचाभ्यासादपि शव्द्स्य नित्यता, यथा पञ्चकृत्वो रूपं पश्य- 
तीति स्थिरस्य रूपस्याभ्यासो दृष्टः तथा दराकृत्वोऽधीतोऽनुवाकः -विंश- 
तिकृत्वोऽधीत इत्यभ्यासः स्थैर्ये शाब्दस्य प्रमाणम्‌ । सिद्धे च स्थैर्य विनाश- 
कानुपळव्धेः “ तावत्काळं स्थिरं चैनं कः पश्चान्नाशायिष्यति ? इति नित्यतैव 
पर्यसन्नेति भाव: ॥ ३३ ॥ 

( विद्व० ) मीमांसकः प्रत्यवातिष्ठते-द्वयोस्त्विति । द्वयोरुरुशिष्ययोः 
प्रबृत्त्यो:, शुरोरध्यापने प्रवृत्ति: शिष्यस्य तु अध्ययने तयोरभावाद्‌- 
भावप्रसङ्गात्‌ । गुरु: रिष्यान्‌वेदमध्यापयति, शिष्येभ्यो वेदं ददाति, इत्या- 
दिवाक्यानामेकार्थकत्वानुभवेन अध्यापनं तथाच दानमेव। शाब्द्स्याशुविना- 

शित्वे तस्य दानप्रतित्रहयोरसंभवादध्यापने5व्ययने च प्रवृत्तिने स्यात्‌। अतः 
शव्दस्यावश्यँ स्थैर्य स्वीकार्य नाशकानुपल्ब्थेम्च तन्नाशे प्रमाणाभावात्‌ । 

तावत्काळं स्थिरं चैनं कः पश्चान्नाशयिष्यति ? इति न्या येननित्यतैव 
फलितेति भावः ॥. ३३ ॥ 

( भाष्यम्‌) यस्तु शाब्दस्य ` नित्यत्वं प्रतिजानीते, स कस्माद्धेतो 
प्रतिजानीते- % द्वयोस्तु प्रबृत्त्योरभावात्‌ । तुशब्दात्पक्षो विपरिवतेते । 
योऽध्यापयति यश्चाध्याप्यते तयोद्व॑योरध्यापने अध्ययने च न भवेत्‌ 
प्रबृत्तियेद्यनित्य: शब्दः स्यात्‌ । आचार्यैस्थः शब्दों यद्न्तेवासिनमापद्यते 
तद्घ्यापनम्‌ । यदि नित्यः शब्दों विद्यमानस्य शव्दस्य देशान्तरप्रा- 
सिरुपपद्यते, अथानित्यः शब्दो नास्य देशान्तरप्राप्तिर्घटते । ` तदे- 
ब्रमध्यापनेऽघ्ययने चाचायैस्यान्तेवासिनश्च न भवति प्रवृत्तिः । योऽयमनि- 
सपक्षे द्वयों: प्रदव॒त्त्योरभावस्तस्मादनुमीयते नित्यः शव्द इति ॥ ३३ ॥ 

प्रेथमाशब्दात्‌ ॥ ३४ ॥ 

( उप० ) हेत्वन्तरं शब्दस्य नित्यत्वे आह-प्रथमेति । ' त्रिः प्रथमाम- 
न्वाह त्रिरुत्तमाम्‌? इति प्रथमोत्तमयोः सामिथेन्यो्निरुचारणं स्थैये 
विनाऽनुपपन्नमित्यथैः ॥ ३४ ॥ 

( विद्व० ) शब्दनित्यताया हेत्वन्तरसुपन्यस्याति--प्रथमाशव्दादिति । 
शवब्द्स्यावरयँ नित्यत्वसुपेयम्‌ “ त्रिः प्रथमामन्वाह त्रिरुत्तमामन्वाह ? 
इति श्रुतौ प्रथमोत्तमयोः सामिधेन्योः त्रिरुचारणस्य विहितत्वातू । 
नहि स्थैयेमन्तरेण त्रिरुारणं संभवतीति पूर्वोक्तन्यायेन नित्यताया 
सिद्धेरित्यर्थः ॥ ३४॥ 

( भाष्यम्‌ ) प्रथमा सामिधेनी मध्यमा सामिधेन्युत्तमा सामिधेनीति 
प्रथमाद्यः शब्दास्तदा भवन्ति, यदि नित्यः शब्द: स्यात्‌ । अवस्थितानां वै 
प्रथमाद्यो व्यपदेशा लोके, न त्वनवस्थितानाम्‌। तस्मात्मथमादिशव्दाद- 
नुमीयते, यः प्रथमो यश्चोत्तमः तावेतौ सह्‌ भवत इति ॥ ३४ ॥ 

संप्रतिपात्तिभावाच्च ॥ ३५ ॥ 

(उप०) शब्दनित्यत्वे हेत्वन्तरमाह-संप्रतिपत्तीति । संप्रतिप्रात्ति: प्रत्य- 
भिज्ञा तद्वावात्‌ तत्सद्भावादित्यर्थः । प्रतिपात्तिशव्दादेव तद्विशेषस्य प्रत्यभि- 
ज्ञाया लाभात्‌ संपूर्वः सत्यत्वमाह। तथाच यैव गाथा मैत्रेणोचारिता तामे- 


१ प्रथमादिशब्दादिति चन्द्रकान्तधुतः - पाठ: । 


अ,रआ,.रसू .३६ ] उपस्कार-विज्ञति-भाष्यसहितम्‌ | १२५ 


वायमुच्चरति तमेव झछोक॑ पुनः पुनः पठति उक्तमेव वचनं पुनः पुनर- 
भिधत्से यदेव वाक्यं परारि परुच्च त्वयोक्तं तदेवेदानीमपि त्रूषे स. एवायं 
राकार इत्यादिप्रत्यभिज्ञावलात्स्यैये झाव्दस्येति ॥ ३५ ॥ 

( बिंत्र० ) इतश्च शब्दनित्यतेत्याह-संप्रतिपत्तीति । शब्दस्यावश्यं स्वैये 
संप्रतिपत्ते: प्रत्यभिज्ञाया भावात्सत्त्वात्‌ । यः ज्होकस्रैत्रेण पठितस्तमेव भैत्रः 
पठति, स एवायं गकार इत्यादिका प्रत्यभिज्ञा शव्दस्य स्थिरतामन्तरेणानु- 
पपन्नेति भावः ॥ ३५ ॥ 

( भाष्यम्‌ ) नित्यः शब्द इति प्रकृतम्‌ । का पुनरियं संप्रतिपत्तिः ? 
सम्यगभेदेन प्रतिपत्तिज्ञानं संप्रतिपत्तिः । ज्ञायते खल्वयमनुवाको देवद्‌- 
त्तेनाधीतोऽयमेव यज्ञदत्तेनाप्यथीयते इति । यद्यनित्यः शब्द, समानवणे- 
राशिरप्यनुवाको नेको भवतीति नेयं संप्रतिपत्तिभीवितुमहँति । भवति 
चैतं संप्रतिपत्तिः । संप्रतिपत्तिभावाचानुमीयते नित्यः शब्द इति ॥ ३५ ॥ 


संदिग्धाः सेति . बहुत्वे ॥ ३६ ॥ 

( उप० ) सवीनिमान्देतून्दूषयन्नाह-संदिग्था इति । संदिग्धा अनै- 
कान्तिका इत्यर्थः । तदुक्तम्‌ “ विरुद्धासिद्धसंदिग्धमलिङ्गै काइ्यपोऽत्र- 
वीत ? इति । तथाच वहुत्वे नानात्वेऽपि अध्ययनमभ्यसनं प्रत्यभिज्ञानं च 
दृष्टमित्यनैकान्तिकत्वं हेतूनाम्‌। तथाहि नृत्यमधीते नृत्यमभ्यस्यति द्विरनृत्य- 
त्‌ यदेव नृत्यं परुदकार्षीरेपमोऽपि तदेव करोषि यदेव नृत्यमेकेन चारणेन 
कृतं तदेवायमपि करोतीति नृत्ये दृष्टत्वात्‌ , तस्य च क्मैविशेषस्य त्वया- 
ऽपि स्थैयानभ्युपगमात्‌ ॥ ३६ ॥ 

( विद्य० ) मीमांसकमतं दूषयति-संदिग्धा इति । नृत्यादीनामझुक्रि- 
याविशेषाणां बहुत्वेऽपि नानात्वेऽपि-अस्यैयेऽपीति. यावत्‌-सति अध्या- 
पनाभ्यासप्रत्यभिज्ञानां द्रीनात्‌ । अध्यापनाद्याः स्थैर्य साध्ये संदिग्था 
अनैकान्तिकाः नृत्यमधीते त्रिनृत्यति यदेव नृत्यं चैत्रेण कृतं भैत्रस्तदेव 
करोतीत्यनुभवस्य सवेसिद्धत्वादित्यर्थः ॥ ३६ ॥ 

( भाष्यम्‌) त इमे हेतवः-ॐ% संदिग्धाः । कस्मात्‌ ? नृत्यादीना- 
मसहभुवामप्यध्यापनेऽध्ययने .च द्वयोः प्रवत्योभावात्‌ प्रथमादिशब्दात्‌ 
संप्रतिपत्तिभावाच्च । सुखादयो वै बहवो भवन्त्यनित्याः । तत्रापि द्वयोः 
प्रबृत्तिभैवति । सेयं प्रवृत्तिरनित्येशपि भवन्ती न नित्यत्वपक्षे व्यवतिष्ठते 
इति । न तै खल्वाचार्यस्थस्य झाव्दस्यान्तेवासिनि प्राप्तिरध्यापनम्‌ । किं तर्हि; 

१ चन्द्रकान्तस्तु ' सति बहुत्वे ? इतीमंमझमुत्तरसूत्रावयवत्वेन पठति । 


१२६ वैद्येषिकद्शेनम्‌ । [ अ.रआ.रसू .३७ 


नृत्योपदेशवद्गृह्ीतस्यानुकरणमिति। नृत्यमधीते वटुरध्यापयत्येनं नाट्या- 
चाये इति । प्रथमं नृत्यं द्वितीय नृत्यं प्रथमं भोजनं द्वितीयं भोजनमि- 
त्यादावनित्येऽपि प्रथमाद्यः झाव्दाः प्रयुज्यमाना न निलत्वहेतवो भवन्ति। 
संप्रतिपत्तिभावः खल्वपि, तदेवेदं नृत्यं त एवामी केशास्तदेवैतदौषधामि- 
त्यनिस्येऽपि दृष्टो न नित्यत्वहेतुरिति । ये चान्ये हेतवः शाव्दत्वात्‌ अस्प- 
शेत्वात्‌ अभ्यासादित्येवमाद्यः, तेऽपि संदिग्धाः । झाव्द॒त्वं यथा नित्य- 
तायां तंयैवानित्यतायामपि राक्यं प्रयोक्तुम्‌ । स्परीवांश्चाणुर्नित्यश्च, अस्प 
च कमीनित्यं चोति । द्विनेत्यतु द्विभुङ्के द्विरमिहोत्रं जुहोतीति । यदि 
नित्यः शब्दः, पच्चाशद्वर्णाः चतुर्दशा च इत्येवमादिका संख्योपद्यते । 
अथानित्यः झाब्द्‌ः, एकैक एव वणी भवन्त्यपरिसंख्येया इति पश्चाशदाया: 
संख्या नोपपद्यन्ते । अस्ति चेयं संख्योपपत्तिः । तस्मादनुमीयते नित्यः 
शव्द इति । अयमपि संदिग्धो हेतुः ॥ ३६॥ ` 
संख्याभावः सामान्यतः ॥ ३७ ॥ 

( उप० ) ननु पः्चाशद्वणोः, अष्टाक्षरो मन्त्रः, च्यक्षरो मन्त्रः, अष्टाक्ष- 
राच्नुष्टुबित्यादिसंख्या कथं वर्णानामनिसत्वे उच्चारणभेदेनानन्ससंभवादि- 
त्यतं आह-संख्याभाव इति । संख्यायाः पञ्चारादादिसंख्याया भावः 
सद्भावः सामान्यतः कत्वगत्वादिजञातित इत्यर्थः । ककारादीनामानन्त्येऽपि 
कत्वगत्वाद्यवच्छिन्नानां पञ्चाइात्त्वं ` त्रित्वमष्टत्वं वा द्रव्यगुणादीनामान्त- 
गेणिकमेदेनानन्त्येऽपि नवत्वचतुविशातित्वादिवादिति भावः । ननु स एवायं 
गकार इति प्रत्यभि्गैव स्पैयेसाधिका नैषा तात्रो गकारो मन्दो गकार 
इति प्रतीत्या विरुद्धधर्म गोचरयन्त्या वाध्यते तीव्रत्वादेस्तत्रौपाधिकत्वात्‌ । 
नचोपाविभेदादपि भेदो माभूत्तहि जवातापिज्ञादिसंयोगान्नीलपीतादि- 
भावेन प्रथमानः स्फटिकमणिरपि नाना, कृपाणमणिदर्पणेषु दीघोदिभावेन 
भासमानं सुखमपि वा नाना न भासते । ननु कस्यायं तीत्रत्वादिधर्मो 

राकारौपाधिक इति चेन्न । वायुधर्मो नादधर्मो ध्वनिधर्मो वा भविष्यति किं 
तत्र विशेषचिन्तया । ` त्वयापि तारत्वादेः कत्वगत्वादिना परापरभावानुप- 
पत्त्या स्वाभाविकत्वाभ्युपगमादिति चेन्मैवम्‌ । उत्पन्नो गकारः, नष्टो गकारः, 
श्रुतपूों गकारो नास्ति, नित्वृत्तः कोलाहल इत्यादि विरोधिप्रतीतौ सत्या- 
मपि चेत्‌. इयं प्रत्यभिज्ञा न निवतेते तदास्या जातिविषयताकल्पनात्‌ । 


अन्यथा व्यत्तिस्यैर्यमाळम्वमानायामस्यां सत्यासुक्तविरोधिप्रत्यया एव 
नोत्पद्येरन्‌ । नचायं वायुधर्मस्तद्मांणां श्रोत्राविषयत्वात्‌ । नापि नाद्धम:, 


अ.२आ.२सू, ३७ ] उपस्कार-विज्वति-भाष्यसहितम्‌ । १२७ 


नादो यदि वायुरेव तदा दोपस्योक्तत्वाद्न्यस्य निर्वेक्तुमशक्यत्वात्‌ । 
नापि ध्वनिधमैः, इाह्कादिध्वनावलुपळभ्यमानेऽपि गकारे तारत्वादि- 
प्रतीतेः । स्वाभाविकत्वे. तु न जातिसांकर्यै गत्वादिन्याप्यस्य तस्य 
नानात्वाभ्युपगामात्‌। किंच झुकसारिकामलुष्यप्रभवेषु गकारादिखु स्फुट- 
तरा रूपभेद्प्रथास्ति, एवं स्त्रीपुंसप्रभवेषु स्त्रीपुंसभेदप्रभवेषु' च, यतः 
काण्डपटाद्यात्रता अपि झुकादयोऽनुमीयन्ते । औपाधिकत्वं त्वस्य नानुभूय- 
मानोपाधिनिवन्धनं ङुङ्कमारुणा तरुणीतिवत्‌ । नाप्यौपपत्तिकमौपाधिकत्वम्‌ 
उपपत्तेस्तादराप्रमाणस्याभावादिति संक्षेपः ॥ ३७ ॥ 
इति वेशेपिकसूत्ञोपस्कारे शांकरे द्वितीयस्याध्यायस्य द्वितीयमाहिकिम्‌। | 

( विवृ० ) ननु वणोनामनित्यतया नानात्वे पः्चाशत्वसंख्या स्मृत्या- 
युक्ता कथं संगच्छतेऽत आह-संख्याभाव इति । सामान्यतः सामान्येषु 
कत्वखत्वादिषु जातिषु संख्यायाः पञ्चाइात्त्वादिसंख्यायाः भावः सद्भावः । 
तथाच पः्चाइाद्वणी इत्यादौ जातिगतैव संख्या विवक्षिता पश्च मूती इत्या- 
दाविवेति भावः । ळूनपुनजातकेशादौ त एवामी केशा इत्यादिवत्स एवायं 
गकार इत्यादिका प्रत्यभिज्ञापि साजात्यविषयिण्येव न स्यैयैसाधिकेति । 
आपिच इाव्दोऽनित्यः कृतकत्वराद्धटादिवादित्यायनुमानतः इाव्दस्यानित्यत्वं 
सिध्यतीति ` । तत्र इाव्दोत्पत्तिर्वीचीतरङ्कन्यायेनेति केचित्‌ । तेषां मते 
भेरीदण्डाद्यभिघातात्तददेशावच्छेदेन आद्यशन्दस्योत्पत्तिः । अनन्तरं तद्वहि- 
देशदिगवच्छेदेन प्रथमशाव्दात्तक्र्यापको द्वितीयः शब्द: । ततस्तद्रहिदेशदि- 
गवछिन्नस्तृतीयः शाब्दो द्वितीयशव्दाङ्गवतीत्येवं क्रमेण चतुथोदिशव्दा- 
नामप्युत्पत्तिबोंध्या । केचित्तु कदम्वगोळकन्यायाच्छव्द्स्योत्पत्तिरित्याहुः । 
एतन्मते द्वितीयादिझाव्दो नैको न वा दशदिगवच्छिन्नः किंतु दरासु 
दिक्षु द्वितीयाद्याः शब्दा दश उत्पद्यन्ते इति विशेषः ॥ ३७॥ 

इति श्रीजयनारायणतर्कपचाननङ्कतायां कणांदसत्रविवृत्तो द्वितीयस्याध्यायस्य द्वितीयमाहिकम्‌। 

( भाष्यम्‌) बह्वीषु वीणासु वाद्यमानासु प्रयुज्यते वीणा वाद्यत इति। 
कुत एतदित्यत आह-#सति वहुत्वे संख्याभावः सामान्यतः । ये वै केचित्‌ 
ककाराः सर्वेऽप्यमी ककारा एव । एवं खकाराः एवं गकारा इत्यादि । 
तदेवं सर्वे ककाराः समाना इत्येको भवति ककारः । तंथैकः खकार एको 
गकारः । एवं शेषेषु । सेयं ककारादीनां सामान्यमाश्रित्य पश्चाशद््॒णो 
इत्येवमादिका संख्या भवतीति ॥ ३७ ॥. 

इति चन्द्रकान्तीये वेशेषिकमाष्ये द्वितीयस्याध्यायस्य द्वितीयमाहिकम्‌। 
समाप्तश्चायं ह्वितीयाऽध्यायः। 

प्रसिद्धा इन्द्रियाथो; ॥ १ ॥ 

(उप०) तदेवं द्वितीयाध्याये बहिद्रैव्यपरीक्षामुपपाद्य उद्देशक्रमादिदानी- 
मात्मपरीक्षायै पीठमारचयितुमाह-प्रसिद्धा इति । इन्द्रियाणामथौ गन्धरस- 
रूपस्पशैशव्दा वाह्नेकैकेन्द्रियग्राह्मा: । तत्र श्रोत्रम्रहणो योऽरः स शब्द्‌ 
इति । इन्दप्रसिद्धौ दर्शितायामथौद्वन्थादी स्पशीपर्यन्ते प्रसिद्धिदेर्शिति- 
त्यर्थः । तथाहि घ्राणग्रहणो योच्थः स गन्धः ।. रसनग्रहणो योऽैः स 
रसः । चक्षुमात्रम्रहणो योऽर्थैः तद्रूपम्‌ । त्वगिन्द्रियमात्रमरहणो योऽथः स 
स्परीः । सर्वत्र चाथेशव्देन धर्मी भावभूत उच्यते, तेन गन्धत्वादौ गन्धा- 
द्यभावे च नातिव्याप्िः । तदेवं घ्ाणम्रहणव्ृत्तिगुणत्वावान्तरजातिमत्त्वं 
गन्धत्वम्‌ । एवं रसादावपि वाच्यं तेन नातीन्द्रियगन्धायनुपम्रहः ॥ १ ॥ 

( विद्व ० ) यदीयकरुणां विना वहति जाइ्यजाळं जन- 

स्तथान्तरतमोऽणैवं तरति यत्क्रपालेशतः । 
कणादनयनीरधौ मम निमञ्जतः साऽधुना 
निहन्तु विपदां ततिं विबुधवासिवाग्देवता ॥ १ ॥ 
उदेशक्रमप्राप्तामात्मपरीक्षामिदानीमारमते--प्रसिद्धा इति । इन्द्रियाथोः 
रुपरसगन्धर्परीरान्दाः प्रसिद्धाः प्रत्यक्षनिश्चयविषया . इत्यर्थः । तथाच 
रूपादिविषयकः साक्षात्कारः सवैसिद्ध इति भावः ॥ १॥ 

( भाष्यम्‌) स्थानवतां पराक्षेत्यात्मानं पर्री्षितुमारभते-ॐ%'प्रसिद्धा 
इन्द्रियाथीः । घ्राणरसनचक्नुस्वकूश्रोत्राणीन्द्रियाणि, गन्धरसरूपस्परी 
शब्दाः प्रथिव्यादियुणास्तद्थीश्च प्रसिद्धाः । घाणमिन्द्रियं गन्धं गृह्णाति, 
रसनं रसं, चक्षू रूपं, त्वक्‌ स्पर, ओत्रं शब्दमिति प्रतिनियतमेषां म्हणं 
प्रसिद्धम्‌ । न खल्वपि घ्राणं रूपं गृह्णाति, न चक्षुगैन्थं, न रसनं शब्द, 
न त्वक्‌ रसं, न शओत्रं स्परीमिति । यदिन्द्रियं यडुपादानं, तठुपादानस्य 
द्रव्यस्य शुणमसाधारणं गृह्णाति न शुणान्तरमिति प्रसिद्धमेव । प्रसिद्ध- 
त्वान्न हेत्वपेक्षा । कथं स्त्रोपादानगुणमेव गृह्णाति न शुणान्तरमित्यत्र न - 
खल्वापे हेत्वपेक्षा भवतीति ॥ १ ॥ 

इन्द्रियाथेप्रसिद्धिरिन्द्रियार्थेभ्यो5थान्तरस्य हेतुः ॥ २॥ . 

( उप० ) इन्द्रयारप्रसिद्धेरात्मपरीक्षायामुपयोगमाइ-इन्द्रयार्थप्रसि- 





|$ 


|| 

द्धिरिति-हेतुर्किङ्गमर्थान्तरस्य आत्मनः इन्द्रियार्थेभ्य इति इन्द्रियेभ्योऽरथे- 
भ्यश्च रूपादिभ्यस्तद्वद्यम्व यदर्थोन्तरमात्मा तस्य लिङ्गमित्यर्थः । यद्यपि, 
ज्ञानमेव लिङ्गमिह विवक्षितं तथापीन्द्रियार्थप्रसिद्धे रूपादिसाक्षात्कारस्य 
प्रसिद्धतरतया ताद्रप्येणैव लिङ्गत्वमुक्तम्‌ । तथाहि प्रसिद्धिः कचिदाश्चिता 
कार्येत्वात्‌ घटवत्‌ शुणत्वाद्वा क्रियात्वाद्वा । सा च प्रसिद्धिः कारणजन्या 
क्रियात्वात्‌ छिदिक्रियावत्‌। यच्च प्रसिद्धेः करणं तदिन्द्रियम्‌। तच कतेप्रयोज्यं 

करणत्वात्‌ वास्यादिवत्‌ । तथा यत्रेयं प्रसिद्धिराश्रिता यः घाणादीनां कर- 
णानां प्रयोक्ता स आत्मा ॥ २॥ 

( विद्व ० ) एतावतात्मनः किमायातमित्यत आह्‌-इन्द्रियार्थेति-इन्दरि- 
यार्थप्रसिद्धिः रूपादिसाक्षात्कारः इन्द्रियार्थेभ्यः इन्द्रियेभ्यः अर्थेभ्यश्च 
अथीन्तरस्य भिन्नस्यात्मनामकद्रव्यस्य हेतुः साथिकेत्यर्थः । तथाच रूपा- 
दिसाक्षात्कारो द्रव्याश्रितो गुणत्वाद्रूपवदित्यनुमानेन इतरवाधसहळृतेन 
आत्मनः सिद्धिरिति भावः । यद्यपि प्रसिद्धेः पक्षतया हेतुत्वकथनमसङ्कतं 
तथापि हेतुपदमत्रानुमितिजनकपरामशीविशेष्यपरमिति न किंचिदनु- 
पपन्नम्‌॥ २॥ 

( भाष्यम्‌) सेयम्‌-ईन्द्रयारथप्रसि द्विरिन्द्रियार्थेभ्योऽथोन्तरस्य हेतुः । 


इन्द्रियेभ्योऽर्थेभ्यत्च योऽयमन्योऽथै आत्मा तस्य हेतुभेवति ।। २ ॥ 


सोऽनपदेशः ॥ ३ ॥ 

( उप० ) ननु शरीरमिन्द्रियाणि वा प्रसिद्धेराश्रयोऽस्तु, प्रसिद्धि प्रति 
तठुभयान्वयन्यतिरेकयोः स्फुटतरत्वात्‌ किं तदन्याश्रयक्रर्पनया । तथाहि 
चैतन्यं शरीरगुण; तत्कार्यत्वात्‌ तद्गपादिवत्‌ । एवमिन्द्रियगुणत्वेऽपि 
वाच्यमित्याशङ्कयाह्‌-सोऽनपदेरा इति । अपदेशो हेतुः तदाभासोऽनपदेइः । 
तथाच तत्कार्यत्वं प्रदीपजन्यज्ञानादावनैकान्तिकत्वादनपदेश इत्यर्थः ।।३॥ 

( वित्रू० ) ननु रूपादिप्रसिद्धिर्देह्दाश्रिता तत्कार्यैत्वात्तदीयरूपादिव्रदि- 
त्यनुमानेन देहवृत्तित्वे सिद्धे नाऽतिरिक्तात्मसिद्धिरित्यत आह-स इति । 
सः देहवृत्तित्वसाधको हेतुः अनपदेशः देइकार्यत्वस्य घटपटादौ सत्त्वेन 
तत्र देहाश्रितत्वाभावात उक्तददेतोव्यैभिचारित्वान्न प्रसिद्धेदेहवृत्तित्वसि- 
द्विरित्यथः ॥ ३॥ 

_ (भाष्यम्‌) किं प्रसिद्धमिन्द्रियमात्मनो दवेतुराहोस्ति््रसिद्धोऽथै इति । 
न वै खस्विन्द्रियं न चार्थ आत्मनो हेतुः । यस्मात्‌-ॐ#सोऽनपदेश 

येनापदिइयते सोऽयमपदेशो हेतुर्लिङ्गमित्यनथीन्तरम्‌ । इन्द्रियेणार्थेनं च 

न खल्वात्मा झक्यतेऽपदेष््मित्यात्मनोऽनपदेशोऽ्श्चेन्द्रियं चेति । इन्द्रियाथे 

प्रसिद्धिस्त्वपदेशः प्रसिद्धज्ञीनं रूपमिति वा रस इति वा भवति । तत्खलु 

गुणः किंचिहून्यमाश्रयति रूपवत्‌ । यच्चाश्रयति तहूव्यमात्मेति ॥ ३ ॥ 
कारणाज्ञानात्‌ ॥ ४॥ 

( उप० ) ननु तत्कार्यत्वं चैतन्यत्वावच्छिन्नस्येच कार्येत्वं विवक्षितं 
प्रदीपादीनां च समस्तमेव चेतन्यं न कार्यमिति न व्यभिचार इत्याइ- 
छूथाह-कारणाज्ञानादिति । दारीरकारणानां करचरणादीनां तदवयवानां वा 
अज्ञानाञ्ज्ञानसान्यत्वादित्यर्थः । प्रथिव्यादिविशेषगुणानां हि कारणगुण- 
पूवैकता दृष्टा । तथाच शारीरकारणेषु यदि ज्ञानं स्यात्तदा इारीरेऽपि 
संभाव्येत न चैनम्‌ । नन्वस्तु शरीरकारणेष्वपि चैतन्यमिति चेन्न, ऐक- 
मत्याभावप्रसङ्ञात्‌। नहि बहूनां चेतनानामैकमत्यं दृष्टम्‌, करावच्छेदे- 
नानुभूतस्य ` करच्छेदेऽस्मरणप्रसङ्लात्‌ । यतो ' नान्यदृष्टं स्मरत्यन्यः? 
इति । किंच शरीरनाशे तत्क्रतहिसादिफळानुपभोगप्रसङ्कात्‌ । नहि चैत्रेण 
कृतस्य पापस्य फळं मैत्रो भुङ्के ततश्च क्ृतहानिरङ्रताभ्यागमश्च स्यात्‌ ॥ ४॥ 

( वि्रू० ) नलु ज्ञाननिष्ठं यदेहकार्यत्वं तदेव हेतुभेविष्याति व्यतिरेकेण 
घटादेदेष्टान्तत्वसंभवादित्यत आह-कारणेति । कारणेषु देहकारणेषु अवय- 
वेषु अज्ञानाञ्ज्ञानाभावात्‌ । तथाच ज्ञानं न शरीरविरोषगुणः, अपाकजत्रे 
सति अकारणगुणपूर्वकत्वात्‌ शन्द्वदित्यनुमानेन ज्ञानसामान्यस्य देहवृ 
त्तित्वाभावसिद्धिः प्रागुक्तारीरकार्यत्वहेतोरप्रयोजकत्वमेवेति भावः॥ ४॥ 

(भाष्यम्‌) अस्तु तर्हि संघात इन्द्रियं वा प्रसिद्धेरा्रयः न-# 
कारणाज्ञानात्‌ । न खल्विन्द्रियं संघातं वा प्रंसिद्धिराश्रयाति । न ह्ेतेषां 
कारणेषु प्रथिव्यादिषु ज्ञानमस्ति । कारणरुणपूवेको हि कार्यगुणः प्रथि- 
व्यादौ दृष्ट इति ॥ ४ ॥ 

कोर्येषु ज्ञानात्‌ ॥ ५ 

( उप० ) ननु शरीरकारणेषु सूक्ष्ममात्रया ज्ञानमस्ति शरीरे तु स्फुट- 
मतो नाकारणगुणपूवेकता । नचैकमत्यानुपपत्तिरित्याशङ्कयाह-कार्येष्विति। 
यदि हि शारीरमूलकारणेषु परमाणुषु चैतन्यं स्यात्‌, तदा तदा- 
ख्थेषु कार्येषु घटादिष्वपि स्यात्‌ । किंच पार्थिवविशेषगुणानां सवे- 

१ कार्येपुश्ञानादज्ञानाचचेसेकं सूत्र चन्द्रकान्तमते । 

पार्थिवत्ृत्तिताया व्याप्तेः कार्येष्वपि घटादिषु चैतन्यं स्यान्न च तत्र चैत- 
न्यसुपळभ्यते इत्यथैः ।। ५ ॥ 

( विद्व० ) ननु शरीरावयवेषु सूक्ष्मज्ञानक्रमेण शरीरे स्फुटतरं ज्ञानं 
कारणयुणपूर्वेकमेव स्वीकार्यमतः प्रायुक्तहेतोः स्वरूपासिद्धत्वान्न देहावृत्ति- 
त्वसाधकत्वमतं आह-कार्येष्व्रिति । यादे शारीरे चैतन्यं कारणगुणपूर्वेकं 
स्वीक्रियते तदा : तत्परमाणुष्वप्यवश्य॑ ज्ञानं स्वीकार्यम्‌ । तथाच शरीरनाशे 
तत्परमाण्वारव्धेषु कायोन्तरेष्वपि ज्ञानाञ्ज्ञानप्रसङ्गाद्रन्धादिवदित्यर्थः।।५॥ 

( भाष्यम्‌) अथापि खल्विन्द्रियसंघातकारणेष्वसती प्रसिद्धिः कार्येष्वि- 
न्ट्रियसंघातेषु प्रादुर्भविष्यति तच नवं प्रतिपत्तुमहेति । कस्मात-% कार्येषु 
ज्ञानादज्ञानाचच । कचित्‌ कार्ये ज्ञानमुपलभ्यते संघातादौ, कचिच्च नोपल- 
भ्यते घटादौ । तत्स्मात्मतिपद्यामहे न खल्वपि कारणे ष्वसञ्ज्ञानं कार्येषु- 
प्रादुभैवति इति । कारणेष्वसबचेत्‌ कार्ये प्रादुभैवेत्‌, सवेत्राविशेषेण प्रादुभे- 
वेत्‌, नवा प्राङुर्भवेत्‌, न जात्वपि क्कचित्‌ प्रादुभेवेत्‌, विशेषहेतुवौ वक्तव्य 
इति । तदेवं नेन्द्रियं न चार्थो न खल्वपि संघातः प्रसिद्धेराश्रय 
इन्द्रियमथैश्वात्मनो न हेतुः ॥ ५ ॥ 

अज्ञानाच्च ॥ ६ ॥ 

( उप० ) ननु घटादावपि सूक्ष्ममात्रया चैतन्यमंस्तयेवेत्याराङ्गंयाह्‌-अ- 
ज्ञानाचेति । सर्वे: प्रमाणैरज्ञानात्‌ कुम्भादौ न चैतन्यमित्यर्थः । सवैप्रमा- 
णागोचरस्याप्यभ्युपगमे शशविषाणादेरप्यभ्युपगमंप्रसङ्गंः । नहिं घटादौ 
चैतन्यं केनापि प्रमाणेन ज्ञायत इति.) ६॥ `; 

(वित्रू० ) ननु तत्तत्कार्येषु सूक्ष्ममेव ज्ञानं स्वीकार्यमतो नोपलब्धि- 
रित्यत आह-अज्ञानाचेति। अज्ञानात्केनापि प्रमाणेन तत्तत्कार्ये तञ्ज्ञानस्य 
ज्ञानाजननात्‌ । तथाच निष्प्रमाणकत्वान्न तत्तत्कार्येषु ज्ञानमित्यर्थं 
चकारो गौरवं समुबिनोति । तथाच नानावयवेषु नानाचैतन्यकल्पना- 
पेक्षया चैतन्याधारतया एकं द्रव्यान्तरमेव कर्पयितुसुचितमिति भावः । 
इदमुपलक्षणं देहे चैतन्यस्वीकारे वास्येऽनुभूतस्य यौवनादौ स्मरणानुपप- 
त्तिस्तदानीमनुभवितुरभावात्‌ । परिमाणनाशेन बाल्यशरीरनाशाभ्युपग- 
मस्यावश्यकत्वात्‌ । एवमद्यजातबालकस्य स्तनपाने प्रवृत्तिने स्यात्‌ । 
प्रवृत्तिजनकस्य इष्टसाधनत्वानुभवस्य तदानीमसंभवात्‌ । एवं गर्भेनि:- 
सरणद्शायां वानरशिशूनां शाखावल्म्वने प्रबत्तिरपि नोपपद्यते तदानीमि- 

छसाधनत्वानुभावकाभावात्‌ । अतिरिक्तचेतनवादिमते च॒जन्मान्तरायेष्ट- 
साधनत्वानुभवजनितसंस्कारवशात्‌ स्मरणसंभवेन स्तनपाने शाखावल- 
म्वने च पूर्वोक्ता प्रत्नत्तिनोनुपपन्ना । नच जन्मान्तरानुभूतानामन्येषामपि 
स्मरणं कथं न भवतीति वाच्यम्‌, उट्रोधकाभावात्‌ । अत्र त्वनायत्या 
जीवनादष्टमेवोद्रोधकं करप्यते । अन्यथा शुष्ककण्ठतया उच्चपतनेन च 
वाळस्य मरणप्रसङ्कादित्यादिकं द्रष्टव्यमिति संक्षेप: ॥ ६ ॥ 

अन्यदेव हेतुरित्यिनपदेशः ॥ ७ ॥ 

( उप० ) ननु ओत्रादिभिः करंणेरथिष्ठाताऽनुमीयते इत्युक्तं तदयुक्तं, 
नहि ओत्रादिमिरात्मनस्तादात्म्यं तदुत्पत्तिर्वा, न च ताभ्यामन्तरेणावि 
नाभावसिद्धिः, न चाविनाभावमन्तरेणानुमितिरिस्त आह-अन्यदिति । 
हेतुः साध्यादन्य एव भ्वति न तु साध्यात्मा साध्याविशेषप्रसङ्कात्‌ । तस्मा- | 
न्तादात्म्यघटितो देतुरहेतुरनपदेश इत्यर्थः ॥ ७ ॥ 

( विवृ० ) ज्ञानस्य गुणत्वहतुना द्रव्याश्रितत्वं कथं सिध्यति अतदा- 
त्मनस्तद्नुत्पन्नस्य . वा तदसाधकत्वादिति सांख्यैकदेशिनामाशाङ्कां निर- 
स्यति-अन्यदेवेति । अन्यदेव साध्यादन्यदेव वस्तु हेतुभैवति । इति हेतौ 
यतः साध्याभिन्नोऽनपदेशः हेत्वाभासः साध्यस्यासिद्धत्वेन तदभिन्नस्याप्य- 
सिद्धत्वादिति भावः ।। ७ ॥ 

( भाष्यम्‌) कस्तर्हि हेतुः-ॐ%#अन्यदेव हेतुरित्यनपदेशः एवराव्दादि 
न्द्रियमथे च व्यवच्छिनत्ति । इन्द्रयेभ्यश्चार्थेभ्यश्चान्यदेव हेतुरितीन्द्रियम- 
थैश्चानपदेशोऽद्दतुः । नैताभ्यामात्मा राक्योऽपदेष्टुमिति । किं पुनरन्यत्‌ 
£ आत्मन्द्रियार्थसंनिकर्षाद्यन्निष्पद्यते तदन्यत्‌ ?-इति वक्ष्यति ॥ ६॥ 


अथोन्तरं ह्यथोन्तरस्यानपदेश्षः ॥ ८ ॥ 

( उप० ) नलु ओत्रादिभिरिन्त्रियैरात्मनो यथा न तादात्म्यं तथा तदु- 
त्पत्तिरपि नास्ति । नहि वहेर्धूम इच आत्मनः ओत्रादि करणसुत्पद्यते. इत्यत 
आहू--अथोन्तरमिति । हि यतः कार्य धूमादि यथा . रासमादेरथान्तरं 
तथा कारणाद्वहयादेरप्यथोन्तरमेव । तथा  चाथीन्तरत्वाविरेषात्‌ धूमो 
रासभं न गमयति किंतु वहिमेव गमयतीसत्र स्वभावविशेष एव- - निया- 
मकः। स च स्वभावो यदि कायोदन्यस्यापि भवति तदा सोऽप्यपदेशो 
भवत्येव । तथाच कार्यमविवक्षितस््रभावभेदमनपदेशः । तथाच तादात्म्य 
- तदुत्पत्ती .एवाविनाभावः _तयोरेवाविनाभावपर्यंवसानं ताभ्यां समानो- 

पायो वा, तदुभयमात्रग्रहाधीनग्रहो वेति खशिष्यव्यामोहनाय परिभा- 
चामांत्रमिति भाव: ॥ ८ ॥ 

( विद्व ० ) ननु साध्यादनुप्पन्नस्य गुणत्वस्य कथमनुमापकत्वम्‌, तथा 
सति धूमादिना वहयादेरिव रासभादेरप्यनुमानापत्तेरित्यत आह-अर्था- 
न्तरमिति । हि हेतौ यंतो्थान्तरं वस्त्वन्तरमथोन्तरस्य वस्त्वन्तरस्य 
अनपदेश: अहेतुः । रासभादेर्व्याम़िशून्यो हि धूमादिः रासभादौ साध्ये 
हेत्वाभासः नलु वह्खयादौ, तठ्ठ्याप्यत्वस्य तत्र सत्त्वात्‌ प्रकृते तु व्याप्रिस- 
त््वान्नागमकत्वमिति भावः ॥ ८ ॥ 

( भाष्यम्‌) कस्मादिन्त्रियमर्थश्चानपदेरः-%ॐ अथीन्तरं ह्यथीन्तरस्या- 
नपदेशः । यस्मादर्थीन्तरमथीन्तरस्यानपदेशो भवति न तेनासौ शक्यो- 
ऽपदेष्टुमिति । तत्र यादृगिदं भवति रूपमात्मनो हेतुरिति, तादृगेतद्भवति 
इन्त्रियमथैश्चात्मनो हेलुरिति । अस्तु तर्हि इन्दरियारथप्रसिद्धिरात्मनोऽन्‌- 
पदेशः । अर्थान्तरमिन्दरियार्थप्रसिद्धिरथोन्तरं चात्मेति । तच्च नैवं भवति । 
प्रसिद्धिपू्वैकत्वादपदेशस्य । अप्रसिद्धो ह्मनपदेदाः । तदेतत्सिध्यति ययो- 
रथोन्तरभूतयो: प्रसिद्धिनीस्ति, तयोरेकमन्यस्यानपदेशः । ययोस्त्वस्ति 
प्रसिद्धिस्तयोरथीन्तरमपदेशो भवद्यथोन्तरस्येति । -ज्ञानस्यात्मनश्चास्ति 
प्रसिद्धिरिति ज्ञानमात्मनोऽपदेशः । आत्मनि खल्वेतत्समवैति । इन्त्रिया- 
थोभ्यां न्‌ तस्य प्रसिद्धिरितीन्द्रियमर्थश्चानपदेश एवात्मन इति । ज्ञानं च 
खल्वेतदात्मन: कार्य नात्यन्तमथीन्तरभूतमिति । अथीन्तरं . तह्येथोन्तर- 
स्यानपदेश एव ? यत्र प्रसिद्धिनोस्ति तत्राथौन्तरमथोन्तरस्यानपदेदा: ॥ 
यत्र त्वस्ति प्रसिद्धिस्तत्र भवत्यपदेशोऽथोन्तरमथीन्तरस्येति ।। ७ ॥ 

संयोगि समवाय्येकार्थसमवायि विरोधि च ॥ ९ ॥ 

( डप० ) संप्रत्यविनाभावस्य तदुभयव्यभिचारमेव स्कुटयितुमाह-सं- 
योगीति । शारीरं त्वग्वत्‌ शरीरत्वादित्ययं हेतुः संयोगी । वृद्धिक्षयवहूव्य- 
सहजावरणं हि त्वगित्युच्यते। तच्च न शरीरस्य कायै कारणं वा, «किंतु 
सहोत्पत्तिकमात्रं नियतसंयोगवत्‌ । एवं समवायि यथाकारं परिमाणव- 
इव्यत्वाद्कटादिविदिति । अत्र परिमाणं साध्यं द्रव्यत्वेनाकाशसमवायिना 
धर्मेण साध्यते, यद्वा परिमाणतारतम्यं कतचिद्विश्रान्तमित्यनेनाणुत्वं परिमा- 
णविशेषः सिद्धः । तेन तदाश्रयः परमाणुरनुमीयते । शब्दादिना त्वाका- 
दास्य, ज्ञानादिना त्वात्मानुमानं कार्येणैव कारणाइुमानमिति नोदाह्ृतम्‌॥९। 

( विद्ृ० ) नलु गुणत्वहेतौ व्याप्यत्वमपि दुर्घटं व्याप्यत्वस्य तादात्म्यः 
तदुत्पत्तिनियतत्वादित्यत आह-संयोगीति । संयोगि संयोगानुयोगि 
लिङ्गमिति सर्वशेषः | तथाच संयोगानुयोगि संयोगप्रतियोगिनो लिहु 
व्याप्यं, कथमन्यथा अयं देश: सारथिमान्‌ विलक्षणगतिमद्रथादित्यादावनु- 
मितिः । साध्यतावच्छेदकसंबन्धश्चात्र स्वसंयुक्तसंयोग: । एवं समवाय्यपि 
समवेतस्य लिङ्क, कथमन्यथा पइ्वाद्यवयवमात्रदरीनद्शायां विशिष्टावय- 
चेनाऽत्रयविनः पञ्वादेरनुमितिः । नचावयवचक्षुःसंयोगदशायामवयवि- 
न्यपि संयोगसत्त्वात्‌ तस्यापि प्रत्यक्षं दुवीरमिति वाच्यं, तथापि सिषाधयि- 
षया तादृझानुमानसंभवात्‌ | तथाच सारथ्यादिभिन्नस्य सारथ्याद्यकायेस्य 
च रथादेः सारथ्यादेव्याप्यत्वात्‌, व्याप्यत्वं न तादात्म्यतदुत्पत्तिनियत- 
मिति भावः ॥ ९ ॥ 

, (भाष्यम्‌) किं पुनरथोन्तरमर्थोन्तरस्यापदेशो लिङ्गं भवति, तदु- 
च्यते-#संयोगि समवाय्येकार्थसमवायि विरोधि च । अथोन्तरमर्थान्तर- 
स्यापदेशः । ययोः खल्त्रथीन्तरभूतयोः संयोगादिरिस्ति, तयोरथीन्तरम- 
थोन्तरस्य लिङ्क भवति । इन्द्रियं तु नात्मनः संयोगि, न समवायि, 
नैकार्थंसमवायि, न विरोधीत्यनपदेश एवेति। एतेनाथों व्याख्यात: । एभ्यः 
अान्यत्राुमानाभिमानः संभावनामूळो न खल्वपि प्रमिताबुपयुज्यते । 
प्रमाणतो ह्युपळव्धेस्तथाभावो न्याय्यो न विपर्ययः । विपर्येति चान्यदनु- 
मानमिति न तत्प्रमाणम्‌ । कार्य न कारणादत्यन्तमर्थीन्तरभूतामिति नात्र 
तयोरुपसंख्यानम्‌ । यदथीन्तरमपदेशो अवत्यथान्तरस्य, तत्खल्वत्रोपसं- 
ख्यायते । नवमे तु लैङ्गिकोपसंख्याने तदप्युपसंख्यास्यतीति ॥ ८.॥ 


कार्य कार्योन्तरस्य ॥ १० ॥ 

(डप० ) एकार्थसमवायिनं सूत्रकृदुदाहरति-कायेमिति । काये रूपं 
कायाँन्तरस्य स्परीस्य लिङ्गम्‌ । उपलक्षणं चैतत्‌, अकार्यमप्याकाशैकत्व 
माकाशैकप्रथक्त्वे लिङ्गम्‌ । एवं परममहत्त्वे ।। १० ॥ 

( वित्रू० ) एकार्थसमवायिनो लिझुस्योदाहरणं स्वयमेव दशयति-क्रायै- 
मिति । कार्य प्रथिव्याः कार्य गन्धादिकं कायीन्तरस्य रसादेरछिङ्गमिति 
शेषः । एकार्थलमवायः समवायघटितसामानाधिकरण्यम्‌। एवं नित्यरसा- 
दिकमपि नित्यरूपादेर्ङिङ्ं द्रष्टव्यम्‌ । तथाच गन्धादे रसाद्यभेदस्य रसादि- 
जन्यत्वस्य चाऽभावात्‌ । व्याप्ेस्तदुभयनैयत्यं वाथितमेवोति भावः ॥१०॥ 

( भाष्यम्‌ ) एपामुदाहरणम--#कार्य कायोन्तरस्य । कार्य शरीर- 
संयोगि त्वख्धव्यं कायौन्तरस्य संयोगिनः शरीरद्रव्यस्य लिङ्गमथान्तरभू- 
तम्‌ । सहजं खल्वावरणं शरीरस्य त्वगुच्यते । तच्चैतच्छरीरस्य न कार्य न 
कारणं केवलं सहोत्पद्यमानं नियतसंयोगि शरीरेणेति । कार्य खल्वपि 
रूपं द्रव्यसमवेतं कायीन्तरस्य समवायिनो लि, कार्य च शब्दः कार्या- 
न्तरस्याकाशस्य लिङ्गमिति । कार्यं खल्वपि रूपं स्परीश्चैकस्मिन्नर्थे सम- 
वैति । तयोरथौन्तरमेकमर्थान्तरभ्रूतस्यापरस्य लिङ्गमिति ॥ ९ ॥ 

विरोध्यभ्ूतं भूतस्य ॥ ११ ॥ 

( डप० ) विरोधिलिङ्कमुदाहरति-विरोथ्यभूतमिति । अभूतं वर्ष भूतस्य 
वाय्व्रश्रसंयोगस्य लिङ्गम्‌ । एवं स्फोटादेविरोधी मन्त्रपाठः । तथाचाभूत- 
मनुत्पन्नं स्फोटादि भूतस्य मन्त्रपाठस्य लिङ्गम्‌ ॥ ११ ॥ 

( वित्रू० ) विरोधिनो व्याप्यत्वमुदाहरति-विरोध्यभूतमिति । अभूतम्‌ 
असंनिहितं विरोधि विरोध्यसंनिधानमिति यावत्‌ । भूतस्य जातस्य 
स्थितस्य वा विरोधिनो लिङ्गमिति शेषः । अयमनुमानप्रकारः अयं काष्ठी 
दाहवान्‌ वहिसंयुक्तत्वे सति मण्याद्यसंनिधानात्‌ भस्मीभूतवस्त्वन्तरवत्‌ , 
अयं देशो निर्भयाहिमान्‌ अहिमखे सति नकुलरून्यत्वात्तादृदानिश्वितदे- 
शान्तरवदित्यादि ॥ ११ ॥ 

( भाष्यम्‌) अथ विरोबि-%#विरोध्यसूतं भूतस्य । अभूतं नास्तीत्यन- 
थोन्तरम्‌ । असत्‌ खल्त्रपि विरोधि सतो विरोधिनो ढिङ्गम्‌। नकुल: खल्व- 
सन्नहेर्ङिङ्खं भवति। निराकुला हि तत्र तस्यावस्थितिरवस्थित्युचिते देशे।।१०॥ 

भूतमभूतस्य ॥ १२ ॥ 

( उप० ) विरोबिलिङ्गस्योदाहरणान्तरमाह-भूतमिति । भूतं स्फोटा- 
दिकमभूतस्य मन्त्रपाठस्य लिङ्गम्‌ । एवंभूतो वाय्व्रश्रसंयोगोऽभूतस्य 
वपेस्य ढिङ्गम्‌। एवंभूतो दाहो5भूतस्य मण्यादिसमवधानस्य ढिङ्गम्‌। एव- 
मन्यदप्यूह्मम्‌ ॥ स ॥ सक कन्या हि 

विद्व ० ) विरोध्यन्तरमुदाहरति-भूतमभूत भूतमुप्पन्ने वां 
नल विना विरोध्यसंनिधानस्य लिङ्गमित्यर्थः । यथायं काष्ठी 
मण्याद्यसंनिहितो दाहवत्त्वात्‌। अयं देशो नकुलशून्यः भीतिरहिताहिम- 
न्वादित्यादि ॥ १२ ॥ 

(भाष्यम्‌) सच विरोधि विरोध्यन्तरस्यासतो लिङ्गम्‌ । नङुलेन सता- 
ऽनुमीयते नास्त्यत्राहिरिति ॥ ११ ॥ 

भ्रूतो भूतस्य ॥ १३ ॥ 

( उप० ) लिझ्लान्तरमुदाहरति-भूत इति । विद्यमानेनेव विरोधिना 
विद्यमानस्यैव विरोधिनः कचिदनुमानं-यथा विस्फूजेन्तमहिँ दृष्टा झाटान्त- 
रितस्य नकुलस्य । अत्र हि विस्फू्जन्नहिर्भूतो विद्यमानो झाटान्तरितो 
नकुलो5पि विद्यमान एवेति भवति भूतो भूतस्य लिङ्गमित्यर्थः | वर्षवाय्वभ्र- 
संयोगयोस्तु नेकस्मिन्‌ काळे विद्यमानता न वा स्फोटमन्त्रपाठयोरिति।१३॥ 

( विद्व० ) सद्विरोधिनः सद्विरोधिलिङ्कत्वसुदाहराति-भूत इति । भूतो 
वर्तमानो विरोधी भूतस्य वतेमानस्य विरोधिनो लिङ्गमित्यर्थः । यथा 
विस्फूर्जनवदहिदरीनेन गुल्माद्यन्तरितस्य विद्यमानस्य नकुलस्याचुमा- 
नम्‌॥ ९१३ ॥ 

( भाष्यम्‌) भूतो विरोधी भूतस्य विरोधिनो लिङ्गम्‌ । गतिविशेषाद्य- 
सपेता नकुलेनानुमीयते अस्त्यत्राहिरलक्ष्य इति । तथाभूतेन वाऽहिना 
नकुलस्यानुमानम्‌॥ १२ ॥ 

प्रसिद्धिपूर्वकत्वादपदेशस्य ॥ १४॥ 

` (उप०) इदानीं परिगणनस्य प्रयोजनमाह-प्रसिद्धीति । प्रसिद्धिः 
स्मर्यमाणा व्याप्तिः, अपदेशो हेतुवचनं, तेन स्मर्यमाणव्यातिविरिष्टो हेतु- 
हत्ववयवेनोपनयावयवेन वोच्यते इति भवति प्रसिद्धिपू्वेकोऽपदेश इति । 
तथाच शरोत्रादिना करणेनाधिष्ठातुः, ज्ञानादिना च गुणेन तदाश्रयस्या- 
त्मनो यदनुमानमुक्तं तत्र सर्वत्र व्याप्तिरस्ति, त्वया तु शरीरकायैत्वेन 
हेतुना ज्ञानस्य यच्छरीरशुणत्वं साधितं तत्र न व्याप्तिरिति भावः । ननु 
केयं व्याप्तिने तावद्‌व्यभिचरितः संबन्धः अव्यभिचारस्य साध्यात्यन्ताभाव- 
सामानाधिकरण्यानधिकरणत्वस्य केवळान्वयिन्यप्रसिद्धेः साध्यानबिकरणा- 
नधिकरणत्तरस्यापि केवलान्वयिन्यसंभवात्‌ । धूमादेरपि याक्किंचित्साध्यान- 
घिकरणाधिकरणत्वात्‌ । नाप्यविनाभावः । स हि साध्यं विनाऽभावो 
वा हेतोः, अविना साध्यान्वये सति भावो वा । धूमस्यापि. कचिद्रास- 
भाभावेऽभावात्‌ रासभसत्त्वे सत्त्वाच्च । नियतव्यतिरेको नियतश्चान्वयो 
विवक्षित इति चेन्न, नियमस्यैव निरूप्यमाणत्वात्‌ । नापि कार्त्लेन 
संबन्धः, स हि यदि कृत्स्नस्य साध्यस्य साधनसंबन्धः, स विषमव्याप्ते धूमा- 
दावपि नास्ति। अथ कृत्स्नस्य साधनस्य साध्यसंबन्धः, ` सोऽप्येकस्य 
साध्यस्य कृत्लसाधने संबन्धाभावाद्नुपपन्नः । अथ कृत्स्नस्य साध्यस्यः 

ऋत्लेन साधनेन संवन्धः, एतदप्ययुक्त॑ नहि कृत्लेन साधनेन क्कचिदपि 
ऋत्ल्लस्य साध्यस्य संवन्धः संभवति, प्रत्येकमेव साध्यसाधनयोः संब- 
न्धात्‌ विषमव्याप्ते चाव्याप्तेः । नापि स्वाभाविकः संवन्धः, स्वभावो हि 
स्वस्य भावो वा स्वमेव भावो वा, तत्र तज्जन्यत्वं चेत्तद्धितार्थः, तदा 
समवायलक्षणायां व्याप्तावव्याप्तेः । तदाश्रितत्तं चेत्तद्धितार्थः, तदापि सम- 
वायेऽव्याप्तिः । नहि समवायः क्चिदाञ्रितः । संयोगस्यापि हेतुधमेधूम- 
त्वाद्यनाश्रितत्वात्‌ हेतुधमेधूमत्वाद्यजन्यत्वाच । नाप्यनौपाथिकः संवन्धः 
उपाधेरेव दुर्वचत्वात्‌, सुवचत्वेऽपि दुम्रेहत्वात्‌, सुम्रहत्वेऽप्यन्योन्याश्रयात्‌ 
साध्यव्यापकत्वे सति साधनाव्यापकत्वादेव्याप्तिम्रहाधीनम्रहत्वात्‌ । नापि 
संबन्धमात्रं व्यासिः, व्यभिचारिसंवन्धस्यापि देशविशेषकाळविरेषगभै- 
तया व्याप्तिरूपत्वेऽपि तञ्ज्ञानस्यानुमितावतन्त्रत्वात्‌ । अनुमितिका- 
रणीभूतज्ञानविषयव्याप्नेरेव निरूपयितुसुचितत्वात्‌ । नापि साधनवन्निष्ठा- 
त्यन्ताभावाप्रतियोगिसाध्यसामानाधिकरण्यं व्याप्तिः वह्नेरपि धूमवन्निष्ठा- 
त्यन्ताभावप्रतियोगित्वात्त । नहि धूमवति मद्दानसे पर्वेतीयवह्वेनात्यन्ता- ` 
भावः इदं संयोगि द्रव्यत्वादित्यादौ संयोगात्यन्ताभावस्य साधनसमाना- 
थिकरणत्वाद्‌व्यापकताप्रसङ्कात्प्रतियोगिविरुद्वस्वसमानाधिकरणात्यन्ताभा- 
वाप्रतियोगिसाध्यसामानाधिरण्यं 'व्यािः संयोगात्यन्ताभावस्य प्रति- 
योगिविरुद्धत्वाभावादिति चेन्न । संयोगात्यन्ताभावस्यापि प्रतियोगिविरु- 
द्वत्वात्‌ । अन्यथावच्छेदकभेद्कल्पनांवैयश्योत्‌ । नहि क्ृतकत्वानित्यत्व- 
यो्वत्त्यथैमवच्छेदकभेद्‌ः करप्यते, नापि साध्यवैयधिकरण्यानधिकरणत्वम्‌ ; 
केवलान्वयिनि साध्यतैयधिकरण्याप्रासिद्धेः साध्यानधिकरणाधिकरणत्वं हि 
तत्‌ । नापि यत्संवन्धितावच्छेदकरूपवत्त्वं यस्य तस्य सा व्याप्तिः वहित्व- 
- स्यापि धूमसंवन्धितावच्छेदकत्वात्‌, अधिकदेराद्वत्तितया तन्न तथेति चेत्‌ 
व्यापकतावच्छेद्कस्याथिकदेशाब्ृत्तेरप्यभ्युपगमात्‌ धूमत्वस्यापि गगन- 
तलावलम्तिधूमद्वत्तितयाऽधिकदेशबत्तित्वात्‌ । अत एव तद्वारणार्थं विशे- 
पणमिति चेत्तार्है यब्याप्यतावच्छेदकं तदेव संबन्धितावच्छेदकत्वेना- 
भिमतमित्यभिमतं तथाचात्माश्रयः। एवंच यत्सामानाधिकरण्यावच्छेदक- 
रूपतरत्त्वं यस्य तस्य सा व्याप्तिरित्यप्युक्तदोषाक्रान्तमिति चेदत्रोच्यते- 
अनौपाधिक: संबन्धो व्याप्तिः । अनौपाधिकत्वं तु यावस्स्वन्यभिचारिव्यभि- 
चारिसाध्यसामानाधिकरण्यं यावत्स्वसमानाधिकरणात्यन्ताभावप्रतियोगि- 
प्रतियोगिकात्यन्ताभावलमानाधिकरणसाध्यसामानाधिकरण्यं वा । याव- 

त्साधनाव्यापकाव्याप्यसाध्यसामानाधिकरण्यमिति निरुत्तिद्व्यार्थः। यावः 
त्साध्यव्यापकव्यापकत्वं वा, वहुत्रीहिणा दुग्रैहमिदमिति चेत्‌ अत 
एव तत्र भूयोदशेनापेक्षा तकोपेक्षा च । यद्वा साधनसमानाधि- 
करणात्यन्ताभावाप्रतियोगिसाध्यसामानाधिकरण्यं व्यामिः । अत्यन्ता- 
भावश्च वह्लित्वादिसामान्यावच्चछिन्नप्रतियोगिताको विवक्षित: । तेन महा- 
नसीयूमे पपैतीयवहयत्यन्ताभावसामानाथिकरण्येऽपि न दोषः । धूम- 
चति 'वद्दिर्नांस्तीति प्रतीतेरनुद्यात्‌। द्रव्यत्वं तु संयोगित्वात्यन्ताभावास- 
सानाधिकरणमेव । नहि भवति द्रव्यं न संयोगीति प्रतीतिः । संयोगानां 
प्रत्येकमन्याप्यदवत्तित्वेऽपि संयोगित्वसामान्यस्य व्याप्यद्वत्तित्वात्तस्यैच च 
व्यापकत्वात्‌ । नन्वनौपाधिकत्वमुपाधिविरदः उपाधिरेव दुष्परिकलनीय इति 
चेन्न। साध्यव्यापकत्वे सति साधनाव्यापकस्योपाधित्वात्‌। तदुक्तम्‌ “ साधने 
सोपाथिः साध्ये निरुपाधिरुपाथिः? । ननु केवलसाध्याव्यापको पाध्यव्यापक- 
मेतत्‌ | यथा वायुः प्रत्यक्ष: प्रत्यक्षस्पर्शा श्रयत्वादित्यत्रोद्रतरूपवत्त्वम्‌ , स 
श्यामो मित्रातनयत्वादित्यत्र शाकपाकजत्वम्‌ , नह्युद्भतरूपवत्त्वं प्रत्यक्ष- 
त्वन्यापकम्‌_ आत्मनि शुणकमादौ च प्रत्यक्षे तदभावात्‌ । नापि शाकपा- 
कत्वं इयामत्वव्यापकम्‌ काककोकिलजलदजम्वूूलादौ इयामे तद्‌- 
भावादिति चेन्न । पयेवसितसाध्यव्यापकत्वे सति साधनाव्यापकत्वस्य 
तथा विवक्षितत्वात्‌ । पर्यवसितं च साध्यं यद्धमौवच्छेदेनोपाधे- 
व्यौपकत्वमभग्नं तद्वच्छिन्नम्‌ । प्रकृते वहिद्रेव्यत्वावच्छेदेन प्रत्य- 
्षत्वस्योद्भूतरूपवत्त्वं व्यापक्रम्‌, अन्वयव्यतिरेकाभ्यां गृहीतम्‌ , 
औत्पत्तिकनरञ्यामत्वावच्छिन्नं साध्यं प्रति चरकसुञ्रुतादौ शाकः 
याकजत्वस्य व्यापकत्वावधारणादेवमन्यत्राप्यूह्यमम्‌ । ननु नायसुपाधि- 
पदवाच्यः यद्धर्मो5न्यत्र भासते स उपाथिः यथा स्फटिकादौ जवाकुसु- 
मादि विषमव्यामोपाधौ च व्याप्यत्वाभावात्तद्धमस्य साधनामिमतेऽनव- 
आासनादिति चेत्सत्यं, समव्याप्त एवार्द्रन्थनप्रभववह्लिमत्त्वादी मुख्य उपा- 
धिपद्प्रयोगः अन्यत्र तु गौणः। शुणश्च व्यभिचारोन्नायकत्वम्‌। यद्धि यब्या- 
पकव्यभिचारि तस्य तब्यभिचारित्वानियमात्‌। भवति च साध्यव्यापकस्यो- 
याधेव्येभिचारि साधनम्‌ , अतः साध्यन्यभिचारीति । यब्यापकाव्याप्यं 
यत्‌ तत्‌ तद्व्याप्यामिति व्याप्यत्वासिद्धुन्नायकत्वं वा सत्प्रतिपक्षोत्थाप- 
कत्वं वा । पक्षादु(क्षेउ)पाघेः साध्यन्यापकस्याभावात्साध्याभावसाधनात्‌ , 
तदुक्तं ' वायुक्तसाध्यनियमच्युतोऽपि कथकैरुपाथिरुङ्गाव्यः पर्यवसितं 


अ.३ आ.१ सू. १४] उपस्कार-विदृति-भाष्यसहितम्‌ | १३९ 


नियमयन्‌ दूषकतावीजसांम्यात्‌? इति उन्नीयते चायं वाधन्यभिचारानुकू- 
छतकाओवप्रतिकूलतर्कै: । यत्तु यब्यभिचारित्व्रेन साधनस्य साध्यव्यभिचा- 
रित्वं स उपाधिरिति तत्र तृतीया न करणे न हेतौ न प्रकारे न लक्षणे । 
न च यद्वयभिचारित्वेन ज्ञातेन साधनस्य साध्यव्यभिचारित्वं ज्ञायते इति 
पूरणीयम्‌ । अज्ञायमानोपाध्यव्यापनात्‌, स्फुटव्यभिचारस्थलोपाध्यन्याप- 
नात्‌ । योग्यतागर्भा तु दुर्निरूपा, न्यभिचारोन्नायकत्वमव्यवस्थाप्य उपाध्यु- 
-्रावनाराक्यत्वाच्च । पक्षेतरत्व तु उपाथिलक्षणाक्रान्तमपि स्वन्याघातकत्वा- 
न्नोपाधिः यथा पक्षे संदिग्धानैकान्तिकत्वम्‌ । यदि हि तत्र न संदेहस्तदा न 
पक्षता यदि पक्षता तदा संदेह्स्यावऱयकतया संदिग्धानैकान्तिकत्वध्रौन्यात्‌। 
अवशिष्टं मयूखेऽन्वेष्टव्यम्‌ ॥ १४ ॥ 9 

( विद्व० ) ननूक्तस्थलेपु अनुमितिने भवत्येव व्याप्तिविरहादित्यत 
आह-प्रसिद्धिरिति । प्रसिद्धिव्याप्तिप्रमा तप्पूवैकत्वात्तद्धीनत्वात्‌ अपदे- 
शस्य सद्भेतूद्धावनस्य तथा चोक्तस्थलेघु सन्न्यायप्रयोगस्य कथकसंप्रदाय- 
सिद्धत्वात्‌ तन्निवीहकव्याप्तिप्रमोपपादकव्याप्तिस्वीकार आवश्यक इति 
भाव: । व्याप्तिश्च साध्यतावच्छेदकसंबन्धावच्छिन्न॑ यत्‌ साध्यवत्त्वं तद्व- 
च्छिन्नप्रतियोगिताकस्यान्योन्याभावस्य स्वप्रतियोगितावच्छेदकवत्त्वबुद्धिवि- 
रोधिताघटकसंवन्धेन यदधिकरणं तन्निरूपितहेतुतावच्छेदकर्संबन्धावच्छि- 
्बवृत्तितानवच्छेदकहेतुतावच्छेदकधर्मैवत्त्वम्‌ । केवलान्वयिस्थळे सत्तावा- 
“ज्ञातेरित्यादिस्थले च व्याप्तिश्रमादेवाउनुमिति: । आकाशादिहेतौ व्याप्तिर- 
स्त्येव । परन्तु पक्षघमेत्वविरहाद्सद्धेतुत्वव्यवहार: । अथवा यादृशप्रतियो- 
गितावच्छेदकावच्छिन्नसाध्यतावच्छेद्कसंवन्धानवच्छिन्ननिरूपकताकाधिक- 
रणतावदन्यत्वं हेतुतावच्छेदकसंबन्धावच्छिन्नहेतुतावच्छेदकावच्छिन्ननिरूप- 
कताकाधिकरणतावतस्तन्नि रूपितसाध्यतावच्छेदकताघटकसंबन्धावच्छिन्ना- 
वच्छेदकताशून्यं यत्साध्यतावच्छेद्कं तद्वच्छिन्ननिरूपकताकाधिकरण- 
तावदरृत्तिवृत्ति यत्‌ हेतुतावच्छेदकं तद्वत्त्वं व्याप्तिः । गुरुधर्मस्य प्रतियो- 
गितावच्छेदकत्वस्वीकाराच कम्बुम्रीवादिमत्त्वान्‌ द्रव्यत्वादित्यादौ नाति- 
व्याप्तिः कालो घटवान्‌ मह्दाकाळत्वादित्यादौ महाकालान्यत्वविशिष्टघटा- 
द्यभावप्रतियोगितामादाय लक्षणसमन्वयः । उक्तयोलेक्षणयों: संवन्धादि- 
निवेशव्यावृत्तिः सुधीभिरुहनीया, विस्तरभयात्परित्यक्ताऽस्माभिः॥१४॥ 

( भाष्यम्‌) अथापि खल्वेतदर्थान्तरमरथीन्तरस्यापदेशो न त्वन्यदिति | 

१ साम्राज्यादिति वाँ. रा. आ. सो. अं. पु. पाठः । 


१४० वैशेषिकदशनम्‌। [ अ.३आ.१सू.१५ 


कुत एतत्‌ प्रतिपत्तव्यम्‌ ?-%प्रसिद्धिपू्ैकत्वादपदेशस्य । प्रसिद्धिपूवेक 
खल्वपदेशो भवति । अस्ति -चैतेषु प्रसिद्धिर्नियतसंबन्धात्‌ । तस्मादेभि- 
रथौन्तरभूतैरप्यथाँन्तरभूतान्येतान्यपदिश्यन्ते इति भवन्त्येतेञपदेशा: । 
अन्ये चनपदेशाः, न खल्वपि तेषु प्रसिद्धिरस्ति नियतसंवन्धस्या- 
भावात्‌ ॥ १३ ॥ | 
अप्रसिद्धोऽनपदेशोऽसन्‌ संदिग्धश्वानपदेशः ॥ १५ ॥ 

( उप० ) इदानीं बृत्तानां वर्तिष्यमाणानां च हेतूनां हेत्वाभासाद्विवे- 
काय हेत्वाभासप्रकरणमारभमाण आह-अप्रासिद्ध इति। अप्रसिद्ध इति अव्या- 
पोऽगृहीतव्याप्तिकश्च विपरीतव्याप्तिकश्च विरुद्ध: । एतेन व्याप्यत्वासिद्धविरु- 
द्वयोः संग्रह: । असन्‌ इति पक्षेञ्सन्‌ अपक्षधमे इत्यथ:।स च कचित्‌ 
स्वरूपविरहात्‌ कचित्‌. संदेहसिषाधयिषयोरभावात्‌ सिद्धसाधने । संदिग्ध 
इति पक्षे साध्यसद्सत्त्वकोटिकसंशयजनकः, स च संशय: समानधर्मदरीः 
नात्‌ कचिद्साधारणधर्मदरीनात्‌ कचित्‌ पक्ष एव हेतोः साध्यतद्भा- 

वसाहचर्यदर्शनात्‌ । आद्यः साधारणानैकान्तिकः, द्वितीयस्त्वसाधारणानै' 
कान्तिकः तृतीयोऽनुपसंद्दारी ॥ १५ ॥ 

( विब्रू० ) प्रसङ्काद्वेत्वाभासं निरूपयति-अप्रसिद्ध इति । अप्रसिद्धः 
अप्रमितः व्याप्त्या पक्षधर्मतया च | तथाच यत्र व्याप्ति: पक्षधमेत्व वा 
नास्ति स असिद्ध इति यावत्‌ । असन्‌ साध्यवतीत्यादि साध्यवदवृत्तिर्वि- 
रुद्ध इति फलितार्थः । संदिग्ध इति यतः पक्षे साध्यरूपो धर्म इत्यादिः । 
तथाच साध्यसंदेहजनकपक्षधर्मेताज्ञानविषय इत्यर्थः । सव्यभिचार इति 
तु फलितार्थः । चकारादनुक्तयोः गौतमीयतन्त्रोक्तयोः सत्प्रतिपक्षवाधि- 
तयोः संग्रहः । तथाच हेत्वाभासाः पश्च, असिद्धविरुद्धसन्यमिचारसत्प- 
तिपक्षवाधिताः । तादृ॒दापश्चान्यतमत्वं हेत्वाभाससामान्यलक्षणमित्यर्थः। 
विरुद्धासिद्धसंदिग्िमलिङ्गं काञ्यपोऽन्रवीत्‌ इत्य(त्रा)प्युपलक्षणं ज्ञेयम्‌ । 
एवमेव ब्रृत्तिकारः । हेतुवदाभासन्ते इति व्युत्पत्त्या हेत्वाभासपदं दुष्ट- 
'हेतुपरं, हेतोराभासा इति व्युत्पत्त्या तु हेतुदोषबोधकमेव तत्‌ । तत्र दोषा 
अपि पञ्च, तत्र दोषसामान्यळक्षणं प्रकारान्तरमपि संभवति । तथाहि 
#नाहायोप्रामाण्यज्ञानानास्कन्दितनिश्चयद्वत्तित्वविशिष्टयादृराविशिष्टविष- 
'यिताव्यापिका पक्षः साध्यवान्‌, साध्यव्याप्यहेतुमांश्चेति समूहाल्म्बानानु- 


१ अप्रसिद्धोऽनपदेरा इति पु थक्‌ सूत्त॑ चन्द्रकान्तमते । 


अ.३आ.९सू. १५ ] उपस्कार-विज्वति-भाष्यसहितम्‌ | १४९ 


मितित्वन्यापकप्रतिबध्यतानिरूपितप्रतिवन्‍्धकता तादृशविशिष्टत्वं हेतुदाषं- 
त्रम्‌ । अत्र तादृझविशिष्टान्तराघटितत्वे सतीति विशेषणं देयं, तेन 

नातिप्रसङ्गः। यद्यपि विशेषगुणसामान्याभाव 
वान, द्वितीयक्षणावच्छिन्नो घटो गुणसामान्याभाववानित्यादौ बाधघटि-- 
ताया स्वावच्छिन्नविषयकत्वावच्छिन्ने यत्कि- 


चच्छिन्ननिरूप्यताकधमवत्त्वं देतुदोषत्वमित्यस्य विवक्षितत्वान्न दोष t 
विस्तरभयाठुपेक्षितम 


लक्षणसङ्गमनादिकँ तु सुधीभिः स्वयमूहनीयं 
स्माभिः । निवेहिः पर्वतो वहिमानित्यादौ ठु देतुदोषो न स्वीक्रियते अ- 
विज्ञाताख्यनिम्रहेणैन वादिनस्तत्र निम्रहात्‌ । अथवा न ना तया री - 
घयकानाहार्याप्रामाण्यज्ञानानास्कन्दितनिश्वयोत्तरानुमितित्वव्यापकः विरो-' 
धिविषयताप्रयुक्तः पक्षविशेष्यतानिरूपितसाध्यप्रकारत्वताद॒शविशेष्यता- 
निरूपितसाध्यव्याप्यहेतुप्रकारत्वोभयाभावः ताइशविशिषटतवं हेतुदोषत्वम्‌ । 
अत्रापि निरुक्तबाघघटिताश्रयासिद्धिसंग्रहाय प्रमेयत्वादिविशिष्टदोषवारणा-- 
य. च ह 
जकाभावाधिकरणताकत्वं विवक्षणीयम्‌ लक्षणसङ्गमनादिकं सुधीभिः स्वय- 
मूहनीय॑ प्रन्थगौरवभयाह्विरम्यतेऽस्माभिः। तत्रासिद्धिदोषस्ञरिविधः स्वरूपाःः 
सिद्धयाअयासिद्धिव्याप्यत्वासिद्धिमेदात | पक्षे दभाव स्वरूपासिद्धिः। पक्षे 
पक्षतावच्छेदकाभाव आश्रयासिद्धिः। व्यथैविशेषणघटितं हेतुतावच्छेदकम्‌ 
साध्ये साध्यतावच्छेदकाभावः, साधने साधनतावच्छेदकाभावश्च व्याप्य-- 
त्वासिद्धिः। यत्र यो5सिद्धिस्तत्र तद्रंथाप्योडप्यसिद्धिरेव । तावदन्यतमत्वम' 
सिद्धित््रम्‌। देतौ साष्यसामानाघिकरण्याभावतद्वयाप्यौ साध्ये : हेतुसामा- 
नाखिकरण्यामांचतद््याप्यौ चं विरोघः। तद्रन्यतमत्वं विरोषत्वम्‌। साधारण्या- 
साघारण्यानुपसंहायभेदाग्यभिचारखिविध साध्याभाववद्वृत्ति- 
त्वतद्वयाप्यो साधारण्यं, 

अत्यन्ताभावाप्रतियोगिसाध्यादिकं देतौ व्यतिरेकव्यापत्याभावश्वाञु 

। अत्रापि व्याप्यो विवक्षणीयः 

व्यमिचारत्वम्‌ । साध्याभावव्याप्यवान्‌ पक्ष सत्प्रतिपक्षः । साध्याभाववान्‌ 


असिद्ध्यादिपश्चदोषान्यतमत्ं 
. ` हेतुतावच्छेदकवत्त्वसंबन्धेन दोषवान्‌ हेतुदैष्ट इत्यपि केचित. १५ ॥ 
( भाष्यम्‌ ) यस्मात्‌ प्रसिड्धिपूवेको अवत्यपदेशर्तस्मात्‌-#भप्रसिद्धो= 

ऽनपदेशः । यत्र नास्ति प्रसिद्धिः, सोऽनपदेशः यत्रानुमीयते तत्र 
यो न भवति हेतुः, सोऽयमसन्ननपदेरः । संदिग्धश्व हेतुरनपदेशो- 
ऽहेतुः । नैताभ्यां शक्यमपदेष्टुमिति । संदिग्धश्चानैकान्तिकः सव्य- 
भिचार इत्यनर्थान्तरम्‌ । व्यभिचारश्चैकत्राव्यवस्था । सोऽयमनैका- 
न्तिकः । साध्यं चैकोऽन्तः, तदभावश्चैकोऽन्तः। यः खल्वेकस्मिन्नन्ते वतिते 
स ऐकान्तिकः । विपरयैयादनैकान्तिकः यो द्वयोरप्यन्तयोवेतेते इति । 
तन्त्रान्तरे च, सव्यभिचारविरुद्धप्रकरणसमसाध्यसमातीतकालाः पश्चान- 
पदेशा उक्ताः । सिद्धान्तमभ्युपेत्य तद्विरोधी विरुद्धः । यस्मात्प्रकरण- 
चिन्ता स निणेयार्थमपदिष्ट; प्रकरणसमः । साथ्याविशिष्टः साध्यत्वात्‌ 
साध्यसमः । काळात्ययापदिष्टः कालातीतः इति । त इमेऽप्रसिद्धा असन्तः 
संदिग्घाञ्चेति ॥ १४ ॥ 
- यस्माद्विषाणी तस्मादश्वः ॥ १६ ॥ 

. ( उप० ) तत्र व्याप्यत्वासिद्धविरुद्धस्वरूपासिद्धानामुदाहरणमाह-य- 
स्मादिति । यत्र रासभपिण्डं पक्षीकृत्यायमसावश्वः विषाणित्वात्‌ यस्तु 
नाश्वो नासौ विषाणी, यथा शश शुगाळनरवानरादिरिति व्यतिरेकसहचा- 
रदशेनाहितव्यामोह: प्रयुङ्के, तत्र व्याप्यत्वासिद्धस्वरूपासिद्धविरुद्धा- 
नासुदाहरणमिदम्‌ ॥ १६ ॥ 

(विद्व० ) हेत्वाभासानायुदाहरणमाह-यस्मादिति । यत्र शशादि: पक्षः 
अश्वत्वं साध्यं विषाणित्वं हेतुस्तत्र पञ्चैव हेतुदोषाः सन्ति। तत्समन्वयः 
स्वयमूहनीय: ॥ १६॥ 

( भाष्यम्‌ ) अनपंदेशस्योदाहरणम्‌->यस्माद्विपाणी तस्मादश्वः । अश्व- 
विषाणिनोः प्रसिद्धिर्नास्तीत्यप्रसिद्वोऽनपदेरः । न चाश्वे विषाणमस्तीत्य- 
सन्ननपदेशः । यश्च॒ विषाणी नासावश्व इति संदिग्धश्चानपदेशः । अथापि 
खल्वश्वेऽपि दशनमस्ति गव्यपीति अप्रसिद्धः संदिग्धश्चानपदेशः । अश्वेऽपि 
कदाचिन्नास्ति दशनमित्यसंश्चानपदेश इति ॥ १५ ॥ 
यस्माद्विषाणी तस्माद्वीरिति चानेकान्तिकस्योदाइरणम्‌ ॥ १७॥ 

( उप० ) अनैकान्तिकसुदाहराति-यस्मादिति । यत्र महिषं पक्षायेत्वा 
अयं गौर्विषाणित्वादिति साधयति तत्र साधारणानैकान्तिकता, यदा त्वा- 
कारां नित्यं शब्दाश्रयत्वादिति साधयति तदाऽस्यासाधारणानैकान्तिकता, 
एवं शब्दोऽनित्यः शब्दत्वादित्याद्यप्यग्रह्ममाणदशायामसाधारणाैकान्ति- 

कमेव, यदा तु विपक्षवाधकतकोवतारात्‌ पक्ष एव साध्य सिध्येत्‌ तदा स- 
पक्षद्वृत्तिताज्ञानदशायां सद्धेतुरेव, पक्षस्यापि सपक्षत्वात्तत्र । व्याप्तपक्षघमे- 
तयाऽप्रमितोऽसिद्धः । स च त्रिविधः व्याप्यत्वासिद्धः स्वरूपासिद्धः आश्र- 
यासिद्धश्च । तत्रागृहीतव्याप्तिको व्याप्यत्वासिद्धः, सत्या एव व्याप्तेरमहात्‌ 
व्याप्िरभावाच उभयथापि, तेनानुकूलतकोभावादयो5सिद्धभेदा:, 
चायमसमर्थविशेषणासमर्थैविरेष्यासमर्थोभयसन्दिग्थासमर्थेविरोषणसन्दि- 
ग्धासमथे विशेष्यसन्दिग्थासमर्थोभयभेदप्रपश्चेन सहस्रधा भिद्यते । सर्वत्र 
चात्र सिद्धिविरह एवोद्भाव्यः । अत्रेदं तत्त्वम्‌-देतुस्तावत्‌ केवलान्वय्य- 
न्वयव्यतिरेकिकेवलव्यतिरोकिभिदािबिधः तत्र सवैधर्मिंगतो धर्मः केवला- 
न्वयी यथा प्रमेयत्वाभिवेयत्वविरोष्यत्वविरोषणत्त्रनित्यद्र्व्यात्यन्ताभावाश्रय 
नाझनाइयशुणादिध्वंसात्यन्ताभावादयः । नह्यस्ति ताद्टश किंचित्‌, यत्रैते 
. धर्मा न विद्यन्ते, तथाच सर्वैगतत्वमत्यन्ताभावाप्रतियोगित्तं वा केव- 
लान्वयित्वम्‌। एतेषां च स्वात्मद्रत्तित्वेडपि न दोषः । तदुक्तं “ प्रमाणं शरणं 
वृत्तौ न भिन्नाभिन्नते यतः? इति । केवछान्वयिसाध्यको हेतुः केवलान्वयी 
अस्य च पक्षसत्त्वसपक्षसत्त्वावाथितत्वासत्प्रतिपक्षितत्वानि चत्वारि रूपाणि 
गमकत्वौपायेकानि, अन्वयन्यतिरोकिणस्तु हेतोविपक्षासत्त्वेन सह पश्च, 
केवळन्यातिरोकिणः सपक्षसत्त्वव्यतिरेकेण चत्वारि, तथाच यस्य हेतोयी- 
चन्ति रूपाणि गमकतौपयिकानि तद्न्यतररूपहीनः स हेतुराभासः । एवं 
च गमकतौपयिकान्यतररूपशाऱ्यत्वं हेस्वाभासत्वं, तेनान्यतररूपशाऱ्यत्वस्य 
निश्चयवत्संदेहोऽप्यचुमितिप्रतिवन्धकः वादिहेतोरसाधकतासाधकश्च । न च 
केवळान्वयिकेवळव्यतिरोकिणो हेँत्वोरन्यतररूपशऱ्यतया हेत्वाभासत्वापत्तिः | 
केवळान्वयिनि विपक्षासत्त्वस्य केवळव्यतिरोकिणि सपक्षसत्त्व्य गमक" 
ररौपयिकत्वाभावात्‌। एवंचाश्रयासिद्धस्वरूपासिद्धभागासिद्धानां पक्षसत्त्व 
रूपाविरहादाभासत्वम्‌ , व्याप्यत्वासिद्धविरुद्धसाधारणानैकान्तिकानां विप- 
क्षासत्त्वरूपंवैकल्यात्‌ , असाधारणानैकान्तिकानुपसंहारिणोः सपक्षसत्त्द- 
चैकल्यात्‌; वाधितसस्प्रतिपक्षितयोरवावितत्वासत्प्रतिपक्षितत्वविरह्ात्‌ । एवं 
सोपाधिकसाप्रयोजकत्वयोरपि विपक्षासत्त्वनिश्चयाभावाद्गमकत्वम्‌, अनुकू-. 
रतकीभावप्रतिकूलतर्क॑योरपि विपक्षासत्त्वनिश्चयविरहात्‌ । एवं साध्यवि- 
कलसाधनविकलोभयविकळदृष्टान्ताभासानां यदि हेखाभासविधया दोषत्वं 
तदा सपक्षसत्त्वानिश्चयात्‌, यदि स्वातन्त्र्येण दृष्टान्ताभासतया तथापि 
वारं हेतोः सपक्षसत्त्वानिश्चय एव, अनुपद्शितान्वयानुपद्शितव्यतिरिकवि- 

'परीतोपदर्डितान्वयविपरीतोपदार्शितव्यतिरेकास्तुन्यूनाप्राप्तकाळनिप्रहस्था- 

-पर्यवसन्ना एव । आत्माश्रयान्योन्याश्रयचक्रकानवस्थास्तु व्यामिनिश्चयं वि- 
-घटयन्तः सपक्षसत्त्वविपक्षासत्त्वान्यतररूपविकला एव हेत्वाभासतामासाद्य- 
न्ति, तत्र पक्षे साध्यसद्सत्त्वकोटिकसंशयजनकोहेत्वाभासः सव्यभिचारः, 
*पक्षे साध्याभावनिश्चयफलको हेत्वाभासो विरुद्धः, व्याप्तिपक्षधर्मताप्रमिति- 
विरहोऽसिद्धः, वाधसत्प्रतिपक्षौ तु काञ्यपीये मते न स्वतन्त्रौ तत्र बाध 
आश्रयासिद्धावनैकान्तिके वा पर्यवस्यति । तदुक्तं “ वाधायामपक्षधर्मो हेः 
तुरनैकान्तिको वा ?? इति सत्मतिपक्षो5प्यन्यतरत्र व्याप्यादिसंरायमापाद्‌- 
यन अनैकान्तिकादावेव पर्यवस्याति । वृत्तिकारस्तु “ अप्रसिद्धोऽनपदेशो- 
ऽसन्‌ सन्द्ग्धश्चानपदेशः ?? इति सूत्रस्थचकारस्य वाधसत्प्रतिपक्षसमुच्चया- 

-हेत्वाभासाः ” इति गौतमीयमेव मतमनुधावति । परन्तु “ विरुद्धासिद्धस- 
न्दिग्घमलिङ्गै काञ्यपोऽत्रवीत्‌ ” इत्याद्यभिधानात्सूत्रकारस्वरसो हेत्वा- 
भासानां लित्वे, चकारस्तूक्तसमुच्चयाथै इति तत्त्वम्‌ । अन्थगौरवभयात्‌ 
ग्रपञ्चो न कृतो मयूखे विस्तरोऽन्वेष्टन्यः ॥ १७ ॥ 

(विवृ०) सव्यभिचारस्योदाहरणमाह-यस्मादिति। अत्र यदि गोपिण्डस्य 
पक्षता तदा बाधः सत्प्रतिपक्षश्च नास्ति यदि महिषपिण्डादिः पक्षः तदा 
तावपि विद्येते। अत्र गोत्वाभाववदृत्तिविषाणित्वं साधारण्यम्‌ । गोत्वव्यतिरे- 
कव्याप्त्यभाववद्विषाणित्वमनुपसंहार्यम्‌ । असाधारण्यं तु अत्र नास्ति 
एवं गोत्वव्याप्त्यभाववद्विषाणित्वं व्याप्यत्वासिद्धिरप्यत्र वतेते । हेत्वाभास- 
विशेषाणां लक्षणमुदाहरणं च स्वयमूह्यं विस्तरभयात्त्यक्तमस्माभिः। १७ ॥ 

“( भाष्यम्‌ ) यस्माद्विषाणी तस्माद्श्व इति चार्थः । तब्याख्यातम्‌ 
गवि यद्वि<र्ण विषाणं न तस्य प्रतिसंधानेन हेतु: प्रवतेते । विषाणमात्रस्य 
त्वभिसंघानःमिति ॥ १६ ॥ 

`  आस्मिन्द्रियाथेसन्निकषोययक्निष्पद्यते तदन्यत्‌ ।। १८ ॥ 

( उप० ) इदानीं हेत्वाभासविवेचनस्य फलमाह-आत्मेन्द्रियारथेति । 
आस्मेन्द्रियार्थसन्निकषीत्तावञ्ज्ञानमुत्पद्यते तच्चात्मनि लिङ्गम्‌। असिद्धाविरुद्धा- 
ज्ञेकान्तिकेभ्योऽन्यत्त्‌ अनाभासमित्यर्थः । तथाहि ज्ञानमात्मन्युभयथा 
लिङ्गम्‌, ज्ञानं कचिदाश्रितं कायेत्वाद्रूपादिवादिति वा, प्रत्यभिज्ञारूप- 
त्रया चा योऽहमद्राक्षं सोऽहं स्पृशामीति, तत्त ज्ञानगतं का्येत्वं नासिद्धं 

यन्निष्पद्यत इत्यभिधानात्‌, न विरुद्धं सामान्यतोदृष्टे$ल विरोधाभावात्‌; 
न चानेकान्तिकम्‌, तत एव। तथाच स्वगतकार्यत्वगुणत्वद्वारा सामान्यतो- 
इष्टेन ज्ञानमेवात्माने लिङ्गम्‌, प्रत्यभिज्ञानं तु भिन्नकतृकेभ्यो व्यावते- 
मानमेककतेकतायां पर्यवस्यति । न च ज्ुद्विचैतन्येऽपि कार्यकारणभाव- 
निवन्धनमेव प्रतिसंधानम्‌, शिष्यशुरुबुद्ध्योरपि प्रतिसंधानप्रसङ्कात्‌ । 
उपादानोपादेयभावस्तल्न नास्ति । स च प्रतिसन्धानप्रयोजक इति चेडुपा- 
दानत्वस्य द्रञ्यधर्मतया बुद्धावसंभवात्‌, संभवे वा बुद्धीनां क्षणिकतया 
पूरवानुभूतर्प्तसंधानानुपपत्ते: । नहि पूवेबुद्धथा उत्तरासु बुद्धिषु कञ्चित्‌ सं- 
स्कार आधीयते स्थिरस्य तस्य त्वयाऽनभ्युपगमात्‌,, क्षणिकबुद्धिधारारूपस्य 
च कालान्तरस्मृतौ प्रतिसन्धाने वाऽसामर्थ्यात्‌। आळयविज्ञानसन्तानः प्र- 
` वृत्तिविज्ञानसन्तानादन्य एव स्मतौ च प्रतिसंधाता चेति चेत्‌ स यदि स्थिरः 
तदा सिद्धं नः समीहितम्‌, क्षणिकवुद्धिधारारूपश्चेत्‌ तदा पूर्वदोपान- 
` तित्वत्तेः । नहि तत्रापि स्थिरः कञ्चित्‌ संस्कारः । किंच प्रवृत्तिविज्ञाना- 
तिरिक्ते तत्र प्रमाणाभावः । अहमिति बुद्धिधारैव प्रमाणमिति चेत भवतु 
तत्र यदि प्रृत्तिविज्ञानान्याळ्यविज्ञात्तमेव चेडुपादत्ते तदा प्रबृत्तिविज्ञाना- 
नाझुपादानताविरहे निमित्तताऽपि न स्यात्‌ । उपादानताव्याप्त्वान्निमित्त- 
तायाः । माऽस्तु निमित्तताऽपीति चेत्‌ तर्हि सत्त्वमपि गतम्‌, अर्थक्रि- 
याकारित्वस्य सत्त्वलक्षणत्वात्‌ । श्रब्वत्तिसन्तानाळयसन्तानाभ्यां संभूय 
संतानद्वयसुपादीयत इति चेत्‌. ताह किमपराद्धमवर्यविसंयोगादिभिः, व्या- 
सञ्यवृत्तितायास्त्वयाप्यभ्युपगमात्‌ । तस्माञ्ज्ञानेनाश्रयतयाऽनुमितमात्मानं 
प्रतिसंधानं स्थिरत्वेन साधयतीति न किंचिदनुपपन्नम्‌। यद्वा नित्या दुः 
द्विनोत्मानं कारणत्वेन गमयितुमहतीति सांख्यमतनिरासाय सूत्रमिदमुप- 
तिष्ठते “ आत्मेन्द्रियार्थसन्निकर्षाद्यानेष्पद्यते तदन्यत्‌? बुङ्धिर्रि;-यत्त्व- 
योच्यते तज्ज्ञानमेव, बुद्धरुपलब्धिज्ञोनमिति हि पर्य[य़ाभिधानं 
तच्चात्मादिसन्निकषीठुत्पन्नम्‌, अन्यदेव त्वदभ्युपगतादन्तःकरणादेत्यथैः । 
-तथाच भवति तदात्मनो लिङ्गमिति भावः ॥ १८ ॥ 

(विद्व० ) आत्मनि प्रमाणान्तरमपि दशीयति, यद्वात्मसाधको हेतुने हेत्वा- 
भास इत्याह-आत्मेन्द्रयारथेति । आत्मरूपो य इन्द्रियाथैस्तत्र यः सन्निकर्षः 
अथीन्मनसः आत्ममनःसंयोग इति यावत्‌ । तस्मात्‌ यज्ज्ञानमुत्पद्यते अहं 
सुखीत्याद्याकारकं तदन्यत्‌ तत्‌ ज्ञानम्‌ अनुमानादन्यत्‌ आत्मनि प्रमाण- 
मिति शेषः । आत्ममनःसंयोगजन्यज्ञानस्य प्रत्यक्षत्वज्ञापनाय एवं वक्रोक्तिः 

१३ 

इन्द्रियार्थसानिकर्षोत्पन्न॑ ज्ञानमिति प्रत्यक्षलक्षणात्‌। यद्यपि ताचाप्रत्यक्ष्त 
न शरीरादिभिन्नाव्मसाधकँ तथाप्यात्ममात्रसाधकतायास्तत्र निरावाधतेवेति 
भाव: । अथवा यन्निष्पद्यते इत्यन्तेन ज्ञानमेव प्रतिपाद्यते तदन्यदित्यस्य च 
तज्ज्ञानम आत्मानुमापकं हेत्वाभासादन्यत्‌ इत्यर्थः । तथाच ज्ञानं द्रव्या- 
श्रितं शुणत्वादिंत्यस्माकं य आत्मसाधको हेतुः स न हेत्वाभासः किंतु 
ज्ञानं झारीराश्रितं तत्कार्येत्वादित्यादिना त्वयोद्भावितो हेतुरेव हेत्वाभास 
इति भाव: || १८॥ 

(भाष्यम्‌ ) अन्यदेव हेतुरिति यदन्यदात्मनो हेलुरित्युक्तं, तदन्यदिदा- 
नीमभिधीयते-#आत्मेन्द्रियार्थसन्निकर्षोद्यन्निष्पद्यते तदन्यत्‌ । आत्मना 
इन्द्रियस्य तस्य चार्थेन सन्निकपोद्यदुत्पद्यते तदन्यत्‌ । किं पुनरात्मेन्द्रि- 
यार्थैसन्निकपो दुत्पद्यते ? ज्ञानसुपलब्धिवोध इति । तब्चैतदात्मनो हेतु: 
नत्विन्द्रियमथंश्च । कार्यभूतं खल्वेतत्कारणभूतस्यात्मनोऽपदेरा इति । न वे 
खल्विन्द्रियं ज्ञानेन शक्ष्यमपदेष्टुम्‌ । कस्मात्‌ ? दशीनस्परीनाभ्यामेकार्थम्रह- 
णात । यः खल्वर्थो दशनेन ग्रहीतः स्पशेनेनापि सोऽर्थो गह्यते । यमहमद्रा- 
क्ष चक्षुषा तसेवैतर्हि स्पशनेन स्प्रशामि, यं चास्प्राक्ष॑ स्पर्शनेन तमेवैति 
चक्षुपा पश्यामीति । तावेतावेकविषयौ प्रत्ययावेककतैकौ प्रतिसंघीयेते । 
तत्र योऽसौ चक्षुषा स्पदैनेन चैक्रमर्थ गुह्वात्येककर्तुकौ च प्रत्ययौ प्रति- 
संधत्ते, सोऽयम्थीन्तरमात्मा । इन्द्रियं खलु स्त्रं स्वं विषयग्रहणं प्रति- 
संधातुमह्ति न त्तिन्द्रियान्तरस्य विषयान्तरग्रहणमिति । संघातोऽप्यव- 
स्थाभेदाक्विद्यमानो नेक इति न भिन्ननिमितौ विभिन्नकालीनौ प्रत्ययावेक- 
करकौ प्रतिपत्तुमहेति, योऽद बाल्ये पितरावन्वभवं स एवाहमेतर्हि प्रणमू- 
ननुभवामीति। तस्मादिन्द्रियेभ्योऽ्थेभ्यः संघाताच्चार्थान्तरमात्मेति ।। १८॥ 

मषटचिनिट्टत्ती च प्रत्यगात्मनि दृष्टे परत्र लिङ्गम्‌ ॥ १९ ॥ 

( उप० ) आत्मन्यनुमानमभिधाय इदानीं परमात्मानुमानमाइ- 
प्रद्धत्तीति । प्रत्यगातमनीति स्तात्मनीत्यर्थः, इच्छाद्वेषजनिते प्रन्नत्तिनिवृत्ती 
प्रयत्नविशेषी । ताभ्यां च हिताहितप्राप्तिपरिहारफलके शरीरकर्मणी चेष्टाल- 
क्षणे जन्येते। तथाच परशरीरे चेष्टं दृष्टा इयं चेष्टा प्रयत्नजन्या चेष्टात्वात्‌ 
मदीयचेष्टावत्‌, स च प्रयत्न आत्मजन्यः आत्मनिष्ठो वा प्रयत्नत्वात्‌ 
मदीयप्रयत्नबदिति परात्मानुमानम्‌ ।। १९ ॥ 


इति शांकरे वेशेपिकसूत्रोपस्कारे तृतीयाध्यायस्या्माहिकम्‌ । 

(विद्र०) परात्मनि प्रमाणमाह-प्रब्वत्तीति । प्रबवत्तिरुत्कटरागञन्यः प्रयत्न 
विशेष:, निद्वत्तिरुत्कटद्वेपजन्यो यल्लविशेषः । ते च प्रत्यगात्मनि स्वात्मनि दृष्टे 
साक्षात्क्रते परत्र परात्मनि लिङ्गमिति सौत्रमेकवचनम्‌। परात्मसाधकानुमि- 
तिसंपादिके इत्यर्थः । चैत्रशरीरादिगता चेष्टा चेतनप्रयत्नसाष्या चेष्टात्वात्‌ 
सच्छरीरचेष्टावदित्यनुमाने साध्यतावच्छेदककोटौ परात्मनः सिद्धेरिति । 
यद्यपि गमनादिक्रियायां प्रद्वत्तिरेव हेतुदेश्यते नतु निन्नत्तिरिति तथापि 
हिंसादिनिदृत्तितो गन्तव्यदेशावस्थितानां क्षुद्रजन्तूनां व्यजनादिना अपसा- 
रणादिरूपा चेष्टाऽपि दृश्यत एवेति नानुपपत्तिरिति संक्षेपः ॥ १९ ॥ 
इति श्रीजयनारायणतर्कपञ्चाननभद्टाचार्यङ्कतायां कणादसूत्रवि्रुतौ तृतीयाध्यायस्या्माद्विकम्‌ । 

( भाष्यम्‌ ) चेष्टया परस्य प्रश्वत्ति निद्रत्तिं चानुमाय ताभ्यां रागद्वे- 
पावछुमिनोति । ताभ्यामपि सुखदु:खहेतुभावज्ञानस्य । तेन च परात्मनो- 
ऽनुसानम्‌ । तदेतं चेष्टालुमिता प्रवृत्तिनिश्वत्तिश्थ परत्रात्मनि लिङ्गं भवति 
इति ॥ १९ ॥ 

इति चन्द्रकान्तीये वैशेपिकभाध्ये तृतीयस्याध्यायस्यायमाद्विकम्‌ । . 


तृतीयाध्याये द्वितीयाह्िकम्‌ । 

आत्मेन्द्रियाथेसजिकर्षे ज्ञानस्य भाबोऽभावश्च मनसो लिङ्गम्‌॥ १॥ 

( उप० ) हेतुहेत्वाभासविवेकः आहिकार्थ: । इदानीमात्मपरीक्षाशेषं 
वतेयिष्यन्नुददेशक्रमळङ्घनेन सनःपरीक्षामवतास्यन्नाह-आसेन्द्रयार्थेति । 
मनोगतिमात्मनो लिङ्गं वक्ष्यति । त्यादि मनो ज्ञानकरणत्वेन भूतेस्वेन च 
परीक्षितं भवति तदा यत्पेरितं मनः इन्द्र्यान्तरादभिमतविषयम्राहिणि 
इन्द्रिये संवध्यते स आत्मेति सिद्धं भवतीत्येतदर्थ ऋमळङ्घनम्‌ । आस्मेन्द्रि- 
यार्थसन्निकर्षे सति यस्मिन्‌ इन्द्रियसभिङ्ष्टे ज्ञानस्य सावः उत्पादः, अस- 
निक्षे ज्ञानस्याभावोऽलुत्पादस्तन्मन इत्यर्थः । ननु मनोवैभवेऽपि करणधमै- 
वादेव ज्ञानायौगपद्यस्ुपपद्यते । किंच मनो विश्ुु विशेषगुणशल्यद्रव्यस्वात्‌ 
कालवत्‌, ज्ञानासमवायिकारणसंयोगाधारत्वादात्मवत्‌,, स्पशोत्यन्ताभावव- 
स्वादाकाशवदित्यादि वैभवसाधक॑ प्रमाणमिति चेत्‌ सैवं, यदि मनो विभु- 
स्यात्तदा सर्वेन्द्रियसन्निकृष्टात्ततः सर्वेन्द्रियकमेकमेव ज्ञानं स्यात्‌ । कार्यवि- 
रोधान्नै्रमिति चेन्न, नहि सामग्री विरोधाविरोधमाकळय़ति येन चाश्लुषस्व- 
रासनत्वादिविरोधाय विभ्येत्‌, चित्ररूपवत्‌ चित्राकारमेव वा स्यात्‌ । भव- 

त्येव दी्घशष्कुलीमक्षणस्थले इति चेन्न, तत्रापि व्यासङ्गदरानाव्क्रमानुमा- 
नातू । तर्हि रूपरसगन्धस्पशीन्‌ युगपत्प्रत्येमीति कथमनुन्यवसाय इति चेन्न, 
शीब्रसंचारिमनोजनितेषु पञ्चसु स्मृत्युपनीतज्ञानेषु यौगपद्याभिमानात्‌ । 
व्यासङ्गोऽपि करणधर्मांधीन इति चेन्न, उक्तोत्तरत्वात्‌ । बुभुत्साधीनो 
व्यासङ्ग इति चेन्न, सवेबुभुत्सायां सवेविषयकसर्वादयप्रसज्ञात्‌ , बुभुत्साया 
अपि अभिमतार्थम्राहीन्द्रियमनःसंवन्धमात्रफलकत्वात्‌ । तस्माञ्ज्ञानायौगप- 
द्यान्यथानुपपत्त्या सिध्यति अणु मनः। ततो धर्मि्राइकमानवाधिताः वैभव- 
हेतवः । किंच मनोवैभवे पादे मे सुखं शिरासे मे वेदनेति प्रादेशिकत्वं 
सुखादीनां न स्यात्‌ विभुकायौणामसमवायिकारणावाच्छिन्नदेरे उत्पाद्‌- 
नियमात्‌ । तवापि सुखादीनामणुदेशापात्तिरिति चेन्न, असमवायिकारणं 
विभुकाये स्वदेशे जनयत्येवेति नियमात्‌ । तथाच निमित्तचन्द्नाद्यवच्छे- 
दादधिकदेशेऽपि जननाविरोधात्‌ , ममापि निमित्तसमवधानानुरोध इति 
चेन्न, उक्तनियमभङ्गप्रसङ्गात्‌ । किंचात्मना विभुनो मनसः संयोगोऽपि कथं 
स्यात्‌ अजोऽसाविति चेन्न, विभागस्याप्यजत्वप्रसङ्गात्‌ । अवच्छेदभेदेनो- 
भावप्यविरुद्धाविति चेन्न, संयोगविभागयोरवच्छेदभेदस्य स्वकारणाधीन- 
त्वात्‌ । अजयोस्तु तदभावादिति दिक्‌ ॥ १ ॥ 
(विद्व ०) आत्मपरीक्षाशेषसंपादक मनोनिरूपणमारभते-आत्मेति। आत्मा 
च इन्द्रियं चार्थश्व ते आत्मेन्द्रियाथोस्तेपु यः सन्निकपैस्तस्मिन सतीत्यर्थः । अ- 
तरात्माने इन्द्रिये च मनसः संयोगरूपः संन्निकषे: । अर्थे च रूपादौ चक्षुरादे: 
सन्निकषों बोध्यः | तथाच चक्नुमैनोयोगदशायां सत्यां रासनप्रत्यक्षसामग्यां 
चाक्लुषमेव भवति न रासनादिकमिति तन्नियामकतयाऽत्रद्यं अणु मनः 
स्वीकार्यम्‌ । तथाच मनसोऽणुतया नैकदा द्वाभ्यामिन्द्रियाभ्यां योगः किंतु 
येन योगस्तदेव प्रत्यक्षं जनयति नेतरत्‌ । न च ज्ञानसामान्यं प्रति त्वङ्म- 
नोयोगस्य हेतुतया चक्षुर्मनोयोगद्शायां कथं त्वङ्मनोयोग इति वाच्यं, 
त्वगिन्द्रियस्य देहव्यापित्वेन मनसश्चक्लुषा संयोगदशायां त्वचापिसंयोगसं- 
सवात्‌। न च चाक्षुषकाले त्वाचापत्तिरिति वाच्यं, त्वाचं प्रति चाक्लुषसामग्रया- 
प्रतिवन्धकत्वस्यानायत्त्या कल्पनात्‌ चर्ममनःसंयोगस्यैव ज्ञानमामान्यं 
प्रति हेतुतायाः पक्षधरमिश्रादिसंमतत्वेनोक्तापत्त्यसंभवाच्चेति संक्षेप: ।। १॥ 
( भाष्यम्‌ ) मनोगतिरात्मनो लिङ्गमिति वक्तुं मनः परीक्ष्यते-%#आत्मे- 
न्द्रियाथैसंन्निकर्ष ज्ञानस्य भावाभावश्च मनसो लिङ्गम्‌ । स्मृत्यनुमानागम- 
संशयस्तप्ज्ञानोहसुखादिप्रत्यक्षादयश्चेति चार्थः । आत्मना इन्द्रियाणां 

सैश्वार्थस्य सन्निकर्षे सत्यपि न युगपदुत्पद्यन्ते सर्वेन्द्रियनिमित्तानि ज्ञानानि। 
किंतु किंचिदिन्द्रियानिमित्तमेव ज्ञानमुत्पद्यते | तेनानुमीयते,अस्ति किंचिन्नि- 
मित्तान्तरं यस्यासन्निधानाउज्ञान नोत्पद्यते संनिधानाच्चोत्पद्यते इति। सोऽयं 
ज्ञानस्य भावोऽभावश्च मनसो लिङ्गम्‌ । तच्चैतत्‌ येनेन्द्र्येण सन्निकृष्यते 
तदिन्त्रियानिमित्तं ज्ञानसुत्पद्यते, येन त्विन्द्रियेण न संनिक्रष्यते तदिन्द्रिय- 
निमित्तं ज्ञानं नोत्पद्यते इति। स्मृत्यादयञ्च न घाणादिनिमित्ताः घाणायु- 
परमेऽपि गन्धादिस्मृत्याद्युपल्व्थेः | न चानिमित्ताः स्मृत्याद्य इति यदेषां 
निमित्तं तन्मन इति । सुखाद्युपलन्धिः खल्वपि करणजन्या भवितुमहति 
रूपाद्यपलव्धिवत्‌ । तच्च करणं मन इति। यथा घ्राणेन रसो न ग्ृह्यते इति 
करणान्तरं रसनं, घ्राणरसनाभ्यां रूपं न गृह्यते इति करणान्तरं चक्षुः । 
एवं सवत्र । तथा घ्राणादिभिः सुखादयो न गृह्मन्ते इति करणान्तरं मनः । 
तत््रत्याख्याने सर्वत्रैवं प्रसङ्गः । अथ सुखाद्युपछव्धेः करणं प्रत्याख्यायते, 
गन्धाद्युपलब्धेरपि करणान्यविरोषाच्छक्यन्ते प्रत्याख्यातुमिति सर्वत्र 
प्रत्याख्यानं प्रसज्यते । नियमश्च निरनुमानः । यश्च नियमो गन्धाद्युप- 
लब्धिः करणनिमित्ता न सुखाद्युपलब्धिरिति, सोऽयं निरनुमानः । नात्र 
किंचिदनुमानमस्ति यतो नियमप्रतिपत्तिभैवति । ज्ञातुज्ञीनसाधनवत्तु 
मन्तुमेतिसाधनोपपत्ति: । यथा ज्ञातुज्ञीनसाधनानि घ्राणादीनि तथा मन्तु- 
मेतिसाधनं मन इति । घ्राणेन खल्वयं ज्ञाता गन्धं जानीते, रसनेन 
रसं, चक्षुपा रूपमित्यादि यथाविषयं वेदितव्यम्‌ । एवं मनसा सबै मन्यते 
इति । तच्चैतत्सवेविषयं मनः, घाणादिकं तु प्रतिनियतविषयभिति ॥ १ ॥ 
तस्य द्रच्यत्वनित्यत्वे वायुना व्याख्याते ॥ २ ॥ 

( उप० ) ननु सुखाद्यपलव्धि: करणसाध्या क्रियात्वात्‌ रूपोपलब्धि- 
चदित्याद्यनुमानात्‌ युगपञ्ज्ञानानुत्पत्त्या वा यन्मनः सिद्धं तत्करणतया। 
तथाच तस्य द्रव्यत्वं नित्यत्वं च कुत इत्यत आह-तस्येति । यथाऽवयवि- 
द्रव्यानुमितों वायुपरमाणुगुणवत्त्वात्‌ क्रियावत्त्वा्च द्रव्यम्‌, तथा युगप- 
ज्ञानानुत्पत्त्याऽनुमितं मनो शुणवत्त्वाद्‌ द्रव्यं, नहि तस्य इन्द्रियसयोग- 
मन्तरेण ज्ञानोत्पादकत्वं येन गुणवत्त्वं न स्यात्‌ । किंच सुखादिसाक्षा- 
त्कारः इन्द्रियकरणकः साक्षात्कारत्वात्‌ रूपादिसाक्षात्कारवदिती न्द्रिय- 
त्वेन मनः सिद्धम्‌ । इन्द्रियत्वं च ज्ञानकारणमनःसंयोगाञ्रयत्वमित्ययत्न- 
सिद्धमेव मनसो द्रव्यत्वम्‌ । नित्यत्वं च तस्यानाञ्रितत्वात्‌, तस्यावयवक- 
स्पनायां प्रमाणाभावादनाश्रितत्वमिति ॥ २ ॥ 


i आक्का At | 

(विद्य० ) ननु भवतु मनसः सिद्धिस्तथापि मनसो नित्यत्वं द्रव्यत्वं च 
कथं स्वीकतैव्यमित्यत आह-तस्येति । यथा वायवीयपरमाणौ आरम्भक- 
संयोगादिरूपरुणवत्त्वाहूच्यत्त्रं तदवयवकल्पनायां प्रमाणाभावान्नित्यत्वं तथा 
ज्ञानजनकसंयोगादिरूपगुणवत्त्वातं. तढुत्पादविनाइायोः प्रमाणाभावाच्च मन- 
स्यपि द्रव्यत्वं नित्यत्वं चेत्यर्थः ॥ २॥ 

( भाष्यम्‌ ) तस्य द्रव्यत्यनित्यत्वे वायुना व्याख्याते । मनो हि प्रागु- 
त्पन्नसदा विमोक्षमनुवतेते ॥ २ ॥ 

प्रयत्नायागपद्याज्ज्ञानायागपद्याचकस्‌ ।। ३ ॥ 

( उप० ) तत्‌ किं प्रातिशरीरमेकमनेक॑ वेति संदेहे निणोयकमाह- 
प्रयत्नेति । मनः प्रतिशरीरमिति शेष: । ययेकैकस्मिन्नपि शरीरे वहूनि 
मनांसि स्युस्तदा ज्ञानप्रयत्नानां यौगपद्यं स्यात्‌ । यत्तु नतेकीकरचरणाङ्कु- 
लीपु युगपत्‌ कर्मद्शनाझुगपंदेव बहवः प्रयत्ना उत्पद्यन्ते इति सतं तदयुक्तं, 
मनसः शीघत्रसंचारादेव तदुपपत्तेः । अविनश्यद्वस्थयोग्यात्मविशेषगुणानां 
यौगपद्यानभ्युपगमात्‌ । एतेनेकरिमन्नपि शारीरे पञ्च मनांसि तेपां द्वित्रि- 
नचतुःपश्चानां तत्तदिन्द्रियसंयोगे द्वे त्रीणि चत्वारि पञ्च वा ज्ञानानि 
युगपञ्जायन्ते इति मतं निरस्तं, कर्पनागौरवप्रसङ्गात्‌। यौगपद्या मिमानस्तु 
समर्थित एव । रसनेन्द्रियावच्छेदेन त्वगिन्द्रियसंवन्धेन मनसस्तिक्तो शुड 
इति ज्ञानद्वययौगापद्यापत्तिरपि करणधर्मत्वादेव नास्ति, द्वित्रिच्छिन्नगोधा- 
सुजगादावपि अवयवद्वये कमै, खद्घाद्यभिघाताद्वा, मनस आशु संचाराद्वा, 
तदानीमेवादृष्टेन पण्डमनोन्तरम्रहणाद्वा । यत्तु मनो5वयव्येब जलौकावत्‌. 
तत्संको चविकाशाभ्यां ज्ञानयौगपद्यायौगपद्ये इति तत्‌ तद्वयवकल्पनागौ- 
रवप्रतिहतामिति दिक्‌ ॥ ३ ॥ 

(विद्व० ) प्रतिशरीरं मनस एकत्वं व्यवस्थापयति-प्रयत्नेति । यदङ्गेन 
मनसः संयोगो यदा भवति तदा तदङ्गावच्छेदेन प्रयत्न उत्पद्यते नान्याव- 
च्छेदेन । एवं च मनसो नानात्वे एकदाऽङ्खद्रयेनापि एकैकस्य मनसः 
संयोगसंभवात्‌ प्रयत्नद्रयमुत्पद्येत । न च विंशत्यङ्कुल्यवच्छेदेन एकदैव 
विंशतिः प्रयत्ना उत्पद्यन्ते कथमन्यथा एकदैव तेषां क्रिया उत्पद्यन्ते इति 
वाच्यम्‌ , ` उत्पळपत्रशतव्यतिभेद्‌ इव तासु यौगपद्प्रतीतेश्रमरूपत्वात्‌ । 
मनस आझुसंचारादेव भिन्नभिन्नक्षणेषु तासामुत्पादात्‌ । एवं मनसो 
नानात्वे युगपदेव घ्राणरसनादिभिः सह तेपाभेकैकस्य संयोगसंभवात्‌ 

घ्राणजरासनादीनामपि युगपदुत्पादापत्तिरतः प्रतिशरीरं मन एकमेव 
न तु नानेत्ययैः । ननु छिन्नद्वंश्विकादिखण्डद्वय एव क्रियादर्शनान्मनसो 
नानात्वमावश्यकमिति चेन्न, तदानीमदृष्टवशेन मनोन्तरसन्निवेशादेव तत्सं- 
अवात्‌। अन्यत्र प्रयत्नायौगपद्यस्य ज्ञानायौगपदस्य च प्रामाणिकत्वेन मनसो 
तानात्वस्वीकारस्य कर्तुमशक्यत्रादिति । कूमेशुण्डाडिवन्मनसः संको- 
चविकाशाभ्यामेव प्रयत्नानां ज्ञानानां च यौगपद्यायौगपद्ययोर्निवाह: । वस्तुत 
एकमेवैकस्मिन शरीरे मन इति केचित्‌ , तदपि न मनोरमम्‌, अनन्तावयवानां 
तत्मागभावानां तत्प्रध्वेसानामनन्ततत्परमाणूनां च कल्पने महागौरवादिति 
संक्षेप: । एकमिलनेन प्रथमसूत्रस्थस्य मनस इत्यस्य विभक्तिविपरिणामेन 
प्रथमान्ततयाऽन्वयः ॥ ३ ॥ 

(भाष्यम्‌) तचचैतन्मनः-%प्रयत्नायौगपद्या्ज्ञानायौगपद्याच्चैकम्‌ । न युरा- 
पत्पयत्ना उत्पद्यन्ते, न युगपज्ज्ञानान्युत्पद्यन्ते, यस्य संनिधेरसन्निथेश्च तयो- 
रुत्पत्तिरनुत्पत्तिश्च, तन्मनः प्रतिशरीरमेकं न नाना न खल्त्रपि ज्ञानस्य 
भावाभावेनालुमितं मनो नाना भवितुमईति। । नानात्वे तु मनसोऽनेकैरिनदरयै- 
रेकदा संनिधानोपपत्तेयुगपज्ज्ञानानि प्रयत्नाश्वोत्प्येरन्‌ । नानैव मनांस्ये 
कैकस्मिन्निति तेषां द्वित्राणां सम्चिधेरदित्राणि ज्ञानाने कदाचिदुत्पद्यन्ते 
दीधेशप्कुलीमक्षणादाविति प्रावादुकानां दृष्टिभिः शिष्या न सुझरन्निति 
त्वाचार्यस्य प्रब्रत्तिरिति । युगपदनेकक्रियोपलव्भे्नेति चेन्नालातचक्रदशी- 
नवत्तदुपलव्धिराशुसचारात्‌ । एका खळ नतेकी करचरणादीनि चाल्यः 
ति गायाति भ्रमति शृणोत्यातोद्यजान्‌ शब्दान्‌ स्मरति गेयं पदं नृत्यं चा- . 
भिमतभिति नैषां क्रमो गृह्यते, करमस्याम्रहणात्‌ युगपदेताः क्रिया इति । तच 
नैवम्‌ । कस्मात्‌? यस्मादृलातस्य संश्रमतः खल्वाशुसंचाराद्विद्यमा्ः क्रमो 
यथा न गृह्यते, कऋमस्याम्रदणाचाविच्छेदबुदड्या चक्रवहुद्विसेवाति ] 
एवं मनसो$प्याझुसंचाराद्वुद्धीनां क्रियानां च विद्यमानः क्रमो न गृह्यते क्रम- 
स्याम्रहणाद युगपद्रवन्तीत्यभिमन्यते । तस्मा दुत्पलशतपत्रभेदवज्ञतेकी- 
करचरणादिषु क्रियायौगपद्योपळव्थिरिति । छिन्नबृश्विकादिशकलानां च 
या क्रिया, सेयं खड्डाद्यभिघातादुत्पद्यते न प्रयत्नादिति । एतेनावैभवं 
व्याख्यातम्‌ । आत्मप्रतिपत्तिहेतूनां सनासि संभव इति चेत; ज्ञातुज्ञीनसाध- 
नवन्मन्वुर्मतिसाधनोपपत्तेः संज्ञाभेदमात्रम । ये खल्वात्मनः प्रतिपत्तौ 
हेतवस्ते मनसि संभवन्तीति. मन एवात्मा स्यात्‌ । एवमपि यथा ज्ञातुज्ञो- 

नसाधनानि घ्राणादीनि, तथा मन्तुमैतिसाधनमन्यदुपपद्यते । तस्मात्सं- 
ज्ञाभेदमात्रं न त्वर्थे विवाद: । येयं मन्तुरात्मसंज्ञा सा न मश्यते, मनः- 
संज्ञा त्वभ्यलुज्ञायते। या च मतिसाधनस्य मनःसंज्ञा सा न ग्ररयते मति- 
साधनसंज्ञा त्वभ्युपेयते इति ॥ ३ ॥ 


माणापाननिमेषोन्मेषजीवनमनोगतीन्द्रियान्तरविकाराः सुख- 

दुःखेच्छाद्वेषप्रयत्नाश्चात्मनो लिङ्गानि ॥ ४ ॥ | 
( उप० ) इदानीं क्रमलद्वनप्रयोजनमादशैयन्नेवात्मपरीक्षादोपं वर्तयि- 
प्यन्नाह-प्राणेत्यादि । प्रसिद्धिज्ञांनमेव केवलमात्मना लिङ्गमिति न म- 
न्तव्यं प्राणादयो5पि सन्ति आत्मनो लिङ्गानि । तथाहि शरीरान्तम्था- 
रिणि समीरणे प्राणापानलक्षणे ऊश्वौधोगती उत्क्षेपणावक्षेपणे मुसलादा- 
विव प्रयत्न विनाञ्नुपपद्यमाने यस्य प्रयत्नाद्भवतः स नूनमात्मा । नहि 
तिर्यग्गमनस्वभावस्य वायोरेवं स्वभावविपयैयो विना प्रयत्नात । न च 
विरुद्धदिक्रिययोवाय्वो: सलिळयो रिवोध्तरगतिः स्यादिति वाच्यम्‌, एवं सत्यू- 
ध्वैगमनमेव स्यान्न त्वयोगमनं फूत्कारादौ वा तिय्येग्गमनम्‌ । तथाचास्ति 
कश्चित्‌ ? यः प्रयत्नेन वायुमूर्ध्वमधो वा प्रेरयति । सुषुप्तिदशायां कथं 
प्राणापानयोरुध्त्रीधोगती इति चेन्न, तदानीं योग्यप्रयत्नाभावेऽपि प्रयत्ना- 
न्तरस्य सद्भावात्‌ । स एव जीवनयोनिः प्रयत्न इत्युच्यते । एवं निमेषो- 
न्मेषावपि शरीरस्याधिष्ठातारमनुमापयतः । तथाहि निमेषस्तावत्‌ अक्षिप- 
क्ष्मणो: संयोगजनकं कमे । उन्भेषस्तयोरेव विभागजनकं कमै । एते 
च कर्मणी नोद्नाभिधातादिदृष्टकारणान्तरमन्तरेण निरन्तरमुत्पद्यमाने 
प्रयत्नं विना नोत्पद्येते | यथा दारुपुत्रकनतेनं कस्यचित्प्रयत्नात्‌ तथा- 
ऽक्षिपक्ष्मनतेनमपि । तेन प्रयत्नवाननुमीयते । एवं जीवनम- 
प्यात्मलिङ्गम्‌ । तथाहि जीवनपदेन लक्षणया जीवनकार्यं वृद्धि- 
क्षतभर्नसंरोहणादि लक्षयति । तथाच यथा ग्रूहपतिभग्नस्य गृहस्य 
निर्माणं करोति, ळघीयो वा गृहं वर्धयति तथा देहाधिष्ठाता गृहस्थानीयस्य 
'देहस्याहारादिना ब्वृद्धिसुपचयं करोति क्षतं च भेषजादिना प्ररोहयति 
भभ्नं च करचरणादि संरोहयति । तथाच ग्रहपातिरिव देहस्याप्यिष्ठाता 
सिध्यतीति । एवं मनोगतिरप्यात्मलिङ्कम्‌ । तथाहि. मनस्तावन्मूतैमणु चेति 
पूवैप्रकरणे साधितम्‌ । तस्य चाभिमतविषयम्राह्िणि इन्द्रिये निवेशनमि- 
च्छप्रोणधानाधीनम्‌ । तथाच यस्येच्छाप्रणिधाने मनः प्रेरयतः स॒ आ- 

त्मेखनुमीयते । यथा गृहकोणावस्थितो दारकः कन्दुर्क लाक्षागुटकं वा 
ग्रहाभ्यन्तर एव इतस्ततः प्रेरयति । ननु दारुपुत्रनतोयेता ग्रहपतिदौरको 
वा न शरीरादन्यो यो दृष्टान्तः स्यात्‌, किंच शरीरमेव चैतन्याश्रयः 
अहंकारास्पद्त्वात्‌ । भवति हि गौरोऽहं स्थूलोऽहमित्याद्यहंकारसामानाधि- 
करण्येन प्रत्यय: । यत्तु वाल्येऽनुभूतं यौवने वाधैके वा स्मरति तत्र भैत्रमै- 
त्रवच्छरीरभेदेऽपि स्मरणं न स्यात्‌ “ नान्यदृष्टं स्मरत्मन्यः ? इति । तत्र 
चैत्रमैत्रयोर्मिन्नसन्तानत्वेन प्रतिसंधानं माऽस्तु वाल्यकौमारभेदेऽपि संता-- 
नैकत्वात्‌ कार्यकारणभावेन प्रतिसंधानसुपपत्स्यत इति । तत्र ब्रूमः पित्रा- 
ऽचुभूतस्य पुत्रेणापि स्मरणप्रसङ्कः, तत्र शरीरभेद्म्रहो बाधक इति चेत्‌ 
बद्धेन वाळशरीराङ्गेदेनैव स्वशरीरस्य ग्रहात्‌ प्रतिसंधानानुपपत्तेः,अनुपलव्ध- 
पितुकस्य वालस्य झारीरभेदाग्रहस्यापि सत्त्वात्‌ । मम शर्ररामिति ममकार- 
सामानाधिकरण्येनाहंकारस्य भानान्ममात्मेत्यत्रापि तथेति चेन्न,तत्र ममका- 
रस्यौपचारिकत्वात्‌ । राहो: शिर इतिवदभेदेऽपि षष्ठःयुपपत्तेः। हिंसादिफलं 
च कतेरि न स्यात्‌, रार्रारस्यान्यान्यत्वात्‌, पातकमिच्छतो भूतचैतनिकस्य 
कृतहानमक्कताभ्यागमश्च दोष इति दिक्‌ । इन्द्रियान्तरविकारात्खल्वापिः 
दृञ्यते हि नागरङ्गस्य चिरविल्वस्य वा रूपविरेपसहचरितं रसविरोषमनुभूयः 
पुनस्तादृशं फळमुपलभमानस्य रसगर्द्धिप्रवार्तनो( तो? ) द॒न्तोदकसंवः ।' 
स च नाम्ळरसानुमितिमन्तरेण, अनुमितिर्न व्याप्तिस्ट्रातिमन्तरेण, सा च 
न संस्कारं विना, स च न व्याघ्यनुभवमन्तरेण, स च न भूयोददीनमन्तरेण, 
इतीयं ज्ञानपरम्परा नैकं कतोरमन्तरेण कार्यकारणभूता संभवतीति। तथाच 
गौतर्मायं सूत्रम्‌ “ इन्द्रियान्तरविकारात्‌ ? इति । सुखादयश्च ज्ञानवदेवात्म- 
लिङ्गानि दृष्टव्याः । तथाहि, सुखादिकं कचिदाश्रितं द्रव्याश्रितं वा कायै-- 
वस्तुत्वात्‌ शुणत्वाद्वा रूपादिवदितीतरवाधसहकृतं सामान्यतो दृष्टमेव अष्ट- 
्रव्यातिरिक्तद्रव्याश्रितत्तं विषयीकरोति । नहि प्रथिव्याद्यष्टकानाश्रिता 
इच्छा द्रव्याश्चितेति प्रतिज्ञा अष्टद्रन्यातिरिक्तद्रव्याश्रितत्तंप्रकारमनादाय 
पर्यवस्यति । यत्र तु प्रथमं न वाधावतारस्त्राष्टद्रव्यातिरिक्तद्रव्याश्रि- 
तत्वं व्यतिरेकिसाध्यमिति विभागः। व्यापकतावच्छेदकप्रकारिकैवानुमिति-- 
रिति तु तुच्छम्‌, येन विना प्रतीतिने पयैवस्यति तस्यैव तत्र प्रकारत्वात्‌ । 
अन्यथा ब्यणुकं कार्यानाश्रितं सत्‌ कचिदाश्रितम्‌ अवर्यवित्वादित्यादाव- 
कायीश्जरितत्वप्रकारिकाचुमितिने स्यात्‌ ॥ ४ ॥ 


१ पुरोवर्तिन इति बॉ. रा. आ. सो. पु. पाठः । 


>>> 

( विद्य० ) आत्ससाधकानि ढिङ्खान्तराण्यपि सन्तीत्याह-प्राणेत्यादि । 
प्राणादयोऽपि आत्मनो लिङ्गानि । तथाहि तिर्यग्गमनख्वभाववायुविशिषस्य 


प्राणस्योध्वेगमनमपानस्याधोगमनं वा चेतनप्रयत्नसाध्यम्‌ ऊूब्वेगठित्वाद- ` 


अधोगतित्वाद्वा लोष्टाद्यूध्योधोगतिवत्‌ इत्यनुमानेनात्मसिद्धि:। न च सुपुप्ौ 
प्रयत्नाभावेन तदानीन्तनतादुशक्रियायामंशतो वाध इति वाच्यम्‌। तदानीमपि 
जीवनयोनियत्नस्य सत्त्वात्‌ । एब्मक्षिपक्ष्मणो: संयोगजनकं कने निसेपः 
तयोर्विभागजनकं कमै उन्मेषस्तयोरपि दारूपुत्रकनतेनद्ष्टान्ते चेतनप्रयत्न- 
साध्यत्वानुमानं वोध्यम्‌ । तथा जीवनं देहस्य ब्रद्धिक्षतसंरोहणादिकं 
जीवनकार्यीमिव्यर्थः । तञ्चाथिष्ठातारमलुमापयति यथा गुद्दाथिछाता हृस्वं 
गृहं वर्धयति भन्न च संस्कुरुते तथा देहस्याहारादिना दद्धि जनयति 
भन्ने च करचरणादिकमौपधादिना संरोहयति कञ्चिचेतनोऽधिष्टा- 
तेति । एवमणुतया व्यवस्थितस्य मनसोऽभिळपितज्ञानसाथनेन्त्रिये गतिरपि 
-चेतनाभिलापाधीनेति साप्यात्मनि लिङ्गम्‌ । यथा गृहकोणावस्थितो 
बालक: कन्डुकादिकं गृहमध्य एव इतस्ततः प्रेरयति तथात्माऽपि देहाद- 
स्थिते इन्द्रिये मनः प्रेरयतीति । नलु इन्द्रियेष्वेव चैतन्यं स्वीकार्यं देहा- 
धिष्ठातृत्वमपि तेषामेवेलत आत्मन इन्द्रियातिरिक्तत्व॑ साधयति इन्द्रियान्चर 
विकारा इति । चिरविल्वाच्यास्ल्द्रव्ये रट्टे तद्र्सस्मरणात्‌ दन्तोइकसंएदरूप- 
रसनेन्द्रियाविकारादिन्द्रियव्यतिरिक्त आत्मा सिध्यतीत्यर्थः । सुखादीनां 
पः्चानामात्मलिङ्जत्वं ज्ञानवदेव वोध्यम्‌ ॥४॥ | 
(भाष्यम्‌) सति च सनसि-:#प्राणापाननिमेपोन्मेषजीवनमनोगतीन्तर- 
यान्तरविक्ाराः सुखदुःखेच्छाद्वेपप्रयत्नाः्वात्मनो लिङ्गानि । शरीरान्तब्धा- 
रिणो वायोर्यत्पागप चाननं तेनाडुमीयते अस्त्यात्मा यस्तिर्यग्गसनस्वसाबं 
वायुमूष्वभधः्वानयतीति । संमूच्छनादिति चेज्ञापाने तदभावात्‌ । अथ 
मन्येत, संमूच्छितः खल्वान्तरो वायुरूध्वमानितीति । तचच नेवं मन्तव्यम्‌ । 
कस्मात्‌ ? अपाने तदभावात्‌ । अधः खल्वेषोडनिति नोध्वम्‌। न चैत- 
्प्रयत्नमन्तरेणोपपद्यते इति । अक्षिपक्ष्मणी येन संयुज्येते तडुन्मेषः, येन 
च संयुक्तयोरतयोर्विभागः तन्निमेपः । ते खल्वेते निमेषोन्भेषकर्सण यस्य 
प्रयत्नाइुत्पद्येते, सोऽयमथोन्तरसूत आत्मा । अचेतनस्य दास्पुत्रकस्य नतेनं 
चेतनकारितं ृष्टमिति। जीवनं चाध्यास्मिकवायुसंबन्धो नियतसहभावादा- 
त्मनोद्देतुः । न खल्वन्यत्र शिलादौ तदुपलन्धिरिति । जीवनकार्य खल्वपि 
बरद्धक्षतसंरोहणादिकमचेतनेष्वदृ्टं चेतनस्यानुमितौ हेतुर्भवति । मनस- 


क 

्ेन्द्रियविदोषे योऽयं सन्निधिज्ञौनोत्पत्तिहेतु: स मनसो गतिविशेपादुटप- 
द्यते । प्रणिधाय खल्वयं ज्ञाताउमिमतेष्विन्द्रियेषु मनः प्रेरयति, उद्वसि- 
तान्तःप्रथुक इवासिमतप्रदेशेषु कन्दुकम्‌, अथाभिमतं जानीते इति शरी- 
रेण च खल्वात्मनः संबन्धे सति पुरुष: प्राणिति अपानिति निमिपत्युन्मि- 
पति जीवति मनश्चाभिमते प्रदेशे गमयति । आत्मनस्तु संवन्धस्यापगमे 
न प्राणिति नापानिति न निमिषति नोन्मिपति न जीवति न मनो गम- 
यति । सस्मादेभिरनुमीयते अस्त्यात्मा यत्संवन्धादेते भवन्तीति । 
इन्द्रियान्तरविकारः खल्ब॑पि कस्यचिद्म्छरसस्य फलस्य गृह्दीतसाह- 
चर्थे रूपें गन्धे वा चक्षुषा घाणेन वा गृह्यमाणे इन्द्रियान्त- 
रस्य रसनस्य योऽयं विकारः नियतसहःचरितेन रूपेण गन्धेन वा 
गृह्यमाणेन रसाचुस्मृतौ रसगर्थिप्रवतितो दन्तोदकसंपुवः प्रवतेते तदात्म- 
नो लिङ्गम्‌ । गृहीतसाहचर्य रूपं गन्धं वा गृह्णन्‌ खल्वयमात्मा रसमनुस्म- 
राति । तं चान्ुस्मरतो रसगर्थिः प्रवतेते। ततो रसनस्य विकार इति । अथे- 
न्द्रियाणि चेतयन्ते, नायमिन्द्रियान्तरविकार उपपद्यते । न खल्वन्यदृष्ट- 
मन्यः स्मरतीति । संघातोऽपि न पूवोपरयोरेकोऽस्तीति। सुखदुःखेच्छा- 
्वेषप्रयत्नाश्च ज्ञानवव्याख्याताः॥ ४ ॥ 


तस्य द्रव्यत्वनित्यत्वे वायुना व्याख्याते ॥ ५ ॥ 

( उप० ) नलु सिध्यतु आत्मा स्थिरः स॒ तु नित्य इति ङुतः कुतश्च 
द्र्यसित्यत आह्‌-तस्येति । यथा वायुपरमाणोरवयवकस्पनायां न प्रमाण- 
मतो नित्यत्वं तथात्मनोऽपि, यथा गुणवत्त्वाद्वायुपरमाणुद्रेव्य॑ तथात्मा- 
ऽपीस्यर्थः ॥ ५ ॥ 

( विद्व ० ) सिद्धे इन्द्रियादिन्यतिरिक्तें आत्मनि तस्य नित्यद्र्व्यत्वम- 
तिदेशेन साधयति-तस्येति । यथा वायुपरमाणोर्निरवयवत्वात्‌. गुणवत्त्वाच 
नित्यद्रञ्यत्वं तथात्मनोऽपीत्यरथः ॥ ५ ॥ 

( भाष्यम्‌ )%तस्य द्रव्यत्वनित्यत्वे वायुना व्याख्याते ॥ ५ ॥ 

यज्ञदत्त इति संनिकर्षे प्रत्यक्षाभावादृष्ठ लिङ्गं न विद्यते। ६॥ 

( उप० ) पूर्वेपक्षमाह-यज्ञद्त्त इति.। संनिकर्षे सति अयं यज्ञदत्त 
इति चेत्‌ प्रत्यक्षं नास्ति तदा इष्टं प्रत्यक्षतो गृहीतव्याप्तिकं छिङ्गं. नास्ति । 
यथा वह्निना प्रत्यक्षेण सहचरितो गृहीतो धूमो वह्नी दष्टं लिङ्गं तथात्मसा- 
धकं लिङ्गं दृष्टं नास्तीलर्थ: ॥ ६ ॥ 

( विद्व० ) पूर्वोक्तमात्मानुमानमाक्षिपति-यज्ञद॒त्त इति । यज्ञदत्तशरीरे 
चक्षुरादिसन्निकर्षे सत्यपि तदथिष्ठातुरात्मनश्चाक्लुषायभावात्‌ दृष्टं व्याप्य- 
त्वेन प्रत्यक्षवि पयीभूतं लिङ्गं नास्तीत्यतः कथमात्मानुमानं सुघटम्‌ । 
वहयादौ सन्निकर्षे तत्परत्यक्षानन्तरं तठ्र्याप्तिप्रत्यक्षाद्वहयाद्यनुमान तु 
निराबाधमेवेति भावः।॥ ६ ॥ 

( भाष्यम्‌) तदेवं सिद्धमात्मनोऽनुमानम्‌ । अतः परं प्रावादुकानां 
दृष्टयः प्रदश्यन्ते | तत्रात्मनोऽनुमानमसंभवं मन्यमानः कश्चिदाह । न 
चै खल्वात्मा झक्योऽनुमातुम्‌ । यस्मात-#यज्ञदत्तइति संनिकर्षे प्रत्यक्षाभा- 
वाद्दष्टं लिङ्गं न विद्यते। यदा वै यज्ञदत्ते चक्षुः संनिकृष्यते, तदाऽपि नात्मनः 
प्रत्यक्षं भवति । अतो नास्ति दृष्टं लिङ्गं येनायमात्मे त्यनुमीयेत ॥ ६॥ 

सामान्यतोदृष्ठाचाविशेषः ।। ७ ॥ 

( उप० ) ननु प्रत्यक्षदृषटव्याप्तिकस्य दृष्टलिङ्गस्याभावेऽपि सामान्यतो= - 
दृष्टमेब लिङ्गं भविष्यति, नहि ततो नानुमितिरित्याशङ्कय पुनः पूर्वपक्षी 
आह-सामान्यत इति । सामान्यतोदृष्टमपि लिङ्ग भवति न तु तत 
आत्मत्वेन अष्टद्रव्यातिरिक्तद्रव्यत्वेन वा स्यादात्मसिद्धिः किंतु तेनेच्छादीनां 
कचिदाश्रितत्वमात्रं सिध्येत्‌, तच नात्ममननौपयिकमित्यर्थः । तदेतदाह- 


अविशेष इति ॥ ७॥ 
( विद्व० ) ननु द्रव्यत्वरूपेण द्रव्यान्तरस्य प्रत्यक्षाइव्याश्रितत्वन्या- 


प्यत्वस्य शुणत्वादौ प्रत्यक्षसंभवादात्मानुमानं न दुर्घटं सामान्यधमाव- 
च्छिन्नव्याप्यत्वज्ञानादपि इतरवाधादिस्थिले विशेषधर्मप्रकारेणानुमितिसंभवा- 
दित्यत आहू-सामान्यतोदृष्टाच्चेति । सामान्यतो दृष्टात्‌ सामान्यधर्मावच्छि- 
न्नव्याप्यत्वग्रहात्‌ अविशिषः विरोषधर्मप्रकारेण नानुमिति: व्यापकतावच्छेद्‌- 
कत्वग्रहस्यैवान्ञुमितिविधेयतावच्छेदकत्ते तन्त्रत्वादित्यर्थः ॥ ७ ॥ 

( भाष्यम्‌) न च सामान्यतोदृष्टाल्लिङ्ञादयमात्मेत्यनुमानं संभवती- 
त्याह-#सामान्यतोदृष्टाच्चाविशेषः । अस्ति किंचिद्वस्त्विति शक्यमनुमाठुँ 
न त्वस्त्यात्मेति ॥ ७ ॥ 

तस्मादागमिकः ।। ८ ॥ 
' ( उप० ) तत्‌ के योऽपहतपाप्मा स आत्मा इत्याद्यागमोऽनर्थक एवे- 
त्याझाङ्कय स एवाह-तस्मादिति । आगममात्रसिद्ध एवात्मा नत्वनुमेयः 
दृष्टसामान्यतोदृष्टयो छिङछ्गयोरभावात्‌ । तस्मात्‌ सम्यरुपनिषदां श्रवणात्‌ 
` १ पूर्वपक्षमादेति बाँ. रा. आ. पु. पाठः । 

तत्त्वसाक्षात्कार उत्पद्यते न तु मननप्रणालिकया । तथाच मननप्रयोजन- 
कमिदं तन्त्रमतन्त्रम्‌, दष्टं हि . भूतदशकनदीसंतरणादावबुपदेशमात्रादेव 
साक्षात्कारि ज्ञानम्‌ ॥ ८ ॥ 

( विद्व० ) पूवेपक्षी उपसंहरति-तस्मादिति । आगमिक इत्यस्य आत्मे- 
स्यादि यतो ग्रहीतव्याप्रिकालिज्ञाभावांदात्मनो5नुमितिने संभवति अत 
आत्मा आगममात्रप्रमाणक इतर्थः | तथा चात्ममननार्थमेतच्छासत्रं विफ- 
रमिति भाव: ॥ ८ ॥ 

( भाष्यम्‌ ) प्रतिपेधर्त्वस्य वायुपरीक्षायासुक्तः ॥. ८ ॥ 

अहमितिशव्दस्य व्यतिरेकान्नागमिकम्‌ । ९ ॥ 

( उप० ) तदेवं त्रिभिः सूत्रैः पूर्वपक्षे सिद्धान्तवाद्याह-अहमितीति । 
नागममात्रं प्रमाणमात्मनि किंत्वहमितिपदमात्मपदं वा साभिधेयं पदत्वात्‌ 
घटादिपदवत्‌ इंत्यनुमानादप्यात्मसिद्धेः । ननु प्रथिव्याद्येव तदभिघेयं स्या- 
दित्यत आह-ञ्यतिरेकादिति । प्रथिन्यादितोऽहमितिपदस्य व्यतिरेकाञ्या- 
वृत्तेरित्यथे: । नहि भवत्यहं प्रथिवी अहमापः अहं तेजः अहं वायुः अह- 
माकाशम्‌ अहं कालः अहं दिक्‌ अहं मन इति व्यपदेशः प्रत्ययो वा । शरीरे 
भवतीति चेन्न, परशरीरेऽपि तप्प्रसङ्कात्‌ । स्वशरीरे भवतीति चेन्न, स्वस्यात्म- 
भिन्नस्यानिरुक्तेः, मम झारीरमिति वैयधिकरण्येन प्रत्ययाच्नन्विदमपि सामा- 
न्यतो दृष्टमेव तञ्च विशेषापर्यंवसन्नामिति दूषितमेवेति चेन्न, अहंपदेऽहंत्वमात्म- 
त्वमेव प्रकारः । तथाच पक्षधर्मतावलादेवाहंत्वस्य प्रद्ृत्तिनिमित्तत्वं पर्यंवस- 
न्नम्‌ । तब्ानन्यसाधारणमेवेति विशेपसिद्धेः । एवं सामान्यतोदृष्टादपि 
वाधसहक्रताद्विशेषसिद्धिः । यच्चोक्तं श्रवणादेव साक्षात्कारः किमनेनेति 
तदयुक्तम्‌, नहि मननमन्तरेण सङ्कशुकस्याश्रद्ामलक्षाळनम्‌, न च तदन्त- 
रेण तत्र निदिध्यासनाविकारः नच निदिध्यासनमन्तरेण सवासनमिथ्या- 
ज्ञानोन्मूळनक्षमस्तत्त्वसाक्षात्कारः, अभ्यासादेव हि कामातुरस्याकस्मात्‌. 
कामिनीसाक्षात्कारः । नहि शाव्द्मानुमानकं वा ज्ञानं मिथ्याज्ञानोन्मू- 
ळनक्षमं दिड्मोहादौ दृष्टमिति भावः । नलु तथापि परोक्षे आत्मनि 
कर्थं संकेतम्रहः? दृष्टोह्ययं घटपद्वाच्य इति प्रत्यक्षे संकेतग्रह इति 
चेत्‌ क एत्रमाह नात्मा प्रत्यक्ष इति, किंतु मनसा संयोगप्रत्यासत्त्यात्म- 
अहात्‌ । कथमन्यथाऽहं सुखी जानामीच्छामि यते द्वेष्मीत्यादिप्रत्ययः । 
नझ्ययमवस्तुकः संदिग्धवस्तुको वा, नीलादिप्रत्ययवदस्यापि निश्चितव- 

स्तुकत्वात्‌ । नच लैङ्गिकः, लिङ्गज्ञानमन्तरेणापि जायमानत्वात्‌ । 
नापि झाव्दः, तदनुसंघानाननुविधानात्‌ । प्रत्यक्षाभासोध्यमिति चेत्‌ 
तर्हिं कचिदनाभासविषयो5पि, नह्यप्रमितमारोप्यते इत्यावेदयिष्यते ॥ ९ ॥ 

( विद्व० ) समाधत्ते-अहामितिशव्दस्येति । आगमिकमिति आत्मवस्तु 
इति शेषः । आत्मरूपं वस्तु न आगमिकम्‌, आगममात्रप्रमाणकमहमिति- 

झाव्दस्य व्यतिरेकात्‌ प्रथिव्यादिषु अष्टसु द्रव्येषु अप्रयोगात्‌। तथाचाहमिति 
पदं सप्रन्नत्तिनिमित्तक साधुपदत्वात्‌ घटपदवदित्यनुसानादहंपदे आत्म- 
त्वावच्छिन्नाक्तत्वस्य सिद्धौ आत्मापि सिध्यतीत्यर्थः । न चात्रापि सामान्य- 
धर्मे व्यापकतावच्छेदकत्वप्रहमाद्विशिषधर्मप्रकारेण कथमङुमितिरिति वाच्यम्‌। 
इतरवाधादिस्थले व्यापकतावच्छेदकल्वेनागृहीतस्यापि विशेषधमैस्य विधे- 
यतावच्छेदकत्वस्वीकारात्‌ अन्यथा महानसीयवह्लीतरवह्नःयभाववान्‌ पवत 
इत्यादीतरवाधसहक्गतेन बह्विपरामर्पेन जनिताया अलुमितेश्रमत्वानुपपत्ते- 
रिति संक्षेपः । इदमुपलक्षणं पूर्वोक्तानि ज्ञानादिलिङ्कान्यनुमानान्यपि 
दर्शितरील्यात्मनि प्रामाणानि वेदितव्यानि ॥ ९ ।। 

(भाष्यम्‌) आत्मनः प्रत्यक्षाभावममृञ्यन्नपर आह-##अहमितिशव्दस्य 
च्यतिरेकान्नागमिकम्‌ । अहमिति योऽयं प्रत्ययस्तत्र दाञ्दस्य व्यतिरेको 
भवति । श्दात्खल्वसौ व्यतिरिच्यते । तस्मादहमिति यज्ज्ञानं नैतदाग- 
मिकं भवति । सोऽयं प्रत्यक्ष एवात्मा नागमिको न खट्वप्यनुमेय इति ॥९॥ 

यादि दृष्ठमन्वक्षमह देवदत्तोऽहं यज्ञदत्त इति || १० ॥ 

(उप०) एवंचेत्‌ किमनुमानेनेति पूवेपक्षवादी आह-चदीति । इतिशब्दो 
ज्ञानप्रकारमाह्‌ । दृष्टमिति भावे क्तप्रत्ययान्तम्‌, अन्वक्षमिस्यध्यक्षं तेनायमर्थ: 
अयं देवदत्त: अयं यज्ञदत्त इतिप्रकारकं दृष्टं दर्शनमध्यक्ष्मेवास्ति यदि किम- 

बुमानप्रयासेनं, नहि करिणि दृष्टे चीत्कारेण तमडुमिमतेऽलुमातारः।। १०॥ 

( वित्रू० ) ननु मनःसंयोगरूपसन्निकर्षेण आत्मनो ळौकिकमानसप्रत्य- 
क्षमेवात्मनि प्रमाणमस्तीति प्रमाणान्तरगवेषणं व्यर्थैसित्याराङ्कते-यदीति । 
अन्वक्षं प्रत्यक्षं दृष्टं दशोनं ज्ञानमिति यावत्‌ , भावे निष्टाप्रत्ययात्‌। तथाच अहं 
देवदत्तः अहं यज्ञदत्तः सुखी दुःखीवेत्याद्याकारकं प्रत्यक्षमेव ज्ञानं यदि 

वतेते तदा भवतामनुमानप्रयासः किमर्थमिति समुदितार्थः । सिद्धदशायां 
सिपाधयिषयानुमितेः संभवेऽपि तस्या अनावश्यकत्वात्‌ तत्रेच्छैव नोदेति । 
तदुक्त तात्पयैटीकायां वाचस्पतिमिश्रैः-नहि करिणि दृष्टे चीत्कारेण तम- 
जुमिमतेऽनुमातार इति ॥ १० ॥ 

( भाष्यम्‌) अथापि खल्वयमात्मा प्रसक्षोञ्प्यनुमेयः स्यादित्यत 
आह-हयदि दृष्टमन्वक्षमहं देवदत्तोऽहं यज्ञदत्त इति । यदि इन्द्र्यिणासौ 
गृह्यते अहं देवद्त्तोऽहं यज्ञदत्त इति प्रत्यात्मं, न तह्योत्मन इदानीमलु- 
मानं भवति । यदि प्रत्यक्षोऽयमात्मा किं तत्रानुमानेनेति । अथापि 
'खास्वात्मा नाम द्रव्यं नागमिकम्‌ । कस्मात्‌ ? अहमितिशब्दस्य व्यति- 
रेकात्‌ । किंत्वहं देवदत्तोऽहं यज्ञदत्त इत्यन्वक्षं दृष्टमिति । अथापि खल्वा- 
त्मद्रञ्यमहमितिशान्द्स्य व्यतिरेकान्नागमिकम्‌। यदि अहं देवदत्तोऽहं यज्ञ- 
दत्त इत्यन्वक्षं दृष्टसात्मा नाम द्रव्यं, कथमिदानीमागमिकं स्यादित्यपरो 
हेतुस्तत्रैव प्रवतेते । महत्खल्वेतद्गचसो वैचित्र्यमाचार्यस्येति । अथास्य 
प्रतिषेधः न वै खल्वयमात्मा प्रत्यक्षः ।। १० ॥ 

इष्ट आत्मनि लिङ्गे एक एव हढत्वात्मत्यक्षवत्मत्यय! ॥ ११ ॥ 

( उप० ) अत्र सिद्धान्त्याह-दृष्ट इति । दृष्टे प्रत्यक्षेण गृहीते आत्मनि 
लिङ्गे संभूतसामग्रीके सति एक एव एकवैषयिक एव प्रत्ययः । प्रत्यय इति 
निरस्तसमस्तविश्रमाशङ्कित्वमाह्‌ । कुत एवमित्यत आह-हृढत्वात्‌ प्रमाणसं- 
एवेनान्यथाभावशङ्कानिवतैनपटुत्वात्‌ । अत्र दृष्टान्तमाह प्रत्यक्षवादिति । 
यथा दूरात्तोयप्रत्यक्षे सत्यपि संवादार्थं वलाकालिङ्केनापि तदनुमानम्‌ । 
तदुक्तम्‌ * प्रत्यक्षपरिकलितमप्यर्थमनुमानेन बुभुत्सन्ते तर्करसिकाः? इति । 
इदमत्राकूतम्‌-यद्यात्मा कदाचित्यलक्षे चैतसे भासत एव तथापि अहं गौरः 
अहं कृश इत्यादिविरोथिप्रत्ययान्तरतिरस्क्रतो न तथा स्थेमानमासादयति 

विद्युत्संपातसंजातल्ञानवत., तत्र लिङ्गेन अनन्यथासिद्धेन ज्ञानान्तरमुत्प- 
द्यमानं पृर्वेज्ञानविषयमेव स्थिरीकरोति। किंच “श्रोतव्यो मन्तव्यः? इत्यादि- 
विबिवोधितस्यातममननस्य इष्टसाधनत्वावगतावनुमित्सयाऽवइ्यमार्मानुमा- 
नप्रवृत्तिः, तब्यतिरेके निदिध्यासनासंभवे साक्षात्काराभावेऽपतर्गासभवा दिति 
भावः । अहं देवदत्तोऽहं यज्ञदत्त इति प्रतीतिद्व्याभिधानमात्मनः प्रत्यात्म- 
वेदनीयत्वं सूचयितुम्‌ ॥ ११॥ 

(विद्व ० ) आइाङ्कां निरस्यति--दृष्ट इति । दृष्टे मनसा गृहीते आत्मनि 
लिड़े अनुमाने सति प्रत्यक्षवत्‌. प्रत्यक्षसमानाकारक एक एव मुख्य एव 
प्रत्ययः, भवतीति शेषः । मुख्यत्वं कुतः दृढत्वात्‌ अप्रामाण्यराङ्कानिवतेनक्ष- 
मत्वात्‌ । मुख्यत्वं च ग्रहीतप्रामाण्यकत्वम्‌, यथा दूरस्थे सरोवरादिसछिले 
दृष्टेऽपि मरीचिकादिसँदेहात्तादृशप्रत्यक्षेऽप्रामाण्यराङ्का उदेति, ततो बला- 

कादिलिङ्गेन तदनुमाने साति संवादेन तत्र प्रामाण्यम्रह्मत्तादृराराङ्का 
निवतेते, तथात्मनि दृष्टेऽपि विपरीतसंभावनादिना . तञ्ज्ञानेऽप्रामाण्य- 
शङ्का संजायते ततोऽनुमानेनात्मनि गृहीते संवादेन तत्र प्रामाण्यग्रहाद- 
प्रामाण्यशङ्कानिवतेनश्षमत्वरूपं दृढत्वं तादुशम्रहृस्य सुघटमेव । तदुक्ते 
मिश्रैः-प्रत्यक्षपरिकलितमप्यनुमानेन बुभुत्सन्ते तर्करसिका इति ॥ ११॥ 
(भाष्यम्‌) किंतु-#दृष्टयात्मनि लिङ्गे एक एव दृढत्वात्प्रत्यक्षवत्प्रत्ययः। 
यदिद॒मात्मनि लिङ्गं दृश्यते ज्ञानप्रभतिकम्‌ , तस्मिँलिङ्गे सति -अनुमान- 
मेक एव प्रत्ययो भवति, न प्रत्यक्षमनुमानं चेति द्र्यमात्मानि प्रवतेते । 
स खल्वयं दृढत्वात्प्रत्यक्षवदवभासते, न त्वेतत्मत्यक्षमिति । विप्रतिपत्त्यु- 
पलव्थेश्चाप्रत्यक्षः । नायमास्मा प्रत्यक्षः । कस्मात्‌ ? विप्रतिपत्त्युपलव्धेः । 
डपळभ्यते खल्वात्मनि विप्रतिपत्तिरस्ति नास्तीति । येऽप्यहंप्रत्ययमा- 
स्थिषत तेऽपि केचिन्नास्तिस्वमात्मनः संघातव्यतिरिक्तस्य प्रतिजानते । न 
खल प्रत्यक्षे कश्चिद्विप्रतिपद्यते इदमास्ति नास्तीति । तस्मादहमन्धोऽहं 
बधिरोऽहं स्थूलोऽहं गौर इति संघात एवाहंप्रत्ययविषयो न तब्यतिरिक्त 
आत्मा। योऽपि 'अहमिहँवास्मि सदने जानानः? इति प्रत्ययः, सोऽपि व्याप- 
कस्यात्मनः प्रादेरिकत्वानुपपत्तेगौरोऽहं जानामीतिवत्संघातालम्वनो भ्रम 
एव । तत्रैव ज्ञानमपि कयाचिद्विवक्षया मन्यते इति । वाल्यस्थाविरशारी- 
रमेदेऽपि यत्सोऽहमिलेकत्रप्रतिसंधानम्‌ , तदापि स एवायं हस्त इतिवत्सं- 
घातविषयमेत्र कयाचिदक्रिवक्षयोते । परीक्षकाश्च खल्वेतदात्मविषयं प्रति- 
संधानं मन्यन्ते न लौकिकाः, ते हि संघातमेव तथा प्रतियन्ति इति । 
भवन्नप्ययमात्मनि प्रत्ययो न प्रथिव्यादिवदात्मानं गोचरयति । योऽयं 
प्रलीयते सोऽग्रं संघात इन्द्रियमन्यो वेलहंप्रसयवतामापि विमर्शोपलन्धे: | 
तस्माद्नुमेय आत्मा न प्रत्यक्ष इति। यथा खल्वर्थ दूराठुपलभमानो नावधा- 
रयाति जलाइयो वा मरीचिका वा इति | ततो बळाकादिलिङ्गेनानुमिनोति 
योऽयं दूरादुपळभ्यते जलाशयोऽसाविति । तत्र यदनवधारणं ज्ञानं 
जलाशयो वा मरीचिका वेति न तत्प्रत्यक्षं, तयैवाहामिति जानानो नाव- 
धारयति संघातं वा इन्द्रियाणि वा तब्यतिरिक्तं वोपलभे इति । तदेतद्न- 
वधारणं ज्ञानं न प्रसक्षमिति। तदुक्तम्‌ “ तत्रात्मा मनश्वाप्रलक्षे ? 
इति । “ इन्द्रियार्थसंनिकर्षोत्पन्न॑ ज्ञानमव्यपदेइयमव्यभिचारि व्यवसा- 
यात्मकं प्रत्यक्षम्‌ ”- इति तन्त्रान्तरे चोक्तमिति । तञ्चैतदात्मनः प्रत्यक्ष 
निरूपितेरभावादसत्कल्पं नात्रभवान्‌ सूत्रकारो मशैया-्चकार इति।। ११।। 

देवदत्तो गच्छति यज्ञदत्तो गच्छतीत्युपचाराच्छरीरे प्रत्ययः ॥।१२॥ 

(उप०) ननु यदि यज्ञद्त्तोऽहमित्याकारः प्रत्यय आत्मनि तदा यज्ञदत्तो 
गच्छतीति गमनसामानाबिकरण्यभानमनुपपन्नमित्यत आह-देवद्त्त इति । 
अस्ति हि अहं गौरः अहं स्थूल इति प्रत्ययः, अस्ति च मम इारीरमिति 
भेदप्रत्ययः । तत्र देवदत्तो गच्छतीति गतिसामानाधिकरण्यानुभवो व्यवहार्य 
भाक्तः, ममेति प्रत्ययस्य यथार्थत्वात्‌ । यद्यपि देवदत्तत्वं शरीरवृत्तिजाति- 
स्तेन देवदत्तो गच्छतीति मुख्य एव प्रयोगो यथार्थ एव च प्रत्ययः तथापि 
देवदत्तपदं तदवच्छिन्नात्माने प्रयुक्तं चेत्‌ तदौपचारिको वोद्धव्यः ॥ १२ ॥ 

(वित्रू० ) नन्वहं यज्ञदत्त इत्यादिप्रत्यक्षं यद्यात्मविषयर्कं तदा यज्ञ- 
दत्तो गच्छतीति प्रत्ययः कर्थं स्यादात्मनि गतिमत्त्वस्याभावादित्यत आह्‌- 
देवदत्त इति । देवदत्तो गच्छतीति वाक्यजन्यप्रत्ययो देवदत्तादिपदस्य 
शरीरे ळक्षणाम्रहमाद्गवाति, देवदत्तो जानाति इच्छति करोति द्वेष्टीत्यादि- 
प्रयोगानां मुख्यतया देवदत्तादिपदस्य विजातीयशरीरावच्छिन्नात्मनि 
वाक्तेरावश्यकल्वात्तदर्थे भूरिप्रयोगसत्त्वेन गौरवस्याकिंचित्करत्वात्‌। गच्छ- 
तीत्यत्राख्यातस्य यन्नार्थकत्वे तादृशप्रयोगस्य युख्यत्वमपि संभवतीत्यपि 
द्रष्टव्यम्‌ ॥ १२॥ 

(भाष्यम्‌) यश्च प्रत्ययो5हं देवदत्तोऽहं यज्ञदत्त इति सोयम्‌-ॐ%देवदत्तो 
गच्छति यज्ञदत्तो गच्छतीत्युपचाराच्छरीरे प्रत्ययं:। शरीरं खल्वेकस्माददेशा- 
देशान्तरं गच्छति । उपचयैते च देवदत्तो गच्छति यज्ञदत्तो गच्छतीति । 
तस्माद्योऽयं प्रत्ययोऽहं देवदत्तोऽहं यज्ञदत्त इति सोऽयं शारीरे प्रत्ययो न 
त्वात्माने । शरीरे हि देवदत्तत्वादेरुपचार इति । देवदत्तत्वादिकें खलु 
झारीरमाश्रयति नत्वात्मानम्‌। तस्मादहं देवदत्त इत्येवमादिकः प्रत्ययः 
शरीरे भवतीति ॥ १२ ॥ 

संदिग्धस्तूपचारः।) १३ ॥ 

( उप० ) अत्र शङ्कते-संदिग्ध इति । तुशब्दः पूबैपक्षद्योतक: । आत्म- 
शरीरयोस्तावदहामितिप्रत्ययः प्रयोगश्च दृश्यते तत्र क सुख्यः क वौपचा- 
रिक इति संदेह: ॥ १३ ॥ 

(विब्रु०) ननु देवदत्तो जानातीति प्रयोगस्यौपचारिकत्वं देवदत्तो 
गच्छतीत्यस्य वेत्यत्र किं विनिगमकमित्याशङ्कते-संदिग्य इति । उप- 
चारः संदिग्ध: देवदत्तादिपदस्यात्मानि शारीरे वौपचारिकत्वमिति संदेह: । 
तुराव्द आशङ्काद्योतकः ॥ १३ ॥ ॒ 


भै 


$ 

(भाष्यम्‌) अत्रापर आह-%संदिरधस्तूपचारः। योऽयं शारीरे देवदत्त- 
त्वादेरुपचारो नात्मनीति, स तु संदिग्ध:। किमात्मनि चोपचारः शारीरे च; 
किंवा शरीर एवेति न निणेयहेतुरास्ति । यैब प्रतीयते देवदत्तो गच्छतीति 
तथैव प्रतीयते देवदत्तो जानातीति । संदेहाचानिर्णयस्तन्त्वस्य ।। १३ ॥ 


अहामिति मत्यगात्मनि भावात्‌ परत्राभावाद्थोन्तरमत्यक्षः ॥१४॥ 

( उप० ) समाधत्ते-अहदमितीति । अर्थीन्तरमात्मस्वरूपं प्रत्यक्षं यत्र 
प्रत्यये स प्रव्ययोऽ्रीन्तरप्रत्यक्षः । अयमर्थः-अहमितिप्रत्ययस्य प्रत्यगात्मनि 
स्वात्माने भावात्‌ परत्र परात्मनि अभावात्‌ अर्थान्तरे स्त्रात्मन्येव मुख्य: 
कह्पयितुसुचितः । यदि तु शरीर मुख्यः स्यात्‌ तदा वहिरिन्द्रियजः स्यात्‌ । 
नहि शरीरं मानसप्रत्यक्षं मानसश्चायमह्मिति प्रत्ययः, वहिरिन्द्रियन्या- 
पारमन्तरेणापि जायमानत्वात्‌, अहँ दुःखी अहं सुखी जाने यते इच्छा- 
म्यहमिति योग्यविरोषगुणोपहितस्यात्मनो मनसा विषयीकरणात्‌ । नायं 
छैङ्गिको लिङ्ानुसंधानमन्तरेणापि जायमानत्वात्‌ । न झाव्दः शब्दाकलन- 
मन्तरेणापि जायमानत्वात्‌ । तस्मान्मानस एव, मनसश्च बहिरस्वातन्त्र्येण 
झारीरादावप्रदवत्तेरिति भावः । किंच यदि शरीरे स्यात्‌ परशरीरे स्यात्‌, 
स्वात्माने यदि स्यात्‌ तदापि परात्मनि स्यादिति चेन्न, परात्मनः परस्याती- 
न्द्रियत्वात्‌, तद्विशिषगुणानामयोग्यत्वात्‌, योग्यविशेषगुणोपग्रहेण तस्य 
योग्यत्वात्‌ ।.न केवळमात्मन इदं शीलं किंतु द्रव्यमात्रस्य । द्रव्यं हि योग्यवि- 
शेषगुणोपप्रहदेणैव प्रत्यक्षं भवति । आकाशमपि तर्हि शब्दोपग्रहेण प्रत्यक्षं 
स्यादिति चेत्‌, स्यादेवं यदि श्रोत्रं द्रव्यम्राहक॑ भवेत्‌, आकारां वा रूपवत्‌. 
स्यात्‌ । आत्मनोऽपि नीरूपत्वं तुल्यमिति चेत, बहिद्रेव्यमात्र एव प्रत्य- 


` क्षतांप्रति रूपवत्त्वस्य तन्त्रत्वात्‌ । प्रत्यगित्ययं दाव्दोऽन्यव्याव्वत्तमाह्‌।। १४॥ 


( वित्रू० ) समाधत्ते-अहामितीति । अहं यज्ञदत्तः सुखीत्यादिव्य- 
वहार: अथोन्तरप्रत्यक्षः अथोन्तरस्य शारीरादिभिन्नस्य प्रत्यक्षं ज्ञानं 
यस्मात्‌ ; इारीरादिभिन्नविषयकशाब्दबोधजनक इति फलितार्थः । तथा 
च इारीरादिभिन्न एवात्मानि तादृशाप्रयोगो मुख्य: शरीरे त्वौपचारिकः । 
कुत एवमत आह-प्रत्यगात्मानि स्वात्मान भावात अथीत्‌ सुखादेः सत्त्वात्‌ 
परत्र शरीरेऽभावात्‌ सुखादेरसत्त्वात्‌। तथा च भूरिप्रयोगस्यात्मन्येव सत्त्वा- 

तादृझाप्रयोगस्य सुख्यत्वं झारीरादावौपचारिकत्वमिति न संदेह- 
गन्धोऽपीति । न चाहं सुखीत्यादाववच्छेदकतासंवन्धेन सुखादेंवेंशिश्य॑ 

शरीरे भासत इति वाच्यम्‌ , करोऽहं सुखीत्यादेरपि प्रमाण्यापत्ते: करा” 
देरप्यवच्छेदकतासंचन्धेन सुखादिमत्त्वात्‌, अद्दमित्यस्मच्छव्दस्यात्मन्येव 
शक्ततया झारीरादौ तदभेद्स्यासंभवाच ॥ १४ ॥ 

( भाष्यम्‌ ) तस्मात्‌-ॐ%अहसिति प्रत्यगात्मनि भावात्परत्राभावादर्था- 
न्तरप्रत्यक्षः । अहमिति योऽयं प्रत्ययः स खस्त्रथोन्तरप्रत्यक्षः । यत्खलु 
शरीरादर्थान्तरमात्मा तप्रत्यक्षः | कुत एतत्‌ ? प्रत्यगात्मनि भावात्परत्रा- 
भावाच । अहं जानामीति खल्वयं प्रत्ययः प्रत्यगात्मानि भवति शरीरे च 
न भवतीति ॥ १४॥ 
देवदत्तो गच्छतीत्युपचारादभिमानात्तावच्छरीरप्रत्यक्षोऽहंकारः १५॥ 

( उप० ) पुनः इाङ्कते-देवदत्त इति । अहंकारोऽहमितिप्रत्ययः । स 
च शारीरप्रत्यक्षः, शरीरं प्रत्यक्षं विषयो यत्र स शारीरप्रत्यक्ष: । देवदत्तो 
गच्छतीव्युपचारात्तावस्प्रयोगः प्रत्ययो वा त्वया समाहितः । स चोपचार 
आभिमानिकः यतोऽहं गौरः, अहं कृशः, सौभागिनोऽहं पुनरुक्तजन्मा, 
इत्यादयः प्रत्ययाः प्रयोगाश्चोपचारेण समश्रैयितुमशक्या इतर्थः ॥ १५ ॥ 

(विद्व० ) पुनराद्षिपति-देवदत्त इति | अहंकारः अहामितिप्रयोगः शरी- 
रप्रत्यक्षः शरीरस्य प्रत्यक्षं प्रतिपत्तिर्यस्मात्‌ सः शरीरप्रतिपादक इति यावत्‌। 
तथा च यज्ञदत्तोऽहमिति सामानाधिकरण्यानुभवाच्चज्ञदत्तादिपद्मपि श- 
रीरप्रतिपादकमेव। तावदिति हेतौ । तस्मात्‌ यज्ञदत्तो गच्छतीत्युपचारादिति 
यडुक्तं तद्मिमानात्‌ , नतु तद्वास्तवं भवितुमहति । अहँ गौरः अहँ स्थूळ इत्या- 
दिभूरिप्रयोगाणां शरीरपरताया आवश्यकतया अस्मच्छब्दस्य तत्समाना- 
विकरणयज्ञदत्तादिशव्द्स्य च इारीरे शक्तत्वादिति पर्यवसितार्थः ॥ १५॥ 

(भाष्यम्‌ ) अस्य प्रतिषेधः-%देवदत्तो गच्छर्तात्युपचारादाभिमानात्ता- 
चच्छरीरप्रत्यक्षोऽहंकारः । योऽयमहकारोऽहमितिप्रत्ययः स तावच्छ- 
रीरप्रत्यक्षा नात्मप्रत्यक्षः। कस्मात्‌? दवदत्तो गच्छतीत्युपचारात्‌ । यच्चाहं. 
जानामीति प्रत्येति, तदप्यात्मनो धर्म ज्ञानं तत्संबन्धाच्छरीरेऽभिमन्यते । 
स्थूलोऽहं सुखीतिवत्‌ ॥ १५ ॥ 

संदिग्धस्तूषचारः॥ १६ ॥ 

( उप० ) सिद्वान्तमाह्‌-संदिग्ध इति । तुझाव्दोऽयं सिद्धान्तमभिञ्य- 
नक्ति । उपचारोऽयमाभिमानिकः किंतु शरीर एवायमहुप्रत्यय इति यदुक्त 
तत्रापि संदेह एवेत्यर्थः। तथाच प्रत्ययस्योभयत्रापि कूटसाक्षित्वेन विरे 

षावधारणाय यतितव्यम्‌ । तत्र यत्ने क्रियमाणे निमी ढिताक्षस्याप्यहमिति- 
प्रत्ययदशनाच्छरीरभिन्ने वाहिरिन्द्रियागोचरे वस्तुनि स मन्तव्यः । शरीरे 
भवन्‌ परशारीरेऽपि स्यात्‌ , चक्षुनैरपेक्ष्येण चं न स्यात्‌ । अहं ऋश: स्थूलो 
चा सुखीति कथं सामानाधिकरण्यमिति चेन्न, सुखाद्यवच्छेदकत्वेनापि तत्र 
झरीरभानसंभवात्‌ सिंहनादवदिदं गहनमितिवत्‌ । अहन्त्वमात्रं शरीरे 
समारोप्यते मनसोपस्थितम्‌ , त्वगिन्द्रियोपनीतमौष्ण्यम्‌ , उष्णं जलम्‌ , उष्णं 
झारीरमित्या दिवत्‌ ।। १६ ॥ 

( विद्व० ) आशङ्कां निरसितुमाह-संदिग्थ इति । उपचारः संदिग्धः, 
किं यज्ञदत्तो गच्छतीत्यत्रोपचारः उत यज्ञदत्तोऽहं सुखीत्यत्र, शरीरे 
आत्मनि च भूरिप्रयोगस्याविरिष्टत्वेनैकशेपस्य कतुमशक्यत्वादित्यथैः । 
तुशब्दः सिद्धान्तद्योतनारथैः ॥ १६ ॥ 

( भाष्यम्‌) पुनरपर आह-%९संदिग्धस्तूपचारः। देवदत्तो गच्छतीति किं 
शरीरसंचन्धादात्माने गतेरुपचारः, आहोस्विदगच्छाति शारीरे आत्मसंव- 
न्धादेवदत्तत्वादेरुपचार इति । सोऽयं संदेहान्न तत्त्वनिणेयाय कर्प्यते इति । 
सोऽयमनिर्णयहदेतुं संदेहमसक्रदुपन्यस्यन्नहंप्रत्ययगोचरं चात्मानं प्रतिजा- 
नानोऽनवधेयवचनो भवतीत्युपेक्षितवानाचार्यः । निमीलिताक्षस्योपछ@व्धे- 
रात्मनीति चेन्नान्यत्रापि तढुपलब्धेः । अथ निमीलिताक्षोऽप्यददमित्युपल- 
भते, सा चेयमुपळव्धिरात्मनि विज्ञायते इति । तच न । यथा खल्वयं 
पुरुषी निमीलिताक्ष उपळभते जानाम्यहमिति, तथैव खल्वयमुपलमते 
स्थूलोऽददमिति । तस्मात्‌ नेयमुपलाब्धिरात्मन्येव शक्या विज्ञालुमिति।। १६॥ 

न तु शरीरविशेषायज्ञदत्त विष्णुमित्रयोज्ञोनं विषयः ॥ १७॥ 

( उप० ) सिद्धान्तमुपवृंहयन्नाह-नेति । ज्ञानमिति योग्यं सुखदुःखा- 
दिकमात्मगुणसुपलक्षयाति । यथा यज्ञदत्तविष्णुमित्रयोः शरीरं परस्परभिन्नं 
तथा ज्ञानसुखादिकमपि भिन्नमेव । तथाच यथा यज्ञदत्तस्येदं शरीरं तथा 
यज्ञदत्तस्य ज्ञाने सुखादौ वा समुत्पन्ने अह॑ सुखी जाने यते इच्छामीति 
ज्ञानादिकं विषयो भवति योग्यशरीरविषयकत्वेन तदीयरूपादिवत्तदीयज्ञा- 
नादीनामपि प्रव्यक्षत्वसंभवात्‌ । न च संभवति, तस्मात्‌ ज्ञानसुखादीनां 
शरीराद्न्य एवाश्रयो वक्तव्य इति भावः। शरीरविशेषात्‌ शरीरस्य भेदा- 

दित्यर्थः । तथाच शारीरभेदं प्राप्य ज्ञानं न तु विषय इति । ल्यव्लोपे 
पश्चमी ॥ १७ ॥ 

१ च स्यादिति बॉ. रा. आ. सो. पु. पाठः । २ अनुत्पन्न इति मु. पु. पाठः । 

(विद्वु ०) ननु संदेह एव किं भवतां सिद्धान्तः, किंच यज्ञदत्तो गच्छती- 
त्यत्रोपचारो भवद्भिः पू्वैमभिहितस्तत्र प्रतिज्ञाहानिस्तद्वस्थैवेत्यत आह- 
नत्विति । नतु नहि शरीरविशेषात्‌ शरीरविशेषविषयकत्वात्‌ यज्ञदत्तावष्णु- 
मित्रयोज्ञोनमपि विषयो भवति शारीरसाक्षात्कारे इत्यर्थः ज्ञानपदं योग्यात्म- 
विशेषगुणसामान्यपरम., तथाच यथाऽस्माकमात्मसाक्षात्कारे ज्ञानादिकं 
विषयो भवति अहं जानामि इच्छामि यते सुखी दुःखी द्वेष्मीत्यायनुभवस्य 
सवैसिद्धत्वात्‌ । तथा झारीरचाश्लुषादावपि ज्ञानादेभोनं स्याद्यदि शरीरमहँ- 
पद्वाच्यं ज्ञानादिगुणकं च स्यात्‌, नहि स्थूलो यज्ञदत्तोऽहं जानामीति 
चाक्षुषप्रत्यक्षं कस्यचिद्भवति, तस्माच्छरीरेऽहमादिव्यवहार औपचारिक 
एवेति नास्माकं प्रतिज्ञाहानिरिति भावः 1 १७ ॥ 

( भाष्यम्‌ ) अस्तु ताहि यत्र सुक्तसंशयं प्रत्यक्षं तदेव इारीरमात्मा, 
चक्षुपा ह्येतट्रह्यते इयत आह-%नतु झरीरविशेषाचज्ञदत्तविष्णुमित्रयो- 
ज्ञानं विषय: । न वै खलु शारीरविदोषाद्यज्ञदत्तविष्णुमित्रयोज्ञीनं विशे-- 
घेण बध्यते विशिष्यते इति । ज्ञानं यदि शरीरगुणः स्यात्‌, शरी- 
रविशेषात्तत्र विशेषो भवेत्‌ । शरीरगुणस्य रूपादेः खलु शरीरविशेषा- 
द्विशेषो दृष्टः, न त्वेतत्तथा भवाति । यथा खल्वेको रूपं रूपमिति जानीते; 
रसं रस इति, परोऽपि तथेति नेतत्‌ शरीरस्य गुण: किंत्वर्थान्तरस्यात्मन 
इति । स खल्वविरोषः सवेत्रेति न तस्य गुणे विशेष: संभवति । असिद्ध-- 
मितिचेन्न कारणवशात्‌ । ज्ञानं खस्वपि यज्ञदत्तविष्णुमित्रयो विशिष्यते, 
यज्ञदत्तः खल्वयं प्रभूततरं जानाति शास्त्र, स्मरति स्मतेव्यस्य, शक्तो- 
ति चोहापोहौ कर्तु; विष्णुमित्रस्तु न जानाति शास्त्रं, न स्मरति स्मते- 
व्यस्य, न शक्तोत्यूहापोही कतुमिति । तत्रैवं सति यज्ञदत्तविष्णुमित्रयोज्ञीनं 
न विशिष्यते इत्येतदसिद्धमिति । तच नैवं मन्तव्यम्‌। कस्मात्‌ ? कारणं- 
वशात्‌ । यद्यं विष्णुमित्रो न जानाति शास्त्रं न स्मरति स्मतेव्यस्य न 
शाक्तोत्यूहापोहौ कतुमिति, करणदोपादेतङ्भवति । कुत एतप्रतिपत्तव्यम्‌ ! 
दशीनात्‌ । दृश्यते ह्युपदेशविशेषाद्यतमानः खल्वयमेव शक्रोति शास्त्राणि 
ज्ञातुं स्मतेव्यस्य स्मतुमूहापोहौ च कतुमिति । छुतश्चिच कारणादुपहत- 
करणो यज्ञद्त्तोऽपि तत्कालं न शक्कोति शास्त्राणि ज्ञातुं स्मतेव्यस्य स्मतु- 
मूहापोहौ च कतैमिति । तदेवमुत्तममध्यमाधमकरणवशाञ्ज्ञानतारतम्यं न 
त्वात्मस्वभावभेदादिति । अथापि खल्वात्मधर्मो ज्ञानं शरीरअहणे न गृह्यते, ` 
झारीरथमरेतु रूपादिकं गृह्यते, तस्मान्न शरीरमात्मा । ज्ञानं खल्वेवं शरी- 

रस्य ग्रहणे रूपवद्रह्ेत इति । तदेवं संघातादथान्तरमात्मा । न तत्र 
प्रत्यक्षं नो खल्वप्यनुमानम्‌ । प्रल्यक्षपूवेके खल्वनुमानमिष्यते । सामान्य- 
तोदष्टाचाविशेषः । तस्मादागमिकोऽयमात्मेति ।। १७ ॥ 

अहमिति सुख्ययोग्याभ्यां शब्दवद्यतिरिकाव्यभिचाराद्रिशेष- 
सिद्धेनागमिकः ॥ १८॥ 

( डप० ) नन्वात्मा न प्रत्यक्षः नीरूपद्रव्यत्वात्‌ निरवयवद्रव्यत्वाद्गा 
आकाशवत्‌, तथाचाहं कृशो गौर इति बुद्धेः शरीरमेव विषयो वाच्यः, 
काचिदहं सुखीत्यादिश्रीरपि यद्यप्यस्ति, तथाप्याश्रयमन्तरेण भासमानानां 
सुखादीनां शारीरे समाराप इत्येव कल्पयितुमुचितं यथोष्णं सुरभि जल- 
मित्याश्रयमन्तरेण प्रतीयमानयोरोष्ण्यसोरभयोजेळे समारोपः। न त्वेतद- 
बुरोधेन जलमप्रत्ययस्यापि प्रसिद्धञळमन्तरेणान्याविपयत्वम्‌ , तथाऽह- 
मित्यहन्त्वं शरीर एव वास्तवम्‌, सुखादिकं तु कदाचित्तत्रारोप्यते 
तेनात्मानि प्रत्यक्षाकारं ज्ञानं नास्त्येव । सुखाद्याधारस्वेन यत्‌ कल्पनीयं 
तदागमसिद्धं भवतु न तत्रापि ग्रह इत्यत आह-अहामितीति 1 अयमर्थः- 
अहँ सुखी अहं दुःखीति प्रत्ययो नागमिको न शाब्दो नापि लैड्डिक 
शब्दलिङ्टयोरनुसंधानमन्तरेणापि जायमानत्वात्‌ । प्रत्यक्षत्वे च नीरूपत्वं 
निरवयवत्वं च यद्वाधकमुक्त तद्रहिरिन्द्रियप्रत्यक्षतायां भवति तत्र हि 
रूपवत्त्वानेकद्रव्यवत्त्वयोः प्रयोजकत्वात्‌ , मानसप्रत्यक्षता च तद~ 
न्तरेणापि । ननु स्यादेवं यद्यात्मनि प्रमाणं स्यात्‌ तदेव तु नास्तीत्यत 
आह-शान्द्वब्यतिरेकाव्यभिचाराद्विरेषसिद्धेरिति । यथा क्षित्यादिषु 
्र्येषु शब्दस्य व्यतिरेकोऽव्यभिचारी नियतस्तेन तदाश्रयस्याष्टद्रव्याति- 
रिक्तस्याकारारूपविशेपस्य सिद्धि: एवमिच्छायाः पृथिव्यादिषु व्यतिरेक- 
स्याव्यमिचारात्‌ तदा श्रयेणापि अष्टद्रव्यातिरिक्तेन द्रव्येण भवितव्यम्‌ । नन्वे- 
तावताऽप्यानुमानिक एव आत्मा न तु प्रत्यक्ष इत्यत आह्‌-अहमिति । 
सुख्ययोग्याभ्यामिति। अहमिती तिकारेण ज्ञानाकारमाह्‌-तेनाहमिति । ज्ञानं 
शब्दलिङ्गाचुसंघानमन्तरेण निमीलिताक्षस्य यदुत्पद्यते तन्मुख्येन अहन्त्व- 
वता योग्येन प्रमाणसिद्धेन उपपादनीयम्‌, न तु झारीरादिना, तत्रेच्छाया 
व्यतिरेकाव्यमिचारात्‌ । सुख्ययोग्याभ्यामित्यनन्तरमुपपादनीयमिति 
पूरणीयम्‌। आत्मनि प्रमाणानि बहूनि ग्रन्थगौरवभिया त्यक्तानि मयूखेऽन्वे- 
प्रव्यानि ॥ १८॥ 

(विद्व० ) वेदान्तिनस्तु नित्यविज्ञानमेवात्मा “अविनाशी वाऽरेऽयमात्मा 
सत्यं ज्ञानमनन्तं त्रह्म' इतिश्रुतेः। स च वस्तुगत्या एकोऽपि मायाकार्याणां 
अन्तःकरणरूपोपाधीनां भेदान्नानेव प्रतिभाति “एकमेवाद्वितीयम्‌? इति 'एक- 
स्तथा सवभूतान्तरात्मा रूप रूपं प्रतिरूपो वभूव? इत्यादिश्रुतेरित्याहु- 
स्तन्मतं दूषयति--अहदमितीति । प्रत्यर्यावेषय इति शेष: । तथाचाहं सुखी- 
त्यादिलोकिकमानसप्रत्यक्षविषयः न आगमिकः ' सत्यं ज्ञानमनन्तं त्रह्म ? 
इत्याद्यागमप्रतिपाद्येश्वराभिन्नः । अत्र हेतुमाह सुख्ययोग्याभ्यामित्यादि । 
मुख्य सत्‌ यत योग्यं सुखं दुःखं च ताभ्यां विरोषसिद्धेरीश्वरमेदसिद्धेः 
इष्टेषु सुखस्य मुख्यत्वम्‌, अन्येच्छानधीनेच्छाविपयत्वात्‌ । दुःखस्य ठु | 
ढिष्रेपु सुख्यत्वमन्यद्वेषानधीनद्वेपविपयत्वात्‌ । योग्यत्वं च प्रत्यक्षविपयत्वम्‌। 
एतत्‌ कथनं च हेत्वसिद्विशाङ्कानिरासार्थमीश्वरे नित्यसुखाङ्गीकारपक्षे व्यभि- 
चारवारणार्थ च नित्यसुखस्यायोग्यत्वात्‌ । तथाच जन्यं सुखं दुःखं च 
जीवस्येश्वरभेदसाधकम्‌ । उपलक्षणं चेतत्‌ जन्या ज्ञानेच्छायत्ना द्वेषश्च 
इश्वरभेदसाघका द्रष्टव्याः । नन्वहमिति प्रत्यक्षाविषय आत्मा ईश्वरभिन्नः 
जन्यसुखवत्त्वादित्यादौ दृष्टान्ताभावेन अन्वयसहचाराग्रहाव्याप्िज्ञानं 
डुघैटमत उक्त व्यतिरेकाव्यभिचारादिति । व्यतिरिकव्याप्रेरित्यथः । प्रयो- 
ज्यत्वं पञ्चम्यर्थस्तस्य च विरोपसिद्धावन्वयः। तथाचान्वयदृष्टान्ताभावेऽपि 
व्यतिरेकेण ईश्वरस्य दृष्टान्तत्वसंभवेन व्यतिरेकसहचारम्रहाधीनव्यतिरे- 
कव्याप्िम्रहादेवोक्तस्थलेऽनुमितिः संभवतीति भावः । ननु व्यतिरेकव्यास््ये- 
श्वरमेदसाधकच न दृष्टचरमित्यादाङ्कानिरासायोक्तं झाव्दवदिति, दाव्दा- 
दिवेत्ययैः । आकाशस्य यथा इव्दरूपाद्धेतोव्येतिरेकव्याप्िप्रकारेण ज्ञाय- 
मानादीश्वरमेदसि द्विस्तथात्मनो जन्यसुखादिमत्त्वात्तत्सिद्धिरित्यर्थः।१८॥ 

( भाष्यम्‌) तदेवं प्रावाठुकानां दृष्टीरुपन्यस्य सिद्धान्तमाह,-%६अह- 
मिति सुख्ययाग्याभ्यां शा दद्वब्यतिरेकाव्यभिचाराद्विरोषसिद्धेनीगमिकः । 
योऽयमहमिति प्रत्ययस्तस्य मुख्य आश्रय आत्मंब भवति आत्मसंबन्धात्तु 
शरीरमपि तस्य कदाचिदाश्रयो व्यपादिञ्यते, पादे मे वेदना सुखं चपुषी- 
तिवत्‌ । योग्यश्चास्य प्रत्ययस्यात्मा न शरीरादिः । आत्मा खल्वेतस्य प्रत्य- 
यस्या श्रयो युज्यते न झरीरादिः। कस्मात्‌? तथा स्वभावात्‌ । तथाहि स्वभाव 
शारीरादेयैदेतदेतस्य प्रसयस्याश्रयो भवितु न योग्यं, तथाच स्वभाव आत्म- 


नो यदेष योग्य इति । कारणाज्ञानात्कर्येषु ज्ञानादज्ञानाच न शरीराटिकं 
प्रस्ययस्याश्रयो भवितमहेति | तदेवमहामितिप्रसयादनुमीयते अस्त्यात्मा- . 

ऽथोद्रवरमूर्त ईति । तत्र दृष्टान्त: शब्दवदिति । यथा खल्वाकाशं शब्दस्य 
सुख्यं योग्यं चोश्रयः न 'प्रथिन्यादिकमेवमात्मा अहंप्रत्ययस्येति । कुत ए- 
तस्रतिपत्तव्यम्‌ ? व्यतिरेकाव्यभिचारात्‌। यथा खळु शव्दः पृथिव्या दिष्वनु- 
पलव्धे: प्रथिन्यादिव्यतिरेकं न व्यभिचरति, तथाऽददमितिप्रसयोऽपीति। यथा 
खछु शव्द: पुथिव्यादिष्वनुपलन्ये पृथिन्यादिन्यतिरिक्तस्याकादास्यानुमितौ 
'हेतु:, . तथैवाहामितिप्रत्ययोऽपि व्यतिरिक्तमात्मानमनुमापयतीति । यथा च 
ाव्दोऽव्यभिचारात्‌ कारणभूतस्य वायोरनुमितौ हेतुः, तथा खल्वहामिति- 
प्रत्ययोऽप्यव्यभिचारात्‌ ` कारणभूतस्यात्मनोऽलुमाने हेतुर्भवतीति । तदे- 
वमहूमितिप्रत्ययो नात्मानं गोचरयति, अनुमितौ त्वात्मनो हेतुभैवतीति । 
अहमितिप्रत्ययान्नात्मा गम्यते इति ब्रुवाणमुपहसन्निवाहमिति मुख्ययो- 
ग्याभ्यामित्याह्‌ । सोऽयमहमिति प्रत्ययो निदरीनमात्रम्‌ । प्रत्ययमात्रा- 
त्त्वात्मा अनुमीयते । तस्मान्नागमिक आत्मा इति ॥ १८ ॥ 
सुखदुःखज्ञाननिष्पत्त्यविशेषादकात्म्यम्‌ || १९ || 

(उप०)आत्मपरीक्षाप्रकरणं समाप्य इदानीमात्मनानात्वप्रकरणमारभते। 
तत्र पूषेपक्षसूत्रम-सुखेति। एक एव आत्मा चैत्रमैत्रादिदेहभेदेऽपि । कुतः? 
सुखटुःखज्ञानानां निष्पत्तेरुत्पत्तेरविशेषात्‌ । सवैशरीरावच्छेदेन सुखडुःख- 
ज्ञानानासुत्पत्तिरविशिष्टैव । यतः यद्यात्मभेदसाधकं लिङ्कान्तरं भवेत्तदा 
सिष्येदात्मभेद्‌ः। न च तदस्ति, यथा तत्त्रदेशावच्छेदेन शब्दनिष्पत्तावपि 
झव्दळिझ्ञाविशेषादेकमेवाकाराम्‌ , यौगपद्यादिप्रत्ययलिङ्काविरोषादेक एव 
काळः, पूर्वापरादिप्रत्ययालिङ्गाविशेषादेकैव दिकू ॥ १९ ॥ 
` (विद्व०) नलु “एकमेवाद्वितीयम्‌, 'तत्त्वमसि श्वेतकेतो’ इत्यादि 
श्वतिवळाज्जीवेश्वरयोरभेदोऽवयं स्वीकार्यः। नचोक्ताचुमानाद्गेदसिद्धिरिति 
वाच्यं, सुखढुःखादीनामन्तःकरणधर्मत्वेन स्वरूपासिद्धत्वात्‌ । तथा च 
श्रुतिः-'कामः संकस्पो विचिकित्सा श्रद्धा5श्रद्धाथृतिरथृतिहीथीर्भी- 
रेतत्‌ सवै मन एव? इति । अत्र कामशब्दस्य- सुखपरत्वाद्धीशब्दस्य वृत्ति- 
रूपज्ञानपर्स्वाच दुःखस्यापि सुखसामानाधिकरण्येन प्रतीतेरात्मधर्मत्वा- 
भावादित्याशङ्कते-सुखेत्यादि । सुखदुःखज्ञानानां निष्पत्त्या निश्च- 
येन अविशेषाज्जीवात्मनः इश्वरभिन्नत्वासिद्धेः । उक्तश्चुत्या मनस्येव तेषां 
सिद्धत्वेन आत्मन्यसिद्धत्वादिति भावः॥ १९ ॥ 

( भाष्यम्‌) स खल्त्रयमथीन्तरभूत आत्मा किं सबैशरीरेप्वेक आहो- 


~ 

स्वित्‌ प्रतिशरीरं भिन्न इति । कुतः संशयः ? उभयथोपपत्तेः । यदप्रत्यक्षं 
लिङ्गेनानुमीयते, तत्‌ खळ लिङ्कस्याविरेषे न विशिष्यते, एकस्यैवानुमानं 
भवति । अथापि खल्वेकः सुखी एको दुःखी कश्चिदिभ्य: कश्चिद्रङ्गः कश्रि- 
'दनूचान: कश्चिज्ञाल्मः कश्चित्‌ जायते कश्चिन्त्रियते चेति विरुद्धधर्माणा- 
सुपळव्ेः प्रतिशरीरमात्मनो भेदः स्यात्‌ । सेयमुपळव्थियेथाऽत्मभेदाठुपप- 
द्यते तथैकस्यात्मनः प्रदेशभेदादुपपद्यते । स्फटिकः खल्वेको5पि महान्‌ तेस्तै- 
रुपाधिभिरुपरज्यमानस्तेषु तेषु प्रदेशेषु लोहितनीळपीताद्यनेकप्रकारमुपल- 
भ्यमानो दृष्ट इति । सेयं विरुद्धोपलब्धिः काळमेदवदेशभेदेनैकस्मिन्‌ युग- 
पद्धवन्ती न झाक्याऽपळपितुमिति । यंयैकस्मिन्‌ दारीरे घनसारकण्टकयोः 
संभेदात्‌ देशभेदेन सुखदुःखयोरुपछब्धि: । मनस्तत्रैकमिति विद्यमानस्य 
ऋमस्याग्रहणाद्युगपठुपळव्ध्यमिमानो श्रमः । झारीरभेदे तु मनसो भेदान्न 
खल्त्रपि युगपदुपलव्धिनै भवति । मनसः खल्वेते धमौस्तदनुबन्धान्मिथ्या- 
ज्ञानाचात्मन्यवभासन्ते । सोऽयं संयोगो नाश्रयं व्याप्य भवतीति । तदेव- 
सुभयथोपपत्तेर्न ज्ञायते किमियमेकस्यात्मनः शरीरभेदादुपाधिनिमित्ता वि- 
-रुद्धोपळब्धिरथानेकस्यात्मनः पारमार्थिकीति । उपाधिनिमित्तेयसुपर्ल्धिः । 
कस्मात्‌? यस्मात्‌-ॐसुखढुःखज्ञाननिष्पत्त्यविरेषादैकात्म्यम्‌ .। सुखादीनां 
'निष्पत्तिरात्मनो लिङ्गम्‌ । त्च न विशिष्यते । यथा खळ सदितिलिङ्गा- 
विशेषाद्विरेपलिङ्गाभावाच्चैको भावः, न्दलिङ्काविरोषाद्विरोपालिङ्गाभावाद्चै- 
कमाकाराम्‌ । तंयैव सुख ढु:खज्ञाननिष्पत्तिलिङ्काविरेषाद्विरेपलिझाभावाचचैक 
आत्मा सवेत्रेति। यच्च व्यवस्था विशेषलिङ्गमिति मन्यते तञ्च नैवम्‌ , एकस्यापि 
-वयवस्थोपपत्तेः। तव्याख्यातम्‌ । दृष्टं खल्वेकमाकाशं तेषु तेषु प्रदेशेषु 
-तत्तच्छन्दादीनां सद्भावासद्भावाभ्यां तेन तेनोपाधिना भिन्नं परमार्थतो 
न भिद्यते इति । तदेतत्‌ तत्त्वम्‌ ॥ १९ ॥ 
व्यवस्थातो नाना ॥ २० ॥ 

( उप० ) सिद्धान्तमाह-व्यवस्थात इति । नाना आत्मानः । कुतः ? 
व्यवस्थातः । व्यवस्था प्रतिनियमः यथा कश्चिदाङ्यः कश्चित्‌ रङ्कः, कश्चि- 
त्सुखी, कञ्चिहुःखी, कश्चिटुचाभिजञनः, कश्चिन्नीचामिजनः, कश्चिद्विद्रान्‌ , 
कश्चित्‌ जाल्म इतीयं व्यवस्था आत्मभेदमन्तरेणानुपपद्यमाना साधयत्यात्मनां 
भेदम्‌ । न च जन्मभेदेन वाल्यकौमारवार्घकमेदेन वा एकस्याप्यात्मनो 
यथा व्यवस्था तथा चैत्रभैत्रादिदेहभेदेऽपि स्यादिति वाच्यं, कालभेदेन 
रविरुद्धघमोध्याससंभवात्‌॥ २० ॥ 

१९ 

( विद्वु० ) आइाङ्कां निरस्यति--व्यवस्थात इति । नाना नाम्मैक्यं 
जीवात्मान ईश्वरमिन्ना इति यावत्‌ । कुतः? व्यवस्थातः । व्यवस्था निश्चयः 
तस्याः सुखदुःखज्ञानानामात्मनीति शेष:। नहि सुखादयो मनसो धर्मास्तस्य 
महत्त्वाभावेन सुखादीनामप्रत्यक्षत्वापत्तेः । ज्ञानायौगपद्यनियामकतया मन- 
सोऽणुत्वस्यावञ्यमङ्गीकायैत्वात्‌ । कामः संकल्प इत्यादिश्र॒तिस्तु ` आयुर्ध- 
तम्‌ ? इत्यादिवत्‌ मनसः कामादिजनकत्वमवगमयति नतु तदाधारर्वं तदभेद 
वोति ॥ २० ॥ 

( भाष्यम्‌ ) व्यवद्दारभूमिकायां खलु ञ्यवस्थातो नाना । तदेतत्क्र- 
तभाष्यं पुरस्तादिति ।। २० ॥ 

शास्रसामथ्योच्च ॥ २१ ॥ 


( उप० ) प्रमाणान्तरमाह-शास्त्रेते । शास्त्र श्रुतिः, तयाप्यात्मनो 
भेदप्रतिपादनात्‌. । श्रूयते हि “द्व त्रह्मणी वेदितव्ये ? इत्यादि । तथा 
(द्वा सुपणी सयुजा सखाया समानं दृक्षं परिपस्त्रजाते? इत्यादि च ॥२१॥ 

इति श्रीझाङ्केरे कणादसूत्रोपस्कारे तृतीयाध्यायस्य द्वितीयाह्विकम्‌ । 

( विब्रू ) इतोऽपि जीवस्येश्वरभिन्नत्वामित्याह-शास्त्रसामरथ्याच्चेति । 
शासनस्य श्रुतेः साम्यात्‌ जीवेश्वरयो भेंद्बोधकत्वात्‌ । तथाहि {द्वे 
ब्रह्मणी वेदितव्ये ? ¦ द्वा सुपणा सयुजा सखाया समानं वृक्ष 
परिषस्वजाते । तयोरन्यः पिप्पलं स्वाद्वत्ति अनश्नन्नन्योऽभिचाक- 
शीति ? इत्यादिश्रुतेः जीवेश्ररयोभदोऽत्रश्यमङ्कीकार्यः- । नच “ तत्त्वमसि 
श्वेतकेतो । त्रह्मविद्क्षेव भवति ? इत्यादिश्रुतीनां का गतिरिति वाच्यम्‌ ? 
4 तत्त्वमसि ? इति श्रुतेस्तदभेदेन तदीयस्वप्रतिपादनेनाभेदभावनापरत्वात्‌ | 
“ब्रह्मविद्‌ ब्रह्मैव ? इति श्रुतिश्च निढुँ:खत्वादिनेश्वरसाम्यं जीवस्याभिश्रत्ते 
नतु तदभेदम्‌ ¦ निरजन: परमं साम्यमुपैति ? इतिश्रतेगसन्तरासंभवात्‌ । 

अस्ति हि लौकिकवाक्येषु संपदाधिक्ये पुरोहितोऽयं राजा संत्वत्त इत्या- 
दिषु सादृञ्यपरेषु अभेदोपचारः । नच मोक्षद्शायामज्ञाननिवृत्ताव- 
भेदो जायते इति वाच्यं, भेदस्य नित्यस्रेन नाशायोगात्‌, भेदनाशा- 
ङ्जीकारेऽपि व्यक्तिद्वयावस्थानस्यावञ्यकस्वाच्चेति संक्षेपः । भेदसाधकानि 
युक्स्यन्तराणि श्रुत्यन्तराणि च ग्रन्थगौरवभिया परित्यक्तानि ॥ २१ ॥ 
इति श्रीजयतारायणतर्कपचाननङ्कतायां कणादसूत्रविवृतौ तृतीयाध्यायस्य द्वितीयमाहिकम्‌। 


( भाष्यम्‌) “एकमेवाद्वितीयं, एको. देवः सवैभूतेषु गृह:, द्वितीयाद भयं 

अ.४आ.१सू.१] उपस्क्रार-विद्वति-भाष्यसहितम्‌ १७१ 


भत्रति, ब्रह्मेव सन्‌ त्रह्माप्याते, सवे आत्मानं एकीभवन्ति, तद्य इह रमणी 
यचरणाः, एतस्मादात्मनः सवे आत्मानो व्युच्चरन्ति, द्वासुपणौ’ इत्यादिशाख- 
सामर्थ्या प्रतिपद्यामहे एक एवात्मा व्यवहारभूमौ भिंद्यते इति । “एक एव 
हि भूतात्मा भूते भूते व्यवस्थितः । एकधा बहुधा चैव दृश्यते जलचन्द्रवत्‌? 
स्प्रतयत्चचमाद्या भवन्तीति ॥ २१ ॥। 

इति चन्द्रकान्तीये वेशेषिकभाष्ये तृतीयस्याध्यायस्य द्वितीयमा्विकंम्‌ । 


॥ समाप्तश्च तृतीयोऽध्यायः ॥ 


चतुर्थाध्याये प्रथमाहिकम्‌ । 





सद्कारणवन्नित्यम्‌ ॥ १ ॥ 

( डप० ) प्रथिव्यादीनां नवानामुंदेशळक्षणपरीक्षं निवेत्ये प्रक्ृते- 
मूलकारणतां सांख्याभिमतां निराचिकीर्षुः परमाणूनां मूलकारणत्वं पृथि- 
च्याद्यन्तभोवं च सिपाधयिपुनित्यत्वसामान्यलक्षणं तावदाह-सदिति | न 
कारणवदित्यकारणवत्‌ पदसंस्कारात्‌। तदेवं घटादीनां व्यवच्छेदः । तथा- 
पि प्रागभावेऽतिव्याप्तिरित्यत आह-सदिति । सत्तायोगीत्यर्थः । समवाय- 
विशेषपदार्थेयोः सत्तैकार्थेसमवाय एव सत्तायोगः, सामान्यान्तरस्य, सत्ता- 
याश्च सत्प्रत्ययविषयतैव सत्तायोगः, स च प्रत्वथो वस्तुस्वरूपमात्रानिवन्धन 
इत्यन्यदेतत्‌ । न चान्यत्रापि तथैवास्तु किं सत्तयेति वाच्यम, अनुगतमते- 
स्तत्सिद्धेरुक्तत्वात्‌ ॥ १॥ 

( विद्वू० ) यः शंकरोऽपि प्रलयं करोति स्याणुस्तथा यः परपूरुषोऽपि । 

उमागृहीतोऽप्यनुमाग्रहीतः पायादपायात्‌ सहि नः स्वयंभ: ॥। 

असतः सञ्जायते इति केचिद्वदन्ति तेषामयमभिप्रायः बीजादिनौः 
ङ्करादिकार्यजनकः तथा सति कुशूलस्थबीजादेरप्यङ्कराद्यापत्तः । किंतु 
क्षेत्रादौ स्थितस्य वीजस्यावयवविभागेन प्रध्तंसानन्तरमेवाङ्करोत्पादाद्वी- 
जादिप्रध्वंस एवाङ्करादेः कारणमिति । तथाच गोतर्मीयं पूवेपक्षसूत्रम्‌ 
‹ अभावाद्धावोप्पत्तिनोनुपमद्य प्रादुर्माचात्‌ ? इति । तदेतन्मतं निरा- 
कुवेन्नेच परमाण्वादिक्रमेणारम्भवादै द्रढयाति-सदिति । सत्‌ भावरूप 


१ उद्देशा लक्षणपरीक्षामिति सुद्रितपु- पाठः, उददेश लक्षणपरीक्षमिति बॉ. रा. सो. पाठ. । 
२ नचात्रेति बाँ. रा. सो. पु. पाठः । 

किंचित्‌, अकारणवत्‌ अज न्यं, नित्यं विनाझाप्रतियोगि वस्तु, अवयविनांः 
मूलकारणं नासदित्य्ैः । प्रध्वंसस्य कारणत्वे चूर्णीकृताद॒पि वीजादङ्कुरा- 
पत्तेरिति भावः ॥ १॥ 

( भाष्यम्‌ ) परीक्षितानि द्रव्याणि । तेष्वेव कश्चिद्विचारः प्रवर्तते ।' 
तत्र सद्नित्यमित्यादिना अनित्यमिति द्रव्यगुणकर्मणामविरोष इत्युक्तम्‌ ॥ 
सर्वै चेदनित्यं यदेषां कारणं तदनित्यं तस्यापि यत्कारणं तदप्यनित्य- 
मेवं तत्र तत्रेत्यव्यवस्था प्राप्नोति इत्यत आह-ॐ%सद्कारणवन्नित्यम्‌ । यत्‌ 
सद्कारणवच्च भवति तन्नित्यमाख्यायते । सद्धि नात्यन्तमुच्छिद्यते 
रूपान्तरेणावस्थानात्‌ । सच खलु सेन रूपेण प्रागसदपि रूपान्तरेण 
सदेवोर्पद्यते । यच्चैतेषां कारणानां कारणं तत्खलु सदेव न कदाचिद्सत्‌ ।. 
कस्मात्‌ ? कारणाद्नुत्पत्तेः । यद्धि कारणाहुत्पद्यते तत्कारणात्मना सदपिः 
कायोत्मना भवत्यसत्कदाचित्‌ । यन्तु कारणान्नोत्पद्यते अस्ति च, तत्खलु. 
सत्रेदैव सन्न कदाचिद्सत्‌ । तच्चैतत्कारणानां कारणं निमित्तविशेपात्तेन 
तेन रूपेण विपरिणममानं कार्यबुद्धिविषयः । तदेतव्पारुतपत्तेरुत्पद्यमानं 
नासन्न सन्न सद्सदसत्सतोैधम्यात्‌ । बुद्धिसिद्धं तु तदसत्‌ । दधि खल्रयं 
निष्पाद्यिष्यनक्षीरमुपादत्ते | तच प्रयत्नेन तथा परिणमयाति | अथ दधि 
निष्पद्यते । सोऽयमतिशयः क्षीरदभोरेव न दधिपयसोरिति । तदेतद्व-- 
टकपालादौ यथाविषयं वेदितँव्यम्‌ । तशचैतरक्षीरे केनचिद्रूपेण सदपि दघि- 
रूपेण त्वसदेवोत्पद्यते । बुद्धया खस्त्रेतत्सिध्याति | तदेवं कार्यकारणयोः 
संवन्धः कार्यस्योत्पत्तिश्चेते द्वयमुपपद्यते न त्वन्यथा । असंवन्योत्पत्तौ 
सवेत्र सर्वोत्पत्तिप्रसङ्कः । यश्च मन्यते, कार्य खस्त्रेतन्न कारणेन संवध्यते 
तत उत्पद्यते चेति । तस्यासंवन्धाविरोपात्सर्वंत्र सवेस्योत्पात्तिः प्रसञ्यते । 
शक्तिविरोषे चाभ्यनुज्ञा । अथ मन्येत वस्तुशाक्तिरेवैतादृशी यक्किचित्किंचि-- 
दुत्पादयति न सर्वै सवेमिति । एवं सति शक्तिविशेषे अभ्यनुज्ञा प्राग्नोति।: 
ओमिति त्रुवतश्चाभ्युपगमविरोधः । तस्माद्वटकपालादावुपलव्धेः कारण- 
विपरिणामः कार्यमिति । मृत्पिण्ड॑ हि तेन तेन रूपेण विर्परिणममानं 
घटचुद्धिमुत्पादयत्‌ दृष्टमिति । तैळं खल्वपि सदेव निष्पीड्यमानात्तिलादु- 
त्पद्यते, तन्तवश्च तेन तेन रूपेणावस्थिताः पटुत्पादयन्तीति । आनि-- 
व्यमिति द्रव्यगुणक्मणामविरोष इत्येतच्च मूलकारणं द्रव्यं विह्दाय मन्तव्यम्‌ । 
परमात्मानं चापेक्ष्य सदप्यसद्भवतीति ॥ १ ॥ 


अ,४ आ. १ सू.२] उपस्कार-विदृति-भाष्यसहितम्‌ | १७३ 


तस्य कार्य लिङ्गम्‌ ॥२॥ 

( उप० ) नित्यसामान्यमभिधायेदानीं परमाणुमधिकृत्याह-तस्येति ॥ 
चस्य परमाणोः कार्य घटादि, लिङ्गम्‌ । तथाच गौतमीयं सूत्रम्‌ “व्यक्तात्‌ 
च्यक्तस्य निष्पत्तिः प्रव्यक्षप्रामाण्य(त्‌ ? इति अवयवावयविप्रसङ्कस्तावदनु- 
भूयते स यदि निरवधिः स्यात्तदा मेरुसर्षपयोः परिमाणभेदो न स्यात्‌, 
अनन्तावयवारव्थस्वाविरोषात्‌ । न च परिमाणप्रचयविशेषाधीनो विशेषः 
स्यादिति वाच्यं, संख्याविरोषाभावात्तयोरप्यनुपपत्तेः प्रलयावधिः स्यादिति 
चेत्‌ अन्त्यस्य कस्यचिन्निरवयवत्वे प्रलयस्यैवानुपपत्तेः अवयवाविभागविना- 
झायोरेव द्रव्यनाशकत्वात्‌ । विभागश्च नावधिः तस्यैकाश्रयत्वानुपपत्तेः ॥ 
तस्मान्निरवयवं द्रव्यमवधिः स॒ एव परमाणुः । न च त्रसरेणुरेवावधिः; 
नतस्य चाश्षुषद्रञ्यत्वेन महत्त्वादनेकद्रव्यवत्त्वाच्, महत्त्वस्य चाश्षुषप्रत्यक्षत्वे 
कारणत्वमनेकद्रव्यवत्त्वमादायैव, अन्यथा महत्त्वमेव न स्यात्‌ कस्य कार- 
णस्वं भवेत, न च त्रसरेणोरवयवा एव परमाणवः, महद्दव्यारम्भकत्वेन 
तेषामपि सावयवत्वानुमानात्तन्तुवत्‌, कपाळवच्च । तस्मात्‌ यत्‌ कार्य- 
द्रव्यं तत्‌ सावयवम्‌, यच्च सावयवं तत्‌ कायेद्रव्यम्‌ । तथाच यतोऽत्रयवात्‌ 
कार्यत्वं निवतेते तत्र सावयवत्वमपीति निरवयवपरमाणुसिद्धिः । तदुक्तं 
प्रशस्तदेवाचार्यै: “सा च द्विविधा नित्या चानित्या च? इति ॥ २ ॥ 

( विद्व० ) ननु तादृशे मूळकारणे किं मानमत आह-तस्येति । तस्य 
मूलकारणस्य, कार्य त्रसरेण्वादिकायैद्र्यम्‌, लिङ्गमनुमापकम्‌, तथाहि, 
अवयवावयविधाराया अनन्तत्वे मेरुसपैपयोरपि साम्यप्रसङ्गः अनन्तावय- 
वारव्धत्वाविशेषात्‌ , अतः कचिद्विश्रामो वाच्यः । नच त्रसरेणौ विश्रामः; 
त्रसरेणुः सावयवः चाश्नुपद्रव्यत्वाद्धटवदित्यनुमानेन द्वयणुकरूपतद्वयव- 
सिद्धेः । नापि द्वघणुक एव विश्रामः, त्रसरेणोरवयवाः सावयवा महद- 
वयवत्वातू कपाळवदित्यनुमानेन द्वयणुकावयवस्य परमाणुरूपस्य मूलका- 
रणस्य सिद्धेः । नचैवं क्रमेण तद्वयवधाराऽपि सिध्येत्‌, अनवस्थाभ- 
येनानुकूलतकीभावेन च तत्कल्पनाया असंभवात्‌ । मम तु अनेकद्र्व्य- 
वत्त्वप्रयोज्यं त्रसरेणोजन्यमहत्त्वमेवानुकूलतकैसंपादकमिति संक्षेपः ॥ २॥ 


( भाष्यम्‌ ) अथापि खल्वस्ति किंचित्कारणं यस्य विपरिणामेनैतानि 


कार्योणीति । कुत एतसप्रतिपत्तव्यम्‌ ? लिङ्गादित्याह-तस्य काये लिङ्गम्‌ 
कार्येण हि लिङ्गेन कारणमनुमीयते इति । यच्च परमं कारणं यदेतत्काय- 

कारणभावप्रसड्ठुस्यावाधिभूतं तन्निरवयवम्‌। सावयवानि खलु कायौणि भव- 
न्तीति । यथेतल्लोष्टस्य खलु प्रविभज्यमानावयवस्याल्पमल्पतरमल्पतममुत्त- 
र्मुत्तरं भवति । स चास्पाहपतरप्रसङ्गो यस्माज्ञाल्पतरमस्ति यः परमो- 
अल्पस्तत्र निवतेते । सोऽयं परमाणुरिति । स खल्वयं परमाणुमूर्तिमान्‌ 
परिच्छिन्नो भवति द्वाभ्यां चाणुभ्यां पार्श्वद्वये संयुज्यमानस्तयोव्येवधानं 
करोति । सोऽयं स्पदीवानणुरण्योव्यवधानहेलुरिति भागभक्तिरिति 1 
स्पदीवत्त्वादणुयीभ्यामणुभ्यां संयुज्यते तयोव्यैवधानद्देतुरिति तस्य भागभ- 
क्तिभवाति ॥ २ ॥ 
कारणभावात्‌ कार्यभावः ॥ ३ ॥ 

( उप० ) इदानीं परमाणौ रूपादिसिद्धये प्रमाणमाह-कारणेति । रू- 
पादीनां कारणे सद्भावात्‌ कार्ये सद्भावः, कारणगुणपूर्वका हि कायेगुणा 
भवन्ति घटपटादौ तथा दुझीनादित्यर्थः ॥ ३ ॥ 

(विद्व० ) अभावस्य मूलकारणत्वे वाधकमाह-कारणभावादिति। कार- 
णस्य मूलकारणस्य भावात्कार्याणामवयविनां भावः सत्ता, अन्यथा मदु- 
पादानकस्य मुण्मयत्ववद्सढुपादानकत्वेन कायीणामवयविनामसत्त्वप्रसङ्का- 
दिसर्थैः ॥ ३॥ 

( भाष्यम्‌ ) अणुसंयोगो हि नाश्रयं व्याप्य भवतीति । यदि कारणा- 
त्मना कार्येस्यावस्थानं, मूलकारणं नित्यमिति सब नित्यं स्यात्‌, 
ततश्चानित्यमिति द्रव्यगुणकर्मणामविशेषो नोपपद्यते इत्यत आह- 
ॐ#कारणभावात्कार्यभावोऽनित्य इति । योऽयं कारणभावो भावानां 
स खलु नित्यः । कारणभावं चापेक्ष्य योऽयं कार्यभावः सोऽयमनित्य 
इति । अतः कार्यभावविवक्षया अनित्यमिति द्रव्यगुणकर्मणामविशेष 
इत्युत्तामिति ॥ ३ ॥ | 

अनित्य इति विशेषतः प्रतिपिधंभावः ॥ ४ ॥ 

(डप०) इदानीं सर्वोनित्यतावादिनिराकरणायाह-अनित्य इति। विशे- 
पत इति षष्टयन्तात्तसिः । तथाच विशेषस्य नित्यस्य प्रतिषेधस्तदा स्यात्‌ 
यद्यनित्य इति प्रत्ययः झाव्दप्रयोगश्च न स्यात्‌।नञ उत्तरपदार्थनिषेधार्थत्वात्‌ 
तत्‌ कथं नित्याभावेऽनित्य इति स्यात्‌ । भवति च ततो नित्यमस्तीति सि- 

उम्र । यद्वा अनित्य इति न नित्यः परमाणुरित्यनेन प्रकारेण नित्यस्य त्वया 


eo 








र जन्द्रकान्तस्तत्तरसूत्रमस्मादविभक्तं पठति । 

प्रतिपेधः कतेव्यः । अनेन च प्रकारेण प्रतिषेधो न सिध्यति सिद्धयसिद्धि- 
प्रतिहतत्वात्‌ । सूत्रं चैवं योजनीयम्‌-अकारः स्वतन्त्र एव प्रतिषेधवचनः 
“अमानोनाः प्रतिपेधवचनाः? इति । तथाचानित्य इति न नित्य इत्यर्थः ॥ 
प्रतिपेथभावः प्रतिपेधस्वरूपं, तेन न नित्य इति विशेषस्य नित्यस्य प्रति- 
प्रेथस्वरूपम, तच न संभवतीति दोष: ॥ ४ ॥ 

( विद्व ० ) सतैमेवानित्यं नहि किंचिदपि नित्यमिति मतं निरस्यति- 


.अनित्य इति । अ इति नञ्समानाथैकमव्ययम्‌ | तथाच न नित्य इति 


प्रतिषेधस्य भावो भवनं विशेषतः वस्तुविशेषमाश्रित्य, तथाचावयवी न नित्य- 
इति प्रतिपेथो भवति । नतु सवैः पदार्थो न नित्य इति सामन्यतः प्रति- 
येबः संभवाति, प्रतियोगिनो नित्यस्य सिद्धयसिद्धिभ्यां पराहतत्वादिति 
समुदितार्थः ॥ ४॥ 

( भाष्यम्‌ ) यश्च विशेषतः कारणभावप्रतिषेधो भावानां कार्य न 
जात्वपि कारणात्मना सदिति, सोऽयं प्रतिषेधभावेऽविद्या श्रान्तिरिति । 


'तदेवमा चार्यप्रद्वत्तिज्ञीपयति अस्ति कारणभावः कार्यभावश्च भावानां, तयोः 


पूर्वा नित्य उत्तरश्चानित्य इति कारणस्य विपरिणामः कार्यमिति ॥। 

अधेयमपरा योजना-#सद्कारणवन्नित्यमिति नित्यं मूळक्रारणमाह्‌ । 
अध्तस्य कार्य लिङ्गमिति तत्रानुमानं प्रमाणमाचष्टे । # कारणभावात्कायेभाव 
इति कार्ये गन्धाद्युपलव्धे: कारणेऽपि तदनुमिनोति । %अनित्य इति विशेषत: 
प्रतिषेधमाव इति अस्ति किंचिन्नित्यमित्यभ्यनुजानाति। #अविद्या इति 
सवैमनित्यमिति प्रवादं प्रत्याचष्टे इति। अथापि खलु यो विशेषत एकान्ततः 
प्रतिजानीते सबैमेवानित्यं नास्ति किंचिन्नित्यामिति, तस्यैतत्स्यात, अ- 
नित्यामिति विशेषतः प्रतिपेधभावोऽविद्येति ।। ४ ॥ 

अविद्या ॥ ९ ॥ 

(उप०) ननु परमाणुने नित्य: मूतेत्वात्‌ ,घटवत्‌ एवं रूपवत्त्वरसवत्त्वादय: 
प्रत्येकं देतव उन्नेयाः, एवं पट्केन युगपद्योगात्‌ परमाणोः पडंशता, तथाच 
सावयवत्वात्‌ अव्याप्यद्भत्तिसंयोगाश्रयत्वात्‌ । किंच परमाणोमेध्ये यद्या- 
काशमस्ति तदा सच्छिद्रत्वेनेव सावयवत्वम्‌) अथ नास्ति तदाकाशास्यासवे- 
गतत्वप्रसङ्कः। किंच छायावत्त्वात्‌. आवृत्तिमत्वात्‌ (?) । अपिच यत्‌ सत्‌ 
तत्‌ क्षणिकमित्यादिक्षणिकत्वसाधकानुमानाद्पि परमाणोरनित्यता; तथा 
चैतावती चेद्नुमितिपरम्परा तदा कथमुच्यते परमाणुनित्य इत्यत आह- 

अविद्येति । परमाणोरानित्यत्वाविषया सवोप्यनुमितिः अविद्या भ्रमरूपा 
आभासप्रभवत्वात्‌ आपाततो धर्मिग्राहमानवाध: सवेत्र विपक्षवाधकप्रमा- 
णझैन्यत्वाब्याप्यत्वासिद्धिः कचित्‌ स्वरूपासिद्धिरित्यादि समानतन्त्रे- 
“डन्वेष्टव्यम्‌ ॥ ५ ॥ 
( विद्य० ) ननु परमाणुर्नित्यः द्रव्यत्वात, मूतेत्वात, रूपवत्त्वात्‌, 
*सावयवत्वादव्याप्यद्युत्तिसंयोगाश्रयत्वाद्वा घटवदित्याद्यनुमानसास्राज्यात्पर- 
माणोरनित्यत्वं सेत्स्यतीत्यत आह-अविद्येति । अविद्या अप्रमा । अथात्‌ 
*परमाणारोनित्यत्वानुमितिः दुष्टहेतुजन्यत्वात्पूर्वोक्तानां हेतूनामनैकान्तिक- 
त्वादिति भाव: ॥ ५ ॥ 
( भाष्यम्‌) यद्वै खल्वेतत्कारणानां कारणं, कुत एतन्नोपलभ्यते । 
नैतदनेकद्रव्यवत्‌ । न चैकस्मिन्संस्कृत रूपम्‌ । तस्मान्नोपलभ्यते । यत:- 
महत्यनेकद्रव्यवत्त्वाद्रपाञ्चोपलव्धि: महत्युपलव्धिन सूक्ष्मे सा चोपलब्धिर- 
नेकद्रव्यवत्त्वाद्रूपाच्च संस्क्रताद्धवाते न त्वन्यथा । यचच कारणानां कारणं 
तढेतन्नानेकद्रव्यवत्‌ । न च तत्र रूपमस्त्यमिव्यक्तम्‌ । अतो नोपलभ्यते । 
महत्त्वात्सिद्धिरिति चेत्तुल्यम्‌ । अथ मन्येत, महत्त्वादुपलब्धि: सिध्यति 
इत्यनेकद्रव्यवत्त्वमहेतुरुपलब्धा विति । तब्च नैवं मन्तव्यम्‌ । तुल्यं खल्वे- 
तद्भवति । यथा महत्त्वादुपलव्धिसिद्धिरित्यनेकद्रव्यवत्त्वमहेतुरेवमनेकद्रव्य- 
वत्त्वादुपलव्थिसिद्धिरिति महत्त्वमहेतुरिति । तुस्यत्वाचचोभयं हेतुभवति । 
न खल्विदं हेतुर्नेदमिति शक्यमध्यवसितुमिति । तद्वावाच्चोपलब्धेः । दूरा- 
त्खल्वयमुपलव्या उत्क्रष्टमहत्त्वमपि ळूतातन्तुजाळं नोपलभते, अनेकद्रव्यव- 
त्वातु द्वतामात्रमुपलभते । तदेवमनेकद्रव्यवत्त्वस्य भावादुपळव्धिर्भैवती- 
त्यनेकद्रव्यवत्त्वमुपलब्धिहेतुरिति । अनेकद्रव्यवतः खत्त्रपि ब्यणुकस्य 
महत्त्वाभावान्नोपलब्धिरिति । मध्यन्दिनोल्काप्रकाशस्य तु सौरेण प्रकाशेन 
वलवता5भिभवान्नोपलव्धिरिति । यस्तु मन्यते, गुणा एव लोहितशुछादयो 
द्रव्यस्योपछभ्यन्ते न द्रव्यमिति तं प्रत्युच्यते-न गुणमात्रं विवेकोपलन्म्रः | 
न वे खलु गुणमात्रस्योपलव्धिः किंतु द्रव्यस्यापि। कस्मात्‌? विवेकोपळव्धेः । 
समानेऽपि स्थैयेशुछादो यो5यमुपलब्धुजलस्थळाविवेकः उपलभ्यते, स नोपप- 
द्यते, यदि न द्रव्यं प्रत्यक्षम्‌ । अप्रत्यक्षं हि द्रव्यं गुणश्च समान इति । 
भवति-त्वरस्य विवेको जलमेतत्स्थळं चेदमिति। यदि वै न भवेत्‌ स्थलत्रज्जले- 


१ मूलत्वादिति वां. रा. सो. पु. पाठः। 

ऽपि विचरितुं प्रयतेत, जलवद्वा स्थलेऽपि नवं कुर्यात्‌ । न त्वेवम्‌ । तस्मान्न 
गुणमात्रस्योपळब्ध्रिरपि तु द्रव्यस्यापीति । अनुभवाच प्रतिपद्यामहे द्रव्य- 
स्योपलव्धिर्भवतीति । सवे: खलु लोकोऽनुभवाति काळायससमानका्ति 
गर्जेन्तं हस्तिनमुपळभे इति। यतोऽपसरति । न त्वेतद्गव्यस्यानुपलव्धाबुप-- 
पद्यते । अथापि खलु गुणान्यत्वेऽपि प्रत्यभिज्ञानाद्ुणव्यातिरेको द्रञ्यस्य ।, 
अथापि स्यात्‌, शुणसमुदायो द्रव्यं न तेभ्यो व्यतिरिच्यते इति । एवं 
सति गुणान्यत्वे प्रत्यभिज्ञानं न स्यात्‌ । अस्ति त्वेवं प्रत्यभिज्ञानं य एव. 
पटः पूर्वे झु आसीत्स एंबैतर्हि रक्तो जात इति । तत्खल्वेतदेकं पूर्वापर-- 
कालावस्थायिनं गुणाश्रयं विषयीकुवेहुणव्यतिरिक्तै द्रव्यं ज्ञापयति ॥ ५ ॥: 
महत्यनेकद्रव्यवत्त्वात्‌ रूपाचोपलन्धिः ॥ ६ ॥ 

( उप० ) ननु यदि परमाणुरस्ति कथमिन्द्रियेण न गृह्यते रूपवत्त्व- 
स्परीवत्त्वादयः्चैन्द्रियकत्वप्रयोजकास्त्वयैवोपपादिता इत्यत आह-महताति। 
महाति महत्त्ववति द्रव्ये महच्छव्दात्‌ परिमाणवाचकात्‌ गुणवचनान्म-- 
लुपो लोपात्‌ । अनेकद्रव्यवत्त्वादिति अनेकं द्रव्यमाश्रयो यस्य तद्नेकद्रव्यम्‌ 
तदू यस्यास्ति तदनेकद्रञ्यवत्‌ तद्भावस्तस्मात्‌ अनेकद्रव्यवत्त्वात्‌ । एवं सति 
वायुरपि प्रत्यक्षः स्यादत उक्तम्‌-रूपाचेति । उद्भूतादनभिभूतादिति वक्ष्यते, 
उपलब्धिरिति वहिरिन्द्रियेणेति रोषः | तथाच परमाणोमैहत्त्वाभावाद्नुपल-' 
ब्विरित्युक्तं भवति, अनेकद्रव्यवत्त्वं च अनेकद्रव्याश्रिताश्रितत्वम्‌ , अवयव- 
बहुत्वाधीनमहत्त्वाश्रयत्वं वा । न च महत्त्वेनेवानेकद्रव्यवत्त्वमन्यथासिद्धमिति. 
वाच्यं, वैपरीत्यस्यापि संभवात्‌, जन्येन जनकस्यान्यथासिद्धिने तु जन- 
केन जन्यस्येति चेन्न, जन्यजनकयोर्युगपदन्वयव्यतिरेकमरहेऽन्यथासिद्धःयभा- 
वात्‌ । अन्यथा भ्रामणादिना दण्डादीनामन्यथासिद्विप्रसङ्कात्‌ । महत्त्वोत्क- 
बात, प्रत्यक्षतोत्कषों दूरादाविति चेन्न । अनेकद्रव्यवत्त्वोत्कर्षेस्यापि तत्र 
संभवाद्विनिगमनाविरहात्‌ । किंच मकेटकीटसूत्रजाले हस्तचतुष्टयादिमिते 
दूरादप्रत्यक्षे मर्कैटमात्रप्रत्यक्षताऽनेकद्रव्यवत्त्वोत्कपीधीनैव महत्त्वोत्कपैस्य 
जाळे वर्तमानत्वात्‌ । एवं सूक्ष्मतन्तुघटितपटादौ दूरत्वे महत्त्वोत्कर्षेडपि 
स्वल्पर्परिमाणमुद्गरादिप्रत्यक्षत्वे द्रष्टन्यम्‌ ॥ ६ ॥ 

( वित्रू० ) ननु परमाणोः सत्त्वे कथं तस्य न चाक्षुषादिकमत आह-- 
महतीति । उपलब्धिः चाक्षुषं स्पारीनं च प्रत्यक्षं महति महत्परिमाणवति 
भवतीति शेषः । तथाच परमाणोमैहत्त्वाभावान्न प्रत्यक्षमिति भावः। ननु. 

चाय्वादिरापे महत्परिमाणसत्त्वात्कथं न प्रत्यक्षमत उक्तं रूपादिति ॥ 
उद्भूतरूपादित्यर्थः । तेन चक्षुरादौ रूपसत्त्वेऽपि न प्रत्यक्षम्‌ । ननु चसरे- 
ण्वादावेव कथं महत्त्वं न परमाणावित्यत उक्तमनेकद्रव्यवत्त्वादिति ॥ 
तथाच जन्यमहत्त्वं प्रति अनेकद्रव्यवत्त्वस्य प्रयोजकत्वात्‌ परमाण्वादौ चः 
तदभावान्न महत्त्वम्‌ । अनेकद्रव्यवत्त्व च अनेकसमवेतसमवेतत्तामिति । अने- 
कद्रञ्यवत्त्वादिति पञ्चम्याः प्रयोञ्यत्वमर्थः । अन्वयश्चास्य महत्परिमाणे 
त्तत्र च उपळव्धिप्रयोजकत्वं तात्प्यबलात्पारतन्त्येण भासते । अतो न 
-चकारासङ्गतिरिति ध्येयम्‌ ।। ६ ॥ 

( भाष्यम्‌ ) यदि द्रव्यस्योपव्धिर्भवति वायुनोम द्रव्यं कथं नोपल- 
भ्यते इत्यत आह-सत्यपि द्रव्यत्वे महत्त्वे रूपसँस्काराभावाद्वायोरनुपलव्धिः। 
महतो द्रव्यस्य वायोरस्त्यनेकं द्रव्यं, रूपसंस्काराभावात्तु न तस्योपलब्धिः 
रेति । आचार्यग्र्वत्तिज्ञीपयति वायोः खलु रूपमस्ति संस्कारस्तु तस्य 
नास्तीति ॥ ६॥ 
सत्यपि द्रव्यत्वे महत्ते रूपसंस्काराभावाद्वायोरनुपलब्धिः ॥ ७ ॥ 

(उप०) नन्वेवमपि मध्यन्दिनोल्काप्रकादास्य चाक्षुषस्य रसमेवायोवी स्प- 
झसमवायेन रूपसमवायिनो महतश्चोपलम्भः स्यादत आह-सत्यपीति । 
रूपसंस्कारपदेन रूपसमवायो रूपोद्भवो रुपानभिभवञ्च विवक्षितः । तेन 
यद्यपि वायौ य एव स्परीसमवायः स एव रूपसमवायंः तथापि रूपनिरूपितो 
नास्ति तत्र रूपात्यन्ताभावसत्त्वात्‌ । चाक्षुषे च रश्‍मी रूपसंस्कारः रूपोद्भवो 
नास्ति, मध्यन्दिनोल्काप्रकारो च रूपसंस्कारो रूपानभिभवो नास्ति इति न 
त्तेषां प्रत्यक्षता, एवं ग्रीष्मोष्मभर्जनकपालानळकनकादिषु रूपसंस्काराभाव 
उन्नेयः । व्रत्तिक्रतस्तु रूपं च रूपसंस्कारश्चेत्येकरूपपदलोपः तेन रूपाभावा- 

द्वायोरनुपळन्धरिः, रूपसंस्काराभावाचक्वुरादीनामनुपलब्धिरित्याहु: ॥ ७ ॥ 

(विद्रू० ) ननु समवाय एक एव स्परीस्य रूपस्य च । तथाच वायौ 

रूपवत्त्वमप्यावञ्यकं संबन्धसत्तायाः संवन्धिसत्ताप्रयोजकत्वात्‌ । 
इत्थंच कथं न वायोः प्रत्यक्षमत आह-सत्यपीति । रूपसंस्कारः संस्कृत 
रूपं कृद्विहित इति न्यायात्‌। उद्धृतानभिभूतरूपमिति यावत्‌ । तद्‌भावा- 
न्तादृझारूपत्वावछिन्नाथिकरणत्वाभावान्न वायोः उपलब्धि: प्रत्यक्षमित्यर्थः । 
न च संबन्धसत्तायाः संवन्धिसत्तानियामकत्वात्कथं न वायौ रूपाथिकर- 
णत्वामिति वाच्यम्‌, वायौ रूपं नास्तीति प्रत्यक्षसिद्धेन रूपाभावेन विरोधि- 

स्तात्‌ । वायू रूपवानिति प्रत्ययासत्त्वेन तद्धिकरणतायां साधकाभावाच । 
यत्र तु न वाधक किंतु साधकान्तरं तत्रैव संबन्धसत्ता संवन्धिसत्तानिया- 
मिका इत्यभ्युपगसस्यावश्यकत्वात्‌ । द्रव्यत्वस्य . सत्त्वकथनं तु रूपसंवन्ध- 
सत्त्वज्ञापनार्थैम्‌, महूत्परिमाणसत्त्वाभिधानं तु प्रत्यक्ष्कारणसम्पत्य्थम्‌ छ 
उद्भूतत्वविशेषणं भञेनकपालादिस्थवह्िग्रीष्मोष्मचक्षुराुपलव्धिवारणार्थम्‌„ 
अनभिभूतत्वविरेषणं मध्यंदिनोल्काप्रकाशादिप्रत्यक्षवारणाथीमिति संक्षेप:७ 

( भाष्यम्‌ ) वायोर्यदि रूपमस्ति कुत एतन्नोपलभ्यते इत्यत आह- 
अनेकद्रव्यसमवायादूपविशेषा्च रूपोपलव्धि: । यत्खलु रूपमनेकद्रव्यवाति 
समवैति यत्र च विशेष: संस्कारो विद्यते, तस्य रूपस्योपलव्थिभवति 
वायोस्तु यद्रूपं, न तत्र संस्कारो5स्तीति न तस्योपळव्धिरिति ॥ ७ ॥ 

अनेकद्रव्यसमवाया द्रूपविशेषाच्च रूपोपलब्धिः || ८ ॥ 

( उप० ) एवं परमाणुनित्यताप्रकरणानन्तरं परमाणुलिङ्गतयोपोद्धा- 
तसङ्घत्या बहिद्रेव्यप्रत्यक्षताप्रकरणं समाप्य तदुपोद्धांतेन शुणप्रत्यक्षताप्रक- 
रणं वतेयिष्यज्नाह-अनेकेति । रूपगतो विशेषो रूपविशेषः तच्ोद्धतत्वम- 
नमिभूतत्वे रूपत्वं च तस्माद्रूपस्योपलव्धि: । नन्वेवं परमाणोद्वयैणुकस्क 
च रूपं ग्र॒ह्येतेत्वत उत्तमनेकद्रव्यसमवायादिति । अनेकपदं भूयस्त्वपरं 
तेनानेक्रानि भूयांसि द्रव्याणि आश्रयतया यस्य तद्नेकद्रव्यं त्रसरेणु- 
प्रभृति तत्समवायाद्भटादयोऽप्यवयवद्वयारव्धाः परम्परया5नेकद्रव्याश्रया 
एव, रसस्पर्शादौ रूपत्वविरहाचाक्षुपत्वाभाव:, चाक्षुषे तेजसि च उद्भूतविर- 
हात्‌ । उद्धवम्च रूपादिविरेषगुणगतो जातिविदोष एव रूपत्वादिव्याप्य: । 
नन्वेवं झुङ्कत्वसुरभित्वशीतस्वकटुत्वादेभिरपि परापरभावानुपपत्तिरेव; 
तत्तब्याप्यतन्नानात्वकस्पने तु कल्पनागौरवमुद्भवपद्स्य नानार्थत्वं चेति 
चेन्न, बाह्येकेकेन्द्रियम्रहणयोग्यगुणवस्यैवोपाधेरुद्ववत्वात्‌ तदुपाधिविरहस्यै- 
वानुद्भवत्वात्‌ । अलुद्भवाभाव एव उद्भव इति केचित्तचिन्त्यम्‌ । अनुद्भव- 
स्याप्येवं व्यवस्थापयितुमशक्यत्वात्‌ । अतीन्द्रियविशेषगुणत्वमनुद्धृतत्वमिति 
चेत्‌, एवं तर्हि ऐन्द्रियकविदोपगुणत्तस्यैवोद्भवश्वापत्तेः । ऐन्द्रियकत्वावच्छे- 
दकं किमिति चेत्‌ तुस्यम्‌। विदेषगुणेष्वेकेवोद्भूतत्वं जातिः, गुणगतजातौ 
चरापरभावालुपपत्तिने दोषायेत्यपि वदन्ति ॥ ८ ॥ 

(विद्ृ०)ननु परमाण्वादीनां प्रत्यक्षं न भवतु तद्रूपस्य तु प्रत्यक्षं कथं न भवति 
बहिद्रेव्यप्रत्यक्ष एव महत्परिमाणोद्रूतानभिमूतरूपयो ितुत्वाद्न्यथा. घटरू.. 

*पादीनामापि प्रसक्ष न स्यादित्यतो शुणप्रत्यक्षताप्रकरणमारभते-अनेकेति । 
अनेक द्रव्यमाश्रयो यस्य तद्नेकद्रव्यम्‌ , अनेकाथितमित्यर्थः तत्समवा- 
यादनेकसमवेतसमवेतत्वादिति यावत्‌ । तादृरासमवेतत्वं जन्यमहत्त्व 
प्रयोजकमिति महत्परिसाणमेवात्र विवक्षितम्‌, रूपविशेष उद्भूतानभिभूत- 
रूपम्‌, तस्मात्‌ पञ्चम्या जन्यत्वं, तथाच रूपप्रत्यक्षे महत्परिमाणमुद्धता- 
नभिभूतरूपं च सामानायिकरण्यसंवन्येन कारणं तत्कार्यतावच्छेद्कं तु 
चहिरिन्द्रियजन्यद्रव्यसमवेतप्रत्यक्षत्वम्‌ । तथाच परमाणुरुपादौ महत्त्वस्य 
-ऑष्मोष्मादिरूपादौ उद्धृतानभिभूतरूपस्य सामानाधिकरण्यसंवन्धेनासत्वा- 
न्न तेषां प्रत्यक्षमिति भावः । ८ ॥ 

( भाष्यम्‌ ) तेनेति संनिकृष्टतर विरोषं पराश्रशाति । संस्क्रारेण खलु 
रसगन्धरपर्शपु ज्ञानं व्याख्यातमिति । यश्च गन्धो वायुनोपनीयते, तस्य 
-संस्कारभावादेव द्रव्यस्यानुपलव्धावप्युपळव्विर्भवति ॥ ८॥ 

तेन रसगन्धस्पर्शेषु ज्ञानं व्याख्यातम्‌ ॥ ९ ॥ 

( उप० ) स्पर्शातिरिक्तानां रूपसामानाधिकरण्यमेतर वहिरिन्त्रिय- 
आह्यताप्रयोजकमिति रूपप्रत्यक्षसामग्रमाभिधाय तामन्यत्रातिदिशान्नाहं- 
तेनोति । तेनेति रूपप्रत्यक्षन्ञानेनेत्यर्थः । यथा रूपविशेपाद्रपत्वान- 
मिभूतत्वोद्भूतत्वाद्रूपोपलव्धिस्तथा रसविरोपात्‌ रसत्वानभिमभूतत्वोद्भतत्व- 
लक्षणाद्रसोपर्लव्धिरेवमितरत्रापि योज्यम्‌ । अनेकद्रव्यसमवायश्चातिदे- 
ञ्यः, प्राणरसनत्वगिन्द्रियाणामनुद्भवाद्वन्धरसस्पर्शानामम्रहणम्‌ , पापाणा- 
दावलुङ्भवाद्रन्धरसयोः, तद्भस्मनि तयोरुपळम्भात्‌, तयोः पापाणादावु- 
'पलम्भ एव न तु स्पष्ट इत्येके । विभक्तावयवाप्यद्रन्यरूपानुद्भवात्तदग्रह्‌- 
णम्‌ । एवं रसस्यापि उष्णजळे तेजोरूपस्यानुद्भवात्‌ स्परीस्य चाभिभवात्‌ 
विततकर्पूरचम्पकादौ रूपरसस्पर्शानामनुद्भवादनुपलम्भः । कनकादौ रूप- 

'सुद्ूतमेव शुछत्वभास्वरत्वे परमभिभूते, रूपमप्यभिभ्रूतमित्येके । कनकम्रहणं 
तु रूपान्तरसाहचयात्‌, अभिभवश्च वळवत्सजातीयग्रहणक्रतमम्रहणं न तु 
बल्वत्सजातीयसंबन्धमात्रम्‌ वळवत्सजातीयसंवन्धस्याप्यम्रहणानिरूप्यतया 
अग्रहणस्यैवो पजीव्यत्वात्‌ । नचाग्रहणप्रयोजकत्वेन बल्वत्सजातीय एवो- 
'पजीव्यः, अम्रहणस्य अरहणप्रागभावस्य तदृत्यन्ताभावस्य वा तद्प्रयोज्य- 
'स्वात्‌, मरहणध्वंसस्य च तत्राभावात्‌ । तवापि ताह वळत्रत्सजार्तायम्रहण- 
-कतममरहणमनुपपन्नमेतरेति चेत्‌, अस्त्वेवं तथापि सजातीयस्य वलपत्त्वे दुवे- 

लत्वे वा तादृशासंवन्धसत्त्वे वा ग्रहणाग्रहणे एव प्रयोजके इति स॒ एवा- 
भिभवपदार्थः ॥ ९ ॥ 

( वित्व० ) परमाण्वादिगतगुणान्तराणामपि प्रत्यक्षमत एव न भवतः- 
त्याह-तेनेति । तेन रूपस्थलीयहेतुकथनेन रसगन्धस्पर्शेषु ज्ञानं प्रत्यक्ष 
च्याख्यातमुक्तप्रायमित्यर्थः । तथाच परमाणुक्र्यणुकगतानां रसगन्धरए- 
शानां महत्त्वाभावान्न प्रत्यक्षम्‌ । यद्यपि रूपस्य कार्यतावच्छेदकं नोक्त- 
प्रत्यक्षत्वं वायूपनीतसुरभिभागादेगेन्धस्य वाय्वादेः स्परीस्य च प्रत्यक्षानुप- 
पत्तस्तथापि द्रव्यसमवेतचाक्षुषं प्रति उद्धूतानभिभूतं रूपं सामानाधिकरण्य- 
संबन्धेन कारणम्‌ । तथाविधरासनं प्रति उट्भतानभिभूतरसः तथाविधत्रा- 
णज प्रति उत्कटगन्धः तादात्म्यसंवन्धेन, तथाविधस्पाशीनं प्रति उद्धतानाभि- 
भूतस्पशै: सामानाधिकरण्यसंबन्धेन हेलुरिति विशिष्यैव कार्यकारणभावो 
वक्तव्य: ॥ ९ ॥ 

तस्याभावाद्व्यभिचारः ॥ १० ॥ ै 

( उप० ) ननु गुरुत्वमप्यनेकद्रव्यसमवेतं रूपमहत्त्वसमानाधिकरणं 
चेति कथं न प्रत्यक्षमत आह-तस्येति । तस्य रूपत्वादे: सामान्यस्य 
वस्य च गुरुस्वेऽभावान्न गुरुत्वं प्रत्यक्षम्‌। ननु मा भूत तत्र रूपत्वादिकं 


तथापि तत्प्रत्यक्षं स्यादत .आह-अव्यभिचार इति । पकैकेन्द्रियग्राह्यत्तं 
प्रति रूपत्वादीनां पच्चानां जातीनामव्यमिचारो नियम एव -यत्रेच 


रूपत्वादिपः्चकान्यतमं तत्रैव वाह्येकेकेन्द्रियम्राह्मत्वं तद्वतयतिरेका दित्यर्थः । 
सूत्रे तु गुरुत्वाधिकारस्यास्कुटस्वात्‌ प्रशास्तदेवैरतीन्द्रियेषु मध्ये परिगणित- 
मपि वल्लभाचार्ये: स्पादीनमुक्तं गुरुत्वम्‌ ॥ १० ॥ 

( विद्व० ) ननु शुरुत्वादेः कथं न प्रत्यक्षं महत्त्वस्य उद्रतरूपस्य च 
सामानाधिकरण्यसंवन्धेन तत्र सत्त्वादित्यत आह-तस्येति । अत्र तत्पदेन 
अप्रक्रान्तस्यापि कारणकलापस्य परामदीः कार्योत्पत्तिप्रयोजकतया तस्य 
प्रसिद्धत्वात्त । तथाच तस्य कारणकलापस्य अभावात्‌ असत्त्वात्‌ अव्य- 
भिचारः उद्रूतरूपादेः कायेकारणभावकल्पनायां गुरुत्वादी नान्वयव्यभि- 
चार इत्यथः । तथाच लोकिकविषयतासंवन्धेन प्रत्यक्षसामान्यं प्रत्येवाती- 
न्द्रियाणां गुरुत्वादीनां शुरुत्वत्वादिना प्रतिबन्धकतास्वीकारस्यावऱ्यकत्वेन 
तदन्योन्याभावस्य गुरुत्वादावसत्त्वेन सामम््यभावान्न गुरुत्वादेः प्रत्यक्ष्‌- 
मिति भावः । बह्लमाचायैंरतु एतत्सूत्रमन्यथेव व्याख्यातं स्वीकृत च 
गुरुस्यादेः स्पाशैनप्रस प्रमिति संक्षेपः ॥ १०॥ | 

( भाष्यम्‌) अथापि खल्वियमुपलब्धि: संस्कारं व्यभिचरति पाषा- 
णादौ रसगन्धयोरनुपलव्धेरिति । तच नैवं मन्तव्यमित्याह्‌--%#तस्याभावा- 
दव्यभिचारः । पापाणरसगन्धादौ तस्य विरोषस्य संस्कारस्याभावात 
नास्ति व्यभिचारः । अव्यभिचाराच्च संस्कारो हेतुरुपलव्धाविति। संस्कारः 
खल्वयं कार्येणानुमीयते । न च पापाणरसगन्धादौ तदनुमाने हेतुरस्ति । 
पाषाणभस्मनि तु संस्काराभावात्तदुपलब्धिरिति ॥ ९ ॥ 

संख्याः परिमाणानि पृथकूत्वं संयोगविभागो परत्वापरत्वे 

कमे च रूपिद्र्यसमवायाचाश्चपाणि ॥ ११ ॥ 

(उप०) एवमेकेकेन्द्रियम्राद्यानभिधाय द्वीन्द्रियम्राद्यानाह-संख्या इति। 
एतेषां चाझ्लुषत्वे स्पारीनसे वा परस्परानपेक्षत्वसूचनायासमासः । यद्यपि 
महत्त्वापेक्षाऽस्ति तथापि न परिमाणत्वेन, चकारः स्नेह द्रवत्ववेगानासुपसं- 
अहाथे: । चाक्षुषाणीति स्पारीनत्रमप्युपलक्षयति यद्वा चकार एव चाक्षु- 
पाणि चेत्यत्रापि योञ्यः । संख्या इति वहुवचनमेकस्वादिकाः सा 
एव संख्याः संगृह्णाति । एकत्वं सामान्यमेव न तु गुण इति चेत्‌ तद्यदि 
द्रष्यमात्रव्वात्ति तदा द्रव्यत्वेन सहान्यूनानतिरिक्तव्रत्तित्वम्‌ । अथ गुणक- 
मेणोरपि वतेते तदा सत्तया सहान्यूनानतिरिक्तदरत्तित्वम्‌ । कथं तर्हि 
गुणादावप्येकत्वादिप्रत्यय इति चेत्‌ आरोपितेनैकत्वेन, एकाथेसमवायप्रत्या- 
सत्त्या सम्यगे वैकक्वप्रत्ययो वा । तदेतदेकत्वं नित्यद्रव्येषु नित्यम्‌ अनि- 
त्येपु च कारणैकत्वासमयायिकारणकम्‌ । द्वित्वादिकं तु अपेक्षाबुद्धि- 
जन्यस्‌ । अपेक्षाबुद्धिश्च नानैकत्वसमूहालम्यनरूपा सजातीययोर्विजातीय- 
योर्वो द्रव्ययोश्वक्षुषासंनिकर्षे || ११ ॥ 

( विद्व० ) द्वीन्द्रियम्राह्यानाह-संख्या इति । चाक्षुपार्णात्यत्रापि पूर्व- 
चकारो योजनीयः तेन सङ्कयादीनि कर्मपयेन्ताने रूपवद्दव्यसमवे- 
तानि चाश्लुषाणि स्पारीनानि चेत्यर्थः । कम चेति चकारादुःहूतरूपवद्र- 
व्याणां योग्यगतानां स्नेहवेगद्रवत्वानां जातीनां च संग्रह: । रूपिपदं 
योग्यपरं तेन परमाण्त्रादिगतानामेतेषामप्रत्यक्षत्वेऽपि नासंगतिः ॥ १९ ॥ 

( भाष्यम्‌. ) संस्क्रतरूपवद्दव्यसमवायाब्ाक्लुषाण्येतानि । तदभावान्न 
मूळक्रारणस्यैतानि चाक्लुषाणीति । स्नेहस्तु गुणो न चाक्षुषः । कार्येण 
खल्वयमनुमीयते । वेगः खल्वपि न चक्षुषा गृह्यते कर्मणा त्वनुमीयते इति। 
द्रवत्वं तु चाक्षुषमपि न सूत्रितमसूत्रणादिति ॥ १० ॥ 

अरूपिष्वचाश्नुषाणि॥ १२ || 
( उप० ) एतान्येव कमैपर्यन्तान्यभिप्रेत्याह-अरूपिष्विति । रूपरहि- 


तेषु द्रव्येषु वतैमानानि कर्मोन्तानि संख्यादीन्यचाक्षुषाणि न स्पाशनानी- ` 


त्यपिद्रष्टव्यस्‌ । अप्रत्यक्षाणीति नोक्तम्‌, तथा सत्यात्मैकत्वमपि प्रत्यक्षं न 
स्यात्‌ ॥ १२॥। 

(विद्व ०) अयोग्यसमतेतानामेतेषामचाश्लुपत्वमर्थायातमपि स्षष्टार्थमाह्‌- 
अरूपिष्व्रिति | अरूपिषु अयोग्येषु एतानि अचाक्लुषाणि अस्पारीनानि 
चेत्यर्थः । आस्मैकत्वस्य मानसप्रत्यक्षोद्यादप्रत्यक्षाणीति नोक्तम्‌ ॥ १२॥ 

( भाष्यम्‌ ) तानि खल्त्रेतानि-%अरूपिष्व्रचाक्षुषाणि । स्पाशीनानि तु 
कचिद्भवन्ति । फूत्कारादौ खलु संख्यादीनासुपलब्धिभत्रति । दोषाज्ञु 
कचिन्न भवत्युपलव्धिरिति ।। ११ ॥ 

एतेन गुणत्वे भावे च सर्वोन्द्रियं ज्ञान व्याख्यातम्‌ ॥ १३ ॥ 

( उप० ) रूपादीनामेकैकेन्द्रियम्राह्मस्वं संख्यादीनां द्वीन्न्रियम्राह्यत्वं 
सुखादीनां मानसत्वं तथाच शुणत्वसत्तयोः सामान्ययोः सर्वेन्द्रियग्राह्म- 
त्वमायातमित्याह्‌-एतेनेति । व्यक्तिम्रहणयोग्यतैव जातिम्रहणयोग्यता । 
व्यक्तयम्च यथायथं यदि सर्वेन्द्रियैगृह्यन्ते तदा जात्योरपि शुणत्वसत्तयोः 
सर्वेन्द्रियम्राह्यत्वं पर्यचसन्नमित्यर्थः ।। १३ ॥ 

इति शांकरे वेशेपिकसूत्रोपस्कारे चतुर्थाध्यायस्या्यमाहिकम्‌। 

( विद्व० ) सत्तागुणत्वयोः सर्वैन्द्रियग्राह्मत्वरमाह-एतेनेति । भावः 
सत्ता सर्वेन्द्रियं सर्वेन्द्रियजन्यं ज्ञानं प्रत्यक्षं तथाच तयोः सर्वेन्द्रिययो- 
ग्यवृत्तित्वात्सवैरबोन्द्रियेस्ते ग्रह्मेते इति भावः ॥ १३ ॥ 
इति श्रीजयनारायणतर्कपन्चाननभट्टाचार्यज्कतायां कणादसूत्रविव्वतो चतुर्थीध्यायस्या्माद्विकम्‌। 

( भाष्यम्‌) गुणत्वं गुणभावः । भावस्त्वविरोषितो द्रव्यरुणकर्मणामिति । 
चक्षुषा गुणभावो विज्ञायते, स्परीनेन गुणभावो विज्ञायते। एवं शेषेघु। तदेवं 
सवैरिन्द्रियैगुणभावो विज्ञायते इति । एतेन भावो व्याख्यातः । अथापि 
गुणत्वं भावश्चाथौन्तरभूतं सर्वेन्द्रियनिम्रोह्यामिति यो मन्यते, तस्यैतत्‌ । 
एतेन सर्वेन्द्रियं ज्ञानं व्याख्यातमिति । नास्त्येतत्‌ गुणत्वभावयोः सर्वेन्द्रियं 
ज्ञानमिति व्याख्यातम्‌ । यदि वै स्यात्‌ , नैव तत्र कश्चिद्विप्रतिपद्येत । न- 
हि. चक्षुर्विषये कश्चिद्विप्रतिपद्यते प्रागेव तु सर्वेन्द्रियनिग्नीह्ये । अथा- 
प्येतदुक्तम्‌ । सा चेयं प्रमितिः प्रत्यक्षपरा, जिज्ञासितमथमाप्तोपद्शा्परति- 
पद्यमानो लिङ्गदशनेनापि बुभुत्सते, लिङ्गदरीनानुमितं तु प्रत्यक्षतो दिदृक्षते 


१८४ :  वैशेषिकदशनम्‌ | [अ;४आ.२सू.१ 


प्रत्यक्षत उपलब्धेञ्थें जिज्ञासा निवतेते इति । तस्मान्नास्ति तत्र सर्वेन्द्रिय 
ज्ञानमिति. व्याख्यातम्‌ । नह्येतत्तत्र तत्र समैति | तत्र तत्र समवायाद्धि 
तत्तदिन्त्रियं ज्ञानमिति । यदि त्वेतदापि द्वयं तत्र तत्र समवेयात्‌, उप- 
पद्यते सर्वेन्द्रियं ज्ञानमिति। अथापि खलु परिभाषामात्रं गुणत्वं परिभाषा- 
मात्रै भावः, ततो विषयस्य सर्वेन्द्रियज्ञानाद्विषयिणि तस्योपचारः। १२॥ 
इति चन्द्रकान्तीये वैशेषिकभाष्ये चतुर्थस्याध्यायस्या्माह्विकम्‌ । 
चतुर्थाध्याये द्वितीयाह्लिकस्र्‌ । 

तत्पुनः पृथिव्यादै कार्यद्रव्यं त्रिविधं शरीरोन्द्रियविषयसंज्ञकम्‌ ॥१॥ 
_ ( उप० ) स्पशीवद्वव्यपरीक्षार्थे चतुथोध्याये मूळक्रारणपरमाणुपरीक्षा- 
नन्तरं कार्यद्वारा स्पदीवन्त्येव द्रव्याणि परीचिक्षिषुराह-तादिति । तत्र 
शरीर प्रयन्नवदात्मसंयोगासमवायिकारणवत्‌ क्रियावदन्त्यावयवित्वमु- 
उपाधिभेदः । न तु शरीरत्व॑ जातिः प्रथिवीत्वादिना परापरभावानुपपत्तेः । 
इन्द्रियत्वं च स्म्रत्यजनकन्ञानकारणमनःसंयोगाश्रयत्वम्‌, शब्देतरोद्धृत- 
बिशेषगुणानाश्रयस्वे सति ज्ञानकारणमनःसंयोगाश्रयत्वं वा । नक्तंचरन- 
यनरङ्मिस्तु तेजोऽन्तरमेव । चक्षृष्टे तु शव्दरूपेतरोद्भूतविशेपगुणानाश्रयत्वे 
सतीति देयम्‌। न लिन्द्रियत्य॑ जातिः, प्रथिवीत्वादिना परापरभावानुपपत्ते: । 
विषयत्वं च यद्यपि प्रतीयमानतया भोगसाधनत्वम्‌, तच्च लौकिकसाक्षा- 
त्कारविषयत्वमेव द्रव्यगुणकमेसामान्याभावसाधारणम, तथापि सूनत्रानु- 
रोधात्‌. लौकिकसाक्षास्कारविपयकार्येद्रव्यत्वं द्रष्टव्यम्‌ । प्रथिव्यादिकायंद्रव्यं 
त्रिविधमिति हि सूत्रम्‌, तथाच विषयत्वमपि न जातिः ॥ १ ॥ 

( विवृ० ) परमाणुरूपमूलकारणपरीक्षां प्रथमाह्निके संपादय कायेद्रव्यं 
विभजते-तदिति । अत्र शरीरत्वम्‌ अन्त्यावयविमात्रवृत्तिचेष्टावदगत्तिजा- 
तिमत्त्वं हस्तत्वप्रथिवीत्वद्रव्यत्वसत्त्वादिवारणाय प्रथमत्वत्यन्तम्‌ | घटत्वा- 
दिचारणाय चेष्टावद्वत्तीति । घटशरीरसंयोगादिवारणाय जातीति । 
मनुष्यत्वचैत्रत्वादिजातिमादाय मानुषादिशरीरे लक्षणसमन्वयः । वृक्षा- 
दावपि चेष्टाऽस्त्येव आध्यात्मिकवायुसंवन्धात्‌ । अन्यथा भग्नक्षतसंरोहणादिकं 
न स्यात्‌ । कल्पभेदेन नृसिंहशरीरस्य नानात्वान्नार्सिहत्वजातिमादाय 
तत्र लक्षणसमन्त्रय; । नतु शरीरत्वं जातिः प्रथिवीत्वादिना संकरात्‌ । 
नापि चेष्टाश्रयत्वम, निश्चेष्टशरीरेऽव्याप्तेः । इन्द्रियत्वमापे न जाति: 





अ.४ आ.२ सू. २] उपस्कार-विद्वाति-भाष्यसहितम्‌ । १८५ 


प्रथिवीत्वादिना संकरप्रसङ्गात्‌ किंतु शब्देतरोद्धूतविशेषगुणानाश्रयत्व 
सति ज्ञानकारणमनःसंयोगाश्रयत्वम्‌ इन्द्रियमनःसंयोगचर्ममनःसंयोगा- 
त्ममनःसंयोगा ज्ञानकारणानीति चर्मेण्यात्मनि चातिव्यात्तिवारणाय सत्य- 
न्तम्‌ शओत्रेऽव्यास्तिवारणाय शब्देतरेति | व्याघादिनयनरसमेश्रक्ुष्स्वीकारे 
ठु रूपेतरेत्यपि वक्तव्यम्‌ | घ्राणादौ गन्धादिसत्त्वाङुङ्ू्तेति । शुछत्वादि- 
व्याप्यमनुद्भूतत्वं जातिनीनैव तदृभावकरूटवत्त्वसुदभतत्वम्‌ । तचच संयोगे- 
ऽप्यस्तीत्यसँभववारणाय विशेषेति । काळदिगादावतिव्याप्तिवारणाय ज्ञान- 
कारणेति । चक्षुरवयवविषयसँयोगस्यापि चक्लुर्विषयसंयोगद्वारा ज्ञानज- 
नकत्वस्वीकाराचक्लुरवयवादौ, = चञ्नुःसंयुक्तकाळविरेषणतायाः कालादौ 
रूपाभावचाक्षुषस्य जनकतया तद्भटकसंयोगस्यापि स्त्राश्रयविशेषणतासंव- 
न्घेन चाक्षुपकारणत्वात्‌ तमादाय कालादौ चातिव्याम्िवारणाय मनः 
पदम्‌ । विषयत्वं च साक्षात्परम्परया वोपभोगसाधनस्वे सति जन्यद्रव्य- 
त्वमू, तस्य शारीरेन्दरियद्वत्तित्वेऽपि शिष्यबुद्धिविशद्यार्थ तयोः प्रथगुत्कीतैन- 
मिति संक्षेपः || १॥ 

( भाष्यम्‌ ) परीक्षितं कारणद्रव्यम्‌ । कार्यद्रव्यमिदानीं परीक्ष्यते- 
>&तत्पुन: प्रथिव्यादि कार्यद्रव्यं त्रिविधं शरीरेन्द्रियविषयसंज्ञकम्‌। चेष्टेन्द्रि- 
यार्थाश्रयः इारीरम्‌ । घ्राणर्‍सनचञ्नुस्त्वक्शरोत्राणीन्द्रियाणि । शिष्ट 
विषय: ॥ १ ॥ 
अत्यक्षाप्त्यक्षाणां संयोगस्यामत्यक्षत्वात्पः्वात्मकं न विद्यते || २॥ 

( उप० ) इदानीं शरीरस्य त्रैभौतिकत्वचातुर्भोतिकत्वपा<्चभौ तिकत्व- 
प्रवादं निराक्तुमाह-प्रत्क्षेति | गन्धष्लेदपाकव्यूहावकाइादानेभ्यः पाञ्चभौ- 
तिक्र यदि शरीर भवेदप्रस्यक्षं भवेत्‌ यथा प्रत्यक्षाप्रत्यक्षाणां वायुवनस्पतीनां 
संयोगोऽप्रत्यक्षस्तथा इारीरमप्यप्रत्यक्षं स्यादिति दृष्टान्तद्वारकं सूत्रम्‌, 
पश्चात्मकं न विद्यत इति झारीरमिति रोषः । छेदपाकादयस्तु उपष्टम्भक- 
'जळानळगता एव, चातुभातिकोऽप्येवम्‌। नन्वस्तु त्रैभौतिकम्‌, त्रयाणा 
भूतानां प्रत्यक्षस्वादिति चेन्न, विज्ञार्तीयारम्भस्य प्रतिपेधादेकस्य 
रुणस्यावयविनि शुणानारम्भकत्वात्‌ । तद्यदि प्रथिवीजलाभ्यामारम्भः 
स्यात्‌ तदा तदारव्घमगन्धमरसं च स्यात्‌ | एवं प्रथिव्यनलाभ्यामगन्धम- 
रूपमरसं च स्यात्‌ । प्रथिव्यनिलाभ्यामगन्धमरसमरूपमस्परी च स्यादि- 
त्याद्यूह्मम्‌ ॥ २ ॥ 


१८६ . बैशेपिर्कदशनम्‌ । [ अ.४आ.२सू,३ 


( विद्व० ) शारीरस्य . चातुभौतिकत्वं पाश्चभौतिकत्वं च निराकु- 
रुते-प्रत्यक्षेति । “ गन्धछेदपाकव्यूहावकादादानेभ्यः पाञ्चभौन्तिकम्‌ ? 
इति न्यायपूर्वेपक्षसूत्रम्‌ । मानुषादिशारीरेषु गन्धादीनां भूतपः्चककार्याणां 
पञ्चानां सत्त्वात्‌ तानि पाश्चभौतिकान्येवेति केचिद्वदन्ति, तन्मतं खण्डयति- 
पञ्चात्मकं शरीरं न विद्यते प्रत्यक्षाप्रत्यक्षाणां संयोगस्याप्रत्यक्षत्वात्‌ तदा- 
रब्धस्याप्यप्रत्यक्षतापत्तः | नहि वायोराकाशस्य वा प्रत्यक्षं कस्यचिद्भवति 
तस्माच्छरीरं न पाश्चभौतिकामित्यर्थः । चातुरभौतिकत्त्रमपि अनया युक्तया 
खण्डनीयम्‌ ॥ २ ॥ 

(भाष्यम्‌) तत्र यदेतत्रिविधं कार्यद्रव्यं, तत्किं पश्चाभिर्भूतै रेकेकमारभ्यते 
आहोस्तिदेकेकमेकेकेनेति । कुतः संशय: ? विशेषानुपल्व्धे: । गन्धट्नेदा- 
दृयस्तावद्त्रोपळभ्यन्ते, ते किं भूतानां प्रकृतिभावात्तद्धमौ उपलभ्यन्ते, 
आहोस्विदप्रकृतिभावानां भूतानां संयोगस्याप्रतिपेधात्संनिधेरिति नोपल- 
भ्यते विशेषः | अतः संशय इति । किं तत्र तत्त्वम्‌ ?-‰#प्रत्यक्षाप्रत्यक्षाणां 
संयोगस्याप्रत्यक्षत्वात्पश्चात्मकं न विद्यते । प्रत्यक्षाणामप्रत्यक्षाणां च यः 
परस्परं संयोगः, स खलु न प्रत्यक्षः । कस्मात्‌ ? तदाश्रयाणामप्रत्यक्ष- 
त्वात्‌ । प्रत्यक्षाणां खल्वेप प्रत्यक्ष इति । तस्मात्कायंद्र्ञ्यं न पञ्चात्मर्क 
विद्यते । अप्रत्यक्षं हि तंदैतत्स्यादिति। तदेवं न पश्चमिरेकैकमारभ्यते, किं 
त्वेकैकमेकैकेनेति ॥ २ ॥ 

गुणान्तरामादुभीवाच्च न च्यात्मकम्‌ ॥ ३ ॥ 

( उप० ) एतदेवाह-गुणेति। प्रथिव्यप्तेजसां प्रत्यक्षाणामेवारञ्धं शरीरं 
प्रत्यक्षं स्यादपि, यदि तत्र गुणान्तरं कारणरुणपूर्वकं प्रादुर्भवत्‌, न त्वेत- 
दृस्ति एकस्य गन्धादेरनारम्भकत्वस्योक्तत्वात्‌ । तथाच न ्यात्मकमपि 
शरीरं न रूपवड्तत्रयारव्धमपीत्यर्थः ॥ ३ ॥ 

( विद्रू० ) ननु प्रथिव्यादीनां त्रयाणां प्रत्यक्षत्वात्‌ त्रैभौतिकत्वमेव 
मानुषादिरारीराणामङ्डीकायैमित्यत आह-शुणेति । चकारस्त्वर्थे । मानुपा- 
दिशरीरं न ञ्यात्मकं प्रथिव्यादित्रयारव्धम्‌, गुणान्तरस्य स्नेहस्य चित्र- 
रूपस्य चित्रस्परीस्य चाप्रादुभोवादनुत्पत्तः । यथा स्नेहवदवयवारव्धस्यावय- 
विनः स्नेहः कारणगुणपूवेको दृश्यते, यथा वा नानावर्णोवयवैरारञ्ध- 
स्यावयविनश्धित्ररूपुत्पद्यते तथा मानुषादिशरीरेऽपि कथं न भवति कार- 
णस्याविरेषात्‌ ॥ ३ ॥ 

( भाष्यम्‌ ) इतश्चैतदेवं प्रतिपत्तव्यम--%गुणान्तराप्रादुर्भाव्ाच् । यदि 
भूतपश्चकोपादानकमेतत्स्यात्‌, अपूर्वः कश्चिहुणो हंरिद्राचूणोंपादानक- 
द्रव्ये लोहित्यवदत्र प्राठुभवेत्‌ । गुणान्तराप्रादुभीवाच्च प्रतिपद्यामहे नेत- 
त्पः्चात्मकमिति । तदिदमनेकभूतोपादानं गुणान्तरवद्वा स्यात्‌, अगन्धम- 
रूपसरसमस्पश च वा प्रकृत्यनुविधानात्स्यादिति ॥ ३ ॥ 

(भाष्यम्‌) अत एव-#न ज्यात्मकम्‌ । प्रत्यक्षैः प्रथिव्यप्तेजोमिरपि नैत 
दारभ्यते । गुणान्तरप्रादुभौवाभावात्‌ । प्रत्यक्षाप्रत्यक्षाणां संयोगस्याप्रत्य- 
क्षत्वात्त्वस्य प्रतिषेधो न भवतीति ।॥ ४ ॥ 

अणुसंयोगरत्वमातिषिद्धः || ४ ॥ 

( उप० ) कथं तर्ह्यकस्मिन्नेव शरीरे पाकादीनासुपलम्भ इत्यत आह- 
अण्विति । मिथः पञ्चानां भूतानां परस्परसुपष्टम्भकतया संयोगो न निषिध्यते 
किंतु, विज्ञातीययोरण्वोद्रेव्यं प्रत्यसमवायि कारणं संयोगो नेष्यते । 
तथाच तडुपष्टम्भात्‌ पाकादीनां शारीरे भवत्युपलम्भ इति । ताहि किंप्रकृ- 
तिकमिदं मानुपशरीरमित्यत्र गोतमीयं सूत्रमुपतिष्ठते-/ प्रार्थिवं तद्विशेष- 
शुणोपळब्धेः ? प्रथिवीविरोषगुणो गन्धो मानुषशरीरे आनाशमनपायी 
दृञ्यते, पाकादयस्तु शुष्कशरीरे नोपळभ्यन्ते इति तेषामौपाधिकत्वं गन्धस्य 
स्वाभाविकत्वमिति पार्थिवत्वव्यवस्थितेः ॥ ४ ॥ 

( वित्र ) ननु कथं तर्हि शरीरे गन्धक्लेदपाका भूतत्रयजन्या अनु- 
भूयन्ते इत्याराङ्कयाह-अण्विति । अणूनां पार्थिवजलीयतैजसानां परस्परं 
संयोगस्तु न प्रतिपिद्धः नास्माभिर्निपिध्यते किंतु तादृशसंयोगरूपादसम- 
वायिकारणाद्वव्यान्तरमेवेलर्थः । तथाच मानुपादिशारीरस्यापि जलाद्यु- 
पष्टम्भकत्वस्वीकारात्‌ छेदपाकादीनां नासङ्गतिः एकस्य इारीरस्य ञ्यात्म- 
कत्रे प्रथिवीत्वजळत्वादिजातीनां परस्परसांकर्यप्रसङ्गादिति भावः । न च 
सांकयेभयात्‌ किं पार्थिवत्वं स्वीकायेम्‌ उत जलीयत्वं वेत्यत्र किं 
विनिगमकमिति वाच्यं, स्त्राभाविकगन्धवत्त्वस्यै् पार्थिवत्वे विनिगमक- 
त्वात्‌ । अनुभूयते हि शुष्करारीरेऽपि गन्ध: नतु ङेदादिरिति गन्धस्य स्वाभा- 
विकत्वम्‌ । तथाच गोतमसूत्रम्‌ “पार्थवं तद्विशेषरुणोपलब्धेः? इति ॥४।। 

( भाष्यम्‌ ) छेदादीनां तह्युपलब्धिः शरीरादौ नोपपद्येत इत्यत आह- 
*अणुसंयोगस्त्वप्रतिषिद्ध:। न ब्रूमः सूक्ष्माणां प्रथिव्यादीनां परस्परसंयोगो 
नास्तीति । अस्ति त्वयं परस्परं संयोगः । तदेवं परस्परसंयुक्तानां भूयस्त्वात्‌ 

प्रथिव्यादिन्यपदेशसुपादानभावं चाचक्ष्महे, नत्वणूनां परस्परसंयोगं प्रति- 
षेधाम इति ॥ ५.॥ 
तत्र शरीरं द्विविधं योनिजमयोनिजं च ॥ ५ ॥ 

(उप०) पार्थिवं शारीरं विभजते-तत्रेति । तत्र पार्थिवाप्यादिशरीरेषु मध्ये 
पार्थिवं शरीरं द्विविधम्‌। के ते द्वे विधे इसत्राह-योनिजमयोनिज चेति | आप्य- 
तैजसवायवीयशरीराणां वरुणादित्यवायुलोकेषु प्रसिद्धानामयोनिजत्वमेव | 
अयोनिजत्वं शुक्रशोणितसन्निपातानपेक्षत्वम्‌ । अयोनिजं च देवानाम्रपीणां 
च । श्रूयते हि त्रह्मणो मानसा मन्वादयः इति । कारणमन्तरेण कथं 
कार्यमिति चेत्‌ योनेः शरीरत्वावच्छेदेनाकारणत्वात्‌ उष्मजक्रमिमशकादि- 
शरीरे व्यभिचारात्‌ संस्थानविशोषत्वस्य चासिद्धे: देवर्षिदारीरापेक्षया- 
ऽस्मदादिशरीराणामन्यादृशत्वात्‌। योनिमपि द्विविधं जरायुजमण्डजं च। 

जरायुजं मानुषपझुमृगाणां गभौशयस्य जरायुत्वात्‌ । पक्षिसरीस्रपाणौम- 
ण्डम्‌ परितः सपेणशीळत्वात्‌। सपेकीटमत्स्यादयोऽपि सरीस्रपा एव। 
यद्यपि ब्वृक्षादयोऽपि शरीरमेदा एव भोगाथिष्टानत्वात्‌ । न खलु 
भोगाथिष्ठानत्रमन्तरेण जीवनमरणस्वप्रजागरणमेपजप्रयोगवीजसजाती- 
याजुवन्धान्नुकूलोपगमप्रतिकूळापगमादयः संभवन्ति । चुद्धिक्षतभम्न- 
संरोहणे च भोगोपपादके स्फुटे एव । आगमोऽप्यस्ति-“ नमैदातीरसंभूताः 
सरळाजुनपादर्पीः । नमैदातोयसंस्पशात्‌ ते यान्ति परमां गतिम्‌ ॥' 
इत्यादिः । “ स्मशाने जायते वृक्ष: कङ्कगृश्रादिसेवितः ? इत्यादिश्च | तथापि 
चेष्टावत्त्वमिन्द्रियवत्त्वं च नोद्भिदां स्फुटतरमतो न झारीरव्यवहारः ॥ ५ ॥ 

( विद्व० ) पार्थिव शरीरं विभजते-तत्रेति । योनिजमपि द्विविधं 
जरायुजमण्डजं च । जरायुजं मनुष्यपश्वादीनाम. अण्डजं पक्षिसर्पादीनाम्‌। 

अयोनिजं स्वेदजो द्विज्ञादिकम्‌ स्वेदजं दंशमशकादीनाम, उद्भिज्जं तरुगुल्मा- 
दीनाम्‌। मानसं च शरीरं सप्तर्षीणाम्‌। मन्वादीनां च तैजसमेव नतु पार्थिवम्‌ । 
वृक्षादीनां शरीरत्वे माने च ¦ झारीरज्ैः कमैदोषैयाति स्थावरतां नरः ? 
इति मनुवचनम्‌ । ' शुरं त्वंकृत्य हुकृत्य विप्रं निर्जित्य वादतः । इमझाने 
जायते वृक्ष: कङ्कगृधादिसेवितः ॥ ? इत्यादिवचनं चेति संक्षेपः ॥ ५ ॥ 

(भाष्यम्‌) योनिरुत्पत्तिस्थानविशेषस्ततो जातं योनिजं, विपर्ययाद- 
योनिंजमिति । तत्राप्यादिशरीरमयोनिजमेव । पार्थिवं योनिजमयो- 
निजं चेति द्विविधं भवति । योनिजं खल्वपि जरायुजस्तेदजाण्डजोद्भि- 

ज्ञभेदाचतुर्विधम्‌ । सेयं चतुर्विधा नियतोत्पत्तिस्थली योनिरित्याख्यायते। 
एताभ्यः खलु येषामुत्पत्तिस्ते भवन्ति योनिजाः ॥ ६ ॥ 
अनियतदिग्देशपूर्वेकत्वात्‌ ॥ ६ ॥ 

(उप० ) अयोनिजशरीरोत्पत्तिकारणमाह-अनियतेति । अनिय- 
तदिग्देशाः परमाणवो  धमविशेषजनितकमोणस्तत्पूवेकत्वादयोनिज- 
झरीराणाम्‌ ॥ ६ ॥ 

( विद्व० ) ननु मन्वादीनामयोनिजं शरीरं कथमुत्पद्यते झुक्रशोणिता- 
रम्भकपरमाणूनामेव विरिष्टशरीरारम्भकत्वेन तत्र तद्भावादित्याशाङ्काया- 
माह-अनियतेति । अनियतौ दिग्देशौ येषां ते अनियतदिग्देशा: परमा- 
णवस्तत्पूवेकत्वात तदधीनत्वात्‌, ४ सन्त्ययोनिजञाः? इति दरामसूत्रेण 
पञ्चम्यन्तानां चतुर्णौ सूत्राणामन्वयः । तथाच वरुणलोकादौ अयोनिजा 
आप्या तैजसा वायवीया मानसाश्च देहाः सन्ति । तेषां झुक्रशोणिताद्य- 
नपेक्षोत्पत्तिकानामारम्भकाः परमाणवः कुत आगच्छन्ति योनिजेषु 
शुक्रशोणितपरमाणव एवारम्भका दृष्टा इत्याराङ्कानिरासार्थसुक्तमिदम्‌ । 
पार्थिवा जळीया तैजसा वायवीयाश्च परमाणवः सर्वासु दिक्षु सर्वेषु देशेषु 
च सन्ति। तेषां दिग्देशनियमाभावात्‌ अयोनिजशारीरोत्पत्तौ न परमाणुदु- 
भिक्षम्‌ । नहि इुक्रशोणितपरमाणुभिन्ना परमाणवो न देहारम्भकाः 
दंशमरकतरुगुस्मादिदेहानुत्पत्तिप्रसङ्घा दित्यर्थः ॥ ६ ॥ 

(भाष्यम्‌) अथापि खस्ताभ्योऽन्याप्यस्त्युत्पत्तिस्थली ? अस्ति चायोनि- 
जं शरीरमिति। कुत एतस्रतिपत्तव्यम्‌-#अनियतदिर्देशपूवैकत्वात्‌ । निय- 
तदिग्देशपूर्वेका खळ जरायुजादीनामुत्पत्तिरयोनिजानां तु अनियतदिग्दे- 
शपूर्विकोत्पत्तिरिति । मरीच्यादयः खल्वात्मभुवो मानसाः पुत्राः औवेश्चो- 
रुज इत्येतेपां न नियता दिगस्त्युत्पत्तौ न नियतो देशः । सेयमनियतादि- 
ग्देशपूवेकोत्पत्तिस्थली अयोनिरित्युच्यते || ७ ॥ 

धभेविशेषाचच ॥ ७ ॥ 

(उप० ) ननु परमाणूनां कमै विना कथं द्र्व्यासमवायिकारणं संयोगः 
कथं वा संयोगमन्तरेण द्रव्योत्पत्तिरत आह-धर्मेति । अदृष्टवदात्मसंयो- 
गादेव सगोदौ परमाणूनां कमे तेन च कर्मणा संभूय परमाणवो ब्यणुका- 
दिप्रक्रमेण अयोनिजं देवर्षीणां शरीरमारभन्ते इत्यर्थः । उपलक्षणं चैतत्‌ 
अधमैविरोषाक्नुद्रजन्तूनामुष्मजानां मशकादीनां यातनामयानि शरीराण्यु- 
त्पद्यन्ते इत्यपि द्रष्टव्यम्‌ ॥ ७ ॥ 

(विद्व० ) नन्वयोनिजशरीरारम्भकपरमाणूनां क्र्यणुकारम्भकसंयोगेपु 
असमवायिकारणानां ताद्टशपरमाणुकर्मेणा कथमुत्पत्तिस्तदसमवायिकार- 
णस्याभावादत आह-धमेति । धर्मविशेषात्‌ सूज्यमानप्राणिनां पुण्यविरो- 
पादेव तेषामयोनिजानि शारीराण्युत्पद्यन्ते, तादशा!दष्टवदात्मसंयोगेन 
परमाणूनां क्रिया भवन्ति, ततः परमाणूनां ठ्र्यणुकारम्भकाः संयोगा 
जायन्ते, ततो क्र्यणुकादिक्रमेणायोनिजानि शारीराण्युत्पद्यन्ते इत्यर्थः ॥७॥। 

( भाष्यम्‌ )%धर्मविशेषाच । योगसमाधिजाद्धमेविशेषादयो निजशरी- 
राण्युत्पद्न्ते । योगी खल्विच्छया कायव्यूहं निर्भिमीते इति ॥ ८ ॥ 

समाख्याभावाञ्च ॥ ८ ॥ 

( उप० ) देवर्षीणामयोनिजे शरीरे प्रमाणान्तरमाह-समेति । समाख्या 

अन्वथो संज्ञा श्रुतिस्मृतीतिहासपुराणादिखु प्रसिद्धा । तथाहि दु्वीसःप्रभृतयो 
मानसाः अहङ्कारेभ्यः समभवदङ्भिरा इत्यादिका, तयाऽपि ज्ञायते सन्त्य- 
योनिजानि झारीराणि देवर्षीणामिति ॥ ८ ॥ 
_ (वित्रू०) नन्वयोनिजदारीराणां संज्ञा कश्रं भवति पित्रादीनामभावात्‌। 
अनुभूयन्ते हि लोके चैत्रमैत्रादिसंज्ञाः पित्रादिनिवेशिता इत्याशङ्काया- 
माह-समोति । समाख्या संज्ञा तस्या भावात्‌ सत्त्वात्‌ वीजिपित्रा दिकं 
विनेवोति शेष: । नहि सवाः संज्ञाः पित्रादिनैव निवेशिता घटापटादि- 
संज्ञानां तथात्वाभावात्‌ । तथाच येनेश्वरेण घटपटाद्यचेतनेषु संज्ञा 
निवेशितास्तेनेव मनुमरीच्यादिसंज्ञा अयोनिजेषु शारीरेषु निवेशिता इति 
भाव: ॥ ८॥ 

( भाष्यम्‌ ) यः खलु प्रजापतेर्मनसः प्रादुभूतः स दुर्वासाः, यश्चो- 
रुतः सोऽयमोरवः 1 या चेयं नारायणस्योरुदेशादुत्पन्ना, सेयमुर्वशी । 
भृयुर्भर्जनात्‌, अङ्गिरा अङ्कारात्‌, तत्रैव योडयमर्चिषि जातस्तृ- 
तीयः सोऽयमत्रिरित्येवमादिका समाख्या भवाति । समाख्याभावा् 
प्रतिपद्यामहे अस्त्यन्या उत्पत्तिस्थळी, अस्ति चायोनिजं शारीरामिति । या 
चेयं जराय्वादिभ्योऽन्या उत्पत्तिस्थळी, तस्याः खल्वयोनिरिति समाख्या 
भवति, न त्वेतस्या: पञ्चमी योनिरिति समाख्या भवतीति ॥ ९ ॥ 
संज्ञाया आदित्वात्‌ ॥ ९ ॥ 

'( उप० ) प्रमाणान्तरमाह-संज्ञयोति । सगोदौ या त्रह्मादिसंज्ञा आ- 
दिभूता प्राथमिकी तया ज्ञायते अस्ययोनिजं शारीरमिति । नहि तदा त्र- 
ह्मणो मातापितरौ स्तः याभ्यां त्रह्मादिसंज्ञा कृता स्यादिति भाव: || ९ ॥ 

(विद्व० ) ननु ईश्वरे प्रमाणाभावात्‌ कथं घटपटादिसंज्ञानां तत्क्रतत्व- 
मित्यत आह-संज्ञाया इति । संज्ञाया आदित्वात्‌ कारणत्वात्‌ ईश्वरस्येति 
दोष: । तथाच “ संज्ञाकमे त्वस्मद्विरिष्टानां लिङ्गम्‌? इतिसूत्रेण संज्ञाकतु- 
स्वेनेश्वरसिद्धेरुक्तत्वादीश्वरस्य संज्ञाकतेत्वं निरावाधमेवोति भावः ॥ ९ ॥ 

( भाष्यम्‌) कुत एतत्‌-%संज्ञाया आदित्वात्‌ । आदिः खस्वेपा संज्ञा, 
न त्वघुना क्रियते इति न तत्र पर्यनुयोगः। या चादिभूता स्वयंभ्वादिसंज्ञा, 
तया ज्ञायते अस्त्ययोनिजं झरीरमिति । न वै स्वयंभूजेरायुजो न स्वेदजो 
नाण्डजो नोद्धिज इति ॥ १० ॥ 

सन्त्ययोनिजाः ॥ १० ॥ 

( डप० ) उपसंहरति-सन्तीति । शरीरविशेषा इति शेपः || १० ॥ 

( विद्व० ) इदानीं चतुणामुक्तानां सूत्राणां साध्यं निर्दिशाति-सन्तीति। 
मङुमरीच्यादीनां देहविशेषा इति शेषः ॥ १० ॥ 

(भाष्यम्‌ ) तस्मात-%९सन्त्ययोनिजञाः । मरीच्यादयः । अयोनिजानां 
सद्भावे उक्ते अयोनेः सद्भावसुक्तं मन्यते सूत्रकारः । न वै खल्वेतैरेव 
हेतुभिज्ञायते सन्त्ययोनिजा इति॥ ११ ॥ 

वेदलिङ्गाच ॥ ११ ॥ 

( उप० ) उपसंहृतेऽतिदाढ्योर्थं प्रमाणान्तरमाह-वेदेति । वेदो मन्त्रः 
स च लिङ्कयते ज्ञाप्यतेऽनेनेति वेदलिङ्गं त्राह्मणम्‌ । ततोडप्ययोनिज शरीर 
प्रतिपद्यते इत्यः । तथाहि. त्राह्मणम्‌ * प्रजापतिः प्रजा अनेका अस्रजत्‌ 
स तपोऽप्यत प्रजाः स्रजेयसिति स सुखतो त्राह्मणसम्जत्‌, वाहुभ्यां 
राजन्यमूरुभ्यां वैश्यं पद्यां झाद्रम्‌ ? इति । वेदोऽपि ' त्राह्मणोऽस्य 
मुखमासीद्वाहू राजन्यः कृतः । ऊरू तदस्य यद्वैश्यः पद्यां शाद्रोऽजञा- 
यत ? इत्यादिः । तदेवं योनिजमयोनिजं च पार्थिवशरीरमुक्तम्‌। आ- 
प्यं तैजसं वायवीयं चायोनिजञमेव, शुक्रशोणितयोनियमेन पार्थिवत्वात्‌ । 
पार्थिवेन च पाथसीयानारम्भात्‌ । इन्द्रियं तु पार्थिवं घ्राणं सवेप्राणभृत्सा- 
धारणं जळाद्यनभिमूतैः पार्थिवभागैरारव्यं घ्राणम्‌, घ्राणं पार्थिव रसा- 
चज्यजकत्वे सति गन्धव्यञजकस्वान्मृगमद्गन्धाभिव्यज्ञकङुक्कुटोच्चारवत्‌। 
एअं रसनमाप्यं रूपाव्यव्यःजकत्वे सति रसस्यैव व्यजकत्वात्सक्तुरसाभि- 
व्यज्कसलिलवत्‌ । एवं चक्षुस्रैजसं रसाद्यव्यःजकत्वे सति रूपस्य 

व्यःजकत्वादालोकॅवत्‌ । त्वगिन्द्रियं वायवीयं गन्धाद्यव्यञ्जकत्वे सति 
स्पशैस्यैव व्यःजकत्वात्‌ । अड्डसड्धिसलिलशैत्याभिव्यजजकव्यजनवातवत्‌ । 
थषयस्तु पार्थिवो मृत्पापाणस्थावरलक्षणः तत्र भूप्रदेशाः प्राकारेष्टकादयो 
म्राईकारा: । प्रावमणिहीरकगैरिकादय: पाषाणा: । स्थावरास्तृणोपधिवृक्ष- 
गुल्मलतावतानवनस्पतय: । आप्यास्तु विषयाः सरित्समुद्रहिमकरकादय: । 
तैजसस्तु विषयो भौमदिव्योदयीकरजभेदाचतुर्विधः । भोमं काष्टेन्थनप्र- 
भवम्‌, दिव्यमविन्धनं विद्युदादि, उदयेमन्नादिरसाजेनक्षम॑ जाठ- 
रम्‌, आकरजं च हिरण्यादि । वायवीयस्तु विषय: उपलभ्यमानस्पशोश्रयो 
वायुः, वायोश्तुर्थः काये: प्राणोन्तःशरीरे रसमळधातूनां प्रेरणादिहेतुरेकः 


सन्‌ क्रियाभेदादपानादिसंज्ञां लभत इति ॥ ११ ॥ 
इति श्रीशांकरे वेशेषिकसत्रोपस्कारे चतुथीध्यायस्य द्वितीयमाहिकन्‌ । 


( विद्व०) अयोनिजशरीरविशेषसत्त्वे वेदा अपि प्रमाणतामासाद्यन्ती- 
त्याह-वेदेति । वेदरूपं यलिङ्गं ज्ञापकं तस्मात्‌ तथा “ त्राह्मणोऽस्य 
सुखमासीत्‌ । स सुखतो त्राह्मणमसृजत्‌ ? इत्यादिकेभ्यो वेदेभ्य एव 
अयोनिजाः शारीराविरोषाः सन्तीति ज्ञायते । परन्तु जळीयतेजसवायवी- 
यझरीराणां पार्यिवमागोपष्टम्भाइुपभोगसाधनत्वम्‌ । पार्थिवमिनिद्रयं त्राणं 
त्च गन्धस्य गन्धगतजातीनां च ग्राहकम्‌। घ्राणेन्द्रियं पार्थिवं रूपादिषु मध्ये 
गन्धस्यैव व्यजकत्वात्‌ कुङ्कमगन्धामिव्यञ्ञकघृतादिवत्‌ । वायूपनीतसुर- 
भिभागवद्वा । रसनेन्द्रियं जलीयं परकीयरूपाद्यव्यज्ञकत्वे सति परकीय- 
रसव्यः्ञकत्वात्‌ सक्तुरसाभिव्य्ञकोदकवत्‌। एतश्च रसस्य तद्वतजार्तानां च 
आहुकं द्रच्यम्रहणे घाणरसनयोने सामर्थ्यम्‌ । चक्षुरिन्द्रियं तैजसं गन्धाद्यन्य- 
अजकत्वे सतिरूपव्य जकत्वात्‌ दीपप्रभावत्‌ । इदं च इन्द्रियं संयोगरूपसन्निकर्ष- 
ण उद्रूतरूपवन्ति महत्त्वशिरिष्टानि च द्रव्याणि गृह्णाति । संयुक्तसमवाय 
रूपसन्निकर्षेण तादृइाद्रव्यत्वत्तीनि रूपसंख्यार्परिमितिपथक्त्वसंयोगविभा- 
गपरर्‍्वापरत्ववेगस्नेहद्रवत्वकर्मसामान्यानि च गृह्वाति । संयुक्तसमवेतसमः 
चायरूपसन्निकर्षेण योग्यवृत्तिवृत्तीनि सामान्यानि गृह्णाति । संयुक्तविशे- 
षणतासंयुक्तसमवेतविरेषणतादिभियोग्यप्रतियोगिकान्‌ संसगीभावान्‌ यो- 
ग्यगतान्‌ अयोग्यप्रतियोगिकानप्यन्योन्याभावान्‌ गृह्णाति । काणाद्नये 
समवायस्य प्रत्यक्षं न भर्वति ।. त्वगिन्द्रियं देहव्यापि उद्धृतस्पशेग्राहक 
तद्गतसामान्यग्राहकं॑ च | एवं रूपभिन्नान्‌ रूपमात्रगतसामान्याभेन्नांश्च 
चक्षु्ाह्यान्‌ गह्णाति । वायुमपि गृह्णातीति नव्याः । सन्निकर्षस्तु पूर्वत्‌ । 

तंदेतदिन्द्रियं वायवीयं रूपाद्यव्यःजकत्वे सति स्पर्शैव्य'जकत्वात्‌ 
अङ्घसङ्गिसलिछऱौत्यन्य्जकच्यजनवातवदित्यादिरनुमानप्रकारः । सर्वेपू- 
क्तानुमानेपु आत्ममनःप्रभृतिषु व्यभिचारवारणाय सत्यन्तम्‌ । एवं 
सन्निकर्षे व्यभिचारवारणाय द्रव्यत्वे सतीति विशेषण देयम्‌ । कर्णशष्कु- 
ल्यवच्छिन्नं नभः श्रोत्रमिन्द्रियम्‌। तञ्च समवायेन शब्दान्‌ समवेतसमवायेन 
तद्रतानि सामान्यानि च गृह्णाति । यदिन्द्रियं यद्भाहकं तत्प्रतियोगिकसं- 
सर्गाभावानां तद्वतानामन्योन्याभावानां य आहकमपि तदिनिद्रयं 
भवति । इति बाह्येन्द्रियाणि पञ्च । मनस्तु अन्तरिन्द्रियम्‌। तञ्च संयोगेन 
आत्मानं विशेषगुणोपरक्तमेव गृह्णाति । संयुक्तसमवायेन बुद्धिसुखदुःखेच्छा- 
द्वेषयत्नान्‌ आत्मत्वजातिं च गृह्णाति । संयुक्तसमतेतसमवायेन वुद्धयादि- 
गतानि सामान्यानि गृह्वातीत्यन्यत्र विस्तरः ॥ ११ ॥ 
इति श्रीजयनारायणतर्वपचाननभट्टाचायक्कतायां कण।दसत्रविवृतो 
चतुर्थाध्यायस्य द्वितीयमाहिकम्‌ । 

(भाष्यम्‌) किंतु-अवेदलिझ्ञाचच । प्रजापतिः खल्वात्मनः झुक्रम्नौ हुत- 
चान्‌ । ततोऽ्चिषि ञ्चालायां भूगुरुत्पन्नः । व्यपरते त्विषि योऽयमङ्का- 
रेषु जातः, सोऽङ्किराः । यश्च तत्रैव जातस्तृतीयः, सोऽयमत्रिः । अथापि 
खलु प्रजापतिरात्मनो वपामुदक्खिदत, तामम्नो प्रागृह्णात्‌, ततोऽञस्तूपर 
उद्गादिति । ब्राह्मण: खल्वपि प्रजापतेमुखादुदपद्यत, क्षत्रियो वाह्वोरूवा- 
चैंब्य:, प्या शूद्र इति। आचायैप्रब्रतिज्ञीपयति स्वेदजादयो योनिजा इति। 
महता खल्वसौ प्रयत्नेनायोनिजं शरीरं प्रतिपादयति, न त्वेतदनायासेन 
प्रतिपत्तुमहेतीति मन्यते । सुकरा हि. प्रतिपत्तिः स्वेदजादीनामिति । अथा- 
प्येतदुक्तम्‌ । “द्विविधानीह भूतानि चराणि स्थावराणि च । त्रसानां 
त्रिविधा योनिरण्डस्वेदजरायुजा? इति । स्थावराणां खस्वेकैव योनिरिति 
न तत्र विभागापेक्षेति त्रसानामेव योनिविभागमभिथत्ते इति ॥ १२ ॥। 

इति श्रीचन्द्रकान्तीये वेशेपिकभाष्ये चतुथस्याध्यायस्य द्वितीयाह्विकम्‌। 
समाप्रश्चायं चतुर्थोध्यायः । 


पञ्चमाध्याये प्रथमाहिकम । 





आत्मसंयोगप्रयत्नाभ्यां हस्ते कमे ॥ १ ॥ 
(उप०) कर्मेपरीक्षा पञ्चमाध्यायाथैः । प्रयत्ननिष्पाद्कर्मपरीक्षा प्रथः 

साहिकार्थः । तत्राप्युतक्षेपणप्रकरणम्‌, अप्रयत्नसिद्धोत्क्षेपणप्रकरणम्‌ + पुण्य- 
हेतुकमैप्रक्ररणम्‌, पुण्यपापोदासीनकमेप्रकरणं च । चेष्टाविशपषमथिक्क- 
त्याह-आत्मेति । संयोगश्च प्रयत्नश्च संयोगप्रयत्नो आत्मनः संयोगप्रयत्नौ 
ताभ्यां हस्ते समवायिकारणे कर्मे । तस्य च कमैणः प्रयत्नवदात्मसं- 
योगोऽसमवायिकारणम्‌, प्रयत्नश्च निमित्तकारणम्‌। इयमेव चेष्टा, प्रयत्नव- 
दात्मसंयोगासमवायिकारणकक्रियायाश्रेष्टात्वात्‌ स्वासमवेतस्वातिरिक्तर्परी- 
वद्न्यजन्यप्रयत्नञन्यक्रियाया वा ॥ १ ॥ 

( बिद्वय० ) सरस्वती मम महती विवर्धतां 

तथा मतिः स्फुरतु गभीरगाहिनी । 
कृपावती भवतु भवप्रिया सदा 
ददातु नः शुभनिवहं. भवोऽभवः ॥ 

कर्मपरीक्षामारभमाण आह-आत्मेति । आत्मनः संयोगेन प्रयत्नेन च 
शरीरे तदवयवे च चेष्टारूपं कर्मे भवतीत्यर्थः । हस्ते इत्युपलक्षणम्‌ । 
अत्र चेष्टारूपकर्मणि इारीरतद्वयवादिकं समवायिकारणम्‌ । आत्मसंयो- 
गोऽसमवायिकारणम्‌, प्रयत्नो निमित्तकारणम्‌ । तदुक्तमू---“आत्मजन्या 
भवेदिच्छा इच्छाजन्या भवेत्क्रतिः । कृतिजन्या भवेचेष्टा तज्जन्येव 
क्रिया भवेत्‌? इति ॥ १॥ 

( भाष्यम्‌ ) परीक्षितानि द्रव्याणि । अथ शुणेषु परीक्षणीयेषु शरी- 
रोत्पत्तिमूलत्वादल्पत्वाच व्युत्क्रमेण कमैव तावत्परीक्ष्यते । तच्चोप्क्षेपणादी- 
व्युख्षेपणमधिक्ृस़ाह-%अआत्मसंयोगप्रयत्नाभ्यां हस्ते कमे । आत्मनः संयो- 
गातू. प्रयत्नाच हस्तस्योत्क्षेपणमुत्पद्यते | यतमानो हि हस्तमूध्ये क्षिपति । 
न चेतदात्मसंयोगव्यतिरेकेण हस्ते जायते इति ॥ १ ॥ 

तथा हस्तसंयोगाच मुसले कमे ॥ २ ॥ 

( उप० ) हस्तोम्क्षेपणमुक्त्वा तदधीनं मुसलोत्क्षेपणमाह-तथोति । 
चकारेण शुरुत्वं निमित्तकारणान्तरं समुचिनोति । तादृडासुल्झेपण- 
रूपमेवेत्यर्थः । यद्वा तथाहस्तसंयोगादुख्ेपणवद्धस्तसंयोगादित्यर्थः । अत्र 
च प्रयत्नवदात्मसंयुक्तेन हस्तेन युसळस्य संयोगोऽसमवा यिकारणम्‌, मुसलं 
समवायिकारणम्‌, प्रयत्नगुरुत्वे निमित्तकारणे ॥ २ ॥ 

( विद्व० ) चेष्टाजन्यां क्रियामाह-तथेति । तथाहस्तसँयोगात्प्रयत्नव- 
दातमसंयुक्तचेष्टावद्धस्तसंयोगान्सुषले कमै भवतीति शेपः । चकारेणालुक्तस्य 


अ.५आ.९सू.३५]  उपस्कार-विद्वति-भाष्यसहितम्‌ । १९५: 


गुरुत्वादेः संग्रहः । तथाच मुषळकमोणि मुपलँ समवायिकारणम्‌, तादुश- 
हस्तसंयोगो5समवायिकारणम्‌ , आत्मप्रयत्नहस्तचेष्टादीनि निमित्तकारणा- 
नौत्यर्थः ॥ २ ॥ 

( भाष्यम्‌ ) शुरुत्वाच्ञेति चार्थः । उत्क्षेपणवता हस्तेन संयोगाद्वरु- 


त्वाच सुषळस्योसक्षेपणमुत्पद्यते । उलत्क्षेपणवद्धस्तसंयोगात्‌ खलु मुषले सं- ` 


स्कार आधीयते । ततो ह्येतस्योख्वेपणं भवति । प्रयत्नेन खल्वयं हस्तेन 
मुषलमुन्क्षिपतीति ॥ 
अभिघातजे सुसलादो कर्मणि व्यतिरेकादकारणं हस्तसंयोगः ।।३॥ 

( उप० ) उदूखलामिहेतस्प्र सुसळस्याकस्माद्यडुत्पतनं जायते तत्र 
कारणमाह--अभिघातज इति । अत्र यद्यपि झुसलेन उत्पतता हर्तस्य 
संयोगोऽप्यस्ति तथाऽपि स॒संयोगोऽन्यथासिद्धः किंतु उदूखलाभिधात 
एव असमवायिकारणम्‌ । कुत एवसित्यत आह व्यतिरेकादिति । प्रयत्नस्य 
व्यमिचारादित्यर्थः । यदि तदा प्रयत्नः स्यान्मुसळस्यैवाकस्मिकमुत्पतनं 
न भवेत, विधारकेण प्रयत्नेन सुषळस्य धारणमेव भवेत्‌, चेष्टाधीनं मुस- 
ळस्य पुनरुत्पतनं वा भवेदिति भाव: ॥ ३ ॥ 

(विद्व० ) हस्तचेष्टादिकं विनाऽपि सुपले उत्पतनाख्यं कर्मं भवती- 
त्याह-अमिघातज इति । उदूखलाद्यभिघातजन्ये युषस्योत्पनाख्ये कर्मणि 
हस्तसंयोगोऽकारणं नासमवायिकारणम्‌। संयोग इत्युपलक्षणम्‌ । प्रयरनश्चे- 
छा च न निमित्तकारणमित्यपि वोध्यम्‌ । अत्र हेतुमाह व्यतिरेक़ादिति । 
विळक्षणहस्तसंयोगप्रयत्नचेष्टाव्यतिरेकेऽपि जायमानत्वात्‌ । रृढतरहस्तसं- 
योगप्रयत्नविशेषविलक्षणहस्तचेष्टानां सत्त्वे प्रत्युत झुषलस्योत्पतनमेव न 
भवतीति तेषां प्रतिवन्धकत्वमेव नलु कारणत्वं प्रयत्नजन्यं सुषलस्योदूख- 
लादुत्पतनं तु आकस्मिकोर्पतनाद्विलक्षणमेवेति भावः ॥ ३ ॥ 

( भाष्यम्‌) यत्पुनरन्तरेण प्रयत्नमुदूखलादिष्वभिहतं सुषलादिकमक 
स्माढुत्पतति, तदेतस्मिन्‌-#अभिघातजे सुपादौ कमेणि व्यतिरेकादक्रारणं 
हस्तसंयोगः । न हस्तसंयोगः कारणम्‌ । कस्मात्‌ ? व्यतिरेकात्‌ । यदा वै 
पुरुष ऊध्वैसुत्तोलितं सुषळादिकमुदूखलादौ क्षिपन्‌ त्याति, तदाऽपि 
खल्वेतडुदूखलाभिहतं उत्पततीत्यभिघातस्तत्र निमित्तं न हस्तसंयोगो न 
खल्वपि प्रयत्न इति ॥ ३ ॥ 


` १ अमभिभूतसयेति बाँ, रा. सो. पाठः । 


१९६ वैशेषिकद्शनम । [अ.५आ. १ सू. ५ 


तथात्मसंयोगो हस्तकमेणि ॥ ४ ॥ 

( उप० ) सुषलेन सहोत्पततो हस्तस्य कर्मणि कारणबिशेषमभिथातु 
प्रयत्नवदात्मसंयोगस्यासमवायिकारणत्वं निराकतुमाह-तथेति । मुसलेन 
संहोत्पततो हस्तस्य कर्मणि आत्मसंयोगः प्रयत्नवदात्मसंयोगस्तथा अका- 
रणमित्यर्थः । अकारणामिति पूर्वसूत्रस्थं तथेत्यतिदिश्यते ॥ ४ ॥ 

( विद्व ० ) उदूखलाभिहतसुपलेन सह्‌ हस्तस्य यदाकस्मिकमुत्पतनं 
तत्र प्रयत्नवदात्मसंयोगो न कारणमित्याह-तथात्मेति । हुस्तकमैणि 
उदूखळप्रतिहृतमुषळसंयुक्तस्य हस्तस्य उत्पतनाख्ये कमणि आत्मसंयोगाः प्रय- 
त्नवदात्मसंयोगस्तथा नासमवायिकारणमित्यर्थः । तथाशब्देन पूवैसूत्र 
_ प्रक्रान्तस्य अकारणस्य परामशौत्‌ । इदमुपलक्षणं प्रयत्नोऽपि नासाधारण- 
निमित्तमित्यपि बोघ्यम्‌ ॥ ४ ॥ 

( भाष्यम्‌ ) तथोत्पतता मुषलेन संयुक्तो हस्तो यदुत्पतति, न तत्र 
प्रयत्नवदात्मसंयोग: कारणम्‌ । कस्मात्‌? व्यतिरेकात्‌ ।। ४ ॥ 

अभिघातान्सुसलसंयोगाद्धस्ते कमे ॥ ५ ॥ 

( उप० ) कुतस्तर्हि हस्ते तदोत्पपनमत आह-अभिघातादिति । यथा 
झुसले उत्पतति मुसलमुखस्थं लोहमुत्पतति तथा हस्तोऽपि तदोत्पतति । 
अत्राभिघातशब्देन अभिघातजनितः संस्कार उच्यते उपचारात्‌, उत्पततो 
सुसलस्य पडुतरेण कमणा अभिघातसहक्तेन स्वाश्रये मुसळे संस्कारो 
जनितस्तत्क्रतं संस्कारमपेक्ष्य हस्तमुसळसंयोगाद्समवायिका रणा द्ध्तेऽप्यु- 
त्पतनं न तु तदुत्पतनं प्रयत्नवदात्मसंयोगासमवायिकारणम , अवशो हि 
हस्तो मुसलेन सहोत्पततीति भावः ॥ ५ ॥ 

( विद्वः ) किं तर्हि तादशक्मकारणामित्यत आह-अभिघातादिति । 
अभिघातादिति प्रयोञ्यत्वं पश्चम्यथे: । तच स्वजन्यमुषलगतवेगजन्यत्वम्‌। 
अन्वयश्वास्य कर्मणि | तथाच उदूखलामिघातान्सुषळे वेगो जायते । वेगवन्मु- 
पळसंयोगाच्च हस्तेडपि वेगो भवतीति तेन हस्तोत्पतनम्‌ । एवं च वेगवन्मु- 
पलसंयोगो वेगश्च द्वयमेव हस्तोत्पतनस्य कारणं नतु प्रयत्नस्तद्व्दात्मसं- 
योगो वेति भावः।॥ ५ ॥ 

( भाष्यम्‌) किंतु-%अभिघातान्मुषलसँयोगाद्धस्ते कमै । उत्पतता मुष- 
लेन संयुक्तस्य हस्तस्य मुषलमुखस्थलोहवद्यदुत्पतनं भवति, तत्खल मु- 


२ समुत्पतत इति बाँ, रा. आ. सो. पाठः । 


यायमाामाहकार 


अ.५ आ. १सू.७] उपस्कार-विद्वति-भाष्यसहितम्‌। १९७ 


पळस्योदूखलाभिघातात्‌ यः संस्कारस्तत्राधीयते तद्वता मुषछेन संयोगा- 
८9 ha 
द्वस्तेऽपि तदुत्पत्त्या उत्पद्यते। अवशो हि हस्तः सह युषलेनोत्पततीति।।५॥। 


आत्मकम हस्तसंयोगाच ॥ ६ ॥ 

( उप० ) ननु शारीरे शरीरावयवे वा यत्कर्मात्पद्यते तत्र प्रयत्नवदा- 
त्मसंयोग: कारणं प्रकृते कथं न तथेत्यत आह-आत्मकर्मेति । आत्मशब्दः 
शरीरावयवपर उपचारात्‌ । अन्वयानुपपत्तिरेवोपचारबीजम्‌। तथाचात्मनः 
शरीरावयवस्यापि हस्तस्य यत्कमे तद्धस्तसंयोगाद्धस्तमुसलसंयोगात, 
चकाराच्च बेगसमुच्चय: । हस्तकमेणि हस्तसंयोगस्तावदसमवायिकारणं त्र 
च्यभिचारो नास्ति । स च कचित्रयत्नवदात्महस्तसंयोगः कचिद्वेगवन्सु- 
सळादिह्स्तसंयोगो यथा वातूलस्य झरीरावयवकमेति भावः ॥| ६ ॥ 

( विद्व० ) नलु झारीरतदवयवकर्मसु प्रयत्नवदात्मसंयोगस्यासमवायि- 
कारणतानियमो भज्येतेत्यत आह-आत्मकर्मेति । आत्मशव्द्स्यात्र चेष्टा- 
अयोऽरथैः । “आत्मा यत्नो धृतिवुद्धिः स्वभावो ब्रह्म वष्म च? इति कोषात्‌। 
वरष्मपद्मपि चेष्टावत्त्वेन शरीरतद्वयवपरं, तथाच इारीरतदवयवकमे प्रयत्न- 
चदास्मसंयोगाद्वेगवङ्गव्यसंयोगाच भवति । हस्तेन संयोगो हस्तस्य संयोगो 
चा हस्तसंयोग: । हस्तपदं चेष्टावत्परं चेष्टावद्वेगवङ्गव्ययोः संयोग इति 
फल्ल्तार्थः। तथाच व्यभिचारादुक्तनियमो5प्रामाणिक इति भावः ॥ ६ ॥ 

( भाष्यम्‌ ) संस्काराच्चेति चार्थः । प्रक्रियाविशेषाद्वै वेगेनोत्पततो 
यन्त्रविशेषस्याधस्तात्‌ दृढतरसंयुक्तहस्तः पुरुषोऽपि सह्‌ यन्त्रेणोत्पतति । 
तत्र खल्वात्मनि यदुत्पतनमुत्पद्यते, तदेतद्वेगवतोत्पतता यन्त्रेण हस्तस्य 
संयोगात्तदाहितसंस्काराचेति । एतेनाभिमन्त्रितकांस्यादिसंयुक्तहस्तस्या- 
स्मकमे व्याख्यातम्‌ ॥ ६ ॥ 

संयोगाभावे युरुत्वात्पतनम्‌ । ७ ॥ 

( डप० ) प्रयत्नानशीनकमैप्रकरणमारभते-संयोगाभाव इति । संयोग- 
पदेन प्रतिबन्धकमात्रमुपलक्षयति । तेन प्रतिबन्धकाभावे शुरुत्वादसमवायि- 
'कारणात्पतनम्‌ अधःसंयोगफलिका क्रिया जायते । तत्र गुरुत्ववति फलादौ 
प्रतिबन्धकः संयोगः विहङ्गमादौ तु विधारकः प्रयत्नः पतनप्रतिबन्धकः । 
काण्डादौ क्षिपे संस्कार एव पतनप्रतिबन्धकः । एतेषामभावे रुरुत्वाधीनं 
'पतनमित्यर्थः । अभिष्यानादिना विषादेरन्तरिक्षस्थापने अदृष्टवदात्म- 
संयोगो मन्त्रादिरेव वा प्रतिबन्धकस्तेषामपि संयोगपदेन संग्रहः ।। ७ ॥ 


CS rst 


१९८: > वेरोषिकद्रीनम्‌। [अ.५आ.१ सू.८ 


( विद्व० ) प्रयत्रवदात्मसंयोगं विनाऽपि गुरुत्वहेतोः पतनाख्यकर्मेणो 
निष्पत्तेर्नोक्तानियमः प्रामाणिक इत्याह-संयोगाभाव इति । इक्षाद्युचदेशा- 
` रूढस्य देहस्य अवलम्बनशाखादिभङ्गेन दैवात्स्वलनादिना वा यत्पतनं भवति 
तत्र गुरुत्वमेव कारणं, नतु प्रयन्नवदात्मसंयोगः तस्य पतनाप्रयोजकत्वा- 
त्काच्चितप्रतिवन्धकत्वाच । अत एव विहायसि विहरतां विहङ्गमादीनां 
प्रयन्नवदात्मसंयोगादेव प्रतिवन्धान्न पतनम्‌ । एवं प्रयन्नवदीश्वरसंयोगा- 
्प्रतिवन्धादेव भूरादिलोकानां न पतनम्‌ । यत्र तु प्रतिवन्धकसँयोगादिकं 
नास्ति तत्र. पतनकर्मणि शुरुत्वमसमवायिकारणं भवताऽपि स्त्रीकायेमित्यु- 
क्तनियमे व्याभिचार: स्फुट एवेति भावः ।। ७ ।। 

( भाष्यम्‌) अत एव-$#संस्काराभावे शुरुत्वात्पतनम्‌ । दैवादन्तरिश्े 
यन्त्रह्स्तयोः संयोगस्योपरमे तेनैवात्मनः संस्कारो निवतते, अथ गुरुत्वा- 
त्पतनं भवति । यन्त्रस्य खर्बपि -यावत्प्रक्रियाविशेषकारितः संस्कारो- 
ऽचुवतेते तावत्तस्योत्पतनं भवति । संस्कारस्य त्वभावे गुरुत्वात्‌ संह 
पुरुषेणेतस्पततीति ।। ७ ॥ 

नोदनविरेषाभावान्नोध्वं न तियेग्गमनम्‌ ॥ ८ ॥ 


( उप० ) ननु शुरुत्वाद्यदि पतनं तदा लोष्टादेः क्षिप्तस्य कचिदृध्वै 


क्तचिच्च तियेग्गमनं कथं भवेदित्यत आह-नोदनेति । शुरुत्वबतोऽपि लो- 

. छकाण्डादेयैदूध्ये तिये गमनं तन्नोद्नविशेषात्तीत्रतरान्नोदनात्‌। तथाच 
फळपक्षिवाणादौ संयोगाप्रयत्नसंस्काराभावे यत्पतनं तत्र नोदनविरेषो 
नास्ति तेन न तिथेड वोध्वे गमनमिति भावः ॥ ८॥ 

( विद्व० ) नजु गुरुत्वस्यापि पतने कारणत्वं न संभवति शुरुत्ववतो- 
ऽपि छोष्टादेरुतिक्षिपतस्योध्वेगमनदरानात्‌ । एवं च ब्रृक्षादितः स्खालितदेहादेः 
कथं लोष्टादिवित्तिर्येग्गमनमूर्थ्वैगमनं वा न भवतीत्यत आह-नोदनेति । 
स्खलितस्य देहादेनोध्वेगमनं न वा तिथेग्गमनम्‌ । नोदनविशेषस्य बाणा- 
देस्तियेग्गमनप्रयोजकसजातीयस्य॒ लोष्टादेरूध्वंगमनप्रयोजकसजार्तायस्य 
वा नोदनस्याभावात्‌ । तथाचोध्वंगमनादिहेतुभूतस्य. नोदनाविशेप- 
स्यासत्त्वात्तत्कार्यमूध्मैगमनादिकं न भवाति, यत्र तु तादृशनोदनादिकं 
वतेते भवत्येव तत्रोध्वेगमनादिकमिति भावः ।। ८ ॥ 

( भाष्यम्‌ ) अथापि खल्वेतत्संस्काराभावात्पतति न पुनरूध्वे न ख- 
स्वपि तिर्यगाच्छति इति । कुत एतत्‌ॐ#-नो दनविशेषाभावान्नो्वं न तिर्य- 

ग्गमनम्‌ । नोदनः संयोगाविशेषः । तद्विशेषो हेतुरूध्वेगमने, तद्विशेषश्च हेतु- 
स्तियेग्गमने ।। ८ ॥ 
प्रयत्नविशेषान्रादनविशेष! ॥ ९ ॥ 
नोदनविशेषादुद्सनविशेषः ॥ १० ॥ 

( उप० ) ननु नोदनविशेष एव कुत उत्पद्यते तत्राह-प्रयत्नेति। नोद- 
नेति च । तिर्यक्‌ अध्वै दूरम्‌ आसन्ने वा क्षिपामीतीच्छाकारणक: प्रयत्न- 
विशेषः तञ्जनितो नोदनविशेषस्ततो गुरुत्ववतो द्रव्यस्य लोष्टादेरूध्वे 
तिर्यक च गमनमुपपद्यते । उदसनं दूरोत्क्षेपणम्‌॥ ९ ॥ १०॥ 

( विद्० ) ननु स्खलितदेहादौ नोदनविशेष एव कर्थं न जायते 
नोद्नविशेपस्योध्येगमनादौ हेतुत्वं वा कथमङ्कीक्रियते इत्याशाङ्कायां सूत्र- 
द्वयमुपतिष्ठते-प्रयत्नेति । नोदनेति च । प्रयत्नविशेषात्‌ ऊध्वेमुस्किपासी- 
ऱ्यादीच्छाजनिताद्विलक्षणप्रयन्नान्नोदनविशेपो जायते इति ताइझ- 
प्रयन्नाभावारस्लळनादिस्थले न नोदनाविरोष इत्यर्थः ॥ ९ ॥ 

( विद्व ० ) नोदनविशेपारपूर्वोक्तप्रयन्रजनितविज्ञातीयनोदनात्‌ उद- 
सनमूध्वोत्क्षेपणमूध्बंगमनं॑ भवतीति शेपः । तथाचान्वयव्यतिरेकाभ्यां. 
नोदनविशेषस्य ऊर्ध्वगमनहेतुत्वं सिध्यतीति। उदसनमित्युपलक्षणं तियेग्ग- 
मनादिकमपि वोध्यम्‌ ॥ १०॥ 

( भाष्यम्‌) सोऽयम्‌-##प्रयत्नविशेषान्नोदनविदाषः। यथा खल्वयं प्रय- 
तते तंधैतस्संयुनक्ति ॥ ९ ॥ 

( भाष्यम्‌) अंयैतस्मात्‌-%नोद्नविरेपाठुद्सनाविशेषः । भवति उद- 
सनसुपस(सुत्स)पणम्‌ । तदेवं हेत्वभावान्नोष्ये न खल्वपि तिर्यमामनं' 
भवाति, किंतु शुरुत्वात्पतनम्‌ । गुरु खल्वाऋृष्यते प्रथिव्येति ॥ १० ॥ 

इस्तक्मेणा दारककमे व्याख्यातम्‌ ॥ ११ ॥ 
उप० ) उदूखळाभिघातान्मुसलेन सह्‌ हस्ते यत्कमे उत्पन्नं तत्तावत्‌. 
प्रयत्नपूवेकं न भवति । नापि पुण्यपापहेतुरतस्तत्तुल्यतां वाळकस्य क्रीडया 
करचरणादिचालनं यत्तत्रातिदिशति-ह्स्तकमैणेति । वाळकस्य यद्यपि 
करचरणादिचाळनं प्रयत्नपूवेकमेव तथापि हिताहितप्राप्तिपरिहारफलक न 
भवति न वा पुण्यपापहेतुरित्यतिदेशार्थः ॥ ११ ॥ 

( विद्यु० ) ननु कोडस्थितस्य बालकस्य करचरणादिक्रिया तियेगृघ्ने- 

गमनरूपा कथमुत्पद्यते तत्कारणस्य नोद्नविशेषस्य तत्रासत्त्वादित्यत 

आह-हस्तकर्मणेति.। लोष्टोख्षेपणकाळीनेन हस्तकर्मणा उत्क्षेपणाद्यात्मकेन 
दारकस्य वालकस्य कर्म करचरणायुख्चेपणं व्याख्यातसुपर्पादितम्‌। तथाच 
उद्सनमात्रे न नोदनविशेषो हेतुः किंतु उद्सनविशेष एवेति न बालकस्य 
करचरणायुख्भेपणानुपपत्तिः । अन्यथा लोष्टादयत्क्षेप्ः कराद्युख्चेपणानुपप- 
त्तेरित्यथेः ॥ ११ ॥ 

( भाष्यम्‌ ) यथा खल्वमिघातान्सुषळसंयोगाद्धस्ते कमे, तथाभ्यन्तरेण 
वेगवता वायुना संयोगात्‌ दारकस्य करचरणादेः कमे व्याख्यातम्‌ । न 
त्वेतत्पुण्यपापयोर्हेतुरिति ॥ ११ ॥ 

तथा दग्धस्य विस्फोटने ॥ १२ ॥ 

( उप० ) इदानीं प्रयत्नपू्वेकेऽपि कमाणि यत्र न पुण्यपापहेलुत्वं तत्र 
दारककमेतुल्यतामतिदिशन्नाह-तथेति । आततायिना केनाप्यगारे दाह्य- 
माने तत्र दग्धस्य पुरुषस्य विस्फोटे वह्तिकृते जाते सति तस्याततायिनो 
वधानुकूलेन प्रयत्नेन हस्तादौ यत्कमे जनितं तन्न पुण्यहेलुने वा पापहेतु: । 
यथाहु:-“ नाततायिवधे दोषो हन्तुर्भवति कञ्चन । प्रकाशं वाऽप्रकाइं वा 
मन्युस्तं मन्युमृच्छति ॥ अम्निदो गरदश्चैव शस्त्रपाणिर्थेनापहा । क्षेत्रदारा- 
पहारी च पडेते आततायिनः ।। ? ॥ १२ ॥ 

( विद्व० ) ऊच्वैसुस्क्षिपामीत्यादीच्छाजनितप्रयन्रविशेषानधीननोद्ना- 
दपि कचिदुतक्षेपणादिकं भवतीत्याह-तथेति । दग्धस्य शरीर ` ` 'ह फला- 
देर्विस्फोटने तदवयवानां तियेगृध्वेगमने तथा न प्रयत्नविशेषजानितनोदनं 
हेतुरित्यर्थः १२ ॥ 

( भाष्यम्‌ ) दह्यमानस्य वस्तुनोंड्शविशेषस्य विस्फोटनाख्ये तियेगृध्वे- 
गमनात्मके कमेणि तयैव संयोगविशेषः संस्कारश्च हेतु: । सोऽयं संयोग- 
विशेषो न प्रयत्नविशेषादुत्पद्यते किंत्वाभिकारित इति ॥ १२ ॥ 

यत्नाभावे प्रसुप्तस्य चलनम्‌ ॥ १३ ॥ 

( उप० ) इदानीं यत्नं विना यानि कर्माणि भवन्ति तान्याह-यत्ना- 
भावे इति । प्रसुप्तस्येति चैतेन्याभावद॒शामुपलक्षयति तेन मूर्च्छितस्य 
जीवतोऽचैतन्येऽपि वायुकृत चलन द्रष्टव्यमत्र ॥ १३ ॥ 

( विद्व० ) प्रयत्नानधीनं कमोन्तरमपि दरीयति-यत्नाभाव इति । 
ऊध्न क्षिपामीत्यादीच्छाजनितप्रयत्नाभावेऽपि प्रसुप्तस्य सुपुष्यवस्थान्ति- 
तस्य शरीरस्य चळनं तियैगृध्वौङ्गचलनादिकर्म उत्पद्यते इत्यथः । तथाच 
प्रयन्नविशेषो न सरवेत्र हेतुरिति भावः ॥ १३ ॥ 
` २ ज्ञेतन्यभाव ` मुश्छितस्य मृतस्य जीवतोऽपि चैतन्ये इति वी. रा. सो. एस्तके दस्यते । 

( भाष्यम्‌ ) प्रसुप्तस्य हस्तादीनां यचलूनं भवति, तत्खलु यत्नस्याभावे. 
वायुसंयोगादिति । एतेन मूर्च्छितस्य हस्तादिचलनं व्याख्यातम्‌ । १३॥. 
तृणे कमे वायुसंयोगात्‌ ॥ १४ ॥ 


( उप० ) शरीरकमोणि व्याख्याय तदितराण्याह-तृणे इति । तृण-. 
पदेन व्रक्षगुल्मलताप्रतानादिकं सर्वेमुपलक्षयति ॥ १४ ॥ 

( विज्व० ) अन्यान्यप्यतादृशानि कोणि दशयति-त्रृण इति । प्रयत्न- 
विरेपाभावेऽपि वायुसंयोगात्तुणे कर्मं उत्पद्यते । त्ृणपदमन्येषामप्युपल-- 
क्षकम्‌ ॥ १४ ॥ 

( भाष्यम्‌ ) वायुना नीयमाने तृणे यत्कर्मोत्पद्यते, चलता वायुना' 
संयोगात्तदुत्पद्यते इति ॥ १४ ॥ 

मणिगमनं सूच्यभिसपेणमित्यदृष्ठकारणकम्‌ ॥ १५ ॥ 

( उप० ) अदृष्टाधीनं कमै परिगणयन्नाह-मणिगमनमिति । मणि-- 
पदेन कांस्यादिकमुपलक्षयति । तेनाभिमन्त्रितं मणिकांस्यादि तस्कराभिमुखं 
यद्गच्छति तत्र गमने मण्यादि समवायिकारणम्‌, अदृष्टवत्तस्करात्ममाणि-- 
संयोगो5समवायिकारणम्‌ , तस्करस्य पापं निमित्तकारणम्‌ । सूच्यभिसपे-- 
णमिति सूचीपदेन लौहमात्रं तृणं चोपलक्षयति तथाचायस्कान्ताभिमुखं 
यत्सूच्यादेगेमनं तृणकान्ताभिसुखं यत्ञणस्य गमनं तत्र सूच्यादि समवा- 
यिकारणम्‌, यस्य हितमहितं वा तेन तृणसूच्यादिगमनेन तद्दृष्टबदात्म- 
संयोगोऽसमवायिकारणं तददृष्टमेव निमित्तकारणम्‌ । एवमन्यदप्यूह्मम्‌। 
तद्यथा बहेरूध्वैज्चळनं वायोस्तियेग्गमनं सगीदौ परमाणुकमादि ॥१५॥ 

( वि्रू० ) प्रयत्नाविरेषानधीनानि अदृष्टविशेषाधीनानि कर्माणि प्रद्‌- 
झयति-मणिगमनमिति । मणिपदेन जलळपूर्णकाञ्चनादिमयपात्राण्यामे- 
प्रेतानि । चौयेधनलब्धये तादशपात्रे मात्रिकैमेन्त्रप्रयोग: क्रियते। ताररा- 
पात्रं तु भूमौ तिष्ठति तदुपरि अपरेण केनचिद्दक्षिणहस्त: स्थाप्यते मन्त्र- 
सामथ्यौत्तत्पात्रं तादुशहस्तसहितमेव चौरयेधनावस्थानस्थानाभिमुखं गच्छ- 
ति । तत्र स्थाने गत्वा स्थिरं भवतीति प्राचां किंवदन्ती । तादृशपात्रगमने 
न प्रयत्नविशेषो हेतुः किं तु पूवेस्वामिनः सुकृत चोरस्य दुष्छृत वा निमि- 
त्तकारणम्‌ । तादृझादृष्टवदात्मना तादृशापात्रस्य संयोगोंऽसमवायिकारणम्‌, 
ताद्टशपात्रै तु समवायिकारणम्‌ । एवमयस्क्रान्तसन्निधाने सति सूचीनां 
लोहुशळाकानां यद्यस्कान्ताभिमुखगमनं भवति तत्रापि अदृष्टमेव हेतुः । 

ननु कस्यादृष्टेन सूच्यादीनां गमनमिति चेत्तद्रमनेन यस्य हितमहितं वा 
भवाति तददृष्टस्यैव तत्र हेतुत्वम्‌ । सूचीत्युपलक्षणम्‌, अयस्कान्ताकृष्टलो- 
हमात्रमाभिप्रेतम्‌ । तृणकान्तमण्याक्ष्टानां तृणानां गमने वहेरूध्वेज्वलने 
वायोस्तिर्यगमने सर्गोद्यकालीनपरमाणुकमणि चाहष्टकारणकत्वमूहनीय- 
मिति संक्षेप: ॥ १५ ॥ 

( भाष्यम्‌ ) यच्चैतत्तणजातं तृणकान्तं मणिं गच्छति, यचचायोऽयस्क्रान्त- 
सुपसपैति, तदेतददृष्टकारणं न तत्र दृष्टं कारणमस्तीति । किं पुनरत्रा- 
दृष्टम्‌? वस्तुशाक्तिरेवैतादृशी यत्तेन तेन तत्तदाक्रष्यते इति || १५ ॥ 

इषावयुगपत्संयोगविशेषाः कमीन्यत्वे हेतुः । २६ ॥ 

(उप०) ननु शरविहङ्गमालातचक्रादीनामुपरमपर्यन्तमेकमेतर कमे नाना- 
वेति संशये निणेयहेतुमाह-इपाविति । इषाविति प४'यर्थे सप्तमी, इदमत्राक्रूत॑ 
वेगेन गच्छतां शरादीनां कुड्यादिसंयोगानन्तरं शारादौ सत्येव गत्युपरमो 
हृश्यते अत्राश्रयनादास्तावन्न तन्नाशक: आश्रयस्य विद्यमानत्वाद्विरोवि- 
गुणान्तरं च नोपलभ्यते तेन स्वजन्यः संयोग एव कर्मेनाशक इत्युन्नीयते । 
-स च संयोगश्चतुर्थक्षणे जातः पश्चमक्षणे कर्मे नादयति । तथाहि कर्मोत्प- 

त्तिरथ विभागः, अथ पूर्वैस॑योगनाइाः, उत्तरसंयोगः, कमैनाशः, तेनायुगप- 
त्संयोगविदेषाः कर्मनानात्वज्ञापका इत्यर्थः । संयोगाविरोपा इति संयोगें 
विशेषः स्वजन्यत्वमेच अन्यथा संयोगमात्रस्य कर्मनादाकत्वे कसै कचि- 
दपि न तिष्ठेत्‌ ॥ १६ ॥ 

( विद्ू० ) विक्षिप्तशारादौ यत्कमै जायते तच्छरपतनपर्यन्तमेर्क नाना 
चेत्यत्राह-इपाविति । इपौ धनुर्मुक्तशरे अयुगपन्नानासमयोत्पन्ना ये 
संयोगविशेषा उत्तरसंयोगा जायन्ते त एव कमोन्यत्वे शरगतकर्मेणां 
नानात्वे हेतुरिति | एकवचनमार्प हेतव इति विवक्षणीयम्‌ । तथाच कमै- 
णः स्वजन्यस्वचतु्क्षणोत्पन्नोत्तरसंयोगनाञ्यत्वनियमात्पञ्चमादिक्षणेष्वव- 
स्थानासंभवेन रारस्याद्यामनमारभ्य पतनपर्यन्तमेकस्य कमेणो5व- 
स्थानासंभवात्‌ भिन्नाभिन्नानि स्तस्वजन्योत्तरसंयोगनाइयानि -कमोणि 
जायन्ते इत्यवञ्यमङ्कीकार्यमिति भावः ॥ १६ ॥ 

( भाष्यम्‌) अथापि खस्विषौ कार्मुका द्वियुक्ते तरसा दूरं गच्छत्यनेकं 
कर्मेति । कुत एतत्‌ प्रतिपत्तव्यम्‌ ? संयोगविरोपादित्याह्‌-ॐ#इपावयुगपत्सं- 
योगाविशेषाः कमोन्यत्वे हेतुः । यदेतदिषौ कर्मणामन्यत्वं भेदस्तत्र क्रमेण 

भवन्तः संयोगविशेषा हेतुरिति । तदेतत्कृतभाष्यं कमै कमेसाध्यं न विद्यते 
इत्यत्र ॥ १६ ॥ 


नोदनादाद्यमिषोः कमे तत्कमेकारिताच संस्कारादुत्तरं तथोत्तर- 
सत्तर च ॥ १७ ॥ 

( उप० ) नोदननिष्पाद्यकमेप्रकरणानन्तरं संस्कारनिष्पाद्यकर्मप्रकर- 
णमारभते-नोंदनादिति । पुरुषप्रयत्नेनाकृष्टया पतस्जिकया नुन्नस्थेषोराद्यं 
कर्मे जायते तत्र नोदनमसमवायिकारणम्‌ , इपुः समवायिकारणम्‌, प्रय- 
त्नगुरुत्वे निमित्तकारणे । तेन चाद्येन कर्मणा समानाधिकरणो वेगाख्यः 
संस्कारो जन्यते ! स च वेगेन गच्छतीति प्रत्यक्षप्रसिद्ध एव तेन संस्कारेण 
तत्रेषौ कमे जायते तत्रासमवायिकारणं संस्कारः, समवायिकारणमिषुः, 
निमित्तकारणं तु तीत्रो नोदनाविशेषः । एवे च यावदिषुपतनमनुवतेमानेन 
संस्कारेण उत्तरोत्तर: कर्मसंतानो ज्ञायते . स्वजन्योत्तरसंयोगेन कर्मणि 
नष्टे संस्कारेण कमीन्तरजननादेक एव संस्कारः कर्मेसंतानजनकः न तु 
कमैसंतानवत्संस्कारसंतानो5प्यभ्युपगन्तुसुचितो गौरवादिति दशीयितु- 
माह-तथोत्तरसुत्तरं चेति, तत्कर्मकारितात्संस्कारादित्येकवचनं च । न्यायनये 
तु कमैसंतानवत्संस्कारसंतानोऽप्यभ्युपगम्यते । तत्र नानासंस्कारस्तीकारे 
गौरवम्‌ । यत्तु युगपस्रक्षिप्रशरयोरेकस्य तीत्रो वेगोऽपरस्य तु मन्दस्तत्र 
नोदनतीत्रत्वमन्दत्वे निमित्तम्‌ ॥ १७ ।। 

( विद्य० ) ननु विक्षिप्तशरादेराद्यं यत्कमे तज्जनकस्य धनुषा नोदनस्य 
तेनैव कमेणा स्वतृतीयक्षणे नाशोत्पादाज्ञोदनाभावेन पच्चमादिक्षणे कथं 
कमोन्तराण्युत्पत्स्यन्ते इत्यत आह-नोदनादिति । नोदनादाकृष्टया पत- 
स्जिकया सह इघपोर्नांदनाख्यसंयोगात्‌, इपोः शरस्य, आद्यं प्राथमिकं 
कमै गमनरूपम्‌_, तत्कर्मकारिताचच आद्यकमेजनितात्तु, संस्काराद्वेगाख्या- 
दुत्तरं द्वितीयम्‌, तथा तत्संस्कारात्‌, उत्तरमुत्तरं च तृतीयचतुथो- 
दिकं च कमै जायते इत्यर्थः । तथाच प्राथमिके कमीणि नोवृनमसमवा- 
यिकारणम्‌ , द्वितीयादौ तु वेग एवेति न द्वितीयादिकर्मोत्पादानुपपत्ति- 
रिति भावः । अत्र पतनपर्यन्तमिषोरेक एब वेगो नलु नाना इति सूचयितुं 
संस्कारादित्येकवचनम्‌, उत्तरमित्यस्य द्विरभिधानं च । नहि कमैसंतान 
इत्र वेगसंतानेऽपि किंचिन्मानमस्ति येन स स्वीकरणीय इति ॥ १७ ॥ 

( भाष्यम्‌) तस्मात्‌-%नोदनादाद्यमिपोः कमे तत्कर्मकारिताच संस्का- 

रादुत्तरं तथोत्तरमुतरं च । आकृष्टया मौव्या जुन्नस्येषोः प्रथमं कर्मोत्पद्यते । 
कर्मणा संस्कारः तस्मात्‌ द्विर्तायं कमे तथा तृतीयं चतुर्थमित्यादि याव- 
त्कर्म वाच्यम्‌ । एतेनाळातश्रमणं व्याख्यातस्‌ १७ ॥ 

संस्काराभाव गुरुत्वात्पतनमू ॥ १८ ॥ 

( उप० ) ननु संस्कार एक एव चेत्कर्मसंतानजनकस्तदा कदाचि- 
'दापि शरपाता न स्यात्‌ , कमेजनकस्य संस्कारस्य सत्त्वादित्यत आह- 
संस्काराभाव इति । शुरुत्वं तावत्पतनकारणमनुवतेमानमेव । तञ्च गुरुत्वं 
संस्कारेण प्रातिरुद्धं पतनं नाजीजनत्‌। अथ प्रतिवन्धकाभावे तदेव गुरुत्व॑ 
'पतनं करोतीत्यर्थः ॥ १८ ॥ 

इति श्रीशांकरे वैरोपिकसूत्रोपस्कारे पञ्चमाध्यायस्य प्रथमाद्विकम्‌। ..' 

( विवृ० ) नन्वेवे शरश्चिरमेव गच्छेत्कदाचिदपि न पतेदित्यत आइ- 
संस्काराभाव इति । संस्कारस्याद्यकमेअनितस्य वेगस्य अभावे नारो सति 
गुरुत्वात्कारणादेव पतनं शरादी जायते इत्यर्थः । यादृशावेगविशेषो 
यावन्तं काळं तिष्ठाति तावानेव कालोऽन्तिमक्षणावच्छिन्नस्तादृझा ` वेगं 
नाशयति, कचित्त॒ द्रघ्यान्तरसंयोगोऽपि वेगनाशकः । तथाच प्रतिबन्ध- 
कस्य वेगस्य सत्त्वादेवे पूवे शारादेने पतनं किंतु गतिसंतान एवाभूत्‌, 
उत्तरकालं तु गमनकर्मणः कारणविनाशान्न गमनं किंतु प्रतिबन्धकाभा- 


वात्पतनमेव भवतीति न किंचिदचुपपन्नम्‌॥ १८ ॥ 
इति श्रीजयनारायणतर्कपचाननङ्गतायां कणादसूत्रविवृती पन्चमाध्यायस्य प्रथमाहिकम्‌। 


( भाष्यम्‌ ) एवं गच्छतः खस्तिषोः-%#संस्काराभावे गुरुत्वात्पतनम्‌ । 
तदेतत्क्ृतभाष्यं पुरस्तादिति । सोऽयमेकः संस्कारः प्राथमिकेन कर्मणोत्प- 
द्यते, ततः कर्मसंतानस्योत्पत्तिरिंति । यावचासौ संस्कारो नोपरमति ताव- 
दिषुगेच्छति । स चायं संस्कारः क्रमेण हृसतीत्युत्तरः कमेसंतान: क्रमशो 
मन्दभावमापद्यते । संस्कारसंतानस्य चोत्पत्तौ नत्वेतदेव भवतीति ।। १८॥ 

इति श्रीचन्द्रकान्तीये वेरोषिकभाष्ये पन्चमस्याध्यायस्या्माहिकम्‌। 


पञ्चमाध्याये द्वितीयाह्विकस्‌ । 
>>>3६25025423522€66 
नोदनाभिघातात्संयुक्तसंयोगाच पृथिव्यां कम ॥ १ ॥ 


( उप० ) नोदनादिनिष्पाद्यकर्मपर्राक्षाप्रकरणम्‌ । तत्राह-नोदनेति । 
नोदनं संयोगविदशेष: येन संयोगेन जनितं कमै संयोगेनो: परस्परं विभागहे- 

तुने भवति यः संयोग: शब्दनिमित्तकारणं न भवति वा। यः संयोगः शब्द- 
पनिमित्तकारणं भवति यञ्जनितं कमे संयोगिनो: परस्परविभागहेतुत्व स- 
बति स संयोगविशेषोऽभिघातः । ताभ्यामपि प्रसेकं कमै जन्यते । पङ्का- 
'ख्यायां प्र्थिव्यां चरणेन नोदनाचरणाभिघाताचच कमै जायते तत्र पङ्कः 
समवायिकारणम्‌ , नोदनाभिघातौ यथायथमसमवायिकारणम्‌, गुरुत्द- 
जेगप्रयत्ना यथासंभव निमित्तकारणम्‌ । संयुक्तसंयोगादिति नोदनादसि- 
घाताद्वा पङ्के कमे तत्पङ्कस्थिते घटादावपि तत्समकाळमेव | येत्कमे तत्पाद- 
संयुक्तपङ्कतत्संयोगादसमवायिकारणात्‌ | संथुक्तसंयोगादित्युपलक्षणम्‌ । संयु- 
क्तसंयुक्तसंयोगादेवं संयोगान्तरप्रक्षेपादपि द्रष्टव्यम्‌ । पङ्कस्थितघटतदुपरि- 
स्थितशरावतन्निष्ठविस्वफलादावापि पडूःकमेसमकालळमेव ] क्मैदरीनात्‌॥ १।। 

(विद्व० ) नोदनाद्यधोनकर्मपरीक्षामारभते-नोदनेति । प्रथिव्यां वंशादौः 
कदाचिद्रहःयादिनोदनात्‌ कमे जायते कदाचिच्च ङुठाराद्यभिघातात्‌ । 
एबं संयुक्तसंयोगाचळदश्वादिसंयुक्तरञ्जुसँयोगाद्रथादौ कमै जायते | तत्र 
प्रथमे वंशादिकमेणि वह्यादिनोदनससमवायिकारणम्‌, वंद्यादिः समवा- 
यिकारणम्‌, अदृष्टादिकं निमित्तकारणम्‌ । द्वितीये कुठारायभिघातोऽ- 
समवायिकारणं तृतीयेऽइवसंयुक्तरञ्जुसंयोगोऽलमवायिकारणमिति ॥ १॥ 

( भाष्यम्‌ ) वाय्वादिमिराभ्यन्तरवस्तूनां नोदनादभिघाताद्वा तेषु कर्मो- 
पत्तिः, वाय्तादिभिः संयु्त््ाभ्यन्तरैवस्ताभिः संयोगात्तु प्रथिव्यां कर्मो- 
व्पद्यते कम्पनाख्यम्‌। अशव्दपूव खळ प्रथिवी कम्पते विपयैयेण चेति ॥॥ १ ॥। 

तद्रिशेषेणाद्ट्कारितम्‌ ॥ २ ॥ 

( उप० ) ननु भूकम्पादौ नोदनाभिघातावन्तरेण जायमाने किंमसम- 
वायिकारणमत आह-तादिति । तादिति प्रथिवीकमे परास्रशति। प्रथिव्यामेद- 
कमै यदि त्रिशेषेणातिशयेन भवति तदाऽदृष्टकारितम्‌ । तेन भूकम्पेन यस्यं 
दुःख सुखं वा भवति अद्दष्टवत्तदात्मसंयोगस्तत्रासमवायिकारणम्‌ , भूः 
समवायिकारणम्‌ ,अद्ृ्टं निमित्तकारणम्‌ , यद्वा तदिति नोदनाभिघातौ परा- 
मृशति विरोषो व्यतिरेकः । तथाच नोद्नाभिघातन्यतिरेकेण यत्प्रथित्यां 
कमै तदृदृष्टकारितमित्यर्थः ॥ २ ॥ 

( विद्व० ) नोद्नादिव्यतिरेकेऽपि यद्भूकम्पादिकि. जायते. तत्र किमस- 
मवायिकारणमित्याकाङ्कायामाह-नदिति । तेषां नोदनाभिघातसंयुक्तपं- 

१ कुण्डलितो अन्थः बाँ रा..आ. सो. पुस्तक एव दर्ये । हुक 
१८ 

योगानां विशेषेण व्यतिरेकेण जातं यद्धूकम्पादिक कर्म तददृष्टकारितम्‌ 
अदृष्टवदात्मसंयोगासमवायिकारणकमित्यर्थः । भूकम्पेन यस्य सुखं 
दुःखं वा भवति तददृष्टस्य तत्रासाधारणकारणत्वादिति भावः ॥ २ ॥ 

(भाष्यम्‌) तच्चैततप्रथिव्यां कमे विशेषेणादष्टैराभ्यन्तरैर्वस्तुभिश्चलद्भिः 
कायेते । यद्वै खल्वन्यत्‌ स्वाक्षं परितो श्रमन्त्यां पृथिव्यां कर्मोत्पद्यते तद्वि- 
शेपेणाृ्टेन शक्तिविशेषेण कार्यते । वस्तुशक्तिरेवैतादृशी यदिदमितथंभूतं 
भवति । सूर्येमण्डलाकृप्टा खल्वियमेवमनिरां ्रमतीति ॥ २ ॥ 

अपां संयोगाभावे युरुत्वात्पतनस्‌ ॥ ३ ॥ 

(डप०) इदानीं द्रवद्रव्यलमवेतक्मेपरीक्षाप्रकरणम्‌, तत्राह्‌-अपामिति । 
अपाँ यत्पतनं वर्षेणरूपं तहुरुत्वासमवायिकारणकम्‌ । तत्संयोगस्य भेघसंयो- 
गस्याभावे सति भवति।तेन संयोगाभावस्तन्निमित्तकारणमित्यर्थः ॥ ३ ॥ 

( विद्य० ) जळादिकर्मैपरीक्षामारभते-अपामिति । अपां धूमञ्योतिः- 
संलिळमरुत्संघातात्मकमेघगतानां जलानां संयोगाभावे पतनप्रतिवन्धकसं- 
योगस्य नाशे सति शुरुस्वादसमवायिकारणात्पतनम्‌ अधःसंयोगानुकूलं 
कमै भवतीत्यर्थः ॥ ३॥ 

( भाष्यम्‌ ) परीक्षितं प्रथिव्याः कमै । स्थानवतामिदानीमपां कमे 
परीक्ष्यते 1 तासां स्वल्वासामू->अपां संयोगाभावे शुरुत्वात्पतनम्‌ । 
भेघगतानामपां वायुसंयोगात्कर्मोत्पत्त्या मेघसंयोगस्योपरमे प्रतिवन्धाभा- 
वात्‌ शुरुत्वारपतनं भवति । तदेतद्व्षणसुच्यते ।। ३॥ 


द्रवत्वात्स्यन्दनम्‌ । ४ ॥ ; 

( उप० ) तेपामेव ब्रृष्टिविन्दूनामन्योन्यसंयोगजनकं कमै कथमत 
आह--्रवत्वादिति । क्षितौ पतितानामपां बिन्दूनां परस्परसंयोगेन मह- 
जलावयविस्रोतोरूपं यज्जायते तस्य यत्स्यन्दनं दूरसंसरणं तद्ववत्वादसम- 
वायिकारणाडुरपद्यते शुरुत्वान्निमित्तकारणादप्सु समवायिकारणेषु । ४ ॥ 

( विद्व० ) नजु भूमौ पतिताना जळविन्दूनां मिळनेन स्रोतोरूपेण 
यहूरदेशगमनरूपं स्यन्दनं जायते तत्र किमसमवायिकारणामित्याकाङ्का- 
यामाह-द्रवत्वादिति । जलादीनां यत्स्यन्दुनाख्यं कमै तत्र द्रवत्वमेवास- 
मवायिकारणमित्यर्थः ॥ ४ ॥ 

( भाष्यम्‌ ) पतितानां खस्वपाम्‌-%द्रवत्वात्स्यन्द्नम्‌ । द्रवाः खल्त्रापः 
एथिन्यां पतिताः स्यन्दन्ते इति द्रवत्वं तत्र द्वेतुः ॥ ४ ॥ 


अ.५आ.२सू.६] उपस्कार-विद्वति-भाष्यसहितम्‌ । २०७ 


नाड्यो वायुसंयोगादारोहणम्‌ ॥ ५ ॥ 

( उप० ) ननु यदि भूमिष्ठानामपामूर्ध्वं गमनं भवति तदा गुरु- 
त्वात्पतनं वर्षणं संभाव्यते | तदेव तु कुत इत्यत आह-नाड्य इति। कारय- 
न्तीति शेषः । यदपामूर््व॑मारोहणं तन्नाञ्यः सूर्येरश्मयो वायुसंयोगात्कार- 
यान्ति । ्ीष्मे वाय्व्रसिहताः सूर्येरञ्मय एव आरोहयन्त्यप इत्यथैः । क्कचित्‌. 
पाठो नाझ्यवायुसंयोगादिति स च नाड्यो नाडीसंवन्धी यो वायुसंयोग 
इत्युपपादनीयः ।। ५ ॥ 

( विद्व० ) ननु मेघसंपादकं जलानामृध्वेगमनं कथं भवतीत्यत आह- 
नाञ्य इति । नाड्यः सूर्यखरकरा वायुसंयोगादारोहणमपामित्य- 
नुवतेते जनयन्तीति शेषः । वायुसंयुक्ताः ये तीक्ष्णाः सूर्यकरास्त एव 
भूमिगतानां जळानामूर्ध्वंगमनं जनयन्तीत्यर्थः । नाङ्यवायुसंयोगादिति 
पाठोऽपि क्चिदृश्यते तत्र नाड्यः नाड्यां भवो यो वायुसंयोगः नाडी- 
वाय्वोः संयोग इति यावत्‌ । तस्मादपामारोहणं भवतीत्यर्थः ।। ५ ॥ 

( भाष्यम_) कुतः पुनरापोऽन्तरिक्षमारोहन्ति यतो मेघगतानामासा 
पतनरूपस्य वर्षणस्य निष्पत्तिरित्यत आह-%#नाडथवायुसंयोगादारोहणम्‌ । 
योऽयं सूर्यरास्मिषु वायोः संयोगविशेषो भवति तासामूर्ध्वंगमनहेतुः, तस्मा- 
दपामन्तरिक्षारोहणं संपद्यते | अन्तरिक्षमारूढाः खस्त्रापो धूमेन ज्योतिषा 
वायुना च संसुञ्यमानाः मेघभावमापद्यन्ते इति ॥ ५ ॥ 

नोदनापीडनात्संयुक्तस॑योगाच । ६ | 

( उप० ) ननु सूयेररमीनां कथमयं महिमा यद्भमिष्ठा अप उध्वे 
नयन्तीस्यत आह-नोदनेति । नोदनेन वळ्वद्वायुनोदनेन आपीडनादा- 
स्कन्द्नात्‌ वायुसंयुत्ता रञ्मयस्तत्संयुक्ता आप ऊर्ध्वे धावन्ति यथा स्था- 
ळीस्था अपः कथ्यमानाः वायुनुन्नवाहिररमय ऊर्ध्वं नयन्ति। चकार इवा- 
स्तत्र च उपमानं स्थाळीस्था एवापो द्रष्टव्याः ॥ ६॥ 

( विद्व० ) ननु सूरकराणां कथमीदुशसामथ्यै तत्राह-नोदनेति । 
नोदनेन वेगबद्वायुनोदनेन आपीडनात्‌ संबन्धात्‌ तथाच वेगवद्वायुसंयो- 
गादेव सूर्यकराणामूध्वगमनसामर्थ्यम्‌, ननु सूयैकरस्थो यो वायुसंयोगः 
स सूयैकरस्यैवोध्वगमनेऽसमवायिकारणं नतु जलानां व्यधिकरणत्वादत 
आह्‌-संयुक्तसंयोगाच्चेति । वायुसंयुक्ताः ये सूयैकरास्तत्संयोगादित्यर्थः । 
तथाच जलानामृध्वेगमने वायुसंयुक्तसूर्यकरसंयोग एवासमवायिकारर्णं 
सूथेकरादिगतवायुसंयोगस्तु निमित्तकारणमिति न किंचिद्नुपपन्नम्‌।। ६॥ 


२०८ वैरोशिकद्शनिम्‌ । [अ.५आ.२सृ.८ 


( भाष्यम्‌ ) कथं सूर्यरदिमिषु वायुसंयोगादाप ऊध्वेमारोहन्तीत्यत 
आह->नोदनापीडनात्संयुक्तसंयोगाच । वळवता वायुना नोदनान्नाड्य 
आपीड्यन्ते ततस्तासामूध्येगमनं भवाति । तथाभूतवायुसंयुक्ताभिनोडीमिः 
संयोगादपामूर्ध्वमारोहणं संपद्यते | दृश्यते खल्वाप: स्थालीस्था: कश्यमा- 
ना वायुनुन्नवह् यश: संसुज्यमाना ऊव्वेमारोहन्तीति ॥ ६ ॥ 

टृक्षाभिसपेणमित्यदष्टकारितम्‌ ॥ ७ ॥ 

( उप० ) नलु मूळे सिक्तानामपां व्रक्षाभ्यन्तरेणोध्वेगमनमस्ति । तत्र 
न नोदनाभिघातो नवादित्यरश्मयः प्रभवन्ति तत्कथं तदित्यत्राह-च्रक्षाभि- 
सपेणमिति। अभितः सर्पेणमसिसर्पणं तदभिसर्पणं मूळे निपिक्तानामपां वृक्षे 
तददृष्टकारितं पत्रकाण्डफळपुष्पादिव्वद्धिक्कतं सुखं दुःखं वा येपामात्मना- 

मदृष्टवत्तदात्मसंयोगादसमवायिकारणादद्ष्टान्निमित्तादप्सु समवायिकारणेपु 
तत्कमे भवति येन कमेणा आप उध्ये गत्वा वृक्षं वर्थयन्तीत्यर्थः || ७ ॥ 

( विवृ० ) ननु बृक्षादेमूलस्थानां कथं वृक्षाभ्यन्तरेणोध्वेगमनम्‌ , 
उक्तहेतोस्तत्राभावादत आह--्क्षाभिसर्पणमिति । वृक्षवर्थनेन यस्य सुखं 
दुःखं वा भवति अदृष्टवत्तदात्मसंयोग एव मूलस्थजलानां द्रक्षाभ्यन्तरेणो- 
ध्वेगमनेडसमवायिकारणं ताद्शाचष्ट॑ निमित्तकारणामित्यर्थः ॥ ७ ॥ 

( भाष्यम्‌ ) वृक्षमूछे निषिक्ता: खल्वापो ब्रक्षमभितः सपेन्ति। ततो हि 
वृक्षस्य पुष्टिभंवति । यच्चैतदपां बरक्षाभिसर्पणं तत्खल्वच्ट्रेन शाक्तिविशेषेण 
कार्यते । मूलमारभ्य यावद्गंबवक्षनिविष्टः शिरासंतान: शक्तिविशेषादपां 
पार्थिवरसानां चाकर्पणं करोति । दक्ष: खल्वेबं जीवतीति || ७ ॥ 

अपां संघातो विछयनं च तेजःसंयोगात्‌ ॥ ८ ॥ 

( डप० ) नन्वपां सांसिद्विकद्रवत्वं लक्षणसुक्तं तादृशानामेवापामू- 
ध्नेमधाश्नियंक्‌ च गमनयुपपादितं हिमकरकादीनां च शैत्यादघ्वमविवाद- 
सिद्धम्‌, तत्कथं तेषां संघातः काठिन्यम्‌ , कथं च विलयनामित्यत आह- 
अपासिति। दिव्येन तेजसा प्रतिबन्धादाप्याः परमाणवो द्रयणुकमारभमा- 
णा द्रयणुकेषु द्रवत्वं नारभन्ते ततो द्रवत्त्रान्यैरवयेद्रयेणुकादिप्रक्रमेण 
द्रवत्वशून्या हिमकरकादय आरभ्यन्ते तेन तेषां काठिन्यसुपळभ्यते । 
नन्वेवं हिमकरकादीनामाप्यत्ते कं प्रमाणमत उक्तं विळ्यनं च तेजञःसं- 
योगादिति । तेजःसयोगोन वळवता हिमकरकारम्भकपरमाणूनां क्रिया 
क्रियातो विभागस्तत आरम्भकसंयोगनाइापरंपरया दिमकरकादिमहावय- 


अ.५आ.रसू.९ ] उपस्क्रार-विद्वति-भाष्यसहितम्‌ । २०९ 


विनाइस्तत्र द्रवत्वप्रतित्रन्धकतेजःसंयोगाविगमात्त एव परमाणवः द्वयणु- 
केषु द्रवत्वमारभन्ते । ततो द्रवत्ववर्ता हिमकरकादीना विलयनं तत्र च वल- 
वत्तेजोऽलुप्रवेशो निमित्तम्‌ ॥ ८ ॥ 

( विद्व० ) ननु हिमकरकादीनां कर्थं प्रतिरुद्धद्रवत्वं कर्थं वा तद्विल्यन- 
मित्यत आह-अपामिति । अपां संघातः विळक्षणसंयोगो हिमकरकादिगत- 
स्तेजःसंयोगाद्‌ विळक्षणदिव्यतेजःसंयोगादू भवति एवं विलयनं शिथिलाख्य- 
संयोगोऽपि तेज:संयोगात्पूर्वोक्ततेजोभिन्नतेजःसंयोगाद्भवाति, दिव्यतेजःसंयु- 
क्तजळपरमाणुभ्यां यह्ृयणुकमारभ्यते तत्रालुङ्भतं द्रवत्वं जायते ऊष्मंणा वि- 
ल्यनस्थले दिव्यतेज:संयोगरहितत्वादेवोददूतद्रवत्व ढ'यणुकादौ जायते, हिम- 
करकादौ काठिन्यप्रतीतिस्तु ्रमरूपा कठिनस्पशैस्य प्रथिवीमात्रव्रत्तित्वात्‌। 
हिमकरकादौ यदनुद्धृतद्रवरत्व॑ तत्रादृ्टविशेषोपि हेतुरिति । केचित्तु हिमक- 
रकादिस्थले दिव्यतेजःसंयोगेन प्रतिवन्धाद्ववत्वं नोत्पद्यत एवेत्याहुः ८ ॥ 

( भाष्यम्‌) या चेयं करका पतति, सेयम्‌-#अपां संघातः । शैत्याति- 
शयेन संहन्यमानाः खस्वापो मेघगताः करकाभावमापद्यन्ते । प्रत्यक्षं 
खल्वपां संघातः शैत्यातिशयवशादुपजायमानो दृश्यते । हिमविन्दूनां च 
तुपारभावेन घनीभावः । या चापां प्रक्रियाविशोषाद्भनीसावेन तुषारभावा- 
पत्तिः; साऽपि हिमतौ घृतादीनां घनीभाववच्छैत्यातिशयविशेषेणोष्मणो- 
5बजञयांदेव भवति। ऊष्मणश्चावजयात्करकादिषु शैत्यातिशयोपलव्धिरिति । 
तच्चैतप्रत्यक्षतः प्रतिपत्तुमहतीति मन्यते भगवान्‌ सूत्रकारः । न त्वेतत्केन- 
चिदपदिञ्यते इति ॥ ८ ॥ 

( भाष्यम्‌ ) यदि भेघगतानामपां शेत्यातिशयविशेषात्करकाभाव:, कथ- 
मिदानीमपां धारासंपात इत्यत आह-5%विळयनं च तेज:संयोगात्‌ । तेज: 
संयोगादपां विळ्यनं च भवतीति तेजःसंयोगेन शैत्यविशेषावजयाद्विली- 
नानामपां द्रवीभावः शैत्यातिशयविरेषेण तेजसोऽत्रजयाचच करकाभाव इति। 
अथापि खल्त्रपां संघातो विळयनं च तेज:संयोगात्‌ । अप्सु दिव्यतेजःसं- 
योगेन द्रवस्वप्रतिरोधात्करकोत्पत्तिरितरतेज:संयोगाद्विळ्यनमिति ॥ ९ ॥ 


तत्र विस्फूजथुलिंड्रम्‌ ॥ ९ ॥ 
( उप० ) ननु वल्ददिव्यतेजोऽलुप्रवेशस्तत्रेत्यत्र किं प्रमाणमित्यत 
आहतत्रेति । तत्र दिव्यासु अप्सु दिव्यानां तेजसामनुप्रवेशे विस्फूजेथु- . 
लिंडूं. वजनिर्घोष एव लिङ्गमिसर्थः आत्यन्तिकविद्युम्रकाशस्तावससक्ष 


२९० वैशेपिकदशनम्‌ । [अ.५आ.२सू.११ 


एव तद्नुपदं च स्फूर्जथुः सोऽपि प्रत्यक्ष एव तेनानुमीयते यस्मान्मेघा- 
त्करकाः प्रादुर्भवन्ति तत्र दिव्यं तेजो विद्युद्रूपमनुप्रविष्टं तदुपष्टम्भन करका- 
रम्भिकाणामपां द्रव्यत्वप्रतिबन्ध इति ॥ ९ ॥ 

( विद्व ) ननु जले दिव्यतेजःसंयोगे किं मानमित्यत्राह्‌-तत्रेति । 
विस्फूर्जथुवेतत्रनिर्घोषः तत्र दिव्यतेजःसंयोगे लिङ्गम्‌, आदौ विद्युत्प्रका- 
स्ततो विस्फूजथुस्तत्समकालमेव करकापतनं भवति अतो दिव्यतेजः- 
संयोगेन करका जाता इत्यनुमीयत इति, केचित्तु वळबदिव्यतेजसाऽनुद्भूत- 
रूपवत्तेजोविशेषो यदा जलान्निःसायैते तंदैव जलस्य द्रवत्वं नञ्यति 
तादृशतेजोविशेपस्तु हिमकरकादिभिन्नेषु जलेषु सर्वेदेवास्ति अनुद्धत- 
रूपतत्त्वात्तु तस्य न प्रत्यक्षामिव्याहुः।। ९ ॥ 

( भाष्यम्‌ ) अथापि खल्वस्ति मेधेषु तेज इति कुत एतत्प्रतिपत्तव्यम्‌ ? 
लिझादित्याह-% तत्र विस्फूञथुर्लिङ्गम्‌ । मेघगतास्वप्सु तेजःसद्गावे वञ्र- 
निर्घोषो लिङ्गम्‌ ॥ १० ॥ 

वैदिकं च ॥ १० ॥ 

( उप० ) अत्रैव प्रमाणान्तरमाह-तैदिकं चेति | अपा मध्ये तेजोऽनु- 
प्रवेश आगमसिद्ध एवेत्यर्थः | तथाहि “ आपस्ता अग्नि गर्भमादर्धीरन्‌, ? 
“या अग्नि गर्भै दधिरे सुवणम्‌ ? इत्यादि ॥ १०॥ 

( विवृ० ) दिव्यतेजःसंयोगे प्रमाणान्तरं दशयति-बैदिकँ चेति । 
वैदिक च वाक्यं दिव्यतेजःसंयोगे लिङ्गं प्रमाणं तद्वाक्यं च “ आपस्ता 
अम्निं गर्भभादधीरन्‌ ?? “या अभि गर्भ दधिरे सुवणम्‌? इत्यादि ॥ १०॥ 

( भाष्यम्‌ ) न चैतावदेव लिङ्गं, किंतु-#बैदिक च । “आपस्ता आग्निं 
गर्भमादधीरन्‌? इति वैदिकमप्यस्ति लिङ्गमिति ॥ ११ ॥ 

अपां संयोगाद्विभागाच्च स्तनयित्नोः ॥ ११ ॥ 

( डप० ) ननु विस्फुर्जथुः कथमुत्पद्यते संयोगविभागौ शब्द्योनी तौ 
च नाजुभूयेते इत्यत आह-अपामिति । विस्फूर्जथारिति रोष: । अद्भिः 
रतनयित्नोः संयोगविभागौ निमित्तकारणीभूय स्तनयित्नोरेवाकारोन संयो- 
गादसमवायिकारणादाकारे समवायिकारणे शब्दं गर्जितं जनयतः कचिच् 
वायुवलाहकसंयोगविभागौ निमित्तकारणे बलाहकवियत्संयोगाविभा- 
गावसमयायिकारणे, क्मकारणाधिकारेऽपि प्रासङ्किकामिदसुक्तम्‌ । यद्वा 
सेघाकाशसंयोगे विभागे वा इाव्दासमवायिकारणे कारणमपामेव नोद- 
नाभिघातजनितं कमेंति सूचितं कर्मण एवाधिकारप्रापतत्वात्‌ ॥ ११ ॥ 


अ.५आ.२सू.१२] उपस्कार-वित्वाति-भाष्यसहितम्‌ । २११ 


( विद्व० ) ननु शब्दकारणस्याभिघातस्य विभागविशेषस्य चाननुभ- 
वाद्विस्फूजथुः कथमुत्पद्यते इत्यत्राह-अपामिति । अपां जलानां संयो- 
गात्‌ अथोद्वायुना अभिषातात, स्तनयित्नोर्मघाच्च विभागा द्विस्फूर्जथुर्भ- 
वतीत्यर्थः ॥ ११ ॥ 

(भाष्यम्‌) मेघगतास्वप्सु तेजःसँयोगाद्विस्फूर्ञथुरिति कुतः प्रतिपत्तिरि- 
स्यत आह-ॐ%अपां संयोगाद्विभागाच स्तनयित्नोः। तेजसा समं योऽयमपा 
संयोगस्तस्मात्‌ स्तनयित्नोमेवाद्विभागाच विस्फूज्नेधुरुत्पद्यते । अद्भिः संयुक्त 
स्तनयित्नोर्थिभक्त॑ च तेजः सशब्दमध:ः पताति । प्रत्यक्षं खल्वेतदुपलभ्यते ॥ 
तत्र योऽयं शब्द: स विस्फूञेथुराख्यायते । तत्संबन्धात्तेज:प्रतिपति: । 
तेजश्चैतन्मेघगताभिः रेल विदेवात्तंहताभेरक्षिः संसृज्यमानं तासां विळ- 
यन करोति, विलीनाश्थापो व्रष्टिभावेन पतन्ति । तचैतदपा संहतानां विल- 
यनहेतुस्तेजा न खल्वपि सवाभेः संहता भिर्मेघगताभिरद्धि: संसुज्यते इति न 
सर्वासां संहतानामपां विलयनं भवतीति | तुषारस्य च विळ्यने तेजोवि- 
विशेषसंयोगो हेलुरिति न वाह्यस्य तेजसः संयोगमात्रादसौ विलीयते । 
शैत्यविशेषेण तस्यावजयात्‌ । सेयं वस्तुराक्तिर्न खल्वपि पर्यैनुयोगमई- 
' ताति। परीक्षितमपां कमे ॥ १२ ॥ 

पूथिवीकमेणा तेजःकमे वायुकमे च व्याख्यातस्‌ ॥ १२ ॥ 

( उप० ) भूकम्प प्रत्यदृष्टवदात्मसंयोगः कारणसुक्तं तत्रेवाकस्मि- 
कदिग्दाहहेतोस्तेतस: आकस्मिक्रक्षादिक्षोभहेतोत्च प्रभञ्जनस्य कमे 
यत्संजायते तत्राप्यदृट्वदात्मसंथोगोऽसमवायिकारणम्‌, वायुतेजसी सम- 
वायिकारणम्‌, अदृष्टं निमित्तकारणमित्यर्थः । कर्मशब्दस्य व्यावृत्तिमैहो- 
ल्कादिकर्मसूचनार्था ॥ १२ ॥ 

( वित्रू० ) प्रसङ्गात्करकादिकसुक्त्वा पुनरदृष्टवदात्मसंयोगार्धानं कमे 
प्रदशीयति-प्रथिवीति । भूकम्पादेरदृष्टाविशेपाधीनत्वकथनेन दिग्दाहादि- 
जनकस्य तेज:कर्मणः ब्रक्षादिक्षोमजनकस्य वायुकमैणश्च अदृष्टाधीनत्वं 
व्याख्यातमित्यर्थः ॥ १२ ॥ 

( भाष्यम्‌ ) तेजःप्रभृतीनां कमेंदानीं परीक्ष्यते-#प्रथिवीकमेणा तेजः- 
कमै वायुकमे च व्याख्यातम्‌ । तद्विशेषेणादृष्टकारितमिति यत्प्राथिर्वाकमे, 
तेन तेजसो वायोश्च कमै व्याख्यातम्‌ ॥ १३ ॥ 


२१२ . _ चैशोपिकदशोनम्‌ । [अ.५आ.रसू.१४ 


. अग्नेखूध्वंज्वठनै वायोस्तियेकूपवनमणूनां मनसाय 

कमादृष्ठकारितम्‌ ॥ १२ ॥ 

(उप० ) अदृष्टवदात्मसंयोगासमवायिकारणकं कमीन्तरमाह-अग्ने- 
रिति । आद्यमिति सगाद्यकाळीनमिलर्थ:। तदा नोदनाभिघातादीनामभावात्‌ 
अदृष्टवदात्मसंयोग एव तत्रासमवायिकारणम्‌ आद्यमूध्वैज्तरलनम्‌ आये 
तिर्यकूपवनमिति इतरेषां ञ्वलनपवनकर्मणां वेगासमवायिकारणकत्वमेव 
मन्तुमुचितं दृष्टे कारणे सत्यदृष्टकल्पनानवकाशात्‌ ॥ १३ ॥ 

( विद्व ० ) एतादृशं कमोन्तरं दृशयति-अग्नेरिति । पवनं गमनम्‌ ; 
आद्यमिति ज्वळनपवनयोरप्यन्वितम, सगीद्यकालीनमिति तदर्थः । अदृ 
ए्कारितमदृष्टवदात्मसंयोगासमवायिकारणकमित्यर्थः । तदानीं कारणान्त- 
रस्याभावादिति भावः ।। १३ ॥ 

( भाष्यम्‌ ) तदपि खल्वदृष्टेनेव शक्तिविशेपेण कायेते इति-#अग्नेरूष्वे 
ज्वलनं वायोस्तियेक्पवनमणूनां मनसश्चाद्यं कमीदृष्टकारितम्‌ । यथा 

खल्वभ्नेरूध्वेञ्वळनं वायोस्तियैग्गामनं चाहृष्टेन कार्थेते, तथैवाणूनां । 
सूक्ष्माणां एथिव्यादीनां मनसश्च यत्प्रथमं कर्मे, तदप्यदृष्टेन कायेते इति । 
अभ्निवद्वायुवच्च सूक्ष्माणि पृथिव्यादीनि मनांसि चेत्य॑भूतशाक्तिमन्त्येव स्ष्ट्रा 
सृष्टानीति परमाणूनां खल्वप्याद्यं कर्म, यतो व्यणुकादिक्रमेणैते लोका वभू- 
वुस्तचचादृष्टेन स्रष्टा कारितमिति । भोगसाधनं चैतत्सवै पुरुषस्येति पुरुषा- 
दष्टेनाप्येतडुत्पतिनिमित्तमाद्यं कर्माणूनां कायेते इति । एतेन मनस आद्यं 
कर्म व्याख्यातम्‌ ।। १४ ॥ 

हस्तकर्मणा मनसः कर्म व्याख्यातम्‌ ॥ १४ ॥ 

( उप० ) अनाद्यं मनः कर्माधिक्रत्याह-हस्तकमैणेति । मुसलोल्क्षेपणादौ 
यथा प्रयत्नवदात्मसंयोगासमवायिकारणकं हस्तकम तथाऽभिमतविषयम्रा- 
हिणीन्द्रिये सन्निकपौर्थ यन्मनसः कमे तदपि प्रयत्नवदात्मसंयोगासमवा- 
यिकारणकमेव । यद्यपीन्द्रियं मनो न साक्षात्प्रयर्नविषयस्तथापि मनो- 
वह्नाडीगोचरेण प्रयत्नेन मनसि कर्मोत्पत्तिद्रेष्टन्या, नाडथास्तु त्वगि- 
न्द्रियमाह्यत्वमज्ञीकतेव्यम्‌ , अन्यथा प्राणवहनाडीगोचरेण प्रयल्नेनाशितपी- 
ताद्यभ्यवहरणमपि न संभवेत्‌ ॥ १४ ॥ 

(विद्रू० ) कमौन्तरं दशेयति-हस्तकमैणेति । अनायानि मनःकमौणि 
प्रयत्नाधीनान्येव यथा सुषलाझुख्हेपणादौ हस्तकर्माणि, मनसोऽतीन्द्र- 


अ,५आ.रसू.१६] उपस्कार-विद्वति-भाष्यसहितम । २१३ 


यत्वेषपि तद्वहनाड्यास्त्वगिन्द्रियग्राद्मत्वात्‌ तद्रोचरप्रयत्नेन मनसः कमै 
संभवंति प्राणवहनाडीगोचरप्रयत्नेन प्राणादिक्रियाविशेषवत्‌ ।। १४ ॥ 

( भाष्यम्‌ ) अनाद्यं तु-% हस्तकर्मणा मनसं: कमै व्याख्यातम्‌ । 
यथा खल्त्रयं पुरुष इच्छन्यतमानो हस्तं प्रेरयति, तथैत्र तेषु तेष्वमिमतेघु 
प्रदेरोषु इदानीं मनोऽपि प्रेरयतीति ॥ १५ ॥ 

आतल्मेन्द्रियमनोऽथसन्निक्षात्सुखदुःखे॥ १५ ॥ 

(उप० ) ननु मनसि कर्म उत्पद्यत इत्यत्रैव न प्रमाणमत आह- 
आत्मेति । सुखदु:खे इत्युपलक्षणं ज्ञानप्रयत्नाद्यपि द्रष्टव्यम्‌ । मनसो वैभवं 
पूवमेव निराक्रतम्‌ , अणुत्वं च साधितम्‌, युगपञ्ज्ञानानुत्पत्तिश्च मनसो 
लिझुमित्युक्त तेन तत्तदिन्द्रियप्रदेशेन मनःसंयोगमन्तरेण सुखदुःखे न 
स्यातामेव यदि मनसि कर्म न भवेत्‌ न भवेच्च पादे मे सुखं शिरसि मे 
वेदनेत्याद्याकारोऽनुभव इत्यर्थः । यद्यपि मनःसन्निकषौधीनः सर्वो5प्यात्म-. 
विरोषशुणस्तथापि सुखदुःखे तीन्रसंवेगितयाऽतिस्फुटत्वादुक्ते॥ १५ ॥ 

( विद्रु ) ननु मनसि कर्मोत्पादे किं मानमत आहआत्मेति । 
आस्मेन्द्रियमनोऽथोनां संन्निकर्षोत्सुखडुःखे भवतः तत्रात्मना मनसः 
संनिकर्ष इन्द्रियैश्च मनसः संनिकर्षः अर्थेन विषयेण सह्‌ इन्द्रियाणां 
संनिकर्षो विवक्षितः । तथाच मित्रं दृष्टा सुखं वैरिणं दृष्टा च दुःखं 
भवति तादृशददीनं च न चक्षुमैनोयोगमात्ममनोयोगं चान्तरेण ताहशयो- 
गोऽपि न मनःक्रियामन्तरेणेति सिद्धं मनसः कमे । सुखदु:खे इत्युपलक्ष- 
णम्‌ । आत्मविशेषशुणसामान्यं तु विवक्षितं सतेत्राममनःसंयोगस्यासम- 
वायिकारणत्वादिति । “ च्चळं हि मनः कृष्ण प्रमाथिवळवदृढम्‌ ? इत्या-. 
द्यागमा अपि मनसः कर्मणि मानमिति ॥ १५ ॥ 

(भाष्यम्‌ ) अप्रत्यक्षं वै मनो ज्ञानायौगपत्यलिङ्गेनानुमीयते कमे त्वस्य 
केन लिड्केनानुमातव्यम्‌? कायीलिङ्घेनेत्याह्‌-%आत्मेन्द्रियमनोऽैसन्निकषोः 
त्सुखदुःखे । आत्मा मनसा सन्निक्रष्यते मन इन्द्रियेण इन्द्रियमर्थेन तत 
सुखढुःखयोनिष्पत्तिः। अभिमतं खल्व्थ पर्यत: सुखं निष्पद्यते विपर्ययेणः 
दुःखमिति । अणोवे मनसो न खल्त्रभिमतेनेन्द्रियेण सन्निकर्षोऽन्तरेण 
कमै भवितुमहेतीति मनसः कर्मणोऽनुमानमिति ॥ १६ ॥ [ 


तदनारम्भ आत्मस्थे मनसि शरीरस्य दुःखाभावः स योगः || १६॥ 
( उप० ) नन्वेवं यदि चपलं मनस्तदा चित्तनिरोधाभावाद्योगं विना. 


२१४ वैशोषिकदर्शनम्‌ । [अ.५आ.२सू.१६ 


नात्मसाक्षात्कारो न वा तमन्तरेण मोक्ष इति शास्त्रारम्भवैफल्यमत आह-- 
तदिति । विषयेष्वलंप्र्ययवत उदासीनस्य बहिरिन्द्रियेभ्यो व्यावृत्तं मनो 
यदात्मस्थमात्ममात्रनिष्ठं भवति तदा तत्कर्मानुगुणप्रयत्नाभावात्कमे मनसि 
नोत्पद्यते स्थिरतर मनो भवति स एव योगः चित्तनिरोधलक्षणत्वाद्योगस्य, 
तद्नारम्भ इतिमनसः कमीनारम्भ इत्यर्थः । यद्वा तत्पदेन सुखदुःखे एवा- 
भिधीयेते प्रक्रान्तत्वात्‌, दुःखाभाव इति दुःखाभावसाधनत्वाद्योग एव दुःखा- 
भावः 'जन्नं वे प्राणः? इतिवत्‌ । यद्वा ठुःखरथाभावो यत्रेति वहुत्रीहिः । श- 
रीरस्योति झरीरावच्चछिन्नस्यात्मनः, स योग इति प्रसिद्धिसिद्धतया तत्पदम्‌ , 
अयं स योगः । यद्वात्मपदेनात्र प्राण उच्यते उपचारात्पाणानुमेयत्वादात्मन: | 
तथाच प्राणवहनाङयां कर्मणा प्राणकर्मापि जायते । यद्वा जीवनयो नियत्न- 
वदात्मप्राणसंयोगासमवायिकारणर्क प्राणकर्म, जीवनयोनिश्च यत्नोऽती- 
न्द्रियः प्राणसंचारानुमेयः कथमन्यथा सुपुष्यवस्थायामपि श्वासप्रश्वासगता- 
गतमिति भावः॥ १६ ॥ 

( विद्व० ) ननु मनश्चेचः्चळस्त्रभावं तदा तस्य निरोधो न संभवति 
तथाच योगमन्तरेणात्मसाक्षा.कारस्यासंभवादपवरगेस्यासंसवेन मननशास्त्रं 
निष्प्रयोजनमापयेतेत्याहाङ्कायामाह-तदिति । आत्मस्थे मनसि षडङ्कयोगेन 
इन्द्रियादिकं परित्यज्य मनो यदा आत्ममात्रे तिष्ठाते तदा तद्नारम्भः 
तस्य मनःकर्मणः अनारम्भः अनुत्पादः, तदा मनो निश्चलं भवति, तदव- 
स्थायां शरीरस्य ठुःखाभावः शारीरावच्छेदेन दुःखं न जायते, स आत्मना 
वाह्यव्याव्रृत्तमनसः संयोगो योग उच्यते । ' वाताहतं तथाचित्तं तस्मा- 
त्तस्य न विश्वसेत्‌ । अतोऽनेलं निरुन्धीत चित्तस्य स्थैयेहितवे ॥ मरुन्नि- 
रोधनाथांय षडङ्गं योगमभ्यसेत्‌ । आसनं प्राणसंरोधः प्रत्याद्दारश्च धा- 
रणा ॥ ध्यानं समाधिरेतानि योगाङ्गानि भवन्ति षट्‌ । ? इति स्कन्दपु- 
राणवचनमपि तथा प्रमापयति । तथाच तदनन्तरमात्मसाक्षात्कारोदयेन 
मिथ्याज्ञानादिनिद्ृत्तौ सत्यामपवर्गो निष्प्रत्यूह एवेति न मननशास्त्रं निष्फ- 
लमिति भावः ॥ १६ ॥ 

( भाष्यम्‌) यश्वायम->त५नारम्भ आत्मस्थे मनसि शारीरस्य दुःखा- 





१ बॉ. रा. आ. सो. पुस्तके “अयं स योग: । यद्वात्मपदेन? इत्यस्य स्थाने-*अयं संयोग आत्म- 
साक्षात्कारस्य कारणम्‌ । यथाहुः-अयं स परमो धमा यद्योगेनात्मदर्शनम्‌ । प्राणकर्मकारणमाह- 
कायकर्मणात्मकर्म व्याख्यातम्‌ । शरीर्‌रप् यथा प्रयत्नवदात्मसंयोगासमवायिकारणकं कर्म तथा- 
त्मनोऽपि । आत्मपदेन? इति रृङ्यते । 


अ ५आ;रसू.१७] उपस्कार-विद्वृति-भाष्यसहितम्‌ । २१५ 


भाव: स योग: । विपयान्तराद्वयुपरतस्य मनसो यदात्मनि स्थितिस्तस्मिन्ना- 
त्मस्थे मनसि तस्य मनस: कर्मणोऽनारम्भः। सोऽयं सार्वभौमञ्चित्तस्य धर्मः 
शरीरस्य दुःखाभावहेतुयोग: । अथापि खल्वात्मस्थे मनसि शर्ररस्य 
कार्येकरणसंघातस्य तस्य कर्मणोऽनारम्भो दुःखाभावद्दतुर्योग इति । स 
खल्वयमनेकशाखो वहुपरिकरस्तन्त्रान्तरसमाचारास्प्रतिपत्तव्य इति।। १७॥। 
अपसपिणमुपसपेणमाशितपीतसंयोगाः कार्यान्तरसंयोगाश्रे- 
त्यदष्टकारितानि ॥ १७ ॥ 

(उप० ) नलु प्राणस्य मनसश्च कर्म यदि प्रयत्ननिमित्तर्कं तदा प्राण- 
सनसी यदा मरणावस्थायामपसपतः देहाद्राहेभवतः, देहान्तरोत्पत्तौ तत्र 
पुनरुपसर्पतः प्रविशतः, तत्र प्रयत्नाभावात्तठुभयमनुपपन्नम्‌, आशितपीतं 
सक्तपानीयादि तस्यापि झारीरावयवोपचयहेतुयः संयोगस्तञ्ञनर्कं यत्कमै, 
यच्च गसैवासदशायां संयोगाविभागजनर्क कमे तेषां कथमुत्पत्तिरत आह- 
अपसपैणमिति । अत्र *नपुंसकमनपुंसकेनैकवचास्यान्यतरस्याम्‌? इति नपुंसक- 
निर्देश:, संयोगपदं च तत्कारणे कमणि लाक्षणिकम्‌, अपसपंण॑ दे- 
हारम्भककमेक्षये देहादेव प्राणमनसोरुत्कमणम्‌, उपसर्पणं च देहान्तरोत्प- 
त्तौ तत्र प्राणमनसोः प्रवेशनम्‌, अशितपीतादिसंयोगहेतुः्च कमे, कायीन्तरं 
गर्भैशरीरं तत्संयोगहेलुग्च यत्कम तत्सवैमदृष्टवदात्मसंयोगासमवायिकारण- 
कम्‌ । इतिकारेण धातुमळक्रमणामप्यदृष्टवदात्मसंयोगासमवायिकारण-. 
कत्वं सूचयति ॥ १७ ॥ 

( वित्रू० ) अदृष्टाधीनं कमोन्तरं दरीयति-अपसर्पणमिति । अपसपेणँ 
मरणावस्थायां देहान्मनस उत्क्रमणम्‌ , उपसर्पणं देहान्तरोत्पत्तौ तत्र मनस 
प्रवेशः, अशितपीतयोरन्नजल्योः संयोगाः, कायोन्तराणामिन्द्र्यप्राणानां 
देहेन सह संयोगाश्च यस्मात्कर्मणो भवन्ति इति पूरणीयम्‌ । इत्येतानि 
कर्माणि अदृष्टकारितानि अदृष्टवदात्मसंयोगासमवायिकारणकानि ।।१७॥। 

( भाष्यम्‌) यंदेतत्प्रायणकाले पूर्वस्मादेहादात्माऽपसपेति, देहान्तरं चा- 
भिमतमुपसर्पति, आशितपीतानां च तेन तेन प्रक्रियाविरेषेण थात्वादिरू- 
पेण परिणममानानां ये संयोगास्तत्कारणानि यानि कर्माणि, ये च 
कायोन्तरैः प्राणादिभिः झारीरादेः संयोगास्तद्धेतुभूतं यत्कर्म, यच्चान्य- 
दित्थंभूतं किंचित्तानि सर्वोण्यदृष्टेन कायैन्ते । निर्माणं खल्वीदृशं 
झरीरादीनां यत्तस्यां तस्यामवस्थायामेते भवन्तीति । अस्ति चान्यद्दृष्टं, 
यतः खल्वयं पुरुषो जीवति जायते च त्रियते चेति ॥ १८ ॥ 


२१६ वैशेषिकद्शनम्‌ । [अ.५आ.२सू.१९ 


तदभावे संयोगाभावोञ्मादुभोवश्च मोक्षः।॥ १८ ॥ 

'( उप० ) ननु देह्वान्तरोत्पत्तेरावश्यकत्व चेत्तदा कर्थं मोक्ष इत्यत 
आह-तदिति । इदम त्राकूत॑-योगवलेनात्मतत्त्वसाक्षास्कारे सति तेन च सवा- 
सनमिथ्याज्ञाने ध्वस्ते तन्निवन्धनानां रागद्वेषमोहानां दोपाणामपायात्मवृ- 
न्तेरंपाये तन्निबन्धनस्य जन्मनोऽपाये तन्निवन्धनस्य ठुःखस्यापाय इति 
तावद्वस्तुगतिः । तत्र योगिनो योगजधमेवळेन तत्तद्देशकालतत्तत्तरगमतङ्क- 
जमुजङ्गविहङ्गमादिदेहोपभोग्यसुखडुःखासाधारणकारणधमीधर्मेनिङ्ुरम्व- 
मालोच्य तत्तत्कायव्यूहूं निवोह्य भोगेन पूर्वोत्मन्नधर्माधरसेयोः क्षयः नित्वत्त- 
दोषस्य धमीधमोन्तरालुत्पत्तावपूर्वेशरीरान्तरानुत्पत्तौ पूर्वशरीरेण सहांत्मनो 
यः संयोगाभावः स एव मोक्षः। तदभाव इति अनागतरारीरानुत्पादे संयो- 
गाभाव इत्यथैः । नन्वियमवस्था प्रयसाधारणीत्यत आह्‌-अप्रादुभोव 
इति । यद्नन्तरं शरीरादेः पुनः प्रादुभोवो न भवतीत्यर्थः । स मोक्ष इति 
तस्यामवस्थायां यो ठुःखध्वंसः स मोक्ष इत्यर्थ: ॥ १८ ॥ 

( विद्ृ० ) ननु देहप्रवाहस्यानाद्यनन्तत्वादपवरगस्यासंभवस्तदचस्थ एवे- 
त्यत आह-तद्भावे इति । तदभावे तस्यादृष्टस्याभावे सति प्रारन्धेतरा- 
दृष्टानामात्मसाक्षात्कारेण प्रारव्धानां च भोगेन क्षये सतीति यावत्‌ | 
संयोगाभावः देहप्रवाहसंबन्धस्य विच्छेद्स्तदनन्तरं च अप्रादुर्भावः अथो 
हु:खस्याचुत्पत्तिर्देहरूपस्यादृष्टरूपस्य च कारणस्य विरह्दादिति तदानीमेत्र 
मोक्षः अपवगे: संभवतीति नापवर्गस्य शशविपाणसमानतेति भावः ।। १८।। 

( भाष्यम्‌) तस्य हेतोरदृष्टस्याभावे शरीरेण सहात्मनः संयोगो न 
भवाति । स खल्वयं भूत्वा न भवत्यात्मप्रहाणाच्चोपरमतीति । हेतोः खल्व- 
भावाच्छरीरान्तरेण न पुनरन्यः संयोगः प्रादुर्भवति । सोऽयं मोक्षः 
परमा सुक्तिर्विदेहकैवल्यं निवोणमिति । तत्त्वज्ञानाच्च मिथ्याज्ञानायुच्छेद- 

क्रमेणास्य निष्पतिरिति तत्त्वज्ञानं मोक्ष्हेतुराख्यायते ॥ १९ ॥ 


द्रव्यगुणकमेनिष्पत्तिवेधस्यो द भावस्तमः ।। १९ ॥ 

( उप० ) ननु तमसोऽपि द्रव्यस्य कमे दृश्यते चलति छायेति प्रत्य- 
यात्तत्र न प्रयत्नो न वा नोदनाभिघातौ न वा रुरुत्वद्रवत्वे न वा 
संस्कारस्तथाच निमित्तान्तरं वक्तव्ये तच नानुभूयमानमित्यत आह--- 
एतेन नवैर द्रव्याणीत्यवधारणमप्युपपादितं द्रव्यानिष्पत्तिस्तावत्‌ स्परीव- 
द्रव्याधीना.न चं तमसि स्पर्शोऽनुभूयते न चानुछूत .एव स्परीः रूपो- 


-अ.५आ.२सू,१९ ] उपस्कार-विद्ृति-भाष्यसहितम्‌ | २१७ 


वे स्पर्शोद्भवस्यावञ्यकत्वात्‌ । प्रथिव्यामयं नियमः तमस्तु दामं द्रव्य- 
मिति चेन्न , द्रव्यान्तरस्य नीळरूपानाधिकरणत्वात्‌, नीळरूपस्य च गुरुत्व 
'नान्तरीयकत्वात्‌ , रसगन्धनान्तरीयकत्वाच्च । यथाकारं शब्दमात्रविशेष- 
'शुणं तथा तमोऽपि नीळरूपमात्रविशिपरुणं स्यादिति चेन्न, चाक्षुपत्न- 
विरोधात्‌ । यदि हि नीलरूपवन्नीळं रूपमेव वा तमः स्यात्‌ वाह्यालो- 
'कप्रश्नहमन्तरेण चक्षुषा न गृह्येत ॥ १९ ॥ 

( विद्य० ) नन्वन्धकारस्यापि कमीनुभूयते नीळं तमश्चळतीतिप्रतीते- 
स्तत्र च कर्मणि किमसमवायिकारणं कमीसमवायिकारणत्वेनोक्तानां नोद- 
नादीनामन्यतमस्य तत्राभावादित्याइाङ्कायामाह--द्रव्यगुणेति । तमो5भाव 
एच नलु भावः द्रव्यगुणक्मैनिष्पत्तिवैधर्म्यान्निष्पन्नानां जन्यानां द्रव्य- 
शुणकरमेणां वैत्रम्योदित्यर्थः, कृद्विहित इति न्यायात्‌ । जन्यद्र्यं हि अव- 
यवारव्थं सवति तमस्तु नावयवारव्धमाळोकापसरणे सहसैवानुभूयमान- 
स्वात्स्पा्ीनाभावाच । एथिन्याझुङ्तरूपस्योद्भतस्परी्याप्यत्वेनोङ्भतरूपस्य 
तमसि स्त्रीकर्तृणामनुङ्भतस्परीस्वीकारस्यासंभवात्‌, गन्धशून्यत्वाच न तमः 
प्रथिवी । नापि जळादावस्यान्तर्भावः नीळरूपवत्त्वस्वीकारात्‌ । अत एव न 
शुणे न वा कर्मेण्यस्यान्तभावः आलोकानिरपेक्षचाक्लुषविषयत्वाच । तार्ई 
द्रव्यान्तरं भवतु, न आवद्यकतेजोऽभाविनेव तमःप्रतीत्युपपत्तौ द्रव्यान्तरक- 
स्पनाया अन्याय्यत्वादिति ॥ १९ ॥ 

( भाष्यम्‌ ) यो बै खस्त्रयमन्धक़ारस्तस्य तावद्गति: परीक्षितव्या । नैव 
खल्तन्धकारो द्रव्यं येनास्य गतिः स्यात्‌ । किं तदि-*द्रन्यगुणकमेनिष्प- 
"त्तिवैधस्योद्धाभावस्तमः । यदेतत्तमस्तत्खस्वभावस्तेजसो न द्रव्यम्‌ । कस्मा- 
ड्वव्यणुणकमैनिष्पत्तिबैधम्यौत्‌ । तमसो द्रवयंगरधम्यौत्‌ , द्रव्यस्य येयं गुण- 
कर्भणोर्निष्पत्तिस्तद्वैधम्याचच तमसो शुणकर्मणोः । तमसः खलु रूपसंस्क्रार 
'उपळभ्यते, स्परीस्तु नोपलभ्यते नीळं च रूपमवादीनां वैधम्यम्‌। न खल्त्रपि 
तमसि रसगन्धौ गुरुत्वं चास्ति । वाह्यं चाळोकमन्तरेणैतञचक्षुपा गृह्यते 
नत्ेतस्सप्रऱ्यते । तंदेतद्वळ्यवेधम्ये तमसः । गुणकर्मणों: खल्वपि, द्रव्यस्य 
रूपं कारणरुणक्रमान्निष्पद्यते पाकाच, नत्वेवं तमसः । प्रयत्नादिभिः 
खलु कारणैद्रेव्यस्य कर्मणो निष्पत्तिने त्वेवं तमसः । द्रव्यस्य रूपं कर्भ 
चालोकाउुगुहीतेन चक्लुषा गह्यते विपयेयेण च विपयेयो, विपरीतमेतत्तमस 
इति । अथापि खलु द्रव्यगुणकसैनिष्पत्तिवैधम्यौद्भाभावस्तम इति । कुत 
मएतत्प्रतिपत्तव्यम्‌ ? नह्ययं हेतुभौभाव एव व्यवतिष्ठते । व्यवतिष्ठते 

१९ 

इत्याह | कया युक्त्या ? द्रव्यं हि तेजः, तद्वैधम्यात्खस्वेतस्थ भाभावत्व- 
प्रतिपत्तिरिति ॥ २० ॥ 
तेजसो द्रव्यान्तरेणावरणाञ्च || २० ॥ 

( उप० ) तर्हि गतिप्रतीतिः किंनिवन्धनेत्यत आह-तेजस इति । 
गच्छता द्र्व्यान्तरेणावृते तेजसि पूवैदेशानुपलम्भादमिमदेश चोपलम्भा- 
तेजोऽभावस्य॒ गच्छद्रव्यसाधम्याद्रतिश्रमो न तु वास्तवी तत्र गति- 
रित्यर्थः । अन्वयव्यतिरेकाभ्यां तथा प्रतीतेः, उद्रूतरूपवद्यावत्तेजःसंसर्गा- 
भावस्तमः ।। २० ॥ 

( वित्व० ) ननु तमसोऽभावरूपस्वे कथं चलतीति प्रतीतिरित्यत्राह--- 
तेजस इति । द्रव्यान्तरेण तेजस आवरणादाच्छादनात, यतः स्थाना- 
दालोकोऽपसरति तत्रैव तमश्चळतीति प्रतीतिर्भवति तादुशप्रतीतिम्थालो- 
कापसरणौपाथिकी भ्रान्तिरेव । नहि ्रमाद्वस्तुसिद्धिरिति अभावस्तम 
इति सुष्टरक्तम्‌ ॥ २० ॥ 

(भाष्यम्‌) इतश्चैतदेवं प्रतिपत्तव्यम्‌-%तेजसो द्रव्यान्तरेणावरणा् । प्र- 
काशछ्भावस्य तेजसो द्रव्यान्तरेणावरणाच् प्रतिपद्यामहे भाऽभावस्तम इति। 
यदा चै द्रन्यान्तरेण तेज आत्रियते तदा खलु तमो ग्रह्यते । तच्चैतत्तेजसो- 
ऽभावो न द्रव्यम्‌ । तेजो हि तदा न भवतीति । प्रत्यक्षं खल्वेतदुपळभ्य- 
ते। सूद्ध्मस्य तेजसः संमेदक्ृतश्चास्य तरतमभाव इति आवरकाव्यवस्थानाद्र- 
व्युपब्धिः । येयं तमसो गत्युपलव्धिः सा खल्वावरकाव्यस्थानादुत्पद्यते । 
द्रव्यान्तरेण थे तेजस आवरणात्तम उपळभ्यते । विपर्ययेऽनुपलव्धेः । तंचचै- 
तत्तेजस आवरक द्रव्यान्तरं न व्यवतिष्ठते । तस्मादावरकस्याव्यवस्थाना- 
त्तमसों गत्युपलन्धिश्रौन्तिस्तदन्वयव्यतिरेकानुविधानादिति । नीळरूपो- 
पळव्धिसत्वाश्रयकारिता वायुकारिता चेति ॥ २१ ॥ 

दिकालावाकाशं च क्रियावद्रेधम्यी न्निष्क्रियाणि ॥ २१ ॥ 

( डप० ) एवं.द्विसूत्रकं प्रासङ्गिकं तमःप्रकरणं समाप्य कमेशून्यताप्रक- 
रणमाह-दिक्कालेति । चकारादात्मसंम्रहः । क्रियात्रता वैधर्म्ये दिगादीनाम- 
मूतेत्वं, मूत्येनुविधानात्‌ क्रियायाः ॥ २१ ॥ 

( विद्य० ) कर्मेशून्यताप्रकरणमारभते-दिगिति । क्रियावद्वैधरम्यं परम- 
महर्त्परेमाणमपक्तष्टर्पारेमाणरांहित्यं वा । चकार आत्मससुचायकः । एतानि 
द्रञ्याणि निष्क्रियाणीत्यर्थः ॥ २१ ॥ 

( भाष्यम्‌ ) दिगादीनां तर्हि कर्माणि परीक्षितव्यानीत्यत आह- 
#दिकालावाकाशं च कियावद्वैधम्या न्निष्क्रियाणि । नैतेषां परिमाणा- 
वच्छेदोऽस्ति । महान्ति ह्येताने । न खस्त्रपि क्रियानिमित्तमेषु शक्ति- 
ओदोऽस्ति । आत्मा तु तथाभूतोऽपि मनसा संस्रञ्यमानः क्रियावानिव 
सवति व्यवहारभूमाविति ॥ 

एतन कमाण शुणाश्च व्याख्याता; | २२ ॥ 

(उप० ) गुणकर्मणोर्निष्क्रियत्रमाह्‌-एतेनेति । एतेनेति क्रियावद्रै- 
धम्येणेत्यर्थ: । क्रियावद्वैधरम्यममूतेत्वं युणकर्मणोरपीति ते अपि निष्क्रि- 
यत्वेन व्याख्याते इत्यथैः ॥ २२ ॥ 

( विद्व० ) निष्क्रियान्तरमाह-एतेनेति । एतेन क्रियावंद्वैधम्यॅण अपकृ- 
प्टपारिमाणशून्यत्वेन निर्वेगत्वेन वा, व्याख्याताः निष्क्रियत्वेन कथिताः, 
चकारात्सामान्यादिसंग्रह: ॥ २२ ॥ 

( भाष्यम्‌ ) क्रियावद्वैधम्योद्णकर्मणो: क्रियाभावो व्याख्यातः । 
न ह्येषां मूर्तिरस्ति न संस्कारो न खस्त्रप्यदृष्टमिति ॥ २३ ॥ 

निष्क्रियाणां समवायः कमभ्यो निषिद्धः ॥ २३ ॥ 

( उप० ) ननु गुणकमेणी यदि निष्क्रिये तदा ताभ्या द्रव्यस्य कथं 
संत्रन्धः, संयोगसंत्रन्धः संभाव्येत स च कमीधीन एवेत्यत आह- 
निष्क्रियाणामिति । निष्क्रियाणां शुणकर्मणां समवाय, एव संवन्धः स च 
कमेभ्यो निषिद्धः तस्य संवन्धस्य उत्पत्तिरेव नास्ति दूरे तु कमोधीनते- 
त्यर्थः ॥ २३ ॥ 

( विद्व० ) ननु शुणकर्मणो निष्क्रियत्वे तयोः संवन्धः कथं द्रव्ये भव- 
ति संचन्धस्य कमौधीनत्वादृझ्यते हि अयेनादेः कर्मणा शैलादौ संबन्धो- 
त्पत्तिरित्यत आह-निष्क्रियाणामिति । निष्क्रियाणां गुणादीनां द्रव्ये 
समवायः संवन्धः स तु नित्य एवातः कर्मभ्यो निषिद्धः न जात 
इत्यथैः ॥ २३ ॥ 

( भाष्यम्‌) अथापि खल्ववाच्यामभूदुदीच्यां तिष्ठति तदानीमरोत्सी- 
दिदानीं भुङ्के इत्याद्ुपलव्धेर्दिगादयः क्रियावन्तः स्युः? नेत्याह,->*नि- 
ष्क्रियाणां समवायः कर्मभ्यो निषिद्धः | कमेणां समवाय इत्यर्थ: || २४ ॥ 

कारणं त्वसमवायिनो गुणाः ॥ २४ ॥ 

( उप० ) नलु यय्यमूर्तेत्वाहुणाः कर्मसमवायिकारणं न भवन्ति 


~ 

तदा गुणैगुणा: कर्माणि च कथमुत्पद्यन्ते नहि समवायिकारणातिरिक्त- 
वेनापि रूपेण कारणता संभवतीत्यत आहू-कारणमिति । गुणा असमवा- 
यिकारणं न तु समवायिकारणमपि येन कर्माधाराः स्युः । सा चासमवा- 
यिकारणता कचित्‌ कार्येकाथैसमवायात्‌; यथात्ममनःसंयोगस्यात्मवि- 
झषगुणेषु, संयोगविभागशान्दानां शब्दे । कचित्‌ कारणैकाथ्रेसमवायात;. 
यथा कपाळादिरूपादीनां घटादिरूपादिषु ॥ २४ | 

( विद्य० ) ननु गुणस्य कर्मेशून्यत्वे तस्य कर्मकारणता कर्थ संभवति | 
नहि पटझान्यस्य कपालस्य . पटकारणता केनापि संभावितेत्यत आह-- 
कारणमिति। गुणास्तु असमवायिनः कारणं, सौत्रत्वादेकत्वं कारणानीत्यर्थैः} 
तथाच गुणानां कर्मणि समवायिकारणताविरहेडपि असमायिकारणता 
निरावाधैव । यथाऽत्रयवसंयोगानामवयव्यनाधारत्वेऽपि तदसमवायिकार-. 
णता यथा वा अवयवरूपादीनामवयाविरूपाद्यनाधारत्वेऽपि तदसमवायिकार- 

णता तथा गुणानां कर्मानाधारत्वेषपि तदसमवायिकारणता न विरुद्धा ४ 
समवायेकारणे समवाय-स्वसमवायिसमवायान्यतरसंवन्धेन वृत्तित्त्रे सति. 
काणत्वस्यैवासमवायिकारणलक्षणत्वादिति भावः ॥ २४ ॥ 

( भाष्यम्‌ ) यदि कर्मभ्यो निष्क्रियाणां समवायो नास्ति संयोगादयोः 
गुणा: कथं कर्मणि कारणं स्युरित्यत आह-#कारणं त्वसमवायिनो गुणा:॥ 
शुणास्त्वसमवायिनः कारणं नत्वेते कर्मणः समवायिकारणमिति ॥ २५ ॥; 

गुणेदिंग व्याख्याता ॥ २५ ॥ 
_ (उप ) ननु इह कर्मोत्पद्यते इदानीं कर्मोत्पद्यते इत्यादिप्रतीतिवला- 
'दिकालौ कर्मसमवायिकारणे एव कथमन्यथा तत्र तयोराधारतेत्यत आह 
शुणैरिति । यथा शुरुत्वादयो गुणा न कर्मसमवायिकारणममूतस्वात्‌ तथा 
दिगपि न कमेसमवायिकारणममूतेत्वादेवेत्यर्थः, आधारता तु समवायि- 
तामन्तरेणापि, कुण्डे बदराणि, कुण्डे दधि, वने सिंहनाद इत्यादिवदुपपद्यत 
इति भावः ॥ २५ ॥ 

(विद्व० ) ननु प्राच्यां गच्छति इदानीं गच्छतीति प्रतीतौ कर्माधारतया 
-दिक्काळयोभौनात्कथं तौ निष्क्रियावत आह-शुणैरिति । यथा गुणेषु क्रिया 
नास्ति अमूतत्वात्‌ , तथा दिश्यपि नास्ति प्राच्यां गच्छतीति प्रतीतेः . 
प्राच्यां रौतीतिवत्‌ दिक्क्रताविशेषणतासंबन्धावच्छिन्नाधारतावगा हित्वा- 
दित्यर्थः ॥ २५ ॥ 

( भाष्यम्‌ ) दिगसमवायिकारणं कर्मेस्विते गुणैव्यांख्यातम्‌ | अवा- 
च्यामभूढुदीच्यां तिष्ठति इत्येवमादिका ह्ुपलव्धिर्दिशोऽसमवायिकार- 
णभावाद्भवतीति ॥ २६ ॥ 

कारणेन कालः ।। २६ ॥ 

( उप० ) उक्तेनैवामिप्रायेणाह्‌-कारणेनेति । निष्क्रियत्वेन व्याख्यात 
इति परिणम्यानुषङ्कः, कारणेनेति भावप्रधानो निर्देशः तेन निमित्तका- 
-रणत्वेनाधारमात्रं कमेण: कालो न तु समवायीत्यर्थः ॥ २६ ॥ 

इति श्रीशांकेरे वेशेपिकसत्रो पस्कारे पचमाध्यायस्य द्वितीयमाहिकम्‌ । 

( विद्व० ) उक्तयुक्त्या काळस्यापि न कर्मसमवायित्वामित्याह-कार- 
गेनेति । कारणेन निमित्तकारणेन, अभेदे तृतीया धान्येन धनवानि- 
स्यादिवत्‌ । काळ इति शुणैर्निष्क्रियत्वेन व्याख्यात इति लिझुविपरिणामे- 
नानुपङ्गी वोध्यः । तथाच यथा शुणानां निष्क्रियत्वमपञ्रष्टपरिमाण- 
शन्यत्वरातू तथा कालस्यापि । इदानीं गच्छतीत्यादिप्रतीतिस्तु इदानीं 
-रवीतीत्यादिप्रतीतिवत्कालिकसंवन्धावाच्छिन्नाधाराधेयभावमवगाहते नतु स- 
मवायसंँवन्धावच्छिन्नमिति सकलमकलङ्कम ॥ २६ ॥ 

इति श्रीजयनारायणतकपन्चाननभट्टाचायकृतायां कणादसूत्रवि वृतो 
पञ्चमाध्यायस्य द्वितीयमाह्विकम्‌। 

( भाष्यम्‌ ) कारणेनासमवायिकारणेन कालो व्याख्यातः । कालो- 
उप्यसमवायिकारणं कमेस्विति तदानीमरौत्सीदिदानीं भुङ्के इत्याझुपल- 
व्विभैतत्तीति ॥ २७ ॥ 

इति चन्द्रकान्तीये वेशेपिकभ।प्ये पन्चमस्याध्यायस्य द्वितीयमाहिकम्‌ । 
समाप्तश्चायं पश्चमोऽध्यायः । 


षष्ठाध्याये प्रथमाह्विकम्‌ । 

बुद्धिपूची वाक्यक्रृतिवेदे । १ 
( उप० ) संसारमूलकारणयोधैमीधमैयोः परीक्षा षष्ठाध्यायार्थः । धमा- 
अमों च “स्वगैकामो यजेत?) “न कळञ्ञं भक्षयेत्‌? इत्यादिविधिनिषेधनल- 
कर्पनीयौ विधिनिषेधवाक्ययोः प्रामाण्ये सति स्यातां, तत्प्रामाण्यं च वक्त- 
यैथाथैवाक्यार्थज्ञानलक्षणगुणपूर्वेकत्वादुपपद्यते स्वत: प्रामाण्यस्य निषेधा- 
दुत; प्रथम वेदप्रामाण्यप्रयोजकणुणसाधनसुपक्रमते-बुद्धिपूर्वति । वाक्यक्रः 

तिवाक्यरचना सा वुद्धिपूर्वा वक्तयथार्थवाक्यार्थज्ञा नपूवो वाक्यरचनात्वात्‌ , 
नदीतीरे पञ्चफलानि सन्तीत्यस्मदाद्वाक्यरचनावत्‌ । वेद इति वाक्यस- 
सुदाय इत्यथै: । तत्र समुदायिनां वाक्यानां कृति: पक्षः, न चास्मदादि- 
बुद्धिपूर्वेकत्वेनान्यथासिद्धिः, 'स्वगेकामो यजेत? इत्यादाविष्टसाधनतायाः 
कार्यताया वा अस्मदादिवुद्धयगोचरत्वात्‌ , तेन स्वतन्त्रपुरुपपूवेकत्वं वेदे 
सिध्यति । वेदत्वं च शन्दतढुपजी विप्रमाणातिरिक्तप्रमाणजन्यप्रामित्यविषया- 
थैकत्वे सति इाव्दजन्यवाक्यार्थज्ञानाजन्यप्रमाणराव्दरवम्‌ ॥ १ ॥ 

९ विद्व० ) सन्मनःकुमुदम्लानिग्लानिक्कत्‌ इयामलः दाशी । 

उदेतु कोऽपि हृदयाकाशे मम तमो हरन्‌ ।॥। 

“अथातो धमै व्याख्यास्यामः? इति सूत्रे प्रतिज्ञातं परीक्षारूपथर्मस्य 
निरूपणमिदानीमारभमाणो धमैस्य वेदप्रमाणकतया वेदस्य प्रामाण्यो- 
पपाद्कं शुणजन्यत्वं साधयति-खुद्धिपूर्वेति । घेदे इति सप्रम्यर्थों घटकत्वं 
तस्य वाक्यक्रतावन्वयः वाक्यरूपा या कृति: कायैमित्यर्थः। एतेन मीमांस- 
काभिमतं शव्दनित्यत्वं निराकृतम्‌ , वेदघटकं यद्वाक्यरूपं कार्ये तद्‌ 
बुद्धिपूवे स्वाथैविषयकवक्तुयथारथैज्ञानरूपरुणजन्यं प्रमाणदाठदत्वान्महाभा- 
रताद्यन्तगेतवाक्यवदित्ययमनुमानाकारः । वेदत्वं च शब्दतदुपजीविप्रमाणा- 
तिरिक्तप्रमाणागम्याथकत्वे सति शब्दजन्यवाक्यार्थज्ञानाजन्यप्रमाणशव्द- 
त्वम्‌, ऋग्यजुःसामाथरवान्यतमत्वं वा ॥ १ ॥ 

( भाष्यम्‌) पर्रीक्षितानि लौकिकानि कर्माणि, अळौकिकानि परी- 
क्ष्यन्ते । वेदाच्चेषामवगतिः । धर्मवचनात्तस्य प्रमाणभाव उक्तः । अथेदानी- 
मियमपि---#बुद्धिपूर्वा वाक्यक्रतिर्वेदे । प्रमाणभावे लिङ्गम्‌ । न वै शाब्दः 
साक्षात्ममाणम्‌ , प्रत्यक्षलैङ्किक पूर्वकत्वात्‌ । येयं वेदे वाक्यक़्तिः सा 
खल बुद्धिपू्ो | वाक्यं हि वुद्धिपूवे क्रियत इति । पूर्वे खल्द्वपयः 
साक्षात्क्रतधमोणो वभूवुः | ते चावरेभ्योऽसाक्षात्क्ृतधर्मभ्यः परं श्रेय 
उपदिदिशुः । स्वयं दि ज्ञातमर्थं परान्‌ प्रतिपादयितुकामेन शाब्दः प्रयुज्यते 
इति । अथापि खस्त्रियं बुद्धिपूवो वाक्यङ्ऋतिवेंदे न त्वनादिर्यं जेदरा- 
शिरिति। कुत एतत्प्रतिपत्तव्यम्‌ ? प्रयत्नकार्येत्वाद्वचनस्य वाक्यान्तरवत्‌ । 
यथा खलु वाक्यान्तराणि प्रयत्नकार्याणि, तथा वैदिकमपि वाक्यं प्रयत्न- 
कार्यम्‌ | न त्नादिर्वेदराशिः । न खलु पौवोपर्यभावोऽप्यनादिर्भेवि- 


तुमद्देति इति ॥ ९॥ 

ब्राह्मण संज्ञाकमे सिद्धिलिङ्गम्‌ ॥ २ ॥ 

( उप० ) प्रकारान्तरेण वेदवाक्यानां बुद्धिपूर्वेकत्वमाह्‌-त्राह्मणे इति। 
जाह्मणामिह वेदभागस्तत्रय त्संज्ञाया नाम्नः कमे करणं व्युत्पादनमिति यावत, 
तत सिद्धेज्ञीनस्य लिङ्कमनुमापकमित्यर्थः । तथा हि-योरोदीत्‌ स रोदीत्‌ 
रुद्र: किळ रुरोदेत्यादित्राह्मणे रोदनकतृत्वेन रूद्र इति नाम व्युत्पादितं 
तचच व्युत्पादनं व्युर्पादकस्य बुद्धिमाक्षिपति यथा लोके लम्वकणेदी्घेना- 
सलम्वग्रीवादिनामकरणम्‌ ॥ २ ॥। 

( विद्व० ) इतोऽपि बुद्धिपू्वेकाणि वेदवाक्यानीत्याह-त्राह्मण इति । 
ज्राह्मणे वेदभागाविशेषे यत्संज्ञाकम संज्ञारूपं कार्यं तत्सिद्विलिङ्गं संज्ञाक- 
तुंबोक्याथेवोधस्य लिङ्गम्‌ , यथा लोके लम्वकणीदिनामकरणं कतुस्तद- 
चैबोधस्य लिङ्गामेति ॥ २ ॥ 

(भाष्यम्‌ ) सति चैवमियमपि-%त्राह्मणे संज्ञा कमेसिद्धिलिङ्गम्‌ । 
या चै खलु ब्राह्मणे संज्ञा, ववर: प्रावाहणिरकामयतेत्येवमादिका, तया 
ज्ञायते, कमीणि वेदाः पूर्वैक्रिपिभिः कृता नत्वनादिरयं वेद्राशिरिति । न 
खलु प्रवहणस्य ववरस्य चोत्पत्तेः प्रागस्य संभवः । अकामयतेति भूतकालो- 
पदेशात्‌ । एवमन्यत्र । तच्चैतत्‌ केके तदशेनादिति तन्त्रान्तरवचनात्‌ 
प्रतिपत्तव्यमिति । अथापि खलु त्राह्मणे यत्संज्ञायाः करणं छन्दांसे- 
=्छन्दनादित्यादि, तद्वाक्यकतुरवृद्धिसिद्धौ लिङ्गमिति ॥ २ ॥ 

बुद्धिपूर्वा ददातिः.॥ ३ ॥ 

( उप० ) प्रकारान्तरमाह-बुद्धिपूवे इति । ` स्वर्गकामो गां दद्यात्‌ ? 
इत्यादौ यद्दानप्रतिपादनं तद्दानेष्टसाधनताज्ञानजन्यम्‌ । ददातिरिति धातु- 
निर्देशो धात्वर्थ दानसुपलक्षयति ॥ ३ ॥ ु क 

( बिद्व० ) प्रकारान्तरेण दशीयति-घुद्धिपूर्वे इति । “अमावास्यायां 
पितृभ्यो दद्यात्‌? इत्यादौ यद्दानप्रतिपादनं तद्दानेष्टसाधनताज्ञानाधीन- 
मिति । ददातिरिति धातुवोधकस्य तदर्थपरत्वम्‌ ॥ ३ ॥ 

( भाष्यम्‌) बुद्धिपूवोया वाक्यक्ृतेनिद्शनम्‌-#बुद्धिपूर्वों ददातिः । 
स्वभैकामो दद्यादित्यादियो ददातिः स खळ बुद्धिपूवैः । दानाद्वै स्वगेस्य 
निष्पत्ति वुड्डा खल्वेवं क्रियते वाक्यमिति॥ ३ ॥ 


तथा प्रतिग्रहः ॥ ४ ॥ 
( उप० ) प्रमाणान्तरमाह-तथेति । प्रतिम्रहप्रतिपादिका अपि श्रुतयो 

चुद्धिपूर्विका: । प्रतिम्रहपदं स्वविषयां श्रुतिमुपळक्षयाति। तेन भूस्यादिप्रतिप्र- 
हप्रतिपादिकाः श्रुतयः प्रतिग्रहीतुः श्रेयःसाधनतापराः, कृष्णसारचमौदि- 
अतिग्रहप्रतिपादिका: श्रुतयः प्रतिम्रहीतुरनिष्टसाधनतावोधिकाः । नचेष्टानि- 
छसाधनते अवी चीनपुरुषचुद्धिगोचरौ भवितुमहतः ॥ ४ ॥ 

( विद्व० ) अन्यदपि द॒दीयति-तथेति । प्रतिग्रहपदेन तद्वाटितवाक्य- 
सुपलक्षयति ' याजनाध्यापनप्रतिम्रहैन्नाह्मणो धनमर्जयेत्‌ ? इत्यादिवाक्यं 
चक्तुस्तदर्थज्ञानं साधयति । यद्यपि प्रथमसूत्रेणैतत्सर्वं गतार्थं तथापि कतिपय- 
ध्मप्रदशनाथमेतावानारम्भ: ॥ ४ ॥ 

( भाष्यम्‌ ) यश्रेतत->&तथा प्रतिग्रहः । बुद्धिपूवेः । विषयेण विषयिणो 
अहणम ॥ ४ ॥ 

आत्मान्तरगुणानामात्मान्तरेऽकारणत्वात्‌ ॥ ५ ॥ 

( उप० ) इदानीं ' शास्रदेशितँ फलमनुष्ठातरि ? इति जैमिनीयं सूत्रं 
संवादयजन्नाह-आत्मेति। आत्मान्तरगुणानां यागहिंसादिजन्यपुण्यपापानाम्‌ 
आत्मान्तरे यौ सुखडुःखात्मकौ गुणौ तयोरकारणत्वात्‌ । एवं च प्रत्यात्म- 
निष्टाभ्यामेव धर्माधमौभ्यां सुखदु:खे न व्यधिकरणाभ्यामन्यथा येन या- 
गाहिसादिकं न कृतं तस्य तत्फळं स्यादिति कृतहानिरक्ऋताभ्यागमश्च प्रस - 
ज्येत । ननु नायं नियमः, पुत्रेष्टिपितृयज्ञादौ व्यभिचारात्‌ | तथाहि पु- 
त्रेण कृतस्य श्राद्धादेः पितरि फलश्रवणात्‌ पित्रा च कृतायाः पुत्रेष्टे: पुत्रे 
फलश्रवणात्‌ । न च स्वर्गभागिपितृकत्वस्य तेजस्तिपुत्रकत्वस्य च फलस्य 
पुत्रपितृगामितया सामानाधिकरण्यमेवेति वाच्यं, श्रुतिविरोधात्‌ पितृ- 
त्रृघ्यादेः पुत्रतेजस्वितादेरेव फलस्य श्रवणात्फळान्तरस्य च गौरवपरा- 
हतत्वात्‌ । अस्तु तह्यपूर्वे फळं कतेरि स्वर्गस्तु पितरीति चेन्न, व्यापारस्य 
फलसामानाधिकरण्यनियमात अन्यथा श्राद्धानन्तरं सुक्ते पुत्रे पितुः स्व- 
गो न स्यादिति चेन्न मुक्ते पितरि साङ्गाइपि श्राद्धात्फलं न स्यादिति 


'तुल्यत्वात्‌ । मैवं ¦ शास्त्रदेशिते फलमनुष्ठातरि ? इत्यस्योत्सरीत्वात्क- 


चिद्वळवता वाधकेनापोद्यस्वात्‌; प्रकते च पितृपुत्रगतफळश्रवणस्यैव 
वाधकत्वात्‌ । तथा सत्यतिप्रसङ्क इति चेन्न तादृराश्रुतेरेवातिप्रसङ्कनिवार- 
कत्वात्‌ । यत्तु महादानादौ स्वगेमात्रमेव फळं त्च यदुद्देशेन क्रियते तद्र- 
तमपि फळं जनयतीति तनत्तुच्छं; तत्रोत्सर्गे बाधकाभावात्‌ वाधकाभावस- 
हितोत्सगैस्य नियमच्वात्‌ , राजादीनासुपवासाद्यवुष्टानानापत्तेः परद्वारेव 

तत्तत्कमेणां स्वगतफलमुदिश्यानुष्ठानसंभवात्‌ । सम्यम्गृह्स्थाश्रमपरिपा-- 
छनस्य त्रह्ालोकावाप्तिरुपे च फले नियम एव प्रातिस्विकफलामिप्रायेण 
तूत्सर्गाभिधानात्‌ । द्वत्तिकारास्तु ¦ शास्त्रदेशितम्‌ ? इत्यादिर्नियम एव ।: 
पित्रादीनां तु यत्फळं तच्छाद्वादी भोजितानां त्राह्मणानामाशीमेन्त्रानुभा- 
वात, “ कृतार्थास्ते पितरो भूयासुः ? । इति पितृयज्ञे, पुत्रेष्टौ तु सन्तु-- 
श्रानामृत्विजामाशीदीनात्‌ “ तेजस्वी वर्चस्तयन्नादस्ते पुत्रो भूयात्‌? इत्यादेः, 
जाङ्कलिकमन्त्रपाठादिव सर्पदष्टस्य विषापहरणमित्याहुः || ५ ॥ 

( विद्व० ) घमीदेः सामानाधिकरण्येन स्वगोदिसाधनत्वं दृशीयति- 
आत्मेति । आत्मान्तरस्य गुणानां पुण्यपापानामात्मान्तरे अकारणत्वात्स्व-- 
गोदिफलस्येति शेषः ¦ शास्रदेशितं फलमनुष्ठातरि ? इति जैमिनीयतन्त्रोक्तं 
सृत्रशेपे पूरणीयमन्यथा पश्चम्या अन्वयाचुपपत्तोरिति | तथा च यागहिं-- 
सादिकायीणां घमीधमौ प्रति फलीभूतसुखदु:खे प्रति च स्वानुक्रूलक्रतिमत्त्व-- 
संबन्धेन हेतुता धमीधर्मयोश्च सुखदु:खे प्रति समवायेनेवोति भावः। न च 
गयाश्राद्धादितः पितृगतं पुत्रेष्टयादितः पुत्रगतं फळं न स्यात्तयोः कमेंकते-- 
त्वाभावादिति वाच्यं, कारणतावच्छेदकसंसगेघटकक्रतिमत्त्वस्य फळभागि-- 
तयोदेञ्यत्वसंवन्धेन विवक्षितत्वात्‌, निष्कामक्रतकर्मणोऽपि मोक्षरूपफलभा-. 
गितया उद्देशत्वं कतेरि निष्परत्यूहमेव । आद्धपत्रेष्टयादिस्थले फलभागितयो-- 
दवेशत्वं न कुः किं तु पितापुत्रयोरिति न का5प्यनुपपत्तिरेवमन्यत्राप्यूह्मम्‌ 
केचित्तु 'शास्त्रदेशितं फलमनुष्ठातरि? इत्युत्सगैः श्राद्वादिफलवोधकवा- 
क्यं तु तदपवादकमित्याहुः । व्रत्तिकृतस्तु पितृतृस्यादिफलं न शराद्धादेः 
किंतु तत्र भोजनादिना तृप्तानां त्राह्मणानामाशीवेचनस्येव, विषहारकम-- 
न्त्रस्य विषहरणवत्‌ , श्राद्धादेः फळं तु भोञ्यभोजनराक्त्यादिरूपं कतुरेवः 
तस्य निष्कामखे मोक्षस्यैव फलत्वमित्याहुः | कतुमुक्तत्व इव उद्देश्यस्य. 
मुक्तत्वेडपि कमे फळं न जनयतीति विभावनीयम्‌ ॥ ५ ॥ 

(भाष्यम्‌) अथापि खल्त्रयं बुक्का वाक्यं चकार, न त्वन्यस्य बुद्धिरन्यस्यः 
चाक्यक्रतिरिति। कुत एतत्‌ प्रतिपत्तव्यम्‌!-ॐ%आत्मान्तरशुणानामात्मान्तरे- 
ऽकारणत्वात्‌। अन्यस्यात्मनो गुणो न खल्वन्यस्मिन्नात्माने हेतुभावं प्रति-- 
पद्यते । अतो नान्यस्य बुद्धिरन्यस्य वाक्यक्रतौ हेतुरिति । हितभूयस्त्वो-- 
पळन्धेरविप्रळम्भः | अथ कुत एवं न विज्ञायते, विप्रलम्भोऽसाविति । 
भूयसां खल्वत्र हितानामुपदेश उपलभ्यते । तस्माद्नुमीयते नायं विप्रल- - 
म्भ इति छेशोत्सगानुपपत्तेश्व । विप्रलम्भार्थं स्वर्गादिफलकतया यागादिः 

"परिकल्प्य ब्रतोपवासनियमादिसिरात्मानं छिभ्षाति द्रव्यं च महता श्रमे- 
णोपाजितसुत्सजतात्येतन्नोपपद्यते । तदनुपपत्तेश्वानुमौयते-नार्य विप्रलम्भ 
इति । प्रक्रियायाम्थापूवैत्वात्‌ । अपूवी चैषा स्वर्गापूवैयागादिप्राक्रिया न 
खल्वपि बुद्धिमारोहति । ततोऽनुमीयते नैषा केनीचित्कल्पितेति । दृष्टानु- 
रूपा हि कल्पना भवतीति । अथापि खल्वेकस्य कर्मणामनुष्ठाने न त्वन्य- 
फलमधिगच्छतीति कुत एतूत यंदेतददृष्टं नाम गुणः फलहेतुः, सोऽयमा- 
त्मान्तरे. कर्मतो भवन्‌ न खल्तात्मान्तरे कारणं भवतीति ॥ ५ ॥ 
तहुष्ठभोजने न विद्यते ॥ ६ ॥ 

( उप० ) अदुष्टानां यथाशास्त्रमनुवतेमानानां भोजनात्तुप्तानामाशी- 
दनात्‌. तत्फलं न तु दुष्टानां पात्रत्वेन निषिद्धानामपि ङुण्डगोळकप्रभृतीः 
नामिस्ाह-तरदिति । तदित्याशीदौनफलं परामृशति दुष्टा त्राह्मणाः पात्रा- 
-नधिकारिणो यत्र श्राद्धे भोज्यन्ते तत्र पितरि तत्फळं न विद्यते न भवती- 
त्यथेः । आद्धफलमेव वा न भवति पितरीत्यर्थ: ॥ ६ ॥ 

( विद्व० ) सम्यगनुष्टितश्राद्धादिकमैभ्य एव धर्मरूपं फळं भवति 
-नान्यथेत्याह-तादिति । तत्साङ्गश्राद्धादिफळं निमन्त्रितदुष्टत्राणभोजन- 
स्थले न भवति तत्र कर्मणो यथाविध्यनिष्पत्तेरित्यर्थः ।। ६ ॥ 

( भाष्यम्‌ ) यच्चैतददृष्टं नाम गुणः फलहेतुः कर्मणोत्पाद्यत-#तहुष्ट- 
भोजने न विद्यते । यो दुष्टं भुङ्के, तस्य कृतमपि कमे नैतस्योत्पत्तौ हेतु- 
रिति ॥ ६ ॥ 

दुष्ट हिंसायाम्‌ ॥ ७ ॥ 

( उप० ) के ते दुष्टा इति दुष्टलक्षणमाह-दुप्टमिति । हिंसायामिति 
निपिद्धकर्ममात्रोपलक्षणस्‌, तेन निषिद्धे कर्मणि प्रवृत्तं पुरुषं दुष्ट बिजा- 
नीयादित्यर्थः ॥ ७ ॥ 

( विद्व० ) दुष्टाः के इत्याकाङ्लायामाह-दुष्टामिति । हिंसापदं निषि- 
द्धकमेमात्रपरम्‌, तथाच निपिद्धकमीणि आसक्तं व्राह्मणं दुष्टं विद्या- 
दित्यर्थः ॥ ७ ॥ | 

( भाष्यम्‌ ) हिंसायां सत्यां यद्गोजनं तदुष्टं भोजनम्‌ । अथापि ख- 
स्वेको हिनस्त्यन्यो भुङ्के, तत्र योऽयमन्यो भुङ्के, नैतस्य भोजनं दुष्टं स्यात्‌ ॥ 
नह्यसौ हिनस्ति ॥ ७ ॥ 

` तस्य समभिव्याहारतो दोषः ॥ ८ ॥ 
( उप० ) न केवलं दुष्टत्राह्मणस्य श्राद्धे निमन्त्रितस्य भोजनेन फला- 

सावः किंतु पापमपि भवतीत्याह-तस्येति । तस्य निषिद्धे कर्मणि प्रव्नत्तस्य 
आह्मणस्य समभिव्याहारादेकपङ्किभोजनसहरयनसहाध्ययनादिलक्षणात्‌ 
दोषः पापमित्यथैः ॥ ८ ॥ 

( विद्व० ) तादृशात्राह्मणसंसगीत्पापमपि भवतीत्याह-तस्येति । तस्य 
निपिद्धकमीसक्तत्राणस्य समभिव्याहारतः संसगीद्दोषः पापं भवती- 
स्यर्थैः । संसगैश्च यौनमौखश्रौतादिनानाविधः, तस्य लघुत्वे पापस्य लघुत्वं 
गुरुत्वे तु पापस्य शुरुत्वमिति विशेष: ॥ ८ ॥ 

( भाष्यम्‌) तचच नैं मन्तन्यमित्याह-ॐ%तस्य समभिव्याह्दारतो दोषः । 
योऽयमन्यो सुङ्के, स खळ सत्यां हिंसायामभ्यवहरतीति तस्यापि दोपो 
भवति । यश्चापरो दुरं भुक्तत्रता संस्जुञ्यते तस्यापि दोषो भवतीति ।।८॥ 

तददुष्टे न विद्यते ॥ ९ ॥ 

( उप० ) तत्‌ किमदुष्टसमभिव्याहारादपि दोष एव, नेत्याह-तददुष्ट 
इति । तत्पापमदुप्रे यथाशास्त्र॑ व्यवह्रमाणे त्राह्मणे श्राद्ध भोजिते न 
विद्यते न भवतीत्यर्थः ।। ९ ॥ 

( बिद्व० ) निर्दोपत्राझणसंसरें तु न दोष इत्यथोयातमपि स्पष्टाथे- 
साह्‌-तददुष्ट इति । तदिति बुद्धिस्थं पापं पराम्रशति, निर्दोषत्राह्मणसंसर्गे 
लु पापं न भत्रतीत्यर्थः ॥ ९ ॥ 

( भाष्यम्‌) यश्च प्राणिवधो न दुष्यति शास्त्रानुज्ञानात्‌ , तस्तिन्‌ 
शास्तरानुज्ञाविषये प्राणिवधे भु-ज्ञानस्य भोजनं न दुष्टमिति ॥ ९ ॥ 

पुनविशिष्ठे परवृत्तिः ॥ ९० ॥ 

( उप० ) नलु सदपात्राप्रतिळम्भे यत्र श्राद्धदानादौ प्रथमं दुष्टा एव 
निमन्त्रिताः क्रमेण तु सव्पात्रप्रतिळम्भे किं विधेयमित्यत्राह-पुनरिति । 
शद्धे प्रतिग्रहे वा विशिष्टा यथाशासत्रमनुवर्तमाना यदि लभ्यन्ते तदा 
निमन्त्रितानपि निन्द्यान्‌ परिहृत्य तानेव भोजयेत्‌ । ` न निमन्त्रितान्प्र- 
त्याचक्षीत ? इति तु सत्पात्रपरम्‌, निन्द्यांस्तु निमन्त्रितान्‌ द्रविणदाना- 
दिना संतोषयेत्‌ ॥ १० ॥ 

( विद्व० ) ननु यत्र दुष्टत्राहणेन श्राद्धादिक संपादितं तत्र कि 
-कतेव्यमित्यत्राह्‌-पुनरिति । पुनविशिष्टे अदुष्टत्राह्मणादिद्वारा आद्वादिसं- 
पादने प्रव्नत्तिविंधेया पूवेकृतं श्राद्धं तु पण्डमेवोति भावः ॥ १० ॥ 

-. ( भाष्यम्‌) यो वै कदाचिहुए्ट भुक्तवान्‌ , तस्य-%पुनर्विशिष्टे प्र- 

ञ्रत्तिः। विशिष्टे शासतरानुमतभोजने प्रद्वात्तिः कर्तव्या । एवं खलस्य दोष 
-उपशाम्यतीति ॥ १० ॥ 
समे हीने वा प्रवृत्ति! ॥ ११ ॥ 

( डप० ) यत्र स्वापेक्षया विशिष्टा न लभ्यते श्राद्धदानादौ तत्राह- 
“सम इति । समे स्त्रसदरो, हीने स्वापेक्षया गुणादिना न्यूने, अदुर्टे पात्रे 
आद्धदानादौ प्रवृत्तिस्तेपामेवाशीदीनात्‌ पितरि सुखमित्यर्थः । निषिद्धानां 
“परें त्यागो न त्वदुष्टानां समहीनानामपीति भावः ॥ ११ ॥ 

( विद्व० ) ननु यत्र स्वापेक्षया उत्कृष्टो त्राह्मणो न लभ्यते तत्र किं 
कपेञ्यामित्यत्राह-समे इति। समे श्राउकर्तृतुल्ये, हीने स्वापेक्ष्या न्यूने 
चा अटुष्रे त्राह्मणे प्रत्त्तिः तेन श्राद्धं संपादनीयम्‌ , दुष्टास्तु सवेग्रेव 
-त्याज्या इति भावः ॥ ११ ॥ 

( भाष्यम्‌ ) विशिष्टे प्रबवत्तेः खल्वसंभवे-%#समे हीने वा प्रवृत्ति: । 
समे वा प्रवर्तेत हीने वा प्रवर्तेत न हिंसायामिति । अथापि खलु विशिष्ट 
प्रबृत्तरसंभवे समहीनयोरप्रबर्तिः कर्तव्या । तदेतदनशनत्रतमस्य दोपा- 
यगमायेति ॥ ११ ॥ 

एतेन हीनसमविकशिष्टधार्मिकेभ्यः परस्वादानं व्याख्यातम्‌ ॥१२॥ 

( उप० ) श्राद्धे दानादौ च संप्रदानसाहुण्येन धमांत्प्रत्तिमभिधाय 
तादृशादंपादानादपि धर्मोत्पत्तिमतिदिराति--एतेनेति। यथोत्तरं धर्मोत्कष:, 
हीनादपि भूम्यादिप्रतिम्रहे, समादपि, स्वापेक्षया विशिष्टादपि धार्मिका दर्म 
इत्यथैः । परस्वादानं परस्मास्स्वस्य धनस्यादानं प्रतिग्रहः । व्रृत्तिकारास्तु- 
यरस्वादानं चौर्यादिना परस्वग्रहणं व्याख्यातम्‌ | तथाच श्रुतिः “श्रात्स- 
समे, वैश्याद्दशमे, क्षत्रियात्पश्चदरो, त्राह्मणात्प्राणसंशये? इति । क्षुधापी- 
डिंतमात्मानं कुटुम्वं वा रक्षितुं सप्त दिनान्याहारमप्राप्य शृद्वभक्ष्यापहार: 
कार्यः, एवं दश दिनान्याहारमप्राप्य वैश्यात्‌, पञ्चदशदिनान्याहारम- 

प्राप्य क्षत्रियात्‌ प्राणसंशये त्राह्मणाद्धक्ष्यापहरणं न दोषायेत्याहु:॥ १२।। 
 (विद्व० ) श्राद्धदानादौ अपादानस्य साहुण्यादपि संप्रदानस्य घमे- 
विशेषो भवतीत्याह-एतेनेति । .एतेन दानस्थलीयन्यायेन परस्वादानं 
परतिम्रदोऽपि व्याख्यातमुक्तप्रायमेव । तथाच न्यूनसमविरिष्टेभ्यः प्रतिग्रहः 
'कतैव्यस्तत्रापि . फलतारतम्यं नतु कदाचिददष्टादिति. समुदितार्थः । 
-परस्मात्स्वस्य धनस्यादानं नतु परस्तादानं चौयोदिना परधनस्य म्हणं 


¢ Sirs 

तस्य निषिद्धत्वात्‌ । दत्तिकारैस्तु प्राणसंशयादिसमयें चौयैस्यापि क्रेते- 
च्यतावोधकमिदं सूत्रमित्युक्तमिति ॥ १२ ॥ 

( भाष्यम्‌ ) यदेतत्परस्मात्स्वस्य धनस्यादानं, तदेतेन व्याख्यातम्‌ ॥ . 
समहीनाभ्यां न प्रतिम्रहीतव्यं किंतु विशिष्टधार्मिकेभ्य इति । . अथापिं 
खलु विशिष्टधधार्मिकेभ्य: प्रातिग्रहतिव्यं समेभ्यो हानेभ्यश्चेति यथोत्तरमप- 
ऋपे दाते ॥ १२ ॥ 

तथा विरुद्धानां त्यागः ॥ १३ ॥ 

( उप० ) न केवलं प्राणसंशये परस्वादानं न निषिद्धं किंतु. तस्यां 
दशायामपहर्तु ये न प्रयच्छन्ति तेषां वधोऽपि कार्यो न तावता धर्मेहानि- 
रर्मप्राठुमवो वेत्याह-तथेति । तस्यां दशायां विरुद्धानां विपरीतमाचरतां 
` त्यागो वधः काये इत्यर्थैः-। तढुक्तम्‌ ¦ कमेणा येन केनापि मूढुना दारुणेन 
वा । उद्धरेद्दीनसात्मानं समर्थो धमैमाचरेत्‌ ? इति ॥ १३॥ 

( विद्वः ) कानिचिन्निन्दितकर्माण्यपि पापं नोत्पादयन्तीत्याह- 
तथेति । विरुद्धानां हन्तुमुद्यतानां त्यागो वधस्तथा न निषिद्ध इत्यर्थः 
८ आततायिनमायान्तं हन्यादेवाविचारयन्‌ ? इति वचनात्‌,॥:१३ ॥ 

( भाष्यम्‌.) यथैतत->तथा विरुद्धानां त्यागः । शास्त्रनिपिद्धानां 
कर्मणां त्यांगः कर्तव्य: ॥ १३ ॥ 

. हीने परे त्यागः॥ १४॥ 

(उप०) ननु चाविशेषेणैव परस्य वथः, नेत्याह-हीन इति। यदि स्वस्मा- 
दीन: परो भवाति यो5पहतु न ददाति तस्य शाद्रादेस्त्यागो वथ इत्यर्थः।। १४॥ 

(विद्व० ) तत्रापि विशेषमाह-हीन इति । हीने स्वापेक्षया हीनवर्णे परे 
शत्र त्यागो वध इत्यर्थः ॥ १४ ॥ 

( भाष्यम्‌) यश्च परोऽस्निं गरं वा ददाति, धनं क्षेत्रं दारांत्रयापह्रात; 
झस्रेण च हन्तुं यतते, स चेदात्मनो हीनस्तस्य त्यागो विसगी वधः कर- 
“गीय इति.॥ १४ ॥  - 

समे आत्मत्यागः परत्यागो वा ॥ १५ ॥ 


उप० ) सममधिक्कत्याह-सम इति । यदि स्वसदृशो त्राण एव 
बिरोधी भवति तदात्मन एवोपवासादिना त्यागोऽवसादः कर्तव्यः, यदि 

कुटुम्वस्य वा रक्षाप्रकारो न दृश्यते विरोधी च समो भवति तदा 
-तस्यैव त्यागो वध इत्यथैः ॥ १५ ॥ 


२० 

( विद्व० ) अहीने रात्रौ किं कतेव्यमित्यत्राह-सम इति । समे स्वस- 
मानवणे समगुणे च परे इत्यनुषरजनीयम्‌ । आत्मत्यागः आत्मावसादः 
. कतेव्यः । तत्रापि तादृशपरो यदि पुत्रादिसहितं तं हन्तुमुद्यतस्तदा सम- 
स्यापि वधः कार्य इति। यद्वा 'अभिदो गरदस्रैच शस्जपाणिर्धनापहः। क्षेत्र- 
दारापहारी च षडेते आततायिनः ॥? इति वचनोक्तानामाततायिनां 
थनक्षेत्रायपहारकेषु आत्मत्यागः आत्मधनादित्यागः आग्निदादीनां हन्तुमु- 
द्यतानां पुनवैध इत्यर्थः ॥ १५ ॥ 

(भाष्यम्‌) सोऽयं परो यद्यात्मनस्तुल्यो भवति, तदा परस्यात्मनो वा 
त्यागः कर्तव्यः ॥ १५ ॥ 

विशिष्ठ आत्मत्याग इति ॥ १६॥ 

( उप० ) तत्कि स्वापेक्षया यदि विशिष्टो भवाति विरोधी तदा 
तस्यापि वध एत्र कायैः, नेत्याह-विशिष्ट इति । स्वापेक्षया विशिष्टे वेदा- 
ध्ययनादिना उत्कृष्टे विरोधिनि आत्मन एव त्यागो विधेयः । प्राणसंशये 
सत्यप्यात्मभरणमेवाभिप्रेयात्‌ न तु त्राह्मणं हन्यादित्सर्थः । इतिराह्विकप- 
रिसमाप्तौ ॥ १६ ॥ 

इति श्रीशांकरे वेशेषिकसूत्रोपस्कारे पषटाध्यायस्याचमाह्विकम्‌ । 

( विद्व० ) स्वापेक्षया उत्तमवर्णे गुणाधिके आततायिनि किं कतेव्य- 
मित्यत्राह-विशिष्ट इति । विशिष्टे स्तापेक्ष्या उत्तमवर्णे गुणाधिके च 
वैरिणि आत्मत्यागः आत्मावसाद्‌ एव कार्यो नतु विद्यागुणसंपन्नत्राह्मण- 
स्य चैरिणो वध इत्यर्थः। न च “गुरु वा बालबृद्धं वा ब्राह्मणं वा बहुञ्चुतम्‌ । 
आततायिनमायान्तं हुन्यादेवाविचारयन्‌।।? इति वचनेन विरोध इति वाच्यं 
तस्य कैसुतिकन्यायोपष्टम्भकतया मिताक्षराकारैव्याख्यातत्वात्‌ । अत एव 
“पापमेवाश्रयेद्स्मान्‌ हत्वैतानाततायिनः? इति भगवद्गीतावचनमपि संग- 
च्छते । पूवेसूत्रे समे इति द्वयोत्रोह्मणत्वे इति बोध्यं तत्रापि परत्यागो वेति 
पारिभाषिकवथपरम्‌ “वपनं द्रविणादानं स्थानान्निर्यापणं तथा । एप हि 
ब्रह्मवन्धूनां वथो नान्योऽस्ति दैहिकः॥? इति वचनात्‌ । अधिकमन्यत्रानुस्‌- 
न्धेयम्‌ । आह्विकसमाप्तिसूचनायोतिकारः | १६ ॥ 

इति श्रीजयनारायणतर्कपचाननक्कतायाँ कणादसूत्रविवृतौ षष्ठाध्यायस्य प्रथमाह्विकम्‌ । 

( भाष्यम्‌ ) तत्राप्यात्मनस्त्यागो विशिष्यते इति । अथापि खलु स 
यदि परः स्तस्माद्विशिष्टो भवति, तदाऽऽत्मैव त्यक्तव्य इति ॥ १६ ॥ 

इति श्रीचन्द्रकान्तीये वैशेषिकभाष्ये पष्टस्य!ध्यायस्याच्यमाहिकम्‌ । 

दृष्टादृष्टभयोजनानां दृष्ठाभावे भरयोजनमभ्युदयाय ॥ १ ॥ 

( उप० ) एवं पूवोहिके वैदिकी प्रमा गुणजन्येति तदुत्पत्तौ गुणाभि- 
थानम्‌, “ शाखदेशितं फलमनुष्ठातरि ? इति विवेचनम्‌, निषिद्धाचरणं5पि 
प्रत्यवायानुत्पत्तिः कस्यांचिद्दशायामेत्यस्य विवेचनं च वृत्तमधुना 'यतो- 
ऽभ्युद्यनिःश्रेयससिद्धिः ? । इति द्वितीयं सूत्रे व्याचिख्यासुर्विशेषतो धर्मो- 
त्पत्तिपेरीक्षायां वर्तिष्यमाणायामाह-दृष्टादष्टेति । दृष्टप्रयोजनानि कृषि- 
वाणिज्यराजसेवादीनि, अदृष्टप्रयोजनानि यागदानत्रह्मचयादीनि, एतेषां 
कमेणां मध्ये यत्र दृष्टं प्रयोजनं नोपलभ्यते तत्राद्ृ्टं प्रयोजनं कल्पनीयम्‌; 
तच्चाभ्युद्याय तत्त्वज्ञानाय स्वगाय वा । यद्वा अभ्युद्यायेति चतुर्थी प्रथमार्थे 
तेन फलमभ्युद्य इत्यथैः । अदृष्टं फळमपूवैमेव तद्यदि योगजं तदाऽभ्युद्य 
आत्मसाक्षात्कारः । यदि च यागदानादिजं तदाऽभ्युद्यः स्वरैः । तत्रापि यथा 
दोग्थि पचतीत्यादिक्रिया सद्यःफलिका, वपति कर्षतीत्यादिक्रिया च चिर- 
भाविफला, तथा यजति ददाति त्रह्मचर्य चरतीत्यादिक्रिया तावत्सद्यः:फलिका 
न भवाति तारस्य फलस्यानुपलव्येः । न च धार्मिकतया ज्ञानाल्लाभादि- 
कमेव फलम्‌, प्रच्छन्नं त्रह्मचयोदिचरतां तत्फळादुदेशात्तस्माचिरभावि 
स्वर्गादिकमेव फलं तच्चाशुतरविनाशिन्याः क्रियाया न साक्षांदित्यान्तरा- 
लिक क्रियाफल्योः समानाधिकरणमपूर्वमेव पर्यवस्यति ॥ १॥ 

( विद्व० ) इदानीं विशेषतो धमैपरीक्षार्थ कर्मफलं विवेचयति-दृष्टा- 
दृष्टेति । दृष्टादष्टानि प्रयोजनानि येषां कमणां तन्मध्ये दृष्टाभावे दृष्टप्रयो- 
जनामावे अभ्युदयाय स्वर्गाय स्वर्गफलकै यत्प्रयोजनं धर्मरूपं तदेव 
कल्पनीयसैँ । दृ्टप्रयोजनानि कर्षणबीजवपनदोहनपचनादीनि, अदृष्टप्रयो- 
जनानि यागदानहदोमार्चनादीनि, यागादीनां दृष्टप्रयोजनासंभवात्‌ | 
नच यागादौ दृष्टं दुःखमेव फलम्‌, तस्य प्रयोजनत्वाभावेन यागादेरनलु- 
छानापत्तेः । नापि पूजाख्यातिरूपं दृष्ट फलं, तदप्रेप्सुभिरपि यागाद्याचंर- 
णात्‌ । नापि यागादीनां निष्फलत्त्रं सर्वेषां परलोकार्थिनां तेषु प्रवृत्त्य- 
नुपपत्तेः । न च केनचित्स्वगफलकतया यागादिकं प्रकल्प्य परप्रतारणाथ 
स्वयमनुष्ठाय धन्धिता लोका यागादिषु प्रवतैन्ते वस्तुतो यागादिकर्माणि 
निष्फळान्येवेति वाच्यं, परप्रतारणार्थं बहुवित्तव्ययायाससाध्ययागादनुष्ठा- 


१ परीक्षां वर्तिष्यमाणामिति बॉ. राश आ. सो. पुः पाठः । 





२३२ ` _ वैरोषिकदशेनम्‌। [अ.६आ.२सू.₹ 


नस्यासंभवात्‌ । क एबं लोकोत्तरः यः परप्रतारणामान्गार्थे बहुवित्तव्य- 
यायासोपवासादिचाव्माज़मवसादयेत्‌ । तस्माल्स्त्रगीदिफळमवइ्यं यागादे- 
रङ्गीकार्येम्‌, तञ्जनकत्वं चाझुविनाशिनां कर्मणाँ न संभवतीति तहारीभूतं 
सुकृतापूवेमवड्यं कल्पनीयमिति संक्षेपः ॥ ९ ॥ [ 
`. प्राध्यम्‌) दृष्टप्रयोजनानि कृषिवाणिज्यादीनि अदृष्टप्रयोजना न्यश्च- 
मेधादीनीति द्विविधानि कर्माणि । तेषां खल्वेपाम-%दष्टादृष्टप्रयोजनानां 
ष्टाभावे प्रयोजनमभ्युदयाय । यत्र दृष्टं न भवति प्रयोजनं, तत्राभ्युद- 
याय स्वगाय प्रयोजनं धर्माख्यमनुमातव्यमिति । अथापि खल्वलौकि- 
कानां कर्मणां लौकिकवत्केषांचित्‌ दष्टं प्रयोजनं ग्रामादि । शीघ्र फलनि- 
ष्पत्तेः । इह्‌ खस्तेषां दृञ्यते प्रयोजनमिति। केषांचिदमुत्रफलानां न त्विह 
प्रयोजनं दृश्यते । उभयेषां चैषां यत्र शास्त्रदृष्टस्य प्रयोजनस्य ग्रामादेरभावः 
वीतरागः पुरुपो यदैतत्पयोजन न कामयते, तदा खल्वेषां प्रयोजनमभ्युदयाय 
भवत्यदृष्टाख्यमिति ॥ १॥ 
अभिषेचनोपवासत्रह्मचयेगुरुकुछ्वासवानप्रस्थयज्ञदा- 
नप्रोक्षणदिदुक्षत्रमन्त्रकाछनियमाश्रादष्टाय ॥ 
( उप० ) अदृष्टफलानि करमणि -॥रसंचप्रे-अभिषेचनेति । अद्टष्टा- 
यत्यदृष्टलक्षण'य फंछाय अदृष्टद्वारा स्वगोपवगेलक्षणाय फलाय वा। एतेना- 
च्डफलकश्रोतस्मातेसकलकर्मोपसंग्रह्‌ः। तत्राभिषेचनं स्नानं “गङ्गायां स्ना- 
यात्‌? इत्यादिविधिविधेयम्‌ , उपवासः “ एकादशीमुपवसेत्‌.? इत्यादिवि- 
धिविधेयः, ब्रह्मचर्यं सामान्यत एव धमैसाधनम्‌ , शुरुकुळवासो त्रह्मचा- 
रिणां वेदाध्ययनमहाानाम्न्यादित्रतार्थः, वानप्रस्थं वयःपरिणामे वनं प्र- 
स्थितानां यत्कर्म, यज्ञो राजसूयवाजपेयादिः, दानं “ गां दद्यात्‌ ? इत्या- 
दिविथिविधेयम्‌, प्रोक्षणं . ' त्रीहीन्‌ प्रोक्षति ? इत्यादिविधिविधेयम्‌ , 
दिक्‌ “ प्राचीनप्रवणे यजेत ?, “ प्राङ्सुखोऽन्ञानि भुजीत ? इत्यादिविधि- 
विधेया, नक्षत्र श्राद्धादी मघादि, मन्त्र आपोहिष्ठेत्यादिः, कालः “ मासि 
मासि वोञ्शनम्‌, ? “ अमावास्यायामपराह्वे दद्यात्‌ ?, “ ग्रीष्मे पञ्चतपाः ? 


८ वसुन्तेऽम्रीनादधीत ? इत्यादिविधिविधेयः, नियमो वर्णौ श्रमिणां यथाशा-- 


-ख्नमनुष्टानम्‌, तदेवं धर्मस्य आत्मा समवायिकारणम्‌, आत्ममनःसंयोगो 
ऽसमवायिकारणम्‌, श्रद्धा स्वरगौदिलक्षणप्रयोजनज्ञानं च निमित्तकारण- 


-अनुसंघेयम्‌ ॥। 


ES, || 


| 

( विद्व० ) तत्राद्टष्षफलकानि कानिचित्कर्माणि प्रदर्शयति-अभिषेच- 
नेति । एतानि कमोणि अदृष्टाय अदृष्टञनकानि । तत्र अभिषेचनमणिं- 
पेको राज्ञाम्‌, उपवासः शिवरात्र्युपवासादि:, त्रह्मचर्यमष्टविधभैथुनादिर: 
जैनम्‌, गुरुकुलवासो त्रह्मचारिणां वेदाध्ययनाद्यथ:, वानप्रस्थं वयःशेषे , 
वनप्रस्थिताना पुटपाकादिकर्म, यज्ञो राजसूयादिः, दानमापाढ्यादौ, प्रोक्षणं 
त्रीहिपश्वादीनाम्‌, दिक्‌ प्राङ्मुखभोजनादि, नक्षत्रे मघाश्राद्धादिः, मन्न 
प्रणवगायत्र्यादिजप:, कालः चातुर्मास्यत्रतादिः, नियमा: शौचसंतोपतप: 
स्वाध्यायेश्वरप्रणिधानानि, चकारादनुक्तानि श्रौतस्मार्तान्यपे ॥ २ 1 

(भाष्यम्‌) अथादष्टप्रयोजनानामुदाहरणमू->&अभिपेचनोपवासत्र- 
ह्चयेगुरुकुलवासवान कुल्टवासवानप्रस्थयज्ञदानप्रोक्षणदिडुक्षत्रमन्त्रकालनियमाद्राइ 
छाय । अभिपेचनमभिपेक: ख्नानं, पापादुपाद्वत्तस्य गुणैः सह वासः 
पस्थवदीकारः, शुरुकुळे वेदस्याधिगमार्थ वासः, वनं प्रस्थितस्य यद्वि 
हितं कतेव्यं, अग्निह्दोत्रादियेज्ञः, हिरण्यादीनां दानं, व्रीह्यादीनां प्रोक्षण, 
प्राच्यादयो दिश:, नक्षत्रमाधानादौ रोहिण्यादि, अघमर्षणाद्‌यो मन्त्राः, 
'पूवोह्नादिरुदुगयनादिश्व कालः, समादिदेशनियमाः शौचादयो नियमाञ्चै-- 
'तत्सवैमदृष्टाय भवति ॥ २ ॥ 

चातुराश्रम्यसुपधा अबुपधाश्च ॥ २ ॥ 

( उप० ) एवं धर्मसाधनमभिधाय अधर्मसाधनमपि ससुच्चिन्वान आह-- 
चातुराश्रम्यमिति । चतुर्णामाश्रमाणां समानं यद्धमेसाधनं तत्तावत्‌ पूर्व- 
'सूत्रेणवोक्तमिति शेषः । उपधाः भावस्य श्रद्धाया दोषाः, अनुपथाः श्रद्धाया 
भावस्यादोषाः तेऽपि धर्माधर्मयोः साधनानि यथास्त्रमूहनीयानि। उपथापदे- 
नाधर्मसाधनानि सवोण्युपसंग्रहीतानि ॥ ३ ॥. 

( विद्व० ). प्रसझ्कादधर्मात्मकादृष्टसाथनमप्याह-चातुराश्रम्यमिति | 
ब्रह्मचारिगृह्दिवानप्रस्थमिक्षुरूपेषु चतुर्षु आश्रमेषु विहितं यत्कमे तब्चातुरा- 

पूवेमुक्तमिति शोषः । उपधा भावदोषाः अचुपथा भावादोषाश्च थम 
'धर्मसाधनार्नात्यर्थः ॥ ३ ॥ 

(भाष्यम्‌) न चैतावदेवादृष्टाय, किंतु-%चातुराश्रम्यमुपधा अनुपधाश् | 
-चतुणीमाश्रमाणां स्वस्वाधिकार यद्विदितिमध्ययनभिक्षाचयौदि, यंद्वे- 
'घामविशेषेण विहितं क्षमादि, याश्चोपथाः, याश्वानुपथाः, सवै चैतंद्दृष्टा- 
याति । तत्रोपघाऽधमीय रिष्टं धमीयेति विवेकः || ३ ॥ 

भावदोष उपधाऽदोषोऽनुपधा ॥ ४ ॥ 

( उप० ) उपघानुपधे लक्षणतो विवेचयन्नाह-भावदोप इति । भावः 
इच्छा रागः प्रमादोऽश्रद्धामद्मानासूयाप्रशुतयो भावदोषा उपधापदेनो- 
च्यन्ते। श्रद्धा मनःप्रसादो देशितकमीचुष्ठानाध्यवसाय इतिकतेव्यतापरि- 
च्छेद्श्चानुपधा । तदेतयोर्धमीधर्मेनिमित्तकारणत्वुक्तम्‌ ॥ ४ ॥ 

( विवृ० ) उपधादिलक्षणमाह-भावदोष इति । कामक्रोधलोभमोहमद- 
मात्सयादयो भावदोषा उपधानराब्दवाच्याः श्रद्धाऽप्रमादानालस्यमनःप्रसा- 
दाद्योऽदोषा अनुपधाशब्दवाच्या इत्यर्थः ॥ ४ ॥ 

( भाष्यम्‌) तत्र-%#भावदोष उपधाऽदोषोऽनुपथा । आवस्यात्मनो 
यो दोषः स भवत्युपधा । विपयेयादनुपधेति । दोषः खल्वात्मनः पापं 
नास्तिक्युद्धिसश्रद्धा प्रमादश्चेत्येवर्मादिः । विपयैयेणादोष इति ॥ ४॥ 

यदिएरूपरसगन्धस्परै भ्रोल्लितमभ्युक्षितं च तच्छुचि ॥ ५ ॥ 

( उप० ) झुच्यशुचिनी चोपधानुपधे । तत्र शुच्यशुचिनी विवेचयति- 
यदिति । इष्टं शरुत्या स्ट्रत्या च यद्रूपादिकं विहितं यस्य ` द्रव्यस्य तत्तथा 
तत्र रूपम्‌, “अरुणया एकहायन्या पिङ्गाक्ष्या गवा सोमं क्रीणाति?, ५ शेतं 
छागमालभेत ? इत्यादौ, प्रोक्षितं मन्त्रेणोदकसिक्तम्‌,अभ्युक्षितं विना 
मन्त्रसुदकसिक्तं चकाराकयायतो लब्धम्‌। तच 'याजनाध्यापनप्रतिग्रहैत्रोह्मणो 
धनमर्जयेत्‌ ? इत्यादिनियमविधिवोधितम्‌ ॥ ५ ॥ 

( विवृ० ) अनुपधाशब्देन झुच्यपि बोध्यते कि तच्छुचीत्याह-यादिति । 
इष्टा श्रुतिम्मृतिविहिता रूपरसगन्धस्पशा यत्र द्रव्ये तदथा सोमक्रयादा- 
वारुण्यादि, प्रोक्षितं मन्त्रेण जळसिक्तम्‌, अभ्युक्षितं तुष्णीं जलसिक्तम्‌, 
चकाराद्वाक्प्रशास्तयाजनादिलव्थमूल्यक्रीतादीनां संग्रह: ॥। ५ ॥ 

( भाष्यम्‌ ) अथादृष्टनिमित्तान्तरम्‌-ॐ#यदिष्टरूपरसगन्धस्पर्री प्रोक्षि- 
तमभ्युक्षितं च तच्छुचि । अदृष्टाय भवतीति प्रकृतम्‌ । न वै विधानमात्रेण 
द्र्यस्य झुचिभावः किंत्वेवामिति ॥ ५ ॥ 

अझुचीति शुचिप्रतिषिधः ॥ ६ ॥ 

( उप० ) अझुचिळक्षणमाह्‌-अशझुचीति । यद्वव्यं शुचि तद्विपरीतम- 
शुचीत्यर्थैः.। अप्रदास्तरूपरसगन्धस्परीममनत्रप्रोक्षितमनभ्यु्षितं निषिद्ध- 
जलळाभ्युक्षितं वा अन्यायागतं, कृषिवाणिज्यागतं ब्राह्मणस्य द्रव्यमशः 
चात्यर्थः ॥ ६ ॥ 

( बिद्व० ) एतद्विपरीतमशुचीत्याह-अशुचीति । झुचिप्रतिषेधः शुचि- 
भिन्नमित्यर्थः । तच्च अविहितरूपादिमदप्रोक्षितानभ्युक्षितान्यायोपार्जित- 
वित्तादि ॥ ६ ॥ 

( भाष्यम्‌ )यत्पुनरित्थंभूतं न अवति, विहितमनुपहतमपि नैव तच्छु- 
चीत्याह-ॐ#अझुचीति झुचिप्रतिषेधः । यन्न भवति शुचि, तदेतदुपहतमनुप- 
हतं वा अझुचीति ॥ ६ ॥ 

अथीन्तरं च ॥ ७ ॥ 

{ उप० ) अझुच्यन्तरमाह-अथोन्तरमिति । प्रदास्तरूपरसगन्धस्परा- 
सपि प्रोक्षितमभ्युक्षितं न्यायार्जितं च यत्तत्रापि वाग्दुष्टं भावदुष्ट च यत्त- 
दप्यशुचीत्यर्थैः ॥ ७ ॥ 

( विद्य० ) अन्यदप्यशुचीत्याह्‌-अ्थान्तरमिति । अथोन्तरं वस्त्वन्तर 
चकारः पुर्वोक्तसमुच्चायकः । तथाच झुचिद्रव्यमपि वाग्दुष्टं भावदुष्टें चेत्तद- 
'प्यशुचीत्यर्थः ॥ ७ ॥ 

( भाष्यम्‌ ) न वै खळ विहितमनित्थंभूतमेवाुचि, किंतु-#अथो- 
न्तरं च । अन्यो्थो5थोन्तरम्‌ । विहितादन्यो योऽथः सोऽप्यशुचिभैवति । 
तदेवं द्रव्यं गुणः कमे चाशुचीत्याख्यायते । एते ह्यथो इति। तत्र 
यद्वव्यं यस्य भोजनादौ विहितं हविष्यान्नादि, ततोऽन्यन्मांसादि द्रव्यं 
तस्याछुचि । यो गुणो यस्य विहितो मादेवादिस्तद्विपर्ययस्तस्याशुचिः । 
यच्च कमै यस्य विहितमध्ययनादि, ततोऽन्यत्स्तेयादिकं तस्याशुचीति । 
अथापि खल्वर्थस्य योऽयं दोषः, स भवत्युपधा अदोषोऽनुपधा इति ॥७ ॥ 

अयतस्य झुचिभोजनादभ्युद्यो न विद्यते नियमाभावाद्वियते 
वाऽथान्तरत्वाद्यमस्य | ८ ॥| 

( उप० ) इदानीं धमोधर्मौ प्रति सहकायन्तरमाह-अयतस्येति । अय- 
तस्य यमरहितस्यासंयतस्येति यावत्‌ । ` हस्तौ पादौ प्रक्षाल्याचम्य वाग्यतो 
सुजीत । भक्ष्यमाणः प्रयतोऽपि द्विराचामेत्‌ ? इत्यादिबोधितयमरहितस्य 
भोजनं नाभ्युद्याय किंतु पापाय । छुत एवमित्वत आह-नियमाभावान्निय- 
मस्य सहकारिणोऽभावात्‌ । नियमे सति यत्तदाह-विद्यते वा यथोक्तयम- 
साहित्येन भोजने भवत्येवाभ्युदयः। कुत इत्यत आहृ-अथोन्तरत्वाद्यमस्य 


` १ चन्द्रकान्तस्तु विद्यते वेत्यादियोगं विभज्य व्याचष्टे । 


२३६ -:.. ` बैशाषिकदर्शेनम्‌। - : [अ.६आ. २ सू. ९ 


भोजन्नाद्थान्तरं यंतो यम: ॥ तथाच सहकारिकारणं विना न फळ्सिद्धि 
स्तस्मिन्‌ सति फलसिद्धिरित्यर्थः ॥ ८.॥। _ 

(विद्वू० ) शुचिद्रव्यभक्षणं यमसहकतं धर्म तदसहकृत॑ चाधमै 'जनयती- 
त्याह्‌-अयतस्येति । अयतस्य पाणिपोदप्रक्षालंनाचमनादिराहितस्य झुचि- 
द्रञ्यभक्षणादभ्युद्यस्तज्जनकसुक्रतापूर्वम्‌-आयुधृतमितिवत्‌-न विद्यते न 
भवति नियमाभावाद्यमरूपसहकारिविरहात्‌ । संयतस्य तु भवेदेव सुक्र- 
तमित्याह-विद्यते वेति भवत्येवेत्यर्थः “वा स्याद्विकल्पोपमयोरेवार्थे वा समु- 
चये? . इत्यमरकोषाद्यमस्याथीन्तरत्वात्सहकारित्वात्‌ । तथाच यमसहितं 
शुचिभोजनं धर्म जनयतिं तद्रहित तु पांपं जनयतीति भावः ।। ८ ॥ 

( भाष्यम्‌ )-तत्र विपर्ययेणादावलुपधाया उदाहरणं, परस्ताठुपधाया 
इत्ययं दिशेष:->अयतस्य झुचिभोजनादभ्युदयो न विद्यते नियमाभावात्‌ । 
योऽयमयतः पुरुषः स खलु स्नातः . शुचिरपि यच्छुचि द्रव्यं भुङ्गे 
न तस्मादभ्युदयो भवति । कस्मात्‌.? नियमाभावाद्‌ । यद्वै नियमेन 
क्रियते, तत्खस्त्रभ्युद्यायेति । यमः खल्वानुशंस्यादिदेशाविधः । यो वै यमो 
“नियम: खलु सः । यमोऽपि यच्छतेियमोऽपि । तस्मादयतस्य न 
'नियमो विद्यते नियमस्याभावाच्छुचिभो जनेऽपि न तस्याभ्युद्यो भवतीति। 

अस्य प्रतिषेधः-ॐ#विद्यते वाऽथोन्तरत्वाद्यमस्य । वा शब्दात्पक्षो विपरिव- 
तेते । योड्यमानृशंस्यादिराहित: स खल्वयत: । तस्यायतस्यापि शौचादिनियम- 
बतः झुचिभोजनादभ्युद्यो विद्यते । कस्मात्‌? यमस्याथीन्तरत्वात्‌। 
अन्यः खल्वर्थो यमोऽन्यश्चार्थो नियमः । तत्र यमो दशविध आनृशंस्यादि: 
-नियमोऽपि दशविधः शौचादिरिति । तत्रायतस्य नियमाभावादिति तदुक्तं 
-तद्युक्तम्‌ । अथापि खलु यमो नियमश्चेति द्वयं यच्छतेरेव, कस्मादथविशे- 
षप्रतिपत्तिः ? उपसगैविरोपात्पारिभाषातश्चेति ॥ ८ ॥ 


असाति चाभावात्‌ ॥ ९ ॥ 

(उप० ) ननु यममात्रमेव तन्त्रं तर्हि भोजनमतन्त्रमेवेत्यत आह- 
-असतीति । यमे सत्यपि झुचिभोजनेऽसति अभावादभ्युदयस्येति शेषः | 
तथाच यमों भोजनं च द्वयमेव पुण्यकारणमित्यर्थः । भोजनमित्युपलक्षणं 
'यागदानज्रानदोमादीनामपि अआतस्मार्तकर्मणां यमनियमौ सहकारिणौ॥।९।। 

( विद्व० ) नन्वेवं यमसहितमद्युचिभोजनं धर्मेजनक न वेत्यत्रोह-अ- 
-सतीति । असति अप्रशस्ते “सत्ये साधौ विद्यमाने प्ररास्तेऽभ्यािते च सत्‌? 


है| 

इति कोषादर्शुंचिद्रव्यभक्षणे इति यावत्‌ । अभावादभ्युदयसाधनस्य घमे- 
स्याभावात्‌। तंथाच निन्दितत्वेनाझुचिद्रव्यभोजनं यमसहकृतमपिं धर्म न 
जनयति किंत्वधमेमेवेति भावः ॥ ९ ॥ 

( भाष्यम्‌ ) यमस्याथीन्तरत्वात्तदभावेऽपि नियमादभ्युदयो न -खल्वपिः 
नियमस्याथीन्तरस्याभावे यमादिति। कुत एतत्प्रतिपत्तव्यम्‌-ॐ%ॐअसति 
चाभावात्‌ । सति भावाच्चेति चार्थः । असति शौचादिनियमे न भवत्यभ्यु- ` 
दयः सति चः भवतीति न नियमाभावे यमादभ्युदयनिष्पत्तिः ।. नियमेन 
हि क्ृतमभ्युद्याय भवतीति । परीक्षितौ संसारमूळभूतौ धमोवर्मों ।। ९. 


सुखाद्रागः ॥ १० ॥ 

( उप० ) एवं धर्माधमेप्रादुभौवं प्रति यमं सहेकारिणमाभिधाय दोपं 
सहकारिणमसिधातुं दोषनिदानमाह-सुखादिति । स्रक्चन्द्नवंनितादि- 
विषयसेवनञन्मनः सुखाडुत्तरोत्तरं तञ्जातीये सुखे तत्साधने वा राग 
इच्छा संजायते अहिकण्टकादिजन्मनो ठुःखात्तत्र तत्साधने वा द्वेष इत्यपि 
द्रव्यम्‌ । रागद्वेषमोहाद्र्य प्रव्तेकत्वेन दोषा इत्यमिधीयन्ते । तथाच गौतमीयं 
सूत्रम-“ प्रवतेनालक्षणा दोषाः ? इति ॥ १० ॥ 

( विद्व० ) दोषस्यापि धर्माधमैकारणत्वात्तत्कारणं दशेयति-सुखा- 
दिति । . सुखात्सुखभोगादनन्तरं तत्साधने स्रक्चन्दनवनितादौ राग 
इच्छा भवतीति शेष: । एवं ढुःखभोगानन्तरमपि तत्साधने5हिकण्टकादौ 
द्रेपो जायते इति वोध्यम्‌ । मोहोऽपि रागद्वेषकारणमिति रागद्वेषद्वारा 
मोहोऽपि प्रवतेक इति रागद्वेषमोहास्रय एव दोषाः धमाधर्मयोः सह- 
कारिकारणानि । तदुक्तं गौतमीये 'प्रवतेनालक्षणा दोषाः? इति । ' तंतरै-- 
राइयं रागदेषमोहाथीन्तरभावात तेषां मोहः पापीयान्नामूढस्येतरोत्पत्तेः । 
इति च ॥ १० ॥ 

(आष्यम्‌) तन्निमित्तं दोष इदानीं परीक्ष्यते-$सुखाद्रागः। स्रक्चन्द्ना- 
द्यासेबननिमित्तात्सुखाद्रागो रञ्जनं पुरुपस्य । सुखनिमित्तेषु खल्वसौ. 
रज्यतीति ॥ १० ॥। 

तन्मयत्वाच ॥ ११॥ 

( उप० ) अत्र सुखदुःखे एव यदि रागद्वेषौ जनयतः तदा तयोनोशेः 
कर्थं तौ स्यातामत आह--तन्मयत्वाचेति । रागद्वेषौ भवत इति शेष: | विष- 

१ सहकारिकारणमिति बाँ. रा. सो. पुः पाठः । 1 

याभ्यासजनितो हृढतर: संस्कारविशेषस्तन्मयत्व॑ यद्दशात्कामातुरस्य का-- 
मिनीमलभमानस्य सवत्र कामिनीदशनम्‌ , एकदा अुजङ्गदष्टस्य तत्र हृढ-- 
तरसंस्कारवत: सवेत्र भुजङ्गदशनम्‌ । तदुक्तं “ तन्मयत्वं तत्प्रकाशो बाह्या-- 
भ्यन्तरतस्तथा ? इति ॥ ११ ॥ 

( विद्वू० ) प्रयोजक्ान्तरमाह्‌-तदिति । तन्मयत्वाद्विषयभोगा- 
भ्यासजानितदूढतरसंस्काराचच रागादयो भवन्तीत्यर्थः ॥ ११ ॥ 

( भाष्यम्‌) विषयाभ्यासनिमित्तः संस्कारविशेषः तन्मयत््रम्‌ ।. 
तस्माच्चान्तरेणापि सुखाभिसंधिमभ्यासवशादसौ रञ्यतीति ॥ ११ ॥ 


अदृष्ठाच ॥ १२ ॥ र 

( उप० ) हेत्वन्तरं समुचिनोति-अंदृष्टाचेति । रागद्वेषाविति शेष: 
यद्यप्यदृष्टं साधारणकारणं तथापि कचित्तौ प्रति असाधारणतामप्यनुभ-. 
वति यथा तज्जन्माननुभूतकामिनीसुखस्यापि यौवनोद्भेदे कामिनीरागः 
अननुभूतभुजङ्कदंशटुःखानामपि भुजज्ञेपु द्वेष इत्याययुन्नेयम्‌ । नच प्राग्भ- 
वीयः संस्कार एवात्र निवन्धनम्‌ , तत्करपने तदुद्रोधकल्पने च प्रमाणाभा- 
वाद्दृष्टस्यावञ्यकस्पनीयत्वात्‌ ॥ १२ ॥। 

( विद्व० ) कारणान्तरमपि दशेयति-अदृष्टाच्रेति । अद्ृष्टविशेषा-- 
जन्मान्तरक्रतादृ्टाविरेषात्कस्यचित्कस्मिंश्चिदनुरागो द्वेषो वा भवाति यथा 
द्मयन्त्यादेनैलादौ, यथा वा ठुर्योधनादेर्भीमादौ । तदुक्तं ‹ जन्मान्तराधि- 
गतकमीविपाकजन्मैवोन्मीलति कचन कस्य च नानुरागः? इति ॥ १२॥ 

( भाष्यम्‌ ) अदृष्टमपि शक्तिविशेषो न दृश्यते इति । तस्माच्च राग 
उत्पद्यते । यथोद्विन्नतारुण्यस्य तरुण्यामनुराग इति । अथापि खल्वदृष्टा-- 
दात्मगुणविरोषात्कश्चिव्काचिद्रञ्यतीति ॥ १२ ॥ 

जातिविशेषाच्च ॥ १३ ॥ 

(..उप० ) सहकार्यन्तरमाह-जातिविशेषादिति । तथाहि मनुष्यजाती- 
यानामन्नादौ राग: मृगजातीयानां तृणादौ, करभजातीयानां कण्टकादौ, 
तत्रापि तत्तज्ञातिनिष्पादकमदृष्टमेव तन्त्रं द्वारमात्रं तु जातिजेन्मविशेषः। 
एवं पारावतादीनासुत्कटो रागः | तथा महिषजातीयानां तुरङ्गमे द्वेषः, 

सारमेयाणां शृगाले, नकुलानां भुजङ्गमे इत्यादुन्नेयम्‌॥ १३ ॥ 
` - ( विद्व० ) अन्यदप्याह्‌-जातीति। जातिविशेषान्मनुष्यजार्तायानाम- 


१ “ उत्करे ” इति मुद्रितपुस्तके । 

जरादौ उष्टादिजातीयानां कण्टकादौ रागः, नङुलजातायानां भुजङ्गमे महि- 
पजातीयानां तुरङ्गमे द्वेषश्व जातिकृत एव । यद्यप्यत्रादृष्टमेव जातिद्वारा 
रागाद्युत्पादक तथापि साक्षान्निष्पादकत्वं जातरेवेति ॥ १३ ॥ 

( भाष्यम्‌ ) जन्मनो यो विशेषस्तस्मात्खल्वपि राग उत्पद्यते } .विशु- 
द्वान्तराभ्यां मातापितृभ्यामुत्पन्नो विशुद्धेषु विषयेषु रज्यति, विपर्ये- 
याद्विपयेयोष्विति । एवमन्येऽपि जन्मनो विशेषा उद्पेक्षितव्या: । 
द्वेषः खल्वपि तयसनीकभावाब्याख्यात: । सुखानुशयी रागो दुःखानुशयी 
द्वेष इति दुःखाहेषः । तन्मयत्वाच । अद्दष्टाच्चोपहतपुंस्त्वस्य द्वेषः 
कामिन्यामिति । जातिविरोषाच्च द्वेषो रागेण व्याख्यातः } तावेतौ 
रागद्वेषौ नान्तरेण मोहमुत्पद्यते इति मिथ्याप्रतिपत्तिलक्षणस्य मोहस्य प्रति- 
पात्तिरिति प्रवतेनाळक्षणा दोषाः प्रतिपादिता भवन्ति। सुग्थो हि रज्यति 
द्वे्टि चेति । तेषां मोहः पापीयान्‌ नामूढस्येतरोत्पत्तेरिति तन्त्रान्तरे 
चोक्तमिति। त इमे रागद्वेषमोहा बहुशाखाः तत्रैराञ्यं रागद्वेषमोहाथीन्तर- 
भावादिति तन्त्रान्तरसमाचारात्प्रतिपत्तव्याः ॥ १३ ॥ 

इच्छाद्वेषपूर्विका धमीधमेयो भदटत्तिः। १४ ॥ 

( उप० ) एवं धमोधर्मनिमित्ततया रागद्वेषनिमित्तानि परिसंख्याय 
संप्रति दोषाणां धमोधमेकारणत्वं प्रदवत्तिद्वारेत्याह्‌-इच्छेति । विहिते क- 
मणि रागनिवन्धना निषिद्धे कमणि हिंसादौ द्वेषनिवन्धना प्रवृत्ति: । 
रागनिवन्धना यागादौ प्रदृत्तिधैमै प्रसूते द्वेषनिवन्धना हिंसादौ प्रवृत्तिर- 
रघमेम्‌ । तावेतौ रागद्वेषो संसारमनुवत॑यतः। तथाच गौतर्मायं सूत्रम्‌ 'प्रवृ- 
त्तिवांग्बुद्धिशारीरारम्भ:' इति। वागारम्भो वाचिकी प्रव्नात्ति: सत्यं प्रियं 
हितमिति पुण्या, असत्यमप्रियमहितामेति पापा, बुद्धिः बुध्यते ज्ञायते- 
ऽनेनेति मन उच्यते। तेन मानसी प्रब्वृत्तिर्भूतदयादिः, शारीरी प्रवृत्तिदौन 
परिचरणमित्यादिका दशविधा पापा दशविधा पुण्या वेति ॥ १४ ॥ 

( विवृ० ) रागादेधेमीधर्मात्मादने बीजमाह-इच्छेति । धमाधम तज्ज- 
नकयागहिंसादिक्मणी उपचारात्‌, तत्र या प्रबृत्ति: इच्छाद्वेषपूर्विका 
इच्छाद्वेषजन्या। तथाच रागाद्यागादौ प्रत्रत्तिस्ततो यागादिना धमो जायते 
तथा द्वेषाडिसायां प्रवृत्तिस्ततो हिंसादिनाऽधर्मो भवतीति रागादेः प्रवृत्ति- 
द्वारकमेव धमीदिजनकत्वमिति औत्सर्गिकाभिप्रायेणेदम्‌ । तेन रागद्वेषादिकं 
विनापि आकस्मिकगड्डाजळसंसगोदिना धर्मोदिजनने5पि न क्षति- 
रिति ॥ १४ ॥ 

( भाष्यम्‌ ) दोपेभ्य: खल्वियम्‌--#इच्छाद्विपपूर्विका धमोधमैप्रद्नत्ति: । 
'सुखहेताविच्छाविशेपाद्रागात्तप्प्रतिषेधे ,द्वेपाच धर्मप्रब्वतिः । सौन्दर्यादि- 
निमित्ताद्रागादामुष्मिकहिते द्वेपाचाधमैप्रवृत्तिरिति । अथाप्येतदुक्तम- 
““सत्यादप्यनृतं.श्रेष्ठं धिक्‌ स्वर्ग नरकोऽस्तु मे? इति । अथापि खल्विच्छापू- ` 
विका ध्मप्रवृत्तिद्वेंपपूर्वका चाधमैप्रवत्तिरिति । द्वेपात्खल्वयमधर्मेंपु पर- 
'प्रमापणादिषुं प्रवतेमान: प्रमापयतीति ॥ १४ ॥ 

` तत्संयोगो विभागः ॥ १८ ॥ 

( उप० ) इदानीं धर्माधर्मयोः प्रयोजनं प्रेत्यमावमाह-त्तदिति । ताभ्यां 
अमोधमोभ्यां संयोगो जन्म अपूर्वामिः शारी रेन्द्रियवेदनाभि: संबन्धः 
संयोग इहोच्यते । विभागस्तु शरीरमनोविभागो मरणलक्षणः । तथाचायं 
-जन्ममरणप्रबन्धः संसारः प्रेत्यभावापरनामा धमीधर्माभ्यामित्यर्थः । अस्यै 
च्च प्रेत्यभावस्याजरःजरीभाव इति वैदिकी संज्ञा || १५ ॥ 

( विद्व० ) धमाधमयोः कार्यं प्रेत्यभावमाह-तदिति । तत्संयोगः 
ताभ्यां जनितः संयोगः संवन्धः अथीदपूर्वशारीरप्राणयोराद्यः संयोग: 

जन्मेति यावत्‌ | एवं विभागः इारीरचरमप्राणसंयोगध्यंसः . मरणामिति 
'यावत्‌ । तर्दपि धर्माधमाधीनमेव । तदेवं धमीधमीधीनो जन्ममरणप्रवाहः 
प्रेत्यभावः स॒ एव पुंसां वन्धळक्षणः । तस्य चाजरःजरीभाव इति नामान्तर- 
मागमे प्रसिद्धम्‌ । तदुक्तं गौतमीये “पुनरुत्पत्तिः प्रेत्यभावः? इति ॥ १५ ॥ 

( भाष्यम्‌) रागद्वेपनिमित्ताभ्यां खलु धमोधमोभ्यां प्रेत्यभावनिव्पात्ति- 
"रिति तदुच्यते-##तत्संयोगी विभागः। योऽयं धमोधर्मौनिमित्तः शरीरेन्द्रि- 
यबुद्धिवेदनाभि: संयोगः, स खलु विभागः । कस्मात्‌? तद्वसानत्वात्‌ । 
विभाग्रावसानः खल्वयं संयोगो विभाग इति व्यपदिश्यते वैराग्याथैम्‌ । 
अथापि खलु धर्माधमैनिमित्तः शारीरेन्द्रिय्युद्धिवेदनाभिः संयोगो विभाग- 
श्योपजायते पुरुपस्य । देहादिभिः खल्वयं ` संयुज्यते, तदेतञ्जन्म । संयु- 
क्तश्व॒ विभज्यते, तदेतत्संस्था मरणमिति । ताबुभौ संयोगविभागौ याव- 
दपवरीमानिशमावरतेमानौ प्रेत्यभाव इति । तच्चैतत्‌ „ पुनरुत्पत्तिः प्रेत्यभाव 
इति तन्त्रान्तरसमाचारात्प्रतिपत्तव्यम्‌ । यदा खल्वयं त्रियते तदा प्रैति 
पू्वेशरीरं जहाति, प्रेत्य च भवत्युत्पद्यते, भूत्वा प्रैति, प्रेत्य पुनर्भव- 

तीति । स चायं प्रेत्यभावो यावन्नोपरमाति तावद्वन्धः पुरुषस्य ॥ १५ ॥ 
` “आत्मके मोक्षो व्याख्यांतः॥ १६ ॥ 

(उप०) तदेतस्य प्रत्यमावस्य जन्ममरणप्रयन्धस्य यत्र निष्ठा यत्र च पर्य- 

चसानं तं मोक्षं निरूपयितुमाह्‌-आस्मेति।अयमेव शरी रसनोविभाग: आत्मक- 
मसु सत्सु मोक्षो भवतीत्यर्थः । तत्रात्मकर्माणि तावच्छूवणं मननं योगाभ्यासो 
निदिध्यासनमासनं प्राणायामः झमदमसंपत्तिः आत्मपरात्मसाक्षात्कारो 
दरेहदेशान्तरोपभोम्यपूर्वोत्पन्नथमीध्मपरिज्ञानं तद्गोगानुरूपनानादेहनिर्माणं 
-तयोभोगेन प्रक्षयो रागद्वेषलक्षणदो षतुपारदमादग्रिमधर्माधमैयो रनुत्पादात्- 
बुत्यपाये जन्मापायाइु:खापायलक्षणोऽपवगैस्तत्र षट्पदार्थीतत्त्वज्ञानमा- 
व्यमात्मकर्म ॥ १६ ॥ | 
इति श्रीशाङ्वरे वेशेषिकसत्रोपस्कारे पष्ठाध्यायस्य द्वितीयमाहिकम्‌ । 

(विवृ० ) नन्वेवमनादिरयं प्रेत्यभावः, पुरुषः (त) किं न जहातीत्यत्राह-- 
आत्मकर्मस्विति । आत्मकमेसु अवणमनननिदिध्यासनात्मसाक्षात्कारेषु सत्सु 
सोक्षो व्याख्यातः आगमे5मिहित: । तत्र आत्मतत्त्वसाक्षात्कारेणापह्ृते 
मोहात्मके देहाद्यात्माभेदविषयके मिथ्याज्ञाने रागद्वेषलक्षणस्य दोपस्या- 
यायो भवति । ततः प्रवृत्तर्धमाधमीत्मिकाया उच्छेदस्तदभावाच्चापूवेशरीरा- 
अप्राणसंयोगरूपजन्मोच्छेदस्तत आत्यन्तिकतापत्रयविनाशो भवतीति स 
एव मोक्षस्तत्र मननशास्त्रमिदं परंपरयो पयुज्यत इति। तथाच गौतमीयं सूत्रम्‌ । 
“ढु : खजन्मप्रद्वत्तिदोषमि्याज्ञानानासुत्तरोत्तरापाये तद्नन्तरापायादपवगेः? 
इति 1 अधिकमन्यत्रानुसंघेयम्‌।॥ १६ ॥ 

इति त्रीजयनारायणतर्कपथाननभट्टाचार्यक्तायां कणादसूत्रविवृतौ पषठाध्यायस्य 
द्वितीयमाहिकम्‌ । 

( भाष्यम्‌ ) यत्र तु तस्योपरमः, सो5यमू---> आत्मकमेसु मोक्षो व्या- 
ख्यातः । आत्मकमेसु यमनियमादिषु सत्सु मोक्षो व्याख्यातः । तदेतत्‌ , 
तदर्थ यमनियमाभ्यामात्मसंस्कारो योगाच्ञाध्यात्मविध्युपायैरिति तन्त्रान्तरे 
चोक्तमिति । चच्चैतदात्मकमै बहुशाखमनेकपारिकरं तन्त्रान्तरतः प्रति- 
यत्तव्यमिति ।। १६ ॥ 

इति चन्द्रकान्तीये वेशेषिकभाष्ये पष्ठस्याध्यायस्य द्वितीयमाह्िकम्‌ । 
समाप्तश्चायं पष्ठोऽध्यायः । 


सक्तमाध्याये प्रथमाहिकम्‌ । 


—— 





उक्ता गुणाः ॥ १ ॥ 
(उप०) संसारमूलकारणतया सर्वोत्पत्तिमन्निमित्तकारणतया भोगसाध- 
नतया चो्पत्तितः प्रत्यात्मनियतत्वेन परादृष्टस्यापि परस्योपयोगित्वेन च 
२१ है 

घमोधर्मौ परीक्ष्येदानीं गुणान्‌ परीचिक्षिपुस्तेषामुद्देशं लक्षणं च स्मारय- 
ज्ञाह-उक्ता इति । उद्दिष्टा लक्षिता शुणाश्चेत्यर्थः | तत्र रूपादयः सप्तदश 
कण्ठरवेणोक्ताः चशब्द्समुच्चिता: सप्त, तेन चतुर्विरातिरपि गुणा उक्ताः, तत्र 
नित्यब्वत्तिनित्यत्ृत्तिसत्तासाक्षाव्याप्यजातिमत्त्वं गुणत्वं समवायिकारणावृ- 
त्तिनित्यत्रृत्तिसत्तासाक्षाव्याप्यजातिमत्त्वं वा, असमवायिकारणब्वृत्तिनित्य- 
्रत्तिसत्तासाक्षाव्याप्यजातिमत्त्वं वा कायोसमानाधिकरणकर्माद्वत्तिजाति- 
सत्त्वं वा || १ ॥ 

( विद्व ० ) तदीयसूत्रसंहतिं विद्वृण्वतामधीमताम्‌ ¦ 

झुभाय सन्तु सन्ततं कणादपादरेणवः ।। 

सप्रमे शुणान्परीचिक्षिषुस्तदुद्देशलक्षणे स्मारयति-उक्ता इति । गुणा 
उत्ता उद्दिष्टा ळक्षिताश्चेत्यर्थः ॥ १॥ 

( भाष्यम्‌ ) द्रव्यकमेणी परीक्ष्य पारिशेष्याद्रणान्‌ पर्राचिक्षिपुर्विप्र- 
कृष्टानमून्स्मारयति-ॐ#उक्ता गुणा: । ते खल्विमे उक्ता गुणाः परीक्ष्यन्ते 
न समुचिता अपि । कस्मात्‌? विप्रतिपत्तिभूयस्त्वाद्विपर्ययाच्च । विप्रति- 
पत्तिभूयस्त्वं खल्वेतेषु उपलभ्यते, विपर्ययोऽन्येषु । रूपादयो गुण द्रन्या- 
त्मान इसेके, द्रव्याणीलन्ये, बुद्धयात्मान इत्यपरे । नैव सन्तीति केचित्‌ । 
एवमपरा अपि विप्रतिपत्तय उत्प्रक्षितव्या: । अथापि खल्वेतेषु परीक्षितेषु 
समुच्चितानामन्यषां परीक्षामनयैव दिशा प्रतिपत्तुमहदंतीति मन्यते 
सूत्रकारः ॥ १ ॥। 

पृथिव्यादिरूपरसगन्धस्पशी द्रच्यानित्यत्वादनित्याश्च ॥ २ ॥ 

( उप० ) तत्र शुणत्वेन शुणपरीक्षा सप्तमाध्यायार्थः । तत्र प्रथमा- 
हिके नित्यतया गुणपरीक्षा, आनित्यतया शुणपर्रक्षा, पाकजगुणपरीक्षा 
संख्याद्यनेकब्रृत्तिगुणपराक्षा परिमाणपरराक्षा चेति पच्च प्रकरणानि, तत्र रू- 
पादीनां चलु्णोमनित्यत्वमाह-प्रथिन्यादीति। पृथिव्यादीनां वाय्वन्तानामव- 
यतिनां रूपादयश्चत्वारो गुणा अनित्याः। यद्यप्यन्येऽपि गुणा अवयविषु वते- 
माना अनित्या एव, तथापि तेषामन्यतोऽपि विनाइाः, रूपाद्यश्चत्वारो गुणा 
आश्रयनाशादेव नइयन्ति न तु विरोधिगुणान्तरात्‌ । द्रन्यानित्यत्वादिति 
्रव्यस्याश्रयभूतस्यानित्यत्वादाश्रितानामानित्यत्वमित्यर्थः ॥ २ ॥ 

( विद्व० ) रूपादीनां . चुणी यथासंभवमनित्यत्वमाभेधत्ते-एथि- 
च्येति । एथिव्या रूपरसगन्धस्पशीः, जलस्य रूपरसस्पशाः, तेजसो रूप- . 

स्पशो, वायोः स्परीः, एतेषामनित्याश्चितानामनित्यत्वमाश्चयनाशनाइय- 
त्वात्‌ । चकारादेकव्वैकप्रथक्त्वपरिमितियुरुत्वसांसिद्धिकद्रवत्स्नेह्ानां सं- 
ग्रह: । तेऽपि अनित्यगता अनित्या एवेत्यर्थः ॥ २ ॥ 

(भाष्यम्‌ )तत्र-ॐप्रथिव्यादिरूपरसगन्धरपरा द्रव्यानित्यत्वादनित्यात्चा 
प्रथिव्यादीनां रूपादयः स्पशीन्ताः परिमाणादयश्च गुणा; तदाश्रयस्य 
्रच्यस्यानित्यत्वादनित्या भवन्ति । उत्पत्तेः प्रभृत्याविनाशमनुवतेमानः 
खल्त्रपि भावोऽनित्य एव । कस्मात्‌? द्रव्यानित्यत्वात्‌ ॥ २॥ 

एतेन नित्येषु नित्यत्वमुक्तस्‌ ॥ ३ ॥ 

( उप० ) रूपादीनामनित्यत्ते यद्याश्रयानित्यत्वं तन्त्रं तदा नित्याश्र- 
यत्रृत्तीनांनित्यत्वमित्याक्षेपवलळभ्यमित्याह-एतेनेति। रूपादीनामेत्र च- 
तुणी नित्येष्वाश्रयेषु वतेमानानां नित्यत्वमुक्तम्‌ | एतेनेति आश्रयानित्यत्वे- 
नानित्यत्वाभिधानेनेत्यर्थः । व॒त्तिकृतस्तु नित्येष्वनित्यत्वसुक्तमित्यकारप्रस्छे- 
पस्तथाच प्रार्थिवपरमाणुष्वभ्निसंयोगान्नाश इति व्याचक्रुः ॥ ३ ॥ 

_ (विव्वृ० ) नलु नित्यगता रूपादयः किमनित्या नित्या वेत्यत्राह-एतेनेति। 
एतेन आश्रयानित्यत्वरहेतुकानित्यत्वकथनेन नित्येषु आश्रयेषु रूपादीनां 
नित्यत्रमुक्तमुक्तप्रायमथौयातव्वादित्यथैः । नित्येष्वनित्यत्वमिति वात्ति- 
कारसंमतः पाठः । तन्मते नित्येषु पार्थिवपरमाणुपु रूपादीनामनित्यत्वमन्नि- 
संयोगनाऱ्यत्वादित्यर्थः । किंतु तादृशापाठे एतेनेति. उक्तमिति च संगतं न 
भवतीति घ्येयम्‌॥ ३ ॥ 

( भाष्यम्‌ ) यदि द्र्व्यानित्यत्वादनित्याः नित्येषु तर्हिं द्रव्येषु द्रन्य- 
नित्यत्वान्नित्यत्वममीषामुक्तं भवति ॥ ३ ॥ 

अप्घु तेजासि वायो च नित्या द्रव्यनित्यत्वात्‌ ॥ ४ ॥ 

( उप० ) त्किं पार्थिवेऽपि नित्यवृत्तिरूपादीनां नित्यत्वमेवेत्यतो 
विशिनष्टि-अप्स्विति । आप्यपरमाणौ रूपरसस्पशी नित्याः, तैजसपर- 
माणौ ख्पस्प्षा, वायुपरमाणौ स्पशो नित्यः | ननु नित्येऽपि वतेमानानां 
रूपादीनामनित्यत्वे को विरोधः शब्दबुद्धायादीनामिवेत्यतश्वकारेण शुणा- 
न्तराप्रादुभोवो हेत्वन्तरं सूचितम्‌ । शब्दे हि तीत्रमन्दादिभावेन गुणान्त- 
रप्राठुभीवोऽतुभूयते, ज्ञानादौ च ज्ञानादिविरोधी संस्कारादिः, आप्यतै- 
जसवायवीयपरमाणुषु रूपादिविरोधि गुणान्तरं न प्रादुर्भवति, यदि प्रादु- 
भवेत्तदा तदारव्धेष्वपि व्यणुका दिप्रक्रमेणाप्याद्यवयविष्वरपि पूर्वेबिजातीयं 


२४४ __ क्ैशषिकद्ीनम्‌ । [अ.७आ. १ सू.६ 


रूपाद्यनुभूयेत । नहि शुङ्करूपविजातीयं रूपं तोयतेजसोने वा शीतोष्णस्पशै- 
विजातीयौ स्पर्श | उष्णं जलं शीतो वायुरित्यादिप्रतीतिस्तूपाधिनिवन्धनेति 
भाव: ॥ ४ ॥ 

( विद्व० ) ननु पार्थिवपरमाणुगतानां रूपादीनामग्निसंयोगनाइयत्वात्‌ 
कथं नित्येष्विति सामान्यत उक्तमतो नित्यानि विशेषयति-अप्स्विति | न 
खलु नित्यप्रथिवीगता रूपादयो नित्याः किंतु नित्यजलतेजोवायुगता एव. 
ते नित्याः पूर्वसूत्रे उक्ता इत्यथ: ॥ ४ ॥ 

( भाष्यम्‌ ) तस्योदाहरणम्‌-ॐ अप्सु तेजसि वायौ च नित्या द्रव्य-- 
नित्यत्वात्‌ । नित्यास्वप्सु नित्ये तेजसि नित्ये वायौ च रूपादयो नित्याः । 
कस्मात्‌ ? तदाश्रयस्य द्रव्यस्य नित्यत्वात्‌ ॥ ४ ॥ 

` अनित्येष्वानित्या द्रव्यानित्यत्वात्‌ ॥ ५ ॥ 

( उप० ) पूर्वे पृथिवीमन्तभीव्यानित्येष्वनित्या इत्युक्तमिदानीमाप्या-- 
दिष्वेवाह-अनित्येष्विति । अवाद्यवयविरूपादय आश्रयनाइादेव नइ्यन्ति 
न तु विरोधिगुणान्तरादपीत्यर्थः ॥ ५ ॥ 

( विद्व ) ननु रूपादिभिन्ना अनित्यगता गुणा: किं नित्यास्तथाच 
संयोगादिकमपि नित्यं स्यादित्यत आह-अनित्येष्त्रिति । अनित्येषु ये 
गुणा वतैन्ते ते सवे एवानित्या आश्रयानित्यत्वात्‌ , तथाचानित्येषु नित्या 
गुणा न सन्त्येवेत्यर्थः ।। ५ ॥ 

( भाष्यम्‌ ) अनित्येष्ववा दिष्तरप्यनित्याः, तदाश्रयस्य द्रव्यस्यानित्य-. 
त्वात्‌ । अथापि खल्वन्येषां गुणानां परिमाणादीनामनित्येष्वनित्यत्वरं 
सुत्रार्थः ॥ ५ ॥ 

कारणगुणपूर्वकाः पृथिव्यां पाकजाः ॥ ६ ॥ 

( उप० ) ननु पृथिव्यामवयविरूपायामपि रूपादयोऽस्निसंयोगादेवोत्प- 
द्यन्ते नञ्यन्ति च, तत्‌ कथमाश्रयनाशमात्रनाशया इत्यत आह-कार- 
णेति । पाकजा इति रूपरसगन्धस्पशी इत्यर्थः । कारणगुणपूवैका इति 
रूपाश्रयस्य घटादेयेत्समवायिकारणं कपालादि तहुणपूवैका:। तथाच कपा-- 
लरूपं कारणैकाथैसमवायप्रत्यासत्त्या घटरूपाद्यसमवायिकारणम्‌, एवं र-- 
सादावपि। रूपरसगन्धस्पशीः रूपत्वादिगुणत्वसाक्षाव्याप्यजातिमन्तः । ननु 
चकषुम्ाह्मत्वमेव रूपत्वमुपाधिरिति चेत्‌-इन्द्रियपातमात्रेण रूपमिति. प्रत्य- 
यानुद्यप्रसङ्कात्‌ । अननुसंदितोपाधेरुपदितप्रत्ययायोगादिति, उपाधिश्वात्र 

चक्षुस्तब्चातीन्द्रियं श्राह्मत्व॑ च ग्रहणविषयत्वं तद्प्यचाक्षुपं रूपत्वविशिष्टप्र- 
तीतेश्व चाप्लुपत्वात्‌। चक्षुमोत्रवहिरिन्द्रियमराह्यमगुणत्वं रूपत्वम्‌ , अतीन्द्रिय- 
रूपाव्याप्तिरिति चेन्न, चल्लुमोत्रत्रहिरिन्द्रियग्राह्मजातिमत्त्वस्य विवश्षित- 
त्वात्‌ । तादृशी च जाती रूपत्व॑ नील्त्वादिका चेति । नन्वेकैका एव नील- 
ीतादिव्यक्तयो नित्या न तु तत्र नीळत्वादिजातय एकव्यक्तिकत्वादिति 
चेन्न । नीळतरनीलतमादिप्रत्ययानुद्यप्रसङ्गात्‌ । धावल्यादिसंभेदाभावक्क- 
तस्तत्र तारतम्यव्यवहारः इति चेन्न, प्रमाणाभावात्‌ । श्याम रूपं नष्ट 
रक्तसुत्पन्नमिति प्रतीतेश्च । न च सा समवायोत्पत्तिविनाशक्रृतेति वाच्यं 
समवायस्य तत्रानुल्लेखात्तस्थ नित्यत्वाच्च घटादेरप्यनित्यतायामेवं सत्य- 
नाश्वासापत्तेः समवायानित्यत्वेनैव तत्राप्यन्यथासिद्धेः सुवचत्वात्‌ । नलु 
नीळपीतादयो गुणा द्व॒व्याभिन्ना एब धमेधर्मिणोरभेदादिति चेन्न, रूपं घट: 
स्पशो घट इत्यादिव्यवहारप्रसङ्कात्‌ । नलु नेदमनिष्टं यतो भवत्येव गुक्खः 
पटो नीळ: पट इत्यादिप्रतीतिरिति चेन्न, मतुव्लोपादभेदोपचाराद्वा प्रती- 
व्युपपत्ते: । भेदे प्रमाणे सति करपनेयं यथाकथंचिदुपपद्यते इति चेन्न, चन्द्‌- 
नस्य रूपं चन्दनस्य गन्ध इत्यादिव्यपदेशवलाद्भेदासिद्धेश्च पटस्य रूपाभेदे 
पटवद्रूपमपि त्वगिन्द्रियेण ग्ुहेत । पटमानयेत्युक्ते यक्किचिद्रूपमानयेत्‌ 7 
रूपमानयेत्युक्ते यत्किचिद्दव्यमानयेत्‌। अस्तु तहि भेदाभेद्‌ः अत्यन्तभेदे 
अत्यन्ताभेदे च सामानाधिकरण्यानुपपत्तेरिति चेन्न, अवच्छेदभेदं विना विरु- 
द्वयोर्भेदाभेद्योरेकत्रासंभवात्‌ । अन्योन्याभावत्वमव्याप्यञ्चत्तिवृत्तिनित्या- 
भावद्वत्तिथर्मत्वादत्यन्ताभावत्ववदिति चेन्न, एकत्र संयोगतदत्यन्ताभावयोः 
प्रतीतिवलादत्यन्ताभावस्याव्याप्यदवृत्तिस्वाभ्युपगमात्‌ । अन्योन्याभावे तु 
तथाप्रतीतेरभावात्‌ । तदेतद्रूपं प्रथिव्यां नानाप्रकारकम्‌) पाथसि तेजसि 
च शुक्कमेव । क्कचित्‌ पटादौ च चित्रमपि रूपमधिकम्‌, अन्यथा तदचाक्षु- 
पत्वापाताद्रूपवत एव चाक्षुपद्र्यत्वात्‌ | न च विजातीयरूपै रूपानारम्भः; 
नीळपीतादीनामारम्मे रूपत्वेनैव साजात्यस्यापेक्षितत्वात्‌, अन्यथा तेद्चा- 
श्षुपत्वापत्तेरुक्तत्वात्‌ । न चावयवरूपोपग्रहेणेवावयविम्रहः अवयवानामपि 
चित्रतया नीरूपस्वप्रसङ्कात्‌ , यत्र वा पाकात्परमाणुषु चित्रं रूपं तत्रैव त- 
द्परम्परारव्धपटादौ चित्ररूपोपपत्तेः । न च हरीतक्यां रसोऽपि चित्र इति 
वाच्यं हरीतक्या नीरसत्वेऽपि दोषामावात ब , षडूसत्वव्यवहारस्तु तत्तद्र्स- 
रुणकारितया । एवं गन्धोऽपि न चित्रः वैरभवदवयवद्व्यस्याना- 
१ चाक्चुषत्वानुपपत्तेरिति बां. रा. आ. सो. पुः पाठः । 


२४६ वैशेषिकदर्शनम्‌ । [अ.७ आ.१सू.६ 


रम्भकत्वात्‌ । कर्कट्यादौ कचिदवयवे तैक्त्यं कचिन्माधुर्य तथाच कतमो 
रसः ककेट्यामिति चेन्माधुर्यमेव, गुणविरोधेन कथं तथा स्यादिति चे- 
त्तद्वयवे तैक्त्याभावात्‌, तथाऽनुभवः कथमिति चेत्‌ कर्कटीभक्षणक्षुसित- 
रसनाग्रवर्तिपित्तद्रञ्यस्य तिक्ततोपलम्भात्‌ । तत एव कदाचिन्सुखमपि 
तिक्तायते, हुरीतक्यामपि कथमियं न गतिरिति चेन्न । तदवयवेषु कषा- 
यमाधुर्यछवणादिनानारसानुभवादित्यळं पल्लवेन । तञ्च रूपं नयनसहकारि। 
. नन्वेवं वायौ रूपाभावस्य तमसश्च कर्थं चाक्षुषतेति चेन्न, आवप्रह एव 
रूपस्य नयनसहकारित्वात्‌ विषयालोकचक्षुपा त्रयाणामपि रूपाणि चाश्नु- 
प्रतीतिप्रयोजकानि । रसोऽपि रसत्वजातिमान्‌ रसत्वं रसनेन्द्रियमात्र- 
जन्यसाक्षात्कारविषयजातिः तादृशाजातिमत्त्वं च रसत्वं सोऽयं जीवनपु- 
ध्टिवळारोग्यहेतुः रसनसहकारी । रसनेन्द्रियग्राह्यगुणत्वन्याप्यजातिमत्त्वं 
रसत्वं तथा सति नातीन्द्रियरसाव्याप्ति: । घ्राणमात्रग्ाह्मो गुणी गन्धः 
घ्ाणमात्रम्राह्मगुणत्वव्याप्यजातिमत्त्वं गन्धत्वस्‌। स च सुरभिरसुरभिश्चोति 
द्विविधः । यद्वा प्रथिवीद्वत्तिमात्रव्वत्तिगुणत्वसाक्षाव्याप्यजातिमत्त्वं गन्धत्वम्‌ । 
एवं स्परॉऽपि स्पशेत्वजातिमान्‌ गुण: त्वगिन्द्रियमात्रमाह्यगुणत्वसाक्षाब्या- 
प्यजातिमत्त्वं स्परीत्वम्‌ । द्रव्यचतुष्टयद्वृत्तिश्चायमनुष्णाशीतशीतोष्णभे- 
दात्‌ त्रिविधः । इदानीं प्रसङ्गात्‌ पाकजप्रक्रिया चिन्त्यते । तत्र कार्यकार- 
णसमुदाय एव पच्यते इति पिठरपाकवादिनः, पीलवः परमाणव एव स्व- 
तन्त्रा: पच्यन्ते तत्रैव पूर्वेरूपनाशामरिमरूपाय्युत्पत्तिः कारणरुणप्रक्रमेण 
चावयविनि रूपाद्युत्पद्यते इति पीळुपाकवादिनः। अत्रेदं तत्त्वम्‌-आपाके 
निक्षिप्तस्य घटादेरामद्रव्यस्य वह्निना नोदनादभिघाताद्वा तदारम्भकेषु पर- 
माणुषु द्रन्यारम्भकसंयोगविरोधिविभागेनारम्भकसंयोगनारे द्रन्यनाशाव- 
उ्यंभावात्‌ । दृश्यते हि स्थाल्यामाहितानां तण्डुलादीनामप्यथःसंतापन- 
मात्रेण भर्जनात्तदानीमेव नाइः, क्षीरनीरादीनां चात्यन्तसुल्वणता, तथा- 
चापाके वहिज्वालाजालामभिहतानां द्रव्याणामवस्थानमिति महती प्रत्याशा, 
किंच यदि द्रव्यानाशस्तदा मध्यभागे पाकालुपपत्तिः। नहि टृढतरावयवा- 
न्तरावरुद्धे मध्यभागे तेजःसंयोगसंभावना येन तत्र श्यामादिनिदृत्तिः 
स्यात्‌, तथाच इयामा अवयवाः अवयवी च रक्त इति महद्वेशसम्‌ । नलु 
सच्चिद्राण्येवावयविद्रव्याणि कथमन्यथा ङुम्भादावन्तर्निहितानां तैल- 
घृतादीनां स्यन्दनं पणं च | तथाच मध्यभागेऽपि तेजःसंयोगः स्यादेवेति 
चेन्न, मूतीनां समानदेशताविरोधात्‌। अवयवान्तरसंयुक्ते मध्यभागे तेजः- 

संयोगासंभवात्‌ । ननु यदि द्रव्यनाशः कथं तर्हि स एवायं घट इति प्रत्य- 
भिज्ञा, कथं वा सर्वास्ववस्थासु आपाकादौ घटादेस्तादृरास्यैव दर्शन, घटा- 
देरुपरि निहितानां शरावोदञ्चनादीनां तंयैव दरीनं घटादिस्फुटने हि तेषां 
पातः स्यात्‌, कर्थं वा यावन्त एवापाके निहितास्तावन्त एव पुनः प्राप्यन्ते 
परमाणुभिव्यैणुकादिप्रक्रमेण न्यूनानामथिकानां वा तदानीमारम्भसंभवात, 
कथं वा तावत्परिमाणान्येव घटादीन्यापाकोत्तीणीन्युपळभ्यन्ते, रेखोपरेखा- 
दिचिह्वविलोपो वा कथं न भवेत्‌ तथाचावयविष्वेव पाक इति चेत मैवं, 
सूच्यम्रेण घटादौ त्रिचतुरत्रसरेणुविभागे सति द्रव्यारम्भकसँयोगनारो द्रव्य- 
नाशे सर्वासामनुपपत्तीनासुभयसमाधेयत्वात्‌ । नहि तत्र द्रव्यं न नञ्य- 
तीति पिठरपाकवादिनोऽपि वक्तुमुत्सहन्ते । तत्रापि घटादयो न नइयन्ति 
कतिपयावयवनारोऽप्यवरिष्टावयवमाश्रिस्य कार्यावस्थानसंभवादन्यथा प्र- 
सभिज्ञानाद्यनुपपत्तिरेवेति मीमांसकाः । ते तु तावदवयवावस्थानयोग्यस्प्र 
घटादेः स्वस्पेष्ववयवेषु कर्थं द्वत्तिः स्यादिति प्रष्टव्याः । अविनष्ट एव पटे 
परिमाणसंकोचवदेतठुपपत्स्यते इति तेषामुत्तरमिति चेन्न। कठिनतरावय- 
वानां काष्ठपापाणस्तम्भकुम्भादीनां संकोचविकाशयोरदशेनात्‌ । घटादि- 
नाझकाभिमतेन तव्परिमाणमेव नश्यतीति चेन्न, परिमाणस्याश्रयनाशैक- 
नाइ्यत्वात्‌ घटादिप्रयभिज्ञानवत्सूचीदळनस्थले परिमाणस्यापि प्रत्यभि- 
ज्ञायमानत्वात्‌ । त्वन्मते तन्नाशास्याप्यनुपपत्तेरिति दिक्‌ । येषां मते द्रव्या- 
रम्भकसंयोगप्रतिद्वन्द्वी तदप्रतिद्रन्द्री च विभाग एकयैवावयवक्रियया ज- 
न्यते तेषां व्यणुकनाझमारभ्य नवमक्षणे ्यणुकान्तरे रत्ताझयुत्पत्तिरेकस्मि- 
ज्ञेव परमाणौ क्रियाचिन्तनात्‌ । तथाहि-वह्निना नोदनात्‌. व्यणुकारम्भके 
परमाणौ कमे ततो विभागस्ततो द्रव्यारम्भकसंयोगनाइारततो व्यणुकनाइः 
नष्टे ब्यणुके केवळे परमाणावरम्निसंयोगाच्छ्यामादिनिब्वत्ति:, श्यामादौ निद्वत्ते 
अन्यस्मादमिसंयोगाद्रक्तादयुत्पत्तिः, रक्तादाबुत्पन्ने परमाणुक्रियानिव्वत्तिस्तद- 
नन्तरमदृष्टवदात्मसंयोगात्परमाणौ कमै ततो विभागस्ततः पूर्वैसँयोगनि- 
रत्तिस्ततः परमाण्वन्तरेण द्र्व्यारम्भकः संयोगस्ततो व्यणुकोत्पत्तिरुरपन्ने 
ब्यणुके कारणरुणप्रक्रमेण रक्ताद्युत्पत्तिरिति नव क्षणा: । यदि पूवेक्रियानि- 
वृत्तिक्षण एव क्रियान्तरसुस्पद्यते तदा, यदि तु पूवेक्रियानिवृत्त्यनन्तरकाले 
क्रियान्तरसुत्पद्यते तदा दश क्षणाः । विभागजविभागाद्युपगमेऽपि यदि 
द्रव्यारम्भकसंयोगनाइाविरिष्टं काळमपेक्ष्य विभागजो विभागस्तदा दश 
क्षणाः, यदि तु द्रञ्यनाशाविरिष्टं कालमपेक्ष्य विभागेन विभागान्तरं जन्यते 

तदैकादशक्षणा प्रक्रिया | तथाहि व्यणुकनाइविभागजविभागावित्येकः कालः 
ततः पूर्वैस॑योगनाशाऱ्यामादिनिब्गत्ती, उत्तरसंयोगरक्तादयुत्पत्ती, उत्तर- 
संयोगेन विभागजविभागक्रियानिद्वत्ती, ततो द्रव्यारम्भानुगुणा परमाणुः 
क्रिया, क्रियातो विभागो विभागात्पूवेसंयोगनिवृत्तिस्ततो द्रव्यारम्भकः 
संयोगस्ततो द्रव्योत्पत्तिः, उत्पन्ने द्रव्ये रक्तादयुत्पत्तिरिति दश क्षणाः, 
यदा तु द्रव्यंविनाशविशिष्टं कालमपेक्ष्य विभागेन विभागो जन्यते तदै- 
'कक्षणव्वृद्धया एकादश क्षणाः । तथाहि द्रन्यविनाइास्ततो विभागज- 
विभागऱयामादिनित्वत्ती तत उत्तरसंयोगरक्ताद्यत्पत्ती, ततो विभागज- 
विभागकर्मेणोर्निद्वृत्तिस्ततः परमाणौ द्रव्यारम्भानुरुणा क्रिया, ततो विभागः, 
पू्वेस॑योगनिब्वत्तिः, द्रव्यारम्भकसंयोगोत्यत्तिः, ब्यणुकोत्पत्तिः, रक्तायुत्प- 
'त्तिश्वेत्येकादशक्षणा । एकस्मिन्नेव परमाणौ क्रियाक्रियोपरमचिन्तनादेवम्‌ , 
"परमाण्वन्तरे यदि द्रव्यारम्भानुगुणा क्रिया चिन्त्यते तदा ब्यणुकविनाश- 
सारभ्य पञ्चमे पष्ठे सप्तमेऽष्टमे वा रक्ताद्युत्पत्तिरूहनीया । विवृतं चैतत्क- 
'णाद्रहस्ये ॥ ६॥ 

( विद्य० ) ननु रूपरसगन्धस्पर्शाः किमसमवायिकारणकाः इत्याकाङ्का- 
यामाह्‌-कारणेति । रूपरसगन्धस्परीः अवयवगता इति विवक्षणीयम्‌ । कार- 
'णगुणपूर्वेकाः स्वाश्रयस्य यानि कारणानि अवयवा इति यावत्‌, तेपां ये 
गुणाः स्वसजातीयणुणाः तेभ्यः प्रादुर्भवन्तीत्यर्थः । तथा चावयवित्रत्ति- 
रुपरसगन्धस्पशीनामसमवायिकारणानि अवयवगता रूपरसगन्धस्पशो- 
स्तेषां समवायिकारणप्रत्यासन्नत्वं तु स््रसमवायिसमवायसंवन्धेनेति वोध्यम्‌ । 
ननु आमघटादौ वळवदग्निसंयोगानन्तरं कथं रक्ताद्युत्पत्तिरित्यत उक्तं 
प्रथिव्यां पाकजा इति | अपीति शेषः । तथाच प्र्थिव्यां रूपरसगन्धस्पशाः 
पाकजा अपि, पाकस्तु रूपादिपराब्रत्तिफलकविजारतीयतेजःसंयोगः, सोऽपि 
रूपादेरसमवायिकारणं भवति । तत्र च परमाणावेव पाकाद्रूपादिपराश्त्ति- 
नौवयविनीति पीलुपाकवादिनः, तन्मते विजातीयाग्निसंयोगादारम्भकसं- 
योगनाशेन दृःयणुकपर्यन्तावयविनाशे सति परमाणौ रक्तांद्युत्पत्तिस्ततो वि- 
जार्तायाम्निसंयोगादारम्भकसंयोगालुरुणक्रियादुत्पत्त्यारम्भकसंयोगादिप्रक्र- 

मेण पुनद्वर्थणुकादिमहावयविपर्यैन्तानामुत्पतिभैवतीति । पिठरपाकवादि- 
नस्तु अवयविनां सच्छिद्रतया विजञातीयाग्निसंयोगात्तेषामपि रूपादिपरा- 
वृत्तिभवति नलु तत्रावयविनां नाशः प्रत्यभिज्ञाविरोधादित्याहुः । अत्र च 
पाकप्रक्रिया ग्रन्थगौरवभिया परित्यक्ताऽन्यत्रानुसंधेया | ये ठु नीलरू- 

पादिव्यक्तय एकैका एव नित्या इत्याहुस्तन्मते नीलरूपं नष्टं श्यामरूप- 
मुत्पंज्ञमित्यादिप्रतीतिव्यवहारयोरनुपपत्तिः; समवायसंवन्धस्य नित्यतया 
तद्विषयता तयो रूपपत्त्यसंभवात्‌ । अन्यथा घटादीनामपि नित्यत्वमेकत्वं 
चापद्येत, घटस्य रूपामिति भेदप्रसयाटृणगुणिनोनीभेदः । नीळपीतादि- 
नानातन्त्वाारव्ये पटादौ चित्ररूपभेव जायते तादृशपटस्य नीरूपत्वे 
तच्चाक्षुपानुपपत्तेः | नव्यास्तु तत्र पटे तत्तदवयवावच्छेदेन नानैव रूपाणि 
भवन्ति ! अत एव | लोहितो यस्तु वर्णेन मुखे पुच्छे च पाण्डुरः । खेत: 
खुरविषाणाभ्यां स नीलो बृष उच्यते । ? इत्यादिकं सङ्गच्छते इत्याहुः । 
रसगन्धयोस्लु न चित्रत्वं नानारसादिमदवयवारब्धानामवयविनां नीरस- 
स्वादिस्वीकारेऽपि क्षत्यभावात्‌ । चित्रर्पर्शस्तु रूपस्थलीययुक्त्या स्वीकरणीय 
एत्रेति संक्षेपः ।। ६ ॥ 

( भाष्यम्‌ ) अथापि खल्त्रप्सु तेजासि वायौ च नित्ये द्रव्यनित्यत्वा- 
द्रपादयो नित्याः, न पुनः प्रथिव्यां नित्यायामपीति। कुत एतत्‌ ? यतः- 

कारणगुणपूवेकाः प्रथिव्यां पाकजाः। प्रथिव्यां खछ पाकाद्रूपरसग- 
न्धस्पशीन्तरमुत्पद्ते । त इमे पाकजा रूपरसगन्धस्पशौः इति । 
कारणगुणपूवैका भवन्ति । अतो नित्यायामपि एथिव्यामनित्या रूपादयः 
अवयविमात्रे तदुत्पत्तिरिति चेन्न, प्रदेशेऽप्युपळन्धेः । अथ मन्येताव- 
यविमात्रे एथिव्यां रूपरसगन्धस्पशीन्तराण्युत्पद्यन्ते न न त्ववयवे5पीति । त्च 
नैं मन्तव्यम्‌ । कस्मात्‌? प्रदेशेऽप्युपलब्धेः । प्रत्यक्षं खल्वभिसंभेदादेक- 
देशेऽपि प्रथिव्या रूपान्तरोत्पत्तिरुपलभ्यते, न त्ववयविन्यां महाप्रथिव्या- 
मिति । अतो विज्ञायते, भवत्यवयवेऽपि तस्या रूपान्तरोत्पत्तिरिति । 
विभागे चोपल््धेः । यत्र प्रदेशे रूपान्तरसुत्पद्यते, तस्य यावच्छक्य 
ल्वशो विभागेऽपि रूपान्तरमुपलभ्यते । तस्मात्प्रातिपद्यामहे, भवति नित्या-. 
यामपि प्रथिव्यां रूपान्तरस्योत्पत्तिरिति । कारणरुणपूवी खल्वमी षासुत्प- 
त्तिरवगतेत्येतदपि कारणगुणपूर्वेमित्यनुमीयते । यत्र त्वापाकनिहितानां शरा- 
वोदश्चनादीनामन्तस्तद्रपाणामपि वाह्यतो रूपान्तरोत्पत्तिस्तत्र येष्वणुषु वह्नि 
संयोगविशेषस्तत्रैव तदुत्पत्तिने सवैत्र। तेऽपि खल्वणव: कारणमिति कारण- 
गुणपूर्वेव तदुत्पत्तिरिति। संयोगादिति चेद्धेत्वन्तरप्रतिषेधानुपपत्तिः । अथापि 
खल्वग्निसंयोगादयविनि रूपान्तरोत्पात्तिरिति चेत्‌ , हेत्वन्तरप्रतिषेधानु< 
पपत्ति: । यद्यवयविनि रूपोत्पत्तावभ्रिसंयोगो हेतुः; कथमन्यस्य हेतोरवय- 
चरूपस्य प्रतिषेथ उपपद्यते | तस्मादवयवस्य रूपान्तरोत्पत्तावभ्निसंयोगो हेतुः, 

अवयविनि त्ववयवरूपमिति यथादशनमभ्यनुज्ञानमिति । सूक्ष्माणा खल्व- 
पि दृहनांशानां सच्छिद्रेषु द्रव्येष्वन्तःप्रवेशो भवति । अन्तःश्यामबाह्य- 
लौहिल्यो: कस्पान्तरानुपपत्तः। सेयं दहनाशस्यान्तःप्रवेशो न मूतोन्तरस्ये- 
त्यननुयोज्या वस्तुशक्तिरिति । दहनांशानामन्तःप्रवेशाभावे त्वमार्दानां 
प्रादेशिकान्तरौष्ण्योपलव्धिर्नोपपद्यते । यञ्चापाके निहितानां द्रव्याणां 
विनाशसुत्पत्तिं च प्रतिजानीते, तस्यैतन्नोपपद्यते । लक्ष्मवतां चामीषां 
यथावढुपळब्धिरिति । सुच्यग्राविभेदेऽपि वस्तुनस्तथाऽतरस्थानं न पूर्वस्य 
सर्वात्मना विनाशोऽपरस्य चोत्पत्तिरनुपळव्धेः। खण्डस्य पटस्य खल्त्रेवमुत्प~ 
त्तिदेश्यते इति । परिमाणमप्यपगतांदास्य नञ्यति न त्वपरांशस्य । 
आङुश्चनप्रसारणवच्च पटस्यैतत्प्रतिपत्तव्यम्‌। अथापि खल्ताधारस्य लवशो- 
ऽपगमास्परिमाणान्तरस्योत्पत्ति्भैवति । न जात्वपि पूवस्य द्रव्यस्य सवोत्मना 
विनाझो द्रव्यान्तरस्य चापूवेस्योत्पत्तिरिति | सोऽयं भूम्ना व्यपदेशः । 
्रव्यान्तरोत्पत्तौ खल्वेतन्न प्रत्यभिज्ञायत । न जातु खण्डः पटः प्रत्य- 
भिज्ञायते । द्वित्राणां तन्तूनां त्वपगमे न खल्वपि खण्डः पट उत्पद्यते स 
एव त्ववतिष्ठते इति । अथापि खल्ववस्थितैः संयोगैः कचित्खण्डपटवदस्तु 
खण्डद्रव्यस्योत्पात्तिः, न त्ववञ्यमापाकनिहितानां विनाशोऽपूर्वीणां चो- 
त्पत्तिरिति । तदेवमापाके विपक्कानां शारावोदःचनादीनामवस्थानं, विना- 
शञ्च स्थाल्यामाहितानां ताण्डुळादीनामधःसन्तापेनेत्यननुयोज्या वस्तुशक्ति- 
येथादशेनमभ्यनुज्ञातव्या भवाति । एतेन रसादयो व्याख्याताः । प्रत्यक्षं 
च पकानां विदळादीनां रसान्तरमिति ॥ ६ ॥ 


एकद्रच्यत्वात्‌ ॥ ७ ॥ 

( उप० ) पार्थिवपरमाणुरूपादीनां तेजःसंयोगासमवायिकारणकत्वं 
साधयितुमाह--एकद्रव्यत्वादिति। पाकजानामिति शोषः । अत्र च गुणत्वे का- 
येत्वे सतीति विवक्षितं तदयं प्रयोगः-पार्थिवपरमाणुरूपादयः संयोगासमवा- 
यिकारणकाः कायेगुणत्वे सति नित्यनिष्ठाद्विष्ठगुणत्वात्‌ दाव्दवत्‌ बुद्धयादि- 
वच । संयोगजत्वमात्रं वा साध्यं तेन विभागजराव्दे न व्यभिचारः । वायुसंयो- 
गस्य शन्दमात्रे निमित्तकारणत्वात्‌, पार्थिवरूपादीनां च तेजोऽन्वयव्यतिरे- 
कद्रीनात्तेजःसंयोगासमवायिकारणकत्ं पक्षधर्मताबलास्सिध्यति ।॥ ७ ॥ 

( बिद्व० ) नलु कारणगुणानां कार्येऽसत्त्वात्कर्थं कायैगुणजनकत्वं वैय- 
धिकरण्यादिाइाङ्कायामाह-एकेति । एकं द्रव्यमधिकरणं यस्य तत्त्वा- 

त्सामानाधिकरण्यादित्यर्थः । तथाच कारणगुणानां साक्षात्समवायसंबनः 
कार्येऽसत्त्वेऽपि स्वसमवायिसमवायरूपसामानाधिकरण्यसंवन्धेन कार्ये 
सत्त्वात्त्रणजनकत्वं नानुपपन्नमिति भावः || ७ || 

( भाष्यम्‌ ) प्रथिव्यां रूपादयो गुणाः पाकादुत्पद्यन्ते न त्वियमनेक- 
रूपादिस्वभावोति । कुत एतत्‌ प्रतिपत्तव्यम्‌-#एकत्रञ्यत्वात्‌।एकं खलु द्रव्यं 
प्रथिवीत्येकमेव तस्याः स्वाभाविकं रूपं रूपान्तरं च निमित्तव्यपाश्रय- 
मिति विज्ञायते । एकैकं द्रव्यमवादिकमेकैकरूपादिमद्दष्टं तथा चेयाभिति । 
कृष्ण हि रूपं प्रथिव्याः स्वाभाविकमिति पीतलोहितकपिहाकडारादि- 
ख्पान्तराणां निमित्तान्तरात्तत्रोपलव्धिरिति । अपामञ्निना संस्रूज्यमानानां 
न खल्वपि रूपान्तासुत्पद्यते । सेयमचिन्त्यां वस्तुशाक्तिरशक्यापह्ववेति । 
उपजनापाययोस्तु प्रथिव्यां साक्षादुपलब्धिः कचित्पूवै रूपमंपैति परं चोपजा- 
यते इति साक्षाटुपलभ्यते प्रथिव्यामिति | यत्क्रष्णं तत्प्रथिव्या इति चाषाद्वि 
ज्ञानादियदिस्थंभूतेति प्रतिपत्तिः । योऽप्यनेकरूपस्वभावेयमिति प्रतिजानीते, 
सोऽपि न कुतश्रिद्धेतो: प्रतिजानीते इति । यदि हीयमनेकरूपस्तरभावा 
स्यात्स्थूळायां प्रथिव्यां तस्यानुपळब्धिनॉपपद्यते ।। ७ || 

अणोमेहतश्वोपलब्ध्यनुपढब्धी नित्ये व्याख्याते ॥ ८॥ 

( उप० ) रूपरसगन्धस्पशीनेकप्रन्थेन व्युत्पाद्य परिमाणस्य सवेसिद्धत्वेन 
संख्यायां च विप्रतिपत्तिवाहुल्यादुददेशाक्रममतिक्रम्य सूचीकटाहन्यायेन प्रथमं 
परिमाणपरीक्षामारभमाण आह--अणोरिति । नित्ये इति विषयेण विष- 
यिणं नित्यत्वप्रातिपादकं चतुथोध्यायसुपलक्षयति-उपळब्ध्यनुपळव्धी इति 
यथायोगमन्वयः “येन यस्याभिसंबन्धो दूरस्थस्यापि तस्य सः? इति न्यायेन। 
तथाचाणोरनुपलब्धिरिति लभ्यते तदेवं स्थूलो नीलः कलश इति प्रात्यक्षि- 
कप्रत्यये यथा नीळं रूपं विषयस्तथा परिमाणमपि । तेन च परिमाणेन पर- 
माणुपर्येन्तं परिमाणसुन्नीयते द्रव्यत्वाच्च । किं च द्रव्यप्रत्यक्षतायां रूपवत्‌ परि- 
माणमपि कारणं, नहि महत्त्वमन्तरेण द्रव्यं प्रत्यक्ष भवति | तथाच द्र्व्य- 
प्रत्यक्षज्ञानकारणत्वेन स्वयं च प्रत्यक्षतया परिमाणं शुणोस्तीति निश्चीयते। 
यदि हि घटादिस्वरूपं परिमाणं स्या त्तदा न महदानयेत्युक्ते घटमात्रमानयेत्‌ । 
तथाच प्रैपसंप्रतिपत्ती विरुध्येयाताम्‌ | एवं घटपदार्परिमाणं प्रतीयेत परि- 
माणपदाद्वा घट इति। मानव्यवहारासाधारणकारणत्वंद्रव्यसाक्षात्कारकारण- 
विषयनिष्ठसामान्यरुणत्वं वा महत्त्वत्वम्‌ । मानव्यवहारो हस्तवितस्त्यादिव्य- 

. वहारो न तु पलछसंख्यादिव्यवहार: । तचच परिमाणं चतुर्विधं महत्त्वमणुत्वं 
दीघेत्वं हृस्वत्वं च | तत्र परममहत्त्वपरमदी धत्वे विभुचतुष्टयर्तिनी । पर- 
माणुत्वपरमहस्वत्वे परमाणुवर्तिनी । अवान्तराणुत्वावा न्तरहस्वत्वे व्यणुकव- 
तिनी । त्रसरेणुमारभ्य महावयविपयैन्तं महत्त्वदीधेत्वे | एवं च सवाँण्यापि 
द्रव्याणि परिमाणह्व्यर्वन्ति। विस्वामलक्रादावणुत्वव्यवहारः समिदिक्षुदण्डा- 
दिषु च हस्वत्वव्यवहारो भाक्तः। भक्तिश्वात्र प्रकर्षेभावाभावः | आमलके यः 
प्रकषेभावस्तस्याभावः कुवले, विल्वे यः प्रकर्षभावस्तस्याभाव आमळके स च 
गौणसुख्योभयभागीत्वाद्गक्तिपद्वाच्यः । दीेहृस्वत्वे नित्ये न वतेते इत्ये- 
के । परिमाणे एव ते न भवत इत्यपरे । महत्सु दीघेमानीयतासितिवन्म- 
हत्सु वतुळं त्रिकोणं चानीयतामिति नि्धोरणवलाद्वतुलत्वादीनामप्यापत्ते- . 
'रिति तेपामाशयात्‌ ॥ ८ ॥ 

( विद्ृ० ) संख्यायां बहुवादिविप्रतिपत्तिकत्वेन ऋममुलद्डय प्रथमं सूची- 
कटाहून्यायेन परिमाणपरीक्षामारभते-अणोरिति । उपळव्ध्यनुपलव्धी 
इति द्ृन्द्रसमासे5ल्पस्वरत्वादुपलव्धिशव्द्स्य पूवेभाव:, तेन महत उपलब्धि: 
अणोश्वानुपलब्धिरिति द्वन्द्वक्रमेणैवान्वयः । नित्ये नित्यप्रतिपादके चतुर्था- 
ध्याये व्याख्याते कथिते इत्यर्थः । मानव्यवहारासाधारणकारणं परिमा- 
'णम्‌, त्चाणु महदीर्ध हृस्वं चेति चतुर्विधम्‌ । तत्राणुपरिमाणं परमाणौ 
्रयणुके च तिष्ठति, तत्रापि परमाणावणुपरिमाणं परमं विझ्ुुचतुष्टये मह- 
'्परिमाणं परमं त्रसरेण्वादिमहावयविपर्यन्तद्रव्येषु अवान्तरञ्ञन्यमहत्परि- 
माणम्‌ ॥ ८ ॥ | 

(भाष्यम्‌) यस्मात->अणोमेहतश्रवापलव्ध्यनुपलव्धी. नित्ये व्याख्याते । 
अणोः कारणादनुपर्ळ्धिनित्या, न खल्वपि व्यमिचरतीत्येतहूयं व्याख्यातं, 

-सहती चेयमिति । महत्यनेकद्रव्यवत्वादिति महत. उपलन्धििचनादणो- 
-रनुपळब्धिसुक्तां मन्यते ।। ८ ॥ 
कारणवहुत्वाच || ९ ॥ 

( उप० ) इदानीं परिमाणकारणानि परिसंचष्टे-क्रारणेति । चकारो 
महत्त्वप्रचयौ ससुचिनोति, परिमाणसुत्पद्यते इति सूत्रशेषः तत्र कारण- 
वहुत्वे च्यणुके महत्त्वदीषेखे जनयति महत्त्वप्रचययोस्तत्कारणेऽभावात्‌ | 
तच्च बहुत्वमीश्वरापेक्षा्ुद्धिजन्यं तदवुद्धेरनेकविषयत्वेऽप्यदृष्टविरोषोपम्रहो 
नियामकः । एवं परमाणुद्वयगतं द्वित्वं व्यणुके परिमाणोत्पादकं वक्ष्यते 

द्वाभ्यां तन्तुभ्यामप्रचिताभ्यामारब्धे पटे केवलं महत्त्वमेवासमवायिकारणं 
'वहुत्वप्रचययोस्तत्राभावात्‌ । यत्र च द्वाभ्यां तूलकपिण्डाभ्यां तूलकपिण्डा- 
रम्भस्तत्र परिमाणोत्कषेदरीनात्‌ प्रचयः कारणं वहुत्वस्याभावान्महत्त्वस्य 
सत्त्वेऽपि परिमाणोत्कर्षं प्रत्यप्रयोजकत्वात्‌ | एवं च सति यदि महत्त्वं 
तत्र कारणं तदा न दोषः । तदुक्तं : द्वाभ्यमिकेन सर्वेवी ? इति । प्रच- 
यश्च आरम्भकः संयोगः, स च स्वाभिमुखकिंचिदवयवासंयुषक्तत्वे सति 
स्वाभिसुखकिंचिदवयवसंयोगलक्षणः, स चावयवसंयोगः स्वावयवप्रशिथि- 
'लसंयोगापेक्षः परिमाणजनकः गुणकमौरम्भे सापेक्ष इति वचनात्‌ ॥ ९॥ 

( विद्व० ) जन्यमहदत्परिमाणस्यासमवायिकारणं दरीयति-कारणेति । 
कारणस्य स्वाश्रयसमवायिकारणस्य यद्रहुत्वं तस्मादसमवायिकारणाञ्जन्य- 
मह्त्परिमाणं जायते इति रोषः | चकारात्प्रचयमहत्परिमाणयोः संग्रह: 
्रसरेणुमह्त्पारिमाणं प्रति द्वयणुकगतं त्रित्वरूपं वहुत्वमसमवायिकारणं 
यत्र तूळकपिण्डाभ्यां प्रचययुक्ताभ्यां तूलकपिण्डान्तरमारव्धं तत्र शिथि- 
लाख्यसंयोगरूपः प्रचयस्ता दृशावयविपरिमाणस्यासमवायिकारणम्‌ । घटा- 
दिगतमहत्परिमाणे तु कपालादिगतं महत्पारिमाणमसमवायिकारणमि- 
त्यर्थः ॥ ९॥ 

( भष्यम्‌ ) कुतः पुनभैहत्परिमाणमुत्पद्यते कुतश्चाणुपरिमाणमित्यत 
आह-ॐ%कारणवहुत्वाच्च । महत्त्वप्रचयाभ्यां चोति चार्थः । सन्निकृष्टेन महता 
परिमाणेन संवध्यते । त्रसरेणुकारणानां ब्यणुकानां वहुत्वात्तत्र महतः 
यारिमाणस्योत्पत्तिः । द्वाभ्यां तन्तुभ्यामप्रचिताभ्यामारव्धस्य पटस्य महत्प- 
रिमाणं कारणमहत्त्वादुत्पद्यते । प्रचीयमानाभ्यां तूळपिण्डा भ्यामारव्थे वस्तुनि 
योऽयं महतः परिमाणस्योत्कपे: स प्रचयनिमित्तः । कस्मात्‌ अप्रचिताभ्या- 
मारन्धे तद्नुपलन्धेः । कः पुनः प्रचयः कैश्चियदेशैरसंयुक्तयोरामिमुख्येन 
किंचिस्रदेशसंयोगो द्रव्योत्पात्तिहेतुरिति ॥ ९॥ 

अतो विपरीतमणु ॥ १०॥ 

( उप० ) महत्त्वदीधेत्वे व्युत्पाद्याणुत्वं व्युत्पादयाति-अत इति । 
अतः प्रत्यक्षसिद्धान्महतः परिमाणाद्यद्विपरीतं तदणुपारिमाणामित्यर्थः । 
बवैपरीत्यं चाप्रसक्षत्वात्कारणंवैपरीत्याच, महत्त्वे हि महत्त्ववहुत्वप्रचयानां 
कारणत्वम्‌, अणुत्वे च कारणगतस्य द््ित्वस्येश्वरापेक्षा बुद्धिजन्यस्य 
कारणखम्‌, एतेन दीधेत्बविपरीतं ह्ृस्वत्वभित्यपि द्रष्टव्यम्‌ , वैपरीत्यं 
चात्रापि पूवेबत्‌ ॥ १० ॥ 

२२ 

( विद्य० ) अणुर्परिमाणमाह्‌-अत इति । अतो महत्परिमाणाद्विपर्रतं 
वैधम्येवदणुपरिमाणम, वैधम्ये च लौकिकणप्रत्यक्षाविषयत्वं कारणवहुत्वाद्य- 
जन्यत्वं च । तथाच परमाणौ द्वयणुके चाणुपरिमाणं वतेते तस्य प्रसक्ष न 
भवाति, परमाणुपरिमाणं तु निलं ठ्र्यणुकपरिमाणं तु परमाणुगतद्वित्वसं- 
ख्याजन्यम्‌ एवमणुस्वरूपा परिमाणगता जातिरपि वैधम्य बोध्यम्‌ ।१०॥। 

(भाष्यम्‌) कारणस्यावहुत्वादणुत्वादप्रचयाच्चाणोः परिमाणस्योत्पत्तिः । 
द्वाभ्यामणुभ्यामारव्धे ठ्र्यणुके यदणुपरिमाणमुत्पद्यते, कारणस्यावहुत्वादणु- 
त्वाच्च तदुत्पद्यते । द्वाभ्यामणुभ्यासुत्पन्नस्य व्यणुकस्य प्रथिमोत्पत्तावपि तदण्वेव 
भवति न महदिति । स्वापेक्षया वृहति परिमाणे परिमाणस्य निमित्तभावो 
नत्वणोरणुतेर इति यावता प्रदेशनाणुरवच्छिद्यते ब्यणुर्कं ततोऽधिकेनेति 
परमाण्वपेक्षया व्यणुर्क वृहदिति । विशेषहेत्वभावाटुभयहेतुसावः । परमा- 
णुद्वित्वं व्यणुकपरिमाणे हेतुने त्वणुपरिमाणमित्यत्र विशेपहेतुनोस्ति । 
विशेषहेख्रभावादुअयं हेतुभैवतीति । छुवळ्यादिष्वापेक्षिकं यदणुपरिमाणं 
तदप्येतेभ्य एवोत्पद्यते इति । तदेवं स्थूळायां प्रथिव्यां महत्पारिमाणमुत्पद्यते इति 
सतोऽनेकस्य रूपस्य तस्यामनुपर्ळव्धिर्नोपपद्यते इति। अथापि खल्वियं थिवी 
यथाऽऽमळकाद्मपेक्षया महती यथाऽत्राद्यपेक्षयाऽणुरपीत्यणुत्वात्सतोऽप्यने- 
कस्य रूपस्य तस्यामनुपळन्धिरुपपद्यते । तच नैवं मन्तव्यम्‌ । यत्खस्व- 
ण्वेत्र भवति न महत्तत्रानुपलाब्धिः, नत्वेवं प्रथिवी ॥ १० ॥ 

अणु महदिति तस्मिन्‌ विशेषभावात्‌ विशेषाभावाच्च.। ११ ॥ 

( उप० ) इदानीं कुवळामलकादावणुत्वव्यवद्दारो भाक्त इति दरे- 
याति-अण्विति । इतिदाव्दो व्यवहारपरतां दीयति, तेन विस्वापेक्षया 
कुबछमणु कुवळापेक्षयामळकं महत्‌, आमळकापेक्ष्या विस्वं महदिति 
तावत्यवहारोऽस्ति, तत्र महदिति तेषु व्यवहारो मुख्यः । कुत 'एवमत 
आह-विशेषभावान्महत्त्वविशेषस्यैव तरतमादिभावेन भावात्‌, अणुव्यव- 
'हारस्तु तेषु भाक्तः । कुत एवमत आह विशेषाभावात्‌ अणुत्वविशेषस्य 
'तत्राभावात्‌ । अणुत्वं हि काय व्यणुकमात्रतरृत्ति, नित्यं तु परमाणुवत्ति, 
कुबछादी तदभावात्‌ । यद्वा विशेषस्य महुत्त्वकारणस्यैवावयवबहुत्वमह्‌- 
त्त्वप्रचयानां कुवलाद्यवयवेषु भावात्सद्गावाद्विशेषाभावात्‌ विशेषस्य अणु- 

' त्वकारणस्य महत्त्वासमानाघिकरणद्वित्वस्य कुवलाद्यवयवेष्वभावादस- 
द्रावादित्यर्थः ॥ ११ ॥ 

( विद्व० ) ननु विल्वादामलकमणु गुज्ाफलादामलकं महदित्यादि- 
प्त्ययान्महत्परिमाणेऽपि प्रत्यक्षविषयत्वमापेक्षिकमणुत्वं चास्तीति वैपरी- 
त्यं कथमित्यत आह-अण्विति । अणु मह्ददिति प्रत्ययव्यवहारौ, तस्मिन्‌ 
व्यवाह्वियमाणे परिमाणे, विशेषस्य अपक्षेस्य, भावात्सत्त्वात्‌) विशेषस्या 
पकर्पस्याभावादसत्त्वाद्भवत इत्यर्थः । अत्रापकर्षाभावेन उत्कर्षो विवक्षित 
स्तथाच विल्वादामलकमण्विति प्रत्ययो व्यवहारञ्च विल्वपारिमाणादपक्रष्ट- 
परिमाणं विषयीक्रत्य भवति, नतु वास्तविकाणुपरिमाणम्‌ । एवं शु्जाफ-. 
लादामळकं महदित्यादिप्रत्ययो व्यवहारश्च गुञ्जाफलपरिमाणापेक्षयो -- 
त्कृष्टमहत्परिमाणं विषयीकरोति उत्कर्षांपकर्षो च स्तरूपसंवन्धविरोषा- 
वर्तिरिक्तो चेत्यन्यदेतत्‌ ॥ ११ ॥ 

( भाष्यम्‌ ) प्रथिवीद्रव्यं खळु-ॐ अणु महादिति तस्मिन्‌ विशेषभावा- 
द्विरोषाभावाच्च । अवाद्यपेक्षयाऽण्वपि आमळकाद्यपेक्ष्या महदपि भवति । 
कस्मात्‌ ? तस्मिन्‌ विरोषभावाद्विशेषाभावाच्च । तस्मिन्प्रथिवी द्रव्ये आमल- 
कादिकमपेक्ष्य विशेषो भवति कारणबहुत्वादिकम्‌ । अवाद्यपेक्षया चैष 
विशेषो न भवाति । विपर्ययस्तु भवाति । यावन्तः खल्त्रवयवा भवन्त्यामळ- 
कादौ, ततो वहुतराः प्रथिव्यां बहुतमाश्चावादिष्विति । न वै खल्वेकं 
भवत्यणु च महच्च, विरोधात्‌ । तत्रैवं साते महदभिमानो श्रान्तिरोति 

नाणुमहतोर्विरोधः ॥ ११ ॥ 
एककाळत्वात्‌ ॥ १२ ॥ 

( डप० ) अणुत्वव्यवहारो भाक्त इत्यत्र हेतुमाह्‌-एककाळत्वादिति । 
महत्त्वमणुत्वं च द्वयमप्येकस्मिन्कालेऽनुभूयते, ते च महत्त्वाणुत्वे परस्पर- 
विरोधिनी नेकत्राश्रये सह संभवतः, अतो महत्त्वकारणसद्भावान्मह्‌- 
त्त्वप्रत्ययस्तत्र सुख्योऽणुत्वप्रत्ययप्रयोगो च भाक्तावित्यर्थः ।। १२॥ 

( विद्व ०.) ननु उत्कषीपकर्षौ परस्परविरोधिनौ तत्कथमेकत्र तयोः 
समावेश: निम्बफल्मपकृष्ट नारिकेळफलमुत्कृष्टमिति हि व्यवह्नियते नहि 
निम्बफलमुत्करष्टमित्यादिकः प्रत्ययो व्यवहारो वा प्रेक्षावतां येन तयोर-. 
विरोधः संभाव्येतेत्यत आह-एकेति । एककालत्वादेककालीनत्वाद्विशेषः 
तद्‌भावयो रुत्कर्षापकर्षव्यवहारयोरिति शेष: । अयं भावः ` उत्कर्षापकर्षो 
न विरुद्धौ एकत्राश्रये एकदैव द्व्योव्यैवहारात्‌ । नहि क्षत्रियो त्राह्मणा- 
दपक्ृष्टः वैश्याच्चोत्कृष्ट इत्यादिव्यवहारः शक्योऽपळपितुम्‌ । निम्ब- 

फलादावपि स्वापेक्षया तिक्ततमादुत्कृष्टप्रत्ययो भवत्येवेति नोत्कर्षा- 
पकषेयोविरोध: ॥ १२ ॥ 

( भाष्यम्‌ ) कस्मातू-%एककालत्वात्‌ । एकस्मिन्काळे खल्वनयोरुप- 
लव्धिरिति नानयोर्विरोधः । सहानवस्थानं हि विरोधः । एककालमुप- 
लभ्यमानयोारेकोपलद्धिस्तात्त्विकी श्रान्तिरन्येति विशेषहेत्वभावादयु- 
क्तम्‌ । तदेवमेकमेव भवत्यणु च महच्योपलव्धिप्रामाण्यात्‌ । लखैतन्न- 
अवत्येकस्मादेवाणु च महच्च, विरोधात्‌ । भवाति त्वेकस्मादण्वपरस्मान्मह- 
दिति ॥ १२ ॥ 
ु दृष्टान्ताच ॥ १२ ॥ 

( उप० ) महत्त्वप्रत्ययस्य मुख्यत्वे हेतुमाह--दृष्टान्ताचेति । दृश्यते 
तथा वस्तुगत्या महत्स्वेव कुवलामलकविल्वेषु स्थूलस्थूलतरस्थूठतमव्यव- 

हारेण भवितव्यमित्यथेः । यथा वस्तुगत्या शुक्षेष्वेव पटशाङ्कस्फरिकादिषु 
झुङ्शुङ्तरशुङ्तमव्यवहारः ॥ १३ ॥ 

( विद्व० ) ननूत्कर्षापकर्षयोद्रैव्येविरोधाभावेऽपि शुणादौ विरोधोऽस्त्ये- 
वेति कथमेकस्मिन्परिमाणे तयोः संभव इत्यत आह-दृष्टान्ताचेति । शुछठ- 

" शुछ्ृतरशुङ्तमरक्तरक्ततररक्ततमादिरूपा दुष्टान्तात्पारिमाणेऽपि उत्कपोप- 
कर्षयोः संभवः। नहि परिमाणस्योत्कषीपकर्षावन्तरेण महुन्महत्तरमहत्तमा- ` 
दिव्यवहारः कथमपि संगच्छत इति ॥ १३ ॥ 

( भाष्यम्‌ ) दृष्टोऽन्तो दृष्टान्तः । दृञ्यते खल्त्रेषा यज्ञदत्तसेना वही 
सं्ामळब्धवणी च देवदत्तसेनायाः, विपरीता विष्णुमित्रसेनातः । 
तमाळवनमपेक्ष्य सुरभि पद्मवनं चन्दनवनापेक्षया विपरीतम्‌ । बहुगुडो 
द्राक्षा मधुरा खजूरादिति । एवमादिकिः प्रभूतो दृष्टान्तराशिर्सरेक्षि- 
तव्यः । तदेवं दृष्टान्ताच्च प्रतिपद्यामहे भवत्येकमेकस्मादणु महदन्य- 
स्मादिति ।। १३ ॥ 
अणुत्वमहत्त्वयोरणुत्वमहत्त्वाभावः कमेगुणेव्योख्यातः ॥ १४ ॥ 

( उप० ) नन्वणु महत्परिमाणामिति व्यवहारवलान्महत्त्वे आपि परि- 
माणे महत्त्वमणुस्वेऽप्यणुत्वमस्तीति ज्ञायते तत्कथं द्र॒व्यमात्रवृत्तित्वम- 
नयोः कथं वा गुणे शुणब्वत्तित्वविरोधो नापद्यत इत्यत आह--अणु- 
त्वोति । यथा गुणकर्मणी नाणुत्वमहत्त्ववती तथाऽणुत्वमहूत्त्वे अपि नाणु- 
त्वमहत्त्ववती इत्यर्थः । प्रयोगश्च भाक्तो द्रष्टव्यः ॥ १४ ॥ 

( विद्व० ) ननु अणुमहत्परिमाणयोरपि अणुमहत्परिमाणान्तरमा- 
पाक्षकमस्ति तदेव द्रयणुकात्परिमण्डलमणु कपालाद्धटो महान्‌ विल्वादा- 
सळकमणु आमळकाद्विल्वं मह्दित्यादिप्रतीतिर्विषय इति भ्रमं निराकुरुते- 
अणुत्वेति । कर्मुणैरिति शुणपदं रूपादिगुणपरं नतु परिमाणपरं तथाच 
यथा रूपादौ रूपादयो न सन्ति एवं कर्मणि कर्माणि न सन्ति तथा 
परिमाणेऽपि परिमाणान्तरं न संभवति कार्यमात्रं प्रति द्रव्यस्य समवायि- 
कारणस्तादिति ॥ १४ ॥ 

( भाष्यम्‌) अणोभावोऽणुत्वं महतो भावो महत्त्वम्‌ । तयोरणुत्वं मह- 
त्त्वं च न भवति । नहि स एव भावस्तत्रैव भवति । भवति त्ववादिप- 
रिमाणादणु विल्वादिपरिमाणाच मह्प्रथिव्याः परिमाणमिति ॥ १४ ॥ 

कमेभिः कमोणि गुणैश्च गुणा व्याख्याताः ॥ १५ ॥ 

(डप०) ननु यथा गुणा गुणवन्तः कथमन्यथा महाञ्छव्दः द्वौ शब्दौ 
एकः शब्द: चतुर्विशतिगुणा इत्यादिव्यवहारः । कमोण्यपि च कर्मवन्ति 
प्रतीयन्ते कथमन्यथा शीघ्रं गच्छति द्रुतं गच्छतीति व्यवहारः तथा- 
णुत्वमहत्त्वे अपि तद्वती स्यातामित्यत आह-करमेभिरिति । कर्मभिः क-. 
` माणि न तद्वन्ति गुणैश्च गुणा न तद्वन्तस्तथाऽणुत्वमहत्त्वे अपि न 
तद्वती, व्यवहारस्तु सवेत्र भाक्त इत्यर्थः ॥ १५ ॥ 

( विव्व० ) ननु कमेसु कर्माणि रूपादिषु रूपादयश्च न सन्तीति 
यदुक्तं तत्कुत इत्याशाङ्कायामाह-कर्मभिरिति । कर्मभिरित्यनन्तरं शून्या- 
नीति गुणैरित्यनन्तरं शूत्या इति च पूरणीयम्‌। कर्माणि न कमैवन्ति गु- 
णाञ्च न गुणवन्त इति पूवमेव प्रतिपादितमित्यर्थः ॥ १५ ॥ 

( भाष्यम्‌) कर्मगुणैरित्येतव्याङुरुते-#%#कर्मभिः कर्माणि गुणैश्व गुणा 


४० a ya 


व्याख्याता: । न त्रै खलु कमीणि कमैभिर्विशिष्यन्ते, न शुणैर्गुणाः।। १५॥ 
अणुत्वमहत्त्वाभ्यां कमेगुणाश्व व्याख्याताः ॥ १६ ॥ 

( उप० ) ननु महान्ति कर्माणि अणूनि कर्माणि मह्दान्तो गुणाः 
अणवो गुणा इत्ादिव्यवहारादणुत्वमहत्त्ववन्ति कर्माणि तढुभयवन्तः्च 
गुणा: प्रसक्ता इत्यत आह-अणुत्वेति । यथाऽणुत्वमहत्त्वे नाणुत्वमहत्त्व- 
चती तथा न कर्माणि तठुभयवन्ति न वा गुणास्तडुभयवन्त इलर्थः 
प्रयोगस्तु पूवेबद्भाक्त इति भावः ॥ १६ ॥ 

( विद्य० ) नन्वणूनि कर्माणि महान्ति कर्माणि अणवो गुणा महान्तो 
'गुणा इत्यादिव्यवहारवळात्कर्भेणि गुणे च अणुत्वं महत्त्वं च परिमाणं 
सेत्स्यतीत्यत आह-अणुत्वोति । यथाऽणुत्वमह्त्वर्परिमाणयोनाणुत्वमहत्त्वप- 
रिमाणे तथा कमीणि शुणेषु च न तदुभयम्‌ उक्तत्यवहारा्धापकर्षोत्क- 
षैविषयका एवेति ॥ १६ ॥ 

 ( भाष्यम्‌ ) यथैतत्तथा नाणुत्वमहत्त्वे अणुत्वमहत्त्वाभ्यामिति-5% 


अणुत्वमहत्त्वाभ्यां कमैगुणात्च न्याख्याताः। इत्थंभावे तृतीया । कमेगुणा- . 


शाणुत्वमहत्त्वाभ्यां व्याख्याताः । कमेसु शुणेषु च खल्वणुत्वं महत्त्व च 
भवतीति तदुपलभ्य व्यवहरति, अणूनि कमौणि महान्ति कर्माणि अणवो 
गुणा महान्तो गुणा इति । अथापि खल्वणुत्वमहत्त्वाभ्यां च कर्मगुणा 
व्याख्याता: । संख्याप्रथक्त्वपरत्वापरत्वैश्वोति चार्थः । एकं कमे द्वे कर्मणी 
त्रीणि कमीणि, एतत्कमैतैस्मात्कर्मणः प्रथक्‌, पूर्वेमेतत्परं चैतत्कमेति 
प्रथिव्यामनेकानि रूपाणि अप्सु त्वेकं, रूपात्प्रथम्रसो रसात्दरथम्रूप, पूव 
मधुरमुत्तरमम्लमिति । एवं शेषेषु ॥ १६ ॥ 


एतेन दीधेत्वहस्वत्वे व्याख्याते ॥ १७॥ 


( उप० `) अणुत्वमहत्त्वप्रक्रियां दीधेत्व्रहृस्वत्वयोरतिदिशति-एतेनेति | | 


हस्वत्वदीघेत्वे आपि न हृस्वत्वदीधेत्ववती महत्त्वोत्पादकमेव दीधेत्वोत्पा- 
द्कमणुत्वोत्पादकमेव ह्वस्वत्वोत्पादकम्‌ । कारणैक्यात्कथं कार्यभेद इति 
चेन्न, प्रागभावमेदेन पाकजवडुपपत्तेः । यत्रैव महत्त्वं तत्र दीषैत्वं यत्राणुत्वं 
तत्र ह्ृस्वत्वं यत्र नित्यमणुत्वं तत्र नित्यं हस्वत्वामित्याद्यतिदेशार्थ: ।। १७॥। 

( विद्व० ) हस्वत्वदीधेत्वयोरप्यणुत्वमहत्त्वतुल्यतेत्याह-एतेनेति । यथा 
अणुमह्ददिति व्यवहारासेद्धे अणुत्वमहत्त्वे तथा हृस्वं दीघ॑मिति व्यवहार- 
सिद्धे हृस्वत्वदीधत्वे एवमिदमस्मा दहस्त्रमिदमस्माहीर्घमित्यादिप्रत्ययव्यव- 
हारावप्यपकर्षोत्कर्षेविषयकावेवेत्यर्थः ॥ १७ ॥ 

( भाष्यम्‌) ताळतमाळसालानवलोक्य व्यवहराति, योऽयं ताल: स 
खळ तमालाद्दाघों स्वश्च साळादिति। तावेतौ हस्वदी्ों वर्तुळादिवदणु- 


महत्मभेदाविति ॥ १७ ॥ 


अनित्येऽनित्यम्‌ ॥ १८ ॥ 
( उप० ) इदानीं विनाशकमाह-अनित्य इति । एतच्नतुर्विधमापे परि- 
माणं विनाशिने द्रव्ये वर्तमानमाश्रयनाशादेव नश्यति न तु॒विरोधिगु- 


पता ता 

णान्तरात्‌ । घंटे सत्यपि तत्परिमाणं विनश्यति कथमन्यथा कम्बुभङ्गेऽपि 
स एवायं घट इति प्रत्यभिज्ञेति चेन्न, आश्रयनारेन तत्र घटनाशावश्यक- 
त्वात्‌ । नहि परमाणुद्रयस॑योगनाशाहृःयणुके नष्टे तदाश्रतस्य त्रसरेणो- 
स्तदाश्रितस्य चूणेराकैरादेरविनाश इति युक्तिरभ्युपगमो वा, कथं तर्हि 
प्रत्यभिज्ञेति चेत्‌, सैवेयं दीपकाछिकेति प्रत्यभिज्ञानवद्भान्तत्वात्‌ । प्रदी- 
पप्रत्यभिज्ञाऽपि प्रमैव हस्वत्वदीधेत्वे परसुत्पादविनाशशालिनी इति चेन्न, 
तद्विनाझस्या श्रयविनादामन्तरेणानुपपत्तेरुक्तत्वात्‌ ॥ १८ ॥ 

( वित्व० ) किं परिमाणमनित्यमित्यत्राह-अनित्य इति । परिमाण- 
मनित्ये अनित्यमाश्रयविनाशादेव तन्नदयतीत्यर्थः। नच घटादौ त्रिचतुरा- 
'दिपरमाणुविश्छेपे तदुपचये वा परिमाणान्तरं प्रत्यक्षसिद्ध स एवायं घट 
इत्यादिप्रत्यभिज्ञायास्तत्र सत्त्वेन घटादेस्तत्राविनाशादिति वाच्यं परमाणु- 
विश्छेषे तदुपचये वा ठ्र्यणुकनाशस्यावश्यकचरेन त्रसरेण्वाद्यन्त्यावयविप- 
यैन्तनाझास्याप्यावऱ्यकत्वात्‌ । नहि विनारासामम्री प्रत्यभिज्ञाभिया 
कार्य नाजैयिष्यति, शारीरादावत्रयवोपचयेऽसमवायिकारणनाइास्यावइ्य- 
कत्वाद्वयविनाश आवश्यकः । नच पटाविनारोऽपि तन्त्वन्तरसंयोगात्कथं 
परिमाणाथिक्यमिति वाच्यं तत्रापि वेमायभिघातेनासमवायिकारणतन्तु- 
संयोगनाझादेव पटनाइास्यावञ्यकत्वात्‌ ¡ किंच तन्त्वन्तरस्य तत्पटाव- 
यतस्ते पूर्वै तत्पट एव न स्यात्तत्तन्तुरूपकारणाभावात्तत्तन्तोरवयवत्वाभातरे 
च न तेन परिमाणाधिक्यं संयुक्तद्रव्यान्तरवत्‌ , तस्मात्तत्र तन्त्वन्तरसंयोगे 
सति पू्रेपटनाझात्पटान्तरोत्पत्तिरित्यवइयं स्वीकार्यम्‌ , अवयविनः प्रत्यः 
भिज्ञानं तु साजात्येन सैवेयं दीपकालिकेत्यादिवत्‌ । नच पूर्वेतन्तव एव 
तन्त्वन्तरसहकारात्पूवैपटे सत्येव पटान्तरमारभन्त इति वाच्यं मूतेयोः 
समानदेशताविरोधादिति संक्षेपः ॥ १८ ॥ 

( भाष्यम्‌ ) तच्चैतत्परिमाणम्‌-:#अनित्येऽनित्यम्‌ । कस्मात्‌ आश्रया- 
"नित्यत्वात्‌ ॥ १८ ॥ 

नित्ये नित्यम्‌ ॥ १९ ॥ 

( उप० ) तात्कि पार्थिवपरमाणुरूपादिवत्परमाणुगतमणुत्वं शव्दवुद्ध'या- 
दिवदाकाशादिगतं महत्त्वर्मपि नश्यतीत्यत आह-नित्य इति । नित्येष्वा- 
काशादिषु परमाणुषु च यर्त्पारेमाणं तन्नित्यं विनाशकाभावात्‌ ॥ १९ ॥ 

( विद्र ) नित्यगतपरिमाणस्य नित्यत्वमर्थायातमपि स्पष्टार्थमाह--- 
नित्य इति । सुगमम्‌ ॥ १९ ॥ 

( भाष्यम्‌ ) आश्रयानित्यत्वात्‌ ॥ १९ ॥ 

नित्यं परिमण्डलम्‌ ॥ २० ॥ 

( उप० ) परमाणुपरिमाणस्य वैशेषिकसिद्धां संज्ञामाह--नित्यमिति | 
'परिमण्डळमेच पारिमाण्डल्यं तदुक्त॑ | अन्यत्र पारिमाण्डल्यादिभ्य: ? 
इति ॥ २० ॥ 

( वित्रू० ) नलु किं द्रव्यं नित्यं परिमाणाधिकरणं चेत्यत्राह-नित्य- 
मिति । परिमण्डलशव्दः परमाणुपरिमाणं तद्विरिष्टं परमाणुं च परिभा- 
पया प्रतिपाद्यते परिमण्डलं परिमाण्डल्यपरिमाणविशिष्टे परमाणुरूपं 
द्रव्यं नित्यमिति न नित्यद्रव्यस्य दुभिक्षतेत्यर्थः । तस्य नित्यत्वं च प्रागेव 
प्रतिपादितम्‌ ॥ २० ॥ 

( भाष्यम्‌) तत्र-%#नित्यं परिमण्डलम्‌ । परितो मण्डळं परिमण्डलम्‌ । 
तदेतन्नित्यम्‌ । कल्पान्तरानुपपत्तेः.। निमित्तकारितो हि दीर्घहस्वादि- 
भाव इति । अन्यदनित्यामित्यर्थात्‌ सिद्धम्‌ ॥ २० ॥ 

अविद्या च विद्यालिङ्गम्‌॥ २१ ॥ 

( उप० ) नलु कुत्रलामलकादिषु समिदिक्षुप्रभातिषु च व्यवह्वियमाण- 
'मणुत्वं हृस्वत्वं वा यदि न पारमार्थिकं तदा पारमार्थिकयोस्तयोः किं प्रमा- 
णमत आह-अविद्येति । विद्याळिझुमविद्या तदयमर्थः ङुवलामळकादाव- 
णुत्वज्ञानं समिदिक्षुप्रभृतिषु हस्वत्वज्ञानं तावदविद्या तत्र पारमार्थिकाणु- 
स्वह्स्वत्वयोरभावात, सवेत्राप्रमा प्रमापूर्विकैव भवतीत्यन्यथाख्यातिवादि- 
भिरभ्युपगमात्तथाच सत्यमणुत्वज्ञानं सत्य च हृस्वत्वज्ञानमनुमेयमित्यथः । 
एवंच भाक्त: झाब्दप्रयोगो मुख्यमन्तरेण न भवतीति मुख्ये अणुत्वह्रस्वत्वे 
क्कचिद्वश्यं मन्तव्ये ॥ २१ ॥ 

( विद्य० ) ननु परमाणुरूपं द्रव्यं कथमङ्कीकर्तव्यं तस्याप्रत्यक्षत्वा- 
चसरेण्वादिक तु प्रत्यक्षसिद्ध यहूव्यं तदेवाङ्गीकरणीयमित्यत आह 
अविद्येति । अविद्या अप्रमा प्रथिवी नित्या जळं नित्यमित्यादिप्रतीतिर- 
वयविविषयिणी विद्यायाः परमाणुविषयिण्याः प्रथिवी नित्येति प्रमाया 

लिङ्गं सवत्र अप्रमायाः प्रमापूर्वकत्वात्‌ । नहि कुत्रापि नित्यत्वमजानतः 
प्रथिवी नित्येति श्रमो भवितुमहेति, एतच्चापाततः वस्तुतः परमाणुसिद्धि- 
प्रकारः प्राक्‌ प्रदर्शित एवाद्रणीयः ॥ २१ ॥ 

( भाष्यम्‌ ) अथापि खल्वस्ति परिमण्डलमिति । कुत एतप्रतिपत्त- 
व्यम्‌ ? लिङ्कादित्याह-ॐ%#भअविद्या च विद्यालिङ्गम्‌। अविद्या हि भवति 
लिङ्गं विद्यायाः परितो मण्डलं चन्द्राकैविम्वनक्षत्रसषैपादिकमिति येय- 
सुपळब्धिः सा खल्वविद्या । न ह्येतत्परितो मण्डलम्‌ । मात्रया व्यतिरेका- 
त्‌ । सूक्ष्मया मात्रया खल्वत्र पारिमाण्डल्यस्य व्यतिरेको निपुणसंवेद्यः । 
भूयस्त्वादोपाचाभिमान इति । तदेवमविद्यया अनुमीयते, अस्ति किञ्चि- 
त्पारिमण्डळामिति । विद्यापूर्विका ह्यविद्या भवतीति । या चेयमाकाशा- 
दिपरिमाणेषु नित्यबुद्धि,, सा भवत्यविद्या । चिरतरावस्थानात्खस्वेषां 
नित्यबुद्धिः न खलु तत्त्वतोऽस्ति । तया चानुमीयते अस्ति किच्चित्प- 
रिमाणं नित्यमिति । तच्चैतत्परिमण्डलमणु महच्चेति यथाविषयं 
वेदितव्यम्‌ ॥ २१ ॥ 

विभवान्महानाकाशस्तथाचात्मा ॥ २२ ॥ 

( उप० ) द्रव्यत्वेन हेतुनाकाशादीनामनुमितस्य परिमाणस्य स्वरूप- 
माह-विभवादिति । विभवः सवेमूतेसंयोगित्वं तच्च परममहत्त्वमन्तरेणानु- 
पपद्यमानं परममहत्त्वमनुमापयाति, दृश्यते चेह वाराणस्यां पाटलिपुत्रे च 
युगपदेव इव्दोत्पत्तिस्तत्र चैकमेवाकाशँ समवायिकारणमित्याकाशस्य 
व्यापकत्वं सिद्धं व्यापकत्वं च परममहत्परिमाणयोग एव नानाकाश-- 
कल्पने गौरवमिसेक एवाकाशो5भ्युपगन्तव्यः । आकाशस्य प्रदेश इति 
तु व्यपदेश: प्रदेशवद्धिघेटादिभि:ः संयोगनिवन्धनो भाक्त: | भक्तिश्च प्रदेश-- 
वद्द्यसंयोगित्वम्‌ । तथात्मेति यथाकाशं विभवात्सवेमूतेसंयोगित्वात्परम- 
महत्तथात्मापि परममहान्‌ । यद्यात्मनः सकलमूतैसंयोगित्व न भवेत्तदा तेषु 
तेषु मूर्तेषु अदृष्टवदात्मसंयोगात्क्रिया नोत्पद्येत व्यधिकरणस्यादृष्टस्य प्र- 
त्यासत्त्यपेक्षया क्रियाजनकत्वात्‌। सा च प्रत्यासत्तिररष्टवदात्मसंयोग एव 
एवं संचारिणि शरीरे तत्र तत्र ज्ञानसुखादीनासुतपत्तिरात्मनो वैभवमन्त- 
रेणानुपपन्नेस्ात्माऽपि व्यापकः, स च नाकाइवदेक एव व्यवस्थाद्सीना- 
दित्युक्तमिति भावः । तच महत्त्वं सातिशयं नित्यं च परमाण्वणुत्ववत््‌ ।' 
एवमाकाझादौ परमदीधेत्वं परमाणुषु च परमहस्वत्वमूहनीयम्‌ ॥ २२ ॥; 

( विवृ० ) आकाशादावपि नित्यं परिमाणमस्तीत्याह-विभवादिति । 
विभवात्सवैमूतेसंयोगादाकाशो महान्परममहत्पारेमाणवान्‌, तच्च परि- 
माणं नित्यमाकाशस्य नित्यत्वात्‌, आकाशस्य सवेमूतेसंयोगाभावे नाना-- 

देशावच्छेदेन राग्दोत्पत्त्यसंभवात्तत्तदेशाकारासंयोगस्य तत्तच्छन्दासम- 
वायिकारणत्वत्‌। एवमात्माऽपि नित्यपरममह्त्परिमाणवान्‌ वैभवात्‌ , 
अदृष्टवदात्मसंयोगस्य सर्गाद्यकाळीनपरमाणुकमैहेतुत्वादात्मवैभवमप्या~ 
चञ्यकम्‌॥ २२ ॥ 

( भाष्यम्‌ ) परिमण्डळस्योदाह्रणम्‌-#विभवान्महानाकारास्तथाचा- 
. स्मा। यथा च विभवादाकाशो महान्‌ भवति व्यवहारभूमौ, तथा चात्मेति। 
कः पुनार्वैभवः ? सर्वमूतैसंयोगः । सर्वत्र युगपच्छव्दोत्पत्तेरनुमीयते, अस्त्या- 
काशस्य विभव इति | एतेनात्मनो विभवो व्याख्यातः । शुणप्रत्यक्षान्नित्य- 
त्वाच्च न कल्पान्तरम्‌ । आत्मगुणानां प्रत्यक्षान्नायमणुः अप्रत्यक्षा हि तदा 
भवेयुः । नित्यत्वाच्च न मध्यमपरिमाणः । अनित्यो हि तदा स्यात्‌ । कृतहा- 
नमङ्ताभ्यागमश्च प्रसज्येत । पारिरोष्याद्विभुरिति ॥ २२ ॥ 


तद्भावादणु मनः ॥ २३ ॥ 


( उप० ) ननु मनो विभु सवैदानिस्पराद्र्ञ्यत्वादाकाशावञ्ज्ञानाद्यस- 
मवायिकारणसंयोगाधारत्वादात्मवदित्याकाात्मनोः साहचर्येण मनोऽपि 
कि नोक्तमत आह-तदिति । तस्य विभवस्य सर्वेमूतेसंयोगित्वस्याभावा- 
दणु मनः सकलमूतस॑योगित्वे तु युगपदनेकेन्द्रियसंयोगे ज्ञानयौगपद्यं 
स्यात्तथा च व्यासङ्गो न स्यात्‌। अनुमाने तु मनो यावन्न सिद्ध तावदाश्र- 
यासिद्धे मन:सिद्धिदशायां तु धर्मिग्राहइकमानवाधिते । ननु विभवाभावादेव 
नाणुत्वं सिध्यति घटादौ व्यभिचारादिति चेन्न, विभवाभावेनाव्यापकः 
त्वसाधनात्‌ । तथाचैकस्मिन्देहे मनस्तावदेकं नानाकस्पने गौरवापत्तेः एक- 
स्याप्यवयवकल्पने कल्पनागोरवान्निःस्परीत्वरेनानारम्भकत्वाचचेत्या दियुक्ते- 
रणुत्वसिद्धेरिति भावः॥ २३ ॥ 

( विद्व ० ) नन्वात्मवन्मनोऽपि विभु ज्ञानाद्यसमवायिकारणसंयोगा- 
श्रयत्वादिति तस्य महत्पारिमाणं कुतो नोक्तमत आह-तदभाव इति । 
तस्य विभवस्याभावान्मनोऽणु न परममहत्परिमाणवदित्यर्थः । ज्ञानायौ- 
गपद्यनियामकतयाऽणुत्बबत एव मनसः सिद्धिंवेभवसाधकप्रागुक्तानुमानस्य 
धर्मिम्राहकप्रमाणवाधितत्वादिति भावः ॥ २३ ॥ 


( भाष्यम्‌) मनसस्तु विभवो न भवति। ज्ञानयौगपप्यं हि तथा स्यात्‌। द 
मध्यमपरिमाणेऽपि समानो दोषः । तस्मादणु मन इति ॥ २३ ॥ 


अ,७आ-१सू.२५] उपस्कार-वि्वति-भाष्यसहितम्‌। २६३ 


गुणेदिंग्‌ व्याख्याता ॥ २४ ॥ 

( उप० ) दिशा: परममहत्त्वे युक्तिमाह-गुणैरिति । शुणैः सकलद्वी- 
पवर्तिपुरुपसाधारणपूवोपरादिप्रत्ययरूपैः  सकल्मूतेनिष्ठपरत्वापरत्वलक्ष- 
णैश्व दिगपि व्यापकत्वेन व्याख्यातेत्यथै: । परत्वापरत्वयोरुत्पत्तौ संयु- 
क्तसंयोगभूयस्त्वार्पीयस्त्वविषयापेक्षाबुद्धेः कारणत्वस्य वक्ष्यमाणत्वात्‌ । 
नानादिक्कल्पनस्य कल्पनागौ रवप्रतिहतत्त्रात्‌ । कर्थं तर्हि दश दिश इति 
प्रतीतिव्यपदेशाविति चेन्न तत्तदुपाधिनिवन्धनत्वादित्युक्तत्वात्‌॥ २४ ॥ 

( विद्य० ) दिञ्यपि नित्यर्परिमाणमाह--गुणैरिति । शुणैः परत्वा- 
'परत्वासमवायिकारणैः तदाश्रयसंयोगैः दिक्‌ व्याख्याता परममहत्वेनेति 
शेष: । तथाच दिशः परममहत्परिमाण विना दूरान्तिकादिनानादेशैः सह्‌ 
युगपत्संयोगानामलुपपत्त्या युगपन्नानापरत्वापरस्वानासुस्पत्तिने संभवतीति 
दिशः परममहत्परिमाणमावऱयकमाश्रयस्य नित्यत्वात्तु तस्य नित्यत्वमिति 
भाव: ॥ २४ ॥ 

( भाष्यम्‌ ) प्राच्यादिवुद्वयः सर्वत्र भवन्तीति महती दिगिति। अथापि 
खस्वाकाद एव गुणभेदादिंगित्युक्तम्‌ । तस्मात्साऽपि महतीति ॥ २४॥ 

[ कारणे कालः ॥ २५ ॥ 

( उप० ) काळस्य व्यापकत्वमाह--कारण इति । परापरव्यतिकर- 
यौरपद्यायौगपद्यचिरक्षिप्रप्रत्ययकारणे द्रव्ये काळ इति समाख्या । नचैता- 
झाः प्रत्ययः सवेदेशापुरुषसाधारणः कालस्य व्यापकतामन्तरेण संभ- 
-वतीति तस्य व्यापकत्वं परममहत्त्वयोग इत्यर्थः । यद्वा इदानीं जात 
'इत्यादिप्रतीतिबलात्सर्वोत्पत्तिमन्निमित्तकारणत्वं काळस्य प्रतीयते तदपि 
च्यापकत्वाधीनं निमित्तकारणस्य समवाय्यसमवायिकारणप्रत्यासन्नत्वानिय= 
मात्‌ । यद्वा अतीतानागतवर्तमानव्यवहारः सावैत्रिक इति सवगत एव 
काल: । यद्वा क्षणळवमुहुतेयामदिनाहोरात्रपक्षमासत्वयनसंवत्सरादि- 
व्यवहारकारणे द्रव्ये कालाख्येति व्यवहारस्य सावेत्रिकत्वात्काल: सावे- 
त्रिक इति परममहान्‌ तस्य नानात्वकर्पना च कल्पनागौरवप्रतिहते- 
व्युक्तम्‌ ॥ २५ ॥ 

इति श्रीशाङ्गरे वेशेपिकसूत्रोपस्कारे सप्तमाध्यायस्य प्रथममाहिकम्‌ । 

( विद्व० ) काळस्यापि तथात्वमाह---कारण इति । कारणे कालिकप- 

रत्वापरत्वसमवायिकारणे प्रत्यासन्न इति रोषः कालिक परत्वापरत्वसमवा- 

यिकारणसंयुक्त इति तु फालिताथे: । काळ इति महत्त्वेन व्याख्यात इति 
शेषः । तथाच काळस्य परममहर्त्पारेमाणं विना युगपन्नानाद्‌शावस्थित- 
-नानापिण्डैः सह युगपत्संयोगालुत्पत्तौ युगपन्नानापिण्डेषु कालिकापरत्वा- 
परत्वयोरुत्पत्तिने संभवतीत्यवञ्यं काळस्य परममहत्परिमाणमङ्कीकार्य तच 
[नेत्य काळस्य चित्यत्वादाते भावः ॥ २५ ॥ 
इति श्रीजयनारायणतर्कपधाननमड्टाचार्यप्रणीतायां कणादसूत्रविद्वती सप्तमाध्यायस्य 
प्रथममाहिकम्‌ । 

( भाष्यम्‌ ) प्रा्वषेण्यादीनां आवानां सर्वत्र युगपदुत्पत्तिरिति तत्त- 
कारणे संबध्यमानः कालो महानिति । अथापि खल प्राद्रपेण्यादिभावानां 
क्रारणे आकाश एव काळ इति समाख्या । तस्मात्सोऽपि महानिति ।।२५॥। 

इति चन्द्रकान्तीये वेशिषिकभाष्ये सप्तमाध्यायस्य प्रथमाहिकम्‌ । 


सप्तमाध्याये द्वितीयाह्िकम्‌ । 





रूपरसगन्धस्परीव्यतिरेका दथीन्तरमेकत्वम्‌ ॥ १ ॥ 

( उप० ) द्वितीयाह्निके एकानेकद्ृत्तिगुणपरीक्षाप्रकरणम्‌ अनेकमा- 
रबवत्तिगुणपरीक्षाप्रकरणं प्रसङ्काच्छव्दार्थसंवन्धपरीक्षाप्रकरणं विशेषगुण- 
रहिताविभुसंयोगासमवायिकारणफैकब्रृत्तिगुणपरीक्षाप्रकरणं समवायपरी- 
क्षाप्रकरणं चेति । तत्र महत्त्वैकार्थसमवायाधीनं संख्यादीनामपि प्रत्य 
क्षत्वमिति चोद्देशक्रममतिक्रम्य परिमाणनिरूपणानन्तरं संख्यां प्रथकूत्वं 
नच परीक्षितुमाह--रूपेति । रूपरसगन्धस्पर्शोति संख्यादिपश्चकमिन्नगुणो- 
यळक्षणम्‌ । व्यतिरेकादिति व्यभिचारात्तदयमर्थः। एको घट इति विशिष्ट- 
प्रती तिर्विशेषणजन्या, तच्च विशेषण न रूपादि, तब्यतिरेकेण जायमान- 
त्वात्‌, न च घटत्वादिकमेव निमित्तम्‌, पदेऽपि जायमानत्वात्‌, न 
चैकत्वं सत्तावत्सामान्यम्‌, सत्तया सहान्यूनानतिरिक्तद्वृत्तित्वात्‌, न च 
द्रञ्यमात्रसासान्यं तत्‌, .द्रव्यत्वेनान्यूनानतिरिक्तदेशात्वात्‌ ; न चान्यूनान-. 
'तिरिक्तदेशात्त्रेऽपि . प्रतीतिभेदाद्गेदः  प्रतीतिभेदस्य स्वरूपक्कतत्वे सत्ता- 
.5पि भिद्येत, .. विषयभेदकृतत्वे ठु विपयभेदानुपपत्तेरुक्तत्वादन्यथा घटत्व- 
कलशत्वयोरपि भेदापत्तेः । न च स्वरूपाभेद एकत्वमिति भूषणमतं यु- 
'क्तम्‌ । घटस्वरूपाभेद्श्वेदेकत्वं. तदा पटादावेकत्प्रत्ययो न स्यात्‌, स्वरू- 
'पभेदो द्वित्वादिकमित्यपि भूषणमतमनुपपन्नं स्वरूपभेदस्य त्निचतुरादि- 
साधारण्येन व्यवहारवैचित्र्यानुपपत्तेरिति भावः ॥ १॥ 


अ.७आ.२सू.२] उपस्क्रार-विद्वति-भाष्यसहितम्‌। २६५ 


( विद्व० ) महत्त्वस्य सँख्यादिप्रत्यक्षददेतुत्वात्परिमाणनिरूपणानन्तरमेच 
"संख्या एथक्त्तयोर्निरूपणमारभते--रूपेति । एकत्वमथोन्तरं रूपादिभ्यो 
भिन्नं नतु रूपादिस्वरूपम, एकत्वपदं संख्यादिप्चकोपलक्षकं गगनमेर्क काळ 
एक इत्यादिप्रतीतिविषयो रूपादिमिन्नो गुणोञ्वदयमङ्गीकार्यः गगनादिपु 
रूपरसगन्धस्परीव्यतिरेकाद्रपादीनामभावादित्यर्थः । नचैकं सामान्यमेको 
विशेष: एकः समवायः एकोऽभाव इत्यादिप्रतीतेः का गतिरिति वाच्यं 
तत्रानायत्या धीविशेपविषयत्वरूपस्यैकत्वस्य भानाङ्गीकारादधिकमन्यत्रालु- 
संघेयम्‌ ॥ १ ॥ 

( भाष्यम्‌ ) स्थानवतां परीक्षेति संख्या प्रथक्त्वं चेदानीं परीक्ष्यते->£ 
रूपरसगन्धरपर्व्यतिरेकादर्थान्तरमेकत्वम्‌ । यदेतदेकत्वं नाम संख्या, तत्ख- 
ल्वथोन्तरं रूपादिभ्यः । कस्मात्‌ ? रूपसगंधस्पसीव्यतिरेकात्‌ । व्यतिरिच्यते 
ह्येक्त्रं रूपादिभ्यः । रूपे न खस्त्रपि रूपमास्ति । तत्रापि त्वेकं रूपमिति 
बुद्धिर्भवति । तस्मात्ततोऽरथीन्तरमिति । एवं शेषेपु । ऐतेन द्विस्वादयो 
“व्याख्याता: ॥ १ ॥ 

तथा पृथक्त्वम्‌ ॥ २ ॥ 

( उप० ) एकत्वतुस्यन्यायतयैकपृथकत्वमापि साधयितुमाइ---त्थेति । 
अपोद्धारव्यवह्यारस्तावदस्ति इदभस्मात्प्रथगन्यदर्थान्तरमित्याकारः, अप- 
बृज्यावधिमपेक्ष्य य उद्धारो निद्धोरणं स ह्यपोद्धारः, तत्र च न रूपादि तन्त्र 
व्यभिचारादवध्यनिरूप्यत्वाचच । नन्वन्योन्याभाव एव प्रथक्त्वम्‌, इद- 
मस्मात्प्रथगन्यद्थीन्तरमितिवद्भिन्नमिति प्रतीतेरन्योन्याभावावलम्बनत्वात्‌ । 
न । प्रथगादिशव्दानां पयोयत्वेऽपि नान्योन्याभावार्थत्वं तत्र पञ्चमीप्रयो- 
गानुपपत्तेः । इदमस्मात्प्रथक्‌ , इदमिदं न सत्रतीतिप्रतीत्योर्भिन्नविषय- 
स्वात्‌ । न चान्योन्याभाववानर्थः प्रथक्त्वम्‌ , अघटः पट इत्यत्रापि प्च- 
'सीप्रयोगापत्तेः । ननु प्रथगिति विशिष्ट इतिप्रतीत्योरेकाकारत्वाद्वैरिध्ः- 
मेव प्रथक्स्वमिति चेन्न, मैत्रस्य दण्डैशिष्सद्शायां सैत्रात्प्रथगयं भैत्र 

* इत्यपि प्रतीत्यापत्तेः एवं शब्दविशिष्टे व्योम्नि बुद्धिविशिष्टे चात्मनि 
प्रथक्त्वव्यवह्दारापत्तः । अतएव वैधम्येमपि न प्रथक्त्वं पाकरक्ते घटे 
च्यामाद्कटात््रथगयं घट इति व्यवहारापत्तेः तद्विरोधिधर्मवत्त्वमेतर हि तद्वे- 
'घम्य तच ञयामानन्तरं रक्ततादशायामपि । न च सामान्यमेव प्रथक्ल 
-सामान्यस्यावध्यनिरूप्यत्वाज्ञातिसंकरप्रसङ्ञाच्च । सन्मात्रबवत्तित्वे सत्तया, 
द्र्व्यमात्रब्वृत्तिखे द्रऽ्यस्रेनान्यूनानतिरिक्तब्रत्तित्वापत्तेः ॥ २ ॥ 

२३ 

( विद्व ) पएथक्त्वगुणस्य संख्यातुल्यत्वमाह---तथेति । प्रथक्त्रमपि 

. संख्यावदुणान्तरमेव तत्रैकपरथक्‍त्वमेकत्वसंख्यातुल्यं द्विप्रथक्त्वादिकै च 
द्वित्वादिसंख्यातुल्यमिति । नच घट: पटात्प्रथगन्यो भिन्न इत्यादिप्रती- 
तीनां समानविषयकत्वानुभवादन्योन्याभाव एव प्रंथक्त्व॑ नतु गुणान्तर- 
मिति वाच्यं, नञ्ूराव्दस्येव प्रथकृहाव्दस्याप्यव्ययतया भेदाथेकतया च 
अस्मात्प्रथगिदमिदं नेति प्रतीव्योर्वैलक्षण्यानुपपत्तेः । नचान्यादिशिव्दव- 
वप्रथक्‌शाव्दस्यापि भेदविशिष्ट एव शाक्तिरिति वाच्यं गौरवापत्तेः । अन्यादि- 
झाव्दस्य नामान्तरार्थे भेदान्वयानुपपत्त्या विशिष्टे झाक्तिस्वीकारेऽपि प्रथ- 

कूशाब्द्स्याव्ययतया भेदान्वयसंभवेन विरिष्टशक्तिस्वीकारस्यानावऱ्यक- 
त्वात्‌ । अन्यथा नञाद्यव्ययानामपि विशिष्टरक्ति: स्वीक्रियेत । नच 
प्रथक्शब्दस्यान्याथैत्वाभावे तद्योगे कर्थं पञ्चमीति वाच्यम्‌ ¦ तृतीया 

पश्चमी चैव प्रथङ्नाना प्रयोगतः ? इत्यादि शाव्दिकस्मृते: पश्चमीविधाय- 

कत्वात्‌ । वस्तुतो वैरोषिकानुभवसिद्धमेव पृथक्त्वं गुणान्तरं खण्डनग्रन्थे 

ढीधितिक्कता खण्डितमिति तत्रास्माकं विचारवाहुल्यमकिञ्चित्करमेवोति 

विरम्यते ॥ २॥ 

( भाष्यम्‌ ) यथैत्‌-श्र्तथा प्रथक्त्वम्‌ । रूपादिभ्योऽ्थोन्तरामिति । प्रथ- 
क्त्वमयोगो वैलक्षण्यमनेकता इत्यनथीन्तरम्‌। अथाप्येतदुक्तम्‌ * पृथ्व 
स्यादसंयोगो वैलक्षण्यमनेकता? इति । शब्दविशेषादुपलब्धिविशेष: । इदम- 
स्मात्प्रथगिदमिदं नेति योऽयमुपलब्धिविरोषः, स खलु शव्दविशेषनिमित्तो 
न त्वर्थभेदात्‌ । चन्दनं सुरभि चन्दनस्य सौरभमित्यभिन्नेऽप्यर्थे शब्द- 
विरेषाठुपळव्धिविरोषो दृष्ट इति ॥ २ ॥ 

एकत्वैकपृथकत्वयोरेकत्वेकपृथकत्वाभावोऽणुत्वमहत्त्वाभ्यां 
व्याख्यातः ॥ ३ ॥ ` 

( उप० ) नन्वेकमेकत्वं, रूपादिभ्यः प्रथकप्रथत्वमिति व्यवहारादेकत्वे- 
ऽप्येकत्वं, प्रथक्त्वेऽपि प्रथक्त्वमेव तत्र तथापीस्त आह-एकत्वेति । यथा- 
ऽणुत्वमहदत्त्वे नाणुत्वमहत्त्ववती तब्यवह्दारस्तत्र भाक्तस्तथैकत्वैकएथक्त्वे 
ज्ञेकत्वैकप्रथक्त्ववती तब्यवहारस्तत्र भाक्त इमर्थः । : कर्मभिः कमोणि ? 

गुणैगुणा: ? इत्सपि दृष्टान्तसूत्रद्वयं पूवेदृष्टान्तसूत्रेणेकवाक्यतापन्नमे- 
वात्र प्रतिभासते यथा कर्माणि न कमैवन्ति गुणाश्च न गुणवन्तस्तथैकत्वै 
कप्रथक्त्वे न तद्वती इत्यर्थः ३॥ 

( विद्व० ) नन्वेकमेकत्वमित्यादिव्यवहारंबलादेकत्वेडप्येकत्वमेवमेक- 
प्रथक्त द्विपृथक्त्वात्प्रथगिति व्यवहारवलादेक त्वे$प्येक पृथक्वमङ्गीकार्यमिति 
तयोरुणत्वं दुघेटं गुणेऽपि सत्त्वादत आह---एकत्वोति । यथाऽणुत्वमहत्त्वे 
नाणुत्वमहत्त्वयोस्तथा एकत्वैकप्रथक्त्वयोरपि नेकत्वैकप्रथक्त्वे, व्यवहारस्तु 
प्रकारान्तरेणोपपादनीय इत्यर्थः ॥ ३ ॥ 

( भाष्यम्‌) एकस्य भाव एकत्वम्‌ । प्रथग्भाव: प्रथक्त्रम्‌ । नहि स 
एव भावस्तत्रैव भवति । भवति त्वेकमेकत्वं द्वे एकात्वे त्रीण्येकत्वानि , एकं 
प्रथक्त्वं द्वे प्रथक्ले त्रीणि प्रथक्त्वानीति । द्वित्वादयो द्विप्रथक्त्वादयञ्चैतेन 
व्याख्याता: । अथापि खल्वाचार्यप्रवृत्तिज्ञापयति, एकत्वमेव तेन तेन प्रका- 
रेणोपळभ्यमानं. द्वित्वादिकसुच्यते, न तत्त्वतोऽथीन्तरमस्तीति । महता 
खल्वसौ प्रयन्नेनैकत्वं परीक्ष्योपरराम । न द्वित्वादीना परीक्षां चक्रे ॥ ३॥ 

निःसंख्यत्वात्कमंगुणानां सैंकत्वं न विद्यते ॥ ४ ॥ 

( उप० ) ननु गुणेपु कमेसु च साधारण एंवैकत्वन्यवहारः किमत्र 
विनिगमकं यद्ृव्येष्वेवैकत्वं न गुणा दिष्वित्यत्राह-नि:संख्यत्वादिति । सर्वे 
षामेकत्वं संवैंकञ्चं तन्न विद्यते, कुत इत्यत आह निःसंख्यत्वात्कर्मगुणानामिति 
संख्याया निष्क्रान्ताः निःसंख्यास्तेषां भावो निःसंख्यत्वम्‌, तथाच कर्माणि 
गुणाश्च निःसंख्यानि, संख्याया गुणत्वेन गुणेषु तावत्संख्या न विद्यते न 
वा कमैसु, गुणानां कर्मसु निषेधात्‌ । अन्यथा द्रव्यत्वप्रसङ्गात्‌ । साधितं च 
संख्याया गुणत्वमेकत्वस्य च संख्यात्वमिति भावः ॥ ४ ॥ 

(विद्व ० ) नन्वेको घट इति वदेकमेकत्वामिति व्यवहारस्य सत्त्वात्तस्य 
भाक्तत्वे किं वाजमत आह--निःसंख्यत्वादिति । सर्वेकत्वं सर्वेषु पदार्थेषु 
एकत्वं वतेते इति यन्मतं तन्न विद्यते न प्रामाणिकतया लभ्यते, कर्मणां 
गुणानां च निःसंख्यत्वात्संख्याझात्यत्वादन्यथा तयोरपि द्रव्यत्वं प्रसज्येत 
द्वित्वादेरिवैकत्वस्यापि गणनव्यवहारहेतुतया संख्यात्वस्यापह्णोतुमशक्यत्वा- 
दिति भावः ॥ ४ ॥ 

( भाष्यम्‌ ) कमोणि शुणाश्चापरिसंख्येया इति कमेणां गुणानां च निः- 
संख्यत्वादनुमीयते सवेत्रैकत्वं नास्ति, नांनेव तु सवेमिति ॥ ४ ॥ 

श्रान्तं तत्‌ ॥ ५ ॥ 

( उप० ) तर्हि कथमेकं रूपमेको रस इत्यादिज्ञानमित्यत आह--- 
शान्तमिति । गुणकर्मसु यदेकत्वज्ञानं तद्‌ श्रान्तमित्यथैः, सूत्रे च ज्ञान- 

मिति शेष: आक्षिप्रपू्वपक्षित्वात्‌, प्रयोगस्तु भाक्तः स्वरूपाभेद एव च 
भक्ति: न च तदेवैकत्वसुक्तोत्तरत्वात्‌। ५ ॥ 

( विद्व० ) ननु गुणादावेकत्वाभावे कथमेकं रूपमित्यादिज्ञानमत 
आह-भ्रान्तमिति । तदिति बुद्धिस्थं गुणादावेकत्वज्ञानमुपस्थापयति तथाच 
शुणादावेकत्वज्ञानं श्रमरूपमेवेति न ततो वस्तुसिद्विरित्यर्थः । ताहशव्य- 

वहारस्तु उभयाब्रृत्तिधमैविषयक एव । तादूशघमेत्व तत्तद्र्यक्तित्वधीविशेष- 
विषयत्वादिक एवेति भावः ॥ ५ ॥ 

( भाष्यम्‌ ) अस्य प्रतिपेधः-%#भ्रान्तं .तत्‌ । यच्चैतत्कमेगुणानां निःसं- 
ख्यत्वात्‌ नास्त्येकत्वामिति नानात्वं भावानामिति, श्रान्तं खलु तत्‌ ॥५॥ 
एकत्वाभावाद्भक्तिस्तु न विद्यते ॥ ६ ॥ 

( उप० ) ननु द्रव्येष्वप्ययमेकत्वप्रयोगो भाक्तोऽस्तु प्रत्ययस्तु तत्र 
श्रान्तः किमेकत्वेनेत्यत आह्‌--एकत्वाभावादिति । यदि पारमार्थिकमे- 
कत्वं कचिन्नाभ्युपगन्तव्यं तदा न प्रयोगो भाक्तः सुख्यपूर्वकत्वाद्भक्तेः, न 
वा प्रत्ययो श्रान्तः प्रमापूर्वकत्वाद्ञ्रमस्य प्रमितं ह्यारोप्यते नाप्रमितम्‌ 
असत्ख्यातेनिरासात्‌ , अन्यथाख्यातेः साधनादिति भावः ॥ ६ ॥ 

( विद्रू० ) नन्वेको घट इत्यादिव्यवहारोऽपि कथं न भाक्त इत्यत 
आह-एकत्वाभावादिति । एकत्वगुणस्य कुन्राप्यनङ्गीकारे. एकत्वाभावान्सु- 
ख्यैकत्वप्रयोगाभावाद्भाक्तैकत्वप्रयोगो न संभवति तस्माद्वटादौ प्रत्यक्षासिद्ध- 
मेकत्वं गुणमादाय व्यवहारो मुख्य: एकादिशव्दानामेकत्वत्वादिविशिष्टा- 
वच्चछिन्नवाचकत्वात्‌ । एकं रूपमित्यादौ तु उभयाव्रृत्तिधर्मविरिष्टे एकप- 
दस्य लक्षणैवेति तादृशप्रयोग एव भाक्त इति भावः ॥ ६॥ 

( भाष्यम्‌ ) यस्मात-%#एकत्वाभावाद्भक्तिस्तु न विद्यते । भक्तिनिष्प- 
त्तिस्तु भावानामेवं सति न भवति । अनेकळक्षणैः खल्वेकस्य भावस्य 
निष्पत्तिभेवति । एकत्वस्य त्वभात्रे नैतदेव भवितुमहति । यदि नामाने- 
कळक्ष्णैरेकभावनिष्पत्तिः; अस्ति तह्येंको भाव इति सर्वत्र नैकत्वमि- 
त्येतन्नोपपद्यते । अथ नास्त्येको भावस्तत एकस्याभावादनेकोऽपि नारती- 
त्यनेकळक्षणैरेकभावानिष्पात्तिरिति नोपपद्यते इति । तच्चैतत्तन्त्रातरसमाचा- 
रात्मतिपत्तव्यम्‌ । तन्त्रान्तरे. चैतदित्थंभूतमुक्तम्‌ । सवै प्रथग्भावलक्षणए- 
थक्त्वात्‌, नानेकळक्षणैरेकभावनिष्पत्तेः, लक्षणन्यवस्थानादेवाप्रतिषेध इति। 

` संख्यैकान्तवादाश्च तन्त्रान्तरोक्ता द्रष्टव्या ॥ ॥ अथापि खळ कर्मणां 

शुणानां च निःसंख्यत्वात्सवेत्रेकत्वं नास्ति द्रव्ये त्वस्त्येकत्वमिति प्रत्य- 
'बस्थानम्‌ । श्रान्तं तदिति प्रतिषेधः । यदि शुणकर्मणोनेकत्वं, तदा एकं 
रूपं एको रस एकमुख््ेपणामित्येवं भक्तिर्विभागस्तु न भवितुमर्हति । 
सवति स्वयं विभागः । तस्मादस्ति तंत्रैकत्वमिति स्थापनाहेतुरिति । 
द्रव्यगुणाद्योस्तत्त्वातत््वविभागश्चोपलव्ध्यविरेषादनुपपन्नः । यचच मन्यते 
द्रव्येष्वेकत्वबुद्धिस्तत्त्वरूपा विद्या, गुणादौ त्वतत्त्वरूपाऽविद्येति सोऽयं 
विभागो नोपपद्यते । कस्मात्‌ ? उपळव्ध्यविरोषात्‌ , द्रव्येऽप्येकत्व- 
सुपळभ्यते गुणादौ चेति तयोरेका उपलव्धिर्विद्या परा त्वविद्येति विशेष- 
हेस््भावान्नोपपद्यते इति ॥ ६॥ 
कायेकारणयोरेकत्वैकपृथक्त्वाभावादेकस्वैकपृथक्त्वं न विद्यते ॥७॥ 
( उप० ) का्यैकारणयोस्तन्तुपटयोरेकत्वमेकप्रथकस्वं च, यत एवैकत्व- 
मत एवैकप्रथक्त्वमपि, नहि स्वस्मादेव स्व॑ प्रथगिति संभवति नहि पटे 
पाट्यमाने प्रत्येक तन्तूनामाकर्षे तद्गिन्नः पट उपलभ्यते । यदि तन्तु- 
भिन्नः पटः स्यात्तदा तङ्गिन्नतयोपलभ्येत घटवत्‌, एवं घटेऽपि भग्ने कपा- 
छट्व्यातिरिक्तस्यानुपळम्भाद्वटोऽपि कपालद्वयात्मक एव तदुक्तं “नान्योऽच- 
यव्यवयचेभ्यः? इति । तदिदं सांख्यीयं मतं प्रसज्ञात्निराचिकीपुराह-काये- 
कारणयोरिति । कार्य कारणं च द्रयमेकं न भवति, कुत एतादित्याह्‌ एक- 
त्वाभावादभेदाभावात्‌ । तर्हि यदेव कार्य तदेव कारणं तन्तवः पट इति 
वहुत्वैकत्वयों: सामानाधिकरण्यानुपपत्तेः | भवत्येव सामानाधिकरण्यमे- 
कस्यामपि पाथःकणिकायामाप इति प्रयोगात्‌, एकस्यामपि योषिति दारा 
इति प्रयोगादिति चेन्न तत्रावयवबहुत्वमादायोपपत्ते: । पाथःपरमाणौ तु प्रक्र- 
तिगतं रूपादिवहुत्वमादायेत्येके, इर्दस्वाभाव्यमिदमपर्येनुयोज्यमित्यपरे | 
न च रण्डाकरण्डावस्थितास्तन्तवः पटव्यपंदेश लभन्ते, न वा धारणाकपेणे 
तन्तवः प्रत्येकं कतुमीशते, न वा कार्य कारणं च द्वयमप्येकप्रथक्त्वाश्रय: 
परस्परावधिकत्वप्रतीतेः । कुत इत्यत आह एकप्रथक्त्वाभावात्‌ , एंकप्रथ- 
क्त्रमबैधम्य तदभावात्कार्यकारणयोरन्योन्यं वैधम्योनुभवात्तन्तुत्वपटत्वयो: 
घटत्वकपाल्त्वयोश्व भिन्नवुद्धिन्यपदेशयोः सावेलौकिकत्वात्‌ । कथं तर्हि 
रूपरसगन्धस्पशीनां न भेदेनोपलम्भ:, अत्यन्तसारूप्यात्काचेचित्रपटादौ 
भेदोपलम्भो5पि संख्यापरिमाणादिभेदस्य चातिस्फुटत्वात्‌ ॥ ७ ॥ 


( विद्व० ) अवयवावयविनोरेकत्वमेकप्रथक्त्वै च नतु. तयोर्भद्‌ इति 

सांख्यमतं प्रसद्धाऩनिराकतुमाह--कार्येति . । कार्यकारणयोर्नेकत्वं नवैक- 
प्रथक्त्वं किमप्येकत्वमेकएथकत्वं वा कार्यकारणोभयनिष्ठं न भवतीत्यथ्रे: । 
अत्र हेतुमाह कार्यकारणयोरेकत्वैकपृथक्त्वाभावादेकत्वममेद: एकप्रथ- 
क्त्वमंवैधर्म्यं तयोरभावात्‌। तन्तुः पटभिन्नः पटविधर्मेत्यादिप्रतीतेः सर्वे- 
सिद्धत्वादिति भावः ॥ ७ ॥ 

( भाष्यम्‌ ) सर्वत्र चेदेकत्वं, कार्य कारणं चैकं स्यात्‌ । कार्यकारण- 
भावस्तथा सति न स्यात्‌ यदि नास्ति तयोरेकत्वं, सवेत्रैकत्वमिति नोपपद्यते 
इत्यत आह-%कार्यकारणयोरेकत्वैकप्रथक्त्वाभावादेकत्वैकपथकत्वं न वि- 
द्यते | कार्य कारणं चैकं न भवति। द्वयोरेकत्वाभावात्‌ । अस्ति एकत्वं कार्ये 
अस्ति चैकत्वं कारणे, द्वयोस्त्वेकत्वं नास्तीति । अथापि कार्य कारणं 
च नात्यन्तं भिद्यते, क्षीरं खल्वेतद्दधिभावेन विपरिणमते, न पय इति । 
तदेवं कायौत्मना भेदेऽपि कारणात्मना नास्ति भेद इति । यद्वै खळु नित्यं 
कारणं तदेकं कार्येजातस्यापि तस्माद्व्यतिरेकादस्त्येकत्वं कायेकारणयोरि- 
ति । सत्यमेतत्‌ ॥ ७ ॥ 


| एतदनित्ययोव्योख्यातम्‌ ॥ ८ ॥ 

( उप० ) अनित्ययोरेकल्िकप्रथक्त्रयोः कारणगुणपू्वेकत्वमाह-एत- 
दिति । अनित्ययो: संख्याप्रथक्त्वयोः कारणगुणपूर्वेकरत यब्याख्यातँ तद- 
नित्ययोरेकलैकप्रथक्त्वयोरेव वोद्धव्यम्‌, अन्येषां संख्याप्रथक्त्रानाम- 
पेक्षाबुद्धिजन्यत्वात्‌ , यथाऽनित्ययोस्तेजोरूपस्परीयोः कारणगुणपूर्वैकत्वं 
तयैकत्वैकप्रथक्त्वयोरप्यानित्ययोरिति भाव: । अथौत्‌ | अनेकद्रव्या द्वित्वा- 
दिका पराद्धान्ता? इत्युपसंख्यानम्‌, उपसंख्यानान्तरं च “तत्समानाधिकरणं 
च द्विप्थक्त्वादि पराद्धेप्थक्त्वपयैन्तम्‌? । तदयं द्वित्वा्युत्पादविनाशक्रमः। 
समानजातीययोरसमानजातीययोद्रव्ययोश्वक्षुःसन्निकर्षे सति तन्निष्ठेकत्व- 

संख्ययोरयैत्सामान्यमेकत्वत्वं तयोनिर्विकल्पकानन्तरं तद्विशिष्टैकत्वुणबु- 
द्विरुत्पद्यते सैव चापेक्षाबुद्धिस्तया तयोद्रैन्ययो द्वित्वमुत्पद्यते, उत्पन्नस्य च 
द्वित्वस्य यत्सामान्यं द्वित्वत्वं तदालोचनं तेनालोचनेनापेक्षाबुद्धेनाशो 
द्वित्वत्वविरिष्टद्वित्वगुणविषया विरिष्टबुद्धिञ्चैकदा भवति, तदम्रिमक्षणे 
च द्वित्वगुणस्यापेक्षाबुद्धिविनाराद्विनाराः द्वे द्रव्ये इति द्वित्वविरिष्टद्रव्य- 
ज्ञानं च युगपेदुत्पद्यते, ततस्तस्माहित्वाविरिष्टद्रन्यज्ञानात्संस्कारः । तदयं 
१ युगपद्भवतः इति पाठः 

संक्षेप: उत्पत्स्यमान द्वित्वाधारेणेन्द्रियसन्निकर्षेस्तत एकत्वगुणगतसामान्यस्य 
ज्ञानं तत एकत्वत्वसामान्यविदिष्टेकत्वगुणसमूहालम्वनरूपा5पेक्षाचुद्धि- 
स्ततो द्वित्वगुणोत्पत्तिस्तद्रतसामान्यस्य ज्ञानं ततस्तत्सामान्यविशिष्टाद्रि- 
त्वगुणज्ञान ततो ह्वित्वगुणविशिष्टद्रव्यज्ञानं ततः संस्कार इतीन्द्रियसन्निक- 
घैमारभ्य संस्कारपयेन्तमष्टी क्षणाः । विनाशक्रमस्तु एकत्वत्वसामान्य- 
ज्ञानस्यापेक्षावुद्धितो विनाश: द्वित्वत्वसामान्यज्ञानादपेक्षाबुद्धेर्विनाश: द्वि- 
त्वत्वसामान्यज्ञानस्य च द्वित्वगुणबुद्धितो विनाश: द्वित्वगुणबुद्धेश्व द्वित्व- 
विशिष्टद्रव्यज्ञानात्तस्य च संस्काराद्विपयान्तरज्ञानाद्वेति । नन्वेकत्वज्ञाना- 
त्तद्विशिष्टद्रन्यज्ञानमेव कथं नोत्पद्यते तत्सामग्रीसत्त्वात्‌ । नहि गुण- 
ज्ञाने सति द्रव्यज्ञाने विलम्बोडस्ति, तथाच तत एवापेक्षाबुद्धेर्विनाशे 
तन्नाशाच तदम्रिमक्षण एव द्वित्वनाश इति द्वे द्रव्ये इति विशिष्टज्ञानपूवे- 
क्षण एव द्वित्वविनाझापत्त्या द्वित्वविशिष्टद्रव्यज्ञा नस्यानुत्पत्तिरेवेति चेन्न । 
ह्वित्वाझुत्पत्तिसामग्र्ययभिभूताया एवापेक्षावुद्धेद्रेव्यविशिष्टक्ञानजनकत्व- 
नियमात्‌ फल्यलेन तथ्राकल्पनात्‌ । ननु तथापि स्वजनितसंस्कारेणैवा- 
पेक्षाबुद्धिविनाशे पुनः स दोपस्तदवस्थ एव, द्वित्वविशिष्टज्ञानपूर्वेक्षण एव 
द्वित्वनाशस्य संभवादिति चेन्न । केवल्गुणज्ञानस्य संस्काराजनकत्वात्‌ , 
नहि केवलो गुण: कापि स्मयेते, सर्वत्र द्रव्योपरागेणेव गुणस्मरणात्‌ , 
ननु भवत्वेवं तथापि विरिष्टबुद्धिकालेऽपि द्वित्वनाशे विशिष्ट्रप्रतीत्यबुदय- 
स्तदवस्थ एव । नहि वर्तमानावभासिनी विशिष्टप्रतीतिर्विशेषणनाश- 
काळे संभवति तथाञ्दशनादिति चेन्न विशिपणज्ञानविरेष्येन्द्रियसन्निकषे- 
तदुभयासंसगोम्रहस्य विरिष्टज्ञानसामम्याः प्रकृतेऽपि संभवात्‌ । यदि 
तु विशेषणेन्द्रियसन्निकर्षोंडपि म्रुग्यते तदा पूर्वक्षणे तस्यापि सत्त्वात्‌. पूवे- 
क्षणवरत्तिन एव सन्निकपैस्य कारणत्वेनाभ्युपगमात्‌, विशेषणं विशिष्ट- 
ज्ञानागोचरोऽपि संभवति विदिष्टज्ञानजनकज्ञानविषयत्वमात्रमेव हि 
विशेषणत्तरे तन्त्रं, न तु विरिष्टज्ञानविषयत्वमपि । उपळक्षणस्याप्यें विशे- 
षणत्वापत्तिरिति चेन्न प्र्याय्यव्याञ्रृत्तिसामानाधिकरण्यस्य विशेषणत्वे त- 
न्त्रत्वात्‌ । उपलक्षणं तु तब्यधिकरणम्‌ । एवं यदा देवदत्तगृहे काकवत्ता 
तदा काको विशेषण, यदा तु उपरिश्रमन्‌ असन्‌ तदोपलक्षणम्‌ । एवं 
सति रूपवति रस इतादौ . रूपादेरपि  विशेषणत्वापत्तिरिति चेन्न इष्ट- 
त्वात्‌, तर्हि तत्रापि रसो . वर्तेतेति चेन्न विरिष्ट्वत्तेविशेषणब्वत्तित्वाना- 
बञ्यकत्वात्‌, नहि विशेषणं विशिष्टमित्येकं तत्त्वम्‌ । द्वित्वनाशकाले 

विशेषणसंवन्धो नास्ति कुतो विशिष्टप्रत्यय इति चेन्न अतव्यादृत्तेरेव 
वैशिष्लपदार्थत्वात्‌ू, तद्भानं तु तत्रापीति न किंचिदनुपपन्नमित्याचायोः । 
एवं द्विस्वोत्पत्तिविनाइावत्रिस्वोत्पत्तिविनाशावप्यूहूनीयौ । द्वित्वमपेक्षावु- 
द्धिनाशनाशयम्‌ , आश्रयनार-विरोधिशुणान्तराभावे गुणस्य सतोऽविना- 
रित्वा्चरमज्ञानवत्‌ , चरमज्ञानस्यादृष्टनाशनाइ्यस्वात्‌ । कचिदाश्रयनाशा- 
दपि नञ्याति यत्र द्वित्वाधारावयवकर्मसमकाळमेकत्वसामान्यज्ञानम्‌ , 
तद्यथा अवयवकर्मसामान्यज्ञाने विभागापेक्षावुद्धी संयोगनाशगुणोत्पत्ती 
द्र्यनाइाद्वित्वसामान्यज्ञाने तत्र द्रव्यनाशाहित्वनाश: सामान्यज्ञानाद- 
पक्षावुद्धिनाश:, अपेक्षाबुद्धिनाशस्य द्वित्वनादासमानकाळत्वात्कार्यकार- 
णभावासावात्‌ । यदा तु द्वित्वाधारावयवकमोपेक्षा वुद्धयोर्यौगपद्यं तदा 
द्वाभ्यामाश्रयनाशापेक्षाबुद्धिनाशाभ्यां द्वित्वनाशः । तद्यथा अवयव- 
कमीपेक्षा्ुद्धी विभागोत्पत्तिद्वित्वोत्पत्ती संयोगनाइद्वित्वसामान्यज्ञाने 
्रव्यनाइापेक्षाबुद्धिनाशौ ताभ्यां द्वित्वनाशः प्रसेकं सामथ्येग्रहात्‌, इयं 
च प्रक्रिया ज्ञानयोवैध्यघातकपक्षे परमुपपद्यते स एव च पक्षः प्रामा- 
णिकः । ननु द्वित्वत्रित्वादीनां सामम्रीसाम्ये कथं कार्येवैलक्षण्यं, द्वाभ्या- 
सेकत्वाभ्यां द्वित्वं त्रिमिरेकत्वैद्वित्ममिति चेन्न एकत्वे द्वित्वाद्यमावात्‌, 
समवायिकारणगतमेव द्वित्वत्रित्वादिकं तत्रमिति चेन्न द्वित्वाझयु्पततेः पूर्व 
तत्र द्वित्वाद्यभावात्‌ , तत्रापि कारणचिन्ताया अनिवारणात्‌ , अपेक्षावुद्धा- 
वेकत्वेषु च तादृशाविरोपस्यानुपलम्भवाधितत्वात्‌ फळ्वलेन तत्कल्पने वा 
द्वित्वादिव्यवहारोऽपि तत एवास्तु किं द्वित्वादिना, अदृष्टविरोषा द्विरोप 
इति चेदेवं सति द्वित्वारम्भिकयाऽपि सामग्र्या कदाचिच्रित्वं चतुट्टें चोत्प- 
दयेतेत्यानियमप्रसङ्गः । अत्रोच्यते प्रागभावविशोषाद्विशेषोपपत्तेः यथा तु- 
ल्यया सामग्र्या पाकजानां रूपरसगन्धस्पशोनां, प्रागमावोऽपि साधा- 
रण एवेति चेन्न । स्वस्वप्रागभावस्यैव कार्य प्रति कारणत्वावधारणात्‌ | 
यद्वा शुद्धयाऽपेक्षाबुद्धःया द्वित्वं द्वित्वसहितया त्रित्वमिति नेयम्‌ । शतं 
पिपीलिकानां मया हूतमित्यादौ समवायिकारणाभावे द्वित्वं तावन्नोत्प- 
द्यते | तथाच गौणस्तत्र संख्याव्यवहारो द्रष्टव्यः । सेनावनादौ नियता- 
पेक्षाबुङ्धयभावाद्वहुत्वमात्रसु्पद्यते न तु शतसहस्रादिसंख्येति श्रीधरा- 
चार्याः । एवं सति झातसहस्रादिकोटिकस्तत्र संशयो न स्यात्‌, न 
स्याच महती महत्तरा सेनेति नैवमित्युद्यनाचायाः । अत्रैवमा- 
लोचनीयं--त्रित्वादिपराद्धपयैन्ता संख्यैव बहुत्वम्‌, तन्भिन्नं वा संख्या- 

न्तरम्‌, . नाद्यः सेनावनादावपि शतसह्रादिसंख्योत्पत्तिनियमात्‌, न 
द्वितीयः त्रित्वादिविलक्षणस्य बहुत्वस्याननुभवात्‌ । तथाच प्रतिनियतै- 
कत्वानाळम्वनापेक्षाबुद्धिजनितशतादिसंख्यैव बहुत्वं शाताद्यभिव्यक्तिस्तु 
- तत्र न भवति ताहशव्यजकाभावात्‌ | वयं तु त्रूमः--त्रित्वादिसमानावि- 
करणं संख्यान्तरमेव बहुत्वं त्रित्वादिजनकापेक्षाबुद्धिजन्यं प्रागभावभेदा- 
देवे भेद: । कथमन्यथा वहवस्तावत्सन्ति शर्त वा सहस्रं वेति विशिष्य न 
जानीम इति, यंथैकत्र द्रव्ये महत्त्वं दीषेत्वं च तंयैकत्रैवाधिकरणे त्रित्वादिकं 
वहुत्वं च । भवति हि शतं वा सह्स्ं वा चूतफलान्यानयामीति प्रश्ने बह- 
वस्तावदानीयन्तां किं विशेषजिज्ञासयेति । एवं च द्वित्वसहितापेक्षावुद्धया 
त्रित्व॑त्रित्वसहितापेक्षाबुद्धया चतुष्ट्रमेवमुत्तरोत्तरम्‌, वहुत्वोत्पत्तौ तु. 
नापेक्षाबुद्धौ पूर्वपूर्वैसंख्याविशिष्टत्वनियम: । अत एव सेनावनादिपु वहु- 
त्वमात्रमुत्पद्यते न तु संख्यान्तरं संशयस्त्वसत्कोटिकोडपि भवल्येवेति । 
तत्समानाधिकरणं च प्रुथक्त्रमिति यथा द्वित्वं तथा द्विप्रथक्त्वमिद्यादि । 
ननु द्ववत्वत्रित्वादिसमानाविकरणैरेकप्रथक्त्वैरैव तब्यवहारोपपत्तौ किं 
द्विप्रथक्त्वादिनोति चेन्न । घटात्‌ पटळोष्टौ प्रथगिति द्वéप्रथक्त्वस्यान्यो-' 
न्यावधिकत्वाप्रतीतेः प्रखेकप्रथक्त्वे च तप्रतीतेरिति वैषम्यात्‌ । न चैवं 
द्विपरत्वापत्तिः द्वित्वसमानाविकरणाभ्यां परत्वाभ्यामेव तदुपपत्तेः । यथा 
प्रथक्त्वे परस्परावधिकत्वविरोधस्तथा न परत्वे, द्वाविमौ पराविति द्वाविमौ 
नीलावितिवडुपपत्तेः समानदेरस्थयोः संयुक्तसंयोगभूयस्त्वसाम्येऽपि दिक्‌- 
पिण्डसंयोगस्यासमवायिकारणस्य भेदेन भिन्नकार्योत्पत्तिसंभवात्‌ । मि- 
लितयोरेकत्वयो दिवं प्रति यथाऽसमवायिकारणत्वं तथा मिलितयोरेक- 
प्रथक्त्वयो द्वि्रथक्त्वं प्रत्यसमवायिकारणंत्वसंभवात्‌ द्र्व्याति रिक्तमेर्क कार्य 
प्रत्यनेकेषां संयोगानां कार्येकार्थसमवायप्रत्यासत्त्या संभूयारम्भकत्वा- 
दशैनात्‌ । कारणैकार्थप्रत्यासत्त्या तु वहवस्तन्तुतुरीसंयोगा एकं पटतुरी- 
संयोगमारभन्त एवेति दिक्‌ । द्वित्वादीविनाइाव हविप्रथक्त्वादिविनाशो- 
ऽप्यूहनीयः ।। ८ ॥ 
( विद्व० ) ननु तन्तुः पटभिन्नः पटविधमावित्या दिप्रतीतिश्रान्तिरेव 
परस्परसंयुक्तानां तन्तूनामेव पटभावात्पटस्य तन्तुभिन्नत्वे प्रमाणाभावाच्च । 
नच ततन्तुवैधर्म्येण पटे तन्तुभेदः साधनीय इति वाच्यं वैधम्यैस्यैवासिद्ध- 


१ एवंभावः इति पाठः । 

त्वात्‌ । नहि पटत्वं तन्तुवैधर्म्ये, पटाभिव्यक्तिद्शायां तन्तुष्वेव पटत्वस्वी- 
कारात्‌। तदुक्तमीर्धरकृष्णाचार्ये: 'असद्करणादुपादानग्रहणात्सबैसंभवाभा- 
वात्‌ । शक्तस्य शक्यकारणात्कारणभावाच्च सत्कार्यम्‌? इति। एवं च कार्य- 
कारणयोरभेदावैधर्म्याभावः स्त्रयमसिद्धः कथमेकत्वैकप्रथक्त्वाभावं साध- 
यिष्यतीत्यत आह्‌--एतदिति। एतदभेदांैधम्याभाववत्त्वेनेकत्वैकप्रथक्त्वा- 
भाववत्त्वम्‌, अनित्ययोः कार्यकारणयोः काथेतमित्यर्थैः। तथाच तन्तुपटयोर- 
भेदाङ्कीकारे तन्तूत्पाददशायां पट उत्पद्यते पटोत्पत्तिद्‌शायां तन्तुरुत्पद्यते 
तन्तुनाशदशायाँ पटो नञ्याति पटनाझादशायां तन्तुनेश्यतीत्यादिप्रत्य- 
यप्रयोगयोः प्रसङ्ग: । नचोत्पत्तिविनाशावेवाप्रामाणिको आविभौवतिरो- 
भावाभ्यामेव तस्प्रतीत्युपपत्तेरिति वाच्यमाविभीवाङ्गीकारेऽनवस्थाप्रसङ्गात्‌, 
तदुत्पत्तिस्वीकारे तु किमपराद्धं पटायुत्पत्तिभिः, आविभीवे आविर्भा- 
वस्योत्पाद्स्य चानङ्कीकारे आविभीवस्य सार्वेदिकत्वप्रसङ्कः नह्याविभा- 
वस्य॒ सार्वदिकत्वं सांख्यैरपि स्तीक्रियते | वस्तुतः पट उत्पद्यते पटो 
विनञ्यतीत्यादिकिः साषेलौकिकोऽनुभव एवोत्पादविनादसाधकः एक 
विषयकानुभवस्य विषयान्तरविषयकत्वस्वीकारे घटपटादेरप्यपलापापत्ते- 
रित्यळमसदावेरोन ।। ८ ॥ 

( भाष्यम्‌ ) कार्यकारणयोरेकत्वं न विद्यते इति यत-एतदानित्ययो- 
व्याख्यातम्‌ । अनित्ययोः कार्यकारणयोरेतद्वयाख्यातं न नित्ये । यत्खलु कार्य 
कारणं चेति द्वयमनित्यं, न तयोरेकत्वमस्ति । क्षीरस्य दध्चश्वैकत्वाभावात्‌ 
प्रागुत्पत्तरेव्यक्ततया क्षीरे सदपि दाधि न परतोऽप्यात्मप्रहाणारक्षीरभाव- 
मापद्यते इत्यनित्ययोः कार्यकारणयोरेकत्वं न विद्यते इत्युक्तम्‌ । शरावो- 
द्श्चनादिव्यितिरेकेणापि सृदोऽत्रस्थानाचचतदेवं प्रतिपत्तव्यम्‌ । यच्च नित्यं 
कारणं, तेन त्वेकत्वं भवति कायोणां परमार्थभूमौ । सव खलु कार्यजातं परः 
तोऽप्यात्मप्रहाणात्तस्मिन्नेकीभवति। अर्णवतरङ्गवत्‌ । तरङ्गा: खळ वै परस्परं 
मिद्यन्ते समुद्रश्मैक इति काथेकारणोरेकत्वं न विद्यते । तथापि त्वेषामा- 
त्मप्रहाणात्परतः प्राक्‌ चोत्पत्तेरणेवात्मना भवत्यवस्थानमित्येकत्वमुच्य- 
ते अणेवे हि सर्वे तरङ्गा एकीभवन्तीति । सवै चैतत्कार्यजातं कारणस्य 
विपरिणामः,स त्वनेकविध इति कार्य कारणं च नैकम्‌ । नित्यं तु कारण- 


मेकमेवेत्येतदनित्ययो व्याख्यातमिति । अथापि खळ यदेत्कार्य कारणं चेति 
मन्यते, नेतन्नाना । एकमेव तु वस्तु तेन तेन कार्यात्मना कारणात्मना 
चोपळभ्यते इति कार्यं कारणं चैकमन्यस्याभावादित्यस्य प्रतिषेधोऽयं) _ 

कार्य कारणं चैकं न भवतीति। नानैव तु कार्याणि नानैव च कारणानी- 
ति । तच्चेतदानित्ययो्याख्यातम्‌ | यच्च नित्यं कारणं, तत्खल्वेकमेवेति॥ ८! 
अन्यतरकमेज उभयकमेजः संयोगजश्च संयोगः ॥ ९ ॥ 

( उप० ) प्रकरणान्तरमारभते--अन्यतरकमैज इति | संयोगे संयु- 
क्तप्रतीतिरवाधिता प्रमाणं, कार्याणि च । अवयवसंयोरोषु द्रव्यमभिसं- 
योगे पाकजा रूपादयः प्रचये परिमाणविरोषः भेयोकाशसंयोंगे शब्द इत्या- 
चयह्मम्‌ । नन चाविरलोत्पत्तिरेव संयोगः, क्षणभङ्कपरिणामयोनिरासात्‌ । 
अप्राप्तिपूर्विका प्राप्तिः संयोगः, स चान्यतरकर्मजः । क्रियावता इयेनेन 
निष्क्रियस्य स्थाणोस्तदभिमुखक्रियारहितस्य सक्रियस्यापि धावतः यथा 
धावता पुरुषान्तरेण प्रष्ठदेशसंयोग:, उभयकमैजः मेषयोमेल्योवी प्रत्येकं 
गृहीतसाम्यीभ्यासुभाभ्यामेव तञ्जननात्‌, तृतीयस्त्वङ्गलितरुसंयोगा- 
द्वस्ततरुसंयोग:, स चैकस्मादपि भवति यथा तन्तुवीरणसंयोगात्‌ पटवीर- 
णसंयोग:, क्कचिद्टाभ्यां संयोगाभ्यामेकः संयोगः यथा द्वाभ्यां तन्तु- 
भ्यामाकाइास्य ह्रौ संयोगौ ताभ्यामेक एव द्वितन्तुकपटस्याकाशेन सं- 
योगः, क्चिच्च वहुभिरपि संयोगैरेकः संयोग आरभ्यते यथा दश- 
भिस्तन्तुभिराकारस्य दश संयोगा एकमेव दशतन्तुकपटाकाझासंयोग- 
मारभन्ते । कचित्‌. पुनरेकस्मादपि संयोगादसमवायिकारणात्संयोगद्वय- 
सुत्पद्यते यथा पार्थिवाप्ययोः परमाण्वोः प्रथममनारम्भके संयोगे जाते 
पार्थिवे परमाणौ पार्थिवपरमाण्वन्तरेण, आप्ये च परमाणावाप्यपरमाण्व- 
न्तरेण, ब्यणुकद्वयारम्भर्क संयोगद्वयमुत्पद्यते ताभ्यां संयोगाभ्यां स- 
जातीयनिष्ठाभ्यां व्यणुकद्गयं युगपदारभ्यते तत्र यः पार्थिवाप्यपरमाण्वो- 
रनारम्भकः संयोग उत्पन्नस्तेनेकेनैव पार्थिवपरमाणुनाप्यन्यणुकेनैकः सं- 
योगः आप्यपरमाणुना पार्थिवन्यणुकेनापरः संयोगो व्यणुकयोरूपाय्युत्प- 
त्तिसमकाळमेव जायते, कारणाकारणसंयोगेन कार्याकार्यसंयोगयोरवर्‍्यं 
जननात्‌, मूर्तौर्वेभूनामन्यतरकर्मज एव, विभुनोस्तु न संयोगः कार- 
णाभावात्कमे तावत्तत्र नास्ति न च कारणं तेन कारणाकारणसंयोगा- 
त्कायौकायेसंयोगो5पि नास्ति नित्यस्तु संयोगो न संभवति अप्राप्तिपूर्वि- 
कायाः प्राप्तेः संयोगत्वान्नित्यत्वे तद्विघोतात्‌ एवं च सति विभागोप्य- 
जस्तत्र स्यात्‌ । न चेष्टापत्तिः, संयोगाविभागयोर्विरोधिनोरविनञ्यदव- 


१ विरोधात इति पाठः । 

स्थयोरेकत्रानुपपत्तेः | किंच संयोगं प्रति प्रयोजिका युतसिद्धि: । न च 
विसुनोस्तत्संभवः, सा हि द्रयोरन्यतरस्य वा प्रथग्गतिमात्रं युताश्रयाश्र- 


यित्वं वा, विनाझास्तु संयोगस्य समानाधिकरणाद्विभागादाश्रयनाशादपि * 


कचित्‌, यथा तन्तुद्वयसंयोगानन्तरमेकस्य तन्तोरवयवेंऽशौ कमै जायते तेनां- 
श्वन्तरादिविभागः क्रियते विभागादारम्भकसंयोगनाइास्ततस्तन्तुविनाइास्त- 
न्तुविनाशात्संयोगनाशो यत्र तन्तुद्र्यं चिरं संयुक्तं सदनुरपन्नक्रियं भवति। 
केचित्तु तन्स्ववयवकर्मणा यदा तन्त्वारम्भकसंयोगनादाः क्रियते तदा 
तन्त्बन्तरे कमेचिन्तनात्‌ आश्रयनाराविभागाभ्यां युगपदुरपन्नाभ्यां संयोगो 
नश्यतील्ाहुः । तच्चानुपपन्नं समवायिकारणनाराक्षणे विभागानुत्पत्ते: सम- 
वायिकारणस्य कार्यसमकालस्थायित्वनियमात्‌ । स चायं संयोगो द्रव्या- 
रम्भे निरपेक्षो गुणकमोरम्मे सापेक्षः स्वसमानाथिकरणात्यन्ताभावप्रति- 
योगी तंयैवानुभवात्‌ शाखामात्रावच्छेदेनापि महति न्यम्रोधतरौ वतेमानः 
कपिसंयोगः, न्यग्नोधतरौ कपिसंयोग इत्यनुभवात्‌। अवच्छेदमात्रेणा- 
न्यथासिद्धौ परमाणुमात्रद्वत्तिरापद्येत,तथाच नोपळभ्येत। विभूनामप्युपाधि- 
सेद एव प्रदेशास्तदवच्छेदेन वर्तमानस्य संयोगस्याव्याप्यच्वत्तित्वं, परमाणु- 
निष्ठस्यापि संयोगस्य दिगादयोऽवच्छेदकाश्चिन्तनीयाः ।। ९ ॥ 


( विद्व० ) संयोगपरीक्षामारभते--अन्यतरेति । अन्यतरकर्मजः य्येन- 
शैळादिसंयोग:, उभयकर्मेजो मेपद्वयादिसंयोगः संयोगजः ` कपाळतरुसं- 
योगजन्यस्तरुकुम्भयोः संयोगः इति त्रिविधः संयोगः । प्रकारान्तरेणाप्ययं 
द्विविधः अभिघातो नोदनं चेति. तत्राद्यः शाव्दहेतुः, द्वितीयः शाव्दाहेतु- 
रित्यादिकमूह्यम्‌॥ ९ ॥ 

( भाष्यम्‌ ) स्थानवतां परीक्षेति संयोगः परीक्ष्यते-%अन्यतरकमेज 
उभयकर्मजः संयोगञ्च संयोगः । पतात्रिणा महीधरस्य यः, संयोगः स 
'खल्वन्यतरस्य पतत्रिणः कर्मणा जन्यते । यस्त्वभिमुखं प्रसपतोर्मेपयोम- 
छयोश्व संयोगः, सोऽ्यमुभयकमेजन्यः । यश्चाङ्कळीतरुसंयोगात्परतः 
तरुशरीरसंयोगः, सेोऽयमङ्कळीतरुसंयोगाञ्जायते । यश्च॒ हस्तस्थितेन 
दण्डेनामेध्यस्य संयोगात शारीरामेध्यसंयोगोऽशुद्धिहेतुः, सोप्ययमिति । 
अविरळोत्परत्तिरिति चेन्न स्थिरासद्धे स्थूछसिद्धेश्व । यञ्च मन्यते, 
भावयोरविरलोत्पत्त्या  संयोगाभिमानो न संयोगो नामार्थोऽस्तीति 

'तच्च नैं मन्तव्यम्‌ । कस्मात्‌ ? स्थिरासिद्धेः । यमहमस्पराक्षं भावं तमेवैतार्हि 


es >> 

पश्यामीति पूवोपरकालवर्तिनमेकं भावं स्थिरं प्रत्यभिजानाति । तस्मात्स्थि- 
रो भावः सिध्यति। स्थूलः खल्वपि भावः प्रत्यक्षेण सिध्याति.। ततो नास्ति 
क्षणभङ्गो भावानां ङुतस्त्वविरलोत्पत्तिरिति। अथापि. खल्वेतद्स्ति. नास्तीति 
कुत .एतत्प्रतिपत्तव्यमू? प्रमाणत उपलव्ध्यनुपळब्धिभ्याम्‌। नास्ति तहिं 
क्षणभडु: । प्रमाणतोऽनुपलव्धेः । सहकारिमध्यमध्यासीनः खल्वयं . भावो- 
5श्रेक्रियामभिनिवेतेयति । यावचासौ न सहकारिमध्यमध्यास्ते, न ताबद्‌- 
भिनिवेतंयतीति । कुर्बद्रपत्वे च प्रमाणतोऽनुपळन्धिस्तुल्या । -अलुमानं 
वैवं सति न स्यात्‌, व्याभिचारशाङ्काया निराकरणासंभवात्‌ः। स्थानवानेव 
तहि विभागः परीक्षितव्यः || ९ ॥ 
एतेन विभागो व्यार्यातः ॥ १० ॥ 

( उप० ) विभागे संयोगोत्पत्तिप्रकारमतिदिशन्नाह-एतेनेति । संयो- 
गवद्विभागोऽप्यन्यतरकमैज उभयकर्मजो विभागजश्च । इयेनकमेणा स्था- 
णुञ्येनाविभागः, संयुक्तयोमेछ्योर्मपयोबी कर्मेभ्यां तदुभयविभागः । स 
चायं कर्मोत्पत्त्यन्यवहितक्षणोत्पत्तिकः अपेक्षणीयान्तराभावात्‌ । तदुक्तम्‌ 
* संयोगाविभागयोरनपेक्षकारणं कर्म ? इति । विभागे जननीये आश्रयः, 
संयोगे च जननीये  पूवेसंयोगनाइाश्चापेक्षणीय इति चेन्न, स्तोत्पत्त्यन- 
न्तरोत्पत्तिकभावभूतानपेक्षत्वस्य कर्मणो निरपेक्षत्वात्‌ । विभागस्तु 
विभागो द्विविधः कारणमात्रविभागजकारणाकारणविभागभेदात्कारणा- 
कारणविभागजकार्योकार्यविभागभेदाच । तत्र कारणमात्रविभागात्कार- 
णाकारणविभागो यथा कपालहूयविभागात्कपालाकाशविभाग:, कारणा- 
कारणविभागाचच कायोकायेविभागो यथाऽङ्कळीतरुविभागाद्धस्तवरुविभा- 
गस्ततः इारीरतरुविभाग इति .। ननु विभाग एव न प्रमाणं संयोगाभाव 
एव विभागव्यवहारादिति चेन्न । संयोगाभावोऽत्यन्ताभावश्वेदुणकर्मणो- 
रपि विभागन्यवहारप्रसङ्कात्‌ । द्रव्ययोर्वतेमानः संयोगात्यन्ताभावो विभ- 
क्तप्रत्ययहदेतुरिति चेन्न, अवयवावयविनोरपि प्रसङ्गात्‌ । अकार्यकारणभूत- 
योद्रेव्ययोरिति चेद्विन्व्यहिमवतोरपि स्यात्‌, भवत्येव तत्रेति चेन्न । भ्रा- 
न्तस्य गुणकर्मणोरपि भावात्‌ अश्रान्तमधिक्रत्य व्यवहारस्य चिन्त्यमान- 
त्वात्‌ । संयोगविनाशो विभाग इति चेदेकतरसंयोगिनारोन नष्टे संयोगे 
तब्यवहारप्रसज्ञात, संयोगिनोर्विद्यमानयोरिति चेदेकसंयोगनाशानन्तर्‌ 
पुनः संयुक्तयोः कुवलामलकयोः संयोगदशायामपि 2 सका 
यावत्संयोगनाइास्तथेति चेदेकसंयोगनारे तदभावप्रसङ्गात्तत्र - 

२४ - 

वात्‌, तस्मादस्ति विभागोध्थोन्तरम्‌ । स च शुणः विरोधिगुणान्तरनाश्यः, 
विरोधिनं समानाधिकरणं गुणसन्तरेण सत्याश्नये शुणनाइानुपपत्तेः । 
कर्मैव संयोगनाशकं स्यादिति चेन्न, विरोधिनो गुणस्यैव गुणनाशकत्वात्‌। 
किंच यत्राङ्कुलीहस्तमुजशरीराणां स्वस्वकर्मणा तरुसंयोगस्तत्राङ्कुळीमात्रे 
समुत्पन्नेन कर्मणाऽङ्कुळीतरुसंयोगनारासंभवेऽपि हस्ततरुभुजतरुशरीरतरुः 
संयोगानामनाराप्रसझ्काद्धस्तादीनामक्रियत्वात्‌ अङ्कुळीकर्मणश्चः व्यथि- 
करणत्वात्‌ व्यधिकरणस्यापि कर्मणः संयोगनाशकत्वे ककचिदप्युत्पन्नेन 
कर्सणा युगपदेव सर्वेसंयोगनाशापत्ते: | त्वन्मते तत्र का गतिरिति 
चेद्ङ्कलीतरुविभागेन हस्ततरुविभागो जनितो हर्ततरुसंयोगनाशक 
इत्यभ्युपगमात्‌ । व्यधिकरणेनाङ्कळीकमैणैव ह्र्ततरुसंयोगनाशोऽस्तु 
न चातिप्रसङ्ग: आश्रयाश्रितपरम्परासंयोगस्यैव व्यधिकरणकमै- 
नाइ्यत्वाभ्युपगमादिति भासवेज्ञेन यदुक्तं तदंपि न युक्तं विरोधिनः समाना- 
थिकरणस्यैव सवैत्र नाझकत्वानुभवाद्वाधकमन्तरेण तत्परित्यागालुपपत्तेः । 
झव्दाविभागौ च विभागकायौ तत्र विभागस्य इाव्दासमवायिकारणत्वं 
मृष्यामहे नहि वंशे पाट्यमाने दले च चरणयन्त्रणावष्टव्ये दळान्तरे चोप- 
रि कृष्यमाणे यः शब्दों जायते तत्र दळाकाशविभागादन्यद्समवायिकारणं 
पञ्यामः।न च दंवदहनदह्यममानस्फुटद्वेणुचीत्कारे विभागातिरिक्तमसमवायि- 
कारणं पञ्यामः । कारणाकारणविभागाच्च कायोकार्योविभागमनुमन्यामहे 
कथमन्यथा स्वस्वकर्मजनिताङ्कळीतरुसंयोगहस्ततरुसंयोगसुजतरुसंयोगश- 
रीरतरुसंयोगानामङ्कुलीमात्रोतपन्नकमेणाऽङ्कळीतरुविभागे साति अङ्कली- 
तरुसंयोगनाशे सत्यपि हस्ततरुसंयोगादीनां नाशः, तत्र हि विभागज- 
विभागपरंपंरैव तत्तत्संयोगनाशिकेत्युक्तत्वात्‌ । कारणद्वयविभागपूवेके 
लु कारणाकारणंविभागे न संप्रत्ययः यतो वंशद्छे यदुत्पन्नं कमे तेन दला- 
न्तरविभागवदाकाझादिविभागस्यापि जननसंभवात्‌ यावद्भिः समं तददलं 
संयुक्तमासीत्‌ तावद्भिस्तत्कर्मणा विभागस्य दशीनात्‌। न ह्यङ्कल्यासुत्पन्नेन 
कर्मणाऽङ्कुल्यन्तरविभागवदाकाशादिदेरोभ्योऽपि विभागा न जन्यन्ते 
कमळद्ळे चोत्पन्नेन कमणा दुळान्तरविंभागंवदाकाशादिदेरेभ्यो वा न 
विभागा आरभ्यन्ते, द्र्व्यारम्भकसंयोग़ाविरोधिनः शतमपि विभागानेकं 
कमौरभतां यत्तु कमे द्रव्यारम्भकसंयोगविरोधिनं विभागमारभते न तहू- 
न्यारम्भकसंयोगाविरोविनमपि, यच द्रव्यारम्भकसंयोगाविरोधिनं न तह- 
व्र्यारम्भकसंयोगाविरोधिनामिति ब्रूमः । कुत एतदिति . चेत्कायेवैचित्र्येण 

कारणंवैचित्र्यस्यावश्‍यकत्वात्‌ । ननु कमैणि वैचित्र्यमावश्यकं तथाचैकं कमै 
द्रव्यारम्भकसंयोगविरोधिनं विभागं जनयतु यथा विकसत्कमलकुड्मला- 
दावपरं च. द्रव्यारस्भकसंयोगविरोधिनमविरोधिनं चोभयमिति । मैवं कायै- 
विरोधो हि कारणवैचित्र्यकल्पनामूलं स च विरोध: एकस्य द्रव्यारम्भक- 
संयोगप्रतिद्वन्द्रित्वेन, अपरस्य तु तद॒प्रतिद्वन्द्वित्वेनाति तथैव वैचिज्यस्यापि 
कल्पनौचित्यात्‌ । तच्चेदं वंशदळे वतैमान कमै दलद्वयविभागमात्रै जनयति, 
स च विभागोऽग्रे आकाशादिदेशाद्विभागं द्रव्यारम्भकसंयोगाप्रतिद्वन्द्रिनं 
विभागमारभते, तस्य च निरपेक्षस्य विभागजनने कमैत्वापात्तिरिंति 
द्रञ्यनाइाविशिष्टं कालमपेक्षते । ननु तदानीमपि कर्मेव तञ्जनयतु, अतीत- 
काळत्वाद्विभागजनने कमणः स्वोत्पत्त्यनन्तर एव काळः। नन्वेवं विभागेन 
जनिते विभागान्तरे कमै प्रदेशान्तरसंयोगमपि न जनयेत्‌, न संयोगज- 
ननं प्रति कमैणोऽनतीतकाळत्वात्‌ | अन्यथा कमे न नश्येदेव तस्योत्तर- 
संयोगमात्रनाइ्यत्वात्‌ । सोऽयं विभाग उत्तरसंयोगनाञयः क्षणत्रयस्थायी, 
क्कचिदाश्रयनारनाञ्यः तद्यथा तन्तोरवयवेंऽशौ कमै तद्नन्तरमंशुद्य- 
विभागस्तंदैव तन्त्वन्तरे कमै तताञ्शुद्वयविभागेन तन्त्वारम्भकसंयोगना- 
झस्तन्ठुकमैणा च विभागस्ततो द्र्व्यारम्भकसंयोगनाशात्तन्तुनाइास्तन्ना- 
शाच्च तन्त्वन्तरकर्मजन्यविभागनाशः । नन्वेवं तन्त्वन्तरोत्पन्नस्य कमेणे 
न नाइाः स्याद्विनाइकाभावात्‌ उत्तरसंयोगेन हि तन्नाञ्येत, विभागे च 
नष्टे नोत्तरसंयोग इति चेन्न, तन्तौ यत्कर्मात्पन्नं तेन यथा विनइ्यदवस्थ- 
तन्तोर्विभागो जनितस्तथा तदंशोरपि विभागो जननीयः सोऽप्यारम्भक- 
संयोगाविरोध्येव तेनांशुतन्तुविभागेन तन्त्वाकादाविभागस्तेन चोत्तरसँ- 
योगस्तेन तद्वेतकमैनाशः । यद्वा यत्र तन्तौ यदा कर्म तदंशावापि तदेव कमै 
तच्च कर्म विनइ्यद्वस्थतन्तुतद्वयवाकाशादिदेशाद्युगपदेव विभागाना- 
रभते सर्वेषां विभागानामारम्भकसंयो गाविरो धित्वात्‌। तथाच कारणमंशुर- 
कारणं चाकाझादि तद्विभागात्कार्यस्य तन्तोरकार्येणाकाझादिना यो वि- 
भाग 'उत्पन्नस्तद्नन्तरोत्पात्तिकेन संयोगेन तन्तुसमवेतस्य कर्मणोः विनाश 
इति । कचिद्वाभ्यां तद्यथा तन्तुवीरणयोः संयोगे सति तन्त्ववयवेंऽशौ 
कर्मे वीरणे च कर्भेत्येकः काल: अंशुकमैणांऽश्वन्तरविभागस्तेन च संयो- 
गस्य तन्त्वारम्भकस्य विनाशः वीरणकर्मणा च तन्तुवीरणविभागस्तन्तुवीर- . 
णसंयोगनाराश्च तन्त्वारम्भकसंयोगनाइश्च तन्त्वारम्भकसंयोगनाँशानन्तरं 


१ “विभागः । नन्वेवं तन्ताबुत्पन्नस्य कर्मणस्तावदवइ्यं विनाशक्राभावात! इति पाठः । २ ततः 
इति मु. पु. पाठः । २ नारोनेति पाठः । 


२८०: । वैशेषिकदर्शनम्‌ । ` [अ.७आ-२सू.१०' 


तन्तुनाइास्तन्तुवीरणसंयोगनाझानन्तरं वीरणस्य प्रदेशान्तरसंयोगस्ता- 
भ्यामाञअ्रयनाझसंयोगाभ्यां विभागनाशः ॥; १०'॥ 


( विद्व ) विभागे . संयोगतुल्यतामाह्‌--एतेनेति । विभागोऽपि 
त्रिविधः एककमैजोभयकर्मजविभागजभेदात्‌ 1 तत्राद्यः श्येनशैलयो: 
द्वितीयो मेषयोः । तृतीयस्तु द्विविधः कारणमात्रविभागजन्यः कारणाका- 
रणाविभागजन्यश्चोति । तत्राद्यो यथा प्रथमं कपाले कर्म ततः कपालद्वय- 
विभागः ततो घटारम्भकसंयोगनाशस्ततो घटनारास्ततस्तेन कपालद्वय- 
विभागेन कपालस्याकाशादिना विभागो जन्यते ततः कपालाकाझादि- 
संयोगनाइाः तत उत्तरदेशसंयोगस्ततः कर्मनाश इति । नच प्राथमिकेन 
कपाळकर्मणा कथं कपालकाइाविभागो न जन्यते इति वाच्यम्‌ एकस्य 
कर्मेण आरम्भकसंयोगप्रतिद्वन्द्रिविभागजनकस्यानारम्भकसंयोगप्रतिद्वन्द्र- 
विभागजनकत्वविरोधात्‌ ।, अन्यथा विकसत्कमळकुङ्गलादिभङ्गप्रसङ्गात्‌। 
तस्मादनारम्भकाकाइकपालसंयोगप्रतिद्वन्द्रिविभागं न कपालकमै जनये- 
न्तस्य घटारम्भाकसंयोगप्रतिद्रन्द्रिविभागजनकत्वात्‌ । नच कपाळविभागें- 
नैव घटनाशात्पूर्व कुतः कपाळाकाशविभागो न जन्यते इति वाच्यम्‌ आर- 
म्भकसंयोगप्रतिद्वन्द्रिविभागवतो5वयवस्य सति द्रव्ये देशान्तरविभागासंभ- 
वात्‌ । कारणाकारणविभागजन्यविभागो यथा-यत्र हस्तक्रियया हस्ततरु- 
विभागस्तेन शरीरतरुविभागो जायते तत्र च हस्तक्रिया न कारणं व्यधि- 
करणत्वात्‌, शरीरे तु तदा क्रिया नास्ति अवयर्विक्रियाया यावद्वयवक्रि- 
यानियतत्वाद्तस्तत्र कारणाकारणविभागेन कायीकार्यविभागो जन्यते इति। 
अयमस्माद्विभजते इति प्रत्यक्षासिद्धोऽयं विभागगुणः संयोगनारेन नान्य- 
थासिद्ध इति संक्षेपः ॥ १० ॥ 


( भाष्यम्‌ ) स परीक्ष्यते--%#एतेन विभागो व्याख्यातः । अन्यतरकमंज 
'उभयकर्मजो . विभागजश्चेति । पूर्ववन्निदशनमुप्रेक्षितव्यम्‌ । असंयोग इति 
चेत्तत््रसङ्कः संयोगे, प्रत्ययानुद्त्तिप्रसङ्कश्च । यस्तु मन्यते, असँयोगों 
विभागो नत्वथोन्तरमिते । तस्य तप्रसङ्ग: ` संयोगे, अविभाग 
संयोगो नत्वर्थीन्तरामिति । तत्र यथा प्रमाणाभावादेकः कल्पो न सिध्याति 
तथा कल्पान्तरमपीति । यश्चायमसंयोगः, सोऽयमुत्तरकाळमप्यनुवतैते 
इत्युत्तरकाळमपि. विभजते इति प्रत्ययप्रसङ्घः । तस्मादसंयोगः एथक्त्व 
विभागस्त्वर्थान्तरमिति ॥ १० ॥ 


अ,७ आ.२ सू. १३] उपस्कार-विद्वति-भाष्यसहितम्‌ | २८१ 


संयोगविभागयोः संयोगंविभागाभावो5णुत्वमह- 
. ख्वाभ्यां व्याख्यातः ॥ ११ ॥ 

(.उप० ) ननु संयोगेऽपि संयोगोऽस्तु विभागेऽपि विभाग इति प्रस- 
ङ्कनिवारणार्थमाह-_संयोग इति । यथाऽणुत्वमहत्त्वे नाणुत्वमहत्त्ववती 
तथा संयोगविभागौ न संयोगविभागवन्तौ ॥ ११ ॥ 

( विद्व ० ) संयोगविभागयोः संयोगविभागशून्यतामाह---संयोगेति ॥ 
संयोगविभागौ। न संयोगविभागवन्तौ यथाऽणुत्वमहत्त्वे नाणुत्वमहत्त्ववती 
गुणानां निर्गुणत्वादित्यथै: ॥ ११ ॥ 

( भाष्यम्‌ )#संयोगविभागयोः ` संयोगाविभागाभावोऽणुत्कमहत्त्वाभ्यां 
च्याख्यातः ॥ १ ॥ गुन 

कमेभिः कमोणि शुणेगुणा अणुत्वमहत्त्वाभ्यामिति ।।१२॥ 

( उप० ) द्वितीयं च सूत्र व्याख्यातमे ॥ १२ ॥ 

( विवृ० ) कमीभिरिति सूत्रं स्पष्टार्थं स्मरणार्थै वा पुनरुक्तम्‌, अस्यार्थः 
प्रागेवामिहितः ॥ १२ ॥ 

( भाष्यम्‌) तत्र निदशनम---#कमीमि: कर्माणि गुणैगुणा: । तंदेतत्कत- 
भाष्यं पुरस्तादिति ॥ १२ ॥ तावेतौ संयोगविभागौ--ॐ%#अणुत्वमहृत्त्वा- 
भ्यामिति । व्याख्यातौ इत्थंभावे तृतीया । संयोगविभागौ खल्वप्यणुत्व- 
महत्त्वाभ्यां विशिष्येते, अणुः संयोगो महांन्संयोग इंत्युपलब्घोरोति॥॥२३॥ 
युतसिद्ध्यभावात्कायेकारणयोः संयोगविभांगौ न विद्येते ॥ १३ ॥ 

( उप० ) ननु द्रन्ययोरवयवावयविनोः संयोगः कर्थ नेत्यत आह 
युतोति । असंवन्धयोर्वि्यमानत्वं युतसिद्धिः प्रथगाश्रयाश्रितत्वं वा तद- 
भावस्त्ववयवावयविनोरित्यर्थः ॥ १३ ॥ 

( विद्व० ) ननु अवयवावयविनोः .कर्थं न संयोगविभागावित्याहाङ्काया- 
माह-युतसिद्धीति । युतसिद्धिः परस्परसंवन्धरान्ययोरवस्थानं कायेकारण- 
योरखयवावयविनोने . संयोगविभागौ वर्तेते युतसिद्धयभावात्‌ । नहि 
घटाद्यवयवी कपालाद्यवयवासंबन्धः सन्‌ तिष्ठति येन तयोः संयोगविभागौ 
संभाव्येयातामिति ॥ १३ ॥ 

( भाष्यम्‌ ) यदेतत्समवायिकारणं यच्च कार्य, तयोः प्रथग्भावेन 
सिद्धिने भवति brn तस्मात्कार्यकारणयो; संयोगविभागौ न भवत इति । 
सोऽयं योरुपर्लेषो युतसिद्धयो; . संयोगोऽयुतसिद्धयोः ' समवायः । 
स त्ववयवानां परस्परमुपश्छेषनिवन्धन: ।। १४ ॥ 


२८२: . वैशेषिकद्दीनम्‌ । [ अ.७ आ. २सू. १६ 


युणत्वात्‌.]।. १४ ॥ 

( उप० ) इदानी प्रसङ्गाच्छव्दार्थयोः सांकेतिकं संवन्धं साधयितुं 
प्रकरणान्तरम्‌, तत्र पूर्वेपक्षमाह-शुणत्वादिति । संयोगस्योति रोषः, तथाच 
शुणस्य शब्दस्य गुण: संयोगः कथं स्यात्‌ अर्थेन घटादिनेत्यर्थः ॥ १४ ॥ 

(विद्व० ) ननु इाव्दार्थयोः कथं संयोगः संभवति शब्दस्य गुणत्वेन गुण- 
चत्त्वासंभवात्‌ नच नास्त्येव तयोः सयोग इति वाच्यं तथा - सत्यसंवद्धत्वावि- 
झेषेण घटादिइाव्दात्पटादिशाव्दबोधापत्तेरित्यतः पदपदार्थयोः शाक्तिसंवन्धंः 
ञ्यवस्थापयिष्यन्‌ पूर्वेपक्षयाति-शुणत्वादिति । प्रतिपादकस्य शाब्दस्य गुण-. 
व्वात्तत्र प्रतिपाद्यस्य घटादेः संयोगो न संभवतीत्यर्थः ॥ १४ ॥ 

( भाष्यम्‌ ) अथेदानीं झाव्दार्थयोः संवन्ध परीक्षते । तत्र शव्दार्थयोर्न 
संयोगः संवन्धः । कस्मात---#गुणत्वात्‌ । गुणो हि शब्दो नार्थेन 
संयुज्यते इति ॥ १५ ॥ 


गुणोऽपि विभाव्यते ॥ १५ ॥ 

( उप० ) किंच विषयोऽपि कचिद्रूपरसादिलक्षणस्तेन संयोगो 
न संभवति गुणे शुणानङ्कीकारादित्याह्‌-गुणोऽपीति । गुणोऽपि 
विषय . इति. शेषः गुणोऽपि . रूपादिः शाब्दस्य विषयो न तु तेन समं 
संयोगः संवन्ध इत्यर्थः । यद्वा गुणोऽपि राव्देन विभाव्यते प्रतिपाद्यते 
तेन च शव्द्स्य न संयोगः संवन्ध इत्यर्थः ॥ १५ ॥ 

, (विज्रू० ) यत्र प्रतिपाद्योऽपि शुणस्तत्र नितरां तथेत्याह--गुणो 
प्रीति । गुणोऽपि विभाव्यते गुणो रूपादिः शब्द: प्रतिपाद्यते तत्रोभयो- 
रुणत्वात्संयोगसंवन्धो न संभवतीत्यर्थः ।। १५ ॥ 

( भाष्यम्‌ ) अर्थोऽपि कश्चिद्ठुणो. विभाव्यते । न च : गुणयोः सतोः 
शब्दार्थयोः संयोगो भवति ॥ १६ ॥ 

निष्क्रियत्वात्‌ ॥ १६.॥ 

( उप० ) किंच कस्यचिदाकाशादेद्रे्यस्य नान्यतरक्मजः संयोगो 
नोभयकर्मजः शन्द्स्यापि निष्क्रियत्वादित्याह्‌-निष्क्रियत्वादिति । शब्दस्य 
कस्यचिदर्थस्य चेति शेषः ॥ १६ ॥ 

( विब्रु० ) एवं गगनादिशब्दप्रतिपा्ये आकाझादिद्रष्येऽपि संयोगस्य 
'संबन्धता न संभवति प्रतिपाद्यप्रतिपादकयोः कमैशान्यत्वेन  क्रियाजन्यस्य ` 

संयोगस्यासंभवादित्याह-निष्क्रियत्वादिति । गगनादिरव्दस्य गगनादेश्च 
निष्क्रियत्वात्संयोगो न संभवतीत्यर्थः ॥ १६॥ 

( भाष्यम्‌) अयमन्यः संयोगाभावे हेतु:---#निष्करियत्वात्‌ । शब्दो- 
थेच कश्चिन्निष्क्रियो भवति । न चै तयोरन्यतरकमजः संयोगो नोभयक- 
मजो न खल्वपि संयोगजः मूळे हि तस्य क्रियेति । न वै खलु शाव्दो- 
अथेंदेश गत्वाऽथ संवन्नाति नार्थः झाव्ददेशमागत्य शब्दर्मिति ॥ १७ ॥ 


असति नास्तीति च प्रयोगात्‌ ॥ १७॥ 

( उप० ) संत्रन्धे वाधक्ान्तरमाह्‌-असतीति । असत्यपि घटपटादौ. 
नास्ति गेहे घटः, नास्ति पटः, श्रुतपूर्वो गकारो नास्ति, अभूत्पट:, पटो 
सविष्यतीत्यादिप्रयोगदरीनादित्यर्थः । तथाचासता घटादिना इाव्दस्य न 
संयोगो न वा समवाय इति भावः ॥ १७ ॥ 

( वित्रू० ) प्रतिपाद्यस्यावपेमानत्वादपि संयोगो न संभवतीत्याह---अ 
सतीति । असति अविद्यमाने नास्तीति चकाराद्भविष्यतीति च प्रयोगद- 
झीनात्‌ । तथा चातीतघट इदानीं नास्ति परदिने घटो भविष्यतीत्यादि- 
प्रयोगेण अतीतानागतंघटयोबाधो भवति नच ताभ्यां शब्दस्य संयोगादिः 
संभवतीत्यर्थः ॥ १७ ॥ 

( भाष्यम्‌ ) अयमपरः संबन्धाभावे हेतु:-#असति नास्तीति च प्रयो- 
गात्‌। उत्पत्स्यमाने भविष्यतीति चार्थः। वस्तुन्यसति नास्त्येतदिति प्रयुज्यते 
उत्पत्स्यमाने च भविष्यतीति । यन्नास्ति तदसत्‌, यच्चोत्पत्स्यते तदप्य- 
सदेव प्रयोगकाले । न चासता किंचित्संबध्यते | यद्वै सत्‌ „` तत्खछ सता 
वस्त्वन्तरेण संवध्यते इति ॥ १८ ॥ 

_ शब्दाथोवसंबन्धो ॥ १८ ॥ . 

( उप० ) किंचात इत्यत आह-शाब्दार्थाविति । झाव्दार्थयोः संयो- 
गश्चेन्नास्ति तदेतदायातं झव्दाथीवसंवन्धावेवेत्यर्थः ॥ १८ ॥ 

( विद्व० ) मा भूत्संयोगादिः पदपदार्थयोः संबन्ध: का नो हानि- 
'रित्यत आह---शब्दाथोविति । शब्दार्थयोः संयोगांदिसंवन्धासभवे ताव- 
संवन्धावेव स्यातां तथा चातिप्रसङ्ग इति भावः-।। १८ ॥ 

( भाष्यम्‌ ) तस्मात-%# इाव्दाथीवसंवन्धौ । न त्वनयोः परर्परमस्ति 
संबन्धः । तंत्रेवे सति रान्दादर्थापलग्धिरित्येतन्नोपपद्यते । संबद्धयो 
-खल्वेकस्योपलव्धावन्यस्योपलब्धिभैवतीति ॥ १९ ॥ 

संयोगिनो दण्डात्समवायिनो विशेषाच्च ॥ १९ ॥ 


( उप० ) ननु संयोगसमवाययोरन्यतर: शब्दार्थयोः संबन्धः कथं न 
स्यादित्यत आह-संयोगिन इति । दण्डी पुरुपः हस्ती कुःजर इति प्रत्ययौ 
स्तः, तत्र प्रथमः संयोगात्‌, द्वितीयः समवायाद्धस्तेऽत्रयवविरोषे कुञ्जरस्य 
संमवायाधीनः प्रत्ययः । हस्त: समवायितया यस्यास्ति स हुस्तीति। विशे- 
षादिति विशेष एव हस्तादौ समवायसंबन्धाद्विरेपणत्वं नं तु तन्त्वादीना- 
मपि तन्तुमान्‌ पट इत्यादिरंवयवविशेषणभावेन प्रत्ययो भवति (?) । एवं 
घटइान्दवान्‌ घटोऽ इति प्रत्ययो न भवति, तथाच राव्दार्थयोने संयोगो 
नापि समवाय इति भावः ॥ १९ ॥ 

( विद्व ० ) झाव्दार्थयोः संयोगादिसंसर्गावगाही प्रत्ययोऽपि नास्ती- 
त्याह--संयोगिन इति । दण्डादण्डमवगाह्य संयोगिनः दण्डसंयोगिन 
पुरुषस्य विशेषादवयवविशेषमवगाह्य समवायिनोऽवरयविनः प्रतीतिभैव- 
तीति दोष: । तथाच यथा संयोगसंवन्धावगाही दण्डी पुरुष इति प्रत्ययः 
समवायसंवन्धावगाही करी कुअर इति प्रत्ययश्च स्वारसिको लोकानां 
तथा घटवान्‌ घटशव्द्‌: घटदाव्द्वान्‌ घट इत्यादिप्रत्ययो नास्तीति पदपदा- 
थैयोने संयोगो न वा समवायः संवन्ध इत्यर्थः । करी कुजर इत्यादौ तु 
स्वानुयोगिकसमवायः संसर्गतया भासते, कपालं घटवदित्यादौ तु सम- 
वाय एवेत्यादिकमूहनीयम्‌ ॥ १९ ॥ 

( भाष्यम्‌ ) शब्दाथौवसंवन्धाविति प्रकृतम्‌ । योऽयं यज्ञदत्तादिसं- 
योगी दण्डादिः, यश्च कु्जरादिसमवायी करादिः, ताभ्यां शब्दार्थों विशि- 
ष्येते । विशेषाच्च भवति प्रतिपत्तिः; न इन्दार्थयोः संयोगः संवन्धो न 
समवाय इति । कः पुनविशेषः ? अप्राप्िः। दण्डयज्ञद्त्तयोः करकुजर्योम्च 
प्रापिरस्ति न त्वेवं शब्दार्थयोरिति । न वै शब्दोऽर्थेन प्राप्यते न खल्व- 
प्यर्थः शब्दनेति कुत पतत्प्रतिपत्तव्यम्‌. । पूरणप्रदाहपाटनानुपलब्धेः । 
यदि राब्देनार्थः प्राप्यते शब्दान्तिके अर्थः स्यात्‌ । तदा खलु .मोदकाम्नि- 
क्षुरशव्दानामुः्चारणे सुखस्य पूरणप्रदाहपाटनानि भवेयुः । _ततश्चैतान्युप- 
ळभ्येरन्‌ । तदनुपलब्धेमैवति प्रतिपत्तिः न इब्देनार्थः प्राप्यते, इति । 
अथापि खल्वर्थेन शब्द: प्राप्येत,  अर्थान्तिके शब्दो भवेत्‌ । तत्रोच्चारणं 
शब्दस्य न निष्पद्यते | स्थानकरणाभ्यां हि तन्निष्पत्तिः । स्थानं कण्ठादि 


१ ननु इति पाठः । २ इत्यादि त्ववयवेति पाठ: । - 





अ. ७आ.२सू.२०] उपस्कार-विद्वति-भाष्यंसहितम्‌ । २८५ 


करणं प्रयल्लविशेषः । न त्वेते अथोन्तिके भवत इप्युचारणं . शब्दस्य न 
निष्पद्यते । 'तस्माच्छच्दाथीवसंबन्धौ इति । न वै प्राप्तिनिमित्तः शव्दादर्थ- 
प्रत्ययः ॥ २० ॥ 


सामयिकः शब्दादर्थमत्ययः ॥ २० ॥. 


( उप० ) ननु यदि न संयोगो न वा समवायः ा्दार्थयोस्तर्हि केन 
संबन्धेन शब्दों नियतमर्थ प्रतिपाद्यतीत्यत. आह-सामयिक इति । 
सामयिक इति समय ईश्वरसंकेत: अस्माच्छव्दादयमर्थो वोद्धव्य इत्याकारः, 
यः शब्दो यस्मिन्नर्थे भगवता संकेतितः स तमर्थ प्रतिपादयति। तथाच शब्दा- 
थैयोरीश्वरेच्छैव संवन्धः स एव समयस्तदर्धान इतर्थः | यथा नकुलदंप्रा- 
अस्पष्टा या काचिदोषधिः सा सवीऽपि सपैविषं हन्ति, स च समयः क- 
चिन्यवद्दाराद्रह्मते यथा प्रयोजकेन ` घटमानयेव्युक्ते प्रयोज्यस्य कम्बुम्रीवा- 
वन्तमर्थमानयतो ज्ञानं तावदनुमिनोति तटस्थो वालः, इयमस्य प्रदवत्तिज्ञी 
नजन्या प्रद्त्तित्वान्मत्मद्वत्तिवत्‌ । तच्च ज्ञानमेतद्वाक्यजन्यमेतद्नन्तरभा- 
वित्वात्‌ , एतञ्ज्ञानविषयोऽयं कम्बुग्रीवावानर्थो घटपद्वाच्य इत्यावा-' 
पोद्वापप्रक्रियया बालस्य घटपटादावर्थे व्युत्पत्तिः | कचिच साक्षादाप्तवा- 
क्यादेव यथाऽयं कम्बुम्रीवावानथों घटपद्वाच्य इति । कचिदुपमानाद्यथा, 
गोसदृशो गवयः, यथा झुद्रस्तथा मुद्रपणी, यथा मापस्तथा माषपर्णींत्यादि 
साधम्योपमानात्‌ । क्कचिन्निन्दापरादपि वाक्याद्यथा धिक्करभमतिलम्वौष्ठं 
दीधिधावं कठोरकण्टकाडिनमंपसद्‌ं पशूनामिति निन्दावाक्यश्रवणान- 
न्तर तादशपिण्डमुपळभ्यायमसौ करभ इति व्युत्पत्तिः । कचित्मसिद्धपद्‌- 
सामानाथिकरण्याद्यथा प्रभिन्नकमलोदरे मधूनि मधुकरः पिबतीति वाक्य- 
श्रवणानन्तरं भवत्ययमसौ मधुकरपद्वाच्यः प्रभिन्नकमलोदरे मधुपानकतृ- 
त्वात, यथा वा सहकारतरौ मधुरं पिको रौतीति । तदेतद्नुमानं वा शब्द 
एव वा प्रसिद्धपद्सामानाधिकरण्यसामर्थ्याद््युत्पादकः, उपमानविशेष एव 
वा, मधुपानकतृत्वस्य ्रमरादिव्यक्त्यन्तरसाधम्यस्योपनयात्‌। समयश्च 
जातिमात्रे, व्यक्तेराक्षपत एवोपस्थितेरितिं तौतातिकाः । जातौ व्यक्तौ 
चोभय(त्र)शाक्तिः किंतु जात्यंशे ज्ञाता व्यक्त्यंशे स्वरूपसती प्रयोजिकीतं 
प्राभाकराः । समयश्च शक्तिरेव व्यक्तयाक्रतिजञातयः पदाथी इति वृद्धाः । 
गवादिपदानामियं गतिः, गुणकर्मादिवाचकपदानां तु जातिव्यक्ती एवाथै 
इति मयूखे विपर्‍्चितम्‌ ॥.२०.॥ ` 

( विद्व० ) इदानीं शाव्द्वोधौपयिकं पदपदार्थयोः संवन्ध प्रदरी-- 
यति-सामयिक इति । शब्दादर्थप्रत्ययः सामयिकः समयरूपसंबन्धप्रयो- 
ज्यस्तथाच पदपदार्थयोः समयरूपः संवन्ध एव झाब्द्वोधनियामकः । 
समयश्च संकेतः स च द्विविधो नित्य आधुनिकश्च तत्र नित्यसंकेतः शक्ति- 
आध्ुनिकसंकेतः परिभाषा, संकेतश्चास्माच्छव्दादयमर्थो बोद्धव्य इत्याका-- 
रकः । अयं शव्द इममर्थ बोधयत्वित्याकारको वा । तढुक्तम्‌ “आजानिक-- 
व्वाधुनिक: संकेतो द्विविधः स्मृतः | नित्य आजानिकस्तत्र या शक्तिरिति 
गीयते । कदाचित्कस्त्वाधुनिकः झास्त्रकारांदिभिः कृतः ? ॥ इति॥ 
शक्तिम्रहम्च व्यवहारादितो भवति । तदुक्तम्‌ “शक्तिग्रहं व्याकरणोपमाना-- 
त्कोपाप्तवाक्याद्वयवह्दारतश्च । सान्निध्यतः सिद्धपदस्य वृद्धा वाक्यस्य 
शेषाद्विब्वतेवेदन्ति ॥” इति । धातुप्रक्ृतिप्रत्ययादीनां राक्तिम्रहो व्याकरः 
णाद्भवति यथा ` कर्मणि द्वितीया ? ' कर्तरि परस्मैपदम्‌ ? इत्याद्यनुशास- 
नात्‌. कर्मेत्वादौ द्वितीयादेः । उपमानाद्ववादिसाट्टश्यज्ञानाद्ववयत्वादि-- 
जात्यवच्छिन्ने गवयादिपदानां शक्तिग्रहः । कोषात्‌ “ गुणे शुक्लादय: पुंसि 
गुणिलिङ्गास्तु तद्वति । शीतं गुणे तद्वदर्थाः ` सुपीमः शिशिरो जडः ॥? 
चूर्णे क्षौदः समुस्पि्ञपि्जलौ भृशमाकुले इत्यादिकात्‌ स्वैत्यादौ शुक्ला-- 
दिशब्दानां शात्तिम्रहः, कोकिलः पिकपद्वाच्य इत्याद्याप्तवाक्यात्कोकि- 
लादौ पिकादिपदानां शाक्तिम्रहः । प्रयोज्यप्रयोजकव्यवह्दारात्‌ गोत्वादि- 
विशिष्टे गवादिपदानां शाक्तिम्रहः । तथाहि यत्र प्रयोजकव्रद्धेन गामानये-- 
त्युक्तं तच्छ्रत्वा प्रयोज्यवृद्धेन गौरानीतः, तद्वधायै पाइवेस्थवालो गवा-. 
नयनं गामानयेतिशाव्दप्रयोज्यमवधारयति, ततश्च गां वधान अइवमानये- 
त्यावापोद्वापाभ्यां गवादिपदानां सास्नाविदिष्टगवादौ शक्ति गृह्णाति । 
प्रसिद्धार्थकपद्सामानाधिकरण्यात्‌ “ नीरूपः स्पशीवान्‌ वायुः ? “सत्क- . 
त्याळंक्रतां कन्यां ददानः कूकुदः स्मृतः ? इत्यादौ रूपशूत्यस्पशेवदादौ 
वाय्वादिशब्दस्य कन्यादात्रादौ कूकुदादिशव्दस्य च शक्तिअह: । एवं 
वाक्यशेषादपि यथा यवपदस्य कङ्कुप्रभृतौ म्लेच्छानां द्धैशूके च शिष्टानां 
व्यवह्मारादेकमात्रहाक्तेः परिच्छेत्तुमशक्यत्वात्‌ नानार्थत्वस्य चान्या- ` 
च्यत्वात्‌ “ यवमयश्चरुर्भेवति ? इति श्रुतौ यवपदस्याथैसंदेहै वसन्ते सदे-- 
सस्यानां जायते पत्रशातनम्‌ | मोदमानाश्च तिष्ठन्ति यवाः कणिराशा- 
लिनः ॥ इति विष्यर्थाकाङ्कया प्रवर्तमानाद्वाक्यशेषाद्दीघेशूक एव यव- 
पद्स्य शक्तिग्रहः | यथा वा ' स्वाराज्यकामोऽग्निष्टोमेन यजेत ? इत्यादिः 


अ.७आ.२सू.२१] उपस्कार-विद्रृति-भाष्यसहितम्‌ । २८७ 


“विधिशेष भूतेभ्यः ( यन्न दुःखेन संभिन्नं न च प्रस्तमनन्तरम्‌.। अभि- 
लाषोप्रनीतं .च तत्सुखं स्वःपदास्पदम्‌ || ? इत्यादिवाक्येभ्यः स्वरादिपदस्य 
विजातीयसुखादी शक्तिप्रह: । क्तचिद्विवरणादपि यथा पचति पाकं करो- 
तीति तुस्यार्थकवाक्यात्क्रत्यादौ तिङादेः शाक्तिम्रह्‌ इति । तत्र जाता- 
चेव शक्तिनेतु व्यक्तौ व्यभिचारादानन्त्याच्चेति मीमांसकाः । तत्रापि प्रभा- 
करमते व्यक्तिं . विना: जातिभानस्यासंभवात्तुल्यवित्तिवेद्यत्वादेच गामा- 
नयेत्यादौ व्यक्तेसीनम्‌, भट्टमते. च सामानाधिकरण्यसंवन्धेन कमेत्वादौ 
गोत्वादेः प्रथममन्वयवोधः पश्चात्तु कर्मतायां गोतृत्तित्वस्यानुमानं भवतीति। 
मण्डनाचार्येमते व्यक्तेळेक्षणया भानं भवतीति । तदेतञ्जातिशक्तिमतं 
न समीचीनं गामानयेत्यादौ व्यक्तेः शाव्द्बोधविषयत्वस्यानुभवासिद्धस्य 
विना शक्तिमनुपपत्ते: । नच लक्षणया व्यक्तेभीनम्‌ , -सुख्यप्रयोगस्यासत्त्वे 
खाक्षणिकप्रयोगस्यासंभवात्‌ । नच तुल्यवित्तिवेद्यतयाऽपि व्यक्तेभोनं 
संभवति, कार्यीभूतशाव्द्बोधविषयतायाः कारणप्रयोज्यत्वस्यावइयकत्वेन 
नियमरूपस्य तुल्यवित्तिवेद्यत्वस्य . तत्राप्रयोजकस्वादिति । तस्माज्जात्याक्र- 
तिविशिष्टव्यक्तावेव गवादिपदानां शक्तिरिति मतमेवाद्रणीयम्‌ । तदुक्तं 
गौतमीये “ जात्याक्रतिव्यक्तयस्तु पदार्थः.” इति ॥ २० ॥ 

( भाष्यम्‌ ) किं तहिं-#सामयिक: शब्दादर्थप्रत्ययः । समयनिमित्ता 
शाव्दादर्थप्रतीतिः । कः पुनः समयः ; संकेतोऽमिधानाभिधेयनियमनियोगः 
अस्य शांन्द्स्येदमर्थजातमभिधेयमिति नियमनियोगोन शब्दव्यवहारादर्थो- 
पळब्धिनेत्वन्यथा । विपयेये हि इाव्दश्रवणेऽपि. नार्थस्योपळाब्धिभैवाति । 
संवन्धवादिनापि चायमवर्जनीयः समयळक्षणः संवन्धः प्राप्तिळक्षणश्च 
वजेनीय- इति ॥ २१ ॥ 

एकदि्काभ्यामेककालाभ्यां सन्निङृष्टवि- 
मृष्टाभ्यां परमपरं च ॥ २१ ॥ 

(.उप० ) इदानीसुददेशक्रमप्रापते. परत्वापरत्वे परस्परानुबद्धव्यवहारका- 
रणतया शिष्यबुद्धिवैशद्यार्थ संक्षेपार्थ चैकग्रन्थेनाह-एकेति । परमपरं 
चेति भावप्रधानो निर्देश:,. उत्पद्यत इति शोषः, यद्वा परमपरं चेति व्यव- 
हार इति शेषः । .इतिरध्याहायेम्‌, एका. दिग्‌ ययोस्तावेकादिककौ ताभ्यामे- 
कदिक्काभ्यां पिण्डाभ्यामित्यर्थः। तुल्यदेशावप्येकदिक्कौ भवतः न तु ताभ्यां 
परत्वापरत्त्रे उत्पद्येते व्यवह्वियेते वेत्यत उक्तं सन्निकृष्टविप्रकृष्टाभ्यामति । 


२८८ वैरोषिकद्रीनम्‌ । [ अ.७ आ. रसू.२१ 


सन्निकर्षः संयुक्तसंयोगाल्पत्वम्‌, विप्रकपेस्तद्भूयस्त्वम, तद्वङ्गयामित्यर्थः । 
एतेन समवायिकारणमुक्तम्‌ , दिकूपिण्डसंयोगस्त्वसमवायिक्रारणम्‌ , तथा 
हि प्राङ्मुखस्य पुरुषस्य प्राच्यवस्थितयोः पिण्डयोरेकस्मि्संयुक्तसंयोगभूय- 
रत्वमपरस्मिन्‌ संयुक्तसंयोगाल्पतरत्त्रै चापेक्ष्य परत्वमपरत्वं चोत्पद्यते, [अस- 
मवायिकारणसुक्तम्‌ ,] सन्निक्ृष्टविप्रकृष्टाभ्यामिति विषयेण विषयिणं प्रत्यय- 
सुपळक्षयति तथाचापिक्षाबुद्धे्नि मित्तकारणत्वसुक्तम्‌, एकदिगवस्थितयोरेव 
परत्वापरत्त्रे उत्पद्येते इति न संत्रोत्पत्तिः । एकस्यैव द्रष्टुरपेक्षावुद्धि: 
समुत्पद्यते इति न सर्वथोत्पत्तिः; अपेक्षाबुद्धिनियमान्न सवेदो- 
त्पत्तिः, कारणराक्तेरुत्पन्नयोः प्रत्यक्षसिद्धत्वान्न परस्पराश्रयत्वम्‌ । अन्यथा 
हि. नोत्पद्येयातां न वा प्रतीयेयातां परस्परापेक्षायां हि द्वयोरलुत्पत्तिरप्र- 
तीतिश्व स्यात्प्रतीयेते च परत्वापरत्वे, प्रीतिश्च तयोनांत्पत्तिमन्तरेणेति 
एककाळाभ्यामिति कालिके परत्वापरत्वे अभिप्रेत्य, तत्रैककाळाभ्यामिति 
एको वर्तमानः कालो ययोयुवस्थाविरपिण्डयोः तावेककालौ ताभ्यामेकका- 
ळाभ्यामित्यर्थः । सन्निकषोंऽरपतरतपनपरिस्पन्दान्तरितजन्मत्वं, विप्रक- 
पैश्च बहुतरतपनपरिरपन्दान्तरितजन्मत्वम्‌ । अत्रापि विषयेण विषयिणी 
बुद्धिमुपलक्षयति तेन युवस्थविरपिण्डौ समवायिकारणे, काळपिण्डसंयो- 
गश्चासमवायिकारणम्‌ , अल्पतरतपनपरिस्पन्दान्तरितजन्मत्ववुद्विरपरत्वे 
वहुतरतपनपरिस्पन्दारन्तरितजन्मत्वुद्धिः परत्वे निमित्तकारणम्‌ । एते च 
परत्वापरत्वे अनियतदिग्देशयोरपि ` पिण्डयोरुत्पदयते, तत्र दैशिकपरत्वा- 
परत्वयोः सप्तधा विनाशः, उत्पादस्तु युपगदेव द्वयोरन्यथाऽन्योन्याश्रयः 
स्यात्‌। अपेक्षा्ुद्धिनाशात, संयोगस्यासमवायिकारणस्य नाझात, द्रव्यस्य 
च समवायिकारणस्य नाझात्‌, निमित्तासमवायिकारणयोर्नाशात्‌, निमित्त- 
समवायिकारणयोनाशात्‌, निमित्तनाशासमवायिकारणनाइसमवायिका- 
रणनाशेभ्यः । तत्रापेक्षाबुद्धिनाशात्तावत, परत्वोत्पत्तिः परत्वसामान्य- 
ज्ञानं ततोऽेक्षाब्ुद्धिविनाइास्त द्विनाशात्परत्वविशिष्टद्रव्यज्ञानकाले पर- 
त्वनाशः, द्वित्वनाशवदेव सवैमूहनोयम्‌ । असमवायिकारणनाशादपि 
तद्यथा यंदैवापेक्षाबुद्धिस्तदैव परत्वाधारे पिण्डे कमे ततो यंदैव परत्वो- 
त्पत्तिस्तदैव दिकूपिण्डविभागस्ततो यदा परत्वसामान्यज्ञानं तदा दिकूपि- 
ण्डसंयोगनाइः तत: सामान्यज्ञानादपेक्षाबुद्धिनाशास्तंदैव दिक्‌पिण्डसंयोग- 
नाशात्‌ परत्वापरत्वयोर्नाशः। तत्र चापेक्षाबुद्धिनाशस्य परत्वनाशसमका- 


` १ कुण्डलितं वाक्यं लिखितपु, नास्ति । 

'ळत्वान्न तन्नारकत्वम्‌ । नन्वससवायिकारणनाशादपि गुणनाशे आत्ममन:- 
संयोगनाशादपि संस्कारादृष्टादीनां विनाशे बहु व्याङुळं स्यादिति चेन्न, 
विप्रकृष्टत्वेन परत्वस्य व्यापनात्‌ । परत्वाधारस्यान्यत्र गमने विप्रकपौभा- 
वात्परत्वानिद्वुत्तिरावञ्यकी न च तदा नाराकान्तरमस्तीलन्यथाऽनुपपत्त्या 
संयोगनाइा एव नाइक: कल्प्यते, संस्कारादृष्टादेः कायेस्य स्मृतिसुखादेश्चिरे- 
णापि दरीनान्न तन्नारकल्पना, उपलक्षणं चैतत्‌ अवेद्रष्टश्च तद्देशसंयोगना- 
झादपि परत्वापररवे विनञ्यतः युक्तेस्तुल्यत्वात्‌ । समवायिकारणनादादपि 
काचित्‌ परत्वनादाः। तथाहि यदा पिण्डावयवे समुत्पन्नेन कर्मणाश्वयवान्त- 
राद्विभागस्तदैवापेक्षाबुद्धि, विभागात्‌ पिण्डारम्भकसंयोगनाशः परत्वो- 
त्पत्तिः, आग्रिमक्षणे संयोगनाशाह्गव्यनारः परत्वसामान्यज्ञानं, द्रव्य- 
नाझात्परत्वनाशोऽपेक्षाबुद्धिनाशश्च सामान्यज्ञानात्‌, तथाच यौगपद्या- 
ज्ञापेक्षाबुद्धिनाझात्परत्वनाश इति । क्कचिद्रव्यनारापेक्षाबुद्धिनाशाभ्यां 
परत्वनाश: तद्यथा पिण्डावयवे कमोपेक्षावुद्धेरुत्पादस्ततोऽवयवान्तरवि- 
आग: परत्वोत्पत्तिश्र तत आरम्भकसंयोगनाइासामान्यज्ञाने ततो द्रव्य- 

गरापेक्षा बुद्धिनाशो ततश्च परत्वनाश: । कचिब्वव्यस्य संयोगस्य च ना- 
झाभ्यां परत्वनाश:। तद्यथा यदा द्रव्यावयवविभागस्तंदैन पिण्डकमीपेक्षाबु- 
द्वयो रुत्पादस्तदनन्तरमवयवसंयोगनारादिकूपिण्डविभागपरत्वोत्पत्तयः ततो 
द्रव्यनाझादिकूपिण्डसंयोगनाइापरत्वसामान्यचुद्वयः ततो द्रव्यनाशदिकि- 
पिण्डसंयोगनाशाभ्यां परत्वनाश:ः सामान्यवुद्धेरपेक्षावुद्धिनाश इति । 
क्कचित्संयोगनाशापेक्षा्ुद्धिनाशाभ्यां परत्वनाश:। तद्यथा परत्वोत्पत्तिपि- 
ण्डकर्मणी सामान्यज्ञानविभागौ अपेक्षावुद्धिनाशदिक्‌पिण्डसंयोगनाज्ञा 
ततः परत्वनाइः। काचित्‌ समवाय्यसमवायिनिमित्तनारीभ्यः। तद्यथा पर- 
त्वोत्पत्तिपिण्डावयवविभागपिण्डकर्माणि युगपत्‌, तदनन्तरं परत्वसामा- 
न्यज्ञानावयवसंयोगानाशदिकूपिण्डविभागाः तद्नन्तरमपेक्षाबुद्धिनाइाद्रव्य- 
नाशदिकूपिण्डसंयोरानाशेभ्यो युगपदुत्पन्नेभ्य: परत्वस्यापरत्वस्य वा देशि- 
कस्य नारा: । काळक्कतयोस्तु परत्वापरत्वयोरसमवायिकारणनाझाधीनो 
नाझो नास्ति दैशिकयोदिकपिण्डसंयोगनारो सन्निकर्षविप्रकषनाशो. यथा 
न तथा कालिकयोरिति तयोः समवायिकारणनाशादपेक्षाबुद्धिनाशात्‌ 
द्वाभ्यां चेति त्रयः पक्षाः पूवेवदूहूनीया: ।। २९ ॥ 

( विद्व० ) क्रमप्राप्त परत्वापरत्वे परीक्षितुमारभते-एकेति । एका दिकू 
आधारतया ययोस्तावेकदिक् मूर्तौ ताभ्यां मूताभ्यां ` सन्निकृष्टवि- 


३५ 

प्रकृष्टाभ्यां बहुतरसूयेसंयोगाश्रयत्वाल्पतरसूर्यसंयो गाश्रयत्वज्ञानविषयाभ्यां 
परमपरं चेति व्यवहारो जायत इत्यथै: । तथाच दैशिकपरत्वं प्रति बहुतर- 
सूरयैसंयोगाश्रयत्वज्ञानं निमित्तकारणं तदाश्रये मूर्ते दिक्संयोगोडसमवा- 
यिकारणम्‌, तादृझाज्ञानविषयो मूर्तः समवायिकारणम्‌, . दैशिकापर- 
त्वस्यास्पतरसूर्यसंयोगाश्रयत्वज्ञानं निमित्तकारणं तद्विषयो मूर्तः समवायि- 
कारणं तादृशमूर्ते दिक्संयोगोऽसमवायिकारणामिति । भवति हि पाटलि- 
पुत्रस्थस्य काशीमपेक्ष्य प्रयागः परः, प्रयागमपेक्ष्य काश्यपरेति व्यवहारः | 
तद्विषयः परत्वं प्रयागे उत्पद्यते, तत्र वहुतरसूथेस॑योगाश्रयस्वेन तस्य ज्ञात- 
त्वात्काइयां चापरत्वं जायते अल्पतरसूयैसंयोगाश्रयत्वन तस्या ज्ञातत्वात्‌ 
एककालाभ्यामिति एकः काल: संयोगितया ययोः पिण्डयोस्ताभ्यामेकका- 
ळाभ्यां पिण्डाभ्यां सन्निकृष्ट विप्रक्रष्टाभ्यामलपतरतपनपरिस्पन्द्वहुतरतपनप- 
रिस्पन्दाश्रयतया ज्ञाताभ्यां परमपरं चेति व्यवहारो भवति । भवति हि 
युवानमपेक्ष्य स्थविरः परः स्थविरमपेक्ष्य युवाऽपर इत्यादिको व्यवहारस्त- 
द्विषयस्य परत्वस्य समवायिकारणं स्थविरः | तत्र महाकालस्य संयोगोऽस- 
सवायिकारणम्‌ , वहुतरसूर्यक्रिया श्रयत्वज्ञानं निमित्तकारणम्‌ , अपरत्वस्य 
च युवा समवायिकारणम्‌ युवशरीरमहाकाल्योः संयोगोऽसमवायिकार- 
णम्‌ , स्थबिराश्रिततपनस्पन्दापेक्षयाऽलपतरतपनस्पन्दाश्रयत्वेन यूनो ज्ञानं 
निमित्तकारणम्‌, यद्यपि इारीराणां वाल्ययौवनवार्थकभेदेन भिन्नत्वात्‌. 
युवस्थविरगततपनर्पारिस्पन्दानां वैपरीत्यमपि संभवति तथापि बहुतरतपन- 
परिस्पन्द्समानाधिकरणवैजात्यवत्त्वज्ञानमेव स्थविरे कालिकपरत्वस्य कार- 
णम्‌, अल्पतरतपनस्पन्द्समानाधिकरणवैजात्यज्ञानं च यूनः परत्वस्य कार- 
णामैति । नच घटाद्यपेक्षया परमाणोरपि वहुतरसू्येक्रियासमानाधिकरणप्र- 
थिवीत्वरादिजातिमत्त्वज्ञानात्परत्वं कथं नोत्पद्यते इति वाच्यं वहुतरसूर्यक्रि- 
यासमानाधिकरणैककालीनद्व्याव्रत्तिजातिमत्त्वस्य विवक्षितत्वात्‌ ताद्ृश- 
जातिश्च चैत्रत्वादिः सूर्थेक्रियाऽपि तत्कालोत्तरकालीनान्यत्वेन विशेषणीया 
नातोऽशीतिवषेजीविस्थविरचैत्रापेक्षया शतवषैजीवियुवमैत्रे परत्वोत्पत्ति: 
अथवा सूर्यपरिस्पन्दपूर्वोत्पन्नत्वं विप्रकर्षः तदनन्तरोत्पन्नत्व॑ सन्निकर्ष: 
युवचैत्रादयुत्पत्त्यधिकरणं यः सूर्यस्पन्दस्तपपूर्वोत्पन्नत्वै स्थविरभैत्रादौ वतते 
इति स्थविरपरत्वम्‌ । स्थविरसैत्रादयुत्पत्त्याधिकरणसूयैस्पन्दानन्तरोत्पन्नत्वं 
युवचैत्रादावस्तीति तत्रापरत्वं जायते, अचेतने कालिकपरत्वा परत्वव्यव- 
हाराभावे तु प्राणित्वे सतीति विशेषणं देयम्‌, तत्तच्छरीरमादाया- ` 

तिप्रसङ्गस्तु जातिविशेषनिवेशेन वारणीय इति संक्षेप: । द्विविधयोः परत्वा- 
परत्त्रयोनीराकोऽपेक्षाबुद्धिनारा इति झुक्तावलीकारः उपस्कारे तु त्रिविध- 
कारणनाशरस्यैत्र परत्वापरत्वनाझकत्वसुक्तामिति मन्तव्यम्‌ ॥ २१ ॥ 
(भाष्यम्‌) अथ परत्वापरत्वयोः परीक्षा-%#एक दिक्काभ्याभिककालाभ्या 
सन्निक्रषविप्रकृष्टाभ्यां परमपरं च। एका दिगेकश्च कालो ययोस्ताभ्यामेकदि- 
काभ्यामेककालाभ्यां सन्निकष्टविप्रकृष्टाभ्यां परमपरं च प्रतिपत्तव्यम्‌ । तत्र 
सन्निकर्षः संयोगाल्पत्वं परिस्पन्दाल्पत्वं च यथाविषयं वेदितव्यं, विपयैयो 
विप्रकर्प: । दैशिकं कालिकं चेति द्विविधं परत्वमपरत्वं च । तत्र दैशिकं 
परत्वमपरत्वं च संयोग भूयस्स्वास्पत्वाश्रयाभ्यामेकदिक्काभ्यासुत्पद्यते । 
मथुरास्थस्य खल्वपर: प्रयागोऽविसुक्तमपेक्ष्य, प्रयागं चापेक्ष्यापरमविसुक्त- 
मिति । परिस्पन्ट भूयस्त्वाल्पत्वाश्रयाभ्यामेककालाभ्यां कालिकपरत्वापर- 
त्वयोरुत्पत्तिः । यूवानं खल्वपेक्ष्य स्थविरःपरो भवत्यपरञ्च युवा स्थवि- 
रमपेक्ष्येति । सा चेयं परत्वापरत्वयोरुल्यत्तिने खल्वपि सन्निकपैविप्रकषे- 
बुद्धिमपेक्ष्य भर्वति, उपलब्धी त्वनयोरियसुपयुञ्यते इति । यदा वै 
सन्निकपविप्रकर्षौ न बुध्दत्ते न तदानीमपि परः परो न भवत्यपरश्चापरः । 
वस्तुतत्रा हि वस्तुस्थितिः पुरुषतन्त्रा चोपलब्धिरिति ॥ २२ ॥ 


कारणपरत्वात्कारणापरत्वाचच ।। २२ ॥ 

( उप० ) कालिकपरत्वापरत्वे प्रति विशेषमाह्‌-कारणेति । परत्वाप- 
रत्वयोः कारणं काळस्तस्य परत्वापरत्वे परत्वासमवायिकारणकाळसंयोगो- 
ऽपरत्वासमवायिकारणकाळसँयोगश्च लक्षणयोक्त:, अन्यथाऽनन्वयापत्तेः। 
नहि परत्वापरत्वाभ्यामेव परत्वापरत्वे उत्पद्येते तस्मात परत्वापरत्वपद्‌- 
योस्तडुत्पादककालसंयोगावर्थी लक्षणया ॥ २२ ॥ 

( विद्व० ) ननु सान्निकषैविप्रकषेज्ञानाभ्यां यदि परापरव्यवहारस्तदा 
प्रयागमपेक्ष्य काशी सन्निकृष्टेति ज्ञानस्य विषयतासंवन्धेन प्रयागेऽपि स- 
त्वात्तत्रापरत्वव्यवहारः कथं न भवति एवं विप्रकपेज्ञानविषये काश्यादौ 
वा कथं न परत्वव्यवहार इति तटस्थादाङ्कां निरस्यति-क्रारणेति । 
कारणपरत्वात्कारणस्य समवायिकारणस्य परत्वात्‌ अपरत्वाच समवायि- 
कारण एव परापरव्यवहारौ नत्वपेक्षा्युद्धिविषयतामात्रेण तदन्यस्मिन्‌ , 
ब्यवहारं प्राति व्यवहर्तेव्यस्य तन्त्रत्वादिति भावः ॥ २२॥ 


(भाष्यम्‌) एककाळाभ्यां चेत्परत्वापरत्वे विभिन्नकाळयोस्तार्हि कायेयाः 

परापरव्यवहारो नोपपद्यते इत्यत आह-%कारणपरत्वात्कारणापरत्वाच |, . 
कारणपौवापर्यात्काययोः परापरव्यवहार:। परं दाथि तक्रमपेक्ष्य कस्मात्‌ का- 
रणपरत्वात्‌ । यदेतदप्नः कारणं क्षीरं तत्खलु तक्रस्य कारणं दष्यपेक्ष्य पूर्व 
भवाति । एतेन दृध्यपेक्षया तक्रस्यापरत्वं व्याख्यातम्‌ | कारणानां खल्वापि 
द्योहयो: परापरव्यवहारस्तयोः परत्वापरत्वाभ्याम्‌ । प्टथिव्यपरा परा-- 
गापः, आपोऽपराः परं तेजः, तेजोऽपरं परो वायुः, वायुरपरः परमाकाशं, 
आकाइमपरं परं मूलकारणामिति । अथापि खल्वेतङ्गावजातं परमपरं च | 
कस्मात्‌ ? एकदिक्काभ्याभेककालाभ्यां सन्निकृष्टविप्रकृष्टाभ्याम्‌ । मधुरा- 
वस्थितस्याविसुक्तं परं भवति प्रयागमपेक्ष्य पाटलिपुत्रं चापेक्ष्यापरमिति । 
एवमन्यत्र । सदिक्कयोः सबैंकालयो: खल्वपि वाय्वाकाशास्मोः परापरव्य-. 
वहारः कारणपरत्वापरत्वाभ्यामिति ।!-२३ ![ -- : ३ ` { 
परत्वापरत्वयोः परत्वापरत्वाभावोऽणुत्वमहत््याभ्यां ज्याख्यातः २३ 
कर्मभिः कमीणि ॥ २४॥ “ 

गुणेगुणाः ॥! २५ ॥५7 

( डप० ) ननु परत्वेऽपि परत्वमपरसत्वेडप्यपर त्य. :5 न स्यादित्यतः 
आह---परत्वादित्यादि*। एतानि सूत्राणि पूवे ! , व्याकृतकल्पानि नेह. 
व्याक्रियन्ते ॥ २३-२५ ॥ हुक 

( विज्व० ) परत्वापरत्वयोने परत्वापरत्वे स्तः इत्या परत्वेत्यादिमि: ।. 
एतानि व्याख्यातप्रायाणि ॥ २३-२५॥ । ज्य 

( भाष्यम्‌ ) प्राप्तस्ताह परत्वापरत्वयोरपि परापरः ++ र इति, तत्प-- 
त्याचष्टे-#परत्वापरत्वयो: परत्वापरत्वाभावोष्णुत्वमहत्दः>यां व्या- 
ख्यात: ॥ २४ ॥ 

( भाष्यम्‌ ) तत्र निदशनान्तरम---#कर्ममि: कर्माणि गुणैगुंणा: 1. 
इतश्च परत्वापरत्वयो: परत्वापरत्वाभावं प्रतिपद्यामहे || २५ ॥| 

इहेदमिति यतः कार्यकारणयोः स समवायः ॥ २६॥ - 

( उप० ) परत्वापरत्वादीनां मूर्तमात्रसमवेतत्वमुक्त॑ ज्ञानसुखादीनां: 
चात्मसमवेतत्वं तत्र समवाय एव क इति शिष्यजिज्ञासामनुरुध्य वुद्धेरु- 
इेराक्रमप्रामाया अपि छङ्घनात्समवायपरीक्षामाह-इहेदसिति | काथैकारण- 
योरित्युपलक्षणम्‌, अकार्यकारणयोरित्यपि द्रष्टव्यम्‌। तदुक्तं पदाभप्रदेशाख्ये 
प्रकरणे “ अयुतसिद्धानामाधायांधारभूतानां यः संबन्ध इद्देतिप्रसयहेतुः स 

समवायः? इति असंवद्धयोरविद्यमानत्वमयुतसिद्धि:, इह कुण्डे दघि 
इह्‌ कुण्डे वढ्राणीतिवत्‌ इह तन्तुषु पट इह वीरणेघु कट इह द्रव्ये 
द्वव्यगुणकर्माणि, इह गवि गोत्वम्‌, इहात्माने ज्ञानम्‌ , इहाकाशे शब्द 
-इतीह्वुद्धिरुत्पद्यमाना न विना संवन्धमुत्पत्तमहेति तेनानुमीयतेऽस्ति 
कश्चित्संबन्धः, न चासौ संयोग एव, अन्यतरकमीदीनां तदुत्पाद- 
कानामभावात्‌ विभागपयैवसानासावाच्च संवन्धिनामयुतसिद्धत्वाद्च निय- 
'ताधिकरणतयैवोन्नेयत्वात्‌ अप्रत्यक्षत्वादेकत्वान्नित्यत्वाच । नन्वेकश्चे- 
त्समवायस्तदा द्रव्यत्वादीनां संकरप्रसङ्कः कमैत्वादिसमवायस्य द्रव्ये संभ- 
'बातू , सेवम्‌-आधाराधेयनियमादेवासंकरात्‌ । यद्यपि य एव द्रव्यत्वस- 
मवायः स एव गुणत्वकमेत्वादीनामपि तथापि तेषां न द्रव्यमाधारस्तत्र 
'तेषामप्रतीते: द्रव्येष्वेव द्रव्यत्वं प्रतीयते शुणेष्वेब गुणत्वं कमैस्वेव कमैत्वं 
नत्वन्यत्रेत्यन्वयव्यतिरेकदरीनादेव नियमः, यथा कुण्डदप्रोः संयोगा- 
- 'विदोपे5पि कुण्डमेवाधारो न दधीत्याश्रयाश्रयिभावनियमस्तथा व्यङ्गयव्य- 
'ज्ञकशक्तिभिदादेवात्रापि नियम उपपत्स्यते । नहि द्रव्येण द्रव्यत्ववत्कमे- 
त्वाद्यप्यभिव्यज्यते तदुक्तम्‌, “संविदेव हि भगवती वस्तूपगमे नः 
शरणम्‌ ? । इति, नह्याधारत्वं प्रति विपरीता संविदास्ति नहि भवति 
द्रव्यं कर्मेति, न वा भवाति पटे तन्तव इति, एतेन वायौ रूपसमवाये- 
ऽपि वायौ रूपमित्याधारता न वायोः प्रतीयते तस्मात्स्वभावशाक्तिरेव 
वेत्र नियामिका । स चायं नित्यः, अकारणकत्वात्‌ । भवानां हि समवाये- 
कारणादुर्पत्तिनियमः, तदनुरूद्ध च निमित्तासमवायिनी, तथाच सम- 
बायस्य समवायिकारणं यस्स्यात्तत्समवायान्तरेण तेनैव समवायेन 
चा । न तावदाद्यः, अनवस्थापातात्‌; न द्वितीयः, नहि स एव- 
समवायः स्वेनैच समवेतः संभवतीत्यात्माश्रयात्‌, । तन्तुषु पटसमवायः 
'पटे रूपसमवाय इति प्रतीतिः कथमिति चेत्स्वरूपसंबन्धेन समवायान्तरा- 
ङ्कीकारेऽनवस्थापातात्‌ । तर्हीह पटे रूपामित्यपीहप्रत्ययः स्वरूपसंवन्धेनैव 
स्यात्‌ किं समवायेनेति चेन्न तत्रातिरिक्तसंवन्धे बाधकाभावात्‌ । तहींह 
भूतळे घटाभाव इत्यत्रापि समवायः संबन्धान्तरं वा स्यादिति चेन्न स्वरू- 
पसंवन्धेनैव तदुपपत्ते:, अन्यथा घटात्यन्ताभावान्योन्याभावयोर्नित्ययोः 

-रनेकसमवेतयोः सामान्यत्वापत्तेः, प्रध्वंसस्य च समवेतकायेत्वेन विनाशि 

-स्वापत्तेः प्रागभावस्य च समवेतानुत्पन्नत्रेनाविनाशित्वापत्तेश्च। न च भावत्वं 
तत्र तत्नम , भावत्वस्यापाद्यत्वात्‌। अभावेऽस्त्येव वेशिष्टयारूय संबन्धान्त- 

रमिति भाट्टाः, तत्र यदि सवीभावन्यक्तीनामेकमेव वैशिष्ट्यं तदा घटवत्यापि 
घटाावप्रत्ययप्रसङ्कः पटाभावंयैरिषष्टयेनैवं घटाभाववैरिष्टःयसंत्त्वात्‌ , घट 
एव .तत्र. घटाभावधीप्रतिवन्धक इति चेट्वैशिष्ट्यसंबन्धेन प्रतिवन्धकाभाव- 
तत्र सत्त्वात्‌ , न चाश्रयस्वभाव एव तादृशो येन न तत्र घटा- 
भावाभिव्याक्तिः, घटापसारणानन्तरं . तत्रैव घटाभावप्रतीतेः । तवापि 
रूपनाइझानन्तरं कर्थं न रूपवत्ताप्रत्ययः समवायस्य. नित्यत्वादेकत्वा्चेति 
चेत्‌ , . रूपनाशादेव. तदप्रतीतेरुपपत्ते; समवायप्रतिवन्दी प्रत्यक्षमयूखे 
मोचित .एवेत्यास्ताम्‌ ॥ २६ ॥ 

( विद्व० .) गुणानां द्रन्यसमत्रेतत्वस्याक्तत्वात्तत्र कः समवाय इति जि- 
ज्ञासानुरोधात्क्रममुङङ्घयापि समवायपरीक्षामारभते-इहदमिति । काय- 
कारणयोरवयवावयविनोयेतः संवन्धादिहेहामिति प्रत्ययः स. समवायः | 
तन्तुषु पटः कपालेषु घटः. वीरणेषु कट इत्यादिप्रत्ययो हि पटादौ तन्स्वा- 
दिवृत्तित्व॑ व्रिपयीकरोति तच्च व्रृत्तित्वं संवन्धविशेषनियन्त्रितसेवान्यतन्तुपु 
घट इत्यादिप्रतीतिप्रसङ्कात्‌ । कालिकेन तन्त्वादित्रत्तित्वस्य घटादौ स- 
त्त्वात्‌ । इत्थं. च तादृराब्ृत्तितानियामकः संबन्धः समवाय एव, अवयवा- 
वयविनोः ` संयोगासंभवात्‌ । कार्यकारणयोरित्युपलक्षणं गुणगुणिनोः 
क्रियाक्रियावतोर्जी तिव्यक्तयोर्नित्यद्ववर्यविशषपदार्थयोः्ाधारावेयभावनिया- 
मकोऽपि समवाय एवेति मन्तव्यम्‌ । समवाये प्रमाणं तु गुणक्रियादिविशिष्ट- 
बुद्धिर्विदोषणविरोष्यसंवन्धाविषया विशिष्टबुद्धित्वाइण्डी पुरुष इति विशि- 
छ्रबुद्धिवदित्यबुमानं तत्र च संयोगादिवाधात्समवायसिद्धिः । नच स्वरू- 
पसंवन्धेनाथीन्तरमनन्तस्वरूपाणां संवन्धत्वाभ्युपगमे गौरवात्‌ | नचैवम- 
भावस्याप्यनया रीत्या. संबन्धान्तरं सिथ्येर्दिति.वाच्यं यतोऽभावसंवन्धस्य 
न नित्यत्वसंभवस्तथा सति भूतळे घटानयनानन्तरमपि घटाभावबुद्धिप्र- 
सङ्घात्‌ घटाभावस्य तसंवन्धनस्य च नित्यत्वात्‌ नाप्यभावस्य संवन्धा- 
न्तरमनित्यमङ्कीकर्तु शक्यते एकस्मिन्नेव भूतले सहस्रधा घटानयनापसा- 
रणादौ. संवन्धसह्रकस्पनापत्तेस्तस्माद्धटापसरणकालीनभूतलादिस्वरूप 
एव घटाभावसंवन्धः स्वीकरणीयः. घटकाळस्य संवन्धाषटकतया घटकाले 
न घटात्यन्ताभावप्रतीतिः ।.इत्थं च भूतलादौ घटाद्यभावस्य स्वरूपसंबन्ध- 
स्वीकारस्यावऱयकत्वेनाभावान्तंरस्थलेऽपि स्वरूपस्यैव संबन्धत्वमभावप्रत्य- 

यानामेकविधसंवन्धावगाहित्वस्यानुभवासिद्धत्वादिति ॥ २६-॥। 
( भाष्यम्‌.) यत:-%इहेदामाति यतः कार्यकारणयोः स समवायः। काय- 

कारणयोरिहेदमित्युपळाव्धियेत: संवन्धाद्भवति. स खलु समवाय: । न तु 
परत्वमपरत्वं च परत्वापरत्वयोः कार्य न खल्त्रपि कारणम्‌ । संयोगस्त्वन- 
योने संवन्धः । कस्मात्‌ ? निष्क्रियत्वात्‌ । निदानं चेदं कार्यकारणयो- 
रिति । अयुतसिद्धयोरिति प्रतिपत्तन्यम्‌ । तदेवं . परत्वापरत्वयोनै परत्वा- 
परत्वे । महदूरमल्पं. दूरमित्याद्युपलव्धेस्त्वणुत्वमहत्त्वे तत्र भवत इति॥२६॥ 
्रव्यत्वशुणत्वप्रतिषेधो भावेन व्याख्यातः ॥ २७॥ 

( उप० ) द्रव्यादिभ्यः पञ्चभ्यो भेदं साधयन्नाह--द्र्व्यत्वेति । 
भाव: सत्ता, यथा सत्ता न द्रव्याद्यात्मिका विलक्षणबुद्धिवेद्यत्वात- 
तथा समवायोऽपि तत एव द्रव्यादिभ्यो भिन्नः । द्रव्यत्वगुणत्वेत्युपलक्षणं 
कमेत्वाद्यपि द्रष्टव्यम्‌ ॥ २७ ॥ 

( विद्व० ) ननु समवायो द्रव्ये गुणादिषु वा5न्तभवतु किं तस्यातिरि- 
क्तपदार्थत्वकल्पनेनेत्यत आह--द्रव्यत्वेति । भावेन सत्तया द्रव्यत्वगुण- 
त्वप्रतिपेथो द्रव्यत्वगुणत्वाभावो व्याख्यातः उक्तः | तथाच सत्ता यथा 
द्रव्यत्वगुणत्वरून्या विलक्षणवुद्धिविपयत्वातू समवायोऽपि विलक्षणबु- 
द्विविषयत्वान्न द्रव्यत्वादिमानित्यथे: । - इदमुपलक्षणं कर्मत्वादिप्रतिषेधोऽपि 
ज्ञेयः ॥ २७ ॥ के eT 

( भाष्यम्‌ ) तस्य खल्वेतस्य समवायस्य-%द्रव्यत्वगुणत्वप्रतिषेधो भा- 
वेन व्याख्यातः । नायं समवायो द्रव्यत्वं न गुणत्वम्‌ । कया 
युत्तया भावेन । यथा भावोऽनुद्ृत्तेरेव हेतुत्वान्न द्रव्यत्वं न गुणत्वं तथा- 
ऽयमपीति । द्रव्यत्वं नाम द्रव्यस्य भावः । स त्वनुव्तत्तेहेतुद्रेव्याणां .व्याव्र- 
त्तेश्च शुणकर्मणोः । द्रव्यं हि द्रव्यभावेन शुणकमैभ्यां व्याब्वत्यते इति । 
तदेवं द्रव्यत्वमनुद्वत्तेरेव न हेतुरिति । एतेन शुणत्वं न्याख्यातम्‌ । सम- 
वायो यदि द्रव्यत्वं गुणेषु तेन व्यवहारो न स्याद्वव्येष्वेव. स्यात्‌ .। अथ 
गुणत्वं गुणेष्वेव स्यान्न द्रव्येषु तस्मान्नायं द्रव्यत्बं न गुणत्वम्‌ ॥ २७ ॥ 

तत्त्व भावेन ॥ २८ ॥ 

(डप०) एकत्वं साधयति-तत्वं भावेनेति। व्याख्यातमिति शेष:। तत्त्वमे- 
कत्वं भावेन सत्तया व्याख्यातम्‌ | यथैका सत्ता सवित्र सद्‌ बुद्धिप्रवार्तिका तंयैक 
एव समवायः सवत्र समवेतबुद्धिप्रवतेकः स्वलिङ्गाविरोषाद्विरोषलिङ्ञाभावाचच। 
नहि समवायस्य विशेषालिङ्गं भेदकं लिङ्गमाकलयामो येन नानात्वमभ्युपग- 
च्छाम:, अत एव नित्यः देशकाळादिभेदेऽप्यभिन्नस्य सत्तावदेवानित्यत्वायो- 


ui 


२९६ वैशेषिकद्रीनम्‌। [अ.७आ.२सू,२८ 


गात्‌। ननु समवायो यंद्यसंवन्ध एव तदा तन्तुपटयोः पटरूपयोवा विश्छेष: 
स्यादिति चेन्न युतसिद्धःयभावाद्विरछेषानुपपत्ते: । नहि रूपरूपवतोरवय- 
वावयविनोवो5संबद्धयोविद्यमानत्वमस्ति येन विस्टमेष: स्यात्‌, युतसिद्धि- 
रेवापाद्यत इति चेन्न कदाचिदपि तथा5ननुसवेनापाद्यबाधात्‌ । समवायो 
नानाऽनित्यश्चेति प्राभाकरास्तचानुपपन्नं रूपं नष्टामिति हि प्रययो न तु 
रूपसमवायो नष्ट इति कस्यापि प्रत्ययः । प्रत्यक्ष: समवाय इति नैयायि- 
कास्तदप्यनुपपन्नं समवायोऽतीन्त्रियः आत्मान्यत्वे सत्यसमवेतभावत्वात्‌ 
मनोवत्‌ काळादिवद्वा ॥ २८ ॥ 
इति श्रीशांकरे वेशेपिकसृत्रोपस्कारे सप्तमाध्यायस्य द्वितीयमाहिकम्‌। 

( विद्य० ) समवायस्य नानात्वं निराकरोति-तत्त्वमिति । तत्त्वं तद्व्य- 
क्तित्वमेकमात्रव्यक्तित्वमिति यावत्‌ समवायस्येति रपः, भावेनेति व्या- 
ख्यातमिति शेष: । यथा द्रव्यं सत्‌ गुण: सम्कर्म सदित्येकाकारप्रतीति- 
'विषयत्वाज्ञानात्वसाधकप्रमाणाभावाल्लाघवाच्च सत्ता एका, तथा घटः समवेतः 
पटः समवेत इत्याद्यनुगतप्रतीतिविषयत्वाद्गेदकप्रमाणाभावाहाघवाच सम- 
वायोऽप्येक एवेत्यर्थः । स च नित्यस्तस्योत्पादविनाशयोः प्रमाणाभावात्‌ , 
तत्कस्पने कल्पनागौरवात्‌, समवायस्यैकत्वेन तन्नाझाभ्युपगमे तन्नाश- 
दशायां नित्ये द्रव्ये द्रव्यत्वादेर्विरिष्टानुभवानुपपत्तेश्च । यत्तु नीलो नष्टः 
रक्त उत्पन्न इति प्रतीतिर्नीलादिसमवायाविषयिणी समवायस्यानित्यत्व- 
नानात्वसाधिकेति प्राभाकरमतं तन्मन्दम्‌ । उक्तप्रतीतौ समवायस्यानुले- 
खात्‌ । अन्यथा घटो नष्ट इत्यादिप्रतीतेरपि समवायविषयकत्वसंभवेन घटा- 
देरपि नि्यत्वप्रसङ्गादिति । वैशेषिकमतानुयायिनस्तु समवायस्य प्रत्यक्षं 
न भवति समवायोऽतीन्द्रियश्चेतनान्यासमवेतभावत्वादाकाशादिवदित्यनु~ 
मानेन तस्यातीन्द्रियत्वसिद्धेरित्याहु: । न्यायमतानुयायिनस्तु इन्द्रियसंव- 
द्धविशेषणताप्रत्यसत्त्या समवायस्य प्रत्यक्षं भवत्येव, अतीन्द्रियत्वसाधको- 
क्तालुमानस्याप्रयोजकत्वात्‌ । जी यी लौकिकप्रत्यक्षविषयः योग्यप्रतियो- 
'गिकत्वे सति विशेषणतया दि 
दित्यादेः प्रत्यक्षसाधकानुमानस्य सत्त्वाचेत्याहुरिति संक्षेपः ॥ २८ ॥ 

इति श्रीजयनारायणतर्कपच्चाननभट्टाचार्यप्रणीतायां कणादस्‌त्रविवृती सप्तमाध्या- 
यस्य द्वितीयमाहिकम्‌। 

( भाष्यम्‌ ) _किन्त्वस्य--*तत््वं भावेन । तच्छव्देन सन्निकृष्टतर॑ 
गुणत्व॑ परामृश्यते । शुणत्वं तु समवायस्य भाववब्याख्यातं भवति । 


१ यद्ययं संवन्ध एवेति मु. पु. पाठः । 


TIN 


अ,८आ.१सू.१] - उपस्कार-विद्वति-भाष्यसहितम्‌। , २९७ 


अथापि खलु भवनं भावः 'शुणस्त्वयं भवति । द्रव्यं खल्व- 
यमाश्रयति न त्वसौ रूपादिमान्न खल्वपि कमै सोऽयमप्रथग्भावात्मा 
प्रथक्त्वप्रतिद्वन्द्वी गुणो विभागादिवदिति । अथाप्युपः्छेषविरोषोऽयं, गुण 
एव भवतीति । अथापि खलु तस्य भावस्तत्त्वं भावेन व्याख्यातम्‌ । भा- 
वो यथा स्वयमेव भवति न भावान्तरमपेक्षते, तथा समवायोऽपि स्वयमेव 
भवत्याश्रयेपु न समवायान्तरमपेक्षते इति | अथापि खल्वस्य द्रव्यत्वगु- 
णत्वप्रतिपेध इति प्रत्यवस्थानम्‌, गुणत्वमिति स्थापनोति । अथापि ख- 
स्तरिमौ पक्षप्रतिपक्षौ परत्वापरत्वगोचराविति ॥ 


इति चन्द्रकान्तीये वेशेषिकमाध्ये सम्तमस्याध्यायस्य द्वितीयमाहिकम्‌ । 
समाप्तश्चायं सप्तमोऽध्यायः । 


अष्टमाध्याये प्रथमाह्विकम्‌ । 


ना 22s 
व्येषु ज्ञानं व्याख्यातस्‌ ॥ १ ॥ 


( उप० ) शिष्यजिज्ञासानुरोधास्क्रमळङ्कनम्‌ । इदानीमुददेशक्रममालम्वते 
तत्र बुद्धिपरीक्षा अष्टमाध्यायार्थः । आत्मसाधनाय पूर्वे बुद्धिरुक्ता ता 
स्मारयन्नाह- द्र्व्येष्विति । द्रव्येष्विति विषयेण विषयिणं तृतीयाध्याय- 
मुपलक्षयति । “ इन्द्रियार्थप्रसिद्धिरिन्द्रयार्थेभ्योऽथान्तरस्य हेतु: ! 1“ आ- 
त्मेन्द्रिया्थसन्चिकपाद्यन्निष्पद्यते तदन्यत्‌ ? इसताभ्यां सूत्राभ्यां ज्ञानं 
व्याख्यातमित्य्थैः । तत्र ' बुद्धिरुपळव्धिज्ञीनं प्रत्यय इति पयोयाः ? 
इति समानतन्त्रे बुद्धिलक्षणे सांख्यमतनिरासार्थ पयोयाभिधानम्‌ । ` 

सांख्या हि बुद्धयादिराव्दानामथभेद्माचक्षते तथाहि सत्त्वरजस्तमसां 
साम्यावस्था प्रकृति: । सा चेकैव, पुरुषास्तु परं भिद्यन्ते, ते च कूटस्था 
नित्या अपरिणामिनो नित्यचैतन्यस्वरभावाः। ते च पङ्कवोऽपरिणामित्वात्‌, 
प्रकृतिस्त्वन्धा जडत्वात्‌॥ यदा विपयभोगेच्छा प्रक्ृतिपुरुषभेददिदृक्षा च 
प्रकृतेभेवाति तदा सा पुरुषोपरागवशात्परिणमते । तस्याश्चाद्यः परिणामो 
बुद्धिरन्तःकरणाविशेषः । बुद्धिरेव महत्तत्त्वम्‌ । तढुक्तम्‌ * प्रकृतेमेहान्‌ ? । 
इति । सा च बुद्धिदेपेणवन्निमंला, तस्याञ्च वहिरिन्द्रियप्रणाडिकया विष- 
याकारो यः परिणतिभेदो घट इति पट इत्याद्याकारस्तञ्ज्ञानं वृत्तिरिति 
चाख्यायते, स्वच्छायां बुद्धौ वतेमानेन ज्ञानेन चैतन्यस्य पुरुषस्य भेदा- 


२९८ वैशेषिकदर्शनम्‌ । [अ.८आ.१सु.२ | 


अहादहं जानामीति योऽभिमानविशेषः सैवोपळब्धि: । ख्क्चन्दनादिवि- 
षयसन्निकर्षो दिन्द्रियप्रणाडिकयैव सुखदुःखाद्याकारो बुद्धेरेव यः परिणा- 
मविशेषः स प्रत्ययः । अत एव ज्ञानसुखदुःखेच्छाद्वेपप्रयत्नसंस्कारधमी- 
धर्माः सबै एव बुद्धेः परिणामविशेपाः सूक्ष्मात्रया प्रकृतावेव वतेमाना 
अवस्थाभेदादाविर्भैवन्ति तिरोभवन्ति च पुरुपस्तु पुष्करपलाशवन्निर्लेपः 
प्रतिबिम्बते परं बुद्धाविति यन्मन्यन्ते तदनेन पर्यायाभिधानसूचितप्रमाणेन | 
निराक्रियते । तथाहि बुद्धिशन्दो यादि बुध्यतेऽनयेति करणव्युत्पन्नस्तदा | 
मन एव तत्पयेवस्याति न च मनः प्रत्यक्षम्‌ , बुद्धिस्त्वहं वुध्ये इति प्रत्यक्षवेद्येळ | 
न चान्तःकरणस्य ज्ञानादयो धर्माः, कतैधमेत्वेनेव तेपां सिद्धेः । भवति हि 
अहँ. जाने अहं प्रत्येमि अहमुपलभे इत्यहंत्वसामानाधिकरण्येन प्रतिभासः। 
अभिमानोऽसाविति चेत्तात्त्विकत्वे वाधकाभावात्‌ । पुरुषस्यागन्तुकधर्मा- 
नाधारत्वं कूटस्थत्वं तदेव वाधकमिति चेन्नागन्तुकधर्माधारत्वेऽपि निल- 
त्वसंभवात्‌ । नहि धर्मी धमेश्वेत्यक तत्त्वं येच धर्मोत्पादविनाशांविव 
धम्युत्पादविनाशो स्याताम्‌ । तथाच य एव चेतयते स एव वुध्यते जाना- 
त्युपलभते प्रत्येति चेति नाथीन्तरकल्पना युक्तेति दिक्‌ ॥ १ ॥ 

( विद्व ० ) दानाद्रेगण्डमभितो भ्रमतो द्विरेफा- 

न्मूततीनिवातिमलिनानखिलान्तरायान्‌ । 
विद्रावयन्‌ प्रचलपुष्करफूर्क्रतेन 
देवः स वारणमुखः शरणं ममास्तु ॥ 
परत्वापरत्वे परीक्ष्य शिष्यजिज्ञासानुरोधान्मध्ये समवायं परीक्ष्य उद्दे- 
शक्रममालम्व्याष्टमे बुद्धिं परीचिक्षिपुः पूर्वोक्तां तां स्मारयति-द्रव्येप्त्रिति । 
द्रव्येषु द्रन्यनिरूपणवाच्येषु तृतीयाध्याये इति यावत्‌ ज्ञानं व्याख्यातं 
कथितम्‌ , आत्मानुमापकत्वेनेति शेष: तब्चेदानीं परीक्षणीयमितिभावः।।१॥ 

( भाष्यम्‌) परीक्षिते परत्वापरत्वे स्थानवती बुद्धिरिदानीं परीक्ष्यते । 
तत्र प्रत्यक्षं तावत---%द्रव्येषु ज्ञानं व्याख्यातम्‌। महत्यनेकद्रव्यवत्त्वाद्रूपा- 
चोपळब्धिरित्यनेन द्रव्येषु प्रत्यक्षं ज्ञानं व्याख्यातमिति ॥ १ ॥ 

तत्रात्मा मनश्राप्रत्यक्षे ॥ २॥ 

( उप० ) तच्च ज्ञानं द्विविधं विद्या चाविद्या च, विद्या चतुर्विधा 
प्रत्यक्षलरैङ्गिकस्मत्यापेलक्षणा, अविद्याऽपि चतुर्विधा संशयाविपर्ययस्वप्ा- 
नध्यवसायलक्षणा, तत्र यह्लैङ्गिकं तदनिन्द्रियजम्‌ , कुत एतदित्याह- 

१ कुत्रतादिति लि. पु. पाठः । 


अ.८आ.१सू.२] उपस्कार-विद्वति-भाष्यसहितम्‌ । २९९ 


तत्रेति । आत्माऽत्र परात्मा स्वात्मा वा स्वात्मनि मानसस्य क्काचित्का- 
ंप्रत्यस्याहं गौरः कशा महावाहुरित्यादिप्रत्ययतिरस्कृतत्वात्स्वात्मनो5प्यप्र- 
त्यक्षतोक्ता । चकारादाकाशकालदिशां वायोः परमाणूनां च द्रन्याणासुप- 
अह: । इन्द्रियजमपि द्विविधं सबैज्ञीयमसवैज्ञी च । सवेज्ञीयं योगजघमेल- 
क्षणया प्रत्यासत्त्या तत्तत्पदार्थसार्थज्ञानम्‌। तथाहि परमाणवः प्रत्यक्षाः प्रमे- 
यत्वादभिषेयत्वात्‌ सत्त्वात्‌ । सामग्रीविरहात्कथमेवं महत्त्वस्यापि. प्रत्यक्षं 
प्राति कारणत्वात्‌; न च परमाणवो महान्तः, रूपवत्त्वस्यापि चाक्भुषप्रत्य- 
क्षकारणत्वात; न च दिगादयो रूपवन्त इति चेन्न । योगजधमेसहका- 
रिणा मनसैव तत्संभवात्तडुपप्रहाचक्षुरादिना वा, अचिन्त्यप्रभावो हि 
योगजो धर्मो न सहकारयेन्तरमपेक्षते । विवादाध्यासितः पुरुषो न सर्वज्ञः 
पुरुपत्वादहमिवेत्यादि तु, प्राभाकरो न मीमांसाभिज्ञः, पुरुपत्वादहसिवे- 
त्यादिवद्विपक्षषाधकतर्केशून्यत्वादप्रयोजकम्‌ । असवैज्ञीयं च प्रत्यक्षं द्वि- 
विध सविकल्पकं निर्विकल्पके च, सविकल्पकं ज्ञानं न प्रमाणमिति 
कीर्तिदिङ्नागादयः । तथाहि अभिळापसंसर्गयोग्यप्रातिभासं हि तत्‌। 
नह्यभिळापेन नाम्ना संभवत्यर्थस्य संवन्धो येन घट इति पट इति वां 
नामानुरज्जित: प्रत्ययः स्यात्‌। न च जात्यादि परमार्थसत्‌, येन तंद्रै- 
शिष्ट विषयेषु इन्द्रियेण ग्रह्मेत । न च सतः स्वळक्षणस्यासता संवन्धः 
संभवाति, न चासत्‌ इन्द्रियगोचरः, तस्मादिन्द्रियिणालोचनं जन्यते 
आलोचनमहिन्ना च सविकल्पकमुत्पद्यमानं तत्रार्थे प्रवतेयत्मत्यक्षमिति 
प्रमाणमिति चोच्यते इति, तच्चैतदनुपपन्रमभिलापसंसगेयोग्यप्रतिभासं च 
भवेत्‌ प्रमाणं चेन्दरयार्थसन्निकर्षजन्यं स्यादिति संदिग्धन्यातिरेकित्वं नाम, 
तरैशिष्टसं च चाश्लुषज्ञाने संभवत्येव, सुरमिचन्द्नमितिवदुपनीतभानसं- 
भवात्‌ । यद्वा संज्ञावैशिष्सं प्रत्यक्षज्ञाने न भासते संज्ञायाः स्मरणमात्रम्‌ , 
स्मृतैव सा अर्थव्यावार्तिका, अभावज्ञाने प्रतियोगिस्मरणवत्‌ । जात्या- 
दिकं च वस्तुभूतं साघितमेवातः सविकर्पक्रमपीन्द्रयार्थसन्निकषेजत्वात्‌. 
प्रत्यक्षम्‌ । ननु निर्विकल्पकं न व्यवद्दारप्रवर्तकं न वा व्यवहारविषय 
इति । किंत्वत्र प्रमाणमिति चेत्‌ सविकल्पकमेव, रतादधि विशिष्टज्ञानम्‌ 
न च विशेषणज्ञानमन्तरेण तदुत्पद्यते । विशिष्टज्ञाने हि विशेषणज्ञान- 
-विशेष्येन्द्रियसन्निकर्षतदुभयासंसगाग्रहस्य कारणत्वावधारणात्‌ ॥ २ ॥ 
( विद्य० ) नन्वात्मनः प्रत्यक्षसिद्धत्वाज्ज्ञानस्य तल्लिङ्गतया पूवेमभि- 
'बानमसङ्कतमत आहतत्रेति । तत्र परशरीरे, अधिष्ठातृत्वं सप्तम्य्थः 

'परशरीराधिष्ठातात्मा एवं मनश्च इमे द्वे अप्रत्यक्षे परात्ममनसो: प्रत्यक्षा- 
भावात्तयोरनुमानाथे तृतीयाध्याये “ आम्मेन्द्रियार्थसन्चिकर्षे ज्ञानस्य 
भावोऽभावश्च मनसो लिङ्गम्‌? इति सूत्रे “ इन्द्रियार्थप्रसिद्धिरिन्द्रियार्थे- 
भ्योऽथीन्तरस्य हेतुः ? इति सूत्रे च ज्ञानं कथितमिति पर्यवसितार्थः | 
*इद्मुपलक्षणम्‌ , दारीरादिभिन्नत्वेन स्वात्मनोऽप्यनुमानार्थम्‌ “ कारणाज्ञा- 
नात्‌? इत्यादि सूत्रेऽपि ज्ञानं कथितमिति वेदितव्यम्‌ ॥ २ ॥ 

( भाष्यम्‌) आकाशं चेति चार्थः । द्रव्येष्वात्मा मन आकारां च न 
प्रत्यक्षं भवतीति ॥ २ ॥ 

ज्ञाननिर्देश ज्ञाननिष्पत्तिविधिरूक्तः ।। ३ ॥ 

( उप० ) यत्र यथा ज्ञानं यत्कारणकं च तद्विरादयितुमाह-ज्ञान- 
-निर्देश इति । ज्ञानान्तरान्निर्देष्टच्यं यत्प्रकारकं यद्विपयकं यद्धमैक तत्र 
ज्ञाननिर्देशे कतेव्ये ज्ञानस्य निष्पात्तिविधिरुत्पत्तिप्रकार उक्तः उच्यते इत्यथः 
आदिकर्मणि क्तविधानात्‌ ॥ ३ ॥ 

( विद्य० ) नलु ज्ञानस्य किं कारणमित्याकाङ्लायामाह-ज्ञानेति । 
-्ञाननिर्देशे तृतीयाध्याये यत्र ज्ञानस्य निर्देशः ऋतस्तत्रैव तन्निष्यत्तिवि- 
:धिस्तदुत्पत्तिविधानं उक्तः “ आत्मेन्द्रियार्थसन्निकपौ न्निष्पद्यते तदन्यत्‌? इति 
'सूत्रे ज्ञानस्य कारणान्युक्तानीत्यथः । तथाचात्मा ज्ञानस्य समवायिकार- 
"णम्‌, आत्ममनःसंयोगोऽसमवायिकारणम्‌ , विषयसन्निकषी निमित्त- 
-कारणामिति तस्मिन्‌ सूत्र एवोक्तमिति, प्रत्यक्षमधिक्रत्य सन्निकपेस्य हेतुता 
कथितेति वेदितञ्यम्‌ ॥ ३ ॥ 

(भाष्यम्‌ ) यथा चेदं ज्ञानं निष्पद्यते, सोडयमू---%ज्ञाननिर्देशे ज्ञान- 
-निष्पतत्तिविधिरुक्तः । ज्ञानस्य निर्देशो यत्र कृतस्तत्रैव आत्मेन्द्रियमनोथै- 
सन्निकषोद्यन्निष्पद्यते इत्यनेन ज्ञानस्य निष्पत्तिविधिरुर्तः।। ३ ॥ 


गुणकमेसु सन्निकृष्टेषु ज्ञाननिष्पत्तेद्रेव्यं कारणम्‌ ॥ ४ ॥ 

( उप० ) कीदृशो निष्पत्तिविधिस्तमाह-रुणकमेस्विति । शुणेषु रूपा- 
“दिषु कमेसु चोत्क्षेपणादिघु यज्ज्ञानं निष्पद्यते तत्र द्रव्ये कारणं योग्य- 
ट्रन्यनिष्ठमेव तदुभयं गृह्यत इति द्रव्ययोग्यंतेव तत्र तत्रम्‌ , सन्निकपेश्व 
'तेषां द्रव्यघटित एव, संयुक्तसमवायेन तेषां ग्रहणात्‌ । यद्यपि विषक्तच 
म्पकावयवकपूरभागानामयोग्यानां गन्धो -गृह्यते तथापि सन्निकषेघटकं 
-तन्रायोग्यमपि द्रञ्यमेव । यद्यपि शब्दम्रहे द्रव्ययोग्यता न तन्त्रं तथापि 

तत्रैव समवेतः शब्दो गृह्यत इति तदेव तन्त्रम्‌ । नन्वद्ृष्टसन्निकर्षक- 
«पना कुतः क्रियते इति चेन्न, ज्ञाननिष्पत्तेः, - कार्येण हि कारणमंवद्यं. 
कल्पनीयमिति भावः ।। ४ ॥ 

( विद्य० ) सन्निकर्षेऽपि विशेषमाह--गुणकर्मस्विति । सन्निकृष्टेखु 
गुणकमैसु यञ्ज्ञानसुत्पद्यते तत्र द्रव्यं द्रन्यघाटितसंनिकर्ष: इन्द्रियसंयुक्त- 
द्रव्यसमवायः कारणं तथाच द्रव्यप्रत्यक्षे इन्द्रियसंयोगस्य हेतुता । द्रव्य- 
समवेतस्य गुणादेः प्रत्यक्षे तु इन्द्रियसंयुक्त द्रव्यसमवायः । शाब्दरूपद्रन्य- 
समवेतप्रत्यक्षे अ्रवणसमवायः, कारणं सकत्रैव द्रव्यघटितः सान्निकर्षो हेतु- 
रित्यर्थैः । तत्रापि चाश्नुषे त्वाचे च द्रव्यस्य योग्यताऽपेक्षितिति विशेषः।।४॥। 

(भाष्यम्‌) विशेषस्तु तत्रोच्यते-ॐ#गुणकर्मसु सन्निकृष्टेषु ज्ञाननिष्पत्ते- 
न्ये कारणम्‌ । सन्निकृष्टेपु गुणकमैसु ज्ञानं निष्पद्यते नासन्निङष्टेषु । 
'ततो विज्ञायते द्रव्यं तत्र हेतुरिति । द्रव्याधीनो हि तेषु सन्निकपैः । द्रव्येः 
षु खल्वेतानि गृह्यन्ते इति ॥ ४ ॥ 

सामान्यविशेषेषु सामान्यविशेषाभावात्तत एव ज्ञानम्‌ ॥ ५ ॥ 

( उप० ) अपरं ज्ञाननिष्पत्तिविधिमाह-सामान्येति। सामान्यं सत्ता 
सस्य विशेषा द्रव्यत्वगुणत्वकर्मत्वानि एवमेतेषामपि सामान्यानां विशेषाः 
प्राथिवीत्वादिरूपत्वाद्युख्षेपणत्वादीनि । तत्र द्रन्यगतानां सामान्यान 
तत एव योग्याश्रयविशिषादेव तन्निवन्धनाचच संयुक्तसमवायात्‌ गुणकमे- 
रातानामपि सामान्यानां तत एव योग्याश्रयादेव तन्निवन्धनाश्च संयुक्तस- 
चेतसमवायात्समवेतसमवायाच्च सार्वेन्द्रियं ज्ञानं गुणत्वे च संयुत्तसमवे- 
तसमवायाच्छव्दत्वकत्वादौ समवेतसमवायात्‌ सत्तायाश्च संयुक्तसमवायात्‌ 
संयुक्तसमवेतसमवायात्‌ समवेतसमवायाच्च सार्वेन्द्र्यं ज्ञानम्‌ । गुणत्वे च 
संयुक्तसमवायः समवायश्च न प्रत्यासत्तिरिति । ननु तत एव. स्वाश्र 
यसन्निकषीदेवेत्यवधारणानुपपात्तिः; यतः सामान्ये विरेषिषु च प्रथिवी- 
त्वादिषु सामान्यविशेषान्तरमस्त्येव तत्सनिकषोऽपि कारणमेवात आह- 
सामान्यविशेषाभावादिति । नहि सामान्यविशेषेघु सामान्यविशेषा 
वतेन्तेञ्नवस्थाप्रसङ्गात; तेपां परस्परं भेद्प्रतीतिः. स्वरूपत एव, गवे- 
तरावृत्तित्वे सति सकळगोव्वत्तित्वळश्षणोपाधिसंभेदाद्वा । एवं घटत्वादौ- 
वपीति ॥ ५॥ । पळ 

- ( विद्व० ) सामान्यप्रत्यक्षे$पि द्रव्यघटितसन्निकर्षः कारणमित्याह 
सामान्येति । सामान्यं सत्ता विशेषों द्रव्यत्वादि तेषु यज्ज्ञानं जायते 
तत्तत एव द्रव्यघटितसन्निकषीदेव । ननु द्रन्यवत्केवळेन्द्रियसन्निकर्षेण कथं 

सामान्यानि न गृह्यन्ते इत्यत आह-सामान्यविशेषाभावादिति । सामा- 
न्यविरोषो द्रव्यत्वं तद्भावात्‌ । तथाच सामान्यानां द्रव्यत्वशून्यतया 
इन्द्रियसंयोगस्यासंअवेन द्रव्याघटितसन्निकषाग्राह्मत्वात्‌ । द्रव्यथटितसन्नि- 
कषेग्राह्माण्येब सामान्यानीति भाव: ॥ ५ ॥ 

( भाष्यम्‌ ) सामान्यविशेषेषु न खल्वन्ये सामान्यविशेषा भवन्तीति 
तेषु ज्ञानं तत एव निष्पद्यते, न तत्र सामान्यविशेषान्तरापेक्षेति ॥ ५ ॥ 


 सामान्यविशेषापेक्षे द्रव्यगुणक्मछु ॥ ६॥ 
. (उप० ) ननु सामान्याविरोषेषु सामान्यविशेषाभावाद्यथा तान्निरपेक्ष- 
मेव ज्ञानं तथा द्रन्यगुणकर्मस्वपि किं तन्निरपेक्षमेव, नेत्याह-सामान्येति। 
ज्ञानमुत्पद्यते इति प्रकृतम्‌, तथाहि-द्रव्यगुणकमेसु द्रव्यत्वगुणत्वकमेत्ववि- 
शिष्टबुद्धिस्तावदस्ति विशिष्टज्ञानं च विशोष्यविशेषणेन्द्रियसन्निकषो- 
दुत्पद्यते इति सामान्यविशेषापेक्षा तत्रावश्यकी । भवति हि द्रव्यमिदं 
गुणोऽयं कमेंदमिति विशिष्टज्ञानमिति भावः ॥ ६ ॥ 

( विवृ० ) द्रव्यगुणकमैप्रत्यक्षे कैंचिद्विशेषमाह--सामान्येति । द्रव्य- 
शुणकर्मेसु यसत्यक्षात्मक ज्ञानं जायते तत्सामान्यविशेषापेक्षं जातिविशे- 
बप्रकारकं तेषां सामान्यानामिव स्वरूपतो भानासंभवादित्यर्थः ॥ ६ ॥ 

(भाष्यम्‌) ज्ञानं निष्पद्यते । तेषु खळ सामान्यविशेषा भवन्तीति॥६॥ 


द्रव्ये द्रव्यगुणकमोपेक्षम्‌ ॥ ७ ॥ 

( डप० ) तत्‌ किं द्रञ्येऽपि सामान्यविशेषमात्रापेक्षमेव ज्ञानमत आह- 
द्रव्य इति । ज्ञानसुत्पद्यते इति प्रकृतम्‌ । घण्टावान्‌ शुक्को गौगेच्छतीति 
-ज्ञानम्‌ । तत्र द्रव्यं घण्टा विशेषणम्‌, शुक्ल: इति शुणः, गच्छतीति कम, 
तथाच नागृहीतविशेषणा विशिष्टप्रतीतिने वा विशेषणसंबन्धमन्तरेणेति 
भवति द्रव्यज्ञाने द्रव्यगुणकमीपेक्षेति भाव: ॥ ७ ॥ 

(विद्व०) ननु शछ्ोऽयमित्यादिप्रत्यक्षस्याऽप्यनुभवसिद्धत्वात्‌ , तत्र च 
जातेरप्रकारकत्वात्कथं द्रव्यगुणकर्मस्वित्यविशेषेणोक्तमत आह-द्रन्य इति। 
द्रव्ये यत्मत्यक्षं जायते तहूच्यगुणकमोपेक्षं द्रव्यगुणकमोणि विशेषणवि- 
धयाघ्पेक्षते, द्रव्यगुणकमेप्रकारकमपीति पैवसितार्थः । तथाचायं दण्ड- 
वान्‌, अयं शुक्ल अयं चळतीत्यादिप्रत्यक्षामिदमंदो द्रव्यादिप्रकारक 
मपि संभवतीति भाव: ॥ ७ ॥ 

( भष्यम्‌ ) ज्ञानं निष्पद्यते इति प्रकृतम्‌ । दण्डी ' शुङश्चल इत्यु- 

दाहरणम्‌ ॥ ७ ॥ 
गुणकमेसु गुणकमोभावाहुणकमोपेक्ष न विद्यते ॥ ८ ॥ 

( उप० ) तत्‌ किं गुणकमेणोरपि गुणकमापेक्षा नेत्याह-रुणकमेस्त्रि- 
ति । ज्ञानमिति रोषः । गुणे गुणविरिष्टुद्धेः कमेसु कमेविशिष्टबुद्धेरभा- 
वाढूणकमोपेक्षा न तठुभयबुद्धिः । नहि गुणे गुणो, न वा कर्मसु कम, 
येन तत्र विशेषणत्वेन भासेतेति भावः ॥ ८ ॥ 

( विद्रू० ) शुणकमेप्रत्यक्षं तु शुणकमैप्रकारकं न भवतीत्याह-रुण- 
कमेस्विति। गुणकर्मसु विशेष्येषु गुणकमीपेक्षं गुणकमैप्रकारकं प्रत्यक्षज्ञानं 
न विद्यते । कुत इत्यत आह-गुणकर्माभावादृणकर्मसु गुणकमीभावादि- 
त्यर्थः । तथाचाश्रान्तस्य तादृशज्ञानं न संभवत्येवेति भावः ॥ ८ ॥ 

( भाष्यम्‌ ) शुणेषु कर्मसु च गुण: कमै च न भवत्यन्यत्र संख्या- 
दिभ्यः । अतो शुणेषु कमसु च भवद्गणकमोपेक्षं ज्ञानं नास्तीति-॥ ८ ॥ 
समवायिनः श्वैत्याच्छेत्यबुद्धेश्व चेते बुद्धिस्ते एते कार्यकारणभूते । 

( उप० ) ननु .गुणकर्मणो: स्फुरणाद्वणवुद्धौ कर्मबुद्धौ च कथं न 
गुणकमोपेक्षेत्याशङ्कय प्रकरणान्तरमारभते--समवायिन इति । समवायिन 
इत्यभिधानात्‌ संवन्धस्य कारणतामाह तथाच गुणे गुणसमवायाभावात्‌., 
कमेसु कमैसमवायाभावाचच न तत्तञ्ज्ञाने गुणकमोपेक्षा विशेषणत्वेन, . 
विशेष्यत्वेन त्वस्त्येव । एवं च श्वेत: राङ्क इत्यादिप्रतीतौ श्वैत्यसमवायस्य 
खैत्यगुणस्य श्रैत्यविरोषणज्ञानस्य च कारणत्वमित्युक्त, तथाच विशेषण- 
संबन्धविशेषणतज्ज्ञानाना विरिष्टप्रसक्षप्रमां प्रति कारणत्वमिति । तेन 
पूर्वोक्तं सवै सिध्यति ॥ ९ ॥ 

( वित्रू० ) ननु गुणकर्मसु गुणकमोभावेऽपि विरिष्टबुद्धौ विशेषण- 
ज्ञानस्य हेतुत्वात्‌ । गुणकर्मज्ञानद्शायां गुणकमैसु तद्विरिषष्टबुद्धिदुवी रैवे 
त्यत आह-समवायिन इति । समवायिनः श्रैत्यसमवायिनः खैत्याच्छुछः 
रूपात्‌ खैत्यबुद्धे: शुङ्रूपात्मकविरोषणवुद्धेश्च श्वेते शुकरूपवति शङ्कादौ 
बुद्धिः शुझोऽयमिति झुङ्रूपविशेषणिका प्रत्यक्षप्रमितिभेवाति अतस्ते झुछ्- 
रूपवत्त्वशुङ्रूपवुद्धी कार्यस्य झुङरूपप्रकारकप्रत्यक्षप्रमात्मकस्य कारणभूते 
इत्यथैः । तथाच समवायसंबन्धेन झुङ्छरूपप्रकारकप्रत्यक्षप्रमां प्रति झुङ- 
रूपवत्त्वं शुङ्रूपज्ञानं च द्वयमेव तन्त्रमिति गुणकमेसु गुणकमैरूपविशेषण- 
१ तप्ते इत्यादि पथसूत चन््रकान्तमते। आ क सज्ज 





३०४ | वेशेषिकद्शनम्‌ 1. `. [ अ:८आ:१सू. ११ 


“विरहान्न तत्पकारकप्रत्यक्षप्रमितिरिति भावः । .समवायसंवन्धेन ख्ैत्यव- 
तत्वस्य तत्रतासूचनाय सूत्रे समवायिन इत्युक्तमिति ॥ ९ ॥ 

( भाष्यम्‌ ) श्वेते वस्तुनि येयं बुद्धिरुत्पद्यते, सा खळ ्रैत्यसमवायिनो 
द्रव्यस्य यत्‌ खैत्यं श्वेतो नाम गुण: या च तद्भयद्धेः ताभ्यामुत्पद्यते । 
कस्मात्‌ ? जवाकुसुमादिपु तदनुपलब्धेः श्रैत्यमनुपलभमानस्य तदनुपल-- 
व्येश्वेति ।। ९ ॥ यच्चैतत्समवायिनो द्रव्यस्य खैत्यं या च तद्भुद्धिः-्ते एते 
कार्यकारणभूते । कार्यस्य श्वेतबुद्धेः कारणभूतमेतट्टयमिति । अथापि 
खल श्वैत्यबुद्धिः श्वेतबुद्िश्वेति ये द्वे बुद्धी ते खल ` कार्यकारणमूते ।. 
तयोः पूर्वा बुद्धि: कारणमुत्तरा बुद्धिः कार्यमिति । तदेवं श्रेतवुद्धि: श्रैत्य- 
बुद्धि कारणतयाऽपेक्षते न गोचरतयोति ॥ १० ॥ 

रव्येष्वनितेरेतरकारणाः ।॥ १० ॥ 

. ( उप० ) ननु यथा घण्टावानित्यत्र द्रव्यापेक्षं द्रव्यज्ञानम्‌, तथाऽयं 
स्तम्भो, अयं कुम्भ इत्यादावपि द्रव्याविरेणकवुद्धौ द्रव्यबुद्धिः कारणं, तथाच 
क्कापि प्रथमतो द्र्व्यबुद्धिने स्यादित्यत आह--द्रव्येष्वाति । बुद्धय इति 
शेषः । स्तम्भज्ञानानन्तरकालीनमपि ` ङुम्भज्ञानं न स्तम्भज्ञानकार्य 
स्तम्भस्य कुम्भं प्रति विशेषणत्वायोगात्‌ ॥ १० ॥ 

( विद्र ) ननु अयं घट इति प्रत्यक्षानन्तरमयं पट इति प्रत्यक्षं 
यत्र जायते तत्र घटज्ञानं पटज्ञाने कारणं ततस्पूर्ववर्तित्वात्‌ । तथाच 
घटज्ञानं विना पटज्ञानं कदाऽपि न स्यादिति तटस्थाराङ्कां निरस्यति- 
द्रव्येष्विति । द्रव्येषु पूर्वोत्तरभावापन्नद्रव्याविशेपणकद्रव्यबुद्धिपु अनितरे- 
तरकारणाः, न परस्परकारणाः बुद्धय इति पूरणीयं तथाच घटज्ञानस्य पट-- 
ज्ञानपूर्ववर्तित्वेऽपि नियतपूर्ववर्तित्वाभावान्न कारणत्वामिति भावः ॥ १०॥ 

( भाष्यम्‌ ) अथापि यथा अैत्यबुद्धे: श्वेतबुद्धेश्व क्रमभावात्कार्यका- 
रणभावस्तथा क्रमेण भवन्तीनां धटपटादिबुद्धीनामपि कार्यकारणभावः 
प्रसञ्यते इत्यत आह--%द्रव्येष्वनितरेतरकारणाः । या इमा घटपटादिबु-: 
द्वयो द्रव्येषु भवन्ति तास्तितरा बुद्धिरनेतरस्याबुद्धेः कारणम्‌ । यत्न 
त्वेकं द्रव्यमपरेग द्रव्येण विशिष्यते, तत्र श्वेतबुद्विवद्विशेष्यद्रव्यचुद्धौः 
विशेषणद्रग्यबुद्धि: कारणामिति द्रव्येषु द्रव्यापेक्षमित्युक्तम्‌ ॥ ११ ॥ 

कारणायोगपद्यात्कारणक्रमाच घरपटादिबुद्धीनां क्रमो 
न हेतुफलभावात्‌ ॥ ११ ॥ 

( उप० ) ननु घटपटादिवुद्धीनां ऋमो दृश्यते ऋमश्च कायेकारणभाव- 
घाटित एवेत्यत आह---कारणेति । कारणक्रमाधीनो घटपंटादिबुद्धीनां 
क्रमो न हेतुफलभावाधीन: । कारणक्रम एव कथमत आह कारणायौग- 
यद्यादिति । बुद्धीनां यौगपद्यं प्रतिषिद्धमतो नानावुद्धिकारणानामापि न यौ- 
गपद्यम्‌ । यदि तु कारणयौगपद्यं भवेत्तदा कार्ययौगपद्यमप्यापद्येत । तथाच 
युगपज्ज्ञानानुत्पत्तिमेनसो लिङ्गमिति बहु भज्येतेति भावः ॥ ११ ॥ 


इति श्रीशांकरे वेशेषिकसृत्रोपस्कारेडमाध्यायस्य प्रथममाहिकम्‌ । 


( विद्व० ) नन्वेवं तत्र घटज्ञानमेव कथं न पटमालम्वते . कार्यकार- 
'णभावमन्तरेण तयो: क्रमस्यासंभवादित्यत आह-कारणेति । घटपटादि- 
बुद्धीनां क्रमः पौर्वापयैरूपः न हेतुफलभावान्न कायेकारणभावात्‌ , किं तु 
तादृशबुद्धिकारणानां घटपटादिसन्निकषौदीनां क्रमात्‌ पौवोपयोचकारो- 
नुक्तमयौगपद्यं समुचिनोति । अयं चकारः “ क्रम ? इत्यनन्तरं योज- 
नीयः । एवं च घटपटादिवुद्धीनामयौगपद्यं तत्कारणानां सन्निकर्षादी- 
-नामयौगपद्यादित्यर्थः । यत्र तु घटपटसन्निकरषीदीनामस्ति यौगपद्यं 
तत्र युगपदेव सन्निक्रष्टयावत्पदार्थेविषयिणी समूहाळम्वनात्मिका वुद्धि- 
रुत्पद्यते इति कारणयौगपद्यात्कार्ययौगपद्यं कारणाक्रमात्कायोक्रमश्चेत्यपि 
'बोद्धञ्यम्‌ । बुद्धिः प्रथमतो द्विविधा अनुभूतिः, स्म्रतिश्च । अनुभूतिरपि 
कणाद्मते द्विविधा प्रत्यक्षानुमितिभेदात्‌ । प्रत्यक्षमापि घ्राणजादिभेदेन 
पंड्रिधं, सविकर्पकनिर्विकल्पकभेदेन च द्विविधं लौकिकालौकिकभेदेन 
द्विविधं च अनुमित्तिरापे केवळान्वयिकेवळव्यर्तिरेक्यन्वयव्यतिरेकिरूपत्रि- 
विधानुमानजन्यत्वात्रिविधा। तत्रेदं वाच्यं ज्ञेयत्वादित्यादिकं केवलान्वय्य- 
जुमानम्‌, एथितीतरेभ्यो भिद्यते गन्धवत्त्वादित्यादिकं केवळव्यतिरेक्य- 
नुमानम्‌ , 'अन्वयव्यतिरेक्यचुमानं तु पर्वतो वह्निमान्‌ धूमादित्यादिकमिति। 
स्म्रतिश्वोपेक्षा नात्मकनिश्चयाधीनसमानाकारकभावनाख्यसंस्काराधीना ए 
कविधिव प्रकारान्तरेणापि वुद्धिद्रिविधा प्रमाऽप्रमाचेति । तद्वति तव्प्रकारिका 
बुद्धिस्तत्प्रमा तदभाववति तत्प्रकारिका बुद्धिस्तदप्रमा, संशयनिश्चयभेदे- 
नापि बुद्धिद्विविधा । तत्रैकधर्मिणि विरुद्धभावाभावप्रकारक्ञानं संशयः 
तद्भावाप्रकारकं तत्प्रकारकं ज्ञानं तन्निश्चयः । एतन्मते सादृञ्यज्ञानस्थले 
'पदज्ञानस्थले च तदुत्तरं लिङ्गपरामर्शोतत्त्यैवा्ुमितिर्भवति । प्रमाणं 

द्विविधं प्रत्यक्षमनुमानं चेति यथार्थानुभवश्च प्रमा एतच्चामे.सूत्रक्रदेव वक्ष्य- 
तीति संक्षेप: ॥ . ११ ॥ 


इति श्रीजयनारायणत्पचानन-मट्टाचार्य-प्रणीतायां कणादसूत्रविवृत्ती 
अष्टमाध्यायस्यायमाहिकम्‌ । 


(भाष्यम्‌ ) यदि घटपटादिवुद्धिष्वितरा चुद्धिरितरस्यां बुद्धौ न कारणं 
कमस्तर्हि तासां नोपपद्यते इत्यत आह---%कारणायौगपद्यात्कारणक्रमाच 
घटपटादिबुद्धीनां क्रमो न हेतुफलभावात्‌ । अक्रमाद्क्रम इति चार्थः । 
योऽयं घटपटादिुद्धीनां क्रमः, नासौ तासां कार्यकारणभावाद्भवाति, किंतु 
बुद्धिकारणानां सन्निकषोणां क्रमात्‌ । कथं कारणक्रमः ? सन्निकर्षकार- 
णानां प्रणिधानादीनामयौगपद्यात्क्रमभावात्‌ । अक्रमादक्रमः खल्वपि | 
युगपत्प्रणिधानादिना सन्निकपैयौगपद्े युगपद्धुद्धयो भवन्तीति ॥ १२॥ 


` इति चन्द्रकान्तीये वेशेषिकभाष्ये अष्टमस्याध्यायस्याचमाहिकम्‌ । 


अष्टमाध्याये द्वितीयाह्विकस्‌ । 


——— SN RBCS 


अयमेष त्वया कृतं भोजयेनामेति बुद्धचपेक्षम्‌ ॥ १ ॥ 

. ( उप० ) प्रात्यक्षिकस्य सविकल्पकस्य निर्विकल्पकस्य च ज्ञानस्य 
निष्पत्तिविधिमभिधायेदानीं वििष्टवैशिष्टयप्रत्यक्षमभिधातुमेकदेरमाह- 
अयमिति । सन्निकृष्टे वस्तुनि तावद्यमिति बुद्धिरुत्पद्यते, विप्रकृष्टे च 
चस्तुन्येष इति, क्रियायां स्वतन्त्रोऽयमिति बुद्धिमपेक्ष्य त्वयेति कतेत्वोप- 
रक्ता बुद्धि, करणव्यापारविषयत्वबुद्धिमपेक्ष्य कृतमिति कर्मबुद्धिः, 
अयं भुजिक्रियायां कर्ता प्रयोजकश्चायमिति बुद्धिमपेक्ष्य भोजयेति, नि- 
योज्यनियोक्तव्यापारस्य विषयोऽयमिति वुद्धथपेक्षमेनमिति एवमन्यदपि 
बुद्धथपक्षमूहनीयम्‌॥ १ ॥ 

( विद्व ० ) बुद्धिविशेषणिकाः अपि ` काश्चिङ्भुद्धयो भवर्न्तात्याह-अय- 
भेष इतिः। अयं घट एष पट इति ज्ञानं बुद्धयपेक्षं बुद्धिविशेषणकमिदमे- 
तदोः प्रत्यक्षाविषये शक्तत्वात्‌ प्रत्यक्षरूपा बुद्धिस्तादृशाज्ञाने विशेषणम्‌ । 
युष्मच्छब्दस्य स्वजन्यवोधाश्रयतया वक्तरभिप्रायाविषये शक्तत्वात्‌, त्वया 
कृतमिति वाक्यजन्यं ज्ञानं बुद्धिविशेषणकै भोजयैनमिति । इदमर्थकैनशब्द- 
. जन्यज्ञानमपि प्रत्यक्षात्मकबुद्धिविशेषणकमतं एव 'विद्यामयैनं विजयां 

जयां च! इति भट्टिकाव्यम्‌ । यद्वा उक्तस्य पश्चादुक्तों इदंशब्दस्य एनादेशः 
तादृशस्य च पूर्वोत्पन्नशान्दबोधविषयवोधकत्वात्‌ तञ्जन्यज्ञानं बुद्धि- 
बिशेषणकमेवेति । शिष्यव्युत्पांदनाथ कतिपयप्रयोगप्रदरीनमिति ॥ १ ॥ 

( भाष्यम्‌) वुद्धयपेक्षज्ञानस्योदाहरणम्‌-ॐ%#अयभेप त्वया कृतं 
सोजयैनामिति बुद्ध-यपेक्षम्‌ । अयभेप त्वयैनमिति वुद्धयपेक्षे ज्ञानम्‌ ॥१।। 

ठेषु भावादहषठेष्वभावात्‌ ॥ २ ॥ 

( उप० ) अन्वयव्यतिरेकपरिच्छेद्ममेवैतदित्याह--ृष्टेष्त्रिति । यदा- 
ऽयमिति बुद्धेः सन्निकृष्टो विषयः, एष इति वुद्धेविप्रकृष्टोऽपि बुद्ध्यारूढो 
विषयः, त्वयेति बुद्धेः सन्निक्ष्टः. कती विषयः, कृतमिति बुद्धेः कर्म विषयः 
भोजयेति बुद्धेर्नियोज्यनियोक्तारौ विषयौ, एनमिति बुद्धेस्तदुभयव्यापारो 
विषयः, सन्निकृष्टो भवति तंदैतादृशी बुद्धिरुत्पद्यते । अदृष्टेषु तु विषयेषु 
नैता बुद्धयः प्राङुभैवन्तीत्यन्वयव्यतिरेकगम्यमेवैतदित्यथैः ॥ २ ॥ 

( वित्रू० ) एतेषां पदानां ज्ञानर्घटितधमीवच्छिन्ने शक्तिरन्वयव्यतिरे- 
करम्येत्याह्‌-दृष्टेष्विति । दृष्टेषु ज्ञातेषु ज्ञानघटितधर्मावच्छिन्नेष्विति या- 
वत्‌॥ भावादिदमादिशाब्रप्रयोगस्य सत्त्वात्‌ , अदृष्टेषु अज्ञातेषु ज्ञानघ- 
टितधमीनवच्छिन्नेष्त्रिति यावत्‌ । तादृशाप्रयोगस्यासत्त्वाद्कद्धिचटितधमा- 
'बच्छिन्न एव तेषां शक्तिरित्यर्थः ॥ २ ॥ 

( भाष्यम्‌) कस्मात्‌--ॐ% दृष्टेषु भावाददृष्टेष्वभावात्‌ । ज्ञातेष्वे- 
तानि ज्ञानानि भवन्ति अज्ञातेषु तु न भवन्तीति । अयमित्येष इति चैते 
'प्रत्यक्षविषये ज्ञाने । त्वयेत्येनमिति चैतयोबुद्धिगोचरो विषय इति ॥२॥ 

अर्थे इति द्रव्यगुणकमेसु ॥ ३ ॥ 

( उप० ) इदानीं प्रकरणान्तरमारभते-अर्थं इति । एतेषां द्रव्यगु- 
णकर्मणामथ्यैमानत्वं तेन तेन विधिनोक्तं तेन तेषु त्रिषु वैशेषिकाणामर्थ 
इति परिभाषा, अथैपदेन त्रयाणासुपस्थितेः । तदुक्तं प्रशास्तदेवाचार्यैः “त्रया- 
"णामर्थशव्दाभिधेयत्वं च? इति ॥ ३ ॥ 

( विद्व० ) अर्थपद्परिभाषां दशीयति--अथै इति । अर्थं इति शब्दो 
द्रव्यगुणकर्मसु वतेते सच तत्र पारिभाषिकः गौतमीये तु | रूपरसगन्ध- 
-स्पशौः प्रथिव्यादिगुणास्तदर्थाः ? इति प्रभेयान्तःपातिनोऽ्थस्य लक्षणसू- 
चम्‌ , अतः पञ्चन्द्रियम्ाह्येषु पश्चसु गुणेष्वपि अर्थैरान्द्स्य परिभाषान्तरं 
-समानतन्त्रसिद्धम्‌ ॥ ३ ॥ 

( भाष्यम्‌) अथापि खल्नन्ये द्रव्यगुणकर्मभ्यो येऽथोस्तेषु यतो ज्ञानं 
निष्पद्यते तद्गक्तव्यमित्यत आह---#अथे इति द्रव्यणुणकर्मेसु। द्रव्यगुणकः 
माण्येवार्था वस्तूनि न त्वेतेभ्योऽन्यदस्ति वस्तु यत्र ज्ञाननिष्पत्तिविधिवे- 
क्त्य इति । रूपरसगन्धस्पशीः एथिव्यादिशुणास्तदर्था इति तत्रान्तरोक्त 
परिभाषामात्रम्‌ । विपयैये त्वेतदनर्थकं स्यादिति । अथापि खस्तिन्द्रिया- 
थैसन्निकर्षारप्र्यक्षनिष्पत्तिः, तत्राविशेपात्सवैरिन्द्रियैः सर्वेपां विषयाणां 
-अहणं स्यात्‌ ॥ ३ ॥ 

द्रव्येषु पश्चौत्मकत्वं प्रतिषिद्धम्‌ ॥ ४॥ 

( उप० ) प्रकरणान्तरमवतारयाति--द्रव्येष्विति । द्रव्येष्विति द्रव्य- 
"पदार्थेनिरूपणप्रकरणमुपलक्षयति प्रत्यक्षाप्रत्यक्षाणामित्यादिसूत्रेण झारी 
-रादीनां पश्चात्मकत्वं पश्चभूतात्मकत्वं प्रतिषिद्धं निराकृतम्‌ । यथा 
शरीरस्य न नानाप्रकृतिकत्वं तथा वक्ष्यमाणानां घ्राणादीनामिन्त्रियाणा- 
-मपि, तेन तेषां प्रतिनियतगुणम्राहकत्वं सिध्यतीति भावः ॥ ४ ॥ 

( विद्व० ) किमिन्द्रियं किप्रकृतिक॑ किमर्थग्राहकमित्यभिघातुं पीठं 
रचयति---्र्व्येष्विति । द्रव्येषु द्रव्यनिरूपणसूत्रेषु पश्चात्मकत्वं पंच्च- 
'भूतप्रकृतिकत्वं प्रतिषिद्धं निराक्कतम | तथाच शरीरादिक किंचिदपि द्रव्यं न 
पञ्चभूतप्रक्रातिकं किन्त्वरकैकभूतप्रक्कतिकान्येत्र सर्वाणि झरीराणीन्द्रि- 
-याणि चेति भावः ॥ ४ ॥ 

( भाष्यम्‌ ) यस्मात--%द्रव्येपु पश्चात्मकत्वम्‌। एकैक भूतोपादानानि 
-महाभूतानि प्रत्येकं पश्चात्मकानि भवन्ति । अणुसंयोगस्याप्रतिपेधात्‌ । 
तच्चैवं सति इन्द्रियाणां विषयम्रहणव्यवस्था न प्राप्रोति । सवित्र सर्वेषां 

"सद्भावात्‌ सर्वेण सर्वस्य ग्रहणप्रसङ्ग इति ॥ ४ ॥ 


भूयस्त्वादून्धवत्त्वाच पृथिवी गन्धज्ञाने प्रकृति; ॥ ५ ॥ 


(उप० ) यदर्थमिदमारव्धं तदाह---भूयस्त्वादिति । गन्धो ज्ञायतेऽनेनेति 
*गन्धज्ञानं त्राणं तत्र प्रथिवी प्रथिवीमात्रं प्रक्कतिः उपादानकारणम्‌ । कुत 
एतदित्यत आह-गन्धवत्त्वात्‌। नहि गन्धवद्‌ निर्गन्धेनारभ्यते इत्यु- 
क्तम्‌ । गन्धवत्त्वं च बहिरिन्द्रियाणां ग्राह्मजातीयगुणवत्त्वनियमास्सिद्धम्‌। 
*तार्हि पार्थिवत्वाविशेषेऽपि शारीरावयवान्तराणां न गन्धव्यः्जकत्वं किंतु 





९ द्रव्येषु पंचात्मकत्वमित्येतावदेव सूत्रं चन्द्रकान्तमते । 

ब्राणस्बैवति कुतो नियम इत्यत आह भूयस्त्वादिति । इतरद्रव्यानभिभूतै: 
पार्थिवावयवैरारव्धत्वमेव भूयस्त्वं पारिभाषिकं चैतद्धयस्त्वै समानतन्त्रेशपि५ 

( विद्व० ) एवं घ्राणेन्द्रियं शुणेषु गन्धमात्रग्राहक॑ प्राथिवीमात्रप्रक्रातिकं 
चेत्याह-भूयस्त्वादिति। गन्धस्य ज्ञानं प्रत्यक्षं यस्मात्‌ तद्रन्धज्ञानं ब्राणे- 
न्द्रयं, तत्र प्रथिवी तन्मात्रम्‌, प्रकृति: समवायिकारणम्‌, भूयस्त्वात्‌ 
जलाद्यनभिभूतभागारव्धात्वाद्वन्धवत्त्वाच रसाद्यमाहकत्वात्‌ त्राणेन्द्रियं 
न जलाद्यारव्धम्‌, गन्धवत्त्वं चात्र आ्राहकतासंवन्धेनैव गन्धग्राहक- 
त्वादिति फलितार्थः । तथाच घ्राणेन्द्रियं पार्थिवं रूपादिषु मध्ये गन्ध- 
स्येव व्यञ्जकत्वात्‌ ङुङ्कमगन्धाभित्य्जकघृतादिवदित्यनुमानेन घ्राणस्य 
प॒थिन्युपादानकत्वं सिध्यतीति भावः । एतच्च सप्टार्थमत्रोक्तम्‌ ॥ ५ ॥ 

( भाष्यम्‌ ) अस्योत्तरम्‌-ॐ#भूयस्त्वाद्वन्धवत्त्वाच्च प्रथिवी गन्धज्ञाने 
प्रकृति: । गन्धोपलब्धी प्रथिवी कारणम्‌ । कस्मात्‌ ? गन्धवत्त्वात्‌ । गन्धो 
नाम गुणः प्रथिव्याः, स्तप्रक्कतिगुणग्राहीणि चेन्द्रियाणीति । अथापि 
खल्तियं प्रथिवी पञ्चात्मिका, तत्रैवं सति सा यथा गन्धतत्त्वाद्वन्ज्ञाने 
प्रकृति: एवं रसादिमनत्त्वाद्र्सादिज्ञानेऽपि प्रकृति: स्यादित्यत आह्‌ 
भूयस्त्वादिति । यैषा प्रथिवी, भूयांसः खल्त्रस्यां प्रथिव्या अंशा अल्पीयां- 
सश्चावादीनामिति भूयस्त्वाद्गन्धवती प्रथिवीत्युच्यते । तत्कारिता विष- 
यग्रहणव्यवस्थेति । घ्ाणनिमित्ता गन्धोपलब्धिरिति व्राणमिन्द्रियं 
पार्थिवं विज्ञायते । प्रथिवी खलु गन्धस्योपळव्धौ हेतुरिति ॥ ५ ॥ 


तथापस्तेजोवायुश्च रसरूपस्पशीविशेषात्‌ ॥ ६ ॥ 

( उप० ) इन्द्रियान्तरेऽप्येतदातिदिशति-तथेति । रसनचक्षुस्त्वगिः 
न्ट्रियाणा प्रक्रतिरिति शेषः । तेन यथासंख्यं रसनादीनामवादयः प्रक्कतयः 
तत्तत्परतिनियतार्थप्राहकत्वात्‌ । अत्रापि नियमे भूयस्त्वमेव तन्त्रम्‌, रसा- 
दिमत्त्वे च रसनादीना ग्राह्यजातीयविशेषगुणवत्त्वनियम एव प्रमाणमि- 
त्युक्तम्‌ । एवं च विरिष्टादृष्टोपग्रृहीतकणेशष्कुल्यवच्छिन्नो नभोदेश एव 
श्रोत्रम्‌ ॥ ६॥ 

इति श्रीशांकरे वेरोषिकसत्रोपस्कारे अष्टमाध्यायस्य दितीयाद्विकम्‌ । 

( विवृ० ) इन्द्रियान्तरमप्येकैकभूतप्रकृतिकमित्याह-तथेति । रस- 
ग्रहणे रसने आपः प्रकृतयः, रूपग्रहणे चक्षुषि तेजः प्रक्रतिः, स्परीम्र- 
हणे त्वगिन्द्रिये वायुः प्रकृति, रसनेन्द्रियादीनां रसाथ्ेकैकमात्रमाहक- 


३१० . .. वैशेषिकदेशनम्‌ ।..: [अ.९आ.१सू.१ 


त्वात्‌, रसगन्धस्पशौविशेषादिति क्काचित्को लिपिकरप्रमादप्रयुक्तः - पाठ-- 
स्तत्र कथंचिदर्थसंगमने5पि तेज इत्यस्य हेत्वकथनेन संदर्भविरोधो दुर्वार 
एवेति, रसनादीनां जढीयच्रादिसिद्धिप्रकारः प्राग्दार्शित एवादरणीयः ६ 

. इति श्रीजयनारायणतकपथाननभट्टाचायंप्रणीतायां कणादसूत्रविदृती अष्टमाध्यायस्य ˆ 

द्वितीयाहिकम्‌ । 

( भाष्यम्‌ ) यथैतत- शंश्तथा55पस्तेजोवायुञ्च रसरूपस्पशी विशेषात्‌ ।' 
रसस्योपलव्धावापः प्रक्कति:, रूपस्य तेजः, स्पशेस्य वायु: । कस्मात्‌ रस- 
रूपस्पर्शाविशेषात्‌ । यथैवं प्रथिव्या गन्धवत्त्वं भूयस्त्वं च, तथैवाबादीना 
रसादिमित्त्वं भूयस्त्वं चास्तीत्याविशेष: प्रथिव्या अवादीनामिति । तदेवमाप्यं 
रसनं, तैजसं चक्षुवीयवीयं त्वगिन्द्रियं प्रतिपत्तव्यम्‌ । एवं शब्द्स्योपल- 
ज्यों आकारां हेतु: । तदेव कर्णेशष्कुलीप्रदेशस्थं श्रोत्रम्‌ । प्रतिबन्धिका-- 
रिता च राव्दानुप्लब्धिरिति ॥ 

इति चन्द्रकान्तीये वेशेषिकभाष्ये अष्टमस्याध्यायस्य दितीयमाहिकम्‌ । 


समाप्तश्चायमष्टमोऽध्यायः | 


नवमाध्याये प्रथमाह्विकम्‌ । 





क्रियागुणव्यपदेशाभावात्‌ प्रागसत्‌ ॥ १ ॥ 
( उप० ) संयोगसमवायान्यतरसन्निकपेजलौकिकप्रत्यक्षनिरूपणान-- 
न्तरं तदितरप्रत्यासत्तिजन्यलौकिकालैकिकप्रत्यक्षव्युत्पादनफलकं नवमा- 
घ्यायमाह--क्रियेत्यादि । कार्यमिति रोषः । प्रागिति कार्यात्तत्तेः प्राक्‌, 

कार्य घटपटादि, असत्तत्क्रालीनस्वजनकाभावप्रतियोगीसर्थः । अत्र हेतु: 


क्रियागुणव्यपदेशाभावात्‌ , यदि तदानीमपि कार्य घटादि संदेव स्यात्तदा 
क्रियावत्त्वेन गुणवत्त्वेन च व्यपदिञ्येत यथोत्पन्ने घटे घटस्तिष्ठति घट-- 
खलति रूपवानयं दृश्यते घट इत्यादिप्रकारेण व्यपदिश्यते न तथोत्तत्तेः 
प्रागापे व्यपदेशोऽस्ति तेन गम्यते तदानीमसन्निति । स च व्यूह्यमानेछुः 
वीरणेषु, योज्यमानेषु तन्तुषु, चक्रारूढायां मृदि कुळालादिव्यापारेषु अनु- 
वतैमानेषु, भविष्यत्यत्र कटः पटो घटो वेति सावैलौकिकी प्रत्यक्षप्रतीतिः 
चक्षुविस्फारणानन्तरं जायमानत्वात्‌ । न च संयोगसमवायान्यतरघटिताः 
प्रत्यासत्तिरत्र प्रभवति, तस्मादिन्द्रियसंबद्धविरेषणता प्रत्यासत्तिरत्र 
तन्त्रम्‌ । ननु चान्योन्याश्रयः सत्यां विशेषणतायां तत्प्रतीतिः प्रतीतौ क्क 

विशेषणतेति चेन्न, विशेषणता हि, तदुभयस्वरूपमेव उपस्किष्टप्रत्ययजनन- 
योग्यं, तञ्च प्रतीतेः पूवेमपि संदेव। तदुक्तं न्यायवातिके “समवायेऽभावे च 
विशेषणविशेष्यभावः? इति । स॒ चायं प्रागभावः प्रतियोगिजनकः, नहि 
घटे जाते सं एव घटस्तदार्नामेवोत्पद्यते तत्र कारणान्तरसत्त्वेऽपि कारण- 
बैकल्यमनुस्रियमाणं स्वप्रागभावंवैकल्यमेवानुसतुमहेति, तद्वटोत्पत्तौ स 
एव घटः प्रतिवन्धक इति चेत्तर्हि प्रतिवन्धकाभावत्वेन तस्य कारणत्वम- 
वर्जेनीयम्‌.। ननु यदि घट एव तस्याभावस्तदा घटे नष्टे तदुन्मञ्जनाप- 
त्तिरिति चेन्न, घटनाशस्यापि तद्विरोधित्वात्‌ । ` नहि - विरोधिसत्त्वका- 
छेऽपि विरोध्यन्तरप्रादुर्भाव इति । नह्यनयोर्देशक्रतो विरोधो येन गोत्वा- 
ख्रत्ववत्‌ समानकालीनत्वं स्यात्‌, किं तहि काळक्रतस्तथा च कथमे- 
ककालावस्थायित्वं भवेत्‌ ॥ १ ॥ 


_.( विद्व॒० ) हेरम्वाम्वापददन्द्वं निधाय हृदयाम्बुजे । 
काणाद्नवमाध्यायं वित्रणोमि कुतूहलात्‌ ॥ १ ॥ 

असावप्रत्यक्षमभिवित्सुर्भूमिकामाह्‌--क्रियेत्यादि । घटादिकाये स्वो- 
त्पत्ते: प्रागसत्‌, क्रियाया गुणस्य च व्यपदेशस्य व्यवहारस्याभावात्‌ | 
घटे जाते यथा घटरस्तिष्ठाति घटश्चळति घटः श्याम इत्यादि क्रिया- 
रुणव्यवहारो भवाति पूर्वे तु न तथा व्यवहार इत्यथैः । अतः सत्का- 
येवादो निरस्त इति घटोत्पत्तेः पूवे घटप्रागभावस्तिष्ठतीति स च प्रतियो- 
गिजनकः कथमन्यथा कारणान्तरसत्त्वे उत्पन्नस्य न पुनरुत्पादः । इहे्‌- 
दानीं घटो भविष्यतीत्यादिप्रत्यक्षमपि प्रागभावे मानमिति ॥ १ ॥ 

( भाष्यम्‌ ) परीक्षितं भावानां प्रत्यक्षम्‌ । अभावानां परीक्ष्यते । 
द्विविधो ह्यभावः यक्किंचिन्न कदाचिद्भवति गगनारविन्दादि, किंचिच्च 
कदाचिद्भवद्पि केनचिद्रूपेण कुत्रचिद्गवति, न सवेदा न रूपान्तरेण न 
खल्त्रपि स्त्र । तत्राद्योऽतस्तुभूतो वस्तुभूतस्त्वन्त्यः । यस्त्ववस्तुभूतोऽभावः 
सोऽयमपदार्थः । असद्गावमात्रं त्वस्य प्रमाणादुपलव्धन्यम्‌ । कथमिति 
चेत्सडुपळब्धौ तदनुपलब्धेः । प्रमाणेन खल्वयं प्रमाता सदुपलभते । 
यद्सत्‌ तत्‌ खल्वसत्त्वादेव नोपलभते । अनुपल्ब्धेनोस्तीति विज्ञायते । 
यद्यस्थास्यदुपळभ्येत इति । यश्च वस्तुभूतो भवत्यभावः स त्वर्थेषु भवन्ना- 
'तिरिच्यते । आचार्यप्रवृत्तिज्ञोपयति नास्ति द्रव्यगुणकर्मसामान्यविशेष- 
समवायेभ्योऽन्योऽभावो नाम | भावप्रपः्चा एवते सप्तमस्त्वभाव इत्यसमा- 





३१२ वैशोषिकदशेनम्‌ । [अ.९आ.९सू.३ 


चीनम्‌ । कस्मात ? अभिप्रायभेदापत्तः । तस्मादर्थेपु भवन्नभावो नाति- 
"रिच्यते । तस्योदाहरणम्‌-क्रियागुणन्यपदेशाभावात्‌ प्रागसत्‌ । यदेत- 
त्कायेजातमुत्पत्ते: पश्चादुपळभ्यते तत्सर्वे पूर्वमुत्पत्तेरसत्‌ । कस्मात्‌? 
क्रियागुणव्यपदेशाभावात्‌ । सतो हि क्रियया गुणेन च व्यपदेशो भवति 
अस्ति चल्त्येकः शुक्ल इत्येवमादिः । प्राक्‌ चोत्पत्तेने किंचिदेवं क्रियया- 
गुणेन च व्यपदिञ्यते । तस्मात्तदानीमसन्नास्तीति । विपयेये हि क्रियया 
गुणेन च व्यपदेशाः स्यात्‌ । न वै खलु प्रागुत्पत्तेः कार्यात्मना क्रियारु- 


nr 


"णाभ्यां व्यपदेशों भवतीति ॥ १.॥ 


सदसत्‌ ॥ २ ॥ 

( उप० ) अभावान्तरं प्रतीतिवलसिद्धमाह--तदसादिति । यथा 
-कारणव्यापारात्पूचै प्रसक्षानुमानाभ्यां ` कार्येस्यासत्त्वं प्रमीयते, तथा 
:विनाशकस्य सुद्ररादेव्योपारानन्तरं संदेब काय घटादि इदानीमसदिति 

'प्रत्यक्षानुमानाभ्यामेव प्रमीयते, स चायमभावो ध्वंस इति गीयते । 
भवाति हि घटो नष्टो ध्वस्तः, इदानीं श्रतपूर्वो गकारो नास्तीत्यादि- 
'धीरिति भावः ॥ २ ॥ 

( वित्र० ) ध्वंसरूपो5भावोप्यस्तीत्याह---सद्सादिति । सदपि घटा- 
दिकार्य मुद्वरप्रहरानन्तरमसत्‌ अवतेमानं ध्वंसप्रतियोगीत्यर्थ: । तथाच 
'घटो नश्यति घटो ध्वस्त इत्यादिप्रत्यक्षसिद्धों ध्वंसात्मकों भावो$प्य- 
. स्तीति भाव: ॥ २ ॥ 

( भाष्यम्‌ ) यद्वै खल्बेतत्प़ागुत्पत्तेरसत, तदेतत्‌-%४सदसत्‌ । पूर्वेमु- 
त्पत्ते: कारणात्मना संदेव कायोत्मना भवत्यसदिति । यच्चैतत्‌ प्रागुत्पत्तेः 
कायौत्मना भवत्यसत्‌ ॥ २ ॥ 

असतः क्रियागुणव्यपदेशाभावादथोन्तरस्‌ ॥ ३ ॥ 

( उप० ) ननु घट एवावस्थाविशेषे ध्वंसन्यवहारं करोति न तु 
“घटादन्यस्तस्य ध्वंस इत्यत आह---असत इति । सदिति सूत्रशेषः, 
“असतः सत्‌ अर्थोन्तरम्‌, कुत इत्यत आह क्रियागुणव्यपदेशाभावादिति। 
नहि प्रध्वंसकाळे5पि वतेते घटः, अस्ति घटः, इदानीं रूपवान्‌ घटः, 
थरमानयेत्यादिव्यपदेशस्तदितो वैधम्यौदसतः सदथीन्तरामेति | ३ ॥ 

( विद्व० ] ननु सुद्ूरप्रद्दारानन्तरं तिरोभूतः सन्‌ मृद्येव घटस्तिष्ठति 
-तादृशावस्थान्वितो घट एव ध्वंसव्यवहाराविषय इत्यत आह-असत इति । 

असतो अवर्तमानस्य क्रियागुणव्यपदेशाभावात्‌ क्रियागुणव्यवहारा- 
भावादसत इति सावधारणं तथाचावतेमानस्येव क्रियागुणव्यपदेशाभाव: । 
नहि मुद्गरप्रहारानन्तरं घटश्चळति श्यामो घटो दृश्यते इति व्यवहारा 
लोकानां तस्माहंसव्यवहारविषयो न घटस्तस्यावर्तमानत्वात्‌ किंतु अथान्त- ` 
रम्‌, घटाद्न्य एव ध्वंसनामा जन्याभाव इति ॥ ३ ॥ 

( भाष्यम्‌ ) तत्‌ खलु-%असत: क्रियागुणव्यपदेशाभावादथान्तरम्‌ । 
यट्वै न कदाचिद्भवति तस्मादसतो गगनारविन्दादेरथान्तरमन्यद्विलक्षण- - 
मिति । कस्मात्‌? असतः क्रियागुणव्यपदेशाभावात्‌ । गगनारविन्दादेः 
खल्ववस्तुनः क्रियागुणव्यपदेशो न कथंचिकृवति । यच्च सदसत्‌, तस्य 
स्वस्ति कारणात्मना तब्यपदेशः । अस्त्यभावः एथगेक इति चैवमादिकः 
क्रियागुणन्यपदेशोऽस्योत्प्रेक्षितन्य इति । अश्रापि खल्वसदिदानीमेतत्पर- 
तो भविष्यतीति भविष्यन्नथोऽसन्नुच्यते। सोऽयसुतपत्तेः प्राकायोत्मनाऽस- 
न्प्यर्थो रूपान्तरेण सन्निति विज्ञायते । अथापि खल्वन्योऽथोऽधीन्तरम्‌ । 
सोऽयमभावोऽन्योऽरथो नत्तर्थेभ्योऽन्यः । कस्मात्‌ असतः क्रियागुणव्य- 
पदेशाभावात्‌ । सद्धि क्रियागुणाभ्यां व्यपदिइयते । सदिति द्रन्यगुणकर्म- 
णामविशेषः । अभावोऽपि सन्निति तेष्वेवान्तमैवति । सोऽयं यस्याभावः 
तस्मादन्यो भाव एव कश्चिदेवसुच्यते, न त्वपूवे किंचिदिति । प्राग- 
सतोऽर्थान्तरत्ववचनात्‌ सर्वेपामसतामर्थोन्तरत्वं प्रतिपत्तुमहेतीति मन्यते 
सूत्रकारः ॥ ३ ॥ र 
सच्चासत्‌ ॥ ४ ॥ 

( उप० ) प्रागभावप्रध्वंसौ साथयित्वाऽन्योन्याभावं साथयितुमाह- 
सच्चासदिति । यत्र सदेव घटादि असदिति व्यवहियते तत्र तादात्म्या- 
भाव: प्रतीयते । भवाति हि असन्नश्वो गवात्मना, असन्‌ गोरश्ात्मना, 
असन्पटो घटात्मना, अघटः पटः, अनश्वो गौः, अगौरश्व इत्यादिप्रतीतिः। 
सद्स्यामश्वान्योन्याभाववानु गाः पटान्योन्याभाववान्‌ घट इत्यन्यो- 
न्याभाव एव तादात्म्याभावापरनामा भासते । तदत्र तादात्म्यं प्रातियो- 
गितावच्छेदकम्‌_, प्रतियोगिसमानाविक्ररणश्वायमभावः भवति हि घटो 
न भूतळमिति प्रतीतिः । निसश्च, कदाचिदपि घटपटयोस्तादात्म्यासं~ 
भात्‌ ॥ ४ ॥ 

( विद्व० ) भेदरूपोऽभावोऽप्यस्तीत्याह-सचासादिति । सदापि घटादि 
भूतलादौ असद्न्योन्याभावप्रतियोगी भूतलं न घट इत्यादिप्रर्तातेः । 

७ 

नजु घटवति भूतळे कथं घटस्यान्योन्यामावः स्थास्यति प्रतियोगिरूपस्य 
a i So SN en ह्या > ® ७ ४". ७ 
घटस्य विरोधिनः सत्त्वादिति चेन्नह्मयं कंचिदभावं प्रति येन केनापि 
संबन्धेन प्रतियोगिनो विरोधिता | तथा सति समवायसंतरन्धावच्छिन्न- 
प्रतियोगिताकघटासन्ताभावस्यापि भूतलेऽसत्तरप्रसङ्गात्‌ । किंतु प्राति- 
योगितावच्छेदकसंचन्धेनेव प्रतियोगी अभावस्य विरोधी तथाच अन्योन्या- 
भावस्य प्रतियोगितावच्छेदकः संवन्धम्तादात्म्याख्य एव तेन संवन्धेन च 
` घटस्य स्वस्मिन्नेव सत्त्वेन भूतळादावसत्त्ात्तत्र घटान्योन्याभावसत्त्वे न को- 


(७७) eS 


ऽपि विरोधः । अयं चान्योन्याभावोऽत्यन्तासाववन्नित्य एवेति वोष्यम्‌।।४॥ 


( भाष्यम्‌) यथोत्पत्ते: पूर्व कार्यजातं कार्यात्मना सवत्यसत्‌ , 
तथा परतोप्युत्पत्तेरात्मग्रहणात्‌ पश्चादिसाह---%#सबच्चासत्‌ । पूव सदपि 
पश्चादसत्‌ । भूत्वा खल्त्रास्मप्रहणांदृध्य न भवतीति । तदेतत्‌ कारणा- 
त्मना भवदपि कार्यात्मना न भवतीत्यसदुच्यते ॥ ४ ॥ 

यचान्यदसदतस्तदसत्‌ ॥ ५ ॥ 

` ( उप० ) इदानीं चतुथैमभावमत्यन्ताभवाख्यमाद्-यचचान्यदिति । 
अतः पूर्वोक्तादभावत्रयात्‌, यद्न्यदसत्‌ तदसत्‌ , तदत्यन्तासत्त्वम्‌ । 
असदित्युभयत्र भावप्रधानो निर्देशः तत्रेकमसदुद्देश्यमपरमसद्विधेयम्‌। 
तथाचोक्ताभावत्रयभिन्नो योऽभावः सोऽत्यन्तासाव इति प्चैवसन्नोञ्य: । 
तत्र प्रागभावस्य उत्तरावधिकत्वम्‌ , प्रध्वंसस्य पूवीवधिकत्वम्‌ , अन्योन्या- 
भावस्य प्रतियोगिसमानाधिक रणत्वमत्यन्ताभावस्य तु त्रितयवेधम्येमतत्व- 
तुथॉड्यमभाव: ॥ ५ ॥ 

( विद्व० ) अत्यन्ताभावं साधयति-प्चेति | अत उक्तादभावत्रयाद- 
न्यद्यदसत्‌ भावभिन्नम्‌ , तदसत्‌ अत्यन्तासत्त्वं भावप्रधाननिदेशोञ्यम । 
अत्यन्ताभावाख्यमिति तु फलितार्थः । अयं चात्यन्ताभावस्तुरीयोऽभावः 
सदातनश्च । प्रतियोगितव्ागभावतड्रुंसास्रय एवास्यन्ताभावस्य विरो- 
धिनः, रक्तघटे च्यामं रूपं नास्ति इयामघटे रक्तं रूपं नास्तीति प्रतीती च 
ध्ब॑सप्रागभावाववगाहेते नत्वत्यन्ताभावामिति प्राञ्चः । नव्यास्तु ध्वंसप्रा- 
गभावयोनीत्यन्ताभावविरोबिस्वमतो ध्व॑सादिका ळावच्छेदेनाप्यत्यन्ताभावो 
वतेत एव । यत्र भूतले पूवैमपसारितं घटादिकं पुनरानीतं तत्र घट- 
काळस्याभाव्सबन्धावटकस्वाद्वटसत्त्वकाले न - घटास्यन्ताभावडुद्धिरि- 
त्याहु: । केचित्तु यत्र भूतळे पूवे घटादिकं स्थितमथापसारितं पुनरानीतं च 

तत्रोत्पादविनादशाळी सामयिकनामा चतुर्थः संसर्गाभाव एव प्रतीयते 
नात्यन्ताभाव इत्याहु:॥ ५ ॥ 

( भाष्यम्‌ ) तदेवं रूपान्तरेण सदप्यन्येन रूपेणासद्भवतीत्युक्तम्‌ । 
य्चावस्तुभूतमभावो न कदाचि्गवति, तदाभिधीयते,-%यच्चान्यदसदतस्त- 
दसत्‌ । अतोऽस्मादसतो यद्विलक्षणमसत्‌ नास्तीत्यसत्‌ न भवतीत्यभावो 
. गरनारविन्दादि, तत्‌ खल्वसदेव न कथंचित्सदिति । अथापि खल्वतो- 
ऽसतो विलक्षणं यदसद्सन्नश्वो गचात्मनेत्यगौरश्वः असन्‌ गौरश्चात्मनेत्य- 
नश्वो गोरित्येवमादि, तदसत्‌ । अश्वात्मना सन्नप्यश्वो न गवात्मना- 
ऽस्तीति ॥ ५ ॥ 

असदिति भूतप्रत्यक्षाभावाळूतस्मृतेविरोधिपत्यक्षवत्‌ || ६॥ 

( उप० ) इदानीं प्रकरणान्तरमारभते तत्र प्रध्वंसे तावत्प्रत्यक्षसा- 
मग्रीमाह्‌-असदिति । असदितीतिकारेण प्रत्यक्षाकारं ज्ञानमाह्‌ तेनासन्‌ 
घटः नष्टो घटः, ध्वस्त इदानीं घट इति प्रत्यक्षा प्रतीतिरस्ति । तत्र दृष्टान्तो 
विरोधिप्रत्यक्षवदिति विरोधिनो घटादेयेथा स्पष्टं प्रत्यक्षं तथा तत्प्रध्व॑- 
सस्यापि । तत्र कारणमाह्‌ भूतप्रत्यक्षाभावादिति भूतस्य उत्पद्य विनष्टस्य 
घटादेः प्रत्यक्षाभावात्‌। एतेन योग्यानुपळब्धिमाह्‌, तत्र चायं तके: सह- 
कारी, यद्यत्र घटोऽभविष्यत्‌ भूतळमिवाद्रक्ष्यत्‌ न च दृञ्यते तस्मान्नास्ती- 
ति । सहकार्यन्तरमाह भूतस्मृतेरिति भूतस्य प्रतियोगिनो घटादेः स्मृतेरि- 
ति प्रातियो गिस्मरणमुक्तम ॥ ६ ॥ 

( वित्रू० ) अभावचतुष्टयं व्युत्पाद्य ध्वंसप्रत्यक्षं व्युत्पादयति-अस- 
दिति । अर्सदिति असन्‌ घटः नष्टो घटः ध्वस्तो घट इत्या दिप्रत्यक्षं विरो- 
थिप्रत्यक्षवत्‌ प्रतियोगिघटप्रत्यक्षतदनुभवसिद्धं लौकिकसन्निकर्षजन्यं चे- 
त्यर्थः । तत्र च प्रतियोगिप्रत्यक्षं चक्षुरादिसंयोगजन्यं ध्वंसप्रत्यक्षं तु चक्षुरा- 
दिसंयुक्तविशेषणताजन्यामिति विशेषः | अपरमपि विशेषमाह भूतप्रत्यक्षा- 
भावादिति । भूतस्य अतीतस्य प्रतियोगिनो घटादेः प्रत्यक्ष्स्याभावाद्यो- 
ग्यानुपळम्भरूपात्‌ कारणात्‌ भूतस्य अतीतघटादेः स्मृतेः स्मरणात्मकात्प्र- 
तियोगिज्ञानाच जायमानमिति पूरणीयम्‌ । तथाच ध्वंसप्रत्यक्षं प्रतियो- 
ग्यनुपळब्धिजन्यं । प्रतियोगिज्ञानञन्यं च, प्रतियोगिप्रत्यक्षं तु न तशा 
इतोऽपि विशेष इति भावः । अत्र स्मृतित्वमविवक्षितं ज्ञानमात्रं तु विव- 


क्षितसिति मन्तव्यम्‌ । एव च घटादयो यथा प्रत्यक्षसिद्धास्तथा तद्धंसा 
अपीते भाव: ॥ ६ ॥ 


३१६ :_ वेहेषिकद्शनम्‌ । ` [अ.९आ.१सू.७ 


(भाष्यम्‌ ) असतां प्रत्यक्षं तु,-#असदिति भूतप्रत्यक्षाभावाद्भूतस्मृते- 
विरोधिप्रत्यक्षवत्‌ । पूवुतपत्तेः परतश्चात्मप्रहाणादसदिदानीमेतदिति यत्र- 
त्यक्षं तत्‌ खलु भूतस्य विरोधिनो भावस्य प्रत्यक्षाभावाद्धतस्मृतेश्व नि- 
ष्पद्यते । उपळन्धियोग्यं विरोधिनमनुपलभमानः विरोधिनं च स्मरन्‌ तदि- 
दानीमसदित्युपलभते । भूतं ह्यभूतस्यासतो विरोधि । नहि सदसतोः 
सहभाव इति । विरोधिप्रत्यक्षवदिति निदरीनम्‌ । तस्मात्‌ ,प्रतिपद्यामहे 
विरोधिप्रत्यक्षहेतुरसत्प्रत्यक्षनिमित्तमिति ॥ ६ ॥ 


तथा5भावे भावपत्यक्षत्वाच ॥ ७ ॥ 

( उप० ) प्रागभावे प्रध्व॑सप्रत्यक्षताप्रकारमातिदिरान्नाह-तथेति । सा- 
मान्यवाच्यप्ययमभावशन्दः प्रकरणात्‌ प्रागभावपरः । यथा प्रध्वंसे प्रत्य- 
क्षज्ञानं तथा प्रागभावेऽपि, कुतः आवप्रत्यक्षत्वात्‌ भावम्य व्यूह्ममानवी- 
रणादेः प्रत्यक्षत्वात्‌ प्रत्यक्षेण विपर्यीक्रियमाणत्वात्‌। यद्वा भावस्याबि- 
करणस्य प्रातियो गिनश्च प्रत्यक्षत्वाद्योग्यत्वादित्यर्थः संसगौभावग्रहेऽधिकर- 
णयोम्यतायाः प्रतियोगियोग्यतायाश्च तन्त्रत्वात्‌। चकारात्प्रतियो गिस्मरण- 
मुक्त च तर्के समुच्चिनोति, अनादेरपि प्रागभावस्यानन्तस्यापि ध्व॑सस्या- 
वस्थाविशोषमात्रे प्रत्यक्षत्वम्‌ ७ ॥ 

( विद्व० ) प्रागभावप्रत्यक्षमप्यनयैव रीत्या भवतीत्याह-तथेति । 
अभावे प्रागभावे सामान्यवाचकझाव्दस्य विरोषपरत्वात्‌ , तथा प्रत्यक्षम्‌ , 
यथा ध्वंसे इन्द्रियसान्निकर्षयोग्यानुपलब्धिप्रतियो गिज्ञानैः प्रत्यक्षं जायते 
तथा प्रागभावेऽपीत्यर्थः । ननु प्रागभावस्यानादित्वात्कपालादिसंयोगजनना- 
दतिपूर्वेमपि कथं न प्रागभावस्य प्रत्यक्षमुक्तानां कारणानां तदानीमपि 
संभवादित्यत आह-भावप्रत्यक्षत्वादिति । भवत्यस्मादित्यपादाने घञ्‌ 
भावश्वरमकारणसामम्री तेन प्रत्यक्षं यस्य तत्त्वात्‌ चरमकारणसामग्रीव्य- 
झःयत्वादिति फलितार्थः । तथाचोक्तस्थले चरमकारणसामम्यभावान्न प्राग- 
भावप्रत्यक्षमिति भावः । अतीन्द्रियस्य वाय्वादेः प्रागभावस्य प्रत्यक्षवार- 
णाय चकारस्तेन च प्रतियोगियोग्यत्त्रं समुचितमिति मन्तव्यम्‌। ७ ॥ 

( भाष्यम्‌ ) यथा भूतप्रत्यक्षाभावाद्भूतसमृतेश्चाभावप्रत्यक्षम्‌ । तथा अ- 
भावप्रत्यक्षत्वादपि भावें प्रत्यक्षम्‌ । उपांदेयेषु वासःसु लक्षितेषु, येषु तानि 
लक्षणानि न पञ्याति तानि अनुपादेयानि वासांस्यभावप्रत्यक्षत्वात प्रातिः 
यद्यते। सोऽयमभावो भावप्रतिपत्तिददेतुरिति। तच्चैतदभावप्रभेयप्रतिपादना 

अ.९आ.१सू.८] उपस्क्रार-विद्वृति-भाष्यसहितम्‌ । ३१७ 


"सूत्र, खक्षितेष्वल्षणळक्षितत्वादळक्षितानां तत्प्रमेयसिद्धेरिति तनब्रान्तरस= 
-साचारात्‌ प्रतिपत्तव्यम । एवमन्योऽपि विषयो बुभुत्सितठय़ इति ॥७॥ 
एतेनाघटोऽगोरधमेश्च व्याख्यातः ॥ ८ ॥ 

( उप० ) अन्योन्याभावस्य प्रत्यक्षतामाह--एतेनेति । एतेनेति प्रति- 
-्रोगिस्मरणाधिकरणग्रहणप्रागुक्ततको नतिदिशति । योग्यानुपलम्भः सत्रैत्र 
“समान: । चकार उक्तसमुच्चयाथैः । अधर्म इत्यतान्द्रियस्यापि धमेस्य सुख- 
ज्ञानादावधिकरणेऽन्योन्याभावस्य प्रत्यक्षतां वदन्नन्योन्याभावम्रहे प्राति- 
योगियोग्यता न तन्त्रं किंत्वधिकरणयोग्यतामात्रं तन्त्रमित्युपदर्शयाति, 
-कथमन्यथा स्तम्भः पिशाचो न भवतीति पिद्याचान्योन्याभाव: स्तम्भे 
गृह्यते स्तम्भात्मतया पिशाचानुपळम्भस्य तदन्योन्याभावग्राहकत्वात्‌ , त- 
-स्याप्यनुपळम्भस्य प्रतियोगिसत्त्वविरोधिस्वात्‌ स्तम्भे पिशाचतादात्म्ये 
भसत्यनुपलम्भानुपपत्ते: । ननु पिशाचतादात्म्यमिह न प्रतियोगि, किं त- 
हि पिशाचः, स च स्तम्भे वतेमानोऽपि गुरुत्ववन्नोपळभ्यते इति तद- 
-नुपळम्भः प्रतियोगिसत्त्वविरोधी न भवतीति चेन्न प्रतियोग्यनुपलम्भव- 
-स्रतियोगितावच्छेदकानुपलम्भस्याप्यभावग्रहकारणत्वात्‌ । ननु प्रतियोगि- 
त्व्म्हहाधीनोऽन्योन्याभावग्रहः प्रतियोगित्वं चान्योन्याभावविरहात्मत्वं 
ततश्चान्योन्याभावग्रहाधीन एवान्योन्याभावग्रह इति चेन्न । आधेिकरणावृ- 
त्तित्वेन ज्ञायमानो धर्म एव प्रतियोगितावच्छेदको न तु प्रतियोगिता- 
चच्छेदकल्वेनापि तद्गहस्तत््रमित्युक्तत्वात्‌ ॥ ८ ॥ 

( वित्रq० ) अन्योन्याभावस्याप्येवं प्रत्यक्षं भवतीत्याह-एतेनेति । 
अघटः पटः अगौरञवः अधमैः सुखमित्याद्याकारकोऽन्योन्याभावप्रत्य- 
योऽपि एतेन प्रध्वंसप्रागभावप्रत्ययकथनेन व्याख्यातः कथित इति समु- 
{दितार्थः । तथाचान्योन्याभावप्रत्यक्षेऽपि इन्द्रियसंबद्धविशेषणता प्रतियो- 
गयनुपळम्भः प्रतियोगिज्ञानं चैतानि कारणानि, इयान्‌ परं विशेषो यत्सं- 
-सगीभावम्रहे प्रतियोगियोग्यत्व॑ तन्त्रम्‌ , अन्योन्याभावम्रहे त्वधिकरणयो- 
-म्यत्वमिति ध्भस्यातीन्द्रियलरेऽपि सुखादौ योग्याधिकरणे तद्न्योन्याभावस्य 
प्रत्यक्षं निरावाधभेवेति । यत्तु संसगीभावम्रहे प्रतियोग्यविकरणोभययोः 
य्यत्वं तन्त्रमिति कैश्चिदुक्तं तन्न समीचीनम्‌ | तथा सति पाषाणे सौरभा- 
भावस्य, गुडे तिक्ताभावस्य, वायौ रूपाभावस्य, आकाशे स्पशीभावस्य, श- 
व्दाभावस्य च प्रत्यक्षानुपपत्तेस्तत्तदधिकरणानां तत्तदिन्द्रियायोग्यत्वात्‌ । 


३१८ i वेरोपिकद्रीनम्‌ । [अ..९ आ. १सू. ९ 


अतएव. , त्वक्संयुक्तकाळविशेपणतया वायुस्पशीनाइाप्रत्यक्षं पक्षघरमिश्रै 
स्वीकृतंमिति संक्षेपः || ८ ॥ - 

( भाष्यम्‌) अथापि खल यस्य भावस्य यत्र न भावरतस्य तत्राभ 
सोऽयमभावो यस्मिन्‌ भवति तस्य भावस्य प्रत्यक्षत्वात्मत्यक्षं भवति 

असद्‌त्रेतदिति--ॐ एतेनाघटोऽगोरशमेश्च व्याख्यातः | भवन्‌ पटो न 
घटात्मना भवतीत्यघटः पटः । भवन्नश्चो न गवात्मना भवतीत्यगोरश्वः 
भवत्पापं न धर्मात्मना भवतीत्यधर्मः पापमिति । पूर्वयो: प्रत्यक्षमन्त्ये 
तूपळाब्धिमात्रमिति । अथापि खलु धमोदुत्पद्यमानं सुखं सुखात्मना भव- 
दपि न धर्मात्मना सवतीत्यधमेः सुखमिति ॥ ८ ॥ 

अभूतं नास्तीत्यनथोन्तरम्‌ ॥ ९ ॥ 

( उप० ) अथेदानीसस्यन्ताभावप्रस्यक्षतामाह-अभूतमिति । भूतमि- 
दानीं नास्तीति प्रतीतिध्यैसमाळम्वते भूतत्वं नोल्िखति किंस्विदं नास्ती- 
तिमात्रोह्लोखिनी प्रत्यक्षप्रतीतिरत्यन्ताभावमाळम्वते; अभूतमित्युत्पादवि- 
नाशानाळम्वनत्वं द्योतयति अन्थीन्तरत्वमपि तदभिप्रायकमेव, यथा 
जले प्रथिवीत्वं नास्ति प्रथिव्यां न जलळत्वमिति । यदि हि जलावयविनि 
प्रथिवीत्वं स्यात्‌ उपलभ्येत न चोपलभ्यते तस्मान्नास्तीति तर्केपुरस्कारो- 
ऽत्रापि द्र॒ष्टव्य: । एवंच यद्वस्तु यत्र न कदापि भविष्यति न च कदाचि- 
द्भूत॑ तस्य वस्तुनस्तत्रात्यन्ताभावो मन्तव्यः | भूतभविष्यतोश्च तत्र प्रध्वं- 

 सप्रागभावाळम्वन एव तत्राधिकरणे नास्तीति प्रत्ययः 1 अत एवायमात्य- 
न्तिकख्रैकालिक इत्यभिधीयते ॥ ९ ॥ 

( विद्व ० ) अत्यन्ताभावस्यापि प्रत्यक्षमाह-अभूतमिति । अभूतमिति 
नास्ति भूतमतीतं यत्र प्रत्यक्षे तादृशम्‌, नास्तीति यत्प्रत्यक्षम, तदनर्था- 
न्तरम्‌, नास्ति विषयतयाऽथीन्तरमत्यन्ताभावभिन्नं ध्वंसादिरूपं यत्र तत्‌। 
रक्तघटे इयामो नास्तीतिप्रत्यक्षे भूतस्य इयामरूपस्य विषयतया वतेमान- 
त्वेन तत्प्रत्यक्षं इयामध्वंसविषयकम्‌, वायौ रूपं नास्तीति प्रत्यक्षं च न 
वायौ पूर्वोत्पन्नं रूपं विषयीकरोति । तस्मात्तत्प्रत्यक्ष न ध्वंसाविषयकं किंत्त्व- 
त्यन्ताभावविषयकमेवेति, भूतपदं भविष्यतोऽप्युपळक्षकम , तेन श्यामे रक्त 
रूपं नास्तीति प्रागभावप्रत्ययस्यात्यन्ताभावाविषयकत्वेऽपि न क्षतिः॥ ९॥ 

( भाष्यम्‌ ) अथापि खल्त्रेत्म॑भूतं द्रव्यं परतो भविष्यतीति कुतः 


१ पृथिव्यां जलत्वानांत पाठः । 


| 


| 
| 
| 
| 

प्रतिपात्तिः अभूतं नाम भूतप्रतिपेधः, न स्तत्‌. द्रव्यामेत्यत आह--- 
अभूतं नास्तीत्यन्थीन्तरम्‌ । यन्न भवति तदभूतं यन्न विद्यते तन्नास्ती- 
त्यनयोस्तुस्योऽः । प्रागुत्पत्तेः परतश्चात्मप्रहाणान्न भंवति कार्यजातं 
तदात्मनेत्यभूतामोति नास्तीति चोच्यते । भवन्नश्वो गवात्मना न भवतीति 
'गवास्मना नास्तीव्युच्यते । एवं शेषेषु वाच्यम्‌ ॥ ९ ॥ 
नास्ति घंटो गेहे इति सतो घटस्य गेहसंसगेमतिपेधः ।॥ १० ॥ 
( उप० ) ननु गेहे घटाभावो नात्यन्ताभावः कदाचित्तत्र घटसत्त्वात्‌ , 
नापि प्रागभावप्रध्वंसौ, तयोः समवायिकारणमात्र्वत्तित्वात्‌ । नाप्युत्पा- 
दविनाझाशीलोऽत्यन्ताभाव एव, आत्यन्तिकश्चोत्पादविनादशीळश्चेति वि- 
रोधात्‌ । नापि चतुर्थ एवायं संसगोभाव:, तस्य त्रैविध्यविभागव्याघाता- 
-दिस्यत आह-नास्तीति । गेहे घटस्य यः संसगैः संयोगस्तस्य प्रतिषेधः, 
स च यदि कदाचिदपि न घटस्तदात्यन्ताभाव एव, भविष्यतः प्रागभावो 
स्तस्य प्रध्त्रंसाभावः । तर्हि घटसंसर्गो गेहे नास्तीति प्रतीत्या भवित- 
व्यमिति चेत्प्रतीत्या भवितव्यमिति कोऽथः । यदि तद्विषयया प्रतीत्या 
सवितव्यमित्यापादनार्थसतदेष्टापत्तिः । अथ तदुल्लेखिन्येति, तदा गेहे 
'इत्यधिकरणोह्वेखस्यैव संसगोलेखपर्यवसानमाधारत्स्यैच धमेसंवन्थाका- 
"रत्वात्‌ । तत्‌ किं घटस्तत्रास्त्येव, अस्त्येवेति कोऽभैस्तत्र समवेतः संयुक्तो 
वा । नाद्यः समवेतघटस्य तत्राभावात्‌ । न द्वितीय: संयोगस्य निषेधात्‌। 
नन्वेवं घटादीनां केवलान्वयित्वप्रसङ्कः, तत्सयोगसमवायान्यतरस्यैब स- 
-वैत्र निषेधादिति चेन्न, तठुमयनिपेधस्यैव घटनिपेधात्मकत्वात । तत्कि 
घटस्तत्संयोगश्चेत्येकं तत्त्व, येन घटसंयोगनिपेधो घटनिषेध: स्यात्‌ । 
त्किं घटस्तत्संयोगसमवायावेकं तत्त्वं, येन तद्विथिरेव घटविधि: स्यात्‌ । 
नहि तौ यत्र निषिध्येते तत्र घटान्वयो येन केवलान्वयित्वं तस्य स्यात्‌ । 
तथाच यस्य यो विधिस्तन्निषेध एव तन्निषेध इति । यद्वा घटस्य समवायि- 
'तया गेहेऽत्यन्ताभाव एव, स एव गेंहे घटो नास्तीति प्रतीतिविषयः । 
कपाले संयोगितयेच । एवं. सति केवळान्वय्यत्यन्ताभावप्रतियोगितया 
घटोऽसन्‌ स्यादिति चेत्‌ भवेदेवं यदि संयोगित्वसमवायित्वाभ्यां मिलि- 
-ताभ्यां स्वेत्रासन्‌ स्यादिति ॥ १० ॥ 
( बिद्ृ० ) ननु भूतळादौ यत्र पूर्व घटः स्थितस्ततोऽपसारितस्तदानीं 
*घटो नास्तीति प्रत्यक्षं न प्रागभावध्वंसाववगाहते तयोः समवायिकारण- 


>) 
ट्रा 


.-३त्तित्वनियमेन भूतलादिदेरेऽसत्त्वात्‌ । नाप्यत्यन्ताभावम्‌, तस्य नित्य- . 


“~ 

सेन घरसत्त्वकाळेऽपि तादृराप्रत्यक्षप्रसङ्गात्‌। तथाच ताडराप्रत्यक्षस्य को- 
बिषय इत्याकाङ्कायामाह-नास्तीति । सतः पूर्व तत्र वतेमानस्य घटस्यैव 
गेहसंसर्गप्रतिषेधः गेहे संसर्गाभावः तद्विरेषोऽत्यन्ताभाव इति तु परमार्थ: 
नास्ति गेहे घट इति प्रत्यक्षविषय इति समुदितसूत्रार्थः । तथाच तादृश- 
प्रत्यक्षे घटात्यन्ताभाव एव तत्तत्काळीनगेहाद्यात्मकेन स्वरूपसंवंधेन भा- 
सते, घटकाले तु तादृझासंवन्धासत्त्वान्न तदत्यन्ताभाववुद्धिरिति भावः। 
केचित्तु नास्ति गेहे घट इति प्रत्यक्षस्य विषयो घटस्य गेहसंसर्गप्रतिपेधः 
'गेहब्नत्तित्वाभाव: स च घटापसारणकालीनघटात्मकेन स्वरूपसंवन्धेन घटे 
“बाधित एवेति | नच घंट इति प्रथमाऽनुपपत्तिरनुयोगिनि सप्तम्याः संस- 
योभावबोधे तन्त्रत्वादिति वाच्यं, प्रातिपदिकार्थस्यात्यन्ताभावचोधस्थल एव 
-अनुयोगिनि सप्तम्यपेक्षणाङुक्तस्थले सप्तम्यथीभावस्य घटे भानात्‌ । नचा- 
त्रास्तीति क्रियायाः कुत्रान्वयः नञर्थ चेत्तदा घटौ न स्त इत्यादौ द्विवच- 
-नाद्यनुपपत्तिः । घटे चेन्नञर्थस्य घटांशे त्रिरोष्यतावच्छेदकतया भानं न 
-संभवति। अन्यथा न घटः पटस्तिष्ठतीत्यादिप्रयोगस्यापि साधुत्वापत्तेरिति 
-चाच्यं नञर्थप्रातिपदिकार्थाभावस्य विरोष्यतावच्छेदकतया भानासंभ- 
-तरेऽपि व्युत्पत्तिवैचित्र्येण नञर्थस्य सुवर्थीभावस्यास्तिक्रियाविशेष्यताव- 
-च्छेदकविधया भाने वाधकाभावात्‌ । वस्तुतस्तु नास्ति गेहे घट इत्यभि- 
-ळापप्रयोजकत्वं तादृइाप्रत्यक्षस्यावाधितमेव ताट्टशशव्दजन्यवोधसमाना- 
-कारकत्वस्य तत्राप्रयोजकत्वादित्याहुः ॥ १० ॥ 
(भाष्यम्‌ ) यद्यभूतं नास्तीत्येकोष्थः । नास्ति घटो गेहे इति प्रती- 
तिर्नोपपद्यते, न हि घटो नाम नास्तीत्यत आह---#नास्ति घटो गेहे इति 
-सतो घटस्य गेहसंसर्गप्रतिषेध: । नास्ति घटो गेहे इति सत एव घटस्य गेह- 
संसर्ग: प्रतिषिध्यते । न त्वसावस्तीति | तदेवं प्रागुत्पत्तेः परतश्चात्मप्रहा- 
-णात्‌ कायौत्मना न भवन्ति भावाः । भवन्तश्च भावान्तरात्मना न 
“भवन्ति । एकत्र भवतश्च भावस्यान्यत्र संसर्गो न भवतीति चतुर्वित्रम- 
भावजातं वस्तुभूतम्‌ । तत्रोत्पत्तेः पूर्वै परतश्चात्मप्रहाणास्स्तेन रूपेणासद- 
.पि रूपान्तरेण सदेवेति नार्थेभ्यो व्यतिरिच्यते । अश्वो गवात्मना न 


-भवतीत्यगौरश्व एव । यश्च घटस्य गेहसंसगेप्रतिषेध:, सोऽपि विभागात्मा | 


-संयोगो हि तयोः संसरस्तत्प्रतिषेधो विभाग एवेति । अथापि खल्व- 
-संयोगो नाम प्रथक्त्वमेतदिति । अथापि खल्वभावो भावप्रतिषेधमात्रमिति 


` -नातिरिच्यते । प्रतिषेधो वस्त्वन्तरामेति चेत्तत्प्रसङ्कोऽभ्यनुज्ञायाम्‌ । योऽय 

भावप्रतिषेधः स खलु वस्त्वन्तरमित्यतिरिच्यतेऽर्थभ्य इति । एवं साति; 
येयं भावस्याभ्यनुज्ञा सापि वस्त्वन्तरमिति तस्या अप्यतिरेकप्रसङ्गः । 
बुद्धिरिति चेदन्यत्रानुपळब्धिप्रसङ्गः । येयं भावस्याभ्यलुज्ञा सा खलु 
. वुद्धिनीम गुण इति चेदन्यत्रानुपलब्िप्रसङ्कः । कस्यचिद्भावस्य कचिद- 
भ्यनुङ्ञा भवति सा चेद्रुद्धिनीम गुणः, आत्मन्यसाबुपळभ्येत न भावे- 
ष्विति । अथाप्यभ्यलुज्ञा नाम वुद्धिरात्मनि भवन्ती भविपूपलभ्यते बुद्ध्य- 
न्तरवदिति चेत्समानम्‌ । प्रतिषेधो नाम वुद्धिरात्माने भवन्ती भावेपूपल- 
भ्यते इत्यभावो नातिरिच्यते भावादिति । अथापि खलु प्रागुत्पत्तेः परत- 
श्ात्मप्रहाणात्‌ योऽयमभावो भावानां स खल्वयोगो नाम प्रथक्त्वं गुणः । 
एतेन सतो घटस्य गेहसंसर्गप्रतिषेधो व्याख्यातः । योऽप्ययमगौरश्व इ- 
सेकभावात्मनाऽपरभावस्याभावः, सोऽपि वैलक्षण्यं नाम पुथक्त्वमेव । 
तदेवं प्रागुत्पत्तेः क्रियागुणव्यपदेशाभावादसत्कार्यमिति । तच्चैतत्कारणा- 
त्मना सदेव कार्यात्मनाऽसदिति । असतः क्रियागुणव्यपदेशाभावादस- 
तोऽथान्तरमयोगो नाम प्रथक्त्वमिति .। सञ्च कार्यमात्मप्रहाणात्परतः 
कायोत्मना भवत्यसदित्ययोग एवेति । यदप्यतोऽयोगाद्विलक्षणमसत्‌ 
तत्खळ वैलक्षण्यं नाम प्रथक्त्वमिति । यच्चैतदयोगाख्यमसत्‌ , तस्य 
विरोधिनः प्रत्यक्षाभावात्स्मरणाच्च विरोधिप्रत्यक्षवद्सदिति प्रत्यक्ष्‌-- 
मिति | यथा भावप्रत्यक्षाभावादभावप्रत्यक्षं तथैवाभावप्रत्यक्षत्वाद्भावे 
प्रत्यक्षमित्यभावप्रमेयं भाव इति । अथापि खल्त्रभावे तथैव भूतस्य 
विरोधिनः प्रत्यक्षाभावात्स्मरणाच यत्रायमभावो भवाति तस्य भावस्य प्रत्य-- 
श्षृत्वाञ्च प्रत्यक्षमिति । भवत्यस्मिन्नमाव इति भावोऽधिकरणमभावस्य । 
कस्य पुनरभानस्यैवं प्रत्यक्षं, तदुच्यते । यदेतद्गावप्रत्यक्षादभावप्रत्यक्षम्‌ । 
एतेनाघटोऽगौरित्येवमादिरभावः प्रसक्षतया व्याख्यात इति । तदेवं 
विरोबिनः प्रत्यक्षाभावात्स्मणाच प्रत्यक्षमयोगाख्यस्याभावस्य। वैलक्षण्या-- 
ख्यस्य त्वधिकरणप्रत्यक्षादिति ॥ १० ॥ 
ha i GN aa 

आत्मन्यात्ममनसाः सयागावशपादात्मप्रत्यक्षम्‌ ॥ ९१ ॥ 

( उप० ) तदेवं भावाभावविषयकं लौकिकप्रत्यक्षं निरूप्य योगिप्र 
त्यक्षं निरूपयितुं प्रकरणान्तरमारभते-आत्मनीति । ` ज्ञानमुत्पद्यते इति 
शेपः । द्विविधास्तावद्योगिनः समाहितान्तःकरणा ये युक्ता इत्यभिधीयन्ते; 
असमाहितान्तःकरणाश्च ये वियुक्ता इत्यभिधीयन्ते । तत्र युक्ताः साक्षा- 

त्कतेव्ये वस्तुन्याद्रेण मनो निधाय निदिध्यासनवन्तः, तेषामात्माने स्वा 
त्मनि परात्मनि च ज्ञानमुत्पद्यते आत्मप्रत्यक्षमिति आत्मा प्रत्यक्षः साक्षा- 
त्कारविषयो यत्र ज्ञाने तत्तथा । यद्यप्यस्मदादीनामपि कदाचिदात्मज्ञान- 
मस्ति तथाप्यविद्यातिरस्क्रतत्वात्तदसत्कल्पाभिन्युक्तमात्ममनसोः सन्निकष- 
विशेषादिति । योगजधर्मानुग्रह्‌ आत्ममनसोः सन्निकर्षे विशेषस्तस्मा- 
दित्यर्थः ॥ ११॥ 

( विद्य० ) लौकिकसन्निकर्षजन्यं प्रत्यक्षं परीक्ष्यालौकिकयोगजस- 
न्निकषजन्यं प्रत्यक्षं व्युत्पादयति-आत्मनीति । आत्ममनसोः संयोगवि- 
शेषाद्योगजधर्मसह्कतादात्ममनःसंयोगात्‌ । आत्मनि घुद्भयारम्भे यत्ने 
सति “आत्मा यरनो धृतिवुद्धि:? इति कोपात्‌, वुद्धयारम्भयत्नजन्यायां 


चिन्तायां सत्यामिति तु फलितार्थः । आत्मप्रत्यक्षे स्वात्मनः परात्मनां च 


rete TES का 0 


प्रत्यक्षं, भवतीति शेषः । अलौकिकसन्निकर्षस्तावत्रिविधः सामान्यलक्ष- 
णाज्ञानळक्षणायोगजधर्मभेदात्‌ । तत्र योगजधर्मो योगाभ्यासजञनितो धर्म- 


विशेष: श्रुतिपुराणादिप्रमाणकः । सोऽपि द्विविधः युक्तयुः्ञानरूपयोगि- | 


द्वैविध्यात्‌ । तत्र योगाभ्यासवशीक्कतमानसः समाधिसमासादितविविध- 
सिद्धियुक्त इत्युच्यते अयमेव विशिष्टयोगवत्त्वाद्वियुक्त इत्यप्युच्यते । यु 
ज्ञानो विषयव्याब्वृत्तमानसो ध्यानसहकारान्निखिळपदाथीनां साक्षात्कती; 
एतादशयुः्ञानमभिम्रत्यैवेदं सूत्रम्‌ ॥ ११ ॥ 

(भाष्यम्‌) परीक्षितं लौकिकं प्रसक्षम्‌। अलौकिकमिदानीं परीक्ष्यते । 
तत्र लोकसामान्यमतीतमलोकिकम्‌ । किंच प्रत्यक्षं ठोकसामान्यमतीतम्‌? 
यत्खस्वाषं विज्ञानं योगसमाधिजाद्धमोदुत्पद्यते । तत्र यदाश्रया शारः 
प्रद्वत्तिर्यस्य तत्त्वज्ञानेनापवर्गः यदाश्रय्वैहिकासुष्मिको न्यवहारकलापः, 
सोऽयमात्मा न प्रत्यक्षो लोके । अत आत्मनि तावदार्प विज्ञानमाह-* 
आत्मन्यात्ममनसोः संयोगाविशोषादात्मप्रत्यक्षम्‌। योऽयमात्ममनसोः. सं- 
योगविरोषो योगसमाधिकारितस्तस्मादात्मन्यारमप्रत्यक्षं भवत्यलौकिकम्‌ ।' 
एतच्चात्मनः प्रत्यक्षं न करणव्यपाश्रयम्‌ , आत्मानि ह्यसौ भवतीति ।. तज 
तत्‌, “तदा द्रष्टुः स्वरूपेऽवस्थानं, स्तार्थसंयमातपुरुपज्ञानाम्‌ ? इति तत्रान्त- 
रसमाचारात्‌ प्रतिपत्तव्यम्‌ | अथाप्येतदुक्तम्‌ । न च पुरुषप्रत्ययेन बुद्धिस- 
नवात्मना पुरुषो दृश्यते, पुरुष एव प्रत्ययं स्वात्मावळम्बनं पञ्यतीति ।. 


विज्ञातारमरे केन विजानीयादिति चाप॑ विज्ञानं करणसव्यपेक्षमात्मनः 
प्रत्यक्षमाक्षिपति । यञ्च मनसैवानुद्रष्टव्यमिति, तत्खल्वात्ममनसोयोगस्यः 


अ. ९आ.१ सू .१३] उपस्कार-विद्वति-भाष्यसहितिम्‌ । ३२३ 


प्रथमं येयमपेक्षा तद्विषयम्‌ । अथाप्येतदुक्तम्‌ । मनसा तु प्रसन्नेनेत्यादि । 
प्रसादश्च मनसः संस्कारो योगसमाधिनिमित्त इति । यन्मनसा न मलु- 
ते इति चापे विज्ञानमुःप्रेक्षितव्यम्‌। अध्यात्मयोगाधिगमेन देवं मत्वा धी- 


>> 


. रो हषशोकौ जहातीत्याद्यो निगमा आपि वुभुत्सितव्या इति ॥ ११ ॥ 
तथा द्रव्यान्तरेषु प्रत्यक्षम्‌ ॥ १२ ॥ 

( उप० ) तत्किमात्मन्येव युक्तानां ज्ञानं, तत्कुतः सावेज्ष्यमित्यत 
आह-तथेति । ज्ञानमुत्पद्यत इति प्रकरणायातम्‌, तथेति योगजधमाँदु- 
गृहीतेनैव मनसा, द्रव्यान्तरेयु चतुष्वेणुपु मनसि वायुदिक्कालाकाशेष, 
द्रव्यपंदेन तद्ग॒तगुणकर्मसामान्यानां विशोपपदार्थस्य समवायस्याप्रत्यक्षग- 
तस्यापि गुरुत्वस्थितिस्थापकादेरात्मगतस्यापि जीवनयोनियत्ननिर्विकट्प- 
कभावनाधमीधमीदेः संग्रह: । सासग्र्या योगजधमॉपम्रहस्य तुल्यत्वात्‌, 
अन्यथा सावेज््यमुक्त न भवेत्‌ ॥ १२ ॥ 

( विद्वु० ) ननु योगजधर्मेणात्ममात्रस्य साक्षात्कारोपगमे योगिनः 
सर्वेज्ञत्वमनुपपन्नमत आह-तथेति । उक्तयोगजधर्मसन्निकषीन्नात्ममात्रे 
प्रत्यक्षं किंतु द्रव्यान्तरेपु प्रथिव्यादिष्वपि प्रत्यक्षं भवतीत्यर्थः ॥ १२ ॥ 

( भाष्यम्‌) यथेतदात्मन: प्रत्यक्षम्‌--ॐतथा द्रव्यान्तरेण प्रत्यक्षम्‌ । 
'योगसमाघिजाद्धमादुप्पद्मते । द्विविधाः खलु योगिनो भवन्ति संप्रज्ञात- 
समाधयोऽसंप्रज्ञातसमाधयश्च । तत्रैके धारणाप्रत्याह्दारसव्यपेक्षसमाधयो- 
'ऽसमाहितान्तःकरणाः, अपरे चोपसंहृतसमाधयो येषां निर्वीजः समाधिः। 
स हि समाध्युपसंहार इति ॥ १२ ॥ 


असमादितान्तःकरणा उपसंहूतसमाधयस्तेषां च ॥ १३ ॥ 

( उप० ) युक्तानां प्रत्यक्षं ज्ञानमभिधायेदानीं वियुक्तानामाह-अस- 
माहितेति । असमाह्तान्तःकरणा इत्यस्यैव व्याख्यानमुपसंहृतसमाधय 
इति । यद्वा कथमसमाहितान्तःकरणा इत्यत आह-उपसंहृतसमाधय 
इति । उपसंट्टतो दूरीकृतः समाधिनिंदिध्यासनात्मको यस्ते तथा । ते 
हि समाबिप्रभावाद्विकरणथमोः अणिमाद्या: शरीरसिद्धीदूरश्रवणाद्या- 
शरन्द्रियसिद्धीराप्तवन्तः समाधावप्यळंप्रत्ययमासाद्यन्तः “ तावदेवास्य 
चिरं यावन्न विमोक्ष्ये अथ संपत्स्ये? इत्यादिश्रतिसमधिगतक्ृत्यान्तरा- 
भावा: भोगमात्रस्य कतेव्यतामाकळय्य तेषु तेपु प्रदेशेषु द्वीपोपद्वीपादिषु 
तेन तेन जन्मना तुरङ्गमातङ्गविहङ्गभुजङ्गादिनां देवर्षिमाुषभावेन च 


३२४ वैशेपिकदशंनम्‌ | [अ.९ आ.१सू.१४ 
पूर्वोपात्तान्‌ कमोदायानुपभु-जहे तावत्माप्रैव निरपाया भूमिरित्याकल- 
यन्तः सकलमर्थजातं योगजधमेवलोपवृंहितेन्द्रियठाक्तयो व्यवहितं विप्र- 


कृष्टं च प्रत्यक्षीकुवोन्ति ॥ १३ ॥ 


( विज्व ० ) युञ्जानस्य प्रत्यक्षमुक्त्वा युक्तस्य तदाह्‌-असमाहितेति । | 


'असमाहितान्तःकरणाः असमाहितं समाधिरहितमन्त:करणं येषां ते तथा। 
'उपसंहत: समापितः सफलीकृत: समाधि्यस्ते समाधेः फळं विविधाः सि- 
द्वयस्ता येषामुत्पन्नास्तादृशा: ये युक्तास्तेपामपि आत्मनामन्येषां द्रव्या- 
णां च प्रत्यक्षं भवतीति समुदितार्थः । युःजानस्य प्रत्यक्षे ध्यानापेक्षा, 
युक्तस्य प्रत्यक्षे तु ध्यानात्मकसमाध्यपेक्षा नास्तीति भावः ॥ १३ ॥ 


( भाष्यम्‌ ) तत्र केषामेतत्प्रत्यक्षम्‌ ? उभयेपामित्याह-->असमाहि- . 


तान्तःकरणा उपसंहतसमाश्रयस्तेषां च । ये खस्त्रसमाहितान्तःकरणाः 
-ग्रे चोपसंहृतसमाथयस्तेषासुभयेपामप्येतप्प्रत्यक्षमिति ।। १३ ॥ 
तत्समवायात्कमेगुणेषु ॥ १४ ॥ 
( उप० ) ननु न तावत्तेषु मानसं ज्ञानं मनसो वहिरिस्वातन्त्र्यात्‌ । 
नापि बहिरिन्द्रियजन्यम्‌, तेषां संवद्धवर्तमानार्थप्राहित्वात्‌ , यथायोगं 
+रूपोद्गवादिसापेक्षव्वात्‌ , आलोकादिसव्यपेक्षत्वाचचेत्याराङ्कःय केषुचित्पदा- 
थेषु प्रत्यासत्तिसुपपाद्यन्नाह्‌-तदिति । प्रत्यक्षज्ञानं जायते इति शोप: | 
भऔतिकानीन्द्रियाणि यदि सन्निक्षेमपेक्षन्ते तदा परमाण्वाकाञदि- 
-क्ञाळसमवेतेषु शुणसामान्येषु स्त्रमनःसंयोगिसमवायादितरद्रन्येषु च 
-कायन्यूहोपभोगार्थापगृ्रीतनानापण्डमन:संयोगात्‌ तत्संयुक्तसमवायात्तत्त- 
द्वव्यगुणादिपु ज्ञानसुत्पद्यते । एतच्चोपपत्तिसौकर्यमनुरुध्यो क्तम्‌ । वस्तुतो वा- 
'ह्येन्द्रियेषु मनसि च योगज एव धमैः प्रत्यासत्तिस्तत एव सवोनुपपत्ति- 
शान्तेः अगस्त्यस्य समुद्रपानं दण्डकारण्यनिर्माणं चात्र दृष्टान्तः ॥ १४॥ 
( विद्व० ) नलु द्रव्याणां प्रत्यक्षसंभवेऽपि सवेज्ञत्वं योगिनोऽनुपपन्न- 
.मेव शुणादीनामज्ञानादत आइ-तत्समवायादिति । तस्य योगजधर्मसह- 
क्रतमनःसंयोगस्य, समवायात्‌ युक्तयुज्ञानयोः कर्मसु गुणेषु च प्रत्य- 
क्षमुत्पद्यते इत्यर्थः । अचिन्त्यो हि योगजधर्मप्रभावः, यद्व्ळेनागस्त्यसुनिः 
पारावारं पपौ सौभरिश्च कायव्यूहं परिशृहीतवान्‌, वरिष्ठश्च दिलीपस्य 
सुरभिशापं ज्ञातवान्‌, तस्य योगजधमैस्य पदार्थसार्थसाक्षात्कारसंपादनं 
नासंभावनीयमिति । कमेगुणेत्युपलक्षणं सामान्यादिकमपि वोध्यम्‌ । 

एवं सामान्यलक्षणाज्ञानलक्षणारूपालौकिकप्रत्यासत्तिजन्यं प्रत्यक्षमप्यू- 
हनीयम्‌ ॥ १४ ॥ 

( भाष्यम्‌ ) द्रव्यसमवायात्कमेगुणेपूभयेषां प्रत्यक्षमुत्पद्यते योगसमा- 
'धिजाद्धमाँदिति ॥ १४ ॥ 

आत्मसमवायादात्मगुणेषु ॥ १५ ॥ 

( उप० ) तत्‌ किं खकीयघुद्धयादिष्वपि मनसो द्रव्यान्तरसंयुक्तसम- 
वाय एव प्रत्यासत्तिः, नेत्याह--आत्मेति । योगिनां प्रत्यक्षं ज्ञानमुत्प- 
द्यते इति प्रकृतम्‌ , आत्मसमवेतानां तु बुद्धायादीनां संयुक्तसमवायादिव 
प्रत्यक्ष ज्ञानसुत्पद्यतेऽस्मदादीनामिवेति न तत्र सन्निकपोन्तरापेक्षेत्यथ: । 
तत्रेन्द्रियार्थैसन्निकर्षॉत्पन्नमव्यमिचारिज्ञानं ळौकिकप्रत्यक्षम्‌, अर्थजं वा, 
साक्षात््वजातियोगि ज्ञानं प्रत्यक्षमिति लौकिकालौकिकसाधारणम्‌। १५।। 

इति श्रीशांकरें वेशेषिकसूत्रोपस्कारे नवमाध्यायस्या्यमाह्विकम्‌। . 

(वित्र० ) तत्‌ किं योगिनां लौकिकप्रत्यक्षं न भवतीत्यत आह-- 
आव्मसमवायादिति । आत्मसमवायान्मनःसंयुक्तात्मलमवायात्‌ आत्म- 
गुणेपु स्वात्मद्वत्तिसुखादिशुणेषु योगिनां लौकिकमपि प्रत्यक्षं भवंति 
तर्सामग्या व्रृत्तत्वादिति समुदितनिष्कर्ष: ॥ १५ ॥ 

इति श्रीजयनारायणतर्कप्चाननमड्टाचार्यप्रणीतायां कणादसत्रविवृत्ती नवमाध्या- 
यस्य॒ प्रथममाहिकम्‌। 

(भाष्यम्‌ ) प्रत्यक्षमुत्पद्यते योगसमाथिजाद्धमादिति प्रकृतम्‌ । तदे- 
'चमलौकिके प्रत्यक्षे न लौकिकहेतूनामस्त्यपेक्षेति । आचायैप्रवत्तिज्ञोपयति, 
नास्त्यन्यः पदार्थो द्रव्यगुणकमैभ्य इति। तथा सामान्यलक्षणाज्ञानलक्षणे 
च सन्निकर्षीविति । कस्मात-अवचनात्त्‌ । यद्यभविष्यद्द्मिवावक्ष्यत्‌ , 
अवचनान्नास्तीति । न वै खलु भोः काश्चितप्रत्येति, अतीतानागतं प्रदेशा- 
न्तरस्थं च द्रव्यसुपलमे इति दृष्टसामान्यात्तु भवत्युपळव्धिस्तत्समानस्य 
वस्त्वन्तरस्य । न त्वेतत्मत्यक्षमिति । यश्च प्रतिजानीते, यदि सामान्यल- 
क्षणा नास्ति धूमे वह्विव्यभिचारसंशयो न स्यार्‍प्रसिद्धधूमे वह्निसंबन्धा- 

'वगमाद्धूमान्तरस्य चानवगतेरिति । तस्याप्येतद्व्क्तव्यम्‌ । यश्चायं बह्नि- 

-संवन्थो5वगम्यते, तस्य व्यभिचारसंशयः सामान्यधमैद्रीनादुत्पद्यते । 

-कश्चिद्धि संबन्धो व्यभिचारी विपरीतः कश्चित्‌ , संवन्धश्चायं न च वि- 

शेषद्शीनमस्तीति। सकठवह्विधूमोपस्थितावपि तत्संबन्धस्यावगतौ न हेतु- 

नस्ति | न चागर्ममाणे धर्मिणि संशय उपपद्यते इति । अवगतौ वा 
२८ द 


३२६ वेशाषिकदर्शनम्‌ । [अ.९आ.२सू.१ 


दृष्ठसमानयोगक्षेमो नियतसंबन्ध एवावगम्येतेति न संशयः स्यादिति। 
ज्ञानळक्षणाऽप्येतेन व्याख्याता । सुरभिचन्दनमिति विद्यमानस्य क्रम- 
स्याम्रहणाद्यौरापद्याभिमान इति ॥ १५॥ 


इति चन्द्रकान्तीये वेशेषिकभाष्ये नवमस्याध्यायस्य प्रथममाहिकम्‌ । 


~ 


नवसाध्याये द्वितीयाह्विकस्‌ । 
ED 
अस्येद्‌ कार्य कारणं संयोगि विरोधि समवायि 
चेति लेङ्गिकस्‌ ॥ १ ॥ 

(उप० ) तदेवं पूर्वाह्निके योगिप्रत्यक्षमयोगिप्रत्यक्षं च कारणतः स्वरू- 
पतो लक्षणतश्च निरूपितम्‌ । प्रमाणं द्विविधं प्रत्यक्षं लैङ्किकं चेति यद्विभक्तं 
तत्र ठैङ्किकमिदानीं निरूपयितुमुपक्रमते-अस्येदमिति। ज्ञानमिति प्रकृतम्‌, 
लिङ्गाज्जात छेड्लिकं व्याप्तिविशिष्ट: पक्षधर्मो लिङ्गम्‌ । तत्र व्याप्तिरुक्ता 
यर्सिषाधयिषाविरोबिप्रमाणाभावो यत्र स तं प्रति पक्षः । ताद्टश प्रमाण 
साधकं वाधक च तठुभयाभाववतः पक्षत्वात्‌ । नहि साधके वाधके 
वा प्रमाणे सति कस्यचिरसंशयः सिषाधयिषा वा, अतएव संदिग्धसा- 
ध्यधर्मा धर्मी सिपाधायिषितसाध्यधर्मा धर्मी वा पक्ष इति प्राञ्चः । उत्पाद्य- 
साध्यवत्तानिर्णयानिवत्यैसंशायोत्पत्तिप्रतिबन्धकमानत्वावच्छिन्नाभावो यत्र 
स पक्ष इति जीवनाथमिश्राः। सिपाधयिपाविरहसहक्रतसाधकमानाभावो 
यत्र स पक्ष इति केचित्‌ । एतन्मते तु वाधस्थलेऽपि पक्षता, तदेतदनुमा- 
नमयूखेऽन्वेष्टव्यम्‌ । तदेतस्य पक्षस्य धर्मा लिङ्कमित्युक्तं भवति । लिहु 
च दृष्टमलुमितं श्रुतं वा यदनुभवरूपं ज्ञानं जनयति तहैश्ञिकम्‌ । तदुक्तम 
‹ अनुमेयेन संबद्धं प्रसिद्धं च तदन्विते । तदभावे तु नास्त्येव तहिङ्गम- 
नुमापकम्‌ ? इति । एतेन लिङ्गमेवानुमितिकरणं न तु तस्य परामशः 
तस्य निव्योपारत्वेनाकरणत्वात । लिङ्गस्य तु स एव व्यापारः । यत्र धूमा- 

'देरतीतत्वमनागतत्वं वा तत्र कथमनुमितिरिति चेन्न, साध्यस्याप्यतीताः 
नागतत्वयोस्तत्रानुमानात्‌ । तत्रैव प्रतिबन्धाद्तीतत्वमनागतत्वं वर्तमानत्वं 
वा धूमादेयैत्र न निश्चितं तत्र कथमनुमितिरिति चेत्‌, न कथच्चित्‌ 
तत्र साध्यस्यापि संदेहात्‌, पूवीपरदिनयोः सत्त्वानिश्चये मध्यदिने तु 


अ,९आ.२सू.१]  उपस्कार-विव्राति-भाष्यसहितम्‌ । ३२७ 


संदेहे कथमनुमितिरिति चेत; तद्दिनावच्छिन्नधूमादिना तद्दिनावच्छिन्न- 
वह्यांदेरनुमानात्‌ । तथैव व्याप्तेः कारणत्वावधारणात । घूलीपटलात्‌ 
कथं धूमअ्रमादनुमितिरिति चेव्याप्तत्वेन ज्ञातस्यैव लिडुत्वात_ , ज्ञानस्य च 
याथाथ्यौयाथाथ्योभ्यामनुमितेस्ताद्रूप्यात्‌ । अन्यथा तवापि कथं तत्र 
परामरीः करणं स्यात्‌, अतीन्द्रियलिङ्गस्थले परामरीस्य तदजन्यतया 
कथं तब्यापारत्वमिति चेत्तत्सत्तानिवोहकत्वरूपद्ैमिकसाधनतायास्तत्र 
व्यापारत्वघटकत्वादन्यथा समवायस्य श्रवणादेव्यीपारत्वानुपपत्तेरिति । 
कायौल्लिङ्गात्‌ धूमालोकादेरग्न्याद्यनुमानं, कारणादपि यथा वधिरस्य 
भेरीदण्डसंयोगविशेषात्‌ शब्दानुमानम्‌ , यथा वा धार्मिकस्य यथाविधि- 
याग्नानाऱ्यनुषठानाद्धस्वगोद्यनुमानम्‌, यथाविधिकारीर्याद्यनुष्ठानाद्वा 
वषीनुमानम्‌, पयःपूर्णनद्यादौ खन्यमानप्रवाहाद्वा जळनिःसरणानुमा- 


नम्‌, उपरिब्वष्टिद्शेनाद्वा नदीवृद्धयनुमानम्‌ , स चायं कार्यका-. 


रणभावलक्षण एकसंबन्धः प्रकारद्वयेनोक्तः । संयोगिनः शरीरस्य दरी- 
नात्त्वगिन्त्रियानुमानम्‌ , विरोधिनो विस्फुञेतोऽददेदेरीनाज्झाटाद्यन्तरि- 
तनकुलानुमानम्‌, समवायिना जलौष्ण्येन तत्संवद्धतेजोऽनुमानम्‌॥ १॥ 

( विद्व ० ) इदानीमनुमितिरुपां बुद्धि परीक्षितुमारभते--अस्येद्‌- 
मिति । लिङ्गेन व्याप्तिपक्षधमैताविरिष्टेन जनितं ज्ञानं छैङ्किकं प्रयोज- 
कत्वं प्रयोज्यत्वं वा तृतीयार्थः । व्याप्तिविशिष्टपक्षधर्मताज्ञानजन्यं ज्ञान- 
मिति तु फलितार्थः । नच परामराप्रत्यक्षमपि परामशीजन्यमिति तत्राति- 
व्याप्तिः बह्विसाध्यकपरामर्शोपादाने आलोकादिविधेयकानुमितावन्यापि- 
स्वाति वाच्यं तादृदाज्ञानत्वत्तिप्रत्यक्षासमवेतजातिमत्त्वस्यानुमितिळक्षणत्ते 
तात्पर्यात्‌ । स्मृतिव्यावृत्त्यथ ज्ञाने जन्यान्तविशेषणम्‌ । नच परामशेज- 
न्यस्म्रत्यात्मकज्ञानमादाय तद्दोषतादवस्थ्यामिति वाच्यं व्याप्तिविशिष्ट- 
पक्ष्धमेतानिश्चयत्वमात्रावच्छिन्नननकतानिरूपितजन्यत्वस्य निवेशनीय- 
त्वात्‌, स्म्रतिजनकतावच्छेदककोटौ उपेक्षान्यत्वस्याधिकस्य सत्त्वेन तादू- 
झजनकतायास्ताररानिश्चयत्वमात्रावच्छिन्नत्वाभावात्‌ । नच तादृशजन्य- 
त्वमपेक्ष्य स्म्रत्यन्यत्वमेव लाघवान्निवेशयितुसुचितमिति वाच्यं यथासन्निवेशे 
त्रैयथ्यीभावात्स्मृत्यन्यत्वघटितस्य लक्षणान्तरत्वार्दिति, यद्वा जन्यान्तं 
परिचायकं निवेशस्तु यत्किचिदनुमितिव्यक्तेस्तद्वयक्तित्वेनेति संक्षेपः । 
व्याप्तिः पूर्वमुक्ता, पक्षधमैता च पक्षतावद्वर्सिद्वत्तिता, पक्षता च प्राचां मते 
साध्यनिश्चयनिवत्यैसंशयरूपा, तस्य विशेष्यतासंबन्धेन पर्वतादौ सत्वम्‌, 


३२८ - वैशेषिकदशीनम्‌ । [अ.९ आ.२सू.२ 


आचायेमते सिषाधयिषा पक्षता, तस्याश्च विषयताविशेषसंबन्धेन पक्षनि- 


छत्वम्‌, चिन्तामणिक्कन्मते सिषाधयिषाविरहविशिष्टसिद्धयभाव एव पक्ष- . 


ता; तस्य च स्वप्रतियोगिविशेष्यत्वसंबन्धेन पर्वेतादिदृत्तित्वम्‌ , अनुमि- 
तिहेतुता तु पक्षताया आत्मनिष्ठप्रत्यासत्त्यैवेत्यवधेयम्‌ । एतादृदापक्षता- 


यास्तु धर्म्यशे परिचायकतयैव निवेशो नतु विशेषणत्येति संक्षेपः । तदे- ` 


तत्‌ लैड्डिक ज्ञानं त्रिविधं पूर्ववत्‌, शेषवत्‌, सामान्यतोदृष्टं चेति । तत्र 
पूर्वै कारणं तद्वत. तलिङ्गकम्‌ , शेषः कार्य तद्वत्तललिङ्कम्‌ , सामान्यतो- 
दृष्टं कार्यकारणभिन्नलिङ्गकमिति गौतमीयोक्तमेवाह-अस्येदमिति । अस्य 
साध्यस्य इदं साधनं कार्यमिति व्यवहारो यत्र भवति अर्थोत्कायैलिङ्गकं 
यथा धूमादिलिङ्गेन वहयादेरनुमानम्‌ , अस्येद कारणमिति कारणलिङ्ककं 
यथा मेघोन्नतिविरेषेण वष्टेरनुमानम्‌ , कार्यकारणभिन्नालिङ्ककरूपं यत्सा- 
मान्यतो दृष्टं तद्विविधं, यथा लोहसंयोगिना सुसळविरेपालिङ्केन उलळूख- 
लादौ संयोगेन लोहस्यानुमानम्‌, तथा नकुळविरोविस्फूजेदहिविशेषदरीने 
शुल्माद्यन्तरितनकुळस्यानुमानम्‌ । एवं वल्णथनुयोगिकसमवायप्रतियोगि- 
रूपवह्लिसमवाय्युष्णस्पर्रोन भजेनकपाठादौँ वह्णयादिरनुभानमिति ॥ १ ॥ 

(भाष्यम्‌) परीक्षितं प्रत्यक्षम । ठैङ्किकामिदानीं परीक्ष्यते-%#अस्येद 
कार्य कारणं संयोगि विरोधि समवायि चेति लैङ्गिकम्‌ । एकाथैसमवायि 
चोति चार्थः । अथाप्येकार्थसमवाय्यपि समवाय्येव भवतीति तेनैव तस्य 
ग्रहणम्‌ । कार्येण कारणस्य कारणेन कार्यस्य संयोगिना संयोगिनः विरो 
धिना विरोधिनः समवायिना समवायिन एकाथैसमवायिना चैकाथैसम- 
वायिनो भवत्यनुमानामिति । कार्येण कारणमनुमीयते पूर्वादकविपरीतमु- 


द्कं नद्याः पश्यन्ननुमिनोति भूता व्वष्टिरिति । कारणेन कायेमनुमीयते' 


मेघोन्नातिविशेषं पश्यन्ननामिनोति भविष्यति ब्वष्टिरिति । अन्यदुदाह्ृतं 
पुरस्तादिति । तदेतह्टैङ्गिकम्‌ । लिङ्गात्‌ खस्वेतदुत्पद्यते । किं पुनरिं्गं 
येन लिङ्गयते ज्ञायते तलिङ्गम्‌ । कार्यसुपलभ्य कारणमनुमिनोति कारणं 
चोपलभ्य कार्यमिति ॥ १ ॥ 
अस्येद कार्यकारणसंवन्धश्चावयवाद्भवति । २ ॥ 

( उप० ) नन्वन्यापकमिदं परिसंख्यानम्‌, नहि चन्द्रोदयेन समु- 
द्रजळबृद्धेः जळप्रसादेनागस्त्योदयस्य ङुसुदप्रकाशेन चन्द्रोदयस्य चतुदे- 
इनक्षत्रोद्येनापरचतुर्दशनक्षत्रास्तमयस्य रसेन रूपस्य रूपविशेषेण वा. 


अ,९आ.२सू.२] उपस्कार-विद्यति-भाष्यसहितम्‌ । “३२९ 


रसविशेषस्यानुमानमनेन संगृह्यते इत्यत आह-अस्येदमिति । अस्येदमि- 
त्येतावदेव प्रयोजकं भवतीति, अस्य साधनस्य धूमादेरिदं साघ्यं वहंया- 
दि यद्वाऽस्य व्यापकस्य वहयादेरिद व्याप्यं धूमादि | तथाच व्याप्यत्व- 
अहमात्रै तन्त्रं, न तु कार्येकारणमावादिरपि । ननु पूवैसूत्रे तहि परिसंख्या- 
. नमतन्त्रमत आह-कार्यकारणसंवन्ध इति । अनेन चोक्तं संवन्धान्तर- 
मप्युपळक्षयति संवन्धपदे च विषयिळक्षणा तेन संवन्ध इति संबन्धो- 
पन्यास इत्यर्थः । कुतस्तडुपन्यास इत्यत आह-अवयवादेकदेशाठुदाहर- 
णमात्रात्‌ ल्यवूलोपे पश्चमी । तेनोदाहरणमनुरुध्य कार्यकारणसावादेः 
संवन्धस्योपन्यास इह दीने सांख्यादिददीने च भवतीत्यर्थः । एवं च 
स्वाभाविकसंवन्धशालित्वं व्याप्यत्वम्‌, स्वाभाविकत्त्रं चानौपाधिकत्वम्‌ ) 
तच्च प्रत्यक्षाणां केषांचित्‌ साध्याव्यापकत्वनिश्चयात्‌ , केषांचित्‌. 
साधनव्यापकत्वनिश्चयादेवानुपाथित्वं ज्ञेयम्‌ । अतीन्द्रियाणां च 
प्रमाणसिद्धानां केषांचिङुभयव्यापकत्वसुभयाव्यापकत्वं साधनमात्र- 
व्यापकत्वं साध्यमात्राव्यापकत्वं वा । तत्राद्ये साधनव्यापकत्वात्‌, 
द्वितीये साध्याव्यापकत्वात्‌ , चतुर्थेऽपि साधनव्यापकत्वादेवाुपा वित्तं 
निश्चेयम्‌, तृतीयेऽपि व्यापकस्य तन्मात्रव्यापकत्वा्ुपपत्तिरितरस्य तु 
कथं तन्सात्रव्यापकत्वमित्यत्र तर्कोऽनुसंघेय इति तुल्ययोगक्षेमत्वादिना- 
ऽनुपाधित्वमध्यवसेयम्‌ । भविष्याति कञ्चिदत्रोपाधिरिति शङ्कापिशाची स- 
कळविधिनिपेबव्यवहारानास्कन्द्तीत्यनादेयेत्यनौपाथिकत्वनिश्चयसंभवात्‌। 
उपाधिळक्षणं व्याप्तिलक्षणं . चोक्तम्‌ । तचानुसानं द्विविधं स्वार्थ 
परार्थे च । तत्र स्वार्थ स्वयमेव व्याप्तिपक्षधर्मतयोरनुसंधानात्‌ । पराथ च 
परोदीरितन्यायजन्यव्याप्तिपक्षधर्मताज्ञानात्‌। न्यायश्च तृतीयलिङ्गपरा- 
मरीप्रयोजकशाव्दज्ञानञनर्कं वाक्यम्‌ । तदवयवाग्च पश्च, तत्रावयवत्वं 
त्रतीयलिङ्गपरमरीप्रयोजकशाव्दज्ञानजनकराव्दज्ञानजनकवाक्यत्वम्‌ , ता- 
(नि च वाक्यानि प्रतिज्ञाहेतूदाहरणोपनयानिगमनानि, तत्र प्रतिज्ञा उद्दे- 
इ्यानुमित्यन्यूनानतिरिक्तविषयकशाव्दज्ञानजनकं न्यायावयवताक्यम्‌ । 
हेतुश्च प्रकृतसाधनगतपञ्चम्यन्तो न्यायावयवः । उदाहरणं तु प्रकृतसाघ्य- 
साथनाविनाभावप्रतिपादको न्यायावयवः । उपनयश्चाविनाभावविरिष्टस्य 
हेतोः पक्षवैशिष्टयप्रतिपादको न्यायावयवः, निगमनं तु पक्षे प्रक्ृतसा- 
'्यैशिष्टयप्रतिपादको न्यायावयवः । एवं च प्रवर्तते न्यायः, शब्दो- 
ऽनित्यः, .कृतकत्वात्‌ , यद्यत्क्ृतरकं तद्नित्यम्‌, अनित्यत्वव्याप्यकृतकत्व- 

वांञ्चायं, तस्मादनित्य:। एतेषामेव प्रतिज्ञापदेशानिदशेनानुसंधानप्रत्याम्नाया 
इत्यन्वथी वैशेषिकाणां संज्ञा: । अत्र च वादजल्पवितण्डानां प्रवृत्तिप्रका- 
. रच्छलजातिनिग्रहस्थानलक्षणानि च वादिविनोदेऽन्वेष्टव्यानि ॥ २ ॥ 

( विद्व ० ) ननूक्तानुमानानां सामान्यतो दृष्टत्वे प्रथिवीत्वादिना द्रव्य- 
त्वानुमानं पद्मस्य विकासेन दिनस्यानुमानं कुमुदविकासेन रजन्या अनु- 
मानं रसादिना गुरुत्वाद्यनुमानं च कुत्रान्तर्भविष्यतीत्यत आह-अस्येद- 
मिति । अस्य व्यापकस्य साध्यस्य इदं साधनं व्याप्यमिति ज्ञानाहै- 
द्विकं भवति, कार्यकारणाभ्यां सहितः संवन्धः कारयेकारणसंवन्धः 
संवन्धपदमपि मत्वर्थीयाचूप्रत्ययेन संवन्धिवोधकम्‌ । अवयवासती- 
काह्वैङ्गिकविशेषात्‌ लङ्गेकविशेषमाथिक्रत्य लिङ्गं भवतीति समु- 


दिताथैः । तथाच कार्य यत्र लिङ्गं तच्छेषवत्‌, कारणं यत्र लिङ्ग 
तत्पूवेवत्‌, संवन्धिकायेकारणभिन्नं साध्यस्य यथाकथंचित्संवन्धविशिष्टे 


यत्र लिङ्गं तत्‌ सामान्यतोदृष्टम्‌ , इत्युक्तानुमानानां सामान्यतोदृष्ट एवान्त- 
भोव इति भावः । ये तु केवलान्वर्यिकेवळव्यतिरेक्यन्वयव्यतिरेकिभेदेना- 
चुमानस्य त्रैविध्यं वणेयन्ति ते त्विदं सूत्रढ्वयमन्यथैव व्याचक्षते, तद्वःयाख्या- 
नं तु म्रन्थगोरवभयान्नोद्वावितमस्माभिः ॥ २ ॥ 

( भाष्यम्‌ ) एवं शेपेषु-#अस्येद॑ का्यकारणसंवन्धश्चावयवाद्भवति। 
यद्स्येदमिति लैङ्गिक यच्च कार्यकारणसंबन्धस्तद्वयमवयवा द्वंवति। कः पुन- 
रवयवः ? यस्तन्त्रान्तरेऽनुरिष्यते, प्रतिज्ञाहेतूदाहरणोपनयानेगमना न्य- 
वयवाः । साध्यनिर्देशः प्रतिज्ञा । उदाहरणसाधम्योत्साध्यसाधन हेतु: । 
तथा वैधम्यौत्‌ । साध्यसाधम्योत्तद्धमभावी दृष्टान्त उदाहरणम्‌ । तद्विप- 
यैयाद्वा विपरीतम्‌ । उदाहरणापेक्षस्तथेत्युपसंहारो न तथेति वा साध्य- 
स्योपनयः । हेत्वपदेशात्प्रतिज्ञायाः पुनवेचनं निगमनम्‌। त इमे तन्त्रान्त- 
रानुशिष्टा अवयवाः निद्शैनम्‌ । प्रथिव्यादिक॑ कारणवदिति प्रतिज्ञा । 
उत्पत्तिधर्मकत्वादिति हेतुः । उत्पत्तिधमेकं स्थाल्यादि द्रव्यं कारणवत्‌ 
दृष्टमित्युदाहरणम्‌ । तथाचोत्पृत्तिधर्मकं प्रथिव्यादिकमित्युपनयः । तस्मा- 

ढुत्पत्तिधर्मेकत्वात्कारणवन्प्रथिव्यादिकमिति निगमनम्‌ । वैधर्म्योक्ते च 
हेतौ । प्रथिव्यादिकं कारणवत्‌ । उत्पत्तिधमकत्वात्‌ । अनुत्पत्तिधमैकमा- 
त्मद्रव्यमकारणवतू दृष्टम्‌ । न च तथा अनुत्पात्तिधर्मकं एथिन्यादिकम्‌ | 
तस्मादुत्पत्तिधमेकत्वात्प्रथिव्यादिक॑ कारणवादिति । कार्यकारणसंबन्धः 
खल्वपि । शरावोदश्चनादिकं मृत्कारणकम्‌ । तद्नुविधानात्‌ । वहथनु- 

विधायी पाको वह्लिकारणकों दष्टः । तथाच मृद्मनुविधत्ते शरावोदभ्च- 
नादिकस्‌ । तस्मात्तदनुविधानान्मृत्कारणकमिति । अथापि खलु कार्य 
कारणेन संवध्यते तदुत्पत्तिकत्वात्‌ | सुवर्णोत्पत्तिक॑ कुण्डलादि सुवर्णेन 
संवध्यमानं दृष्टम्‌ । तथाच कारणोत्पत्तिकं कायैम्‌ । तस्मात्कारणोत्पत्ति- 
कत्वात्कारणेन संवध्यते कार्येमिति । एवं वैधर्म्याक्तेडपि वाच्यम्‌ । सोऽय- 
मस्येदमित्यनुमाने5न्तर्भूतः कायैकारणसंवन्धो वैजात्यास्रथगभिधत्ते भग- 
वान्‌ सूत्रकारः । सुखेन खल्वेतच्छिष्याः प्रतिपद्येरन्निति । अथापि खलु 
का्येकारणसंवन्धोऽवयवा-द्भवाति । अवयवनमवयवः । सोऽयमन्वयो व्यति- 
रेकसहकृतस्तत्र हेलुरिति । अथापि खस्तवयवे कारणे कार्यस्य संवन्धः 
समवायो नत्वन्यत्र । कपाले हि घटः समवैति न कुलालादौ इति । तदेतद्नु- 
मानमनेकझाखं वहुपरिकरं तन्त्रान्तरसमाचारार्प्रतिपत्तव्यमिति॥ २ ॥ 
एतेन शाब्दं व्याख्यातम्‌ ॥ ३ ॥ 

( उप० ) प्रमाणान्तराणि छ ङ्किकेऽन्तभौवयितुं प्रकरणान्तरमारभते- 
एतेनेति । झाव्दं झाव्द्करणकं ज्ञानमिदमिति यन्नैयायिकार्दीनामभिमतं 
तदप्येतेन ठैङ्गिकत्वेन लिङ्कप्रभवत्वेनैव व्याख्यातं यथा व्यास्तिपक्षधर्म- 
ताप्रतिसंधानापेक्षं लैङ्गिकं तथा शाव्दमपि । तथाहि-एते पदार्थाः मिथः 
संसर्गवन्त: आकाङ्कादिमङ्भिःपंदैः स्मारितत्वात्‌, गामभ्याजेति पदार्थसार्थ- 
वत्‌। अत्र हि आकाङ्कादिमत्पदकदम्वस्मारितत्वं पदार्थानां मिथःसंसरीवत्त्व- 
व्याप्यं गृहीत्वैव संसर्गवत्त्वमनुमिनोति कँ क्पनीयप्रमाणभावेन शब्देन, 
ननु नदीतीरे पञ्च फलानि सन्तीत्यनाप्तवाक्ये व्यभिचारान्नेदमनुमान- 
मिति चेन्न, आफ्षोक्तत्वेनापिं विशेषणात्‌; आप्तत्वं हि-प्रक्तवाक्यार्थगो - 
चरयथार्थैज्ञानवत्त्वं नत्वप्रतारकत्वमात्रं, तच्च वाक्यार्थप्रतीतेः पूरवे दुओ- 
हमिति चेन्न । शब्दंप्रामाण्यवादिभिरपि व्यभिचारिदाब्दन्यावतेकस्या- 
पोक्तत्वस्य ग्राह्मत्वेनाभिमतत्वात्‌ , तेषां प्रामाण्यम्रहणार्थै तदपेक्षा शाब्दं 
तु ज्ञानं तद्गहमन्तरेणाप्युपपद्यते तव तु यादृशं लिङ्गं तादृशम्रहणमावञ्यकं 
व्याप्यं त्वाप्त क्तत्वविशिष्टमिति चेन्न, अयमत्राश्रान्त इति सामान्यतों 
अहणसंभवात्‌ । नन्वत्रेति प्रकृतसंसर्गे इत्येव पयेवस्याते तथाच पूर्वेमश- 
क्यमेव तद्गहणमिति चेन्न। प्रकरणसमभिव्याहारादिमाहात्म्यात्सामान्यत 
आप्तत्वनिश्वयसंभवेन लिङ्गनिश्चयसंभवात्‌ । कदाचित्तत्र विसंवादेऽपि 
वाष्पादौ घूमधर्मेणेवानुमानप्रबृत्तेः | नन्वेते पदार्थाः संस्रष्टा एवेति 

१ भवत्विति पाठः । 

. _ वा साध्यम्‌ , संभावितसंसर्गा इति वा, नाद्यः अनाप्तोक्ते व्यभिचा- 
रात्‌ । न द्वितीयः योग्यतामात्रसिद्धावपि संसर्गा निश्चया न्निष्कम्पप्रतरृत्त्य- 
नुपपत्ते:, योग्यतायाश्च पूर्वमेव हेतुविशेषणत्वेन ज्ञातत्वात्‌ किमनुमानेनेति 
चेन्न । नियमस्यैव साध्यत्वात्‌ आप्तोक्तत्वेन विशेषणाच्च न व्याभिचार इत्यु- 
क्तत्वात्‌ । नन्वाकाङ्का ओतरि तदुत्पाद्यसँसर्गांवगमप्रागभावः स च 
स्वरूपसन्नेव हेतुस्तज्ज्ञाने च संसगैज्ञानस्य पूर्वेमेव भावादनुमानवैयरथ्यैमि- 
ति चेन्न । नहि संसर्गावगमप्रागभावमात्रमाकाङ्कां ब्रूमः । किं तर्हि 
स्मारिततदाक्षिप्राविनाभावाविरिष्टम्‌ , तथाच विरोषणांराज्ञानादेवाका- 
छ्वाया ज्ञानात्‌, तर्हि तावदेवाकाङ्काऽस्त्विति चेन्न विमळं जलं 
नद्याः कच्छे महिषश्चरतीत्यत्रापि नदीकच्छयोराविनाभावसत्त्वेनान्वय- 
बोधापत्ते: नील्मुत्पछमित्यत्र नीलोत्पल्योरविनाभावेऽपि तदाशक्षिप्तयोद्रे- 


व्यगुणयोरविनाभावसंभवात्‌ । यद्वा पदस्मारितगोचरा जिज्ञासैवाकाङ्का _ 


अभिधानापयैवसानं वा। तथापि तञ्ज्ञानमावञ्यकं ज्ञायमानकारणे ज्ञानो- 
पयुक्तव्यभिचारिवैटक्षण्याक्र्याप्रिवत्‌ । अत एवानन्वयनिश्चयविरहो वा, 


वाधकप्रमाणाभावो वा, सजातीये ददीनं वा, इतरपदार्थसंसगेंऽपरपदार्थ _ 


निष्ठात्यन्ताभावाप्रतियोगिस्वप्रमाविदोष्यत्वं वा योग्यताऽस्तु तज्ज्ञामावश्यक | 


आसत्तेरप्यव्यवधानेन पदार्थस्मरणरूपाया ज्ञानं ` तन्त्रम्‌ । संसग च 
संसज्यमानविरेपादेव विशेष इति नानभिमतविरेपसिद्धिः । यद्वा एतानि 
पदाने स्मारितार्थेसँसरीज्ञानपूर्वकाणि आकाङ्कायोग्यतासत्तिमत्पदकदम्व- 
त्वाद्गामभ्याजेति पदकद्म्चवदित्यनुमानात्‌ ज्ञानावच्छेदकतयाभिमतविशेष- 
सिद्धिः । यत्तु एतानि पदानि स्मारितार्थसंसर्गेवन्तीति साध्यम्‌ , तेत्प- 
दानां पदार्थसंसरगवत्त्वं वाधितमित्युपेक्षणीयम्‌ । न च लिङ्गतया 
संसर्गज्ञापकत्वमेव पदानां संसरगवत्त्वम्‌ , तस्यानुमानात्पूर्वमसिद्धत्वेन 
व्याप्तेरमहात्‌ । कोचिचेष्टा प्रमाणान्तरमिति वदन्ति, तत्रोच्यते चेष्टा हि 
द्विविधा कृतसमयाक्रतसमया च । तत्र कृतसमया अभिप्रायस्थं शब्द 
स्मारयति न तु संसगैप्रमामपि जनयति लिपिवत्‌ । स्मृत्यारूढः शब्द 
एव तत्र प्रमाणं झाव्दस्य च लिझुत्वमुक्त॑ न च शब्दस्मरणं चेष्टाया 
अवान्तरव्यापारः, चेष्टामन्तरेणापि राव्दादर्थप्रत्ययात्‌ व्यापारत्वे तु चेष्टा- 
नैयत्यापत्ते: । नन्वेवं कथभेडमूकस्य चेष्टाधीनो व्यवहारस्तस्य तत्र सम- 
यम्रहाभावादिति चेन्न । तस्य चेष्टातः कथमर्थेऽपरि ess इति चिन्त- 
नीयत्वात्स्यार्थेऽपि सङ्गतिम्रहाभावात्‌., व्यवहारस्तु - 


` अ.९आ.२सू.३]  उपस्कार-विद्वति-भाष्यसहितम्‌ । ३३३ 


हात्करितुरगयोरिव कशाङ्कशाभिधातात्तत्तद्वयवहारपाटवोपपत्तेः । अकुत- 
समया तु या कृत्यान्वयिनी, सा प्रयोजकािप्रायं स्मारयन्ती प्रयोज्यं 
प्रवतेयति, न तु कुत्रचित्प्रमां जनयति, यथा शङ्कध्वनौ त्वया गन्तव्यमितिः 
शरुतशाह्भव्वानिः प्रतिष्ठते, तथा यदा मया तजेन्यूर्ध्वीक्रियते तदा त्वयाऽसौ 
'ताडनीय इति तदा ताडयति, न तु किचित्‌ प्रमिणोति। ज्ञघ्यन्वयिनी त्वक्र- 
तसमया यथा दृशानामङ्गुलीनामूर््वकरणेन दृश संख्या मुद्राणां पुराणानां 
वा त्वया ज्ञातव्येति कारकप्रधाना, हस्ताङुश्चनदरीनात्त्वया समाग न्तव्य- 
मिति क्रियाप्रधाना, तथाचानया चेष्टया पदार्था एव स्वतन्त्राः परं स्मा- 
यन्ते न तु तेषां परस्परमन्वयोऽपि बोध्यते, तद्रोधककतकर्मादिविभाक्ति- 
वत्‌ प्रकृते चेष्टैकदेशानां नियतानामभावात्‌ | तर्हि संसर्गवोधमन्तरेण चे- 
घटात: कथं प्रब्ृत्तिनित्वत्ती इति चेत्संशयप्रेतिभयोरन्यतरस्मादिति गृहाण ।. 
तस्मान्न चेष्टाऽपि प्रमाणमिति ॥ ३ ॥ 

( विद्य० ) झाव्दवोधश्चात्रैवान्तभैवतीत्याह--एतेनेति । एतेन लेड्लि- 
कज्ञानकथनेन शाव्दं इव्दज्ञानजन्यज्ञानमपि व्याख्यातं कथितमि-. 
्यर्थैः । नेयायिकप्रभृतिभिरन्बयवोधनामकं प्रत्यक्षानुमितिभिन्नमनुभवरूपं 
ज्ञानं मन्यते, वैरोषिकमते तु न तदङ्कीकारः । पदज्ञानस्थळे पदार्थसंसरो- 
स्यानुमितिरेव भवति तथाहि गौरस्तीति वाक्यश्रवणानन्तरं गौरस्तिता- 
वान्‌ स्वधर्मिकास्तित्वान्वयवोधालुकूलाकाङ्क्षाअयपद्स्मारितत्वात्‌ घट- 
बत्‌ । अस्तिपदसमभिव्याहृतगौःपद्स्मारितव्वाद्वा चक्षुवोदित्यनुमानमेव 
नलु शब्दजन्यो विलक्षणो बोधः । पदानामेकवाक्यतापन्नत्वरूपसमभि- 
व्याह्ृतत्वनिश्चयं विना न्यायनयेऽप्यन्वयवोधस्यानुत्पत्त्या पूव तस्यावश्य- 


कत्वात्‌ । नच विनष्टे भाविनि वा घटचक्लुरादौ व्यभिचारः, स्वार्था- 


नुमाने स्वरूपसतस्तस्याकिंचित्करत्वात्‌ । एकविधव्यभिचारग्रहसत्त्वेऽपिः 
अन्यविधव्याप्तिनिश्चयस्य संभवाच समानप्रकारकस्यैव व्यभिचारग्रहस्य 
व्याप्तिधी विरोधित्वात्‌। अथवा गौ:पद्‌मस्तित्ववद्रोगोचरज्ञानपूर्वकम्‌ अस्ति- 
पद्साकाङ्कगौःपदत्वात्‌। यन्नैवं तन्नैवं यथाकाइामित्येवं पदपक्षकानुमानमि- 
ति। यद्वा सामान्यत एवानुमानं, तथाहि-एते पदार्थाः परस्परं संसगेवन्तः 
आकाङ्कादिमत्पद्स्मारितत्वादण्डेन गामभ्याजाति पदार्थसार्थवत्‌ , किं वा 
एतानि पदानि स्मारितपदार्थसंसगैज्ञानमूवैकाणि आकाङ्कादिमत्पदकद्‌- 
म्बत्वात्‌ * दण्डेन गामभ्याज ? इति पदकदम्ववदित्येवानुमानम्‌ । नच 
१ प्रतीतयोरिति लिखितपुस्तकपाठः । 


३३४ वैशेषिकदरीनमें. [ अ. ९ आ,२ सू, ३ 


व्याप्रिज्ञानविरह्स्थले कर्थ तादृशानुमितिरिति वाच्यं, तत्र विशिष्टवो- 
धस्यानङ्गीकारात्‌ । तावत्पदार्थस्म्रतितः परस्परं संसगावगाह्मलौकिकमान- 
सप्रत्यक्षात्मकविरिष्टवोधसंभवाञ्च । एतेन चेष्टाऽपि व्याख्यातेति संक्षेप॥॥३॥ 


_ ( भाष्यम्‌ ) प्रत्यक्ष्ळैङ्किकव्याख्यानेन शाब्दं व्याख्यातमिति । यं 
प्रत्यक्षणोपलभते लिङ्ञाचा्ुमिनोति परानेतद्वोयिठुं भूतदयया शब्दं 
प्रयुङ्के । शव्दाच योऽ; प्रतीयते सोऽयं प्रत्यक्षानुमानाभ्यामवगत इति 
झन्दात्प्रतीयमानेऽ्थे प्रत्यक्षमनुमानं वा प्रमाणं न शब्दः । योऽप्यलौकि- 
कोऽभैस्तत्राप्यार्पे विज्ञानं हेतुरिति । अथापि याव्दं विज्ञानं न शब्दस्य 
प्रमाणभावमपेक्षते इति कुत एतव्प्रातिपत्तव्यम्‌? विप्रळम्भकवाक्यादथाँप- 
लव्धे: । विप्रलम्भकवाक्यमेतादिति जानानोऽप्यर्थसुपलभते । उत्तरकाळं 
यदि तत्र प्रमाणं किश्चिडुपलमते, तथ्यमेतदिति प्रतिपद्यते । विपर्यये | 
विरोधे च विपर्यय इति | विमदीविपर्यैयोपपत्तेश्च । दाव्दादर्थयुपलभमानस्य _ 
यद्सौ ब्रवीति तत्प्रमाणाइुपळव्धं न वेति विमरीः, यद्यमाह मिथ्यैतादिति . 
विपर्ययश्चोपपद्चते । विमशीविपयैयोपपत्तेः प्रतिपद्यामहे, न राव्दस्य प्रमा- 
णभावापेक्षा झव्दादथॉपळव्धिरिति । तंदेवमाप्तोपदेशो न प्रमाणम्‌, अथा- | 
प्तोपदेश: प्रमाणं, नैव तत्र विमशेविपयेयाघुपपद्येते । अनाप्तवाक्याच्चार्थो- 
पळव्धिः । प्रत्यक्षं चैतन्न शक्यमपह्णोतुमिति । अथापि खल्वयं जिज्ञासिः 
तमर्थमाप्तोपदेशाच्छरतमनुमानेन जिज्ञासते अनुमानेन ज्ञातं च प्रत्यक्षतो 
दिदृक्षते इति प्रत्यात्मं व्यवस्थितो नियमः । स खल्त्रयमाप्तोपदेशं न 
प्रत्येति, अतोऽलुमानेन जिज्ञासते । तदपि परोक्षमिति प्रत्यक्षतो दिदृक्षते 
इति । यदि शव्दः प्रमाणं तत्रायमप्रत्ययो नोपपद्यते निर्दोपप्रमाणभावा- 
दिति । नहि लिङ्गादुपलव्धौ विमरीविपर्ययाप्रत्ययाः प्रक्रमन्ते । संवा- 
दार्थमिति चेल्लिङ्ञाटुपळव्धौ तत्प्रसङ्गः । अथाप्ययमाप्तो देशं प्रत्येति संवा- 
दार्थ त्वनुमानेन जिज्ञासते इति चेत्‌ , लिङ्गादुपलव्धावपि शब्देन जिज्ञा- 
साप्रसङ्ग: विशेषो वा वक्तव्य इति । शओतव्यो मन्तव्य इति च श्रुतस्य 
मननमृषिरमिधत्ते । अथाप्येतदुक्तम्‌ । आप्तोपदेशस्य प्रत्यक्षानुमानाभ्यां 
प्रतिसंधानादिति । योऽपि प्रतिजानीते, आप्तेन ृष्टोऽनुमितो वाथ्थेः परत्र 
स्ववोधसंक्रान्तंये शव्देनोपदिञ्यते शब्दात्तदर्थविषया वृत्तिः ओतुरागम 
इति । सोऽप्येवं वाच्यः । यथार्थापलव्धिसाधनं च प्रमाणं मन्यते । अय- 
थाथौं चोपलव्धिः खल्वपि शब्दादुत्प्यते । तस्मात्संदायविपर्ययसाधन- 


अ,९आ.२ सू.४] उपस्कार-विज्ञति-भाष्यसहितम्‌ । ३३५ 


वन्नासौ प्रमाणम्‌ । प्रमाणादुपळव्यो ह्यर्थस्तथाभूतो भवतीति । प्रत्यक्षलै- 
'ज्ञिकयोरपि यद्यथार्थोपळव्थिसाधनं न तत्प्रमाणं, यच्च प्रमाणं न तद्य- 
थार्थोपलव्धिसाधनम्‌। सोऽयं प्रमातुरपराधो न प्रमाणस्य निमित्तान्तरका- 
रितश्च प्रत्यक्षलैङ्किकयोरुपशुवः, न त्वेतच्छव्दे संभवति । रूपान्तराभा- 
वात्‌ । यदेवास्य रूपं यथार्थोपलब्धिसाधनस्य तदेव विपरीतस्यापीति । 
तस्मादुपलव्धिसाधनमात्रै न प्रमाणम्‌ । अथोपलव्धिसाधनमात्रं प्रमाणं, 
आप्तोपदेशः प्रमाणमित्येतन्नोपपद्यते । न ह्यनाप्तोपदेशो नोपठव्धि साधय- 
तीति । संज्ञादीनां च प्रमाणान्तरभावप्रसङ्कः । यदि यदुपळब्धिसाधनं 
तत्प्रमाणं, संज्ञादीनामपि प्रमाणान्तरभावः प्रसज्यते । संज्ञादयोऽपि 
साधयन्त्युपलव्धिमिति तस्माहिप्यादिवच्छव्दोऽपि न प्रमाणान्तरमिति । 
प्रमाणान्तरोपळव्धार्थप्रज्ञापनमिति चेत्‌, समानम्‌ । अथापि प्रमाणावग- 
तार्थप्रज्ञापनमात्रं प्रयोजनं संज्ञादीनामिति नैतेषां प्रमाणान्तरभाव इति 
चेत्‌; झाव्दस्यापि तदेव प्रयोजनमिति इाव्दोऽपि न प्रमाणान्तरमिति । 
स्वयं हि ज्ञातमर्थं परान्‌ प्रतिपादयितुकामेन शब्द: प्रयुज्यते डते । अथापि 
खल्वेवमसौ पुरुषो वेद इति झाव्दात्प्रातिपद्यते न त्वेवमसावर्थं इति । तत्र 
. प्रयोक्तुर्विज्ञानं तेनानुमीयते इत्यनुमितौ हेतुः शाब्दः । तचच विज्ञानं यदि 
प्रामाणिकं तदा संवादः व्यवह्ारत्च ततः प्रवतेते, विपयेये विपर्यय इति । 
आप्ताः खल्वधिगतमेच तत्त्वतोऽथमुपदिरान्तीत्याप्तोपदेशास्य प्रामाण्याभि- 
मान इति । अपूर्वा ह्युपळन्धिः प्रत्यक्षानुमानाभ्यासुत्पद्यते, न त्वेवं शब्दात्‌। 
'नियमतो ह्यपळव्धेऽ्थे तस्य व्यापार इति । प्तेनैतिह्यं व्याख्यातम्‌ । इति 
होचुरित्यैतिह्य अनि्दिषटप्रवकुकं प्रवादमात्रमिति । अथाप्येतल्लैज्लिक संयो- 
ग्यादिकात्‌ लिङ्कादुत्पद्यते चेत्‌, संयोग्यादिकमथोन्तरमथीन्तरस्यापदेश 
इत्येतन्नोपपद्यते । लिङ्गं खल्वेतत्स्यात्‌ । अथापदेशोऽयं तन्निमित्तं विज्ञानं 
लैङ्किकमिति नोपपद्यते | आपदेशिकं हि तंदैतत्स्यात्‌॥ ३ ॥ 
इेतुरपदेशो लिङ्गं रमाणं करणमित्यनथीन्तरम्‌ ॥ ४ ॥ 

( उप० ) ननु शब्द: कथं लिङ्गं शान्दस्यापदेशस्वरभावत्वेन ` जिङ्गभि- 
जत्वादित्याराङ्कयाह्‌-हेतुरिति । अपदिश्यते कथ्यतेऽनेनाथै इत्यपदेशः 
शब्दः, स च हेतुलिङ्गपयौय एव, प्रमाणमिति लिङ्गविधया प्रमाकरण- 
मित्यर्थः । एवं करणइाव्दोऽपि ठैङ्किकज्ञानकरणे लिङ्ग एव वतैते । द्वयी 
हि. केरणगतिः, किंचित्सन्निकर्षाधीनप्रबवत्ति, किंचि्चाविनाभावबलप्रवृत्ति, 

१ प्रमाण इति पाठः । 

शब्दस्य तु अर्थेन न सन्निकर्षो नाप्यविनाभाव इति कथमर्थ गमयेत्‌, संके- 
ताद्वमयतीति चेत संकेतो हि पदार्थे न तु तत्संसर्गे, तत्रापि संकेत इति 
चेन्न तस्यानेकविधत्वेन संकेतविषयभावानुपपत्तेः । पदार्थसंकेतवलादेव 
वाक्यार्थोऽपि भासते इति चेन्न, अन्यसंकेतेनान्योपस्थितावतिप्रसङ्कात्‌ । 
शब्द्स्मारितसंसर्गत्वेन नियम इति चेत्‌ तथाचैतन्नियमवलेनानुमानस्यैव 
ळब्थावसरस्वात्‌ । संकेतस्यापि इच्छामात्रत्वेनातिप्रसक्तत्वात्‌ , ईश्वरेच्छा 
नातिप्रसक्तेति चेन्न तदिच्छामन्तरेणापि गङ्कादिपदात्तीराद्युपस्थितेरित्यलं 
नैयायिकेषु धृष्टतयेति ॥ ४ ॥ 

( विद्व० ) ननु झाव्दस्यापदेशपद्वाच्यस्य कथं लिङ्कत्वमपदेशस्य स्वरू- 
पाच्छादनरूपतयाऽलुमित्यजनकत्वादिति तटस्थादाङ्कां निरस्यति--हेतु- 
रिति । अपदेशदाव्दो यद्यपि स्वरूपाच्छादने वतेते तथापि अपदिञ्यते | 
क्रथ्यतेऽनेनेतिव्युत्पत्या शाव्देऽपि स बतेते, शाव्दम्च लिङ्गविधया छैङ्गिः 
कज्ञान एव हेतुरिति, अनुमितिप्रमितिकरणं च राव्दोऽपि, एवं लिङ्ग- 
'विधया करणत्वमपि शब्दे वतेते । तथाच हेतुरपदेशों लिङ्गं प्रमाणं करण- 
मित्यनर्थान्तरं एते शब्दा एकस्य लिङ्गस्य वोधकाः नतु स्वरूपाच्छाद्न- 

. मात्रबोधकाः स्वरूपाच्छादनस्याननुमापकत्वेऽपि शब्दस्यानुमापकत्वे न | 
- काचिदनुपपत्तिरित्याशाङ्कितुश्रॉन्तिर्मेहृतीति भावः ॥ ४ ॥ | 

( भाष्यम्‌ ) उपपद्यते इत्याह । कथम्‌ ? यस्मात-ॐ%हेतुरपदेशो लिङ्गं 
प्रमाणं करणमित्यनथीन्तरम्‌। हीयते गम्यतेऽनेनोति हेतु: । सोऽयमपदेशः, 
तेन ह्यपादिशयते इति । तदेव लिङ्गं लिङ्गथते ज्ञायतेऽनेनेति । तच्च 
प्रमाणं, प्रमीयतेऽनेनेति । तदेव करणं, साधकतमं भवत्यनुमिताविति | 


~ को >. 


सेयं सामान्यामिधायिनः शव्दाद्विशेषप्रतिपत्तिरिति । तदेतत्सवंमनथौन्तर * 
न त्वेषामर्थभेद इति ॥ ४॥ 
अस्येदर्मिति-बुद्धयपेक्षितत्वात्‌ ॥ ५ ॥ 

( उप० ) उपमानादीनामपि पराभिमतानामविनाभावबल्प्रवृत्तिकानां 
लैङ्गिक एवान्तर्भाव इति प्रतिपादयितुमाह-अस्येदमिति । उपमानाथौप- 
'त्तिसंभवाभावानामिति रोषः । अस्य व्यापकस्य इदं व्याप्यमित्याकारा 
या बुद्धिः सा जनकत्वेनापेक्षिता येषां ते तदपेक्षितास्तस्य भावस्तदपेक्षि- 
तरतं तस्मादित्यर्थः । आहितासिपाठात्‌ क्तान्तेन बहुत्रीहिः । तारकादि- 
पाठादितिजू वा, तत्रोपमानं तावदनुमानमेव शब्दद्वारा । तथाहि गोसदृशो 

रवय इति वाक्यं तावदारण्यकेन कीदक्‌ गवय इति नागरिकजिज्ञासा- 
यामभिधीयते तत्र यो गोसदृशः स गवयराव्द्वाच्य इति सामानाधिक- 
रण्यचळादतिदेशवाक्यश्रवणसमनन्तरमेव परिच्छिनत्ति वनं गतस्तु तादूश 
पिण्डमुपलभ्यायमसौ गवयशव्दवाच्य इति प्रतिसंधत्ते, अतिदेशवाक्य- 
श्रवणससये गवयत्व प्रवृत्तिनिंमित्त न ज्ञातमतः कर्थं संज्ञापरिच्छेद इति 
चेत्‌ लक्षणया तत्प्रतीतिसंभवात्‌ गोसदृशो गवय इति वाक्येडन्वयानुपप- 
त्तिविरहात्कथं लक्षणेति चेत्तात्पर्या नुपपत्तेः सत्त्वात्‌ । नहि व्युप्पित्छुं प्रति 
गोसाऱृञ्यस्य सखण्डस्य प्र्वत्तिनिमित्तल्वेनोपदशेनयुचितं तस्मादखण्ड- 
जातिविशेषे तात्पयैमस्येति लक्षणासंभवात्‌ । यद्वा गवयराव्दो गवयवाचकः 
असति व्वत्त्यन्तरे शिष्टेस्तत्र प्रयुज्यमानत्वात्‌ । असति वृत्त्यन्तरे यः झाव्दो 
यत्र शिष्टे: प्रयुज्यंत स तस्य वाचको यथा गोदाव्दो गोरित्यनुमानादेव 
गवयसंज्ञां परिच्छिनत्ति, तर्कश्च यस्त्वयोपमानसहकारी वाच्यः स वर- 
मनुमाने इुप्नप्रमाणभावेऽस्तु किं कल्पनीयप्रमाणभावेनोपमानेनोति । 
अनुमानमयूरे विस्तरोऽञ्रान्वेष्टव्यः । अर्थापत्तिरप्यनुमानमेव तथाहि--- 
दृष्टाथीपन्तिस्तावञ्नीवतश्चैत्रस्य गृहासत्त्वेन दृढतरप्रमाणावधृतेन वहि:- 
.सत्त्वं कल्पयति, तत्रोपपाद्योपपादकयोव्यीप्यन्यापकभावावधारणाधीनैव 
वहिःसत्त्वप्रतीतिः, भवति हि जीवतो गृहासत्त्वं वहिःसत्त्वेन सहचरितं 
चहिःसत्त्वं विना जीवतो गृहासत्त्वमनुपपन्नमिति वा ज्ञानम्‌, तत्राद्येऽन्व- 
यव्याप्ति(पति १)रेवान्त्ये तु व्यतिरेकव्याप्तेरेव ग्रह इति। व्याप्तिरस्ति न तस्य 
अहणमिहोपयुज्यत इति चेत्‌ व्याप्तिग्रहणमन्तरेणार्थापत्त्या भासानवका- 
झात्‌, स्वरूपसत्या व्यास्या वस्तुतो यदुपपादकं तस्येव कल्पना स्यादिति 
दिक्‌ । संशयकरणिकाया विरोधकरणिकायाश्चानुमानान्तभांव ऊहनीयः । 
विरोधस्यापि सहानवस्थाननियमलक्षणस्य व्याप्तिघटितत्वात्‌ । ञ्जताथी- 
'पत्तिरप्यनुमिताचुमानं ¦ पीनो देवदत्तो दिवा न भुङ्के ? इत्यनेन वाक्येन 
पीनत्वमलुमितं तेन च पीनत्वेन रात्रिभोजनानुमानम्‌ , देवदत्तो रात्रौ 
अुङ्के दिवाऽभोजित्वे सति पीनत्वादिति । संभवोऽप्यलुमानमेव, तदु- 
दाहरणं हि संभवति खाया द्रोणः, संभवति द्रोणे आढकम्‌, संभवति 
सहस्रे शतमित्यादि । तत्रेयं खारी द्रोणवती . तद्वटितत्वात्‌, यद्येन घ- 
टितं तत्तेन तद्वत्‌ यथाउवयववानु घटः । एवमन्यदप्यूह्यम्‌ । यत्तु संभवाति 
“१ पोनत्वासंभवादिति मु. पुः पाठः । पीनत्वान्मतवादिति लिखितपु. पाठः । उभयविध- 
-स्याप्ययुक्तत्वादुक्तो विद्रद्धिरूहनीयः । 
२९ 

त्राह्मणे विद्या, संभवति क्षत्रिये शौर्यमित्यादि, तत्ममाणमेव न भवति 
अनिश्ायकत्वात्‌ । अभावोऽपि न मानान्तरं कार्येण कारणानुमानवत्‌ 
कार्याभावेन कारणाभावाचुमानस्य व्याप्तिमूलकत्वेनानुमान एवान्तभा- 
वात्‌ । भट्टमतं तु भूतळादावभावग्राहकं प्रमाणसनुपलम्भाख्यं, तत्कः 
चित्‌ प्रसक्षे कचिचानुमानेऽन्तभूतं चक्षुरादिनैवाभावमरहत्‌, न चेन्द्रि- 
यसधिकरणग्रह एवोपश्षीणम्‌ , अभावग्रहपैन्तं तब्यापारसत्त्वात्‌ । ऐति- 
ह्यमाविज्ञातप्रवक्तुकं प्रवादपारम्पर्यम्‌ , इतिहेतिनिपातससुदायः पुरावृत्ते 
वतैते, तस्य भाव ऐतिह्यं, तद्यदि वाधितार्थ न भवति तदा दाव्दा- 
न्तर्निवेशादनुमानम्‌ । यदिह वटे यक्षो मश्रूकतरौ गौरीत्यादि तद्यद्याप्तोक्त 
. तदा पूर्वेवत्‌, अनाप्तोक्तं चेत्तदा न प्रमाणम्‌, तदेवं प्रत्यक्षमनुमानं चोति 
सिद्धं द्वयमेद प्रमाणमिति ॥ ५ ॥ 

( बिब्र० ) उपमानादेरप्यनुमान एवान्तर्भाव इति प्रातिपादयति--अ- 
स्योति । अस्य व्यापकस्य साध्यस्य इदं साधनं व्याप्यमिति वुद्धे्याऽपेक्षा 
सा जाता येपां तत्त्वात्‌, व्याप्िज्ञानसापेक्षत्वादिति तु फलितार्थः । 
उपमानाथीपत्तिसंमंत्ैतिह्यस्थलीयवुद्धीनां लैङ्डिकत्वमिति शेषः । तत्रोप- 
मानजन्या वुद्धिस्तावत आमीणस्य प्राथमिकगवयचक्षुःसंयोगानन्तरमयं 
गोसदृदा इति प्रात्यक्षिकं ज्ञानं ततो गोसदृशो गवयपदवाच्य इत्मतिदेश- 
चाक्यार्थस्मरणं तत एतञ्जातीयो गवयपदवाच्य इति या वुद्धिरुदेति 
सोपमितिरिति न्यायमतानुसारिणः। काणादमते तु साऽन्ुमितिरेव गोसा- 
दृञ्यलिङ्गेन गवयपदवाच्यत्वन्याप्यतया गृहीतेन गवयपद्वाच्यत्वस्याचुः 
मितेरेव तदानीं जननात्‌ । व्याप्रिधीविरह्दशायां च न भवत्येव गत्रय- 
पद्वाच्यत्वधीरिति । अथवा गवयप्रत्यक्षानन्तरं गवयपदं गवयत्वप्रवृत्ति- 
निमित्तकम्‌, असति वृत्त्यन्तरे दृद्धेस्तत्र प्रयुञ्यमानत्वात्‌ यथा गोपं 
गोत्वप्रबवृत्तिनिमित्तकम्‌ , यद्वा गवयपदं सप्रदवृत्तिनिमित्तर्कं साधुपदत्वादि- 
त्यनुमानेन पक्षधमेतावलाद्रवयत्वप्रवृत्तिनिमिक्षकत्वं भासते इति । मामा- 
सका अथौपत्ति प्रमाणान्तरं मन्यन्ते तथाहि---यत्र देवदत्तस्य शतवपे- 
जीवित्वं ज्योतिःदास्रादवगतं जीविनो गृहासत्त्वं च प्रत्यक्षादवगतम्‌ । तत्र 
शतव्षैजीवित्वान्यथानुपपत्त्या बददिःसत्वं कल्प्यते । तदनुमानेन गतार्थः 
त्वाज्ञेष्यते । तथाहि जीवित्वस्य बहिःसत्त्वणृह्सत्त्वान्यतरव्याप्यत्वं ग्रहीतं 
तत्रान्यतरसिद्धौ जायमानायां ग्रहसत्त्ववाधात्‌ वहिःसत्त्वमनुमितौ भासते 
एवं “पानो देवदत्तो दिवा न भुङ्के? इत्यादौ पीनत्वस्य भोजनठ्याप्यत्वावग- 

माद्गोजनं सिद्ध यत्‌ दिवाभोजनवाघे रात्रिभोजनं सिध्याति । एवं संभवे- 
तिह्ययोरापि प्रमाणान्तरत्वं मन्यन्ते पौराणिकाः। तथाहि संभवो भूयःसह्‌- 
चाराधीनज्ञानं यथा संभवति त्राह्मणे विद्या संभवाति सहस्रे दातमत्र च 
च्याप्तिनोपेक्षितेति तेपामाझायः । एवसैतिह्यम, इतिहोचुरित्यनेन प्रकारेण 
यदुच्यते, तद्धि अनि्दिष्टप्रवक्तकं परंपरागतं वाक्यम्‌-यथा “इह्‌ वटे यक्षः? 
इत्यादि । तस्याप्ञोक्तत्वानिश्चयान्न शव्देऽन्तभीव इति पौराणिकानाम- 
भिसंधिः । तदेतन्मतं न समीचीनम्‌, ऐतिह्मस्य इाव्द्रूपतयाऽनुमान 
_ एवान्तभीवात्‌ । संभवोऽपि व्याम्रिसापेक्षोऽनुमान एवान्तर्भवति, तन्निर- 
पेक्षस्तु प्रमाणमेव न, तदुक्तं गौतमीये “शव्द ऐतिह्यानथान्तरभावाद- 
नुमानेऽीपत्तिसंभवाभावानामनर्थीन्तरभावाच्चाप्रतिपेधः? इति । भट्टमते 
वेदान्तमते चानुपळव्धेरपि प्रमाणान्तरत्वमस्ति तया चाभावग्रहो भवतीति 
तन्मतमपि न मनोरमम्‌ । अनुपळव्धिस्थले इन्द्रियसंवद्धविशेषणता- 
प्रत्यासत्त्या प्रत्यक्षमेव भवतीति तत्र चानुपळव्धेः कारणत्वं न विप्रति- 
पद्यामहे प्रमाणान्तरत्वं तु तस्या न युक्तिपदवीं स्पृशतीति संक्षेप: ॥ ५ ॥ 

( भाष्यम्‌ ) कस्मात्‌-%अस्येदामिति बुद्धयपेक्षितत्वात्‌। अस्येद कार्य 
कारणामित्यादिवदस्य ज्ञापकस्येदं ज्ञाप्यमस्यापदेशस्येदमपदेर्यमस्य लिङ्गस्येदं 
लिङ्गयमस्य प्रमाणस्येदं प्रमेयमस्य करणस्येदं कार्यमिति बुद्धिः सर्वत्रापे- 
क्षते । द्योः संबन्धदरीनं सवेत्रापेक्षितमिति शब्दान्तरमात्रं न व्वर्थान्तर- 
मिति । अथापि खल्वस्येदामिति बुद्धयपेक्षितत्वाटुपमानाद्यो न प्रमाणा- 
न्तरमिति । तत्रोपमानं ` साद्ृञ्यप्रतिपत्तिहेलु्ने प्रमाणान्तरम्‌ । यदा 
द्वौ भावौ पञ्यति सादृञ्यमनयोः प्रत्यक्षसुपलभते । प्रमाणान्तरभावे 
वा साधम्येप्रतिपत्तिहेतुवद्रैधम्येप्रतिपत्तिहेतोस्तत्त्वप्रसडु: । यच्च गोसदृशो 
गवय इत्यारण्यकात्‌ श्रुतवतोऽरण्यं गतस्य गवयं पश्यतस्तत्र गोसादृञ्य- 
ज्ञानं तदापि प्रत्यक्षम्‌ । तस्यैव परतो गवि गवयसादृञ्यप्रतिपत्तिः 
प्रत्यक्षमनुमानं वा । यच्च तत्र गवयपद्संकेतम्रहणं तदप्यनुमानम्‌ । गोसा- 
दृश्यमुपछभ्य खलु तत्र गवयाव्दस्य संकेतमलुमिनोति । तत्र गवयराव्द- 
प्रयोगो हि संकेतनिमित्त इति । एवमर्थीपत्तिरप्यनुमानम्‌ । अर्थादापत्तिः 
प्रसङ्ग: । दिवाऽसुज्जानस्य भोजनकार्यं पीनत्वमुपळभ्य रात्रिभोजनमनु- 
मिनोति । जीवतो देशसंयोगाव्यभिचाराद्रृदेऽनवस्थितस्य वहिरवस्थानम- 
नुमीयते । संभवो नाम समुदायसमुदायिनोः समुदायेनेतरस्य ग्रहणं 
तचानुमानम्‌ । द्रोणस्य सत्ताग्रहणात यदाढकस्य सत्ता गृह्यते, तत्खलु 

द्रोणं प्रत्याढकस्य समुदायिभावात्‌ । चतुर्गुणितो ह्याढको द्रोण इति । 

अभावो विरोधी, अभूतं भूतस्य भूतमभूतस्य भूतो भूतस्य । तदनुमानमि- 

युक्तम्‌ । तदेवं परीक्षितं ठेज्ञिकम्‌ ॥ ५ ॥ , 
आत्ममनसोः संयोगविशेपात्संस्काराच्च स्मृतिः ॥ ६ ॥ 

( डप० ) ठैक्लिकं व्याख्याय इदानीं प्रकरणान्तरमारभते--आत्म- 
'मनसोरिति । उत्पद्यत इति शेष: । संयोगविशेषः प्रणिधानादिसंनिधा- 
नम्‌, एतस्मादसमवायिकारणादात्मनि समवायिनि स्मृतिर्विद्याविशेष 
उत्पद्यते; निमित्तकारणमाह्‌ संस्कारादिति । चकारेण व्यापारी पूर्वानु 
भवः समुच्चीयते । अनुभवयाथार्थ्यायाथारथ्येमियमनुविधत्ते, रज्जुं भुजङ्ग- 
तयोपळंभ्य पळायितस्य तथैव स्मृतेः । न च सततं स्मृतिप्रसङ्ग:, संस्का- 
रोद्रोधाधीनत्वात्‌, तदुक्तं प्रशस्तदेवपादैः ¦ लिङ्गदरीनेच्छानुस्मरणाद- 
पेक्षादात्ममनसोः संयोगविशेषात्‌ पद्रुभ्यासादरप्रत्ययजानिताचच संस्का- 
राद्ृष्टय़तानुभूतेपु शेषानुव्यवसायस्मरणेच्छाद्रेपंहेतुरतीतविषया स्मृति: ? 
इति । आध ज्ञानं सूत्रक्कता प्रथङ्ग लक्षितं योगिप्रत्यक्षान्तभोवितम्‌ । प- 
दार्थप्रदेशाख्ये तु प्रकरणे तदुक्तं, तद्यथा “ आन्नायविधातृणाम्मपीणामती- 
तानागतवतेमानेष्वतीन््र्यिष्वर्थेपु धर्मादिषु अन्थोपनिवद्धेपु लिङ्गाद्यन- 
पेक्षादात्ममनसो: संयोगाद्धमैविशेपाच्च प्रातिभं ज्ञानं यदुत्पद्यते तदापेम्‌ * 
इति । त्च कदाचिल्लौकिकानामापि भवति यथा कन्यका वदति श्रो मे 
श्राताऽऽगन्तेति, हृदयं मे कथयतीति ॥ ६ ॥ 

( वित्रू० ) द्विविधामनुभूतिरूपा बुद्धि घर्राक्ष्य स्म्रतिरूपा बुद्धि 
परीक्षितुमारभते-आत्ममनसोरिति । आत्ममनसोः संयोगविजशेषात, 
सुस्मूषो दिसहितादात्मनःसंयोगात्‌ संस्कारात्‌ समानाकारकात भावना- 
ख्यात, चकारादुद्रोधकाच्च स्मृतिर्भवति । तत्र च उपेक्षानात्मकनिश्चयः 
करणं, संस्कारो व्यापारः, उट्रोधकास्तत्सहकारिणः,  आत्ममनःसंयो- 
गोऽसमवायिकारणं सुस्मूर्षारूपप्रणिधानादिकं निमित्तकारणामित्यर्थः ॥६॥ 


( भाष्यम्‌) अथेदानीं स्मृति: परीक्ष्यते । सा चेयम्‌-%आत्ममनसोः _ 


संयोगविरोषात्संस्काराच्च स्मृतिः । उत्पद्यते | आत्ममनसोये: संयोगविशेष 
स्तस्मात्‌ संस्काराच्च प्राचीनादिति । कोऽसौ विशेष: निमित्तविशेषव्यपा- 


श्रय इति । तच्चैतत्‌, प्रणिधाननिवन्धाभ्यासलिङ्कलक्षणसादृञ्यपरिम्रहा-- 


श्रयाश्रितसंवन्धानन्तयीवियोगेककायोवेरोधातिशायप्रातिव्यवधानसुखडु:- ८ 
खेच्छाद्वेषभयार्थित्वक्रियारागध्माध्मैनिमित्तेभ्य इति तत्रान्तरसमाचारा- 

.स्रतिपत्तव्यामोति । यथा खस्वात्ममनसोः संयोगविशेपात्‌ संस्काराच 
स्मृति: ॥ ६ ॥ 
तथा स्वप्न; ॥ ७ ॥ 

( उप० ) तदेवं चतुर्विधां विद्यां व्युत्पाद्य इदानीमविद्यां व्युत्पाद- 
“थितुमहेति, तत्र संशयविपर्ययौ प्रसझात्पूवेमेब निरूपितौ, स्वप्न निरूप- 
यितुमाह्‌-तथेति । यथात्ममनसोः संयोगविशेपात्संस्काराच्च स्म्रतिस्तथा 
स्वप्रज्ञानमपीत्यर्थः । उपरतेन्द्रियम्रामस्य प्रळीनमनस्कस्य इन्द्रियद्वारेणेव 
यद्नुभवनं मानसम्‌; तत्‌ स्वप्रज्ञानम्‌ । तच त्रिविधं किंचिस्संस्क्रारपाट- 
व्रात्कामी क्रुद्धो वा यमर्थमादृतश्चिन्तयन्‌ स्वापिति तस्य तस्यामवस्थायां 
प्रत्यक्षाकारं ज्ञानं पुराणादिश्रवणजनितसंस्कारवशाञ्जायते कर्णाजुनीर्य 
युद्धमिदमित्याकारम्‌ । किंचिद्धातूनां वातपित्तः्छेष्मणां दोषात्‌ । तत्र 
वातदोषादाकाझागमन-वसुन्धरापयैटन-च्यात्ादिभयपलायनादीनि पञ्यति, 
पित्तोपचयदोपमहि्रा वह्लिप्रवेश-त्रह्विञ्वालालिङ्गन-कनकपवेत-विद्युङ्कता- 
विस्फुरणदिग्दाहादिकं पञ्याति, वछेष्मदोषप्रावल्यात्त समुद्र्संतरणनदी- 
मञ्जन-धारासारवर्षण-रजतपवेतादि पञ्यति । अदृष्टवशादपि  तञ्जन्मा- 
नुभूतेषु जन्मान्तरानुभूते वा सिद्धोपप्लुतान्तःकरणस्य यञ्ज्ञानसुत्पद्यते 
तत्र ञुभावेदर्क धर्माद्रजारोहण-पर्वेतारोहण-छत्रलाभ-पायसभक्षण-राज- 
'संदरीनादिविषयकम्‌, अधर्मात्तु तैलाभ्य जनान्धकूपपतनोष्ट्रारोहण-पङ्क- 
मञ्नन-स्वविवाहदशनादिविपयर्कं स्वप्नज्ञानमुत्पद्यते । त्रयाणां मिलिताना- 
मेवात्र कारणत्वं शुणप्रधानभावमाश्चित्यायं विभागो द्रष्टव्यः ॥ ७ ॥ 

( विवृ० ) स्मृती यथा संस्कारः कारणं तथा स्वप्नसंज्ञकमानस- 
ज्ञानेऽपीत्याह्‌--तथोति । तथा आत्ममनःसंयोगाविदोषात्‌ पूर्वानुभवजनित- 
“संस्काराच्च स्वप्नो मानसज्ञानविशेषो भवति, अत्र संयोगे विशेषो मेध्यामन:- 
संयोगात्मकदोषाविरिष्टस्वम्‌ । अत एव तदानीं श्रम एव भवति, पूवी- 


नुभवश्च ऐहिको जन्मान्तरीयो वा, नच नलादेदेमयन्त्यादिदशेनमुषा- . 


-देरनिरुद्धादिद्ीनं पुराणादिप्रसिद्धं कर्थ संगच्छते तञ्ञन्मन्यननुभवात्‌ 
जन्मान्तरे च विपयस्याजातत्वेनाचुभवासंभवाच्चेति वाच्यम्‌ । संसारस्या- 
नादितया कह्पान्तरानुभूततत्तद्विपयसंस्कारेण तत्तद्विपयस्वप्रसंभवात्‌ । 
नच ५ अदृष्टमप्यथेमदृष्टवभवात्करोते सुप्तिजनद््शनातिथिम्‌ ? इति 
स्रीहषेवाक्यस्यासङ्कातिरिति वाच्यम्‌ । तत्रादृष्टपद्स्य तज्जन्मादष्टाथ- 
कत्वात्‌ तत्र किंचित्सप्रज्ञानं वातदोपाधीनमाकाशगमनादिविषयकम्‌ » 

किंचिच्च पित्तदोषाधीनं विद्युदशनादिविषयकम्‌ किंचित्तु वछेष्मदोपाथीनं 
नदीमञ्जनादिविषयकम्‌ । तत्र कानिचिञ्ज्ञानानि शुभसूचकानि, कान्निचि- 
च्चाशुभसूचकानि । तदुक्तम-“आरोहणं गेदृपकुजराणां प्रासादशैलाग्रव- 
नस्पतीनाम्‌ । आरुह्य नौकां प्रतिगृह्य वीणां सुत्वा रुदित्वा श्रुवमर्थलाभः? 
इति । “कृष्णाम्वरधरा नारी कृष्णगन्धानुलेपना । उपगूहति यं स्वप्ने तस्य 
मृत्युने संशयः? इत्यादि चं । अत्रच मानसं ज्ञानं ज्ञानलक्षणरूपालौ- 
किकसन्निकर्षाद्भवाति स्मरणं च संस्कारादिति विशेष: || ७ ॥ 

( भाष्यम्‌ ) तंयैवात्ममनसोः संयोगविशेषात्संस्काराञ्च स्वप्नोनाम वि- 
ज्ञानसुरपद्यते | कः पुनरत्र विशेषः ? आगन्तुकनिद्रादोप इत्याह्‌ । वात- 

पित्तस्छेष्मणां दोषात्खल्वपि स्वप्नो भवति । वातदोपात्खल्वयं सुप्त आकाशे 
विचरति वसुन्धरां पर्यटति व्यात्रादिभ्यो वा विभेति । पित्तदोपात्मवि- 
झात्य्िं आलिङ्गति ज्वाळा काञ्चनपर्वतविद्युत्स्फुरणादिकं चोपलभते | 
जछेष्मदोपात्संतराति सरिद॒र्णवं पञ्यति धारासंपातं शिलोच्चयं च राजत- 
मिति । एवं शेषेषु वाच्यम्‌ । संस्कारः खल्वप्यत्र हेतुर्नह्मन्धः स्वप्रेषु किंचि- 
त्पश्यतीति । सोऽयं स्वप्नो न स्मृतिः । कस्मात्‌ प्रथगुपदेशात्‌ | जाग्रत्खस्वयं 
पुरुषो यत्‌ किंचन पश्यति शणोति जित्राति स्प्रशति रसयति वा, तत्का- 
रितसंस्कारवशान्मनसि करणविळ्ये सत्यात्ममनःसंयोगविशेषादन्तनीडीषु 
निद्रादोषोपनीतं तथाविधमेव प्रतीतिरारीरं त्रिषयं पञ्यति शृणोति जिघ्रति 
प्राति रसयाति चेति । सुभोऽहमद्य रथमपूर्वमद्राक्षं दाव्दांश्च मनोरमान- 
र्शणवं अस्याक्षं च मन्दं समीरणं दिव्यानजिद्रं च सुमनसो गन्धानभ्यवा- 
ह्रं च स्वादूनि भोजनानीत्येतं ह्वत्थित: पराम्रृराति इति ॥ ७ ॥ 

स्वमान्तिक्रम्‌ ॥ ८ ॥ 

(उप० ) ननु यज्ज्ञानं स्त्रममध्ये तु स्तर्ज्ञानानुभूतस्यैवाथस्य स्मृतिरूपं 
जायते तत्र स्वप्नत्व न वतेते स्वप्रस्यानुभवरूपत्वात्‌ , तथाच कस्मात्कारणात्त- 
दुत्पत्तारित्यत आह-स्वप्नान्तिकामाति । तथेति पूवेसूत्रादनुवतेते तेनात्मम- 
नसोः संयोगविशेषात्संस्काराच यथा स्वप्रस्तथा खप्रान्तिकमपीत्यर्थ; | 
एतावानेव विदोषो यसत्स्वप्रज्ञानं पूवीनुभवजनितात्संस्कारात्‌, स्वप्ना- 
न्तिक तु तत्कालोत्पन्नानुभवजनितसंस्कारादेव । तदुक्तं प्रशास्तदेवाचांयैः 
£ अतीतज्ञानप्रत्यवेक्षणात्‌ स्मृतिरेव ? इति । उक्तं च वृत्तिकारैः “ अनु- 
भूतवस्तुस्फुरणार्थतया न स्मरणादर्थान्तरं स्वप्नज्ञानम *. इति । स्वप्रमध्ये 

प्रमाभूतँ यज्ज्ञानं तत्स्वप्नान्तिकमिति केचित्‌ । यथा शय्यायाँ शयानो- 
5स्मीत्यादि ॥ ८॥ ई 

( विद्व ० ) स्वप्नान्तिकसंज्ञके5पि ज्ञाने एतदेव कारणमित्याह-स्व- 
प्नान्तिकमिति । तथेत्यस्य पूवेसूत्रस्थस्यात्रानुषज्ञो वोध्यः । तथाच 
स्वप्नज्ञानं यथात्ममनःसंयोगविशेपसंस्कारोभयजन्यं तथा स्तप्नान्तिकाख्यं 
ज्ञानमपीत्यर्थैः । इदं च ज्ञानं स्त्रप्नावस्थाजातानुभवजनितसंस्कारेण जायते 
किंतु स्मृत्यात्मकम, न मानसमिति विशेष: ।। ८ ॥ 

(भाष्यम्‌) यथा खलु स्वप्नः तथा-ॐ%#स्वप्रान्तिकम्‌ । स्वप्नस्यान्तिकं स्वप्ता- 
न्तिकम्‌ । तदेतत्सौघुपं विज्ञानम्‌ । जागरितस्थानः स्वप्नस्थानः सुपुप्तस्थानो 
हि पुरुषो भवतीति । तत्रात्मनि मनसो ळयाद्योऽयमात्ममनसोः संयोग- 
बिशेषस्तस्मादेतदुस्पत्यते। सुखं खल्विदानीं पुरुषोऽनुभवति । सुखमहमस्वाप्सं 
“न किंचिदवेदिपमिति ह्यत्थितः पराम्रशति । सोऽयं सुपुप्तिनिमित्तं 


संस्का रविदोषो न स्मृतिस्वप्रहेतुरिति ॥ ८ ॥ 
0७ 
धर्माच ॥ ९ ॥ 


( उप० ) स्वप्रखप्रान्तिकयो: कारणं समुचिनोति-थमोचेति । अधमे- 
समुचयार्थश्वकारः । कृतव्याख्यानमेतत्‌ ।। ९ ॥ 

( विद्व० ) स्वप्नास्वप्नान्तिकयोरदृष्टमप्यसाधारणं कारणमित्याह-धरमा- 
च्चेति । चकारादधर्मेस्य संग्रह: । केचित्तु संस्कारं विनैव धर्मादिमात्रादपि 
किंचिस्स्त्रप्रादिकं जायते इति प्रतिपादनायेदं सूत्रम्‌, अत एव पूर्वोक्तश्री- 
इपेकाव्यमपि साधु संगच्छते इत्याहुः ॥ ९ ॥ 

( भाष्यम्‌) तब्चेतस्स्वप्नान्तिकं न्ञेतावतो निमित्तादुसद्यते किंतु-% 
धर्माच्च । धर्मोऽपि तत्र हेतु: । तदानीं खल्वयमात्मा परेणात्मना संपद्य 
स्वेन रुपेणाभिसंपद्यते इति । स्वप: खल्त्रपि धर्मादधमीचचोत्पद्यते । तत्र धर्मा- 
द्रजारोह्‌णादिकमधमीदन्धकूपपतनादिकमात्मनः पञ्यतीति ॥ ९ ॥ 

इन्द्रियदोपात्‌ संस्कारदोषाञ्चाविद्या ॥ १० ॥ 

( उप० ) इदानीं विपयेयमधिक्ृत्याह--इन्द्रियदोषादिति । अविद्येति 
सामान्यवाच्यपि पदं विपयेये वतेते प्रकरणात्‌, संशयस्वप्रानध्यवसायाना- 
मुक्तत्वात्‌ । तत्रेन्त्रियदोषो वातपित्ताद्यभिभवक्रतमपाटवम्‌, संस्कारदोषो 
-विशेषादर्शनसाहित्यं तदधीनं हि सिथ्याज्ञानं जायते || १०॥ 

( बिद्व ० ) प्रकारान्तरेणापि बुद्धिद्विविधा प्रमाऽप्रमा चेति । तत्रा- 

प्रमायाः कारणमाह-इन्द्रियदोषादिति । इन्ट्रियदोषः काचादिः, संस्कार- 
दोपो श्रमानुभवजातस्वादिः, चकाराइूरत्वादिरूपाणामसाङिङ्कपरामशादि- 
रूपाणा च दोषाणां संग्रह: । तथाचाविद्यायामप्रमायां दोषः कारणं, 
दोपस्तु पित्तदूरत्वादिरूपो नानाविध इत्यथैः ॥ १० ॥ . 

( भाष्यम्‌) अथापि खस्त्रविद्या च विद्या चेति द्विविधा बुद्धिः, तयोः 
-खल-%#इन्त्रियदोपात्संस्कारदोपाबाविद्या । इन्द्रियदोपादन्यथा सूतमन्य- 
योपळभते । संस्कारदोषादन्यथाभूतमन्यथा स्मरति । यच्चान्यथाभूत- 
स्यान्यथाऽनुमानं -तदपीन्द्रियदोषादिति । सेयमविद्या । अथापि खल्ति- 
न्द्रियस्य मनसो रजस्तमोऽतिदायनिमित्ताद्दोपात्संस्कारदोपाच मिथ्या- 
ज्ञानप्रभवाङ्गवत्यविद्या अतस्मिस्तदरुद्धिरनात्मन्यात्मवुद्धिरभये भयवुद्धिर- 
सुखे सुखबुद्धिरत्राणे त्राणबुद्धिरित्यादि यथाविषयं वेदितव्यम्‌ । सेयं 
कार्यभूता भवत्यविद्येति ॥ १० ॥ 

तदुएज्ञानम्‌ ॥ ११ ॥ 

( उप० ) अविद्यासामान्यलक्षणमाह---तदिति । तदिस्यव्ययपदं सबे- 
नामसमानार्थकमविद्यां परामृशाति ! साऽविद्या, टुष्टज्ञानं व्यभिचारि- 
ज्ञानमतस्मिंस्तदिति ज्ञानं व्यथिकरणप्रकारावाच्छिन्नं ` विशेष्याद्वत्तिप्रका- 
-रकमिति यावत्‌ । दोषश्च ज्ञानस्यानिश्चयरूपत्वमपि, तेनैकको टिसत्त्वेऽपि 
संशयो दुष्ट एवानवधारणात्मकत्वात्‌ । तदनेन संशयविपरयेयस्वप्रानघ्यः 
बसायानां चलुणीमप्युपम्रहः || ११ ॥ 

(विद्व० ) अविद्याया लक्षणमाह-तादिति । सत्रेनामसमानार्थकं 
तदित्यव्ययं नातस्तेनाविद्यापरामशानुपपत्तिः, दोषजन्य ज्ञानं सा अवि- 
व्योति अविद्यालक्षणम्‌, अत्र दोषाणामन्यतमत्वेन निवेश: । उपलक्षणमेतत्‌ 
तदभाववति तत्प्रकारकं विरोष्याब्वृत्तिप्रकारकं वा ज्ञानमित्यप्यविद्याल- 
क्षणं द्रष्टव्यम्‌ ११-॥ 

. ( भाष्यम्‌ ) सेयमविद्या दृष्टज्ञानमिति ॥ ११ ॥ 

अदुष्टं बिद्या ॥ १२ ॥ 
` ( उप० ) ज्ञानमित्यनुवतेते अदुष्टमदुष्टेन्द्रियजन्यं यत्र यदस्ति तत्र 
'तदनुभवो वा. समानाधिकरणप्रकारानुभवो वा विशेष्याब्वत्त्यप्रकारकानु- 
भवो वा विद्येत्यथैः । तच्चाध्यक्षं ठेज्ञिकं च द्वयमेव ॥ १२ ॥ 

( वित्र० ) प्रमालक्षणमाह-अढुष्टमिति । दोषानवीनं ज्ञानं प्रमेति 

प्रमालक्षणं भ्रमसामान्यभिन्नज्ञानं प्रमेत्यपि लक्षणं द्रष्टव्यम्‌ | आंशिक- 
प्रमाया अलक्ष्यत्वमेव, तद्वाते तत्प्रकारकं ज्ञानं तत्पमेति विशेषलक्षणम, 
एतच्च “ रङ्गरजतयोरिमे रजते ? इत्याद्यांशिकप्रमासाधारणमू, स्मृतिंव्या- 
बरत्तप्रमाळक्षणे च अनुभवत्वं निवेशनीयमित्यन्यत्र विस्तर: ॥ १२ ॥ 

( भाष्यम्‌ ) यत्पुनरदुष्टं ज्ञानं दुष्टज्ञानं विरुणद्धि सेयं विद्या । विद्या 
खल्वविद्याविपयेयेण वेदितव्येति ॥ १२ ॥ 

आर्प सिद्धदर्शनं च धर्मेभ्यः ॥ १३ ॥ 

( उप० ) नन्वार्षमपि ज्ञानं समानाधिकरणप्रकारकमेव । तच्च नेन्द्रिय-. 
जन्यमसंनिकृष्टाथेंगोचरत्वात्‌ । न लैङ्गिकै लिङ्गानुसंधानमन्तरेण जाय- 
मानत्वात्‌ । तथा चैतत्करणं तृतीयं प्रमाणमायातमत आह--आपेमिति । 
ऋषीणां गाळवप्रभूतीनां यदतीतानागतविषयकं ज्ञानं तदार्षम्‌, यच्च 
सिद्धानां मन्त्रौषघिशुटिका्जनादिना व्यवहितविप्रकृषटार्थगोचरज्ञानं प्रति 
सिद्धिगतानां यददरीनं तठुभयं धर्मेभ्यो यथाथैसाक्षात्कारिज्ञानं जायते; 
तद्ोगिप्रत्यक्षेऽन्तर्भावान्न विद्यान्तरमिति द्वृत्तिक्कतः । आपे ज्ञानं चतुर्थी 
विद्येव सा च ऋषीणां लौकिकानां च भवति, तञ्च मानसप्रत्यक्षमेव 
उप्परेक्षासहक्कतेन मनसा जनितं नयनस्पन्दनादि-लिङ्गजनितं वा, प्रा- 
गभवीयसंस्काराधीनैवात्र व्याप्तिधीः, स्तनपानेष्टसाधनताव्याप्तिम्रहवत्‌ ! 
प्रदास्ताचार्यास्तु सिद्धदरीनं न ज्ञानान्तरमित्याहुः । तथाहि यदि सिद्धानां 
गुटिका्जनादिसिद्धनिमित्तप्रभवं व्यवहितविप्रक्रष्टविषयं तठुच्यते तदा 
प्रत्यक्षमेव, यदि तु दिव्यान्तरिक्षभौमानां म्रहनक्षत्रसंचारादिनिमित्ता- 
थीनं तदा तह्वैङ्गिकमेव तथा सहचारदरीनेन व्याप्तिपरिच्छेदादिति। १३।। 

इति श्रीझांकरे वेशोषिकसूत्नोपस्कारे नवमाध्यायस्य द्वितीयमाद्विकम्‌। , 

( विबृ० ) ननु योगिनां ज्ञानं कथमविद्या न भवति दूरत्वादिरूप- 

विषयदोषस्य तत्रापि संभवादत आह-आपेमिति । आपेमृषीणां योगज- 


धर्मेण जनितं यत्‌_सिद्धदयीनं सिद्धानां सतां सर्वेषां वस्तूनां दशेनं तद्ध- 


मॅभ्यो जायते नतु तत्राधर्मः कारणामेति न तत्कदाचिदपि श्रमरूपं, 
श्रमं प्रति अधमैस्य हेतुत्वात्‌। योगिनां ज्ञानं तु धर्मभात्राधीनं प्रमारूपमेव 


भवति । दूरत्वादेर्विषयदोषस्य तत्र श्रमत्वासंपादकत्वात्‌ । दोषाणां श्रम- 


जनकत्वमधमसहकारेणेवोति हृदयम्‌ । केचित्तु सिद्धेन मन्त्राद्यभिमन्त्रितेन 


१ नियमसंदरानादिलिङ्गजनितं वेति पाठः । 

गुटिकाजनविशेषादिना यदशेन भवाति तदापि आधैवत्‌ धर्मेभ्य एव 
अवाति । अतएव रघुवंशे “अतीन्द्रियेष्वप्युपपन्नदर्शनों वभूव भावेषु दिली- 
पनन्द्नः? इत्यादिकमपि साधु संगच्छते | तथाच तादृशज्ञानमापि धमे- 
मात्राधीनतया प्रमारूपमेव भवतीति भाव इति व्याचक्षते ॥ १३ ॥ 


इति श्रीजयनारायणतर्कपचानन-भडट्टाचार्य-प्रगीतायां कणादसत्रविवृती 
नवमाध्यायस्य द्वितायमाहिकम्‌ । 


( भाष्यम्‌) आम्नायविधातृणास्ररषीणामतींतानागतवर्तमानेष्वतीन्द्रये- 
्वर्थेषु धर्मादिषु च योगसमाधिनिमित्तं यदार्ष विज्ञानं प्रातिभं नामो- 
त्पद्यते, यच्चाजनादिसिद्धानामतीन्द्रियेष्वश्रेपु ज्ञानमुत्पद्यते, तदेतद्धमेभ्य 
उत्पद्यते इति । अथापि खल्वार्ष यत्समाधिसिद्धानां ददीनमविद्योपमईकसु- 
सपद्यते, धर्मेभ्यस्तदुपपद्यते इति । तच्चैतत्‌ “योगाङ्गानुष्टानादशुद्विक्षये ज्ञान- 
दीप्तिराविवेकख्यातेः? इति तन्ब्नान्तरसमाचारात्प्रतिपत्तव्यमिति ॥ १३॥ 

इति चन्द्रकान्तीये वेशेपिकमाष्ये नवमस्याध्यायस्य द्वितीयमाद्विकम्‌ ! 
समाप्षश्चायं नवमोऽध्यायः । 


दशमाध्याये प्रथमाह्लिकम्च्‌ । 





इष्टानिष्टकारणविशेषाद्विरोधाच मिथः सुखदुःखयोरर्थान्तरभावः। १॥ 

( उप० ) आत्मयुणानां कारणतो भेदव्युत्पादनं दझामाध्यायार्थः । 
तत्र “ आत्मशरीरेन्द्रियाथैबुद्धिमन:प्रव्नत्तिदोषप्रेत्यभावफलदु:खापबग्गास्तु 
प्रमेयम्‌ ? इति गौतमीये प्रमेयविभागसूत्रे सुखस्यानभिधानाहुःस्ाभिन्नः 
मेव सुखमिति भ्रमनिरासार्थ सुखदुःखयोरेव प्रथमं भेदमाह-इष्टा- 
निष्टेति । सुखडुःखयोर्मिथः परस्परमर्थान्तरभावो भेदो वैजात्यमिति 
यावत्‌ । कुत इत्यत आह-इष्टानिष्टकारणविरोषात्‌ इष्टं इष्यमाणं स्रक्चन्द- 
नंवनितादि, अनिष्टमनिष्यमाणमहिकण्टकादि, तद्रृपं यत्कारणं तस्य 
विशेषाद्गेदात्कारणवैजात्याधीनं कार्यवैजात्यमावश्यकं थतः, भेदकान्तर- 
माह विरोधात्‌ सहावस्थानलक्षणात्‌ | नह्येकस्मिन्नात्मन्येकदा सुखढुःख- 
योरनुभवः । चकारादनयोः कायैभेदं भेदकं समसुदिनोति। तथाहि अनु- 
अहाभिष्वङ्कनयनप्रसादादि सुखस्य, दैन्यसुखमालिन्यादि दुःखस्य कार्ये- 
मिति ततोऽप्यनयोर्भेदः । तदुक्तं प्रशास्ताचार्यैः “ अनुग्रहलक्षणं सुखं 
स्रगाद्यभिप्रेतविषयसांनिष्ये सति इट्टोत्पन्नधीन्द्रियार्थसंनिकपोद्धमोद्यपे- 

क्षादात्ममनसोः संयोगाद्यदनुमहाभिष्वङ्गनयनादिप्रसादजनकमुत्पद्यते त- 
'त्सुखम्‌ ? इति । तद्दिमतीतेषु सक्चन्दनादिषु स्म्रतिजमनागतेषु संक- 
ल्पजम्‌ । गौतमीये सूत्रे सुखापरिगणनं वैराग्याय सुखमपि दुःखत्वेन 
सावयतो वैराग्यं स्यादेतदर्थमिति ॥ १॥ 
( विद्व० ) जगन्मोहनपादव्जपरागनिकरं परम्‌ | 
स्मारं स्मारं पुरः पूरं तरेयं विन्नवारिधेः || 

क्रमग्राप्ते सुखढुःखे परीचिक्षिपुस्तयोर्भदं तावाव्यवस्थापयाति-दइष्टा निष्टेति । 
गोतमीयेन :दु:खविकल्पे सुखाभिमानाच्च? इति सूत्रेण दुःखस्य सुखा- 
भिमानविपयत्वमुक्तं, तेनापाततो दुःखमेव सुखं नतु त्गिन्नं शुणान्तर- 
मितिवोधो सवति तद्श्रमनिरासार्थमयमारम्भः । सुखडुःखयोरथा- 
न्तरभावो नेकत्त्वम्‌+ इष्टं स्रकचन्दनवनितादिकम्‌, अनिष्टमहिकण्टकै- 
रिपृतिगन्धादिकम्‌ , तद्रूपं यत्कारणं तस्य विरोषात्‌ वैलक्षण्यात्‌ मिथः 
परस्परविरोधात्‌ एकात्मनि युगपदनुत्पद्ममानत्वाच । नहि विजातीय- 
कारणकयो रविरुद्धयोर्वाऽभेदः संभावनापदवीमधिरोहति, गौतमीयं सूत्रं 
लु सुखं डुःखत्वेन भावनीयं वेराग्यार्थमित्येतत्परमिति । वस्तुतः सवे- 
जनसंवेदनासिद्धं सुखं दुःखं वाऽपह्णोतुं न शक्नोति गीवीणरुरुरपीति 
संक्षेपः ॥ १ ॥ 

( भाष्यम्‌) परीक्षिता बुद्धि: सुखढुःखयोरिदानीं परीक्षाक्रमः । तत्र, 
दुःखविकल्पे सुखाभिमानाचोते तन्त्रान्तरसमाचारात्सुखडुःखयोमिंथो- 
5थोन्तरभावो न प्राप्नोतीलत आह---%इष्टानिष्टकारणविशेषाद्विरोधाच. 
मिथः सुखदुःखयोरथीन्तरभाव: । इष्टकारणर्क सुखमनिष्टका रणकं दुःखं 
न चैते सह भवत इतनयोः परस्परमर्थान्तरभाव: । खगाद्यभिप्रेतविषय- 
निमित्तमनुम्रहळक्षणं सुखं विपरीतं दुःखमिति । कार्य सुखप्रसादादि 
सुखस्य विपरीतं ठुःखस्योति । तन्त्रान्तर्‌समाचारश्च विषयप्रभवं दुःखानुपक्त 
सुखं डुःखामिति भावयवतो वैराग्यं स्यादिति ॥ १ ॥ 


संशयनिणेयान्तराभावश्च ज्ञानान्तरत्वे हेतुः ॥ २॥ 

(उप०) नन्वास्तां सुखदु:खे परस्परं भिन्ने ज्ञानादभिन्ने स्यातां स्मत्यनु- 
भववदित्यत आह-संशयेति । सुखडुःखयोज्ञीनान्तरते ज्ञानभिन्नत्वे संशय- 
निणेयाभ्यन्तरत्वाभावो हेतुर्खिङ्गमित्यर्थः । तदयमथेः सुखं दुःखं वा ज्ञानं. 
अवत्‌. संशयरूप वा स्यान्निर्णयरूपं चा? नाद्यः कोदिद्वयानुङ्ेखित्वात । 

न ह्ताय: एककाट्यचुहाखत्वात्‌ । तथाच यावद्धिशेषवाधात्‌ .. सामान्य- 
वाधः, द्वावेव हि. ज्ञानस्य विशेषौ संशयत्वं निर्णयत्वं च, तदुभयं च सुखे 
डुःखे च वाथितमिति ज्ञानत्वसपि तत्र वाधितम्‌, चकारा दनुभववा्ं 
समुचिनोति सुखदुःखयोरहं सुखी दुःखीति मानसोऽनुभवो न त्त्रहं जाने 
संदेझि निश्चिनोमीत्याकारोऽनुभत्र इति ॥ २॥ 

( विद्व० ) ननु. सुखदुःखे ` ज्ञानविदोपावेव  यथैन्द्रियकल्ेड्डिके नतु 
मिद्येते तत इत्यत आह-संशयेति । सुखडुःखयोर्ज्ञानान्तरत्ते ज्ञानगुण- 
भिन्नत्वे संशयनिर्णयान्तराभावः संदायनिश्चयान्तर्गतत्वाभावो हेतुः 
ज्ञानगुणो हि द्विविधः. संदेहो निश्चयश्चोति। नहि तयोरन्यतरस्मिन्नपि सुखं 
दुःखं वाडन्तर्भवितुमहीते, नहि सुखं दुःखं वा विरुद्धको टिक्वयप्रकारकं येन 
तयोः संदेहत्वं संभाव्येत, नापि तदभावाप्रकारकं सत्तत्प्रकारकं येन 
'निणेयत्रं संभावनीयमिति, ज्ञानस्य तृतीयप्रकारस्तु दाशाविपाणायमानः, 
नातस्तत्र सुखं दुःखं वा प्रवेष्टुमीष्टे इति ॥ २ ॥ 

( भाष्यम्‌) यस्तु ज्ञानविरोपभावमनयोः प्रतिजानीते, तस्यैत-#संश- 
यनिर्णेयान्तराभावश्च ज्ञानान्तरत्वे हेतुः । उपळव्थिमेदश्चेति चार्थः सुखं 
दुखं च न संशयस्यान्तरे भवति न निर्णयस्य । सोऽयमनयोज्ञीनादन्यल्व 
हेतु: । कस्मात्कल्पान्तराजुपपत्तेः | उपछव्धिभेदः खल्वाप | सुख्यहं, दुःख्य- 
हमित्युपलब्धि: सुखदुःखयो जीनामीत्यादिका च ज्ञानस्येति | उपलब्धि- 
मेंदाब्वार्थभेद इति । अनोकहमुपलभे सहीरुहुमुपलमे इति संज्ञाभेदमात्र 
न त्वर्थभेद इति । इतश्च प्रतिपद्यामहे सुखठुःखे न ज्ञानप्रभेदाविति ॥२॥ 

तयोनिष्पत्तिः अत्यक्षलेङ्गिकाभ्याम्‌ ॥ ३ ॥ 

( उप० ) भेदकान्तरमाह्‌-तयोरिति । तयोः संशयनिणेययोर्निष्पत्ति- 
-रुत्पत्तिः प्रत्यक्षाल्लिङ्डाच । सुखं दुःखं वा न प्रत्यक्षसामम्रीजन्यं न वा 
“लिङ्गजन्यम्‌ । चतुविधं हि सुखं-त्रैषयिकं मानोरथिकमाभिमानिक 
माभ्यासिकं च । तत्र त्रयाणामिन्द्रियसंनिकपेप्रभवत्वं नास्त्येव । प्रथममि- 
-न्द्रयार्थसन्निकर्षेजत्वाञ्ज्ञानं ` स्यादिति चेन्न । सामग्र्येकदेशस्य, कार्यस्य 
साजात्यानापादकत्वात्‌ । अन्यथा. दिक्कालसाधारण्येन सकलकार्येकजा- 


त्यापत्तेः। किंच इन्द्रियार्थसन्निकषौनुत्पद्यमानं सुखं निर्विकर्पकं वा स्यात्‌ 


सविकस्पकं वा । नाद्यः अतीन्द्रियत्वप्रसङ्कात्‌ । न द्वितीयः विरोष्यविशेषण- 
आवेन द्वयोरनाकलनरूपत्वात्‌ । किंच सुखदुःखयोरवश्यसंवेद्त्वाज्ज्ञान- 

स्यावइयसंवेद्यत्वेऽनवस्थाप्रसङ्कात्‌, लैङ्किकामिति लिङ्गमेव वैपयिकंवत. । 
्रत्तिक्ृतस्तु तयोज्ञोनसुखयोरनिष्पत्ति: प्रत्यक्षलैङ्किक्राभ्यां प्रत्यक्षलैङ्गिक- 
ज्ञानव्याख्यानाभ्यां व्याख्याता, प्रत्यक्षं ज्ञानमिन्द्रियजम्‌, लैङ्किकं तु 
ढिङ्गजम्‌, सुखादिकं तु नेतादशमिति व्याचक्रुः ॥ ३ ॥ 

( विद्व ० ) ननु यथा निर्विकल्पकं ज्ञानं न संशयो नापि निश्चयस्तथा 
सुखढुःखेऽपि स्यातामत आह--तयोरिति । तयोः सुखडुःखयो निष्पत्तिः 
सिद्धि: प्रत्यक्षलैङ्किकाभ्याम्‌ । स्वात्मनि सुखदुःखे प्रत्यक्षसिद्धे परात्मनि 
नयनप्रसादादिना सुखस्य, मुखमालिन्यादिना दुःखस्यानुमानं भव्ति 
तथाच तयोनिविकल्पकज्ञानरूपत्ते प्रत्यक्षानुपपत्तिः मुखप्रसादमालिन्या- 


दिलिङ्ककानुमितिविषयत्वानुपपत्तिश्वातो ज्ञानान्तगीतत्वं न सुखदुःखयो- 
रिति भाव: ॥ ३ ॥ 


( भाष्यम्‌ ) यत:-#तयोर्निष्पात्ति: प्रस्यक्षलैङ्किकाभ्याम्‌ । संशयो 
निर्णयश्च प्रत्यक्षानुमानाभ्यां निष्पद्यते न सेवं सुखं न दुःखं, विषयो- 
पयोगादिकं हि तत्र हेतुरिति । प्रत्यक्षात्तावत्स्थाणुपुरुषयोः समानं धर्म- 
मारोहपरिणाहौ पञ्यन्‌ संशेते किमयं स्थाणुराह्गोस्वित्पुरुष इति, विरोषं 
चोपलभमानो निर्णयति स्थाणुरयं पुरुषोऽयमिति । अनुमानात्खल्वपि । 
राजितान्मेघमनुमाय संशेते बृष्टिभविष्यति आहोस्विन्नेति । भेधोन्नतिविरापं 
चानुमाय निणेयाति भविष्यति ब्वृष्टिरिति । अथापि खल्वेते सुखदुःख 
प्रत्यक्षानुमानाभ्यां निष्पद्येते । अभिप्रेतं हि विषयं प्रत्यक्षमुपलभमान- 
स्यानुमिमानस्य च सुखं निष्पद्यते । विपययेण दुःखमिति | यदि ज्ञान- 
प्रभेदावेते_ प्रत्यक्षलैङ्किकाभ्यामनयोनिष्पत्तिनापपद्यते । नहि तत एव 
तयोर्निध्पत्तिरिति ॥ ३ ॥ 

अभ्ूदित्यपि ॥ ४॥ 

( उप० ) छैड्डिकज्ञानात्सुखादे: प्रकारभेदाधीनं भेदमाह-अभूदिति । 
इतिराब्दः प्रकारे, अपिशव्दों भविष्यतीत्याकारान्तरसमुच्चये । तथाच 
परवेते बह्निरभूद्भविष्यति वेति छैङ्किकङ्ञानेऽतीतादिः प्रकारो दृश्यते । न 
'चैवंप्रकार सुखं दुःखं वा उत्पद्ममानमुपलब्धम्‌ ॥ ४ ॥ 

( विद्० ) भेदकान्तरमपिं दरीयति--अभूदिति । पवेते वहिरभूत 
'यवैते वह्निरस्ति पवेते वह्निभेविष्यतीत्याद्याकारा अपि ज्ञानस्य, ज्ञानसुखा- 
स्योभेंदकाः, ज्ञानं हि अतीतानागतंवतमानविषयकं भवति । नहि सुखस्य 

१ वेनयिकवादिति लि. पुः पाठः । 
३० 

दुःखस्य वा कोऽपि विद्यते विषयः, अतः साविषयकत्वनिर्विषयकत्वरूप- 
विरुद्धधर्माध्यासान्न ज्ञानाभेदः सुखादीनामिति भावः ॥ ४.॥ 

( भाष्यम्‌ ) भविष्यतीसप्यर्थैः । पूर्वोदकविपरीतमुदकं नद्याः पव्यन्न- 
चुमिनोति व्ष्टिरभूदिति । मेघोन्नतिविशषिणानुमीयते भविष्यति ब्रष्टिरिति ४ 
सति च कायोदशेनात्‌ ॥ ५ ॥ 

( उप० ) भेदकान्तरं समुच्चिनोति-सतीति । साति इन्द्रियार्थसंनि- 

कर्षे ` सति च व्याप्निपक्षधर्मतादिप्रतिसंधाने कार्यस्य सुखस्य . डुःखस्य 
वाऽदरीनान्न प्रत्यक्षमात्रं सुखं दु:खं वा न टेक्लिकमात्रं वा । तदयमर्थः 
ज्ञानसामान्यं तावत्सुखदु:खे न भवत इत्युक्तम्‌! ज्ञानविरोषः प्रत्यक्षज्ञानं वा 
भवेदनुमितिरूपं वा ? नाद्यः इन्द्रियार्थसनिकर्षे ज्रक्चन्दनादिप्रत्यक्षे सुख- 
त्वानुभवाभावात्‌। न द्वितीयः चन्दनाद्यनुमितौ वह्णयाद्यनुमितौ वा सुखत्व 
दु:खत्वान्यतराननुभवात्‌ । एवं प्रसक्षविशेपेश्तुमितिविशेपे वा सुखडुःख- 
त्वयोरननुभवान्न तद्विशेषोऽपीति ॥ ५ ॥ 
_ (विद्व०) इतोऽपि सुखदुःखे भिद्येते ज्ञानादित्याह्‌-सतीति । सति 
ज्ञानकारणे सति, कार्ययोः सुखदुःखयोः, अदरीनात्‌ अननुभवात्‌ , 
न सुखडुःखयोज्ञीनान्तभीवः, प्रत्यक्षसामय्र्यामनुमितिसामऱ्र्यां च सत्यां 
्रत्यक्षमनुमितिर्वा भवति । तत्र घटं पञ्यामि वह्निमनुमिनोमीत्याद्यनुभवो 
भवाति, नत्वहं सुखी दुःखी वेति सुखं दुःखं वा नेव भवितुमहेति ज्ञानः 
विशेष इति भावः ॥ ५ ॥ 

( भाष्यम्‌ )-%सति च। वतैमाने च विषये ज्ञा नमुत्पद्यते । तदेवं त्रैका- 
ल्यविषयं ज्ञानं न त्वेवं सुखदुःखे इति | अथापि खल्त्रथोकारनिभोसं ज्ञानं 
न त्वेवं सुखदु:खे इति। एतेन स्मृत्यन्यत्वं व्याख्यातम्‌ ।-##कायोद्शनात्‌ | 

विषेयोन्द्रियसँनिकर्षे अस्येदमिति बोधे सत्यपि कार्य सुखं दुःखं च न दू- 
इयते । ज्ञानप्रभेदौ चेदेते, दृञ्येयातामिति । अथापि खलु प्रत्यक्षे ठैज्ञिके 
च सत्यपि सुखदुःखयोर्यैत्कार्यं मुखप्रसादमुखमा लिन्यलक्षणं तन्न दृञ्यते। 
ज्ञानप्रभेदौ चेदेते यदेतत्तस्मिन्‌ सति कायैस्यादशीनं तन्नोपपद्यते इति।।५॥ 

__. एकार्थसमवायेकारणान्तरेषु दृष्टत्वोत्‌ ॥ ६ ॥ 

( उप० ) भेदकान्तरमाहं-एकार्थेति | सुखडुःखयोरिति . शेष: । सुखं 
प्रति एंकार्थसंमवेतानिं असाधारंणकारणानि, _ धमः, सुखे रागः; सुख- 
_-___ १ कार्योदशनादिति शवसू चन्द्रकान्तमते । २ एकाथेत्यादि दृष्टि १ कार्योदशनादिति प्रथक्‍्सत्रं चनद्रकान्तमते । २ पकार्थत्यादि दृष्टत्वादेकदेश इतीत्यन्त- 
मेकमेव सूत्रं चनद्रकान्तमते। | : 


` अ.१०आ.९सू.७] उपस्कार-विद्वति-भांष्यसहितम्‌ | ३५१ 


कारणेच्छा, तदुपादानयत्नः, . स्रक्चन्दनादिज्ञानम्‌ । दु:खं प्रति तु अ- 
धर्मः, अनिष्टकण्टकादिज्ञानम्‌, एषु एकार्थसमवायिषु कारणेषु दृष्टत्वादि- 
त्यर्थैः । ज्ञानं तु निर्विकल्पकमेकार्थसमवेतमसाधारणकारणं नापेक्षत -एव, 
सविकल्पकै त्वपेक्ष॒ते विरोषणज्ञानं, तत्तु कारणान्तरं स्वविजातीयं कारणं न 
भवति, मनःसंयोगस्तु साधारणत्वादविवक्षितः । यद्यपि स्मृति: संस्कारम- 
साधारणमपेक्षते तथापि तद्भेदः स्फुटसिद्ध एवेत्यनुभवमादाय भेद्चिन्तनात्‌। 
छैड्किके यद्यपि व्याप्तिस्म्रतिपक्षधर्मतादिज्ञानापेक्षा तथाप्यन्तरराब्देनैव त- 
द्रबुदासः । तदयं प्रमाणाः सुखदुःखे अनुभवभिन्ने स्वसमानाधिकरणस्व- 
जातीयासाधारणकारणजन्यत्वात्स्मृतिवदाच्यराव्दवच् ॥ ६ ॥ 

( विद्व० ) निर्विकल्पकाद्विशेषकान्तरमाह-एकार्थेति । एकार्थसमवा- 
यिकारणान्तरेषु स्वसमानाधिकरणाविजञातीयकारणेषु सत्सु दृष्टत्वात्सुखडुः- 
खयोरिति शेष: । तथाच सुखं धमैसुखरागसुखकारणेच्छासुखकारणोपादा- 
नगोचरप्रयत्नरूपान्‌ स्वसमानाधिकरणविजातीयशुणान्‌, दुःखं चाधमे- 
कण्टकादिज्ञानरूपान्‌ अपेक्षते । निर्विकल्पकश्च विषयेन्तद्रियसंनिकषीदेव 
जायते न स्वसमानाधिकरणासाधारणकारणमपेक्ष्ते, मनःसंयोगादष्टादिकं 
तु तत्र साधारणकारणमेव | एवं च सुखं दुःखं वा कर्थं निर्विकल्पकज्ञाना- 
न्तभूतं भवितुमर्हति कारणवैषम्यादित्यर्थः॥। ६ ॥ 

( भाष्यम्‌ ) एकस्मिन्नथे समवयन्ति यानि कारणान्तराणि तेषु 
सत्सु सुखदुःखयोहेष्टत्वान्नैंते ज्ञानप्रभेदाविति । एकदेशे च दृष्टत्वान्न 


ज्ञानप्रमदावात । अन्यत्कारण सुखस्य अन्यद्दःखस्य अन्यऱ्प्रत्यक्ष्स्य . 


Da a a 


अन्यह्लैङ्किकस्य अन्यत्खल्वपि स्मृतेरिति । रागादिभ्यः सुखमुत्पद्यते द्वेषा- 


।दिभ्यो दुःखम्‌ इन्द्रियाथेसंनिकर्षात्परत्यक्षम्‌ अस्येदामितिज्ञानाडैड्लिक संस्का- 


रात्स्प्रतिरिति । अथापि खलु येन प्रदेशेन सुखं दुःखं चावच्छिद्यते, 

तस्मिन्‌ प्रदेशो एकस्मिन्नर्थे समवायि यत्कारणान्तरं चन्दनकण्टकादिसं- 

भेदः, तत्र दृष्टत्वात्सुखंदु:खयोरथान्तरभाव इति । पादे वेदना सुखं शिर- 

सीति प्रादेशिके सुखदुःखे, न त्वेव॑ ज्ञानमिति । तदेवं कारणभेदात्प्रकारभे- 

दाच भेद इति। अनुकूलप्रतिकूलतया प्रत्यात्मवेदनीये चैते न शक्ये अपहो- 
तुम्‌ । न चैतन्निह्रवानः कचिदभ्यतुज्ञां लव्धुमहेतीति ॥ ६ ॥ 


एकदेश इत्येकस्मिन शिर! पृष्ठमुदर॑ ममीणि तद्विशेषस्तद्विशेषेभ्यः ७॥ 


( उप० ) ननु यदि कारणभेदाधीनो ज्ञानात्सुखदुःखयोः . सुखाच 

'ढुःखस्य स्तम्भकुम्भादिवदेव परस्परं भेद: तदा शरीरस्य तदवयवानां च 
शिरःपादपृष्ठोदरादीनां न परस्परं भेदः स्यात्‌ । तत्र हि परमाणुव्यणुकादीनों 
लोहितरेतसोवों कारणानामविशेषादित्यत आह-एकदेश इति ।. एकदेश 
इति अवयवे इत्यर्थः, एकस्मिन्निति झारीरे इत्यथे: । शिर इत्येकदेश: उदरं 
एष्ठं मर्माणि च स्नायुप्रभृतीनि, तेपां विशेपो वैजात्यम्‌, तद्विशेषेभ्यस्त- 
रकारणविशोषेभ्यः, तत्रापि कारणंवैजात्यादेव वैजात्यं नाहि यज्जातीयं 
शिरःसमवायिकारणं तञ्जातीयमेवोदरप्रष्टादेरपि, तन्लुकपालाय्युपादानवै- 
जात्यात पटघटादौ वैजात्यवत्‌, तत्रापि वैजात्यसंभवात्‌ । तन्तुकपाला- 
देरपि अंझुरार्करादिवैजात्यात्‌। एवं तत्र तत्राप्यन्वेष्टव्यम्‌। परमाणूनां साधा- 
रण्येऽपि स्वस्वोपादानंवैजात्यस्य स्त्र वैजात्यप्रयोजकत्वात द्रव्यत्वेन तपा- 
दानसाजात्यं न वेजात्यप्रयोजकमिति दिक ॥ ७ ॥ 
इति श्रीशांकरे वेशेपिकसत्रोपस्कारे दशमाध्यायस्य प्रथममाह्विकम्‌ । 

( विद्व० ) ननु यदि कारणावैलक्षण्यात्कायाभेदस्तदा देहस्य तदवय- 
वानां करचरणरिरःप्रछोदरादीनां चाभेदप्रसङ्कः सवेत्रेकाविधयो: . शुक्रशो- 
णितयोर्हेतुत्वादित्यत आह-एकदेश इति । एकस्मिन्‌ देहे एकदेशे अत्रये 
शिरः, प्रम्‌, उदरं, मर्माणीति व्यवहारविशेषा भवन्तीति पूरणीयम्‌ ! 
इतिकारश्च ममीणीत्यनन्तरं योजनीयः । तथाच व्यवहाराणां वैलक्षण्यात्‌. 
व्यवहतैव्यानामपि वैलक्षण्यमावञ्यकं तद्विशेषः व्यवहतैव्यानां शिरः- 
प्रभृतीनां वैलक्षण्यं च तद्विरेषेभ्यस्तेषां कारणानां ये विशोषास्तेभ्य एव ! 
इत्थं च घटपटादीनामिव शिरःप्रभृतीनामवयवानामपि स्वस्वसमवायिकार- 
णैजात्यादेव वैजात्यं समवायिकारणंबेजात्यमपि तत्समवायिकारणंवैः 
जात्यप्रयोज्यमेवं क्रमेण त्रसरेणुंबेजात्यपर्यैन्तं वाच्यम्‌ । ठ्र्यणुकवैजात्यं तु 
तत्तद्विजातीयकायजनकतावच्छेदकतया सिद्धम्‌ । एवमसमवायिकारण- 
संयोगंवैजात्यादपि केषांचिद्वैजात्यं द्रष्टव्यमधिकमन्यत्रानुसंघेयमिति ॥ ७॥ 


इति श्रीजयनारायणतर्केपन्चाननभट्टाचार्यप्रणीतायां कणादसूत्रविबृतो 
दरामाध्यायस्याद्यमाह्विकम्‌ । 


( भाष्यम्‌ ) यदि कारणभेदात्‌ कायैभेदः, छोहितरेतसो: कारणयोरः 
विशेषादेकस्मिन्‌ शरीरे अवयवभेदो न प्राप्रोति, ततश्चोपलब्धिभेदो 
नोपपद्यते इत्यत आह->एकस्मिन्‌ शिरः प्रष्ठमुदरं ममोणि तद्विशेषस्तः 
द्विशेषेभ्यः । एकस्मिन्‌ शारीरे यदेतच्छिरः प्रष्ठमुद्रं ममीणि इत्युपलः 
ज्थिभेदः यश्च तस्मिन्नेव मर्मणि एतत्‌ हृदयामियं बस्तिरित्युपलब्धिविशे- 


अ EP ® 

प्रस्तदेतत्सवे कारणविशेपेभ्य एवोत्पयते । लोहितरेतसारविशषे5पि 

प्रवान्तरविशेषात्कायविशेष; ततश्चोपळब्धिभेद्‌ इति । संयोगविद्योप 
परिणासविशेषञ्चोस्रेक्षिवव्य इति । कार्य हि कारणात्मना5वतिष्ठते इति 
यत्र यस्यावस्थानं ततस्तस्योत्पत्तिरिति सवेत्र विशेषप्रतिपत्तिरितिं ॥ ७-॥ 


~ ~ 


इति चन्द्रकान्तीये वंशेपिकभाप्ये दशमस्याध्यायस्या्यमाह्विकम्‌ । 


दशमाध्याये द्वितीयाह्विकम्‌ । 





कारणमिति द्रव्ये कायेसमवायात्‌ ॥ 

( उप० ) इदानीं प्रसङ्कतसत्जयाणां कारणानां . विशेषविवेचनमारभत्ते- 
कारणमिति । कारणं समवायिकारणमिदमिति प्रतीतिप्रयोगौ द्रव्ये 
द्रष्टव्यी । कुत एबमत आह काथेसमवायात्कार्याणि द्रञ्यगुणकमीणि 
तत्रैव समवयन्ति यतः ॥ १ ॥ 

( विद्ृ० ) प्रसङ्कात्‌ कारणनिरूपणमारभते-कारणामिति । कारणः 
मिति समवायिकारणमिति व्यवहारो द्रव्य एव भवाति कार्यसमवीरुः- 
त्समवायिन कार्याश्रयत्वात्‌ । नहि कार्यस्य कस्यापि समवायेनाधारता' 
द्रन्यभिन्नेषु पदार्थेषु विद्यते येन तत्रापि तद्वयवहारः प्रसम्येतेत्यर्थः । 
अन्यथासिद्विशून्यत्वे सति नियतपूर्ववर्ति्वं कारणत्वमिति कारणसाः- 
सान्यलक्षणम्‌ । कारणं ` त्रिविधं समवायिकारणासमवायिकारणनिि- 
त्तकारणभेदात्‌ । तत्र समवायसंबन्धेन तत्कार्याश्रयत्वं तत्समवायिका- 
रणत्वं, समवायेन कायोश्रयत्वं तु सामान्यतः समवायिकारणत्वम्‌ , 
द्रव्य एव नान्यत्रेति भावः ॥ १ ॥ 

( भाष्यम्‌)! नडु खलु भोः कारणमिति ङुन्रेयं प्रतिपत्तिः यन्गेदात्कः- 
यभेदः इति कारणमिति द्रव्यगुणकमेणामविशेष इत्येतदिदानीं परीक्ष्यते- 
#कारणमसिति द्रव्ये कार्यसमवायात्‌ । कारणमिति द्रव्ये भवति प्रतिपत्तिः। 
कस्मात्‌? कार्येसमवायात्‌ । तत्र खछ कार्य समवैति ॥ १ ॥ . 

संयोगाद्वा ॥ २ ॥ 

( उप० ) तत्किं समवायिकारणत्वमात्रं द्रव्याणामत आह---संयो- 
यादिति । पटोत्पत्तौ तन्तूनां समवायिकारणत्ववन्निमित्तकारणत्वमपि 
तुरीतन्तुसंयोगस्यापि -पटकारणत्वात्तत्संयोगद्वारा . तुयोस्तन्तोश्च . पट 

निमित्तकारणत्वमापि। वाकारः समुच्चय तुरीतन्तुसंयोगं प्रति तन्तोः सम- 
चायिकारणत्वे$पि पटं प्रति तहारा निमित्तकारणत्वात्‌ ॥ २ 

( विद्व० ) न केवळं द्रव्यस्य समवायिकारणत्वं कायैसमवायितया 
किंतु असमवायिकारणा श्रयतयाऽपीत्याह-संयोगेति । संयोगादसमवा- 
यिकारणसंयोगाश्रयत्वाद्वा द्रव्ये समवायिकारणमिति व्यवहार इत्यर्थः । 
अत्र संयोगपदमसमवायिकारणमात्रोपलक्षकम , नह्यसमवायिकारणा श्रयत्रं 
द्रन्यादन्यस्मिन्नस्ति येनातिप्रसक्तिः संभावनीया असमवायिकारणत्वस्य 
गुणकर्ममात्रद्त्तित्वात्‌ । नच घटरूपस्यासमवायिकारणं यत्कपाळरूपं 
तदाश्रयत्त्रस्य कपाले सत्वाद्वटरूपस्य समवायिकारणं कपालमिति व्यव- 
'हारः स्यात्‌; न स्याच्च घटो घटरूपस्य समवायिकारणमिति व्यवहार 
इति वाच्यम्‌ । कारणताघटकसंवन्धेनासमवायिकारणाश्रयत्वस्यैव तादुश- 
व्यवहारनिवीहकत्वात्‌ कपाळरूपस्य स्वसमंवायिसमवायसंवन्धेनेव कार्य- 
जनकत्वात्‌ ताद्दशसंबन्धेन तस्य कपालेऽसत्त्वात्‌ः घटे सत्त्वाच्च । नच 
'कापालीयंगुणक्मेसामान्येष्वापि तादृशसंवन्धेन तदीयरूपस्य विद्यमान- 
्वात्तेषु तादृरव्यवहारप्रसङ्क इति वाच्यम्‌ , असमवायिकारणाश्चयद्रव्य- 
त्वस्यैव. . समवायिकारणव्यवहा रनियामकत्वोपगमात्‌ । . वस्तुतः समवा- 
यिकारणमिंति सामान्यव्यवहारनियामकसमवायिकारणसंयोगाद्या श्रयत्व- 
मित्येवैतत्सूत्रेण सूचितं नतु. विरोषव्यवहारनियामकं तदित्येव तत्त्वम्‌ । 
अत एव त्रितन्तुकपटरूपस्य समवायिकारणं पः्चतन्तुकः पट इति 
व्यवहारः स्यात्‌ तदसमवायिकारणस्य तन्तुरूपस्य स्त्रसमवायिसमवा- 
यसंवन्धेन . पश्चतन्तुकपटेऽपि सत्त्वात्‌ । न स्याच्च शैलः श्येनशैलसं- 
योगस्य समवायिकारणमिति व्यतरहारस्तदसमवायिकारणस्य कर्मणः 
झैळेऽसत्त्वादिति पूरवपक्षोऽपि निरस्त इति संक्षेपः ॥ २ ॥ 

(भाष्यम्‌ ) योऽयमवयवसंयोगः कार्यस्योत्पत्तिहेतुः स खलु द्रव्ये व- 


तेते । द्रव्याणां खल्वयं संयोग इति. द्रव्ये तदाश्रये कारणमिति प्रतिपत्ति- 


रिति । अथापि खस्त्रेक -एवोपञ्छेषो निमित्तभेदाब्यपदेशभेदं भजते इति 
कार्यसमवायात्संयोगाद्वा द्रव्यं कारणमित्यमिधत्ते ।। २ ॥ 
१ | ८ 
कारणे समवायात्‌: कमाणि ॥ ३ ॥ 
( उप० `) कमणि यादृकारणत्वं तदाह--कारण इति । असमवा- 
यिकारणानीति शेषः । असमवायिकारणत्वं -च कायेकारणभावसंबन्ध्ये- 

कार्थसमवेतकारणत्वं तञ्च कार्यिकाथेसमवायात्कारणैका्थैसमवायाद्वा 1.त- 
चाद्या लब्वी द्वितीया . महतीति वैरोपिकपरिभाषा, तत्र कया प्रत्यासत्त्या 
संयोगविभागसंस्कारान्‌ प्रति कर्मणामसमवायिकारणत्वमित्यत . आह--- 
कारणे समवायात्‌ । कारणे संयोगादिसमवायिकारणे समवायात्‌. 
तथाच कार्यैका्रसमवायळक्षणया लघ्व्या प्रत्यासत्त्या संयोगादौ. कर्मणो- 
ऽसमवायिकारणत्वमित्यर्थः ।। ३ ॥ 

( विद्य० ) असमवायिकारणव्यवह्दारः कुत्र भवतीत्याकाङ्कायामाह-- 
कारण इति । कर्माणि असमवायिकारणानीति व्यवहारः कारणे. संयो- 
गविभागवेगस्थरितिस्थापकानां . समवायिकारणे समवायात्‌ समवायसंच- 
न्घेन सत्त्वात्‌ । तथाच समवायस्त्रसमवायिसमवायान्यतरसंचन्धेन समवा- 
यिकारणप्रत्यासन्नत्वे सति कारणत्वमेबासमवायिकारणत्वम्‌ । तत्र संयोगादी- 
नामसमवायिकारणे कर्मणि समवायसंवन्धेन तत्समवायिकारणप्रत्यासन्न- 
रवाद्समत्रायिकारणव्यवहारः। नच इच्छादिकायोणां ज्ञानादिकारणेऽसम- 
वायिकारणव्यवह्दारापत्तिः, सामान्यलक्षणे आत्मविशेषगुणभिन्नत्वस्य विशे 
पर्णायत्वात्‌ ।. नच तुरीतन्तुसं॑योगस्य पटासवायिकारणत्वापत्तिः एवं. वेगा- 
दीनामभिघाताद्यसमवायिकारणत्वापत्तिरिति वाच्यं, पटासमवायिक्रारण- 
लक्षणे तुरीतन्तुसंयोगभिन्नत्वस्याभिघातायसमवायिकारणलक्षणे वेगादि- 
भिन्नत्वस्य चानायत्या विशंषणीयत्वात्‌ । तुरीतन्तुसंयोगस्तु तुरीपटसं- 
योगं प्रति वेगादिकं वेगस्पन्दादिकं प्रत्यसमवायिकारणं भवत्येवेति तत्त- 
लक्षणे तत्तद्भिन्नत्वं न देयमेवेति संक्षेपः ॥ ३ ॥ 

( भाष्यम्‌) द्रव्यं तावत्कारणसुक्तम्‌ । तत्र. समवायात्‌ कमौणि का- 
रणानि । अवयवकमैणा खल्त्रमीपां संयोगस्ततो -द्रव्यस्योत्पत्तिरिति । 
तब्चैतद्वयवकर्म संयोगद्वारा द्रव्योत्पत्तौ निमित्तम्‌.। अव्यवधानेन त्वमीषां 
नास्ति हेतुत्वमिति न द्रव्याणां कमे व्यतिरेंकादित्युक्तम्‌ | संयोगविभाग- 
वेगेषु च- कर्माणि कारणानि । कस्मात्‌? कारणे संमवायात्‌_।. संयोगा- 
दीनां यत्कारणं द्रव्यं तत्र खल्वेतानि समवयन्तींति ॥ ३॥ 

तथा रूपे कारणेकाथेसमवायाच ॥ ४ ॥ 


( उप० ) रूपादीनां शुणानामवयववर्तिनामवयविगुणादिषु काशी 
कारणतेत्य॒पिक्षायामाह-तथेति । रूप इति रूपरसगन्धस्परीसंख्यापरि- 


१ कारणेत्यादि एथक्सुत्रं चन्द्रकान्तमते-। 

कशा 

माणपथक्त्वरुरुत्वद्रवत्वस्नेहाद्युपळक्षयति, तथेत्यसमवायिकारणत्वमतिदि- 
शति; कारणैकार्थसमवायादिति । अवयविरूपादीनां समवायिकारणं यद- 
वयि तेन 'संहेकार्थसमवायेन महत्या प्रत्यासन्त्याऽवयविरूपादिकमार- 
भते । तद्यथा कपाळरूपादि घटे रूपादिकमारभते इति सवेत्र द्रष्टन्यम्‌ । 
चकारादमीषां क्रचिन्निमित्तत्वमपि समुचिनोति ॥ ४ ॥ 

( विद्य० ) अवयवरूपादीनामवयविरूपादिकं प्रति परंपरयैवासमवा- 
यिकारणत्वमित्याह--तथेति । रूपेऽ्रयवगतरूपादिषु कारणैकार्थैसमवा- 
यात्‌ स्वसमवायिसमवायरूपप्रत्यासत्तितः तथा अवयविगतरूपादीनामसम- 
वायिकारणत्वव्यवहार इत्यर्थः । कपाळरूपा दिकं स्वसमवायिसमवायसंतन्धेन 
घटाद्यवयविनि समवायिकारणे वर्तमानं घटरूपाद्यसमवायिकारणं भवति। 
'तत्र परंपरासंवन्धस्थळेऽसमवायिकारणतायां महतीति वैशेषिकाणां परिः 
भाषा साक्षात्संबन्धस्थले च ळघ्वीति परिभाषेति संक्षेपः ॥ ४ ॥ 

( भाष्यम्‌ ) द्रव्यकमेणोः कारणमित्यविरेषः परीक्षितः, शुणानामि 
दानीं परीक्ष्यते । यथा कर्मसु कारणमिति प्रतिपत्तिः-%#तथा रूपे । 
कारणामिति प्रतिपत्तिरिति | कारणरूपं खलु कार्यरूपे हेतुः । कस्मात्‌- 
#कारणैकार्थसमवायाच। उपल्व्घेश्वेति चार्थः | कायेरूपे तावदवयविद्रव्यं 
कारणं तेन च कारणेनावयविद्रन्येणैकस्मिन्नर्थे अवयवे रूपं समवैति । 
अवर्यविरूपहेतुरवयविद्रन्यमवयवरूपं चावयवे समवैतीति । उपलन्बे 
“खल्वपि । शुक्लेभ्यस्तन्तुभ्यः शुषः पट उत्पद्यमान उपलभ्यते लोहितेभ्यो 
लोहितो न विपरीत इति। अतो विज्ञायते कारणरूपं कार्यरूपे हेतुरिति | 
'निद॒रीनं चेदं गुणान्तराणामपि हेतुत्वयुत्प्रेक्षितव्यमिति ॥ ४ ॥ 

कारणसमवायात्संयोगः पटस्य । ५ ॥ 

( उप० ) द्रव्यारम्भे संयोगस्यासमवायिकारणस्य लघ्वीं प्रत्यासत्ति 
-माह-कारणेति । कारणे समवायिकारणे समवायात्‌, संयोगोऽपि पटादौ 
-कार्ये कार्येकार्थसमवायळक्षणया  प्रत्यासत्त्याऽसमवायिकारणमित्यथैः । 
पटपदेन कार्यद्रव्यमात्रमुपलक्षयति यदि त्ववयवावयवसंयोगोऽपि पटादे- 
ःरसमवायिकारणं तदा कारणैकाथैसमवायोऽपीति कञ्चित्‌॥ ५ ॥ 

( विद्व० ) द्रव्ये संयोगस्याऽपि साक्षात्संबन्धेनैवासमवायिकारणत्व- 
“मित्याइ--कारणेति । समवायिकारणे तन्तौ समवायेनैव तन्त्वोः संयोगों 
-वतेते इति पटं प्रति साक्षात्संबन्धेनैवासमवायिकारणामित्यथेः ॥ ५ ॥ 

( भाष्यम्‌ ) तत्रोदाहरणम्‌,-%कारणसमवायात्संयोंगः पटस्य । त- 

न्तुनां परस्परं संयोगः पटस्य कारणम्‌ । कस्मात्‌? कारणेषु समवायात्‌}. 
तन्तवो हि कारणं पटस्य, तत्र खलु संयोगः समवैतीति ॥ ५ ॥ 
कारणकारणसमचायाच्च ॥ ६ ॥। 

( डप० ) संयोगस्य क्कचिन्महत्यापि प्रत्यासत्त्या कारणत्वमित्याह-- 
कारणेति ।. तूळपिण्डावयवे वर्तमानः प्रचयाख्यः संयोगस्तूलकपिण्डे मह-- 
त्त्वमारभते तत्र कारणैकार्थसमवायः प्रत्यासत्तिरित्यर्थः ॥ ६ ॥ 

( बिद्व० ) संयोगस्य ककचित्कार्ये परंपरयाप्यसमवायिकारणत्वम- 
स्तीत्याह--कारणेति । कारणस्य समवायिकारणस्य कारणे समवायि- 
कारणे समवायात्समवायसंबन्धेन वतेमानत्वात्संयोगः कचिदसमता- 
यिकारणं भवति । यथा तूलकपिण्डमहत्परिमाणरूपकार्ये तद्वयवगतः 
शिथिलाख्यसंयोग इति ॥ ६ ॥ 

( भाष्यम्‌) संयोगः कारणमिति प्रक्कतम्‌. । कारणस्य यत्कारणं तत्र 
समवायाच संयोगः कारणमिति । द्वाभ्याँ तूळपिण्डाभ्यां प्रचिताभ्यामा- 
रव्धे तूळपिण्डे यन्महत्त्वमुत्पद्यते, तत्रःखछ तूळपिण्डद्वयसंयोगः प्रचया- 
भिधानः कारणम्‌ । ' तत्र तूळपिण्डो महत्त्वकारणं तूळपिण्डकारणं चः 
तूलापिण्डावयवः, तत्र खल्वयं संयोगः समवैतीति ॥ ६.॥ 

संयुक्तसमवायादमेवैंशेषिकम्‌ ॥ ७ ॥ 

(उप०)एवं समवायिनिरूपितां कारणतां निरूप्य निमित्तकारणतां निरू-- 
पयितुं प्रकरणान्तरमारभते-संयुक्तेति । अग्नेबैशेषिकं विशेषरुणमौष्ण्यं संयु-- 
क्तसमवायात्‌ पाकजेषु निमित्तकारणम्‌ । उपलक्षणं चैतत्‌, ज्ञानं प्रति सर्वेषां. 
निमित्तकारणत्वं, बुद्धिसुखदुःखेच्छाद्वेषप्रयत्नधमीधमैभावनानां निमित्त-- 
कारणत्वमेव । सुखादीनां भेदप्रतिपादनाय प्रपञ्चोऽयं द्रष्टव्यः ॥ ७ ॥ 

( विब्रु० ) निमित्तकारणतां निरूपयति--संयुक्तेति । . अभ्रेवेशेषिकं 
विशेषगुणात्मकमौष्ण्य॑ संयुक्तसमवायात्‌. पाकजरूपादौ निमित्तकारणम्‌ ।' 
तथाच पाकजं प्रति स्वाश्रयसंयोगसंबन्धेन उष्णस्पशों निमित्तकारणम्‌ ।' 
समवायिकारणासमवायिकारणभिन्नं कारणं निमित्तकारणमिति 'सामा- 
न्यलक्षणं वोध्यम्‌ । अवशिष्टानां परीक्षा उक्तदिदिव कतेव्येति मुनीनाम 
भिप्रायः, नातस्तेषां न्यूनतेति ॥ ७ ॥ 

( भाष्यम्‌ ) यदेतदौष्ण्यं नामाभ्नेरविशेषो गुण: सोऽयं 'संयुक्तसमवायेनः 
कारणं भवति पाकजरूपरसादिष्विति । औष्ण्यं खल्त्रम्मौ समवैति अग्निश्च 
संयुज्यते पाकजरूपाद्याश्रयेण द्रव्येणेति । अथापि खल्वग्रेलॉहितरूपस्प 
यन्निमित्ताविरोषप्रभवं नीलादिरूपसुत्पद्यते, तदेतत्संयुक्तसमवायादुत्पद्यते ।. 
्रव्यविशेपैः संयुञ्यमाने खल्वग्नौ शौक्ल्यलौ हित्ययोरवजयास्क्रष्णं रूपम- 
भिन्यज्यते । तत्खल्वञ्मौ समवैतीति । तदाश्रयेण चासिना संयुक्तं यह- 
व्यान्तरं तत्र तमवायात्तत्कारितमः्नैनींलादि रूपान्तरमिति । यश्चापरो । 
द्रव्यगुणकरमंणामविशेष: स परीक्षितः पुरस्तात्‌ । इच्छाद्वेषप्रयत्नाश्वेति । 
सोऽयं द्रव्यादीनां तत्त्वज्ञानाथे: प्रपञ्च: ॥ ७ ॥ 

दृष्ठानां दृष्ठमयोजनानां दष्टाभावे प्रयोगोऽभ्युदयाय ॥ ८॥ 

( उप० ) इदानीमाम्नायप्रामाण्यं द्रढ्यितुमुक्तमेवार्थभाह-द्ृष्टाना- 
मिति. 1 दष्टानां प्रमाणत उपलब्धानां कमणां यागदानस्नानादीनां 

दृष्टप्रयोजनानां दृष्टसुपदिष्टं प्रयोजनं येषां तथाहि ˆ स्वर्गकामो यजेत ?। 
* अग्निहोत्रं जुह्यात्‌. स्वगैकामः -इत्यादौ विधिसमभिव्याह्ृतमेव फलम्‌। 
करचिदार्थवादिकं यथा “ य एता रात्रीरधीयीत तस्य पितरो घृतङुल्या 
मधुकुल्याः क्षरन्ति ? इत्यादौ । क्रचिच्यौपादानिकम्‌ , यथा “ विश्वजिता 
यजेत ? इत्यादौ । अत्र हि न विधिसमभिव्याह्ृतं नार्थवादोपस्थितमित्यौः 
पादानिकं काल्पनिकं स्वर्गस्यैव स्वतः सुन्दरस्य फलस्य कल्पनीयत्वात्‌ । 
तथाचाझुतरविनाशिनामेतेषां कर्मणां चिरभाविने फलाय कारणत्व- 
मनुपपद्यमानमत एतेषां 'प्रयोगोऽनुष्ठानमभ्युद्यायापूवोयेत्यर्थः । ननु 
श्रुतिप्रामाण्ये सति स्यादेवं तदेव तु दुळेभं, नहि मीमांसकानामिव 
नित्यनिदोपत्वेन श्रृतिप्रामाण्यं त्वयेष्यते पौरुषेयत्वेना भ्युपगमात्‌ । पुरु- 
पस्य च श्रमप्रमादविप्रलिप्सादिसंभवादत आह-नृष्टाभाव इति । दृष्टं पुरु 
पान्तरेऽस्मदादौ श्रमप्रमादविप्रलिप्सादिकं पुरुषदूषणं तदभावे सतीत्यर्थः । 
क्षितिकतृत्वेन वेदवक्तुत्वेन वाऽचुमितस्य पुरुषधौरेयस्य निदोषत्वेनैवोप- ` 
स्थितेः । तथाच तद्वचसां न निरभिधेयता न विपरीताभिधेयता न नि- 
'्प्रयोजनाभिधेयता, भूतेन्द्रियमनसां दोषाद्रमप्रमादकरणापाटवादिप्रः 
युक्ता एता वचसामविश्युद्धयः संभाव्यन्ते। न चेश्वरवचासि तासां संभवः। 
तदुक्तम्‌ । “ रागाज्ञानादिभिवेक्ता अस्तत्वादन्तं वदेत्‌ । ते चेश्वरे न 
विद्यन्ते स श्रूयात्‌. कथमन्यथा? ईति ॥ ८॥ | 

( बिब्र० ) तदेवं पदार्था निरूपिताः साधर्म्य वैधर्म्यं च निरूपितम्‌ , 

कर्मभिः झुद्धचित्तानामेवैतच्छा ख्ान्मननं भवति नाझुद्धचित्तानाम्‌ । 
कर्मणां चित्तशुद्धिजनकत्वं च विविदिषन्तीति .श्रुत्योक्त, तप्पूर्वोक्तमपि 
दाढ्योर्थ पुनराह--दृष्टानामिति । दृष्टानां विधिदृष्टानां . दृष्टप्रयोजनानां 
दृष्टं विध्यर्थवादादिना ज्ञातं प्रयोजनं येषां.तथाविधानां कमेणां यज्ञदान- 
तपःप्रभृतीनां प्रयोगोऽचुष्टानं दृष्टानां . तत्तत्कर्मफलानामभावे तत्तत्फल- 
कामनाविरहादसंभवे अभ्युदयाय चित्तशुद्धिप्रयुक्तविविदिषात्मकफलाय 
भवाति । तथाच--* स्वर्गकामोऽश्वमेघेन यजेत ? इत्यादिविधिविहितानां 
स्वर्गाद्यात्मकप्रतिनियतप्रयोजनातां कर्मणां निष्कामेन. कृतानां न स्वर्गा 
!दिफळजनकत्वं किंतु चित्तछुद्धयाद्यात्मककलजनकत्वमेव “ विविदिषन्ति ? 
इत्यादिश्रुतेः 'कपाये कमेभिः पक्के ततो . ज्ञानं प्रजायते’. इत्यादिस्मते- 
रिति भावः | ८ ॥ 

( भाष्यम्‌ ) तत्त्वज्ञानकारणं चाजुश्रविकं कर्मेत्याह->दृष्टानां दृष्ट- 
प्रयोजनानां दृष्टाभावे प्रयोगोऽभ्युदयाय । अभ्युद्यस्तत्त्वज्ञानम्‌ । 
आञ्नायदृष्टानामान्नायदृष्टप्रयोजनानां कमेणामाश्रायदृष्टं , प्रयोजनं यदा न 
भवति, तदा खल्तमीपां प्रयोगोऽनुष्ठानं भवत्यभ्युदयाय | अनवरतं संस- 
रन्‌ खल्वयं पुरुषः पुनः पुनस्तीत्रेण प्रतिकूलवेदनीयेन तापेनोपतप्यमा- 
नोऽपगतस्वस्तिभावः सुखलवोपभोगाय- डुःखञ्चाळाऽऽलिङ्गनमनिच्छन्‌ 
दोषमनिशां संसारेषु भूयांसमनुभवन्‌ कर्मफलेषु विरज्यते, विरक्तस्तानि 
न कामयते, अकामयमानस्तु न तत्फलमघिगच्छति । कस्मात्‌? कामनो- 
यवन्धेनोपदेशात्‌ । तदानीं च तेषामनुष्ठाने - कस्मषोपक्षयात्तत्त्वज्ञानमुत्प- 
द्यते इति । विर्विदिपन्ति यज्ञेनेत्यार्ष विज्ञानमत्रोस्रेक्षितव्यामिति ॥ ८ ॥ 

_ तद्वचनादाल्नायस्य भामाण्यमिति ॥ ९ ॥ 

( उप० ) ननु तेनेश्वरेण वेदः प्रणीत इत्यंत्रत्र विप्रतिपत्तिरत आह- 
तद्वचनादिति । इतिः शास्रपरिसमाप्ौ। तद्वचनात्तेनेश्वरेण वचनात्‌. प्रणय- 
नादाम्रायस्य वेदस्य प्रामाण्यम्‌ । तथाहि वेदास्तावत्‌ पौरुषेयो वाक्यत्वा- 
दिति साधितं, न चास्मदादयस्तेषां सहस्रशाखावच्छिन्नानां वक्तारः संभा- 
च्यन्ते अतीन्द्रियारथैत्वात्‌, न चातीन्द्रियाथैदर्रिनोऽस्मदादयः । किंचा- 
परोक्ता वेदा महाजनपरिगृर्हातत्वात्‌, यन्नाप्तोक्तं न तन्महाजनपारिगृहीतं, 
महाजनपरिगृहीतं चेदं तस्मादाप्तो क्तम्‌ । स्त्रतन्त्रपुरुपप्रणीतत्वं चा प्तोक्तत्वम्‌ , 
सहाजनपरिगृद्दीतत्वं च सनैदरीनान्तःपातिपुरुपानुष्ठीयमानार्थत्वम्‌। कचित्‌ 

'फलाभावः कंमकतृसाधनंवैगुण्या दित्युक्तम्‌ , कतस्मरणाभावान्नैवामिति चेन्न, 
८ तस्मात्तपस्तेपानाच्चस्वारो . वेदा ` अजायन्त ? इत्यादिना कतैस्मरणा- 
दिति । अर्थवादत्वादप्रमाणामेदामिति चेन्न । कतेस्मरणस्य सवेस्यार्थवाद- | 
-स्वात्‌ । नलु तद्वचनादित्येवासिद्धामिति चेन्न । तेनेश्वरेण प्रणयना- | 
दित्यत्रेश्वरस्य. वाउसिद्धिस्तत्कृत॑ प्रणयनं वाऽसिद्धम्‌ ? नाद्यः इश्वरस्य | 
'पूवेमेव साधितत्वात्‌ । तत्प्रणीतत्वं च स्वतन्त्रपुरुपप्रणीतत्वादेव सिद्धम्‌ 
न त्वस्मदांदीना सहस्रशाखवेदंप्रणयने स्वातन्त्र्यं संभवतीत्युक्तत्वात्‌ । 
किंच प्रमाया गुणजन्यत्वेन वैदिकप्रमाया अपि गुणजन्यत्वमावश्यकं, तत्र 
च गुणो वक्तुयथार्थवाक्यार्थज्ञानमेव वाच्यस्तथाच तादृशा एव वेदे वक्ता, यः 
-स्वर्गापूवीदिविषयकसाक्षात्कारवान्‌ , तादृशाश्च नेश्वरादन्य इति सुष्ठु|॥९॥ 

अकूत भवानीतनयो भवनाथसुतो भवाचेने निरतः । 

एतं कणाद्सूत्रोपस्कारं शंकरः श्रीमान्‌ ॥ १ ॥ 

उ्छाघास्पदं यद्यपि नेतरेषामियं कृतिः स्याठुपहासयोग्या । 

तथापि रिष्यैरुरुगौरवेण परःसहस्रैः ससुपासनीया ।। २ ॥ 


` इति मद्दामद्दोपाध्यायमिश्रभवनाथात्मजमिश्रश्रीदाकरकृते वेशेपिकसत्रोपस्कारे 
दरामाध्यायस्य. द्वितीयाह्विकम्‌। - 


( विद्व० ) ननु श्रुतेः प्रामाण्यं चेत्तदा तडुक्तक्मणामपि सफलत्वं 
भवेत्‌, श्रुतेः .प्रामाण्यं चाद्यापि संदिग्थमित्याराङ्कायां पूर्वोक्तमपि दाढ्योथै 
-सादराथ च पुनराह्‌-तद्वचनादिति। इतिकारः शास्त्रसमाप्तिसूचकः । सूत्रः 
'मिदं व्याख्यातं प्रथमाध्याये ॥ ९ ॥ 


` इति श्रीनयनारायणतर्कपचाननमद्टाचार्यप्रणीतायां कणादसत्रविवती दशमाध्या- 
यस्य द्वितीयमाहिकम्‌। 


( भाष्यम्‌ ) तस्मात्‌-ॐ#तद्वचनादान्नायस्य प्रामाण्यामिति । प्रमाणग- 
म्यस्यार्थस्य वचनं कथमप्रमाणं स्यादिति | अथापि खल तेषां द्रव्यादीनां 
तन्त्रार्थांनां वचनाप्रामाण्यमाम्रायस्थ । प्रमाणगम्यो हि तन्त्रार्थं इति । 
"त इमे द्रव्यादयः पदाथी उद्दिष्टा लक्षिता: परीक्षिताश्रेति ॥ ९ ॥ 

इति चन्द्रकान्तीये वैशेपिकभाष्ये दरामस्याध्यायस्य द्वितीयमाहिकम्‌ । 
समाप्तश्चायं दशमोऽध्यायः । 


इति वैशिषिकदरीनम्‌। 





श्रीजयनारायणभट्टाचार्यप्रणीतः ` 
संक्षेपतः शा्त्रार्थसंग्रहः । 
पण ea 


त्रैशेषिकरमते पदाथः सप्तविधः, द्रव्यगुणकमेसामान्यविशेषलमवायाभाव- 
सेदात्‌ । शक्तिसंख्यासादृद्यादयो नातिरिक्ताः पदार्थाः । वह्निरिव मण्या- 


द्यमावोऽपि दाहादौ हेतुरतो मण्यादिसन्निथाने वहेने दाहः । वह्णौ दाहानु-. 
कूलानन्तशक्तितत्प्रागभाववत्प्रध्वंसकर्पनायां गौरवात्‌ । संख्यापि द्रव्य- 


गता शुणप्रभेद एव । एकं रूपं द्वे रूपे त्रीणि रूपाणीत्यादिव्यवहारविषयै- 
कत्वादिकं तु बुद्धिविशेषरूपमेव, सादृञ्यमपि तन्गिननत्वे सति तद्वतभूयो- 
धर्मवत्त्वम्‌ । पदार्थविभाजकाः सप्त द्रव्यत्वगुणत्वकर्मत्वसामान्यत्वविशे- 
यत्वसमवायत्वाभावत्वानि, तत्र द्रव्यत्व-गुणत्व-कमेत्वानि जातयः, नित्य- 


त्वे सत्यनेकसमवेतत्त्रं सामान्यत्वम्‌ , सद्निन्नत्वे सत्येकमात्रसमवेतत्वं विशे-. 


नित्यसंबन्धत्वं समवायत्वम्‌ , द्रञ्यादिषट्कभिन्नत्वमभावत्वम्‌ । 
द्रव्याणि नव, क्षितिजळतेजोवाय्वाकारकाळदिगात्ममनांसि । तत्र साव- 
यवानि द्रव्याण्यानित्यानि, निरवयवाणि तु नित्यानि, तत्र कायेस्य, 
संयोगस्य, विभागस्य वा समवायिकारणतावच्छेदकतया द्र्व्यत्वजाति- 
सिद्धिः, अन्धकारस्तु तेजोविरोषसामान्याभाव एव, नतु द्रव्यान्तरम्‌, 
तत्र गुणक्रियादिवुद्धिश्रान्तिरेव, द्रञ्याविभाजकानि नव पृथिवीत्वजळत्व- 
तेजस्त्ववायुत्वाकारात्वकाळत्वदिक्त्वात्मत्त्रमनस्त्वानि, तेष्वपि आकाशात्व- 
काळत्वदिक्त्वाने न जातयः तदितराणि पटू जातय: । तत्र गन्धसमंवा- 
यिकारणतावच्छेदकतया पृथिवीत्वजाति: सिद्धयति, प्रथिवी रूपरसगन्ध- 
स्पशीसंख्यापरिसिति प्रथक्त्वसंयोगविभागपरर्वापरत्वशुरुत्वद्रवत्ववेगस्थिति 


स्थापकशुणवती, तत्र नीलशुङपीतरक्तहरितकपिशाचित्रात्मकानि सप्त-. 


रूपाणि वतेन्ते । कपायमधुरळवणकटुतिक्ताम्लमेदेन पड्विधो रसः प्रथि- 
व्याम्‌ । गन्धस्तु तत्र सोरभासौरभभेदेन द्विविधः, पापाणेऽप्यलुत्कटो 
गन्धोऽस्त्येव तद्गस्मनि गन्धोपछव्भेस्तदुपादानोपादेयत्वेन पाषाणस्य प्रथि- 
वीच तेन च गन्धानुमानात्‌, स्पर्शोऽप्यनुष्णाशीतः कचित्‌. पाकजः 


कचित्‌ कारणगुणजनितश्च । प्रथिवी द्विविधा नित्यानित्यभेदात्‌, तत्र. 


परमाणुरूपा नित्या तदन्याऽत्रयवयोगिन्यनित्या, साऽपि त्रिविधा शरी- 
३१ [ 


३६२ जयनारायणभद्रा चार्यप्रणीत: 


रेन्द्रियविषयभेदात्‌ । तत्र शारीरं जरायुजाण्डजस्वेदजोद्धिज्जभेदाच्चतुर्वि- 
भम्‌ । जरायुजः मनुष्यपञ्वाद्याः, अण्डजाः पक्षिसपोद्या:, स्वेद्जा दंश- 
मशकाद्या:, उद्धिज्नास्तरुगुएमाद्या:, घ्राणेन्द्रियं पार्थिवम्‌, विषयास्तु 
द्यणुकादिव्रह्माण्डपर्यन्ताः । तत्र द्वाभ्यां परमाणुभ्यां द्व्यणुकं त्रिभिद्वयेणु- 
कैस्रसरेणुरित्या दिक्रमेणावयविनाझुत्पत्तिः ॥ १ ॥ 
जन्यस्नेहसमवायिकारणताचच्छेदकतया जळत्वजातिसिद्धिः, रूपरस- 
स्परीसंख्यापरिमितिषथक्त्वसंयोगविभागपरत्वशुरुत्वद्रवत्वस्नेहवेगा ' जलस्य 
गुणाः । तत्र रूपं शुछमेव, काळिन्दीजळादौ नीलत्वप्रतीतिस्तु भ्रान्तिरेव 
तस्यैव वियति विक्षिप्तस्य धवलिमोपळव्धेः । रसस्तु मधुर एव ह्रीतक्या- 
दिभक्षणानन्तरं रसनेन्द्रियेण जलमाघुर्योपलव्धेः जम्वीररसादौ अम्लर 
सोपळब्धिस्तु आश्रयौपाधिकी, स्परीश्च शीत एव तेजःसंयोगात्तत्रोष्ण्य- 
प्रतीतिश्रीन्तिरेव, द्रवत्व तु तत्र सांसिद्धिकम्‌ । जलमपि नित्यानित्यभे 
दाहिविधं, परमाणुरूपं नित्यम्‌, इःयणुकादिरूपमनित्यम्‌ , तदपि त्रिविधं 
शरीरेद्रियविषयभेदात्‌ । तत्र जळीयशारीरमयोनिजं वरुणलोके प्रसिद्धम्‌, 
जलीयमिन्द्रियं तु रसनम्‌, विषयास्तु हिमकरकाकासारसरित्सागराद्यः 
{हिमकरकादेरुतपत्तिस्तु विलक्षणदिव्यतेजःसंयोगात्‌ । नच हिमकरकयोः 
काठिन्यान्न जळत्वम्‌ , ऊष्मणा विंलीनयोस्तयोर्जळत्वस्य प्रत्यक्षसिद्धत्वात्‌; 
यह्गव्यं यद्दव्यध्वंसजन्यं तत्तदुपादानोपादेयामिति व्यास्या हिमकरक- 
योजैलोपादानकत्वसिद्धौ जळत्वसिद्धेरिति । झुक्तावळीकारस्तु अद्ृष्टवि- 
शेषेण तत्र द्रवत्त्रप्रतिरोधः, काठिन्यप्रत्ययस्तु श्रान्त एवेत्याह । तत्र 
टृढतरसंयोग एव काठिन्यम्‌, परन्तु दिव्यतेजसा प्रतिरुद्धं द्रवत्वम- 
सिभूतं तिष्ठतीत्येंकें | केचित्तु दिव्यतेजोऽनुप्रवेशाद्गवत्वं तत्र नश्यति 
ऊष्मसंयोगेन दिव्यतेजःसंयोगविगमे पुनद्रेवत्वमुत्पद्यते इत्याहुः । तैला- 
'दावपि जळस्य द्रवत्वं प्रकृष्टस्नेहत्वाद्रह्वेरानुकूल्यामिति, घृष्टचन्दनादौ तु 
शैत्योपरब्धिश्चन्दनान्तवैर्तिशीततरसलिळस्यैव, एवं वाष्पादावपि तत्सं 
युक्तसूक्ष्मजळस्यैव शैत्योपलछब्धिरिति संक्षेपः ॥ २ ॥ 
जन्योष्णस्परीसमवायिकारणतावच्छेद्कतया तेजस्त्वजातिसिद्धिः, उ- 
ष्णत्वं च स्परीनिष्ठो जातिविरोषः प्रत्यक्षसिद्धः, तेजस्त्वं जातिः परमा- 
णाद्रप्यस्ति “ नित्यस्य॒ स्वरूपयोग्यस्य . फलावञ्यंभावः ? इति. नियमस्या- 
प्रयोजकत्वात्‌, चन्द्रकिरणादौ तद्न्तःपातिजलस्परनाभिभवान्मरकत- 





संक्षेपत: शास्त्रार्थसंप्रहः । ३६३ 


किरणादौँ पार्थिवस्पर्शनाभिभवाचक्षुरादौ चानुद्धूतत्वादुष्णस्पशैस्य , नोप- 
लब्धि: । तेजसि . रूपस्परीसंख्यापरिमितिप्रथक्त्वसंयोगविभागपरत्वापर- 
्वद्रवत्ववेगा गुणा: सन्ति, तत्र भास्वरशुङ्रूपमेव तेजसि, वल्लो मरकत- 
` किरणादौ च पार्थिवरूपेणामिभवात्‌ शुङरूपानुपलग्धि; वहयादीनां 
प्रत्यक्षं तु पार्थिवरूपोपळव्ध्या भवति शङ्कस्येव पित्तपीतिम्ना, केचित्तु 
वहयादेः शुङरूपं नाभिभूतं किंतु तस्य शुछृत्वमेवामिभूतमित्याहु: । 
द्रवत्वं तु नैमित्तिकं सुवर्णादौ तेजसि । तेजोऽपि द्विविधं नित्यमनित्यं च, 
तत्र परमाणुरूपं नित्यं द्वयणुकादिरूपं त्वनित्यम्‌, अनित्यं तेजख्रिविधं 
शरीरोन्द्रियविषयभेदात्‌ । तत्र तैजसं झारीरमयोनिजमेव सूर्यलोकादौ 
प्रसिद्धम्‌, तैजसमिन्द्रियं नयनम्‌, विषयो वह्विसुवणोदिः, सुवणेस्य तेजस्त्वे 
मानं च सुवर्ण तैजसमसति प्रतिबन्धके अत्यन्तानलसंयोगेऽप्यनुच्छिद्म- ` 
. सानजन्यद्रवत्वात्‌। यन्नैवं तन्नैवं यथा प्रथिवीत्यनुमानम्‌ , नचेदमप्रयोजकं 
प्रथिवीद्र्वत्वस्य जन्यजलद्रवत्वस्य चाम्निसंयोगनाञ्यत्वात्‌ , नच पीतिम- 
शुरुत्वाश्रयस्य पार्थिवस्यापि तदानीं द्वुतत्वात्‌ तत्र व्यभिचार, इति 
वाच्यं जल्मध्यस्थमसीक्षोदवत्तस्याहुतत्वात्‌ । कोचित्तु अम्निसंयोगे पीति- 
मरुरुत्वाश्रयो विजातीयरूपप्रतिबन्धकद्रवद्रव्यसंयुक्तः अत्यन्तास्िसंयोगे- 
ऽपि पूरवैरूपविजातीयरूपानधिकरणपार्थिवत्वात्‌ .जलमध्यस्थपीतपटवदिति 
तादृङाद्रवद्र्यस्य च प्रथिवीजळभिन्नस्य तेजस्त्वसिद्धिरित्याहुः ॥ ३ ॥ . 
जन्यविजातीयस्परीसमवायिकारणतावच्छेदकं वायुत्वं जातिविशेषः । 
वायौ नव गुणा: स्पर्शसंख्यापरिमितिषथक्त्वसंयोगविभागपरत्वापरत्ववेगा 
वर्तेन्ते, वायोरपाकजानुष्णाझीतस्पर्शेन, विळक्षणशब्देन, तृणतूलादीनां 
धृत्या, शाखादीनां कम्पेन च वायोरनुमानं भवाति उट्ूतरूपाभावाच न 
प्रत्यक्षमिति .प्राच्चः । नव्यास्तु उद्भूतरूपस्य चाक्षुषं प्रत्येव देतुत्वाद्वायोः 
स्पारीनत्रत्यश्षं भवत्येव तत्रोङ्भतस्पशस्य हेतुत्वादित्याहुः । वायुरद्विविधो 
नित्योऽनित्यश्च, परमाणुरूपो नित्यस्तद्न्योऽनित्यः,सोऽपि त्रिविधः शरी- 
रेन्तद्रियविषयभेदात्‌। वायवीयं शरीरमयोनिजमेव पिशाचादीनाम्‌, शरी- 
रव्यापर्क वायवीयमिन्द्रियं त्वक्‌ वायवीयो विषयस्तु प्राणादिमहावायुपर्य- 
न्तः प्राणस्त्वेक एव हृदादिनानास्थानवशान्सुखनि्गेमादिनानाक्रियावशाचच 
नाना संज्ञा लभते ॥ ४ ॥ | 
शब्दाश्रयत्वमाकाशत्वम्‌ । आकारस्य षङ्कणाः संख्याद्याः पञ्च शब्द- 
आति, आकाश एकोऽपि उपाधेः कर्णशष्कुल्या भेदाङ्गिन्ने ओत्रात्मकः 


३६४ जयनारायणभट्टाचायंप्रणीतः 


मिन्द्रियं भवतीति । प्रथमं . तावच्छव्दो विशेषगुण: चक्षुम्हणायोः 
ग्यबहिरिन्द्रिय्राह्मजातिमत्त्वात्‌ स्परीवदित्यनुमानम्‌ , ततः शब्दो द्रव्यः 
समवेतो शुणत्वात्‌ संयोगवदित्यनुमानेन शब्दस्य द्रव्यसमवेतत्वे सिद्धे 
शब्दो न स्परीवद्विरोषगुणः अपाकजत्वे. सत्यकारणगुणपूर्वकप्त्यक्ष- 
खात सुखवत्‌, पाकजरूपादौ. व्यभिचारवारणाय सत्यन्तम्‌, पीछु- 
पाकवादिमते तु सत्यन्तं न देयमेव, पटरूपादौ  व्यभिचारवारणाया- 
कारणगुणपूवैकेति, जळपरमाणुरूपादौ व्यभिचारवारणाय प्रत्यक्षेति, 
शब्दो न दिक्कालमनोगुणो विशेषगुणत्वात, नात्मविशेपगुणः बहिरिन्द्रिय- 
आह्यत्वात्‌ रूपवत्‌, इत्थं च शब्दाधिकरणं नवमद्रव्यं गगननामकं सिद्धयः 
तीति, नच वाय्ववयवेषु सूक्ष्मराव्दक्रमेण वायौ कारणगुणपूर्वेकः शब्द उ- 
_ त्पद्यतामिति वाच्यम्‌ , अयावद्वव्यभावित्वेन वायुविशेपयुणत्वाभावसिद्धेः। 
अयावह्दच्यभावित्वं च स्वाश्रयनाझजन्यनाइाप्रतियोगियद्यत्तद्भिञनत्मम्‌ ,. . 
तचाझुविनाशिनि इाव्दे निरावाधमेव, अत्र व्यतिरेकेण वायुस्पर्शो दृष्टान्तो 
ज्ञेय इति संक्षेप: 1 ५ ॥ 
द्रव्यात्मकः कालो नित्य एकश्च, तत्र संख्याद्याः पञ्चगुणाः 
सन्ति, स च कालिकेन जगतामाश्रयः, एवं जन्यमात्रं प्रति निमित्तकारणं 
कालिकपरत्वापरत्वासमवायिकारणसंयोगानुयोगी च, ताहशसंयोगाधा- 
रतया मह्दाकाळस्य सिद्धिः एवमिदानीं . घट इति ज्ञाने सूयैक्रियारूपैत- 
त्काळे 'घटस्याधारता भासते, सा च न साक्षात्संवन्धेन,. बाधितत्वात्‌, 
किंतु स्वसंयुक्तसंयोगितपनाश्चितत्वसंवन्धेन, घटादिना संयुक्तः कालस्त- 
त्संयोगी तपनस्तदाश्चितत्वं तत्क्रियायामस्तीति घटादेः सूर्यक्रियायां वते-. 
मानस्य परंपरासंवन्धस्य घटक: कालो5वऱ्यं स्वीकायैः, वस्तुतस्तु तत्र 
कालिक्रसंबन्धावच्छिन्नाधारतैव भासते सूर्यक्रियाया अपि काळत्वात्‌, । 
८ कलनात्‌. सवेभूतानां स कालः परिकीर्तितः ? इत्याद्यागमस्तु काले 
प्रमाणामिति .ध्येयम्‌, काल एकोऽप्युपाधिभेदात्षणलवसुहुतेयामा दिव्यः 
वहारविषयः, उपाधिश्च क्षणव्यवहारे स्वजन्यविभागप्रागभावावच्चछिन्न 
कमे .पूर्वेस॑योगावच्छिन्नविभागो . वा, पूर्वेस॑योगनाशावच्छिन्न उत्तरसं- 
योगप्रागभावो वा, - उत्तरसंयोगातच्छिन्नं कमे वा, स्ववृत्तिष्वंसप्रति- 
योग्यनाधारः शब्दों वा, तादृशश्ान्त्यशच्दर एव, महाप्रलये क्षणव्यबः 
हारस्तु चरमध्वंसेनोपपादनीयः, मुहतेयामादिव्यवहारस्तु तत्तम्श्रणकूटै 
रिति संक्षेपः ॥ ६ ॥ 

दैशिकपरत्वांपरत्वरूपदूरत्वान्तिकत्वासमवायिकारणसंयोगानुयो गित- 
या दिक सिध्यति, तस्यां संख्याद्याः पञ्च गुणाः सन्ति, ` तस्या एकस्या 
` अपि तत्तंदुपाधिभेदेन प्राच्यादिव्यवह्दारनियामकत्वम्‌, यस्य पुरुषस्य उद्‌- 
यगिरिसंनिहिता या दिकू सा तस्य प्राची, उदयगिरिव्यवाहिता च प्रतीची, 
एवं तत्पुरुपीयसुमेरुसन्निहिता दिशुदीची, तद्ठथवहिता त्ववाची, ' सर्वेषा- 
भेव वषीणां भेरुरुत्तरतः स्थितः? इति नियमात्‌ । . एवमुदयागिरिसं- 
निहिता मेरुसंनिहिता चैयानीत्यादिक्रमेण विंदिशोऽपि निरूपणीया 
इति संक्षेपः ॥ ७ ॥ 
सुखादिसमवायिकारणतावच्छेदकतयात्मत्वं जातिः सिथ्यति, सा 
चेश्वरेऽस्तथेवादृष्टरूपकारणविरद्ात्तु न तत्र सुखाद्युत्पत्ति:, केचित्तु आत्म- 
पदशक्यतावच्छेदकतया सा जातिः सिध्यतीत्याहुः । अन्ये तु सा जाति- 
-रीइवरे नास्त्येव प्रमाणाभावात्‌, ज्ञानवत्त्वेन जीवेशवरयोर्विभागान्न 
दृशामद्र्ञ्यत्वमीरास्येति वदन्ति । संसायोत्मनि बुद्धयादिपट्कं संख्या- 
दिपश्चकं धमीधमो भावनाख्यसस्कारश्वोति चतुदश गुणाः सन्ति, इश्वरे 
च संख्यादिपश्चकं बुद्धीच्छायत्नाश्चेत्यष्टौ गुणा वतेन्ते ॥ ८ ॥ - 
कुठारादीनां छिदादिकरणानां कर्तारमन्तरेण फलानुपधानं दृष्टम्‌ , 
एवं चक्षुरादीनां ज्ञानकरणानां फलोपधानमपि कर्तारमन्तरेण नोप- 
पद्यते इत्यतिरिक्त: कता संसायोत्मा कल्प्यते । चावोकास्तु देह्‌ एवात्मेति 
चैतन्यं तस्यैव धर्मः स एव कतौ ` चक्षुरादिप्रेरक इत्याहुस्तन्न मनोरमम्‌, 
तथा सति वाल्ये विलोकितस्य यौवने स्थाविरे वा स्मरणानुपपत्तः यथा 
चेत्रदृष्टं मैत्रो न स्मरति, न च वाल्ययौवनवार्थकेषु शरीरसेकमेत्रेति 
चाच्यं परिमाणभेदेन द्रव्यभेदस्यावञ्यकत्वात्‌, न च कारणेनाजुभूतस्य 
कार्येण स्मरणं स्यात्‌, मातृदृष्टानां पुत्रेण स्मरणप्रसङ्कात्‌; एवं शरीरस्य 
चैतन्ये बालकस्य स्तनपानादौ वानरशिठानां गर्भेनिःसरणदशायां शाखा- 
'चळम्वने प्रबरत्तिने. स्यात्‌, तत्कारणस्य इष्टसाधनताज्ञानस्य तदानीम 
संभवात्‌ । मन्मते तु जन्मान्तराजुभूतेष्टसाधनतायास्तदानीं स्मरणादेव 
प्रबृत्ति: । न च जन्मान्तरानुभूतानामन्येषामपि कथं न स्मरणम्‌ उद्घोध 
काभावात्‌ , अत्र त्वगत्या जीवनादष्टमेवोद्रोधकं कल्प्यते, इत्थं च संसार- 
स्यानादितया आत्मनोऽप्यनादित्वसिद्धौ अनादिभावस्य नाशासंभवान्नि- 
त्यत्वं सिद्धयतीति, मनसि ज्ञानाद्यङ्कीकारे ` तत्परत्यक्षानुपपत्तर्मनसि 
-महत्त्वाभावात्‌ । वेदान्तिनस्तु नित्यविज्ञानमेवात्मा “ अविनाशी वारे- 


३६६ जयनारायणभट्टाचायंप्रणीतः 


ऽयमात्मा ? “ सत्यं ज्ञानमनन्तं त्रह्म ? इति श्रुतेरित्याहुस्तन्न मनोरमम्‌, 
नित्यविज्ञानस्य जगद्विषयत्वे सर्वज्ञत्वापत्तेः यत्किचिद्विपयत्वे विनिगम- 
काभावात्‌ ज्ञानत्वव्याघातात्‌ “ सत्यं ज्ञानम्‌? इत्यादिश्रृतिश्चेश्वरपरा न 
जीवेषु प्रमाणभावमावहाति, न च जीविश्वरयोने भेद इति वाच्यं ज्ञाना- 
ज्ञानसुखित्वदुःखित्वादिभिर्जीवानां परस्परं भेदसिद्धौ इश्वराभेदस्यासं- 
भवटुक्तिकत्वात्‌ , ' अन्यथा वन्धमोक्षच्यवस्था व्याहन्येत । न च “ तत्त्व- 
मसि ? इत्यादिश्रातिरेव जीवेशवरयोरमेदे मानामिति वाच्यं तस्या ईश्वरा- 
भेदेनेश्वरीयत्वप्रातिपादकतया स्तुत्यथेवादत्वेन अभेदभावनारूपयोगविशेषे 
आत्मसाक्षात्कारोपाधिके यत्नः करणीय इत्येतावन्मात्रपरत्वात्‌। न च सं- 
सारद्झायां जीवेश्वरयोभेदेऽपि सुक्तिदशायामभेदो जायते इति वाच्यं भे- 
दस्य नित्यत्वेन नाझायोगात्‌, तन्नारोऽपि पूवौवस्थितव्यक्तिद्वयावस्थानस्या- 
निवारणाच्च । नच तदानीं द्वित्वस्यापि नाझाब्यक्तिद्वयावस्थानं न संभव 
तीति वाच्यं, तव निर्धमेके त्रह्मणि सत्यत्वाभावेऽपि सत्यं स्वरूपं तदित्यस्येव 
द्वित्वाभावेऽपि द्वयात्मकी तावित्यस्य सुवचत्वात्‌ । नच मिथ्यात्वाभावोः 
ऽधिकरणस्वरूपो ब्रह्मणि सत्यत्वमित्यस्माकं नाट्वैतभङ्को न वा सत्यन्य- 
वहारस्यानुपपत्तिरिति वाच्यम्‌ । एकत्वाभावस्य व्यक्तिद्वयात्मकस्य द्वित्व- 
स्वरूपतया द्वयव्यवहारसँपादकताया अप्यस्माभिरङ्गीकतेव्यस्वात्‌ । प्रत्ये- 
कमेकत्वेऽपि क्षितिजळयोने . गन्ध इतिवदुभयं नेकमित्यस्य सर्वजनसि- 
द्वत्वात्‌ , नच 'त्रह्मविद त्रह्मैव भवति? इतिश्रुतेस्तदानीमभेदः सिष्यतीति 
वाच्यं तस्या निढुँ:खत्वादिना ज्ञानिनामीश्वरसाम्यस्य वोधकत्वात्‌। संप- 
दाधिक्ये पुरोहितोऽयं राजा संवर्त इति लौकिकाभेद्वोधकवाक्ये 
साम्यपरत्वस्य दृष्टत्वात्‌, तथा “विद्वान्‌ पुण्यपापे विधूय निरञ्जनः परमं 
साम्यमुपैति? इति थ्रुत्या साम्यस्य स्पष्टतया प्रतिपादनाच । अतएव “द्वा सु 
पणा सयुजा सखाया समानं वृक्षम? इत्यादिश्रुतेः “द्वे ब्रह्मणी वेदितव्ये’ 
इत्यादिश्रुतेश्च भेद्बोधकाया नासङ्गतिरिति श्रुतियुत्तयनुभवासेद्ध द्वैतमप 
ळपन्तो वेदान्तिनो भियं ह्वियं च सक्तवन्तः ।। ९ ॥ 
ईश्वरोऽपि न ज्ञानसुखाद्यात्मकः किंतु ज्ञानाद्याश्रयः “ नित्यं विज्ञा- 
नमानन्द्‌ं ब्रह्म ? इत्यादिश्रुतो विज्ञानपदस्य विशिष्टं ज्ञानं यत्रेति 
व्युत्पत्त्या .ज्ञानाअ्रयवोधकत्वात्‌ | यः सर्वज्ञ: ? इति श्रुत्यचुरोधात्‌, 
आनन्दमित्यस्यापि मत्वर्थीयाच्प्रत्ययेनानन्द्वादित्यर्थः, अन्यथा नपुंसक- 
त्वानुपपत्तेः । आनन्दोऽपि दुःखाभावे उपचयते, भारादयपगमे सुखी 

संब्रत्तो$्हमितिवहुःखाभावेन सुखित्वप्रत्ययात्‌, नित्यज्ञानवत्‌ ` नित्यं 
सुखं वा इश्वरे. स्वीकार्य सुखविरिष्टस्य नित्यत्ववोधकश्चुत्या विशेषणस्य 
सुखस्यापि नित्यत्वप्रतिपादनात्‌ , नतु ईश्वरः सुखाभिन्नः “आनन्दं त्रह्म- 
णो विद्वान्न विभेति कदाचन? इत्यत्र भेदस्य स्पष्टतया प्रतिपादनादित्यळं 
पह्वबितेन ।। १० ॥ Dd 

एतेन योगाचाराणां क्षणिकविज्ञानात्मवादोऽपि निरस्तः स्वेषां . 
सावेज्ञ्यापत्तेः सुषुप्तिदशायामपि विषयावभासप्रङ्गात्‌ अद्य जातवांळकस्य 
स्तनपानादौ प्रवृत्त्यनुपपत्तेश्व ॥ ११ ॥ 

सांख्यास्तु प्रक़्तिः कत्रीं पुरुषस्तु पुष्करपलाइावन्निलेपः किंतु चेतनः | 
चेतनोऽह करोमीति बुद्धिगतचैतन्याभिमानान्यथानुपपत्तेश्वेतनकल्पनं 
प्रकृतेश्च प्रथमः परिणामो बुद्धिः तस्याः महत्तत्वम्‌, अन्तःकरणं 
चेति संज्ञाद्वयमपि, तत्संसर्गिणि पुरुषे तद्वतदुःखस्य प्रातिबिम्वः पुरु 
षस्य संसारः, विवेकख्यातिसंज्ञकेन तत्त्वज्ञानेन बुद्धौ तिरोभूतायां 
प्रतिविम्वितडुःखनित्वृत्तिरेव पुरुपस्यापवगेः बुद्धौ स्वच्छायामैन्द्रियप्रणालि- 
कया विषयसंवन्धो ज्ञानाख्यो बुद्धेः परिणामविशेषः, सा च बुद्धिरंशद्व- 
यवती, तत्र ममेदं कतेव्यमित्यत्र मदंशः पुरुषोपरागः बुद्धेः स्वच्छ- 
तया चेतनप्रतिविम्बादतात्विकः दर्पणस्येव सुखोपरागः, इदमिति विष- 
योपराग इन्द्रियप्रणालिकया परिणामविरोषस्तात्त्रिकः, निःश्वासामिह- 
तदर्पणस्येव मलिनिमा, कर्तेव्यमिति व्यापारावेशस्तदुभयायत्तः ज्ञानेन 
पुरुषस्यातात्त्रिकः संवन्धो दर्पणमलिन्ने्र सुखस्योपलब्धिरुच्यते ज्ञानव- 
त्सुखडुःखेच्छाद्वेषप्रयत्नधमोधमा अपि बुद्धेरेव, कृतिसामानाधिकर- 
ण्येन प्रतीतेः। नच बुद्धिश्चेतना, परिणामित्वात्‌ । बुद्धेः परिणामोऽहं- 
कारतत्त्वम्‌ , अहंकारतत्त्वस्य परिणामः पञ्च तन्मात्राणि एकाद्रोन्द्रियाणि 
च, तन्मात्राणां परिणामाः पश्च महाभूतानीत्याहुःस्तदपि न सर्मार्चीनं 
चेतनोऽहं कारोमीति चैतन्यस्य कतिसामानाथिकरण्यप्रतीतेः । न च 
सा चैतन्यांशे श्रान्तिरूपा, तदंशे कृत्यंशे वेत्येकरोषस्य कलुमशक्यत्वात्‌ , 
अन्यथा बुद्धेनित्यत्वे पुरुषस्य मोक्षाभावप्रसङ्गः, अनित्यत्वे तत्पूवमसं- 
सारापत्तिः, नचाचेतनायाः प्रकृतेः कार्यत्वाद्धद्धेने चैतन्यं कायेकारणयो- 
स्तादात्म्यादिति वाच्यं कर्तुञेन्यत्वस्यासिद्धेरन्यथा वाळस्य स्तनपाने 
प्रवृत्त्यनुपपत्ते:, तस्मात्कर्तुरना दित्वमनायत्त्योपेयम्‌, अनादेभीवस्य नाशा- 
. संभवादाविनाशित्वामेति किं प्रक़्त्यादिकल्पनेन । नच--- 

: प्रकृतेः क्रियमाणानि शुणैः कर्माणि सवैरा: । 
. अहंकारविमूढात्मा कर्ताऽहमिति मन्यते ॥ ? 
इति गीतावचनविरोध इति वाच्यं प्रकृतेमूलकारणस्यादृष्टस्य गुणेरदृष्टज- 
न्यैर्गुणैरिच्छादिभिः कतीऽहं कर्ताहमेवेत्यस्य तदर्थत्वात्‌ । 
८ तत्रैवं साति कतीरमातमानं केवलं तु यः। ? 
इत्यादि वचनेनायमर्थोगरेप्रकटीकृतो भगवतेत्यलमनल्पजल्पनेन ॥ १२॥ 
विरेषगुणयोगादात्मनो लौकिकं मानसं भवति, तद्वतस्य . बुद्धाः 
दिषट्कस्यापि ळौकिकमानसविषयत्वम्‌ , आत्मन एकत्वसंख्या5पि मनोः 
आह्येति शंकराभिश्रा: आत्मन एकत्वं परममहत्परिमाणं च द्वयमपि 
-मनोग्राह्ममिति सिद्धान्तमञ्जर्यामाचार्यचूडामणयः, तात्पयेटीकाकृतां 
'वाचस्पतिमिश्राणां मतेऽपि तदुभयं मनोग्राह्मम, परात्मनां न प्रत्यक्षं किंतु 
_चेष्टयाञ्चुमितिरेवेति संक्षेपः ॥ १३ ॥ 
ईश्वरात्मानि तु संख्यादिपः्चकं चुद्धीच्छायत्नाश्च वतेन्ते, तस्य बुद्धीः 
“च्छायल्लास्तु नित्याः सवोविषयकाश्च, तत्रेश्वरे प्रमाणं तु क्चित्यङ्करादिकं 
सक्कं काैत्वाद्वटादिवदित्याद्यनुमानम्‌, . नच कत्रैजन्यत्वसाधकेन 
-शरीराजन्यत्वेन सत्प्रतिपक्ष. इति वाच्यं तस्याप्रयोजकत्वात्‌, मम 
तु कतेत्वेन. कार्यत्वेन कार्यकारणभाव एवालुकूलतकेसंपादक इति एवं 
“द्यावाभूमी जनयन्‌ देव एकः । विश्वस्य कर्ता भुवनस्य गोप्ता? इत्याद्याः 
गमा अपीखरे प्रमाणमिति संक्षेप: ॥ १४ ॥ | 
मानसप्रत्यक्षकरणतावच्छेदकतया मनस्त्वं जातिः सिद्धयति, मनसि | 
संख्यादिसप्रकं वेगश्चे्यष्टौ गुणाः सन्ति सुखसाक्षात्कारः सकरणको ` 
जन्यसाक्षात्कारत्वात्‌ चाक्षुषवदित्यनुमानेन मनसः सिद्धिः । चाक्षुः | 
षरासनादीनामेककालोत्पत्तिरूपं यौगपद्यै नास्तीत्यनुभवसिद्धम्‌, तत्र 
विषयसन्निकर्षोदौ सत्यपि यत्संबन्धादेकमिन्द्रियं ज्ञान जनयंति नापः 
रम्‌, तदणुरूपं मनः स्त्रीकायैम्‌, मनसो महत्परिमाणस्वीकारे तेन सह. 
युगापन्नानेन्द्रियाणां संबन्धसंभवात्‌ चाक्षुषरासनादीनां यौगापद्याप्तेः | 
न. च दीर्षशष्कुळीभक्षणादौ नानाऽवधानभाजां च कथमेकदा नानेन्द्रिय 
जन्यं ज्ञानमिति वाच्यं मनसोऽतिलाघवात्‌ त्वरया नानेन्द्रियसंबन्धात 
नानाज्ञानोत्पत्तः उत्पलपत्रशतव्यतिभेद इव. तत्रापि यौगपद्यप्रत्ययस्य 

यौगपद्यं भवतीति वाच्यमनन्तावयवतन्नाशतत्प्रागभावादिकल्पने गौरवात्‌. 
लाघवान्निरवयवस्यैकैकस्य मनस एकैकरारीरे कल्पनादिति, कायव्यूहस्थळे 
अदृष्टविशेषोपगृहीतनानापण्डमनोभिरेव तत्तङ्गोगनिवोहात्‌ , एवं छिन्न 
ब्राश्चिकादिखण्डट्रयेऽपि बोध्यमिति संक्षेपः ॥ १५ ॥ | 
इति द्रन्यपदार्थनिरूपणम्‌ । 
गुणाञ्चतुविशतिसंख्यकाः रूपरसगन्धस्परीसंख्यापरिमितिपृथक्त्वसं- 
योगाविभागपरत्वापरत्वबुद्धिसुखडुःखे च्छाद्वेषप्रयत्नशुरुत्वद्रवत्वस्नेहसंस्का- 
रधमाधर्मशव्द्रूपाः । द्रव्यक्मभिन्नसामान्यवन्निष्ठकारणताच्छेद्कतया 
गुणत्वं जातिः सिध्यति, शुणविभाजकानि रूपत्वरसत्वादीनि चतुर्विश- 
तिजीतयः संस्कारत्वस्य जातित्वं तु सूक्तिकारेने मन्यते, रूपरसगन्धस्परी- 
परत्वापरत्वरुरुत्तद्रवत्वस्नेहवेगा मू्तेगुणाः, बुद्धयादय: षट्‌ धर्माधमेभाव- 
नारान्दाश्चामूर्तगुणाः संख्यादयस्तु पश्च उभयगुणा:, संयोगाविभाग- 
द्वित्वादिसंख्या द्विप्रथक्त्वादिप्थक्त्वानि चानेकाञ्रितगुणास्तद्विन्नगुणास्तु 
एकैकमात्रन्वत्तयः, रूपरसगन्धस्पशी वुद्धयाद्यः षट्‌ धमोधर्मभावना- 
शब्दाश्व विशेषगुणाः । संख्यादयः सप्त ततैमित्तिकद्रवत्वगुरुत्ववेगाञ्च 
सामान्यशुणाः, स्थितिस्थापकस्तु क्षितिमात्र्र्तिरितिमते स विशेषगुणः, 
मतान्तरे तु सामान्यगुण एव, संख्यादयः सप्त द्रवत्वस्नेहवेगाम्थ द्वीन्द्रिय- 
आह्याः, रूपरसगन्धस्पदीरान्दाः वाह्यैकेकेन्द्रियग्राह्माः गुरुत्वजीवनयोनि- 
यत्नस्थितिस्थापकसस्का रनिर्विकर्पक्ञानानुद्ूतरूपरसगन्धस्परीभावना- 
धर्माधर्मा अतीन्द्रियाः, बुद्धयादिपटकं धर्माधमेभावनाशब्दाश्वाकारणगु- 
णोत्पन्नाः । अपाकजा रूपरसगन्धरस्पशीः सांसिद्धिकद्रवत्वं स्नेहवेगगुरुलै- 
कत्वैक प्रथक्त्वपारिमाणस्थितिस्थापकाश्च  कारणगुणोत्पन्ना: संयोगवि- 
भागवेगाः कर्मजाः, रूपरसगन्धानुष्णस्पदीपरिमाणैकत्वैक प्रथक्त्वस्नेहस्थि- 
तिस्थापकसांसिद्धिकद्रवत्वराव्देषु असमवायिकारणत्वम्‌, आत्मविशेषगु- 
णेषु निमित्तकारणत्वमात्रं गुरुत्वोष्णस्परीवेगद्रवत्वसंयोगाविभागेषु नि- 
मित्तकारणत्वमसमवायिकारणत्वं च तिष्ठाति, आत्मविशेषगुणसंयोगावि- 
भागा अव्याप्यवृत्तयः।। १६ ॥ | 
रूपत्वजातिः प्रत्यक्षसिद्धा, शुछनीलरक्त्पीतहरितकपिशाचित्रभेदेन 
रूपं सप्तविधमिति तकोमृते जगदीश: । नानाविधमिति विश्वनाथः । 
रूपशब्दोलेखिनी प्रतीतिनीस्ति, नीलोवर्ण इति वणेपदोललेखिन्येवोति, 
केचित, रूपं क्वितिजळतेजःसु वतेते तत्र क्षितौ नीलादिकं सवेप्रेकारम्‌ + 

जले शुक्खमात्रम्‌ , तेजसि भास्वरुछमात्रम्‌ , उद्धतानुद्धतभेदादपि रूपं . 
द्विविधम्‌ , तत्र भजेनकपाल्स्थवहयादो औष्मोष्मचक्षुरादौ चानुद्भतरू- 
पम्‌, उद्भूतरूपं तु घटपटादौ, वहिद्रव्यप्रत्यक्षे उद्धतरूपं कारणम्‌ एवं तद्ग 
तशुणकमैसामान्यानां चाश्नुषप्रत्यश्षेऽपि तदेव परंपरया कारणमिति 
प्रा<्चः, नव्यास्तु द्र्व्यादिचाक्षुषं प्रत्येवोद्तरूपं कारणम्‌ „ स्पारीनप्रत्यक्षे 

उद्भूतरपश: कारणम्‌, अत एव वायोर्न चाश्नुपं किंतु स्पादीनं भवलेव 
प्रभाया उद्ूतस्पर्शाभावान्न स्पारीनं किंतु चाक्षुषं भवलेव, बहिद्रेन्यप्रतयक्षे 
छु आत्माद्वृत्तिशव्दभिन्नविरोषशुणवत्त्वं तत्रमित्याहुः । एकैका एव नीला- 
दिव्यक्तयो यावन्नीलद्रव्यादिगता नित्या इति केचित्‌ । नीलो नष्ट इत्या- 
दिप्रतीतेरनीळनी ळतरनीलतमादिप्रतीतेश्चानुपपत्तेस्तन्मतं न समीचीनम्‌ । 
शुछनीळरक्तैस्रिभिस्तन्तुभिरारव्ये पटे चित्रं रूपमुत्पद्यते, तस्य नीरूपत्वे 
प्त्यक्षानुपपत्तेरेतेन विजातीयस्परीवदवयवारव्धावयविनि चित्रस्पशोऽपि 
व्याख्यात इति प्राञ्चः सिद्धान्तरहस्ये - मथुरानाथोऽप्येवमेवाह्‌, अन्येतु 
नानारूपवदवयवारव्धावयाविनि अव्याप्यब्वृत्तीनि नानारूपाण्येवोत्पद्यन्ते 
व्याप्यद्वत्तिजातीयानामव्याप्यवृत्तित्वस्वीकारे क्षत्यभावात्‌, अतएव--- 

८ लोहितो यस्तु वर्णेन मुखे पुच्छे च पाण्डुरः । 
स्वेतः खुरविषाणाभ्यां स नीलो व्ष उच्यते ॥ ? 

` इत्यादिस्म्रितिरपि साधु संगच्छते, एतेन स्पर्शोऽपि व्याख्यात 
इत्याहुः । रूपं जळतेजःपरमाणुषु॒ नित्यमन्यदनित्यम्‌ । पार्थिवपरमाणौ 
पाकाद्रपनाराः ॥ ९७ ॥ 

रसत्वजातिः प्रत्यक्षसिद्धा, रसः क्षितिजलयोरेवास्ति, स च षड्विधः 
कषायमधुरलळवणकटुतिक्ताम्लभेदात , जले तु मधुर एव रसः हरीतक्या- 
दिक तद्वयजकम, नानारसवदवयवारव्धावयविनि कोऽपि रसो न भवति 
तत्रावयवगतानामेव रसानामुपलब्धिः, रसस्तु रसनेन्द्रियमात्रेण ग्रह्मते, 
अचुद्भूतरसस्त्वती न्द्रियः ।। १८ ॥ 

गन्धत्वजातिरपि प्रत्यक्षासिद्धा, गन्धो द्विविधः सौरभासौरभभेदात ; 
गन्धस्तु नित्यो नास्ति, अयं तु घ्राणेन्द्रियमात्रम्राह्मः, अनुत्कटो गन्धः 
पाषाणादावतीन्द्रियः, गन्धः प्रथिव्यामेव वतेते ॥ १९ ॥ 

स्पशेत्वजातिरपि प्रत्यक्षसिद्धा, स्परीः क्षितिजळतेजोवायूनां गुण: । 
स च त्रिविधः शीत उष्ण अनुष्णाझीतश्चेति । तत्र शीतस्पर्शो जले, 

'तेजसि उष्णस्पदी:, प्रथिवीपवनयोरनुष्णाशीतस्पशें:, तत्रापि प्रथिव्यां 
पाकजो5पि, वायौ तु अपाकजो विजातीय - एव स्परीः । जळतेजो- 
वायुपरमाणुपु अयं नित्यः, अन्यत्र द्रव्येऽनित्यः, कठिनसुकुमारस्पशौ 
पृथिव्यामेव, काठिन्यादिकं तु संयोगविशेष: स च हिमकरकादावर्पीति 
केचित्‌, अन्ये तु काठिन्यादिकं न संयोगविशेषः चक्षुग्रोद्यत्वापत्तेः, किं तु 
स्परीविशेष एव, हिमकरकादौ काठिन्यप्रतीतिस्तु भ्रान्तिरूपैवेत्याहु: । 
स्परोऽप्यनुङ्ू्तोऽतीन्द्रियः प्रभादौ वोष्यः ॥ २०. ॥ 

रूपरसगन्धस्पर्शाः प्रथिव्यामेव पाकजाः, ` तत्रापि परमाणावित्र पाक 
इति पीलुपाकवादिनो वैशेषिकाः । तेषामयमभिप्रायः, अवयविना- 
5वष्टव्धेु अवयवेषु पाको न संभवाति, किंतु विजञातीयवह्विसंयोगेन 
नष्टेषु अवयाविषु स्तरतन्त्रेषु परमाणुषु पाकः, पुनश्च विजातीयवाहिसंयोगेन 
पक्कपरमाणुसंयोगात्‌ ब्यणुकादिक्रमेण ` महावयविपयैन्तानासुत्पत्तिंः । बह्दे 
बैगातिशयात्पूवैव्यूहनाशो झटिति व्यूहान्तरोत्पत्तिश्चेति, अत्र नवक्षणा- 
दिप्राक्रियाऽन्यत्र द्र॒ष्टव्या अन्थगोरवमिया परित्यक्ता ॥ २१ ॥ 


न्यायानुसारिणः पिठरपाकवादिनस्तु अवर्यविनां सच्यछिद्रत्वाद्वहे 
सूक्ष्मावयवैरन्त:प्रविष्टेरवयवेष्ववष्टव्येष्वपि पाको न विरुध्यते वेशेषिकमतः 
ऽनन्तावयवादिकल्पने गौरवं सोऽयं .घट इत्यादिप्रत्याभिज्ञाविरोधश्च 
स्यात्‌, यत्र तु पाकानन्तरं न प्रत्यभिज्ञा तत्रावयविनाशोऽपि स्तीक्रियते 
इत्याहः ॥ २२ ॥ 

गणनव्यवहारकारणं संख्या, सा च नवस्वेव द्रव्येषु वतेते तत्र 
नित्यगतमेकत्वं नित्यम्‌, अनित्यगतं त्वनिस्यम्‌, द्वित्वाद्याः पराद्धेप- 
येन्ताः संख्या अपेक्षाबुद्धिजन्या अपेक्षावुद्धिनाशनाश्या व्यासज्यवृत्त- 
यश्च, अनेकैकत्ववुद्धेरपेक्षाब्ाद्रेः सा क्षणत्रयं तिष्ठति, आदावपेक्षाबुद्धि- 
स्ततो द्वित्वोत्पत्तिस्ततो द्वित्वनिर्विकर्पर्क ततो द्वित्वाविरिष्टप्रत्यक्षं भवति, 
निर्विकल्पककाळे अपेक्षाबुद्धेनांशे तत्परक्षणे द्वित्वनाशाद्विशिष्टप्रत्यक्षा- 
नुपपत्तेः कालान्तरे ताहित्वस्य प्रत्यक्षाभावाह्वित्वोरपादिकाया अपेक्षाबु- 
ड्रेनोशस्यैत्र - द्वित्वनाशकत्वं क्प्यते, अत एव तत्पुरुषीयापेक्षाबुद्धिजन्यं 
तत्पुरुपेणैव गृह्यते इति कल्प्यते, स्वगोद्यकालीनपरमाण्वादिगत द्वित्वस्य 
जनिकाऽपेक्षा्युद्धिरीश्वरस्य त्रह्माण्डान्तरवर्तियोगिनां. वा; एवमतीन्द्रि- 
यान्तरेऽपि -ज्ञेयम्‌, अत्रानियतैकत्तरबुद्धिस्थाने ` न्रित्वादाभेन्ना बहुत्व- 


३७२ जयनारायणभट्टाचार्यप्रणीतः 


संख्योत्पद्यते इति कन्दळीकारः | आचार्यास्तु त्रित्यत्वादिन्यापिका वहु- 
त्वत्वजातिः तथाच त्रित्वादिकमेव बहुत्वम्‌ , सेनावनादौ चोसन्ने त्रित्वादो 
त्रित्वत्वाद्यम्रहो दोषात्‌ इत्थंच इतो वहुकेयं सेनेति प्रतीतिरुपपद्यते वहु- 
त्वस्य संख्यान्तरत्वे तत्तारतभ्याभावादित्याहुः ।। २३ ॥ 
परिमितिव्यबद्दारासाधारणकारणं परिमाणम्‌; तच्च ` सवैद्रव्यगतं 
नित्ये नित्यमनित्येऽनित्यम्‌, तचचतुर्यिभमणु महत. दीर्घ ह्रस्वं चेति। 
आनित्यं त्रिविधं संख्याजन्यं परिमाणजन्यं प्रचयजन्यं च, द्वथणुकपरि- 
:माणं प्रति परमाणुगतं द्वित्वं त्रसरेणुपारिमाणे च द्रयणुकगतं त्रित्वं कार- 
णम्‌, तूलकपरिमाणविशेषे प्रचयाख्यशिथिलसंयोगः कारःगम्‌, घटादि- 
परिमाणे कपाळादिपरिमाणं कारणम्‌, आश्रयनादा प माना शे हेतुः 
अवयवोपचयापचयस्थलेऽसमत्रायिकारणनाशात्‌ ER 
रिमाणनाश इति, पूर्वेपटादिसत्त्वे तद्वयचे न टायन्तरोत्पत्तिसंभव: 
मूर्तयो: समानदेशताविरोधात्‌ एकदा नानाद्रव्यवत्त्वस्यानुणेळव्धिवाधि- 
तत्वाच्च कचित्पूर्वीवयविप्रत्याभिज्ञानं तु साजात्यविषयकं सैनैयं दीपकः 
लिकेतिवदिरत्याधिकमन्यत्रानुसंधेयम्‌ ॥ २४ ॥ 
प्रथगितिप्रतीत्यसाधारणकारणं प्रथकत्वम्‌ , तच सर्वेषु द्रव्येषु तिष्ठाति, 
नित्यद्र्यगतैकप्रथक्‌त्वं नित्यम्‌, अनित्यगतं त्वाश्रयनादानाञ्यम्‌ द्वि- 
प्रथकूत्वादिकमपेक्षाबुद्धिजन्यं तन्नारानाञ्यम्‌ , घटात्‌ प्रथक्रू घटो नेत्यादि- 
प्रतीत्योवैलक्षण्यादन्योन्याभावेन नास्य चरितार्थता, यदर्थेकयोगे पञ्चमी 
सोऽर्थो नञर्थमेदाद्निन्नो शुणान्तरमन्यथा घटो नेत्यत्रापि पञ्चम्यापत्ते- 
रिति संक्षेपः ॥ २५ ॥ 
संयोगः सर्वेद्रव्यत्नतिगुण:, स त्रिविधः अन्यतरकर्मेजोभयकर्मजसं- 
योगजभेदात्‌। तत्र इयेनदौळादिसंयोग: प्रथमः, मेपयोः संयोगो द्वितीयः, 
कपालतरुसंयोगजन्यो घटतरुसंयोगस्तृतीयः, क्रियाजन्यसंयोगोऽपि 
द्विविधः अभिघातनोद्नभेदात्‌ , तत्र शब्दहेतु: संयोग आदिमः, तदहेतु- 
द्वितीय इति संक्षेपः ॥ २६ ॥ 
विभागोऽपि नवद्रव्यद्वत्तिविभक्तप्रत्ययासाधारणकारणम्‌ , सोऽपि 
त्रिविधः, एकक्रियाजन्योभयक्रियाजन्याविभागजन्यभेदात्‌ । तत्राद्य 
्येनशैळाद्यो द्वितीयो - मेषयोः, तृतीयस्तु कारणमात्रविभागजन्यकारणा- 
-कारणाविभागजन्यमेदात्‌ द्विविधः । तत्राद्यो यथा प्रथमं कपाले कर्म, ततः 


..संक्षेपतः. शास्रार्थसंग्रहः ॥ . ३७३ 


फ़रपाल्द्य्रविभाग:. ततो घटारस्भकसंयोगनाशः:, ततो घटनारास्ततस्तेन 
कपाळविभागेन कपाळस्य. देशान्तरव्रिभागो जन्यते, ततो देशान्तरसंयो= _ 
गनाइाः ततः उत्तरदेशसंयोग: ततः कर्मेनाश इति । न च देशान्तरविभागे ` 
तत्कर्म कारणम्‌ , आरम्भक्रसंयोगप्रतिद्वन्द्रिविभागजनकस्य कमैणोऽनारः 
स्भकसंयोगप्रतिद्वन्द्विविभागजनकत्वासंभवात्‌ , अन्यथा विकसत्कमललुट्क 
छभङ्कप्रसङ्खात्‌-।-नच घटनाशात्पूच कथं देशान्तरविभागो न जायते इति 
वाच्यम्‌, -आरम्भकसंयोगप्रतिद्वान्द्राविभागवतोऽत्रयवस्य सति द्रव्ये देशा- 
न्तरविभागासंभवात्‌ । द्वितीयो यथा-यत्र हस्तक्रियया हस्ततरुविभागस्त- 
तस्तञ्जानितः शरीरतरुविभाग: तत्र शरीरतरुविभागे व्यधिकरणहस्तक्रिया न 
कारणम्‌, शरीरे तुतदानीं क्रिया नास्ति अवयर्विक्रियाया यावदवयवक्रिया~ 
नियतत्वात्‌ । तस्मात्तत्र कारणाकारणविभागेन कार्याकायेविभागो जन्यत 
इति । अयं विभक्तोऽस्मादिति प्रत्यसिद्धो विभागो न संयोगनारोनान्य- 
थासिद्ध इति संक्षेपः ॥ २७॥ 

परापरव्यवहारासाधारणकारणे परत्वापरत्वे; तेच क्षित्यप्नेजोवा- 
युमनःसु तिष्ठतः । ते च द्विविधे दैशिके कालिके च, तत्र ` दैशिकपरत्वे 
सूथेसंयोगभूयस्त्वज्ञानं हेतुः, दैशिकापरत्त्रं प्रति सूर्यसंयोगास्पत्वज्ञानं 
हेतु, अत्रावधित्वार्थकद्वितीयापेक्षा, यथा पाटलिपुत्रात्कारीमपेक्ष्यप्र- 
यागः परः, पाटलिपुत्रात्कुरुक्षेत्रमपेक्ष्य प्रयागोऽपर इति व्यवहारः, 
'एवं तदुभयं प्रति तढुभयाश्रये दिक्संयोगोऽसमवायिकारणम्‌, कालिक- 
परत्वापरत्वे प्रति तदाश्रये काळसंयोगोऽसमवायिकारणम्‌, एते तु 
प्राणिभिन्ने न तिष्ठत इति वहवः, यस्य सूयपरिस्पन्दापेश्ष्या यस्य सूय- 
परिस्पन्दोऽधिकः स अ्येष्ठस्तत्र परत्वम्‌, यस्य च न्यूनः स कनिष्टस्तत्रा- 
परत्वम्‌, एते तु जन्यद्रव्य एवेति विश्वनाथः, तथा सूर्यैक्रियापूर्वोत्पन्न- 
त्वज्ञानं परत्वस्य कारणम्‌, तदनन्तरोत्पन्नत्वज्ञानमपरत्वस्य कारणम्‌ 

दृशापेक्षाबुद्धिनाशात्‌ परत्वापरत्वयोनीश इति संक्षेपः ॥ २८ ॥ 

बुद्धिरात्मनि तिष्ठति सा द्विविधा अनुभूतिस्म्रतिभेदात्‌ , अनुभू- 
तिरपि काणादमते द्विविधा प्रत्यक्षळेङ्गिक भेदात्‌ । प्रत्यक्षमपि षड्भिर 
घ्ाणजरासनचाक्लुषस्पारीनश्रावणमानसभेदात्‌, तत्र च घ्राणजं गन्धस्य 
तद्गतजातीनां च भवति, रसस्य तद्वतजातीनां च रासनम्‌, उड्ूतरूपतद- 
“बिक रणद्र्व्ययोग्यञ्रृत्तिसंख्यापारिमिति प॒थक्त्वसंयोगविभाग परत्वापरत्वर्ने- 
`हवेराद्रवत्वक्रियाजातीनां चाश्चुषप्रत्यक्षं भवति.॥ २९ .॥ ट 

३२ 


+ 


३७४ . जयनारायंणभट्टाचा्येप्र्णातः 


उद्धतरूपतद्वतजातिभिन्नानाँ चह्लुप्रौह्ाणामुद्भृतर्पशैस्य तद्गतजातीना 
च स्पाडीनप्रत्यक्षं भवाति, नव्यानां मते वायोरपि, वल्लभाचायेमते 


` गुरुत्वस्यापि, बदहिद्रेव्यप्रत्यक्षं प्रति रूपस्य कारणत्तान्नीरूपस्य द्रव्यस्य 


स्पाशैनमपि न भवतीति प्राञ्चः, स्पाशीनप्रत्यक्षे उद्भृतस्पशोंडपि हेतुनोतः 
प्रभायास्तद्वतगुणादीनां च स्पारीनम्‌॥ ३० ॥ 

"श्रावणप्रत्यक्षं शब्दस्य तदट्रतजातीनां च भवाति ॥ ३१ ॥ 

बुद्धिसुखदुःखेच्छाद्वेपप्रयत्नानां तद्गतजातीनां च मानसं प्रत्यक्षं 
भवति आत्मनस्तद्रतजातीनां च बिशेषशुणयोगेनेव, अहं सुखीत्याद्येव प्र- 
त्यक्षं नत्वहमिति, आत्मगतैकत्वपरममहत्परिमाणयोरपि मानसं भवतीति 
ताप्पर्यटीकाक्कतः, निर्विकल्पकज्ञानजीवनयोनियत्नयोने लौकिकं मानस- 
मस्ति तयोरतीन्द्रियत्वात्‌॥ ३२ ॥ 

अत्र यदिन्द्रियस्य ग्राह्य यत्‌, तत्संसगीभावतदनुयोगिकभेदावपि तादि- 
न्द्रियग्राह्यौ, प्रत्यक्षमात्ने महत्परिमाणं हेतुर्नातः परमाणुक्र्यणुकयोस्तट्टणा- 
देवा प्रत्यक्षम्‌ , तत्रापि द्रव्यप्रत्यक्षे समवायसवन्धेन द्रन्यसमवेतप्रत्यक्षे स्व- 
समवायिसमवायसंवन्धेन, द्रव्यसमवेतसमवेतप्रत्यक्षे स्वसमवायिसमवेतस- 
मवायसंबन्धेन महत्त्वस्य हेतुता वोध्या । एवमन्यत्राप्यूह्मम्‌ । पद्धिधप्रत्यक्षे 
इन्द्रियं करणम्‌, तदपि षद्धिधं घ्राणरसनचक्षुस्वकश्रोत्रमनोमेदात्‌, इन्द्रि- 
यत्वं तु -अखण्डोपाधिरिति न्यायसूत्र्वत्तिकारः, शब्देतरोद्भूतविशेषगुणा- 
नाश्रयते . सति ज्ञानकारणमनःसंयोगा श्रयत्वमिन्द्रियत्वमित्यन्ये, प्रत्यक्षं 
फलम्‌ तहक्षणं तु (इन्द्रियाथेसंनिकपैजन्यज्ञानत्वं ?) साक्षात्कारत्वजाति- 
विदिष्टत्वं वा, अत्र व्यापारो विषयेन्द्रियसंबन्धः, सोऽपि पड्विधः संयोगसं- 
युक्तसमवायसंयुक्तसमवेतसमवायकर्णेविवरावच्छिन्नसमवायसमवेतसमवा- 
यविशेषणताभेदात्‌, तत्र संयोगेन द्रव्यस्य, संयुक्तसमवायेन द्रव्यसमवे- 
तानाम्‌, संयुक्तसमवेतसमंवोयन द्रव्यसमवेतसमवेतानां गुणकमेगतजा- 


'तीनाम्‌., कणेविवरावच्छिन्नसमवायेन शब्दानाम्‌ , समवेतसमवायेन श- 


ब्दगतजातीनाम्‌ , विशेषणतया अभावानां प्रत्यक्षं भव्रति, विशेषणताऽपि 
संयुक्ताविरेषणताः ~ -संयुक्तसमवेतवि iN ~ ७ मवेतविदोषणता. ~ 

संयुक्तसमवेतविरोेषणता-संयुक्तलमवेतसमवेतविशोप्रणता- 
ओत्रावच्छिन्नविरेषणता-श्रोत्रावच्छिन्नसमवेतविशेषणता-विशेषणविरो४- 
णतादिभिदेन नानाविधा, तथाच द्रव्य-तत्समवेततत्समवेतबृत्तीनामभावा- 
नामाकाशगतस्य शब्दाभावस्य शब्दवृत्तीनां कत्वाद्यभावानासभाववृर्त्ती- 








'संक्षेपत: शास्रार्थसंग्रह: । ३४८ 


srg cs जे यत्र घटस्य मध्यदेशावच्छेदेनालो- 
५ र (सयोगस्तत्र घरादेस्तद्रतगुणकमे- 
सामान्याना तह॒ताभावानां च प्रत्यक्षं न भवतीत्यतश्वाक्भुपप्रत्यक्षकारण- 
तावच्छेदककोटी चक्षुःसंयोगांशे आळोकसंयोगावच्छिन्नत्वं निवेशनीयम्‌ , 
एवमुङ्भतरूपावच्छिननत्वं महुत्त्वावच्छिन्नत्वं च चल्लु:संयोगे निवेशनीयं, 
तेन परमाणौ चक्षुःसंयोगदशायां तद्गतायाः सत्तायाः तदीयरूपगतस्य 
नीळत्वादिसामान्यस्य च न चाह्लुषम्‌ , न वा वायौ चक्षुःसंयोगदशायां 
तद्वतायाः सत्तायाः तत्स्परीगतरुणत्वादिसामान्यस्य च चाक्षुषम्‌ , प्रा- 
वस्तु अभावप्रत्यक्षे योग्यानुपलब्धिः कारणम्‌। सा च, अत्र यदि प्रति- 
योगी स्यात्तदा उपलभ्येतेत्याकारकतर्कसहक्कता प्रतियोगिग्रहाभावात्मि- 
का, अतो नान्धकारादौ घटांभावादिचाक्लुषं तत्रं तादृशतकेस्यासंभवा- 
दित्याहुः । प्रत्यक्षं लौकिकालौकिकभेदेनापि द्विविधम्‌, तत्रालौकिकस- 
न्निकर्षजन्यं यर्त्यक्षं तद्ढौकिकम्‌ , अलौकिकसन्निकर्षश्व त्रिविधः सामा- 
न्यलक्षणाज्ञानलक्षणायोगजधमेभेदात्‌ , तत्र सामान्यलक्षणा घटल्वादि- 
सामान्यज्ञानं तेन निखिलतदाश्रयस्यालौकिकं प्रत्यक्षं भवति, ज्ञानलक्ष- 
णासन्निकर्षेण तु रब्ज्वादौ सर्पत्वादिप्रकारक प्रत्यक्षम्‌ , अन्यथा सपैला- 
'देस्तदानीमसन्निकृष्टतया रमे तङ्गानानुपपत्तेः। एवं सुरमिचन्दनमिति- 
चाक्षुषे सौरभत्वादेरपि ज्ञानलक्षणयैव भानम्‌ , योगजधमेस्तु द्विविधः 
युक्त्युःजञानयोगिद्वैविध्यात्‌ तत्र योगाभ्यासवशीकृतमानससमाधिसमासा- 
दितविविधसिद्धियुक्त इत्युच्यते तस्य ध्यानं विनेव सबेु पदार्थेषु सदा 
प्रत्यक्षम्‌, युञ्ञानस्तु विषयव्यावृत्तमानस:, तस्य तु ध्यानसहकारेणैव 
सवेत्र प्रत्यक्षं भवतीति संक्षेप ॥ २३॥ 

छैङ्िकमनुसितिरूपं यच्छानं तत्र व्यापिज्ञानं करणम्‌ परामर्शो 
व्यापार; । व्याप्तिस्तु साध्यवदन्याबत्तित्वरूपा खव्यापकसाण्यसानान 
धिकरण्यरूपा वा, व्यतिरेकव्यातिस्तु साध्याभावव्यापकीभूताभावप्रति- 
योगित्वरूपा, तत्र व्याप्तिप्रत्यक्षे व्यभिचारज्ञानामानः सहचारज्ञान च 


A 


हेतुः तत्र व्याप्तिज्ञानं वहिव्याप्यो धूम इत्यायाकारकम) परामसीस्तु 2 


व्याप्यधुमवान पर्वत इत्याद्याकारकं ज्ञानम्‌ पक्षता5पि अनुमितौ हेतु: 


सा च सिषाधयिषाविरहविशिष्टसिद्ध्यभावरुपा, तेन पक्षे ना 
शायां सिषाधयिषामन्तरेण नानुमितिः, य 
सामग्री अनुमितौ कामिनीजिज्ञासादिवत्‌ एथक, प्रतिबन्धिका; 


३७६ जयनारायणभट्टाचार्यप्रणीत: 


झेच्छाविरहविशिष्टानुमितिसामग्री भिन्नविषयकप्रत्यक्षे प्रतिवन्धिकेत्य 
न्यत्र विस्तरः ॥ ३४ ॥ 

अुमितितत्क्रारणज्ञानान्यतरविरोधिज्ञानविषयो ` हेतुदोस्तद्वान्‌ देतु- 
दुः, स च हेत्वाभास इत्युच्यते, स तु पञ्चविधः सव्यभिचारविरूद्धा- 
सिद्धसत्प्रति पक्षवाथितभेदात्‌ , तत्र सव्यभिचारस्रिविधः साधारणासाधा- 
रणानुपसंहारिभेदात्‌ , तत्र सपक्षविपक्षत्रततिर्हेतुः साधारणः यथा द्रव्ये 
सत्त्ादित्यादि, सपक्षविपक्षव्याद्वत्तो हेतुरसाधारणः यथा शब्दोडनित्य: 
झाव्दत्वा दित्यादिः, केवळान्वयिपश्षकोऽनुपसंहारी सवेमनित्यं प्रभेयत्वा- 
दित्यादिः ॥ ३५ ॥ 
_ साध्यवदद्वत्तिहतुर्विरुद्धः गोत्ववान्‌ अश्वत्वादित्यादौ, असिद्धल्लिविवः 
आश्रयासिद्धस्वरूपासिद्धव्याप्यत्वासिद्धभेदात्‌ , यत्र पक्षोऽसिद्धस्तत्र 
पक्षासिद्धिः काञ्चनमयपर्वतो वह्निमानित्यादौ, यत्र पक्षो न हेतुमान्‌ तत्र 
स्वरूपासिद्धिः हदो द्रव्यं धूमादित्यादौ, यत्र व्यर्थैविरेषणघटितो हेतुस्तत्र 
व्याप्यत्वासिद्धिः वह्विमान्‌ नीळश्रमादित्यादो, यत्र पक्षे साध्यपरामशस्त- 
दभावपरामरश्च वतेते स सर्प्रतिपक्षित इति प्राञ्चः, साध्याभावव्याप्य- 
वत्पक्षादिः सत्प्रतिपक्षस्तत्रत्यो हेतुः सत्प्रतिपक्षित इति तु नव्याः, साध्या- 
भाववत्पक्षादिर्वी धस्तत्रत्योहेतुर्वांधितः उत्पत्तिकाळावच्छिन्नो घटो गन्ध- 
वान्‌ प्रथिवीत्वादित्यादौ, केचिद्वैशेषिकानुयायिनः सव्यभिचारविरुद्धासि- 
द्वासत्रय एव हेत्वाभासा इत्याहुः, “ अनध्यवसितोऽपि पष्ठो हेत्वाभास इति 
केचित्‌; यथाहुः साध्यासाधकः पक्ष एव वत्तेमानो हेतुरनध्यवासित इति । 
तस्यासाधारणादिषु यथासंभवमन्तभीवान्न पश्चभ्योऽतिरेक इति ? इति तु 
वरदराजेन तार्किकरक्षाव्याख्याने उक्तत्‌ ॥ ३६ ॥ 

वरद्राजेनानुमानस्य॒ त्रौविध्यमप्युक्तं केवळान्वयिकेवळव्यतिरेक्यन्व- 
यव्यतिरेकिभेदात, तत्रेदं वाच्यं ज्ञेयत्वादित्यादिकं केवलान्वाये, प्रथिवी- 
तरेभ्यो भिद्यते गन्धवत्त्वादित्यादिकं केवलव्यतिरेकि, वह्लिमान्‌ धूमादि- 
यादिकमन्वयंव्यतिरेकीति ॥| ३७ ॥ 

स्वार्थपराथैभेदेनापि द्विविधमनुमानं तत्र परार्थ न्यायसाध्यम्‌, न्या- 
यश्च पञ्चावयवात्मकवाक्यन्यूहः, प्रतिज्ञाहदेतूदाहरणोपनयानिगमनानीति 
पञ्चावयवाः, पतो वह्निमानित्यादिवाक्यं प्रतिज्ञा, धूमादित्यादिकं 
हेतु; योयो धूमवान्‌ स वहिमान्‌ यथा महानसमित्यादिकसुदाहरणम्‌, व~ 


संक्षेपतः शाख्रार्थसंमहः॥ | ३७७ 


'ह्विव्याप्यत्रूमवानयामित्यादिकसुपनयवाक्यम्‌ , तस्माद्वरहिमानित्यादिकं नि- 
गसनंवाक्यमित्यन्यत्र विस्तरः ॥ ३८ ॥ 
उपमितिद्याव्दवोधयोरनुमितावन्तर्भावस्तत्प्रकारस्तु पूव प्रर्पात्चित इति 
दिरस्यते ॥ ३९ ॥ 
स्तिस्तु पूवोनुभवजनितर्सस्काराधीनो ज्ञानविशेषः, ` तत्र उपेक्षाना- 
त्मकनिश्चयः करणम्‌ , भावनाख्यसंस्कारो व्यापार: ॥ ४० ॥ 
ज्ञानसामान्यं प्रति त्वड्मन:संयोगो हेतुर्नातः सुपुपिप्राक्कालोपपन्ने- 
च्छादिव्यक्तेस्तत्संवन्धेनात्मनश्च मानसप्रत्यक्षम्‌, तदानीं. पुरीतति 
वर्तमानस्य मनसस्त्वचा सह संयोगाभावात्‌, न च रासंनादिकाळे 
त्वडमनः:संयोगसत्त्वे ज्ञानयौगपद्यापत्तिरिति वाच्यम्‌, अंनायत्या रास- 
नादिसामम्याः स्पादीनं प्रति प्रतिबन्धकत्वस्य स्त्रीकरणीयत्वात्‌., पक्षघर- 
मिञ्रास्तु सुषुप्तिद॒शायासुक्तप्रत्यक्षवारणाय चंमैमनःसँयोगस्य ज्ञानसा- 
मान्यं प्रति हेतुत्वामिति न पूर्वोक्तप्रतिवन्धकताकल्पनसित्याहुः ॥ ४१ ॥ 
विद्याऽविद्याभेदेनापि वुद्धिद्विविधा, तत्र विद्या प्रमा श्रमसामान्य- 
सिन्नं ज्ञानम्‌, अविद्या अप्रमा तद्‌भाववाति तत्प्रकारकं ज्ञानम्‌, आवि- 
द्याऽपि द्विविधा संशयविपर्यासमेदात्‌ , तत्रैकधर्मिणि विरुद्धभावाभावप्र- 
कारकज्ञानं संशयः, सच साधारणध्मज्ञानजन्यासाधारणध्रमज्ञानजन्य- 
विप्रतिपत्तिवाक्यज्ञानजन्यभेदात्रिविधः, विपर्यासो निश्चयात्मको श्रमः, 
देहे आत्मनोऽमेदनिश्चयः गौरोऽहमित्यादिः, पीतः शङ्ख इत्यादिश्च, तत्रा- 
विद्यायां दोषः कारणम्‌, स तु पित्तदूरत्वादिरूपो नानाविधः, प्रमायां तु 
रुणः कारणम्‌, तत्र विशेषणवता विशेष्येण सन्निकषैः प्रत्यक्ष गुण: 
साध्यविरिष्टपक्षे परामशोऽनुमितौ गुण इति, प्रमात्वं. स्त्रतोग्राह्ममिति 
शुरुभट्ट्सुरारिमिश्राः, तन्न सम्यक्‌, तथा सति प्रमात्वस्य संरायानुपपत्तेः, 
किंतु इदं ज्ञानं प्रमा 'संवादिभ्रदरत्तिजनकत्वा दित्याद्यनुमानं प्रमात्वत्राहक- 
[मात सक्षपः ॥ ४२ ॥ 


सुखं तु सर्वेधामभिळाषाविषयः धर्मेण जायते, . तत्रैहिक॑ सुखं दुःखाचुः 
विद्धम्‌, . पारत्रिकं स्वरीसुखं तु न दुःखावच्छेद्कशरीरावच्छिन्नमिति 
विशेष: ॥ ४३ ॥ 

दुःखं तु सर्वेषां द्वेषविषयः अधर्मेण जायते, नारकिणां यडुःखं तन्न 
सुखाचच्छेदकशरीरावच्छिन्नमिति विशेषः ॥ ४४ ॥ > 


३७८ जयनारायणअद्वाचार्यप्रणीतः 


इच्छा द्विविधा फलेच्छा उपायेच्छा च । तत्र फळं सुखं ठुःखनिद्वत्तिश्च, 
तत्र फलेच्छां प्रते फलज्ञार्न कारणम्‌, उपायो - भोजनौषत्रपानादिः 
तद्विषयिणीच्छा तु इष्टस्य सुखडुःखनित्वृत्त्यन्यतरस्य साधनताज्ञानञन्या, 
एवं तडुपायादावपि तत्साधानताज्ञानादिच्छा भवति, प्रद्वत्तिहेतुरिच्छा 
चिकीर्षां सा च क्ृतिसाध्यत्वप्रकारकेच्छा तत्र च कृतिसाध्यताज्ञानम्‌ , 
इष्टसाधनताज्ञानम्‌, वलवद्दिष्टसाधनत्वज्ञानाभावश्व कारणम्‌, अतो 
न समुद्रळङ्घनद्वथापयेटनादौ चिकीर्षां न वा मधुविपसंप्रक्तान्नमोजने 
श्रुधातुराणां चिकीर्षा, केचित्तु वळवह्दिष्टासाधनत्वज्ञानं चिकीर्षा 
रित्याहः ॥ ४५ ॥ 

दुःखद्वेषे दुःखज्ञानं दुःखोपायद्वेषे ठु टुःखसाधनताज्ञानं कारणम्‌ , 
बळ्त्रदिष्टसाधनताज्ञानं च द्वेषस्य प्रतिवन्धकं तेन नान्तरीयकदुःखजनके 
पाकादौ न द्वेष इति॥ ४६ ॥ 

प्रयत्नस्न्रिविधः  प्रवृत्तिनिव्वत्तिजीवनयोनिभेदात्‌ तत्र प्रवृत्ति प्रति चि- 
कीर्षा कृतिसाध्यत्वज्ञा नमिष्टसाधनताज्ञानमुपादानप्रत्यक्षं च हेतुः, नि- 
बृत्ति प्रति द्विष्टसाधनताज्ञानं द्वेषश्व कारणम्‌, जीवनयोनियत्नस्ठु जीव- 
नारृष्टजन्यः शारीरे प्राणसंचारे कारणम्‌, स तु अतीन्द्रियः, स क्षाणिक 
इति केचित्‌, ज्ञानेच्छाक्रतिद्रेषाः सविपयक्रा इति वहवः । भावनाख्यसं- 
स्कारोऽपि सविषयक इत्यन्ये इति संक्षेपः ॥ ४७ ॥ 

गुरुत्व क्वितिञळयोस्तिष्ठति, चच्च अतीन्द्रियम्‌, तन्निस्ये नित्यम्‌; 
आनित्येऽनित्यम्‌ , आद्यपतनक्रियायां तदसमवायिकारणम्‌, द्वितीयपत- 
नादौ तु वेगस्यासमवायिकारणत्वमिति, वलभा चायेमतेऽस्य स्पारीनप्रत्यक्षं 
भवतीति ॥ ४८ ॥ 

द्रवत्वं क्षितिजलतेजःसु तिष्ठति, तहिधं सांसिद्धिकं नैमित्तिकं च, तत्रायं 
जळ एव, वहिसंयोगादिनिमित्तादुत्पन्न॑ नैमित्तिकं तु घृतादिप्रथिवीषु 
सुवरणौदितेजःसु च, जलपरमाणौ द्रवत्वं नित्यं तञ्चिन्नेडनित्यम्‌, स्यन्द- 
नाख्यकर्मणि द्रवत्वमसमवायिकारणम्‌, सक्तुक्ादीनां संयोगविशेषे पिण्डी- 
करणाख्ये ख्रेहसहितं द्रवत्वं निमित्तकारणमतो द्रुतसुवर्णाढिना हिमकरः 
कादिना च न सक्तुकादीनां संग्रहः ॥ ४९ ॥ 

स्नेहस्तु जल एव वेते, परमाणौ स नित्यः अन्यत्र त्वनित्यः, तैळा- 
न्तवेर्तिनि जले प्रकृष्टस्ेहो वतेते। अतस्तञ्जळं न वहेः प्रतिकूलम्‌; अप- 


| 





संक्षेपतः शास्त्रार्थसंग्रहः । ३७९ 


कृष्टखेहयुक्तस्थैव वहिनाशकत्वमिति, स््रिग्बे जळमिति प्रतीतिसिद्धोञ्य 
गुणो द्रवत्वेन नान्यथासिद्धः:, हिमकरकादौ द्रवत्वानुपलछम्भेडपि स्लेहस्यो- 
पलम्भातू द्रवत्ववाति सुवणोदावनुपलम्भाचेति ॥ ५० ॥ 

संस्कारस्त्रिविध: वेगस्थितिस्थापक भावना भेदा त्‌ । तत्र वेगः क्षितिञलते- 
जोवायुमनःसु तिष्ठति । स्थितिस्थापकः क्षितौ, केषांचिन्मते प्रथिव्यादि- 
चतुष्के स वतेते, भावनाख्यसंस्कारस्तु जीवात्मनि जायते, नित्यः संस्कारो 
नास्ति । वेगस्तावह्निविधः कर्मजवेगजभेदात्‌, तत्र दारादौ नोदन- 
जनितेन कर्मणा वेगो जन्यते तेन च पूर्वेकर्मनाशाडुत्तरं कमै, एत्रमुत्तरो- 
तरमपि, वेगं विना कर्मणः कर्मप्रतिबन्धकत्वात्‌ पूर्वकर्मनाश उत्तर- 
कर्मोत्पत्तिश्व न स्यात्‌ । यत्र वेगवता कपालेन जनिते घटे वेगो जन्यते 
स वेगजो वेग इति । स्थितिस्थापक्रसंस्कारस्त्वर्तीन्द्रियः आक्रष्टशाखादीनां 
परित्यागे यत्पूवेदेशगमनं तत्र स्थितिस्थापको हेतुरिति । भावनाख्य स्का- 
रस्तु उपेक्षानात्मकनिश्चयेन जन्यते, स्मरणे प्रत्यभिज्ञायां चायं हेतुः, 
अयमपि संस्कारोऽतीन्त्रियश्चरमफलनाञ्यः कचित्‌ रोगादिनाइयः कचित्‌. 
कालनाइयश्च, केचित्त समानाविषयकं स्मरणमेव संस्कारनाशकमत एव 
¦ जायते च पुनः पुनः स्मरणाहृढतरसंस्कारः ? इति दीधितिरपि साघु 
संगच्छते इत्याहुः ॥ ५१ ॥ 

धर्मो5पि जीवे तिष्ठति स्वेपामैहिकपारत्रिकाणां सुखानामसाधारण-- 
कारणम्‌ , यागदानादिक्रियाव्यापारतया स कल्यते, अन्यथा कमेणामाझु- 
विनाशित्वात्‌ व्यापारान्तराभावाच काळान्तरभाविफलञनकत्वं न स्यात्‌ 
ननु ध्वंस एवं कमणां व्यापारोऽस्तु, नच प्रतियोगितद्व॑सयोरेकत्राजन- 
कत्वम्‌, सवेत्र तथात्वे मानाभावात्‌, नच कमेणामविच्छिन्ा फछत्रारा 
स्यात्‌ ध्व॑सस्याविनारित्वादिति वाच्यं कालविशेषस्य सहका रित्तो पगमा- 
दिति चेन्न गङ्गाखाना दिस्थलेऽनन्तजळसंयोराध्त्रंसानां व्या पारत्वकल्पनाम- 
'येक्ध्यापूवेस्येकत्य लाघवेन कस्पयितुमुचितत्वात्‌ धमोदीनां “धमः क्षरति 
कीतेनात्‌? इत्याद्यागमसिद्रत्वाचेति संक्षेप: । धों नित्यो नास्ति, अयप्तती- 
न्ट्रियो मिथ्याज्ञानजन्यवासनाजन्यश्च नातस्तत्त्वज्ञानिनां यागादिना : 
धर्मोत्पत्तिः, मयं कर्मनाशाजळस्पशीदिनाञ्य इति॥ ५२ ॥ . 

अधमैस्तु निषिद्धकमेणा जन्यते, दुःखानांमसाधारणकारणं जीववृत्तिः 
आयश्चित्तादिना नाश्यते, अयमप्यतीन्द्रियो नित्यो वासनाजन्यश्चेति, 

प्राख्धानां धमौधमाोणां भोगादेव क्षयः, तदितरेषां तु तत्वज्ञानादपि नाशः, 
तत्तच्छरीरभोगजनकं यत्‌ कमै तत्‌ प्रारव्धमुच्यते तदाभिप्रायकमेव 
*नाभुक्त क्षीयते कर्म? इति गीतावचनं वेदितव्यमिति ॥ ५३ ॥ 
शब्द आकाशे तिष्ठति, स द्विविधो ध्वानिवर्णभेदात्‌ , ध्वन्यात्मकश- 
व्दस्तु भेरीदण्डाद्यमिघातञन्यः, वर्णश्च कण्ठताल्वभिघातादिजन्यः, 
सोऽपि स्वरव्यः्जनमेदाह्विविधः स्वरा अकारादयः पोडश, कादयो 
व्यजनसंज्ञकाश्वतुस्लिंशत्‌, शाब्दस्तु श्रोत्रोत्पन्नो गुह्यते श्रवणेन्द्रियेण, 
तदुत्पत्तिस्तु वीचितरङ्गन्यायेन भवति तथाहि आद्यशव्दस्य वहिदेशादि- 
गवच्छिन्नो5न्य: शब्दस्तेन दाव्देन जन्यते तेन चापरस्तब्यापक एवं क्रमेण 
श्रोत्रोत्पन्नो गृह्यते इति । केषांचिन्मते कदम्वगोळकन्यायात्‌ शाव्दोत्पत्ति- 
स्तथाहि आद्यशव्दाइशसु दिक्षु दश शब्दा उत्पद्यन्ते ततश्चान्ये दश शब्दा 
उत्पद्यन्ते इति, एतन्मतं तु बहुशव्दकल्पनागीरवम्रस्तामिति । क उत्पन्नः 
को विनष्ट इत्युत्पादविनाइाप्रतीतिः झब्दस्यानित्यत्वात्‌, तत्र उत्तरशव्देन 
पूर्वेशव्दस्य नादाः, अन्त्यराव्दस्तूपान्त्यदव्द्नाञ्यः क्षणिक इति वदन्ति । 
नच सोऽयं क इति प्रत्यभिज्ञावळाच्छव्दस्य नित्यत्वमिति वाच्यं प्रत्य- 
भिज्ञायाः साजात्यविषयकत्वात्‌ यदेवौषथं मया कृतं तदेव चेत्रेणापि 
कृतमित्यादिवदित्यन्यत्र विस्तरः ।। ५४ ॥ 
इति गुणनिरूपणम्‌ । 
कर्मी पः्वविधमुत्क्षेपणावक्षेपणाकुश्चनप्रसारणगमनभेदात्‌, कर्मत्व 
जातिः प्रत्यक्षसिद्धा, एवमुत्क्षेपणत्वादिकमपि, अमणरेचनस्यन्दनोध्वेज्व- 
छनतियेग्गमनान्यापे गमन एवान्तर्भवन्ति इति न विभागन्यूनतेति । 
कर्म क्षित्यादिचतुष्के मनसि तिष्ठति, इदं च स्त्रजन्योत्तरसंयोगेन नाञ्यते 
`नित्यं कमे नास्तीति संक्षेपः ॥ ५५ ॥ 
इति कर्मनिरूपणम्‌ । 


सामान्यं द्र्व्यादित्रिके तिष्ठति नित्यं च, तच्च द्विविधं परापरभेदात्‌ 


परत्वमाधिकदेशब्वत्तित्वमपरत्वमर्पदेशत्रृत्तित्वं सपेजात्यपेक्षयाऽघिकदेर= 
चत्तिखातू सत्तायाः परत््रम्‌, द्रव्यत्वप्राथिवीत्वादीनां तु परत्वमपरत्वं च, 
चत्रत्वादिजातेरपरत्वमेव । जातिवाधकानि. आचार्यैरुक्तानि यथा । 


“न्यक्तेरमेदस्तुल्यत्वं संकरोऽथानवस्थितिः । 
रूपहानिरसंवन्धो जातिवाधकसंग्रहः ॥ ? इति | 


020 क या) 


संक्षेपतः शास्त्रार्थसंम्रहः । ३८९ 


एकव्यक्तिकत्वादाकारास्वादिकं न जातिः, तुल्यव्यक्तिकत्वात्‌ घटत्वं 
कळरात्वं च न जातिद्व्यम्‌, संकीणेत्वाद्भतत्वं मूतं च न जातिः, अन- 
वस्थाभयात्‌ सामान्यत्वं न जातिः, व्याव्वत्तस्वभावस्य विशेषपदार्थस्य 
रूपहानिः स्यादतो विशेषत्वं न. जातिः समवायसंवन्धाभावात्‌ समवायो 
न जातिः ॥ ५६.॥ 
इति सामान्यनिरूपणम्‌ । 
सद्भिन्नत्वे सत्येकमात्रसमवेतत्त्रं विशेषत्वम्‌ । एकाश्रितरुणकर्मवार- 
णाय सत्यन्तम्‌ ,. सामान्यवारणाय ` विशेष्यद्ळम्‌, घटादीनां व्यणुक-- 
पर्यन्तानां तत्तदवयवभेदात्‌ परस्परं भेदः परमाणूनां च परस्परं भेदको 
विशेष एव, स तु स्वत एव व्यादृत्तस्तत्र विरोषान्तरापेक्षा नास्तीति, 
विशेषश्च नित्यद्रव्येषु तिष्ठाति नित्यश्चोति संक्षेपः । विशेषपदार्थस्तु दरीना- 
न्तरकारैने मन्यते, अत एवास्य दशेनस्य विशेषदशीनेति संज्ञा, एतन्मता-. 
नुयायिनामपि वैशेपिकेतिसंज्ञा यौगिकी ।। ५७ ॥ 
इति विरोषपदार्थनिरूपणम्‌ । 
अवयवावयविनोर्गुणिगाणिनोः क्रियाक्रियावतोजातिजातिमतोर्नित्य- 
द्रव्यविशेषयोश्व संवन्धः समवायः, स च लाघवादेक एव सिद्धः 
तत्रानुमानं प्रमाणं तथाहि गुणक्रियादिविशिष्टबुद्धिविशेष्यविशेषणसंव- 
न्धविषया विरिष्टुद्धित्वादण्डीपुरुष इति विशिष्टयुद्धिवत्‌, न च स्वरूप-. 
संवन्धेनाथान्तरमिति वाच्यम्‌, अनन्तस्वरूपाणां संवन्धत्वकल्पने 
गोरवाछ्ञाघवादेकस्य समवाथस्य सिद्धिः, वायौ रूपसमवायस्य सत्त्वेऽपि 
रूपाभावान्न वायू रूपवानिति प्रतीतिरिति, समवायश्च विशेषणतासंब- 
न्थेन द्रव्यादिपश्चके तिष्ठति, अयमतीन्द्रियः नित्यत्वे सति चेतनान्य- 
भावत्वात्‌, कालादिवदित्यनुमानात्‌ समवायस्यातीन्द्रियत्रसिद्धिरोति 
चैश्षेषिका: ॥ ५८ ॥ | i 
इति समवायनिरूपणम्‌। . र 
अभावो द्विविधः संसर्गाभावान्योन्याभावभेदात्‌., संसगोभावोऽपि 
त्रिविधः प्रागभावध्व॑सात्यन्ताभावमेदात्‌., द्रव्यादिषट्कभिन्नत्वमभावत्वम्‌ 
भेदमिन्नाभावत्वं संसगोभावत्वम्‌, तादात्म्यसंव्रन्धावच्छिन्नप्रतियोगिता- 
काभावत्वमन्योन्याभावत्वम्‌, विनाञ्यभावत्वं प्रागभावत्वम्‌ , जन्याभा- 
वत्वं ध्वंसत्वम्‌, सदातनसंसर्गाभावत्वमसन्ताभावत्वम्‌ , ध्वंसत्वादिकमख- 

` ण्डोपाधिरिति केचित्‌ । अभावस्तु विशेषणतासंबन्धेन तिष्ठति। अभा- 
वानामधिकरणात्मकत्वमिति मीमांसका: तन्न, तथा सति घटाभाववडू- 
तलमित्याधाराधेयभावावगाहिप्रतीत्यनुपपत्तेस्तत्तच्छव्द्रसगन्धायभावानां 
ग्रत्यक्षानुपपत्तेश्च तत्तद्धिकरणानां. तत्तदिन्द्रियाग्राह्मत्वात्‌ ; यत्र भूतले 
घटादिकमपसारितं पुनरानीतं च तत्र घटकालस्य संबन्धाघटकत्वात्‌ न्‌ 
घटकाले घटात्यन्ताभावबुद्धिः, तत्तत्काळीनभूतलादिस्वरूपस्येव तत्तद- 
भावसंबन्धत्वोपगमात्‌ । तत्रोत्पादविनाशशाछी सामयिकनामा चतुर्था 
ऽयं संसगोभाव इति केचिदित्यन्यत्र : विस्तरः ॥ ५९ ॥ 


इत्यभावपदार्थनिरुपणम्‌ । 


एतेषु सप्तसु पदार्थेष्वेव गोतमोक्ताः षोडशपदार्था अन्तर्भवन्ति; 


तथाहि इन्द्रियरूपं प्रत्यक्षप्रमाणं द्रव्य एवान्तर्भैवति, व्याप्तिज्ञानचाह॒श्य- 
ज्ञानपद्रुपाणि अनुमानोपमानशाब्दप्रमाणानि गुणे, आत्मरारीरोन्द्र्य- 
मनोरूपाणि प्रमेयाणि द्रव्ये, रूपादयोऽर्था गुणे, बुद्धिगुणे, प्रद्नत्तियत्न- 
गुणे, रारद्वेषश्रमात्मकमोहरूपा दोषा गुणे, शारीरसंयोगरूपप्रत्यभावश्च 
गुणे सुखडुःखभोगात्मकं फलं गुणे, दुःखं गुणे, आत्यन्तिकठुःखध्व॑स- 
खूपापवर्गोऽभावेऽन्तर्भवति । संशयाख्यज्ञानविशेषो गुण एव, प्रवृत्तिहे- 
त्विच्छाविषयरूपं प्रयोजनं यथायथं द्रव्यगुणकमीसावपदार्थेषु अन्तर्भ- 
वाते, साध्यसाधनोभयसाध्याभावसाधनाभावद्वयोरन्यतरवत्त्वेन वादिप्रति- 
वाह्युभयनिश्चयविषयरूपो दृष्टान्तो यथायथं द्रव्यादिषु अन्तर्भवति, शाखि- 
तार्थेनिश्चयरूंपः सिद्धान्तो गुणपदार्थः शब्दविशेषात्मका अवयवा गुणे- 
ष्वन्तर्भवन्ति, आपत्त्याख्यमानसज्ञानविशेषात्मकस्तर्को गुणपदार्थः निर्ण- 
यो ज्ञानविरेषो गुण एव, वाक्यविशेषरूपाः वादजल्पवितण्डा गुण एवान्त- 
मैवन्ति, दुष्टदेतुरूपा हेत्वाभासा यथायथ द्रव्यादिष्वन्तभैवन्ति, छलजात्यो- 
चीक्यविरेषरूपतया गुणत्वमेव, प्रतिज्ञाहानिप्रतिज्ञान्तरप्रतिज्ञाविरोधप्रति- 
ज्ञासंन्यासहदत्वन्तराथीन्तरनिरथैका विज्ञाताथीपार्थकाप्राप्काळन्यूनाधिक- 
युनरुक्तानां निग्रहस्थानानां शब्दरूपतया गुणेऽन्तर्भावः अननुभाषणाज्ञा- 
नाप्रतिभाविश्षेपाणामभावेऽन्तभीवः। मतानुज्ञाया वाक्यरूपतया शुणेऽन्त- 
भावः, पर्यनुयोज्योपेक्षणस्याभावेऽन्तभीवः, निरनुयोज्यानुयोगस्य वाक्य- 
रूपतया गुणेऽन्तर्भीवः, सिद्धान्तमभ्युपेत्यानियमात्‌ कथाप्रसङ्कस्याप- 
सिद्धांतस्य गुणेऽन्तर्भावः, हेत्वाभासाख्यनिम्रहस्थानस्य दुष्टहेतुरुपले 


PRs 


` संक्षेपतः: रास्ररार्थसंग्रहः । 


३८३ 
यथायथं द्रव्यादिष्वन्तर्भावः, दोषोद्वावनरूपत्वे 
संक्षेप:॥ ६०॥ | दिका PUTT 


९ न्यसख्यासमवायसादृश्यशक्तयोऽष्रौ 
पदाथो इति गुरवः ॥ ६१ ॥ “न > 
दीथितिकृतस्तु पदाथैतत्त्वनिरूपणाख्ये प्रकरणे कतिपयान्‌ कणादम- 
हर्षिप्रोक्तान्‌ पदार्थान्‌ खण्डयन्तिस्म । तदनुक्तान्‌ कतिपयानतिरिक्तानङ्गी- 
कृतवन्तश्च, तदिह संक्षेपेण प्रदश्येते | दिकालै नेश्वरादतिरिक्तौ, प्राच्या 
घट इदानीं घट इत्यादिव्यवहारस्य ईश्वरात्मकविभुविषयकलेनैवोपपत्ते; 
नच तयोभिन्नविषयकखमनुभवासिद्धमिति वाच्यं तथा सति प्राच्यां घटः 
प्रतीच्यां घटः इदानीं घटः तदानीं घट इत्यादेरपि भिन्नभिन्नविपयकत्वा- 
सुभवात्‌ काळदिशोरपि वहुत्वाङ्ीकारप्रसङ्ात्‌ , तथाच उपाधिभेदादे- 
कया दिशा एकेन कालेन च यथा भवतां बहूनां व्यवहाराणामुपपत्ति- 
स्तथाऽस्माकमपि एकेनेश्वेरणागमानुमानाभ्यां सिद्धेन ` स्वेषामेव तादृश- 
व्यवहाराणामुपाधिभेदादुपपत्तिः संभवति, सूरयक्रियादौ खसंयुक्तेधर- 
संयोगितपनाश्रितत्वादिसंबन्धेन घटादेः सत्त्वसंभवेन तस्संवन्धघटक- 
तयाऽप्यतिरिक्तकाळाद्यसिद्धेः । अथवा क्षणा एवातिरिक्ताः इदानीमित्या- 
'दिव्यबहार्रविषयाः, बिभागप्रागभावावच्छिन्नकर्मणः क्षणत्वासंभवात्‌ 
भाविक्मान्तरजन्यविभागान्तरप्रागमावावाच्छिननस्य कभैणः क्षणचतुष्टया- 
दिस्थायित्वेन तादृस्योपाधित्वासँभवात्‌; नच विभागे खजन्यल विव- 
क्षणीयम्‌, स्वत्वाननुगमादननुगमापत्ते:, विभागजननादिदशामुपाध्यन्त- 
रस्य वाच्यतया तावताप्यननुगसाच; एवं चोपाधीनामतिरिक्तना क्षणि- 
कपदार्थैस्वरूपाणां क्षणानामवश्याभ्युपेयतया तैरेव तादृशाः सवें व्यवहारा 
उपपाद्नीयाः किमतिरिक्तेन कालेनेति ॥ ६२ ॥ 
एवं शब्दनिमित्तकारणत्वेन छुपस्ेशवरस्यैव शब्दसमवा पक न 
कल्पनीयं किमतिरिक्ताकाशकरपनेन, नच जीवात्मगतादृष्टत्य रा 
णत्वात. जीवात्मनामपि. शब्दनिमित्तकारणलन ` चि इति 
वाच्यम्‌,. अदृष्टस्य शब्दददेतुत्वेडपि तदाशय तदेतत ला यची 
अस्मदादेः शब्दाधिकरणत्वेव्हे शब्द्वानित्यादिप्रत्ययाप 9 gi 
णविवरादयुपाधिभेदेनेश्‍वरस्यैव ओत्रेन्द्रिय्त नउ तदनुरोधेनाकाश: करर 
नीयः ॥६३॥ ` [ 


:३८४ जयनारायणभरट्टाचायप्रणीतः 


मनोऽपि. त्रसरेण्वात्मकं भूतमेव, अदृष्टाविशोषस्य प्रतिवन्धकतया च न 
ज्ञानयौगपद्यमन्यथा तवापि रासनादिकाळे स्पारीनवारणासँभवात्‌॥६४॥ 
'परमाणुक्यणुकयोर्मानाभावः चुटावेव विश्रामात्‌ । त्रसरेणुः सावयवश्चा- 
क्षुषद्रव्यत्वात्‌ घटवत्‌ , त्रसरेणोरवयवाः सावयवा महदवयंवत्वात्‌ कपाळव- 
दित्यादेरप्रयो जकखात, अन्यथा तादृदारीत्याऽनवस्थितावयवपरंपरासिद्धि- 
-्रसङ्कात्‌ , नचाणुपरिमाणासत्त्वेऽणुव्यत्र्ारा्ुपपत्तिरतस्तत्‌ परिमाणं तद- 
'थिकरणद्र्व्यं चावश्यमेवाङ्गीकायमिति वाच्यं, तदपेक्षयाऽपक्गष्टरपरिमाण- 
वत्त्वस्येव तदपेक्षया5णुत्वव्यवहारस्य विषयत्वात्‌, अन्यथा नारिकेलादाम- 
लकमणु इत्यादिव्यवहारः कथं स्यादिति ॥ ६५ ॥ 
इश्वरे किमपि परिमाणं नास्ति, द्रव्यत्वस्य परिमाणव्याप्यत्वासिद्धया 
द्रव्यत्वेन हेतुना च्रुटित्वादेरिव परिमाणस्यापि नश्वरे सिद्धिरिति ॥६६॥ 
एवमनुद्धता गन्धरसरूपस्पशा अपि न सन्ति, तथा सति मूर्ताभाव- 
स्येव रूपाद्यभावस्याप्ययोग्यप्रतियोगिकत्त्रेनायोग्यतया वायो रूपं ना- 
स्तीति प्रत्यक्षस्यानुपपत्तः । नच समवेतद्रव्यं प्रति स्पशवत्त्वेन समत्रायि- 
कारणत्वात्‌ चक्षुरायवयवानामनुद्भतस्परी आवश्यक इति वाच्यमतीन्द्र- 
यानन्तस्पशकोटिकल्पनामपेक्ष्य लाघवान्मूतत्ेनेव द्रव्यसमवायिकारण- 
-तायाः कल्पयितुसुचितस्वात्‌, मूतेत्तं तु स्पन्दसमवायिक्रारणतावच्छेदक- 
तया सिद्धं जातिविशेषः । नच भूतत्वेन संकीणत्वान्मृतेस्त्रं न जातिरिति 
वाच्यं मूतेत्वभूतत्वयोघेटस्वकलशास्वयो रिवाभिन्नत्वात्‌, नचेदं भूतं मूत्त 
चेति सह्‌ प्रयोगस्यानुपपत्तिः, तत्र भूतपदस्य मूतेपद्स्य वा तत्पद्वाच 
छाक्षणिकत्वात्‌, ` समवेतेन्द्रियम्राह्यगुणवद्ृत्तिद्रव्यस्वव्याप्य जातिमत्त्वमेत्र 
सूतव्वामेत्यापि केचित्‌, नच मूतत्वेन द्रव्यसमवायिकारणत्तरेऽन्त्यावय- 
विना घटादिनाऽपि द्र्व्यान्तरस्यारम्भप्रसङ्क इति वाच्यं तत्रासमवायि- 
कारणस्य संयोगविशेषस्याभावेन द्रव्यान्तरारम्भासंभवात्‌। अन्यथा स्परी- 
वत्त्वेन हेतुतामतेऽपि तद्दोषस्यानिरासादिति ॥ ६७ ॥ 


एवं प्रथकृत्वमपि न गुणान्तरम्‌, अन्योन्याभावेनेत्रायमस्मात्‌ एथगिति 
च्यवहारोपपत्तेः, नचान्योन्याभावस्य सावधित्वाभावात्‌ सावधित्वविषयः 
कतारशऱ्यवहारस्य कर्थ तेनोपपत्तिरिति वाच्यं तादृशव्यवहारस्य साव- 
बिविषयकत्वे प्रमाणाभावात्‌, नचैवं घटः परान्नेत्यपि प्रयोगापत्ति: अन्याः 
रादित्यादिसूत्रस्थान्यपद्स्य तदर्थकपरतया पएथरकूशव्दसमसिव्याहार इव 


संक्षेपतः शास्त्राथसंम्रह: । ३८५ 


नञूसमभिव्याहारेऽपि पञ्चम्याः संभवादिति वाच्यं, तत्सूत्रस्थान्यशब्दस्य 
तदुर्थकरव्दविशेषपरतया नञस्तदन्तभीवासँभवात्‌, नच “अन्य इत्य- 
थैम्रहणामितरम्रहणं प्रपञ्चार्थम्‌ ? इतिसिद्धान्तकौमुदीविरोध इति वाच्यं 
तस्या अपि आकृतिगणविशेषे तात्पर्योत्‌। नच “ प्रथख्विनानानाभिस्तृती- 
यान्यतरस्याम्‌ ? इतिसूत्रे प्रथकहान्द्प्रहणं निरथैकमिति वाच्यं तृतीया- 
्वितीयार्थमेव तत्सूत्रे तच्छन्दम्रहणात्‌। - वस्तुतस्तु नजोऽन्यार्थकत्वमेब 
नास्ति तस्य भेदमात्रार्थकत्वात्‌ पथग्विनेतिसूत्रे प्रथकूाव्द्स्य असाहित्या- 
थकस्यापि योगे पञ्चम्यर्थं प्रथकूराव्दस्य अ्रहणमतएव हणमतएव “ दुनोति चन्द्रात्‌ 
अथगप्यनङ्ग:” इत्यादिप्रयोगो5पि साधु संगच्छते, यद्वा प्रथक्दाब्दस्य 
भेदमात्राथेकत्वेन अन्यार्थैत्वाभावात्‌ एथग्विनेतिसूत्रे परथक्टाव्दग्नहणम्‌, 
अव्ययनिपातातिरिक्तनामाथैयोभेंदान्वयासंभवेशपि प्रथक्ठाव्दस्याव्यय- 
तया अयसस्मात्‌ प्रथगित्यत्र भेदान्वयसंभवादिति संक्षेपः ॥ ६८ ॥ 

एवं परत्वापरत्वे अपि न गुणान्तरे वहुतराल्पतरसंयुक्तसंयोगात्मक- 
विप्रकृष्टत्वसन्निक्ष्टत्वाभ्यां तत्प्रागभावाधिकरणक्षणोत्पत्तिकत्वतदधिकर- 
णक्षणव्रत्तिप्रागभावप्रतियोगित्वरूपाभ्यां अ्येष्ठत्वकनिष्ठत्वाभ्यां च द्विवि- 
धपरापरव्यवहारोपपत्ते :, तत्र विप्रकृष्टत्वसन्निकृष्टत्वे तदन्यतरशान्यं तृती- 
यमपेक्षेते, प्रयागतः काशीविप्रकृष्टा मथुरा, मथुरातः काशीसन्निङृष्टः 
प्रयाग इत्यादिव्यवहारात, अ्येष्ठत्वकनिष्ठत्वे तु परस्पराश्रयमात्रमपेक्षेते 
लक्ष्मणाञ्च्येष्ठो रामः रामात्कनिष्ठो लक्ष्मण इत्यादिन्यवहारादिति ॥६९॥ 

एवं विशेषोऽपि न पदार्थान्तरम्‌, नित्यानां द्रन्याणां स्वतोव्यावृत्तत्व- 
स्वीकारेणैवोपपत्तः । ननु योगिनोऽतिरिक्तं विशेषपदार्थ प्रत्यक्षत एव 
पञ्यन्तीति चेदेवं तर्हि सशपथमेव योगिनः एच्छ्यन्तां किमेतेऽतिरिक्तं 
विशेषपदार्थ पश्यन्ति न वेति ॥ ७० ॥ 

अव्याप्यवृत्ति रूपादिकिमपि स्वीकार्य पक्के घटे रक्तं रूपमन्तर्नास्ति 
किंतु बहिरेेतिप्रतीतेः भन्ने तस्मिन्‌ अन्तःइयामत्वस्य प्रत्यक्षत एवो- 
पळब्थेः । ननु व्याप्यद्वत्तिवृत्ते रूपत्वादिजातेरव्याप्यवृत्तिवृत्तित्वं न 
संभवति सविषयकान्यव्याप्यवृत्तिवृत्तिजातेरव्याप्यवृत्त्यवृत्तित्वनियमा- 
दिति चेन्न तादृशनियमस्याप्रामाणिकत्वात्‌। अतएव 

‹ लोहितो यस्तु वर्णन मुखे पुच्छे च पाण्डुरः । 
श्वेत; खुराविषाणाभ्या स नीलो दृष उच्यते || ? 
इति स्प्रतिरपि साधु संगच्छते, एवं च चित्रमपि रूपं नातिरिक्तं 
३३ 


३८६ जयनारायणसद्वाचार्यप्रणीतः 


विजातीयरूपसमानाधिकरणरूपेणैव चित्रव्यवहारोपपत्तेः | नीलादेनींछा- 
यतिरिक्तरूपाजनकत्वेन चित्ररुपोत्पादासंभवाच्च । स्पर्शा5पि चाव्याप्य- 
बृत्ति: अन्यथा सुकुमारकठिनाभ्यामवयवाभ्यामारव्येऽवयविनि सुकु- 
मारावयवावच्छेदेन त्वक्संयोगे काठिन्यस्याप्युपलम्भप्रसङ्ग:, नच सुकु- 
मारत्वकठिनत्वे संयोगविशेषो, चाक्षुषत्वप्रसज्ञात्‌ । रसोऽपि चाव्याप्य- 
वृत्तिः अन्यथा तिक्तमघुराभ्यामवयवाभ्यामार्धेञ्वयविनि तिक्तावयवा- 
चच्छेदेन रसनसंयोगे साधुयोपलम्भप्रसड़:, नीरस एव वाऽव्रयवी, तत्रा- 
` बयवरसानामेवोपछब्धेः, एतेन गन्धोऽपि व्याख्यातः ॥ ७१ ॥ 
कर्मीपि चाव्याप्यवृत्ति चळन्तीषु सबोसु शाखासु निश्चलमूले तरौ 
चळतीतिप्रत्ययात्‌ । ननु शाखा एव चळन्ति न पुनद्गक् इत्यापि प्रत्ययो 
ऽस्तीति चेत्तस्य सर्वावयवावच्छेदेन चळनाभावो विषयः न पुनः सभेयैव 
चळनाभावः, उक्तप्रत्ययाविरोधात्‌ , अतएव सदाकम्पोऽश्वव्थवृक्ष इति 
प्रसिद्धिरपीति ॥ ७२ ॥ 
अथ द्वाभ्यां त्रिभिर्वा नीलावयंवैयैत्रावयवी आरभ्यते तत्रावयविनि 
तत्तद्वयवावच्छेदेन नानानीळं कर्थं नोत्पद्यते तत्तदवयवगतरूपाणां 
भिन्नत्वादिति चेत्‌ यथा घटादिसन्निकर्षस्य घटादिसाक्षात्कारजनकत्वेऽपि 
घटपटमंठेषु सन्निकृष्टेषु घटपटमठान्‌ विषयीकृत्येकमेव प्रत्यक्षं जायते 
एवं वाहिपरामशस्य वह्णथनुमितिमात्रजनकत्वेऽपि यत्र वह्देरालोकस्य च 
परामर्शद्वय॑ वतेते तत्र वह्णयालोकोभयविषयिणी एकैव समृहालम्बनानु- 
.मितिस्तथा तत्तद्वयवरूपेर्मिलित्वा एकमेव व्यापकं रूपमुत्पाद्यतें तत्र न 
कोऽपि विरोधः ॥ ७३ ॥ - ः 
एवमेकत्वसंख्याया असमवायिकारणं नास्ति भावकायेमात्रस्यासम- 
वायिकारणजन्यत्वे मानाभावात्‌ ॥ ७४ ॥ 
द्रव्यनाशं प्रति असमवांयिकारणनाश एव कारणं नलु समवायिकार- 
णनाशः, ` तस्याकुप्तत्वात्‌ नित्यसमवेतद्रव्यनारे असमवायिकारणना- 
झास्य हेतुतायाः प्तत्वात्‌ समवायिकारणनाशस्थळे च असमवायिकारण- 


नाझानन्तरमेवावयविनाइाः कार्यकारणभावान्तरकल्पनामपेक्ष्य क्षणविल- 
म्बकरपनाया एव ळधीयस्त्वादिति ॥ ७५ ॥ 


द्रव्यस्पाशनप्रत्यक्षे स्पशेवत्त्वमेव प्रयोजकं नतृद्धतरूपवत्त्वमपि, अत 
एव शीतो वायुरिति स्पाीनश्रमोऽपि साधु संगच्छते । त्रसरेणोः स्पारीना 


भावे तु प्रकृष्टपरिमाणमपि द्र्व्यस्पाशनप्रयोजक वाच्यम्‌, रूपस्य प्रयोज ` 


Hider... TP 








पप्पेपत. ९. शाख्चार्थसंमरह 
सक्षपत; :] ३८७ 
: ५ रे प्रत्यक्षानुपपत्तेगोर- 
बाच । एकः फूत्कारः दवौ फूकारौ त्रयः फूत्कारा इत्याद्याकारकं 

संख्याप्रत्यक्षं तु भवत्येव,कचिच वायुसंख्याया Do 
क्षुपप्रत्यक्षे तु रूपमेव प्रयोजकं नतु स्पशैवस्व व 
न्यायाः प्रभायाश्चाक्षुषे व्यभिचाराच्च | - मानाभावात्‌ उद्ूतसशेशूर 
मात्यासमततरसन्यधगजा त ळी न्छ्रयजन्यद्रवयपत्य्े तु 
दिकमादाय ्यक्षवारणायात्मासमवेतेति प्रयोजकम्‌, सुखा- 
मा र , शब्दवत ईश्वरस्य. 
ताहशप्रत्यक्षवारणाय, शब्देतरेति, योग्यरसवतो रसनगतपित्तद्रव्यस्य 
त्रसरेणोव्योृत्त्यथे रसेतरेति, वायूपनीतसुराभिभागस्य तरसरेणोर्वारणाय 
गन्थेतरेति, प्रथिवीत्वादिमादाय तद्दोषतादवरथ्यवारणाय जातीतरेति, 
नित्यज्ञानमादायेश्वरस्य तादृशप्रत्यक्षवारणाय योग्येति, नच नित्यज्ञान- 
स्यात्मासमवेतत्वाभावाद्योग्योति विशेषणं किमर्थमिति वाच्यं सुखादि- 
समवायिकारणतावच्छेदकतया सिद्धाया आत्मत्वजातेरीखवरावृत्तित्वेन 
नित्यज्ञानादेरात्मासमवेतत्वसत्त्वात्‌, आत्मासमवेतत्वं विहयाय सविषयक- 
धमीसामानाथिकरण्यनिवेरो तु शब्देतरत्व॑ नोपादेयम्‌, पिशाचारम्भक- 
संयोगादिवास्णार्थ तु योग्यत्वं निवेशनीयमिति। अस्मदादीनां परिमाणशः 
न्यत्वे नयनसंसृष्टपित्तद्रव्यस्य परिमाणवत्त्वं च यचङ्गीक्रियते तदा ताहशप्र- 
त्यक्षे परिमाणवत्त्वमेव प्रयोजकम्‌ वायूपनीतसुराभिभागादेः परिमाणानङ्गी- 
करात्‌।अथवा नयनसंसष्टपिततद्रव्यस्य परिमाणानङ्कीकारेऽपि परिमाणवत्त्वं 
न तादृशप्रत्यक्षव्यभिचारि, ताडशाद्रव्यस्य रूपानङ्गीकरेण प्रत्यक्षानज्ञी- 
कारात्‌। नच तद्वतपीतरूपस्यैव शब्भादावारोपात्मक पीतः शङ्क इति ज्ञानं 
जायते तत्तस्य रूपझूत्यत्वे कथमुपपद्यते इति वाच्यं वस्त्वन्तरदृष्टस्य स्ट 
तस्य पीतरूपस्यैव दोषवशाच्छल्ठादावारोपोपपत्तेः अन्यथा चैत्रीयनयनसं- 
सृष्टपित्तद्रव्यस्य पीतिमा मैत्रेण कथं न हते । दरव्यप्रत्यक्षसामान्ये तु 
शब्दरसगन्धजातीतरयोग्यधर्मसमवायित्वे तन्वम्‌) नच सा 

द्रव्यवायूपनीतसुराभिभागयो: कथमध्यक्षमिति वाच्यम्‌ । आसः 


रूपविरहेण चाक्षुषस्य सति च या न सासा व ff 
नघ्राणाभ्यां तयोग्रेह इति वाच्य तयोईव्यग्रहणासामथ्यीत. 5 


एवं घटत्वत्वादिना घटल्वादेरभावस्यापि.न प्रत्यक्ष घटललस्थ घटे- 


ण 


है 


त्वस्थापि नित्यानेकसमवेतत्वात्मकत्वेन अतीन्द्रियत्वात्‌ तद्गपावच्छिन्ना- 
भावोऽपि न प्रत्यक्षविषय: ।। ७७ ॥ 


३८८ जयनारायणअद्वाचार्यप्रणीतः 


सत्ता च न द्रव्यगुणकमैबृत्तिरेका प्रत्यक्षसिद्धा जातिः, धर्मोदीना- 


मतीन्द्रियत्वेन तत्र प्रत्यक्षायोगात्‌ सामान्यादावपि सक्खयवहाराच्च । न 
च सत्ताजात्यनङ्कीकारे घटः सन्नित्यादिव्यवहारस्यानुपरपात्तिरोत वाच्य 
वतैमानत्वस्य तह्वयवहारविषयत्वात्‌ । ननु सच्छव्दस्य शक्यतावच्छ- 
द्कं किमिति चेत्‌ भावत्वमिति गृहाण, भावत्वं चाभावान्यत्वम्‌, अभाव- 
त्वं चानुगतप्रत्ययसिद्धमखण्डोपाथिः अथवा भावत्वमेवाखण्डोपाधिः । नच 
भावत्वं सदिति व्यवहारः कथमुपपद्यते इति वाच्यं ज्ञेयत्वं ज्ञेयं घटाभावो 
घटाभाववानित्यादिवत्‌ स्वस्मिन्‌ स्तब्त्तित्वाङ्कीकारेण तदुपपत्तेः ।। ७८॥। 

एवं शुणत्वमपि न रूपादिचतुविशतावेका प्रत्यक्षसिद्धा जाति 
अतीन्ट्र्यिषु प्रत्यक्षायोगात्‌ तुरगादेरुत्कृष्टगातिमत्वे त्राह्मणादेश्व द्वेषाय- 
भावेऽपि गुणवानयमश्वः सगुणोऽयं ब्राह्मण इत्यादिव्यवहाराच्च। न च 
द्रव्यकमी न्यसामान्यवद्रत्तिकारणतात्वेनानुगतीक्कतानां रूपादिनिष्ठकारण- 
तानामवच्छेदकतया रुणत्वजातिः सेत्स्यतीति वाच्यं, कार्यतावच्छेदकस्य 
एकस्य विरहेऽपि येनकेनापि रुपेण  कारणत्वान्यचुगमय्य जातिक- 
स्पने द्रव्यकमैरूपंभिन्नसामान्यवद्रृत्तिकारणतावच्छेदकतया त्रयोचिंशति- 
गुणवृत्तिजातेरापे सिद्धिप्रसङ्कात्‌ रूपद्रव्येतरसामान्यवदवुत्तिकारणता- 
वच्छेद्कतया उक्तयुक्त्या सिद्धेन जात्यन्तरेण संकरप्रसङ्गाच्च ७९ ॥ 

एवं प्रत्यक्षानुमिव्यादिसाधारणमनुभवत्वं न जातिः, अलुमित्या- 
दावनुभवन्यवहारस्य स्मृत्यन्यज्ञानत्वमेव विषयः । जातिस्त्वनुभवत्वं 
साक्षात्कारित्वमेव साक्षात्कारिणि ज्ञान एव तत्प्रत्ययात्‌ । सुखाद्यनुमित्या- 
दिज्ञाने सत्यपि सुखमनुभवामीति प्रत्ययाभावात्‌ इति ॥ ८० ॥ 

एवं घटाभावाभावोऽपि न घटस्वरूपः किंत्वतिरिक्त एव, घटाभावो 
नास्तीत्यबाधिताभावत्वप्रत्ययात्‌ । नचैवं तृतीयतुरीयाभावादीनामतिरि- 
क्ततवेऽनवस्थेति वाच्यम्‌, एकस्यैव घटाभावस्य स्वाभावाभावरूपत्वे विरो- 
धाभावात्‌ ॥ ८१ ॥ 

भेदसामान्यभेदुस्तु भावत्वं संसगोभावत्वामित्युभयस्वरूपमेव तस्याति 
रित्तित्रेऽनवस्थापातात्‌ ॥ ८२ ॥ 

- घ्वेसस्य प्रागभावो न प्रतियोगितत्प्रागभावात्मकः, न वा प्रागभावस्य 

ध्वंस; 'प्रतियोगितद्वंसस्वरूपः, घटादेः .सत्त्वकाले . तस्य . ध्वंसप्राग- 


gsr 





- संक्षेपतः शाखा्थसंग्रहः । 


३८९: 
| - - [a > "१ [मावत्वपरत्ययात्‌ 
आवौ न स्त इंत्यवाधित | प्रागमांचं एवापारमार्थिक 
इत्यन्ये ॥ ८३ ॥ - ९267 पप 
सोऽयं देवदत्त इत्यादिप्रत्यभिज्ञायां च तत्तासंस्कार एव हेतु: तत्म- ` 
कारकप्रत्यक्षं प्रति तद्विषयकत्वेन संस्कारसांधारणेन ज्ञानलक्षणायाः 
कारणत्वात्‌, नच प्रत्यमिज्ञाया: संस्कारजन्यत्वे स्मतित्वापत्ति: संस्कार- 
जन्यज्ञानत्वस्य स्मृतित्वप्रयोजकत्वादिति वाच्यं, प्रयोजकत्वस्य व्यापक- 
तारूपत्वे विरोधाभावात्‌ । नच व्याप्यत्वमेव प्रयोजकत्वम्‌, मानाभावेन 
तस्य व्यापत्वस्यासिद्धेः, परंतूद्रोधकासमभिव्याहारस्थले स्मृतिप्रतिवन्ध- 


कसमभिव्याहारस्थळे च संस्कारात्‌ प्रत्यभिज्ञाया अनुत्पादेन तत्तास्मृति- 
रेव तद्धेतुरिति मन्तव्यम्‌ ॥ ८४ ॥ 





अयं स्थाणुनै वेत्यादिवाक्यश्चवणस्थले शाब्दवोधात्मक एव संशयो जा- 
य॒ते पदाधीनाया: धर्म्युपस्थिते: कोटिट्वयोपस्थितेश्व तदुभयविरोधज्ञा- 
नसंशयात्मकयोग्यताज्ञानादिसमभिव्याह्ृतायाः शाव्दसामय्र्या: सत्त्वा- 
त“ समानानेकधर्मोपपत्तेविप्रतिपत्तेरुपलब्ध्यनुपलब्ध्यव्यवस्थातम्व 
विशेषापेक्षो विमर्श: संशयः? इति सूत्र प्रणयतो महर्षरपि संमतसिदम्‌ । 
एव॑मेकर्धामकनानाविरुद्धधमप्रकारकज्ञानत्वरुपं संशयत्वं कोटिद्योप- 
स्थितिप्रभृतिसामग्रीसमाजाधीन॑ न कस्यापि कार्येतावच्छेदर्क यथा 
नीळघटत्वम्‌ । एवं संशयत्वशून्यज्ञानत्वरूपं निश्चयत्वमपि नीलत्वगून्य- 

घटत्ववन्न कार्यतावच्छेदकम्‌ ॥ ८५ ॥ 
एवं स्वत्वमपि पदार्थान्तरम्‌ । येथेष्टविनियोगयोग्यत्व॑तदिति चेत्त 
हिं को विनियोगः । भक्षणादिकमिति चेन्न परकीयेऽप्यननादौ तत्संभ- 
वात्‌, शास्त्रसिद्धं तत्तथेति चेत्‌ किं तच्छाखम्‌, परस्व॑ नाददीतित्यादि- 
ms यो तत्र प्रमाणं च परस्व नाद्दीतेत्या 
दिमरगैर्जन्यते, नाइयते च दानादिभिः कारणानामेंकश' 


३९० जयनारायणभद्वाचार्यप्रणीतः 


देरापे कारणत्वमिष्यते तदा तेषामप्येकशक्तिमत्त्वेन कारणत्वमस्तु तथापि 
जातित्रयकल्पनामेपेक्ष्य शत्तिद्व(१त्र)यकर्पनेव लाघवेन ज्यायसीति | 
सण्यादिष्वप्येकजातिस्वीकारे च मणित्वादिना संकरप्रसङ्ग इति ॥ ८७॥ 

एवं शाव्दस्थले5पि घटमितिवाक्यघटकपदजन्यपदायाँपस्थितिघटित- 
सामग्र्यां शाक्तिः शाब्दबोधानुकूला स्वीकतेन्या, नातो घटः कर्मत्वमि- 
त्यादिनिराकाङ्कवाक्यस्थले तादृशशाव्द्वोधः । इदं त्ववधेयम्‌, अदृष्टद- 
शरथानामिदानींतनानां दररथादिपदात्‌ केन रूपेणोपस्थितिः दशर- 
थत्वजातेरज्ञातव्वेन तद्र्पेण शक्तिप्रहस्य पदार्थोपस्थितेश्वासंभवात्‌ । 
एवं पिशाचाद्यतीन्द्रियशक्तपदस्थलेऽपि कीदृशी शक्तिधीः पदार्थोपस्थि- 
तिवो । अत्र केचित्‌ दशरथपदवाच्यस्वादिनेव दशरथाद्युपस्थितिरिति 
वद्न्ति ॥ ८८ ॥ 

एवं संख्या5पि पदार्थान्तरं नतु गुणः, एकं रूपामित्यादिप्रत्ययात्‌। 
नचासौ श्रमः, वाधकाभावात्‌। एकार्थसमवायप्रत्यासत्त्या तथा प्रत्यय इति 
चेत्‌ विलक्षणाभ्यां समवायैकार्थसमवायाभ्यामविळक्षणायास्तद्वतताप्रती- 
तेरयोगात्‌। नच मद्दारजने तदुपरक्तपटादौ च यथाऽविळक्षणा लौहित्य- 
प्रतीतिस्तत्र समवायस्तसमवायिसंयोगयोः संवन्धयोैळक्षण्येऽपि प्रकारस्य 
ळौददित्यस्यांैलक्षण्यात्‌ तथात्रापीति वाच्यं, तथापि घटत्वादौ एकार्थसम- 
वायसंवन्धेन एकत्वस्येव द्वित्वस्यापि सत्त्वेन द्वे घटत्वे इत्यादिप्रत्ययस्य 
दुवोरत्वात्‌ । रूपत्वादौ एकार्थसमवायेन द्विस्वाभावात्‌ , ख्पत्वरसत्वे द्व 
सामान्ये इत्यादिप्रसयस्यापलापापत्तेश्च ॥ ८९ ॥ 

समवायोऽपि च नैको जळादेगैन्धादिमत्त्वप्रसङ्कात्‌ । परन्तु नानैव, 


डोपाधिर्रि ~~~ 


समवायत्वं पुनरनुगतमखण्डोपाधिरिति ॥ ९० ॥ 

वैशिष्ट्यमपि पदार्थान्तरं रूपादिप्रतीतिनिमित्ततया समवायस्येवाभाव- 
वत्ताप्रतीतिनिमित्ततया तस्यापि सिद्धेः, स्वरूपसंबन्धविशेष एव तथा- 
प्रतीतिनिमित्तमिति चेन्न, समवायोच्छेदप्रसङ्कात्‌ तत्रापि स्वरूपसंबन्ध- 
स्यैव सुवचत्वात्‌। एतेन ज्ञानादिविषयतादयो व्याख्याताः ॥ ९१ ॥ 

कारणत्वं च पदार्थान्तरम्‌ । तच कायेभेदादवच्छेदकभेदाच भिद्यते 
कारणत्वत्वेनाखण्डोपाधिनाऽनुगतं च तत्‌ कारणपद्शक्यतावच्छेदकम्‌, 
आहर्क च तस्य कचिदन्वयव्यतिरेकदशैनसहकृत॑ प्रत्यक्षं यथा बहृयादौ 
धूमादिकारणत्वस्य । कचिच्चागमादिकं यथा यागादौ खर्गादिकारणलस्य | 





संक्षेपतः शास्त्रार्थसंग्रह: । | ३९१ 


एतेन कार्यत्वं व्याख्यातम्‌ , कारणत्वप्रतियोगित्वमेव कार्यत्वमिति चेत्‌ 
कार्यत्वप्रातियोगित्वमेव कारणत्वमिति किं न रोचयेस्तस्मात्‌ कार्यत्वं 
कारणत्वं चोभयमेवातिरिक्तमिति वक्तव्यम्‌ । प्रभाकरमते कलजभक्ष- 
णाभांवे अपूवैजनकत्वम्‌ “न कल भक्षयेत्‌ ? इति निषेधेन वोध्यते नन्‌- 
पदानुत्तररवातिविभक्तयर्थेनापि नञथीन्वयस्य स्थळविशेषे व्युत्पत्तिसिद्धत्वात । 
अत एव “अभावाद्वावोत्पत्तिनोनुपमृद्यप्रादुभवात्‌।” “ तेषां मोहः पापी- 
यान्‌ नासूढस्येतरोत्पत्तेः ? इति न्यायसून्रद्वयं संगच्छते । अनुपस्रद्य प्रादु- 
भांवाभावात्‌ । अमूढस्य मोहशून्यस्य इतरयो रागद्वेपयोरुतपत्त्यमावादिति 
.सूत्रहययाथे इति कृतं पछवितेन । पदार्थतत्त्वनिरूपणग्रन्थस्य शेषे त्रीणि 
पद्यानि दीधितिक्कता लिखितानि.। यथा--- 

अथोनां युक्तिसिद्धानां मदुक्तानां प्रयत्नतः। 

सबेद्शनसिद्धान्तबिरोथो नैव दूषणम्‌ ॥ 

अथो निरुक्ताः सिद्धान्तविरोघेनापि पण्डिताः । 

विना विचारं न त्याज्या विचारयत यत्नतः ॥ 

सवेशास्नार्थतत्त्वज्ञान्‌ नत्वा नत्वा भवादशान्‌ । 

इदं याचे मदुक्तानि विचारयत सादरम्‌ ॥ ९२ ॥ 

साधम्यवैधर्म्ये अपि प्रद्येते- 
ज्ञेयत्वादिकं सप्तानां पदार्थानां साधम्यम्‌, अनेकत्वे सति भावत्यं 

समवायित्वं च द्रव्यादीनां पञ्चानां साधर्म्यम्‌ द्रञ्यादयस्रयः सत्तावन्तः 
गुणादयः षट्‌ निर्गुणा एवं निष्क्रियाः, सामान्यादीनां चतुर्णा सामान्य 
हीनत्वम्‌ । ` अणुपरिमाणकालादिगतपरममह्ृत्परिमाणातीन्द्रियसामान्य- 
विशेषपदाथोनां कारणत्वं वैधर्म्ये, तद्तिरेषां साधर्म्यम्‌। कारणत्वं चान्यथा- 
सिद्धिशूत्यत्वे सति नियतपूवेवर्तित्वम्‌। तच त्रिविधं समवायिकोरणत्वास- 
मवायिकारणत्वनिमित्तकारणत्वभेदात्‌ , समवायसंवन्धेन कार्याश्रयत्तं 
समवायिकारणत्वम्‌, समवायस्वसमवायिसमवायान्यतरसंबन्धेन समवा- 
यिकारणप्रत्यासन्नत्वे सति कारणत्वम्‌ असमवायिकारणत्वम्‌, उक्तकारण- 
'त्वद्दयभिन्नकारणत्वं निमित्तकारणत्वम्‌ । अन्यथासिद्धास्तु पश्च, कारण- 
तावच्छेदकधर्मः प्रथमोऽन्यथासिद्धः, कारणगतगुणादिधमों द्वितीयोऽन्य- 
थासिद्धः , कार्यान्तरकारणं तृतीय: यथा घटादिकार्ये शब्द्समवायि- 
कारणं गगनम्‌) कारणकारणं चतुर्थान्यथासिद्धः घटादिकार्ये च कुछा- 
-छजनकादिकिः, एतचचतुष्टयभिन्नं नियतावश्यकपूर्वेवर्तिमिन्ने पञ्चमं घटादौ 


३९२ विद्वतिकृत्प्रशस्तिः । 


कार्ये रासभादिकामिति । समवायिकारणत्वं द्रव्यस्य साथम्यम्‌, असमवा- 
यिकारणत्व॑ शुणकमैभिन्नानां वैधर्म्यम्‌, कालिकान्यसंवन्धावच्छिन्न- 
त्तित्वं नित्यद्रव्याणां वैधम्यम्‌ , क्षित्यादीनां नवानां द्रव्यत्ववत्त्वं गुण- 
वत्त्वे च साधम्येम्‌, श्चित्यप्तेजोमरुन्मनसां परत्ववत्त्वमपरत्ववत्त्वमपक्ृ- 
छपरिमाणात्मकमूतेत्ववत्त्वं कर्मवत्त्वं वेगवत्त्वं च साधर्म्यम्‌, कालाका- 
शात्मदिशा स्ेमूतेसयोगित्वं परममहत्परिमाणवत्त्वं च साधर्म्यम्‌, क्षि- 
सप्तेजोवाय्वाकाशानां वहिरिन्द्रियजन्यलौकिकप्रत्यक्षस्वरूपयोग्यविरोष- 
गुणात्मक भूतत्वं साधम्यैम्‌, क्षित्यादीनां चतुणी स्पशोवत्त्वं साध- 
म्यम्‌, क्षित्यादिचतुष्टयभिन्नानां द्रव्यसमवायिकारणत्वं वैधम्यैम्‌ , 
आकाझात्मनाम्‌ अव्याप्यद्ृत्तिविशेषगुणवत्त्वं क्षणिकविशेषरुणवत्त्वं च 
साथम्यैम्‌, क्षित्यप्तेजसां रूपतत्त्वं द्रवत्ववत्त्वं बहिरिन्तद्रियजन्यप्रत्यक्ष्‌- 
विषयद्र्च्यत्वं च साध्यम्‌ , क्षितिजळ्योशुरुत्ववत्त्वं रसवत्त्वं च साथ- 
म्यम्‌, क्षितितिजोभिन्नानां नैमित्तिकद्रवत्वं वैधम्यम्‌, क्षित्यप्तेजोमरुठ्र्यो- 
मात्मनां विशेषगुणवत्त्वं साधम्यम्‌ । यस्य यत्‌ साधम्येम्‌ । तदितरेषां 
तद्वैधम्यैम्‌ , यस्य यद्वैधम्य तदितरेषां तत्‌ साधर्म्यमिति संक्षेप: ॥ ९३ ॥ 
इति श्रीजयनारायण-तर्कपश्चानन-भट्राचायंप्रणीतायां कणादसूत्रविवृती 
शास्राथसंग्रह: समाप्तः । 


विदतिकृत्मशस्तिः । 

कालीपीठोपकण्ठस्थलमिलितवपुष्टालिंग-जप्रतीच्या- _ 

मास्ते शस्तैद्विजोधैः प्रतितमतनुयाँ पुरी पण्डिताढ्या । 
षड्स्वासंज्ञाभिषज्ञाकालितकुळचतुःसागरीरत्नपूर्णे: 

सावणे: स्थापितोऽभूदतिविमलमतियैत्नतस्तत्र पूवेम्‌ ॥ १ ॥ 
इयामसुन्द्रनामाऽसौ भाक्तिमान्‌ श्यामसुन्दरे । 
वाचस्पतिरिति ख्यातो वाचस्पतिरिवापर: ॥ २ ॥ 
पाश्चात्यवैदिकश्रेणी लसत्काण्वायनान्वय: । 
तत्रत्यानां पूजनीयो बभूव विजितेन्द्रियः ॥ ३ ॥ 
तद्भातृजो रामचन््स्तर्कालङ्कारसंज्ञितः । , 
पितृव्याद्विविधां विद्यामधीत्य प्रथितोऽभवत्‌ ॥ ४ ॥ 
तत्सुतः श्रीहरिश्चन्द्रो विद्यासागरसंज्ञकः । | 
धर्मशासने पुराणे च निपुणो$द्यापि विद्यते | ५ ॥ 


विवृतिकृत्मशास्तिः । ३९३ 


तहितीयसुतः श्रीमान्‌ जयनारायण: पुनः ।। . 

तरकैपश्चाननाभिख्याविख्यातस्तरकेसंश्रयात्‌ ॥ ६ ॥ . 

बाल्ये व्याकरणादीनि घमशास््राणि च क्रमात. 

यस्तातपादपझस्य सन्निधानाद्धीतवान्‌॥ ७ ॥ 

लताया: प्राणतोषण्या: कारकाद्रामतोषणात्‌ । 

विद्याळङ्कारविख्याताद्योऽलङ्कारमथागमम्‌॥ ८ ॥ . 

अस्ति स्वस्तिमदूर्ज्ितायोनिवहं भूषायमाणं भुवः 
कल्क्यातानगरं. सुधाव्धिलहरीन्यक्कारिसौधोज्ज्वलम । 

पारेगङ्गममुष्य चाङ्गमिच या शाखापुरी शालिका 
तत्रासीद्व्धवृन्दवन्दितगुणाम्भोधिजेगन्मोहनः ॥ ९ ॥ 

तकेसिद्धान्तनामासाववतीणे: कली युगे । 

गीष्पतिमानवीं लीलां कर्तुमिच्छन्‌ महीतले ॥ १० ॥ 

सत्तकेककैशमते: सहजानुभाव- 
वाग्वैभवस्फुरितनिर्जितवादिद्वन्दात्‌ । 

यस्तर्कद्रीनमितः स्थिरधीरधीत्य 
वादस्फुरद्रधसमाजसमादृतो5भूत्‌ ॥ ११ ॥ 

तथा गुजैरदेशीयाद्यो नाथूरामशाख्रिणः । 

वाग्देव्याः पौरुषाद्रपाद्रेदान्तादीन्यवीतवान्‌ ॥ १२ ॥ 

कल्क्याताराजधान्यन्तर्विराजत्पाठमन्दिरे । 

दृशैनाध्यापने राज्ञा यः परीक्ष्य नियोजित:॥ १३ ॥ 

यो नारिकेलडाङ्गाख्यस्थले छोहाध्वसन्नियों । 

निवसन्‌ सुधियः शिष्यानघ्यापयाति संततम्‌ ॥ १४ ॥ 

यस्य ज्येष्ठ: शालिकायां मठे श्रीमधुसूदन: । 

पाठयत्यघुना तर्क तर्केवागीशविश्वुतः ॥ १५ ॥ 

शाके रग्गजशैलसोमविमिते वर्ष ततं भारतं 
कानिङ्नामनि राजनीह नयतः संशासति श्रीमति । 

चैत्रे मासि कणादसूत्रविद्वतिः सिद्धान्तसंघाकृति- 
नीता तेन समाप्तिमत्र सुदितो भूयाद्रेषेश्वरः ॥ १६॥ 

यदत्र स्खलितं किचित्‌. प्रमादेन श्रमेण वा । 

मान्या मयि दयावन्तः सन्तः संशोधयन्तु ततू ॥ १७ ॥ 


३९४ - विद्वृतिक्रप्रशस्ति: । 


- सामितिर्मह्तीदानीमासियाखण्डमण्डनी | 
विद्यावारिधिभिः सभ्यैभूषिता भाति भूतळे॥ १८ ॥ 
बहुवागीशसंयोगा द्वियोगात्तमसस्तथा । 
याऽधश्चकार नितराममन्दा देवसंसदम्‌ || १९ ॥ 
कीर्तिः कवीनां प्रार्चीनाउतिजीर्णा यत्प्रभावतः | 
यौवनं पुनरादत्तेऽमरत्वमपि गच्छति । २० || 
सारान्‌ स्वकीयानादायासियाभूमिर्भयादिव । 
यदाळ्यपुरी भूत्वा शङ्के यां शरणं गता ॥ २१ ॥ 

तदाज्ञया किल दधती समुद्रतां 
तथागता म्रृतिपद्वीसमीपत: | 
कणाद्भूरतिजंरती सरस्वती 

कलेवरं पुनरवह्न्मनोह्रम्‌ ॥ २२ ॥ ` 


अत्रैव शिवम्‌ । 


— SE 


चन्द्रकान्ततकोलंकारभद्टाचार्यप्रणीत: 
संक्षेपतः शास्राथैसंग्रह; 


४४४४ याय ६ 

उद्चावचभेदभिज्ञानां प्रभूतानां पदाथौनामेकैकशो5्वगतिमुंगसहसेणा- 
प्यशक्या । अतस्तान्‌ श्रेणीबद्धान्‌ कृत्वा तेषां ज्ञानसौकयोपपादन स्वस्पेन 
प्रयत्नेन महतः पदाथेराशेज्ञीनं च दशैनशाख््रस्य प्रयोजनम्‌ ह ड 
नीळ-पीत-हरित-विकाङ्गू्णाजग-हसतरदीधा दिसेद्‌भिन्नानश्वानश्लनानु- 
गमय्य तेनैव धर्भेण सर्वेषामनायासेन ज्ञापनं भवति । तदेवं संक्षेपप्रणा- 
ल्या ज्ञानविस्तृतिरनेन क्रियते । | 

कणादो मुनिमेहेश्वरनियोगप्रसादावधिगम्य शास्त्रमिदे प्रणीतबानिति 
किंवदन्ती किरणावल्यादावुपढभ्यते । दर्शनमिदं मननादिक्रमेण तत्त्व- 
ज्ञानार्थमुपदिष्टम्‌ । अत्र प्रायेण पदाथतत्त्वमाळोचितम्‌ । तत्र द्रव्यगुणक- 
शसामान्यविरोषसमवायाख्याः षट्पदाथो: सूत्रृतोद्दिष्टाः । एष्वेव सर्वे- 
पां पदाथीनामन्तर्भावः । प्रशस्तपादादीनां वैशेषिकाचायाणां मते एते 
घट्पदाथी आावाभिप्रायेणोक्ताः । अभावोऽपि सप्तमो मुनेरभिप्रेतः । तेन 
संप्ैव पदार्था भवन्ति । 

तत्र क्रियाुणाश्रयः समवायिकारणं द्रव्यम्‌ । तच नवविधं, प्रथिवी 
जलं तेजः वायुः आकाशः कालः दिक्‌, आत्मा मन:-इति भेदात्‌। तत्र, 
गन्धसमवायिकारणं द्रव्यं थिवी । प्रथिव्यामेव गन्धः जळादौ गन्बी- 
पळव्थिः पार्थिवांशौपाधिकी । जल । झङ्मेव रुप 
'जलस्य । काळिन्दीजळादौ नैल्योपछब्धिराः । तस्यैव जलस्य 
वियाति विक्षेपे धावल्योपलब्धेः | एवं मधुर एव रसो जलस्य । जम्बीरर 
सादावम्लाद्युपलव्धिराश्रयौपाधिकी । उष्णस्य तेजः । Pn 
किरणादौ जलादिस्पशेनामिभवात्तदमहः । अतुष्णाशीत बि क 

हि स्पशों यावर 

वान्‌ वायुः, शब्दसमवरायिकारणमाकारम 1वाथु्रेषयण कषः । 
व्यं भर्वति, शब्दस्तु न यावद्दव्यं भवतीति नासौ EE 
अतस्तदाश्रयतया आकाशोऽङ्लीकायै 


काढ: । दूरत्वान्तिकल्वादिबुद्धिहेता मा | 
दाद्वेदेन व्यपदिश्यते आकाश: काळी हि आकाश: कालो दिगिति। प्राथ्वस्तु भेदमेवासीपामाहु: 


१ अयं च तैर्माष्यभूमिकायां निवढः । 


ति सज्ये एव दाः कार्ये" ' 


३९६ चन्द्रकान्ततकोळंकारभट्टाचारयंप्रणीतः 


चैतन्याश्रय आत्मा शरीरस्य तु न चैतन्यं, शरीरकारणेषु परमाणुषु 
चैतन्ये मानाभावात्‌ । पार्थिवयुणानां कारणरुणपूर्वकत्वाच । कचित्‌ 
कार्ये शरीरादौ ज्ञानसुपळभ्यते, कचि्च नोपलभ्यते घटादौ । अतो विशे- 
षहेतुरत्र वाच्यः । शरीरशुणो हि रूपादिः शरीरविशेपाद्विशिष्यते शरीर- 
ग्रहणे च गृह्यते, न त्वेवं ज्ञानं, तस्मान्न शारीरस्य चैतन्यम्‌ । एतेनेन्द्रिय- 
चैतन्यं प्रत्युक्तम्‌ । मनोऽपि नात्मा । आत्मनः सुखादिप्रत्यक्षकरणं हि तत्‌। 
नहि करणमेव कतो । यथा हि रूपाद्युपलब्धिः सकरणिका इति तत्क- 
रणं चक्षुरादिकं, एवं सुखाद्ुपलब्धिरापि सकरणिकोति तत्करणं मन: । 
अतस्तद्रिक्त एवात्मा । न्याये त्वस्माद्‌पि समीचीनतया रारीरोन्द्रियचैतन्यं . 
निराकृतम्‌ । प्राणापाननिमेपोन्मेपसुखदुःखादिमिः अभिमतविषये म- 
नसः प्रेरणेन च देहादिन्यतिरिक्तात्मानुमानम्‌ । संसारदशायासुपा- 
बिभेदादात्मनां भेदः सुखडुःखादिव्यवस्था च । परमार्थतस्त्वेक एवात्मा । 
तथा चैकस्मिन्‌ प्रदेशे काळभेदेनेवैकस्मिन्‌ काळे देशभेदेनापि कायन्यू- 
हादिवद्विरुद्धथर्माध्यासो नासङ्गतः । सोऽयमात्मा अनादिमिथ्याज्ञान- 
वासनया झरीरादिकिमेवात्मानं मन्यमानस्तद्नुकूले रज्यति द्वेष्टि च 
प्रतिकूळं, रञ्यन्‌ प्रवतेते, प्रवतेमानः शुभाशुभानि कर्माणि संचिनोति, 
'ततो जायते, ततो दुःखमनुभवति । प्थिव्यादिभिन्नत्वेनात्मानं `यदा 
तत्त्वतो जानाति, तदा अ्रवणमनननिदिध्यासनेदरढ भूमिं गतया तत्त्वज्ञान- 
वासनया मिथ्याज्ञानवासनोपमृद्यते । तदेवं तत्त्वज्ञानेन मिध्याज्ञानापाये 
कारणाभावात्‌ रागद्वेषावपय(? पे)तः । एवं तदपायात्‌ प्रबरृत्तिरंपैति । प्रबृ- 
त्यपाये जन्मापैति । जन्मापाये दुःखमपैति । सोऽयं मोक्ष: । तदेतत्‌ परमं 
निर्वाणम्‌ । तत्र तत्त्वज्ञानोपदेशार्थ मननार्थ च झास्रस्यास्यारम्भः । 

सुखाद्युपळन्धिसाधनं ` ज्ञानायौगपद्यनियामकं च मनः । युगपदनेके- 
निद्रयेरनेकविषयसन्निकर्षे सत्यापि यत्सन्निधिवशादेकेन्त्रियेण ज्ञानं जन्यते 
यत्सन्निषेरभावाच्चापरेरिन्द्रयन्ञीनं . न - जन्यते, ` तन्मनः ` ज्ञानायौगपद्य- 
नियामकम्‌ । तथा च तत्तदिन्द्रियेण ज्ञानजनने मनसा समं तत्संयोगो- 
ऽपि हेतुः । मनस्त्वणुपरिमाणतया न युगपद्नेकैरिन्द्रियैः संवध्यते इति 
नःज्ञानयौगपद्यम्‌। मनस आशु संचारात्‌ उत्पलशतपत्रव्यतिभेद्वत्‌ दीर्घ- 
शष्कुलीभक्षणादौ सतोऽपि क्रमस्याम्रहणाउ्ज्ञानयौगपद्याभिमान. इति । - 

अन्धकारस्तु न द्रव्यं, किंतु तेजोऽभावः | तस्य नैल्योपलब्धिरा- 
अयौपाधिकी । गत्युपलव्धिस्त्रालोकापसारणौपाधिकी । ... .. 


'संक्षेपतः दास्नार्थसंग्रहः । ३९७ 


एरथिव्य्तेजोवायुरूपाणि द्रव्याणि. द्विविधानि, नित्यानित्यभेदात.। 
परमाणुरूपाणि . -नित्यानि, . तदन्यान्यनित्यानि । तत्रानित्योऽपि वायु- 
खान्तरसगेप्रळ्येष्त्रवस्थानान्नित्य इत्युच्यते । सर्वाणि कार्यद्रन्याणि साव- 
यत्रानि । तेषामवयवेषुः विभञ्यमानेषु यतः परं न विभागः संभवति, सोऽय 
विसागाप्रकषेपर्येन्तो निरवयवः परमाणुरिति । कारणगुणपूर्वकत्वात. कार्ये- 
गुणस्य कार्येषु रूपादिदर्शनात्‌ तत्कारणेपु परमाणुष्वपि रूपादिकम- 
नुमीयते । तत्र पार्थिवपरमाणुषु अभ्निसंयोगादापि रूपान्तरोत्पत्तिर्भतरति 
कायेद्रव्ये तथा दशनात्‌ । तस्य च कारणगुणपूर्वकत्वादित्युक्तम । 
-प्रथिव्यादीनि कार्यद्रव्याणि त्रिविधानि, आरीरेन्द्रियविपयमेदात्‌ | 
शरीरं द्विविधं योनिजञमयोनिज्ञं च । नियतोत्पत्तिस्थानं योनिः, तम्या 
जातं योनिजम्‌ । तश्वतुर्विधं जरायुजाण्डजस्ेदजो द्विज्भेदात्‌ । जरा- 
युजं मनुष्यादीनाम्‌ । अण्डजं . पक्ष्यादीनाम्‌ । स्वेदजं मदाकादीनाम । 
उङ्िज्ञं तर्वादीनाम्‌। अयोनिजं तु मरीच्यादीनाम्‌ । प्राञ्चस्तु स्वेदजा- 
दिकमयोनिजमित्याहुः । मनुष्या दिशरीरेष्ववादीनासुपष्टम्भकत्वेऽपि पा- 
र्थिचमेच तत्‌ , तद्विरेषगुणस्य गन्धस्याव्यभिचारेणोपलव्मेः । एवं जली- 
यादिशरीराणि वरुणलोकादिपु ज्ञेयानि । इन्ट्रियाणि स्वप्रक्रतिभूत- 
बिशेषयुणम्राहीणि। तथा च, घ्राणेन्द्रियं पार्थिवं गन्धम्राहृकत्वात्‌ । रसनं 
जळीयं रसग्राहकत्वात्‌ । चक्षुस्तैजसं रूपम्राहृकत्वात्‌ । त्वगिन्द्रियं वाच- 
वीयं स्पदीप्राहकत्वात्‌ । कर्णशष्कुल्यवच्छिन्नं नभः श्रोत्रम्‌ । चर्ग- 
उन्द्रियभिन्नं कार्यद्रव्यं विषय: । व्यणुकादित्रैह्माण्डान्तो विषय: । हिम- 
करकाद्योऽप्यत्रैव निविशन्ते । हिमादयोऽप्यपां संघात एव । तेज:संतो- 
राच्च तेपां विलयनम्‌ । १ 
द्रव्याश्रयी अगुणवान्‌ कर्मभिन्नों गुण: । स चानेकप्रकारः; रूप- 
रस-गन्ध-स्पश-संख्या-परिमाण-प्रथक्त्व-संयोग-विभाग-परत्व-अ- 
परत्व-वुद्धि-सुख-दुःख-इच्छा-द्वेप-यत्न-ुसुत्व-ळघुत्व-द्रवत्व-स्नेद- 
संस्कार -शै-अधर्म-दान्दा दिमेदात्‌ । चश्नुमाहो- गुणो रूपम्‌ । तदपि 
झुछादिमेदा दनेकाविधम्‌ । रसनया प्राह्मो गुणो रसः | सोऽपि मधुरादि- 
भेदादनेकबिधः । घ्राणग्राह्यो गुणो गन्धः | स च सुरभिरसुराभिश्चैति द्विः 
विध: । त्वचा ग्राह्यो गुणः स्पर्श; । स-च कठिनसुकुमारा दिमेदादनेक- 
विध: । एते रुपरसगन्त्रस्पर्शाः पार्थिवपरमाणुषु पाकजा अपि भवन्ति । 
राणनव्यवद्दाग्हेतुर्गुणः संख्या । सा चैकसादिभेदादनेकविधा | 
३४ 


३९८ 'चन्द्रकान्ततकांलंकारभट्टा चायेप्रणीत: 


मानव्यवहारहेतुर्गुणः परिमाणम्‌ । तदप्यनेकविधं, अणुमहदादिभे- 
दात्‌ । परसाणुग तमणुत्वमाकाशादिगतं महत्त्व च नित्यं, तद्विन्नमनि- 
त्यम्‌ । ब्यणुकगताणुपारेमाणं प्रति तत्कारणपरमाणुद्वित्व॑ हेतुः । कारण- 
बहुत्वात्कारणमहत्त्वात्‌ प्रचयाच महत्त्वस्योत्पत्तिः । त्रिभि्येणुकैरेकस्रः 
सरेणुरुत्पद्यते । तत्र यन्महत्त्वं, तत्रसरेणुकारणानां ब्यणुकानां वहुत्वा- 
दुत्पद्यते । ब्यणुकपरिमाण तु तत्र न हेतुः, तस्याकारणत्वात्‌ । अन्यथा, 
परिमाणानां सजातीयोत्क्ष्टपरिमाणजनकतया महज्जातस्य महत्तरत्व- 
बदणुजातस्याणुतरस्वप्रसङ्कात्‌ । घटादिमहत्परिमाणं प्रति कपालादिमह- 
त्परिमाणं हेतुः । ब्याभ्यां प्रचिताभ्यां तूळपिण्डाभ्यामारव्धे तूळपिण्डान्तरे 
यः परिमाणोत्कर्पः, तूळपिण्डयोः प्रचयस्तत्र हेतुः । प्रचयश्च शिथिलाख्यः 
संयोगविशेषः, स च स्वाभिमुखं किंचिदङ्कसंयोगलक्षणः 


प्रथकत्वमसँयोगो वैलक्षण्यमनेकता च । संयोगस्तु अप्राप्तयोः प्राप्तिः । 
सच त्रिविधः, अन्यतरकमैजन्य उभयकर्मजन्यः संयोगजन्यः्चेति । तत्र 
इयेनशेळसंयोग: प्रथमः, तस्य य्येनक्रिययैव जननात्‌ । मेषयोमैल्योर्वा 
परस्परं संयोग: उभयकर्मजन्यः । तृतीयस्तु कपाळतरुसंयोगात्‌ तरुकुम्भ- 
संयोग इति । संयोगप्रतिद्वन्द्वी विभागोऽपि पूवेवचिविधो बोद्धव्य 
परत्वमपरत्वं च द्विविधं, दैरिककालिकभेदात्‌ । तत्र दैशिकपरत्वापरत्वे 
दृरत्वान्तिकत्वरूपे | कालिकपरत्वापरत्वे अ्येष्ठत्वकनिष्टत्वरूपे । 


बुद्धिर्द्रिविधा, संरायनिश्चयभेदात्‌ । अनवधारणात्मर्कं ज्ञानं संशय: । 
स च साधारणथमेद्रानादिभ्यो जायते । यथा स्थाणुपुरुषयोः साधारण- 
धरमैमारोहपरिणाहौ पञ्यन्‌ विशेष चाजानानः संदोते स्थाणुवो पुरुषो 
वेति । अवधारणास्मकं ज्ञानं निश्चयः । पुनरपि बुद्धिद्विविधा, अप्रमाप्र- 
माभेदात्‌ । प्रमाभिन्ना बुद्धिरप्रमा । सापि द्विविधा, संशयविपयैयभेदात्‌। 
संशयः पूबैमुक्त: । विपर्ययो मिथ्याज्ञानमवधारणात्मकं पीतः शङ्घ इत्यादि- 
रूपम्‌ । 'यथाथोऽनुभवः प्रमा । साऽपि द्विविधा, प्रत्यक्षानुमितिभेदात्‌ । 
इन्द्रियजन्यं ज्ञानं प्रत्यक्षम्‌ । तच्चानेकविधं, चक्लुरादीन्द्रिय भेदात्‌ । 
व्याप्षिज्ञानजन्यं -ज्ञानमनुमितिः । अनयोरेव उपमित्यादीनां यथायथमः 
न्तभांवः । अनुभवस्मरणभेदेनापि बुछ्धिद्विविधा ।. तत्रानुभव उक्त.एव । 
स्म्रतिस्ठु संस्कारजन्यं ज्ञानम्‌ । 

सुखःदुखे प्रत्यात्ममनुभवसिद्धौ गुणी ।: तथेच्छद्वेषौ । इच्छा प्रबृत्ति 

प्रति, द्वेषश्च निद्वत्ति प्राति हेतु: । यत्नस्त्रिविध: प्रवृत्तिनित्रत्तिजीवनयोनि- 
भेदात्‌। श्वासप्रश्वासददेतुयैत्नो जीवनयोनिः । गुरुत्वलघुत्वे पररपरप्रसनी- 
कभावापन्नौ गुणौ । द्रवत्वं स्यन्दनहेतु्गुणः । गुण्डिकापिण्डीकरणहे 
तुर्गुणविशेषः स्नेहः । संस्कारस्त्रिविधः, वेगभावनास्थितिस्थापकेभेदात्‌.। 
निक्षिप्तशरादौ नोदनविशेषाद्वेगो जन्यते, तेनोत्तराणि कमोण्युत्पद्यन्ते । 
न त्वेकमेवेषो: कर्मापतनात्‌ शक्यं वक्तुं, उत्तरसंयोगेन कर्मनाशावळ्य- 
कत्वात्‌ । स्म्रतिहेठुः संस्कारः, भावनाख्यः । आकष्टवक्षशाखादानां 
परित्यागे पूरवेवद्वस्थानहेतुः संस्कारः स्थितिस्थापकः । धर्माधमौं 
प॒ण्यपापे । श्रवणेन्द्रियम्राह्यो गुण: शब्द: । स च द्विविधः, ध्वनिवर्ण- 
भेदात्‌ । ख्रदङ्खादिभिवो ध्वनिः, कण्ठतास्त्राद्यभिधातजन्यो वणे: । योग्य- 
त्वादेवमेषां विभागः । शक्ति: प्रतिभावमनुगतो धर्म: । 

द्र्व्याश्रयी अगुणवान्‌ संयोगविभागेष्वनपेक्षकारणं कम । तच पः्च- 
विधं, उत्क्षेपणावक्षेपणाकुः्चनप्रसारणगमनभेदात्‌ । उद्ेसंयोगफलकं क- 
मोस्क्षिपणम्‌ । अथःसंयोगफलकं कमावक्षेपणम्‌ । आरम्भकसंयोगे सले- 
वावयवानां परस्परमनारम्भकसंयोगविशेषजनकं कर्माकुःचनम्‌। आकु- 
श्च्रितानामवयवानां विभागविशेपजनकं कमै प्रसारणम्‌ । एतच्चतुष्टय भिन्नं 
कमे गमनम्‌ । अत्रैव ञ्रमणरेचनादीनां नमनोन्नमनादीनां चान्तभौवः | 


सामान्यं साधम्यैमनुद्त्तिहेतुः पदार्थः । व्यावृत्तिहेतुर्विशेष: । तत्र, द्रव्या- 
दित्रिकब्रृत्ति भावाख्यमन्त्यं सामान्यमनुवृत्तेरेव हेतुत्वात्‌ सामान्यमेव । 
एकव्यक्तिमात्रवृत्तय: परमाणूनामाकाशादीनां च परस्परं च्याव्ृत्तिहेतवो- 
ऽन्त्या विशेषा व्यावृत्तेरेव हेतुत्वात विशेषा एव । द्रव्यत्वादिक तु क्षिति- 
त्वाद्यपेक्षयाऽनुद्रत्तिहेतुत्वात्‌ सामान्यं, भावापेक्षया व्यावृत्तिहेतुत्वादिशे- 
बश्च भवति । तावेतौ सामान्यविशेषौ यथायथं द्रव्यादिष्वन्तरभैवतः .। 
अथवा, एक एव भावस्तेन तेन रूपेण विझिष्यते । द्रव्याणां. भावो द्रव्यत्तं 
गुणानां भावो गुणत्व॑ कमेणां भावः, कमंत्वमित्यनुवर्तेमान 'एव भावो 
व्यावतेमानैद्रेव्यादीभिर्विशिष्य ते । सोऽयं गुणः, द्रव्यं खल्त्रयमाश्रयति 
नापि गुणवान क्मेभिन्नश्वायमिति । - 


अयुतसिद्धानां `कार्येकारणार्दानामिहेति प्रत्ययहेतु: संबन्धः . सम- 
वाय: । असंवद्धयोर्वि्यमानत्वं युतसिद्धिः । सोऽयमयुतसिद्धानासुपर्हेषः 
समवायो युतसिद्धानां तु संयोग इति पूर्वोक्तरीत्या गुण एव । 

_ _अभावश्चलुर्विधः, प्रागभावो ध्वंसोऽस्यन्ताभावोऽन्योन्याभावश्चेति । 

पदार्थस्योत्पत्तेः. पूर्व योऽभावः, स प्रागभावः । उत्पन्नस्य विनाशात्‌. परं 

योऽभावः स ध्वंसः । यस्त्वेकत्र सतोऽन्यत्राभावः, . सोऽत्यन्ताभावः । 

एकभावस्यान्यभावात्मना योऽभावो घटः पटो न भवतीत्यादिरूपः; 

सोऽयमन्योन्याभावः । तत्राद्यत्रयस्यासंयोगरूपे प्रथक्त्वे, अन्त्यस्य च 
वैळक्षण्यरूपे तस्मिन्नन्तर्भातः । 

गुणलक्षणस्य सामान्यादिसाधारण्यात्त, “.अथै इति . द्रव्यगुण- 
कर्मसु इति सूत्रेण द्रव्यगुणकर्मभ्योऽन्यस्यार्थस्यानङ्कीकारावगतेः, 
द्रव्यगुणक्मसामान्यविशेषसमवायानां पदार्थीनामित्युददेरसुत्रेऽभावस्या- 
कीतेनाच, द्रव्यणुणकमेस्वेव सामान्यादीनामन्तरभावः,इति . व्यक्त- 
माचार्यस्याभिप्रायोऽत्रगम्यते । न च द्रव्यगुणकर्मणामर्थत्वं परिभाषा- 
मात्रमिति मन्तव्यं, तत्परिभाषायाः ङुत्राप्युपयोगाददीनात्‌ । तदिदं 
्रव्याद्यन्तर्भूतानां सामान्यादीनां प्रथम्वचनं प्रस्थानभेदार्थम्‌। यथा 
न्याये प्रमाणप्रमेययोरन्तभूतानां संदायादीनां प्रथग्वचनं प्रस्थानभे- 
दार्थ, ,तद्वदत्रापि । एवमाकाझापरीक्षायां, इाव्दाश्रयत्वेनाकादां सिपा- 
धयिषोः प्रथिव्यम्लेजोवाय्वात्ममनसां इाव्दाश्रयत्त्रं निराकृत्य ' परि- 
शेषालिड्डमाकाशस्य ? इति सूत्रयतो महर्षेः काळदिशोराकाशानतिरि- 
क्तत्वे अभिप्रायो लक्ष्यते | इतरथा, अवद्यं तयोरपि इाव्दाश्रयत्वं निरा- 
करिष्यत्‌ । तयोः पदार्थन्तरत्वे प्रथिव्यादिवत्तयोः इाव्दाश्रयत्वनिरा- 
करणमकृत्वा पारिशेष्यादाकाइासाधनालुपपत्तेः । सोऽयं पूर्ववत्‌ प्र- 
स्थानभेदः । 
प्रमायाः करणं प्रमाणम्‌ । तञ्च द्विविधं, प्रत्यक्षमनुमानं च । इन्द्रि- 

यसन्निकर्षजन्यं ज्ञानं प्रत्यक्षं, तच पड्विधं, चाक्लुप-रासन-घ्राण-त्वाच 
ख्रावण-मानस-मेदात्‌ । रूपादीनां चाक्लुषादिकं पूवमुक्तम्‌ । मानसं तु 
सुखादीनां भवति । द्रव्यप्रत्यश्षे संस्क्रतरूपं महुत्त्वमनेकद्र्व्यवत्त्वं च 
कारणम्‌ । तथाविधद्रन्ये वतैमानांनां रूपादीनामपि प्रत्यक्षं, न तु पर- 
माण्वादिववत्तीनाम । क्षित्यप्तेजांसि प्रत्यक्षाणि द्रव्याणि | अनुमेया न्य- 
न्यानि । रूपसंस्काराभावाद्वायोः, रूपाभावाच्चाकाशादीनां न प्रत्यक्षम्‌ । 
८ रूपसंस्काराभावाद्वायोरनुपळब्धिः इति सूत्राद्वायोरपि रूपमस्ति, 


संस्कारः परं नास्तीत्या चार्यस्याभिप्रायो लक्ष्यते । अन्यथा रूपाभावादिति . 


कुयौत्‌ । एवमात्माऽपि -नं प्रत्यक्षः नीरूपत्वात्‌, अनेकद्रव्यवंत्त्वाभा- 


म मावि तीज विकी 

चाच्च । द्रव्यप्रत्यक्षे च तयोहेतुत्वात्‌ । न च बहिद्वेव्यप्रत्यक्षे तयोर्हलुत्वं/ 
मानाभावात्‌ ` । अत एव “ महत्यनेकद्रव्यवतत्वाद्रपाच्चोपलव्धिः इति 
सामान्यतः सूत्रणमाचायैस्य । “ दृष्टधात्मनि लिङ्गे. एक एव दृढत्वात्‌ 
प्रत्यक्षवत्प्रत्ययंः इति सुत्रेणात्मनि प्रत्यक्षवत्‌ एक एव प्रत्यय उक्त 
न तु प्रत्यक्षमनुमानं चेति द्वौ प्रत्ययौ । “ तत्रात्मा मनश्चाप्रत्यक्षे --- 
इति सूत्रे व्यक्तमात्मनोऽप्रतयक्षत्वमुक्तम्‌ | अहं जानामीति प्रत्ययोऽप्यहं. 
गौर इति वदेहाद्यालम्वन एव । कयाचिद्विवक्षया ज्ञानमपि -तत्रैवोपनीयते । 
स्थृलोऽहं जानामीसाद्यतुभतरस्यान्यथाज्नुपपत्तेः । 

केनचिल्िङ्लेन कस्याचिदनुमानं लक्धिकं, तच्च व्याप्तिज्ञानजन्यं ज्ञानं 
( व्याम्निश्च लिङ्कलिङ्किनोरनियतः संवन्ध: । ) तच्च लैड्डिकं द्विविधं, दृष्ट- 
लिङ्गमदृष्टलिङ्गं च । लिङ्गलिङ्किनोः संबन्धो यत्र प्रत्यक्षेण गृह्यते,  त- 
इष्टलिङ्कं, विपरीतमदृष्टलिङ्कम्‌ । प्रकारान्तरेण ढैङ्िक त्रिविधं, 
शेपवत्‌ सामान्यतोदृष्टं च । यत्र कारणेन कारयैमनुमीयते, तत्‌ पूर्वेवत्‌ । 
यथा मेधोन्नतिविशेषेण वृष्सनुमानम्‌ । यत्र कार्येण कारणमनुमीयते, तत्‌ 
दोषवत्‌ । यथा धूमेन वहयनुमानम्‌ । एतट्टिविधभिन्नमनुसानं सामान्यतो- 
दुष्ट, यत्र सामान्यतो लिड्जडलिड्विनो: संवन्धदरीनादनुमानं प्रवतेते | यथा 
छिदादिक्रियाणां कुआरादिकरणकत्वदशेनात्‌ ज्ञानक्रियाया अपि करणा- 
नुमानम्‌ । पुनश्थानुमानं त्रिविधं, केवलान्वयि केवलव्यतिरेकि अन्वयव्य- 
-तिरेकिं च । असद्विपक्षं केवळान्वाये | (निश्चितसाध्याभाववान्‌ विपक्ष: ) । 
असत्सपक्षं केवळव्यतिरेकि । ( सपक्षो निश्चितसाध्यवान्‌ । ) विद्यमान- 
सपक्षविपक्षं अन्वयव्यतिरेकि । भूयोऽप्यनुमानं द्विविधं, स्वार्थं परा- 
अ च । तत्र परार्थ न्यायसाध्यम्‌ । न्यायश्च पश्चावयवोपेतवाक्यविशेषः। 
अवयवाश्च प्रतिज्ञाहेतृदाहरणोपनयनिगमनाने । पर्वतो वह्निमान्‌ इति 
प्रतिज्ञा । श्रमादिति हेतुः | यो यो धूमवान्‌ स वहिमान्‌ यथा महानसं 
इति उदाहरणम्‌ । वह्निव्याप्यश्रमवानयमिति उपनयः । तस्मादयं वहिमा- 
निति निगमनम्‌ । एतञ्च साधर्म्याक्ते हेतौ । वैधर्म्याक्ते खल्वपि । वहि- 
मान्‌ । धमात्‌ । यो न वह्विमान्‌ नासौ ध्रमवान्‌, यथा हृदः । न चायं 
तथा । तस्मादयं वह्लिमान्‌ । 

हेतोराभासाः इति हेत्वाभासाः हेतुदोपा भण्यन्ते । हेतुवदाभासन्त 
इति  दुष्टहेतवश्च तथोच्यन्ते । त्रय एव हेत्वाभासा: सूत्रकारेणोक्ताः, 
अप्रसिद्धोऽसन्‌ संदिग्धश्च । अप्रसिद्धोऽगरृहीतव्यासिको विपरीतव्याप्ति- 

कश्च । यत्रानुमीयते सोऽयं पक्षः, तत्राविद्यमानोऽसन्‌ । यस्माद्विपाणी 
तस्मादश्वः इत्यत्राप्रसिद्धो हेतु: । रासभपिण्डे पक्षीकृते . चायमेवासन्‌ । 
संदिग्धोऽनेकान्तिकः । साध्यमप्येकोऽन्तस्तदभावोऽप्येकोऽन्तः, - एक- 
स्मिन्नन्ते वतेते इत्यैकान्तिकः, विपर्ययादनैकान्तिकः यो -द्वयोरप्यन्तयो- 
वेतेते इति । यस्माद्विषाणी तस्माद्रौ रित्यनैकान्तिकस्योदाहरणम्‌ । न्या- 
योक्तयोः वाधसत्प्रतिपक्षयोरप्यनैकान्तिकादावेवान्तभावः । 

शाब्दो न प्रमाणान्तरं, प्रत्यक्षलैङ्किकपूर्वकत्वात्‌ । स्वयं हि ज्ञातम 
परान्‌ प्रतिपादयितुकामेनः शब्द: प्रयुज्यते । सोऽयं संज्ञादिवत्‌ तदेव 
ज्ञापयतीति न प्रमाणान्तरम्‌ । उपमानमपि यथायथं प्रत्यक्षल्षेद्धिकयो- 
रन्तर्भवाति । तथाहि, दृश्यमानगवये गोसाइञ्यज्ञानं तावत्प्रत्यक्षमेव । 
स्मयैमाणायां गावि गवयसादृञ्यज्ञानमपि प्रत्यक्षमनुमानं वा । यदपि 
गोसद्टशो गवय इत्यारण्यकवाक्यं श्रुतवतो आरामीणस्यारण्यं गतस्य गवय- 
पिण्डदरीने तत्र गवयशब्दस्य सङ्केतग्रहः, तदप्यनुमानमेव । अर्थीपत्तिर- 
प्यनुमानेऽन्तर्भवति । तथाहि, जीविनो देवदत्तस्य गृहाभावेन बहिभाव- 
कर्पनमनुमानमेव । पीनो देवदत्तो दिवा न भुङ्के इत्यत्र दिवाउभु जञानस्य 
पीनसेन रात्रिभोजनकल्पनमप्यनुमानमेवेति संक्षेपः । धीमद्विरन्यदवधेय- 
मिति शिवम्‌ । 

हसरसेरपुरवास्तन्यः 


श्रीचन्द्रकान्तशम्मो । 





वैशोषिकसूत्राणाँ घणोनुक्रमाणिका, 





र 
अप्रेरू्वेज्वलनं वायोस्तियैक्पनमणूनां . 
मनसश्चाद्यं कमोदृष्टकारितम्‌ ॥ १३॥ ... ... २१२ 
अज्ञानाच ॥ ६ ॥ वठ --० २३१ 


अणु महादिति तस्मिन्विशेषभावात्‌ विशेषाभावाञ्च || ११॥ ... २५४ 
अणुत्वमहत्वयोरणुत्वमहत्त्वाभावः कर्मगुणैव्यांस्यात: ।। १४ |... २५६ 


अणुत्वमहत्वाभ्यां कर्मशुणाश्च व्याख्याता: ॥ १६ ॥ ... २५७ 
अणुसंयोगस्त्वप्रतिषिद्ध: ॥ ४॥ 386 --. १८७ 
अणोमैहतश्थोपलब्ध्यनुपलब्धी नित्पे व्याख्याते ॥ ८॥ ... २०१ 
अतो विपरीतमंणु ॥ १०) ... ... ... २५३ 
अथातो धर्म व्याख्यास्यामः। १ ॥ . 72 य र 
अष्टष्राच्च ॥ १२ ॥। ०2 र ज RRC 
अदुष्टं विद्या।। १२॥ प र ००० EER? 
अनित्य इति विशेषतः प्रतिषेधभावः॥ ४॥ ... .... १७४ 
अद्रव्यत्त्वेन द्रव्यम्‌ ॥ ११ ॥ स ००० 3७ 
अद्रव्यत्वेन नित्यत्वसुक्तम्‌॥ १३॥ ... a Oo 
अनित्यश्चायं कारणत:॥२८॥ ... ... . `... १९८ 
अनित्येऽनित्यम्‌ ॥ १८ ॥ का न्या ZING 
अनित्येष्वनित्या द्रव्यानित्यत्वात्‌ ॥ ५ ॥ सी ::.. २४४ 
अनियतदिग्देशपूर्वकत्वात॥६॥ ... ...: .... १८९ 
अनेकद्रव्यवत्त्वेन द्रव्यत्वमुक्तम ॥ ११ ॥ re "पट 
अनेकद्रव्यसमवायाद्रपविदेषाच रूपोपलव्धिः ।। ८ ॥ ... १७९ 
अन्यतरकर्मज उभयकर्मेजः संयोगजश्च संयोगः ।। ९ ॥ ... २७५ 
अन्यत्रान्त्येभ्यो विदोषपेभ्य:!॥६॥ ... ... गनने ५५ 

अन्यदेव हेतुरित्यनपदेश:॥ ७॥  ... ... १३२ 
अपरस्मिन्नपरं युगपच्चिरं क्षिप्रमिति कालढिङ्गानि ॥ ६॥ ... ९८ 
अपसपैणमुपसर्पेणमशितपीतसंयोगा 


कायोन्तरसंयोगाश्चेत्यदृष्टकारितानि ॥ १७ ॥ ... २९५ 


२ वैशेषिकसुत्राणां- 


सुत्नम्‌, > 1 पृष्ठम, 
अप्रसिद्धोऽनपदेशोऽसन्‌ संदिग्धञ्चानपदेशः || १५ ॥ ... .१४० 
अपां संघातो विलयनं च तेजःसँयोगात्‌ ॥ ८ ॥ ... २०८ 
अप्सु तेजसि वायौ च नित्या द्रव्यनित्यत्वात्‌ ॥ ४॥  .... २४३ 
अप्सु शीतता ॥ ५॥ ... RIS 
अभिघातजे मुसलादौ कर्मणि व्यतिरेकादकारणं हर्तसंयोगः।। ३।। १९५ 
अभूतं नास्तीत्यनर्थान्तरम्‌॥ ९॥ ... जर ELS 
अभूदित्यपि ॥ ४ ॥ न 3 ... ३४९ 
अपां संयोगाभावे गुरुत्वात्पतनम्‌ ॥ ३ ॥ a ... २०६ 
अपां संयोगाह्विभागाच्च स्तनायेत्नोः ॥ ११ ॥ ... ... २१० 
अभिघातान्मुसलसंयोगाद्धस्ते कमे ॥ ५ ॥ हक ... १९६ 
अभिव्यक्ती दोषात्‌ ॥। ३० ॥ ११९ 
अभिषिचनोपवासत्रह्मचयेगुरुकुलवासवानप्रस्थयज्ञदानप्रोक्षणदिङ्न- 
| क्षत्रमन्त्रकाळनियमाश्चादृष्टाय ॥ २॥ ... २३२ 
अयतस्य शुचिभोजनादभ्युद्यो न विद्यते नियमाभावाद्वियते 
` वार्थान्तरत्वादयमस्य ॥ ८॥ ... . २३५ 
अयमेष त्वया कृतं भोजयैनामैति. बुध्यपेक्षम्‌ ॥ १ ॥ ... ३०६ 
अरूपिष्वचाक्षुषाणि ॥ १२॥ पि; र ... १८३ 
अर्थ इति द्रव्यगुणकमेसु ॥ ३॥ ... ल्क 
अथौन्तरंं च ॥७॥  ... पी व बरड 
अथोन्तरं ह्यथोन्तरस्यानपदेशः ॥ ८ ॥ दि ५० १३२ 
अविद्या ॥ ५ ॥ जह ह ठ ... १७५ 
अविद्या च विद्याळिङ्गम्‌॥ २१॥ ... Fee ... २६० 
अझुचीति शझुचिप्रातिषेथः ॥ ६॥ ... ... २३४ 
- असत: क्रियागुणव्यपदेशाभावादर्थान्तरम्‌ ।। ३॥ ... ३१२ 
असति चाभावात्‌ ॥ ९ ॥ 5 ९५३ ... २३६ 
असति नास्तीति च प्रयोगात्‌ ॥ १७ ॥ डड ; २८३ 
असदिति भूतप्रत्यक्षाभावाद्भूतस्मृतेर्विरोधिप्रत्यक्षवत्‌॥ ६ ॥ ३१५ 
असमवायात्सामान्यकायं कर्म न विद्यते | २६ ॥ STOR 


असमाहितान्तःकरणा उपसंहृतसमाधयस्तेषां च || १३ ॥ ... ३२३ 
अस्येदमिति-चुद्धथपेक्षितत्वात्‌।। ५ ।।. . . $ ..:; ३३६ 


वर्णानुक्रमणिका । ३ 


सत्रम्‌ छु. 
अस्येद कायकारणसंबन्धश्चावयवाद्गवाति ॥ २॥ .... nb २२८ 


अस्येद कार्य कारणं संयोगि विरोधि समवायि चेति छैङ्गिकम्‌। १।। .३२६ 
अहमिति प्रत्यगात्मनि भावात्‌ परत्राभावादर्थोन्तरप्रत्यक्षः।१४।। १६२ 
अहमिति सुख्ययोग्याभ्यां शब्दवब्यतिरेकान्यभिचाराद्विशेपसिद्धे- 


नौगमिकः ॥ १८ ॥ उनी . १६६ 
अहमिति शब्दस्य व्यतिरेकान्नागमिकम्‌ ॥ ९॥ ... -. ... ९५७ 
ै आ . 
आत्मकमैसु मोक्षो व्याख्यात: ॥ १६ ॥ ळी .... २४० 
आत्मकमे हस्तसंयोगाच || ६॥ .... .. .... १९७ 
आत्मन्यात्ममनसोः संयोगविशेषादात्मप्रत्यक्षम्‌ ॥ ११ ॥ ... ३२१ 
आत्ममनसोः संयोगविरोषात्संस्काराच स्मृति: ॥| ६ ॥ ... ३४० 
आत्मसमवायादात्मगुणेषु ॥ १५॥ ... गति ... ३२५. 
आत्मसंयोगप्रयत्नाभ्यां हस्ते कमे ॥ १॥ . ...... .-- १९३ 
आत्मान्तरगुणानामात्मान्तरेऽकारणत्वात्‌ ॥.५ ॥ . . . ... २२४ 
आत्मेन्द्रियमनोऽ्थसन्निकषात्सुखदुःखे ॥ १५॥ ... . .... २१३ 
आस्मेन्द्रियारथैसन्निकषीदन्निष्पद्यते तद्‌न्यत्‌.।। .१८ ॥ ... ९४४ 


आलेन्द्रियार्थसन्िकर्षे ज्ञानस्य भावोऽभावश्च मनसो लिङ्गम्‌॥१। १४७. 
आदित्यसंयोगाद्भूतपूवो द्भविष्यतो भूताच्च प्राची ॥ १४॥ ... १०५. ¬ 


आरे सिद्धददीनं च धर्मेभ्यः ॥ ९३ ॥ र ... ३४५ 
इच्छाद्वेषपूर्विका धर्माधमयो: प्रबृत्ति; ॥ १४ ॥ ... .-- २३९ ` 
इत इदमिति यतस्तद्दिशयं ढिङ्गम्‌ ॥ १०॥ ... ... १०३ 
इन्द्रियदोषात्‌ संस्कारदोषाच्चाविद्या || १० ॥ ... ... ३४३ 
इन्द्रिया्थप्र सिद्धिरिनिद्रयार्थेभ्योऽश्रोन्तरस्य हेतु: || २॥. ... १२८ 
इपावयुगपत्संयोगविशेषा: कमौन्यत्ते हेतु: ॥ १६ ॥ ... २०२ 
इहेदमिति यतः कार्यकारणयोः स समवाय: ॥ २६॥ .... २९२ 
इष्टानिष्टकारणविशेषाद्विरोधाञ्च मिथ 
सुखदुःखयोरथोन्तरभाव; ॥| १ ॥ ल --- ३४६ 
ड 


. उक्ता गुणाः ॥ १॥ क कडन रचर 


४ वैशेषिकसूत्राणां+ 


>> एकः 
उत्क्षेपणमवक्षेपणमाकु*्वनं प्रसारणं गमनमिति कर्माणि ॥:७॥. ` २३ 
उभयथा शुणाः ॥ १३ ॥ ... 5 २३5 छात 
प ० देन 

एककालत्वात्‌ || १९॥ ... . ... . ... ... २५५ 
एकत्वाभावाद्भक्तिस्तु न विद्यते ॥ ६॥ : ... .-. २६८ 

एकत्वैकप्रथक्‍्त्वयोरेकत्वैकप्रथक्‍्त्वाभा- 

वोऽणुत्वमहंतवाभ्यां व्याख्यात: | ३॥ ... ... २६६ 
एकदिक्काभ्यामेककालाभ्यां सन्निक्ृष्ट- 3 3 

विप्रक्ृष्टाभ्यां परमपरं च॥ २१॥ : ... .... २८७ 
,एकदेश इत्येकस्मिन्‌ शिरःप्रष्ठमुदरै मर्माणि 

तद्विशेषस्तद्विशेषेभ्य: ॥ ७ ॥ ... हि ... ३५१ 
एकद्रव्यत्वात्‌॥ ७॥ ... RPDF FV. 
एकद्रव्यत्वान्न द्रव्यम्‌ || २३॥ ... ११५ 
एकद्रव्यमगुणं संयोगविभागेष्वनपेक्षकारणमिति कमै लक्षणम्‌ १७॥ ३५ 
एकार्थसमवायेकारणान्तरेषु दृष्टत्वात्‌ ॥| ६॥ ... . ३५० 
एतदनित्ययोव्योख्यातम्‌ ॥ ८॥ ... ... ;.. २७० 
एतेन कर्माणि शुणाश्च व्याख्याताः ॥ २२॥ ... ।... २१९ 
एतेन गुणत्वे भावे च सर्वेन्द्रियं ज्ञानं व्याख्यातम्‌ ॥ १३ ॥ १८३ 
एतेन दिगन्तरालानि व्याख्यातानि || १६ ॥ ... ... १०७ 
एतेन दीघेत्वहस्वत्वे व्याख्याते ॥ १७ ॥ ले ... २५८ 
एतेन नित्येषु नित्यत्वमुक्तम॥ ३॥। ... क ... २४३ 
एतेन विभागो व्याख्यातः ॥ १० ॥ न ... २७७. 
एतेन शाब्दं व्याख्यातम्‌ || ३॥ ..:. ¦, ३३९ 
एतेंन हीनसमविशिष्टधार्मिकेभ्य: परस्वादानं व्याख्यातम्‌ ॥१२॥ २२८ 
एतेनाघटोञ्गौरधर्मश्च व्याख्या: ॥ ८॥ : ... . __. ३१७. 
एतेनोष्णता व्याख्याता ॥३॥ ..  ... ` ९७ 

क्‌ 
कर्म कमैसाध्यं न विद्यते ॥ ११॥ .::  .. .... २९. 
२४६ क क का का २९२ 


कमोणि गुणैगुणा अणुत्वमहत्वाभ्यामिति ॥.१२॥ :... २८९ 


वणोनुक्रमणिका-| 


५ 
क्र्ममि कर्माणि शुणैश्च गुणा व्याख्याता ॥१५॥ ` क 
कर्गसु भावात्कमेत्वमुक्तम्‌ ॥ १५॥ ... र 
क्रारणकारणसमवायाच ॥ ६॥  ... 5 
कषरणगुणपूरवकः कार्यगुणो दृष्ट ॥२४॥ ४7 
कारणगुणपूवेका: एथिव्यां पाकजाः॥ ६॥ ... ` त 
क्वारणपरत्वात्कारणापरत्वाचच । २२ ॥ EF 
कारणबहुत्वाच ॥ ९॥ ... रद 
कारणभावात्‌ कायेभावः ॥ ३ ॥ हा 
कारणमिति द्रव्ये कायेसमवायात्‌ ॥ १॥ ५ ३५३- 
कारणसमवायात्संयोग: पटस्य ॥ ५ ॥ पकडत र 
कारणसामान्ये द्रव्यकमेणां कमोकारणमुक्तम्‌ ॥ ३१॥.. ... ४४ 
कारणं खसमवायिनो गुणाः ॥ २४॥ ५० 5 SC 
कारणाज्ञानातू ॥ ४ ॥ ... वि OE... २2 
कारणान्तरानुक्ुपिवेधर्म्याच ॥ २२ ॥ भनन 7 
कारणाभावात्कायोभावः ॥ १॥ ... ४५ 
कारणायौगपद्यात्कारणक्रमाच घटपटादिवुद्धीनां क्रमो न हेतु 

फलभावात्‌ ॥ ११॥ . --- ` (९. : ३०४ 
कारणे काळ ॥ २० 17 ०7 00 0 ल ती 
कारणेत कालः २९६ | ० 000 यात 
कारणे समवायात्कमॉणि ॥ ३॥ .... ` `` 339 
काञ्रेकारणयारेकलैकपुथक्त्वाभावादेकलैक शि 

प॒थक्ख न विद्यते ॥ ७॥ १ i 
कार्यविरोधि कमे ॥ १४ ॥ ; हम 1 
काये कायोन्तरस्य ॥.१०॥ . ``” peor 
कायोन्तराप्रादुभोवाच शब्द सशैवतामगुण: ॥ ३१ ॥ `" १०५: 
कार्यविशेषेण नानालम॥,१३॥ “। ” १३ 
कार्येषु ज्ञानात ॥ ५ ॥ ३२. 


त IES ४ 
क्रियागुणवत्‌ समवायेकारणां ल र) 7. ३९१० 
क्रियागुणव्यपंदेशाभावात्‌ प्रागखत्‌ ॥ † '" ... ७८ 
क्रियावत्त्वाहुणवत्त्वाच ॥ १९ ॥ | 


६ - त्रैदोषिकसृत्राणां- 


गुणकमेसु गुणकमीभावाद्वुणकमोपेक्षं न विद्यते ॥ ८ ॥ 
रुणकमेसु च भावान्न कमे न गुण: ॥ ९ ॥ ग 
गुणकमैसु सन्निकृष्टेषु ज्ञाननिष्पत्तेद्रेव्य कारणम्‌ ।। ४ ॥ 
गुणत्वात्‌ ॥ १४ ॥ क 523 
गुणबैधम्योन्न कर्मणां कमे ॥ २४७ ॥ .. 
गुणस्य सतो5पवगे: कर्मैभिः साधम्येम्‌ ॥ २५ ॥ 
रुणान्तराप्रादुभांवाच न ञ्यात्मकम्‌ ॥ ३ ॥ 
गुणैगुणा: ॥| २५ ॥ 
गुणैर्दिग्‌ व्याख्याता ॥ २५ ॥ 
गुणैर्दिग्व्याख्याता ॥ २४ ॥ 
गुणो5पि विभाव्यते ॥ १५ ॥ 
गुरुत्वप्रयत्नसंयागानामुत्क्षेपणम्‌ ।। २९ ॥ 

न्च 


चातुराश्रम्यसुपधा अनुपधाम्थ ॥ ३ ॥ 

ज 
जातिविशेषाच्च ॥ १३ ॥ 
ज्ञाननिर्देशे ज्ञाननिष्पत्तिविधिरुक्तः ॥ ३ ॥ 

त 


त आकाशे न विद्यन्ते ॥ ५॥ 
तत्त्व भावेन ॥ २९ ॥ 

तत्त्वं भावेन || ८ ॥ 

तत्त्व भावेन ॥ १२ ॥ 

तत्त्वं भावेन ॥ २८ ॥ 
तहुष्टज्ञानम्‌ ॥ ११ ॥ 
तडुष्टभोजने न विद्यते ॥ ६ ॥ 


तत्पुनः प्रथिव्यादि कार्यद्रव्यं त्रिविधं शरीरेन्द्रियविषयसंज्ञकम्‌। 1१॥ 


तन्मयत्वाच ॥ ११ ॥ 


तत्र विस्फूजेथुलिंड्रम ॥ ९ ॥ 


तत्र शरीरं द्विविधं योनिजमंयोनिज च ॥ ५ ॥ 


तंत्रात्मा मनश्चाप्रत्यक्षे ॥ MT, २०२6 


वणानुक्रमणिका । 


सत्रम्‌. 

तत्समवायात्कर्मशुणेषु ॥ १४ ॥ 

तत्संयोगो विभागः || १५ ।। 

तथा गुण:॥ १९ ॥ 

तथा गुणेषु भावाहणत्वमुक्तम्‌ ॥ १३ ॥ 
थात्मसंयोगो हस्तकर्मेणि ॥ ४ ॥ 

तथा दक्षिणा प्रतीची उदीची च ॥ १५ ॥ 
तथा दग्धस्य विस्फोटने ॥ १२ ॥ 

तथा द्रव्यान्तरेपु प्रत्यक्षम्‌ ॥ १२ ॥ 


तथापस्तेजो वायुश्च रसरूपस्पशांविशेषात्‌ ॥ ६ ॥ 


तथा एथक्त्वम्‌ ॥॥ २ ॥ 
तथा प्रतिग्रहः ।। ४ ॥ 


तथाऽभावे भावप्रत्यक्षत्वाच ॥ ७ ॥ 

तथा रूपे कारणैकार्थसमवायाच ॥ ४ ॥ ... 

तथा विरुद्धानां त्यागः ॥ १३ ॥ 

था स्वप्नः ॥ ७ ॥ 

तथा हस्तसंयोगाच मुसळे कमे ॥ २॥ 

तद्ठुष्टे न विद्यते ॥ ९ ॥ 

तद्नारम्भ आत्मस्थे मनसि रारीरस्य 
दुःखाभावः स योगः ॥ १६ ॥ 

'तद्नुविधानादेकप॒थक्त्वं चोति ॥ ३१ ॥ 

तद्भावादणुः मनः ॥. २३ ॥ 


तद्भावे संयोगा भावोऽप्राढुमावश्च मोक्षः ॥ १८ ॥ 


तदळलिडुमेकद्रव्यत्वात्कमेण: ॥ २१ ॥ 
तद्वचनादाम्नायस्य प्रामाण्यम्‌ ॥. ३ ॥ 
तद्रचनादाम्नायस्य प्रामाण्यमिति ॥ ९ ॥ 
तद्विरेषिणादृष्टकारितम्‌ ॥ २ ॥ 
तयोर्निष्पत्तिः प्रत्यक्षळैङ्भिकाभ्याम्‌। ३ ॥ 
तस्मादागमिकः ।। ८ ॥ 
तस्मादागमिकम्‌ ॥ १७ ॥ ... 
तस्य कार्यं लिङ्गम्‌ ॥ २ ॥ 

३९ 


८ वैरोषिकसूत्राणा- 


सुत्रम्‌ 

तस्य द्रव्यत्वनित्यत्वे वायुना व्याख्याते॥ २॥ 
तस्य समभिञ्याहारतो दोपः ॥ ८ ॥ 
तस्य द्रव्यत्वानित्यस्वे वायुना व्याख्याते ॥ ५ ॥ 
तस्याभावादव्याभिचारः ।। १० ॥ 


श्छ्म्‌ 
... १४९ 
... २२६ 
० १५५ 
१८१ 


तुस्यजातीयेष्वर्थान्तरभूतिषु विशेषस्योभयथा दृष्टत्वात्‌ ॥ २२॥ ११४ 


तृणे कमे वायुसंयोगात्‌॥ १४॥ 

तेजस उष्णता ॥ ४ ॥ गरी 

तेजसो द्रव्यान्तेरणावरणाचच ॥ २० ॥ 

तेजो खूपस्परावत्‌ ॥ ३ ॥ 

तेन रसगन्धसपर्शपु ज्ञानं व्याख्यातम्‌ ॥ ९ ॥ 

त्रपुसीसलोहरजतसुवणीनामसिसंयोगा हवत्वमाद्विः 
सामान्यम्‌ ॥ ७ ॥ 


द्‌ 
दिक्काळावाकाशं च क्रियावद्वैधम्यान्निव्क्रियाणि ॥ २१ ॥ 
दुष्टं हिंसायाम्‌ ॥ ७ ॥ 


दृष्ट आत्मनि लिङ्गे एक एव हृढत्वाऱ्प्रत्यक्षवत्प्रत्ययः ॥ ११ ॥ १५९ 


दृष्ट च दृष्टवत्‌ ॥ १८॥ ... ० 
दृष्टादृष्टप्रयोजनानां दृष्टाभावे प्रयोजनमभ्युदयाय ।। १ ॥ 


दृष्टान्ताच्च ॥ १३ ॥ 
सष्टेचु भावाददृष्टेष्यभावात्‌ ॥ २ ॥ 


- २०१ 
SOO NE 
« २१८ 
०० ६६ 
« १८० 
००० द 


» २१८ 
२२६ 


« ११० 


« २३१ 
दृष्टानां दृष्टप्रयोजनानां दृष्टाभावे प्रयोगोऽभ्युद्याय ॥ ८ ॥ ... 


३५८ 
. २५६ 
३०७ 


देवदत्तो गच्छति यज्ञदत्तो गच्छतीत्युपचाराच्छरीरे प्रत्ययः।।१२।। १६१ 
देवदत्तो गच्छतीद्युपचारादभिमानात्तावच्छरीरप्रत्यक्षोञ्हङ्कारः१५-१६३ 


द्रवत्वात्स्यन्द्नम्‌ । ४ ॥ “ए 
द्रन्यगुणकमेणां द्रव्यं कारणं सामान्यम्‌ ॥ १८ ॥ 
द्रव्यगुणकमीनिष्पत्तिवैधम्यीदभावस्तमः ॥ १९ ॥ ... 
द्रञ्यगुणकमभ्योऽथान्तरं सत्ता ॥ ८ ॥ ... 
द्रञ्यगुणयोः सजातीयारम्भकत्वं साधम्यम्‌ ॥ ९ ॥ 
्रन्यत्वशुणत्वप्रतिषेधो भावेन व्याख्यातः ॥ २७ ॥ 
द्रव्यत्वनित्यत्वे वायुना व्याख्याते ॥ २८॥ ... 


- २०६ 


वर्णानुक्रमणिका । ९ 


सत्रम्‌, .पृष्ठम. 
द्रव्यत्वनित्यत्वे वायुना व्याख्याते ॥ ७ ॥ री ... १०० 
द्रव्यत्वनित्यत्वे वायुना व्याख्याते ॥ ११॥ ... ... १०५ 
द्रव्यत्वं गुणत्वं कमेत्वं च सामान्यानि विरेषाश्च ॥५॥ ... ५४ 
द्रष्याणा द्रव्यं कार्य सामान्यम्‌ ॥ २३ ॥ br न रर 


- द्रव्याणि द्रव्यान्तरमारभन्ते गुणाश्व गुणान्तरम्‌ ॥ १०॥ ... २८ 
द्रव्याश्रय्यगुणवान्‌ संयोगविभागेष्वकारणमनपेक्ष इति गुण- 


लक्षणम्‌ ॥ १६ ॥ ... है र MV 
द्रव्ये द्रव्यगुणकमोपेक्षम्‌ ॥ ७॥ ... Ee ... ३०२ 
द्रव्येषु ज्ञानं व्याख्यातम्‌ ॥ १॥ ... ० RCS 
द्रव्येषु पञ्चात्मकत्वं प्रतिषिद्धम्‌ ॥ ४ ॥ मे ..- ३०८ 
रव्येष्वनितरेतरकारणाः ॥ १०॥ ... Se ... ३०४ 
इयोस्तु प्रद्वत्त्योरभावात्‌ ॥ ३३ ॥ ... > ... १२३ 
द्वित्वप्रभुतयः संख्या: प्रथक्त्वसंयोगविभागाञ्च || २५ ॥ ... ४० 
ध 


घमैविशेषप्रसृताद्वव्यगुणकमेसामान्यविशेषसमवायानां . पदार्थानां 
साधम्यैवेधम्याँभ्याँ तत्त्वज्ञानान्निःश्रेयसम्‌ ॥ ४ ॥ ... १० 


धमविशेषाच ॥ ७ ॥ टल कि सर ... १८९ 
धमाच ॥ ९ ॥ ... मु ठत En ,.. ३४३ 
न 
न च दृष्टानां स्पदी इत्यदृष्टिङ्गो वायुः ॥ १.० ॥ वन ७६ 
न चासिद्ध विकारात्‌ ॥ २९ ॥ व हट 8 88) 
न तु कार्याभावात्कारणाभावः ॥ २ ॥ सकि ric 
न तु शरीरविशेषाद्चज्ञदत्ताविष्णुमित्रयोज्ञानं विषयः ॥ १७॥ १६४ 
न द्रव्यं काये कारणं च बधति ॥ १२ ॥ i ... . ३१ 
न द्रव्याणां कमे ॥ २१ ॥ ... व्र बट पक उद 
नाड्यो वायुसंयोगादारोहणम्‌ ॥ ५॥ ... ... ... २०७ 
नापि कमीऽचाक्लुषत्वा्प्रत्ययस्य ॥ २४ ॥ 3 ... ११५ 
नास्ति घटो गेहे इति सतो घटस्य गेहसंसगेप्रतिषेबः ॥ १० ॥ ३१९ 
नित्यवैधस्यौत्‌ ॥ .२७ ॥ दि ... ११८ 


नित्यं परिमण्डलम्‌ ॥ २० ॥ अँ [410 ००० २६०- 


१० वैशेषिकसूत्राणा-- 


सुत्रम्‌, एम. 
नित्ये नित्यम्‌ ॥ १९ ॥ ... २५९ 
नित्येष्त्रभावादनित्येपु भावात्कारणे कालाख्यॅति॥ ९॥ ... १०२ 
निष्क्रमणं प्रवेशनमित्याकाशस्य लिङ्गम्‌ ॥ २० ॥ AC 
निष्क्रियस्वात्‌ ॥ १६॥ ... ~. २८२ 
निष्क्रियाणां समवायः कर्मभ्यो निषिद्धः ॥ २३ ॥ ... २१९ 
निःसंख्यत्वात्कमंगुणानां सर्वेकत्वं न विद्यते ॥ ४ ॥ ... २६७ 
नोदनविशेषादुदसनविशेषः || १० ॥ .... ... आए 
नोदनविरोषाभावान्नोर्ध्व न तियैग्गमनम्‌ ॥८॥ ... न. १९८ 
नोदनादाद्यमिषों: कर्म तत्कमकारिताच संस्कारादुत्तरं तथोत्तर- 

मुत्तर च ॥ १७ ॥ ... फू हद ... २०३ 
नोदनापीडनात्संयुक्तसंयोगाच ॥ ६ ॥ ... नी: ... २०७ 
नोदनाभिघातात्संयुक्तसंयोगाच प्रथिव्यां कर्म ॥ १ ॥ .... २०४ 
2 प 
परत्र समवायात्प्रत्यक्षत्वाच नात्मगुणो न मनोगुण:1। २६॥... ९१ 
परत्वापरत्वयो: परत्वापरत्वाभावोऽणुत्वमहत्वाभ्यां 

व्याख्यात: ॥ २३॥ ..- न क ... २९२ 
प, रेरोपाहिङ्गमाकारास्य || २७ ॥ ... दा > 
पुनर्विरिष्टे प्रवृत्ति: ॥ १० ॥ ५०४ २२७ 
पुष्पवस्चयोः सति सन्निकर्षे गुणान्तराप्रादुभोवो वस्ने गन्थाभाव- 

लिङ्गम्‌॥। १॥ ... 552५ 
प्रथिवीकमेणा तेज:कर्म वायुकमे च व्याख्यातम्‌ ॥ १२॥ ... २९९ 
पथिव्यादिरूपरसगन्धस्पर्शा द्रव्यानित्यत्वादनित्याश्च । २ ॥ २४२ 
प्रथिन्यापस्तेजो वायुराकाश काळो दिगात्मा मन इति द्रव्याणि॥५॥। १७ 
प्रत्यक्षप्रवृत्तत्वात्सज्ञाकमण; ॥ १९ ॥ की ८५ 
प्रत्यक्षाप्रत्यक्षाणां संयोगस्याप्रत्यक्षत्वात्पश्चात्मकं न विद्यते ॥२॥ १८५ 
प्रथमाशब्दात्‌ ॥ ३४॥ ... नः ह ... १२४ 
प्रयत्नविशेषान्नोदनविशेषः ॥ ९॥ ... 2८ 2९९ 
प्रयत्नायौगपद्याज्ज्ञानायौगपद्याचैकम्‌ || ३॥ ... ... १५० 


प्रव्नत्तिनिवृत्ती च प्रत्यगात्मनि दृष्टे परत्र लिङ्गम्‌ ॥ १९॥ ... १४५ 
प्रसिद्धा इन्द्रियाथीः ।। १ ॥ नै: अक > श्स्ळ 


वणीनुक्रमाणिका । ११ 


सत्रम्‌, परम्‌, 
प्रसिद्धिपूवेकत्वादपदेदास्य | १४ ॥ ... .. :.-. १३६ 
प्राणापाननिमेषोन्मेषजीवनमनोगतीन्द्रियान्तरव्निकाराः सुखदु:खे- 
च्छाद्वेपप्रयस्नाश्चात्मनो लिङ्गानि ॥ ४ ॥ ... -.- १५२ 
ब 233 
बुद्धिपूर्वी वाक्यकृतिर्वेदे ॥| १॥ ... ... ..- २२१ 
बुद्धिपूर्वों ददातिः ॥ ३॥ ... ... .. अ क रर 
ब्राह्मण संज्ञाकमे सिद्धिलिङ्गम्‌ ॥२॥ बु .-. २२३ 
भावदोष उपथाऽदोषोऽनुपथा॥ ४ ॥ कि ... २३४ 
भावोञ्नुदृत्तेरेव हेतुत्वात्‌ सामान्यमेव ॥ ४ ॥ ... क ८२ 
भूतमभूतस्य ॥ १२॥ ... ; नः ... १३५ 
भूतो भूतस्य ॥ १३॥ ... te ... १३६ 
भूयस्त्वाद्वन्धवत्वाच्च प्रथिवी गन्धज्ञाने प्रकृति: ॥ ५॥ ... ३०८ 
श्रान्तं तत्‌ ॥ ५ ॥ जल 81 छ ... २६७ 
म्‌ र 
मणिगमनं सूच्यभिसर्पणमित्यदृष्टकारणम्‌॥ १५ ॥ ... २०९ 
महत्यनेकद्रव्यवतत्वाद्रूपाचोपलब्धिः ॥ ६ ॥ i ... १७७ 
, य मै ७ 
यच्चान्यदसदतस्तदसत्‌ ॥ ५ ॥ जा हु ३१४ 
यज्ञद्त्त इति संनिकर्षे प्रत्यक्षाभावादृष्टं लिङ्गं न विद्यते ॥ ६ ॥ ९५५ 
यतोऽभ्युद्यनिःश्रेयससिद्धिः स धम: ॥२॥ ... वक्ष 
यत्नाभावे प्रसुप्तस्य चलनम्‌ ॥ १३ ॥ र्ट ... २०० 
यथादष्टमयथादष्टत्वाच ॥ १९ ॥ ति डी ... ११० 
यदि दृष्टमन्दक्षमह देवदत्तोऽहं यज्ञदत्त इति ॥ १० ॥ 5525 ९५८ 
यदिष्टरूपरसगन्धस्पदी प्रोक्षितमभ्युक्षितँ च तच्छुचि ॥ ५ ॥ ... २३४ 
यस्माद्विषाणी तस्मादश्वः ॥ १६ ॥ जू ०. १४२ 


यस्माद्विषाणी तस्माद्वौरिति चानैकान्तिकस्योदाहरणम्‌ ॥ १७ ॥ १४२ 
युतसिद्धःयभावात्कायैकारणयो: संयोगविभागौ न विद्येते ॥१३ ॥ २८१ 


रूपरसगन्धस्पशवती पूथिवी ॥ १॥ ... ०00 न 





१५ वेशेषिकसूत्राणां- 


सुत्रम्‌, 
रूपरसस्परीवत्य आपो द्रवाः स्निग्धाः ॥ २ ॥ 
रूपरसगन्धस्परीव्यतिरेकादथीन्तरभकत्वम्‌ ॥ १ ॥ 
रूपरसगन्धस्पर्शाः संख्याः परिमाणानि प्रथक्त्वरं 
संयोगाविभागौ परत्वापरत्वे बुद्धयः सुखदुःखे इच्छा- 
द्वेषौ प्रयत्नाश्च गुणा: ॥ ६ ॥ 
रूपाणां रूपम्‌ ॥ २८ ॥ 
ल 
ढिङ्गाच्चानित्य; शव्द, ॥ ३२ .॥ 
च 
वायुसं निकषे प्रत्यक्षाभावाद्टं लिङ्गं न विद्यते ॥ १५॥ 
वायोवोयुसंमूछेनं नानात्वलिङ्गम्‌ ॥ १४॥ 
विद्याविद्यातश्च संशय; ॥ २० ॥ 
विभवान्महानाकाइास्तथा चात्मा ॥ २२ ॥। 
विरोध्यभूतं भूतस्य ११ ॥ 
विषाणी कङुदझान्‌ प्रान्तेवाळबिः सास्नावानिति 
गोत्वे दृष्टं लिङ्गम्‌ ॥ ८॥ 
बरक्षाभिसर्पणमित्यदृष्टकारितम्‌ ॥ ७ ॥ 
वेदलिङ्ञाच ॥ ११ ॥ न 
वैदिकं च॥ १० ॥ 
व्यतिरेकात्‌ ।। २२ ॥ 
व्यवस्थातो नाना ॥ २० ॥ 
व्यवस्थितः एथिव्यां गन्धः ॥ २ ॥ 
का 
शब्द ढिङ्गाविशेषाद्विशर्षलिङ्गाभ।वाच्च॥ ३० ॥ 
शब्दाथौवसँवन्धी ॥ १८ ॥ ... 
शास्त्रसामथ्योत्र ॥ २१ ॥ ... 9 
श्रोत्रम्रहणो योऽथः स शब्द: ॥ २१॥ ... 
यं 
सच्चासतू ॥ ४॥ ... 
सति च कायांदशनात्‌ ॥ ५ ॥ . 


` २६४ 


| 


वणोनुक्रमाणिका | १३. 


सुत्रम्‌, एम. 


सतो लिङ्गाभावात्‌ ॥ २६॥ .  .... ११७ 
सत्यपि द्रव्यत्वे महत्वे रूपसंस्काराभावाद्वायोरनुपलाव्धिः ॥ ७ ॥ १७८ 
सदकारणवन्नित्यस्‌ ॥ १ ॥ डर , १७१ 
सदनित्य द्रव्यवत्कार्य कारणं सासान्यविशेषवादिति द्रव्यगुणक-. . . 

मैणामविरोषः ॥ की जर 172५ 
सदसत्‌ ॥ २ ॥ हे - ४51 2-1 | 
सदिति यतो द्रव्यगुणकर्मसु सा सत्ता ॥ ७ ॥ ..... ... ५६ 
सादिति ढिङ्गाविशेपाद्विशपलिङ्गाभावाचेको भावः ॥ १७ ॥ .... ६० 
सन्त्ययोनिजा; ॥ १० ॥ ... `... क RRR 
समवायिनः श्वैत्याच्छैत्यवुद्धेश्च श्रेत बुद्धिस्ते एते कायैकारणभूते ९-३०३ 
समे आत्मत्यागः परत्यागो वा ॥ १५ ॥ "यम ... २२९ 
विदिष्टे आत्मत्याग इति ॥ १६॥ ... न ... २३० 
समाख्याभावाच ॥ ८॥ ... गे सन CCV) 
समे हीने वा प्रबृत्ति; ॥ ११ ॥ ल ..> २२८ २ 
सपिजेतुमधूच्छिष्टानामभ्रिसंयोगाद्ववमद्धि; सामान्यम्‌ ॥ ६॥ - ६९ 
साञ्नपदश: ॥ ३ ॥ 00 १२९ 
संख्या: परिमाणानि प्रथकत्वं संयोगविभागौ परत्वापरत्वे कमे च 

रूपिद्रव्यसमवायाच्चाक्षुषाणि ॥ ११॥ ... ... १८२ 
संख्याभाव: सामान्यत: ॥ ३७॥ ... . ... ... १२६ 
संज्ञा कमै त्वस्मद्विशिष्टानां लिङ्गस्‌॥ १८ ॥. ... दो 2४ 
संज्ञाया आदित्वात्‌ ॥ ९॥ ... 582 BPS CU 
संदिग्धस्तूपचारः ॥ १३ ॥ i 34: ००० ८९ 
संदिग्धस्तूपचारः ॥ १६॥ ठ i ... १६३ 
संदिग्धाः सति वहुत्वे ॥ ३६ ॥ 3 oe १२५ 
संप्रतिपत्तिभावाच ॥ ३५॥ ट नः ... १२४ 
संयुक्तसमवायादभ्नेवेशेषिकम्‌ ॥७॥ ... क ००० ३५७ 
संयोगविभागयोः संयोगविभागाभावो&णुत्वमहत्वाभ्यां 

व्याख्यातः ॥ ११॥ ` : क “2 नर दर 
संयोगविभागवेगानां कम समानम्‌. ॥ २० ॥ ... ... ३७ 
संयोगविभागाश्च कमेणाम्‌ ॥ ३०॥ ... 71 9 ७8 


संयोगादभावः कमेण: ॥ २३ ॥ क्स ज्र 0 


१४ वैशेषिकसूत्राणा- 


सत्रम्‌ 
संयोगाद्वा ॥ २ ॥ 22 द 
संयोगाद्विभागाच्च शब्दाच्च राव्दनिष्पत्तिः ॥ ३१ ॥ 

संयोगानां द्रव्यम्‌ ॥ २७॥ 
संयोगाभावे गुरुत्वात्पतनम्‌ ।। ७ ॥ 0 
संयोगिनो दण्डात्समवायिनो विशेषाच्च ॥ १९ ॥ 
संयोगिसमवाय्येकार्थसमवायि विरोधि च ॥ ९ ॥ 
संशयनिणयान्तराभावश्व ज्ञानान्तरत्वे हेतु: ॥ २ ॥ 
संस्काराभावे गुरुत्वात्पतनम्‌ ॥ १८ ॥ 
सामयिकः शाब्दादर्थप्रत्यय: ॥ २० ॥ 
सामान्यतोदृष्टाच्ाविरेषः ॥ १६ ॥ 
सामान्यतोदृष्टाचाविदोष: ।। ७ ॥ 
सामान्यप्रत्यक्षाद्विशोषाप्रत्यक्षाद्विशेषस्मतेश्व संशय: ॥ १७॥ 
सामान्यविशेषापेक्षं द्रव्यगुणकर्मसु ॥ ६ ॥ 
सामान्यविरेषाभावेन च ॥ १० ॥ 
सामान्यविशेपाभावेन च॥ १२ | 
सामान्यविरेषाभावेन च ॥ १४ ॥ 
सामान्यविशेषाभावेन च ॥ १६ ॥ ; ग्र 
सामान्यविदोषेषु सामान्यविशेषाभावात्तत एव ज्ञानम्‌ ॥ ५ ॥ 
सामान्यं विशेष इति बुद्धयपेक्षम्‌ ॥ ३ ॥ ५ 8० 
'सुखदुःखज्ञाननिष्पत्यविशेषादैकात्म्यम्‌ ॥ १९ ॥ 
सुखाद्राग: ॥ १० ॥ हे 
.स्पराय्व वायोः॥ ९॥ 
-स्वप्नान्तिकम्‌ ॥ ८ ॥ 
'स्पशीवान्वायु: ॥ ४ ॥ 


ह्‌ 
हस्तककर्मेणा दारककमे व्याख्यातम्‌ ॥ ११ ॥ 
हस्तकर्मणा मनसः कमै व्याख्यातम्‌ १४ ॥ 
हीने परे त्याग: ॥ १४ ॥ 
'हेतुरपदेशो लिङ्गं प्रमाणं करणमित्यनर्थान्तरम्‌ ॥ ४ ॥ 


समाप्ता चेयं वेशेषिकसूत्राणां वणोनुक्रमणिका« 


- २३५ 


“गुजराती? सुद्रणालयस्थानि क्रय्यसंस्कृतपुस्तकानि । 
— NRIs 


्रीसङ्गगवङ्गीता 
Bhagavat=Geeta with Z commentaries 
१ प्रथमो शुच्छः-आनन्दगिरिकृतटीकासंवलितञ्चांकरभाष्य-जयतीर्थं 
विरचितटीकासंवालितानन्दतीर्थीय ( माध्व ) भाष्य-रामाइजभाष्य-एरुपोत्तमजी- 
प्रकाशितास्टततरङ्गिणी-नीलकण्ठीसमेता । मन्जुळेरायसाक्षरेखेद्रिता । एछन्यथ्टश- 
तपरिमितानि छचिकणानि । मुल्यम्‌ रू. ६-०-० 


आमसङ्गगवङ्गाला 
Bhagavat=Geeta with 8 other 
commentaries 
२ ह्वितीयो शुच्छः । प्रथमषद्कम-निम्चाकैमतादयायिश्रीकेशवका- 
इमीरिभट्टाचायेपादप्रणीता- तत्त्वप्रकाशिका › श्रीमधुसूदनस रस्वतीकृता-“गू- 
ढार्थदीपिका? श्रीशङ्करानन्दप्रणीता-' तात्पर्यंबोधिनी ? श्राधरस्वामिकृता- 
सुबोधिनी? श्रीलदानन्दविरचितः-* भावप्रकाश; › श्रीधनपतिसूरिविर- 
चिता-' भाप्योत्कर्षदीपिका ? दैवज्ञपण्डितश्रीसयेविरचिता-“ परमार्थप्रपा 
पूणेप्रज्ञमतादसारिश्रीराघवेन्द्रकृतः-“ अर्थसंग्रहः › इसेताभिव्योल्याभिः सहि- 
तायाः श्रीमद्गगवद्रीतायाः प्रथमादिपडध्यायात्मकं प्रथमं खण्डम्‌ । अत्र छोकाः 
स्थूलतमाक्षरैटीकाश्च स्थूळाक्षरेखेद्रिताः; टढा मा केश्चिपतेति । पत्रसंख्या साधे- 
पञ्चशतानि । मूल्यम्‌ रू. ३-१२-० 
द्वितीयो गुच्छः | द्वितीयं षट्कम्‌ । पष्ठादिद्वादशाध्यायान्तम्‌ । 
तस्व प्रकाशिकाद्यष्टटीक्रोपेतम्‌ । मूल्यम्‌ रु. २-१२-० 
- Uttara=Geeta with acommentary 
३ उत्तरगीता-गौडपादीयदीपिकाख्यव्याख्यायुता । भगवत्पादश्रीशं- 
कराचार्याणां परमयुरुभिः श्रीशकाचायोणां च शिष्येः श्रीगोडपादाचार्ये: प्रणीतेय॑ 
ब्याख्येत्यैतावत्कथनमलमस्या महिमानमवगमयितुम्‌ । मू. रू. ०-३-०. 
श्रीसद्वाल्मीकिरामायणम्‌ 
Valmiki Ramayana with उ wellsknown 
commentaries 1st part 
४ वाळकाण्डम्‌-स्तन्त्रस्वतन्त्रप्रतिभेन शब्देन्दुशेखरादिनानानिबन्ध- 
प्रणेत्रा श्रीमन्नागेशभट्ेन स्वशिष्यस्य सतो जीविकाप्रदातुः शुद्धवेरपुराधीशस्य 
वीरमणेः श्रीरामराजस्य नाज्ञा प्रणीतया रामायणतिलकाख्यया टीकया, पण्डित- 


(२) 


श्रीवंशीधर-शिवसहायाभ्या प्रणीतया रामायणशिरोमण्याख्यया टीकया, श्रीगो 
विन्दराजप्रणीतया भूषणाख्यया टीकया च सह सद्रयितुमारव्धमस्माभि: श्रीम- 
द्वाल्मीकिरामायणम्‌ । तचच पड्डिः खण्डैः समापयिष्यामः । तत्रेदं प्रथमं खण्डम्‌ । 
मूल्यम्‌ रू, ३-०-०. 
Stotra-muktahbar containing 256 Stotras 
- . ` ९ स्तोत्रमुक्ताहारः-अस्मिन २९६ स्तोत्राणि संग्रृहीतानि । यथपि 
सन्ति भूरीणि स्तोत्रपुस्तकानि खद्रितानि भूरिभिस्तथापि न तेष्वियतां स्तोत्र 
त्नानां संग्रहः । अस्माभिः पूर्व॑मञद्रितानां स्तोत्राणां पुस्तकानि काइयादिक्षत्रेभ्यो 
भूयसा प्रयासेन द्रविणब्ययेन च समासाद्य तेभ्यश्च प्रसादगुणयुक्तानि स्तोत्राणि 
संकलय्य संशोध्य च तानि भाविकजनानां क्ृतेऽत्र समावेञ्चितानि तदाशासमद्दे 
श्रद्मावन्तो जनाः सफल्यिष्यन्ति प्रयत्नमस्माकमखामिति । मूल्यम्‌ रू.०-<-० 
Samskar Mayukha 
६ संस्कारमयूखः मीमांसकनीलकण्ठभट्टछतशंकरभट्टकृत । अत्र 
संस्काराणां स्वरूपं कालः इतिकर्तव्यता वणेधर्मा आश्रमथमाश्च विस्तरतो 
मूलवचनोपन्यासएरःसरं निरूपिताः । मूल्वचनानि चाप्रतिपत्तिविप्रातिपत्तिसं 
भावनास्थलेडु क्रमेण पर्यायशब्दप्रद्शनेन मीमांसकाभिमतन्यायाइसरणेन च 
व्याख्यातानि । अन्ते कातीयसत्राउसारिप्रयोगाश्र दत्ताः । पूर्वं वाराणस्यादिषु 
खुद्रितोऽप्ययं व्णपदवाक्यभ्रंशविपर्ययादिदो णप्रचुरतयाऽग्रविभक्तविषयतया च भर 
दुबांधो विपरीतबोधकरश्रासीत्‌। अस्माभिस्तु ग्रन्थकृतैव पुनः शोधितस्य वर्धि 
तस्य चास्य ग्रन्थस्य पुर्तकमासाद्य विषयांश्च प्रविभज्य शोधने च महान्तमाया- 
समास्थाय खद्रितः । सू. रू. ०-१२-० 
Manu Smriti 
७ मचुस्म्तिः--कुडूकभद्रकृतर्टकया, ग्रन्थान्तरेषु मठनान्नोडिखिते 
रिदार्नांतनमठस्म्टतिपुस्तकेष्वठपलभ्यमानेः "लोके, पद्यानां वर्णोतक्रमकोशेन, 
विषयाउक्रमेण च सहिता । सक्ष्मेक्षिकया. संशोधिता च । मू. रू. १--८-० 
९ VidurasNiti with a commentary 
` ८ विदुरनीतिः-संस्कृतटीकोपेता नीतिश्ञाज्ाभ्यासिनां विद्यार्थिनाम- 
तीवोपयोगिनी । मू, रू. ०-४-०, 
Yedanta Rahasya 
९ वेदान्तरदस्यम्‌-वेदान्तवागीश्भट्टाचार्यविरचितम्‌ । अत्राद्वेतमत- 
सिद्धान्तो निरूपितः -। उपपत्तिश्र प्रदर्शिता । भाषाऽतिसरला प्रादा च। 
मूल्यम्‌ रू. ०=१-० 
Yishishtadvaita-Mata-Vijay a=Vada 
१० विशिष्टाद्वैतमतविज्ञयवाद्‌ः-नरहरिपाण्डितकृतः । अत्र विः 


जड 


(३) 
शिष्टा्वैतमते परेषामाक्षेपानिराकृत्य विशिष्टद्वैत एवोपनिपदा तातं 
सितम । सुल्यम रू. ०-९-०, Mees ब्यवत्या 
Kumar Sambhav with 3 
comment aries 


. ११ कुमारसंभवं महाकान्यम्‌-कविवरश्रीकालिदा 


known . .. 
Cs ~ संजी व विरचित डा, मिदं 2: 
झमसर्गपर्यन्त मद्ठिनाथकृतसंजीविन्या चारिश्यवर्धनकृतशिशहित या 5 । 


रितं. तत आसमाप्ति सीतारामकृतसंजीविन्यालंकृतं उलढितेरायसावरेधदितम रे 
तीव दशेनीयमस्ति । मूल्यम्‌ रू. १-४-०, | 


Ragbuvamsha witha commentary 
by Mallinathe . 


१२ रघुवंशमहाकाव्यम्‌-्रीकाडिदासकृतम्‌। महिनाथकृतसंजीविन्या- 
ख्यटीकासहितम्‌ । मर. रू.०-१०-० 8 
आ 
कारिकावली 
Karikavalee with Siddhanta=Muktavali 
and.other notes 


१३ सिद्धान्तसुक्तावलीसाहिता-न्यायवैशेषिकदशनयोव्युत्पित्सतां कृते 


प्रणीतेषु प्रकरणग्रन्थेपु सिद्धान्तमक्तावढीसमुद्वातिता कारिकावठी मघोभिपि- ` 


त्र न विदुपां वैमत्यं किंतु तत्र दीधितिकृदुपसुतया विवेकसरण्या संक्षेपतः 
सृक्ष्मतमानामथोनाखपनिबद्धतया प्रायः, खियन्ति नव्याइछात्रा इति तंपायुपका- 
रायास्माभिः प्रायः सवे विषमस्थलेभ्वतिविस्तृतां सरका छबोधां च बिप्पनी 
पण्डित-जीवरामशाखिभिः कारयित्वा तया सहेपं दृढतरेषु सचिकणेपु पत्रे 
्पूरकषरे्ुदरिता । सा्थेश्ञताभ्यथिकपतरयतामपीमां सवेसोभ्यायारपीयसा मल्येन 
पितरामः। मूल्यम्‌ रू. ०-७-०. 
Vaisheshika Darshana witb several 
commentaries 


रोषि i _चैशेषिकस्‌त्रोपस्कार-ज" 
१४ अैद्रोषिकदर्शनम्‌-शरीशंकरमिश्कृत-वेरीषिकसू: 


ति न्तमद्वाच यप्रणीत-भा- 
यनारायणतर्कपद्मनाननभद्गाचार्य प्रणीत-विद्युति-चन्द्रक 


घ्यसहितम्‌ । मु, रू, २-००. 
Vadartha Samgraha Re 
१३ वादार्थखंग्रहः (थमो भागः) अत ह 
निरूपणं, श्रीकृष्णमौनिकृता स्फोटचन्द्रिका, गोडबोठेकृतः Ml 
वाक्यवादः, हरियशोमिश्रकृता वाक्यदीपिकेति पन्च ग्रन्थाः 


००६०० 


AES 


हि." 


SR! JAGADGURU VISHWARA DHYA 
JNANA SIMHASAN JNANAMANDIR 


(७) 

Chandrakanta 
चन्द्रकान्त ( वेदान्त ज्ञानका खुखग्रन्थ ) प्रथम भाग, यद्द वह 
ग्रन्थ है कि, जो नितान्त नि्नान्त वेदान्त सिद्धान्तका एकांत प्रतिपादक “ च- 
न्ट्रकान्त” मणि बम्बई प्रान्तके प्रसिद्ध साप्ताहिक “गुजराथी? पत्रके सख्य 
संपादक गुजराती भापाके उविख्यात लेखक, अनेक ग्रन्थोके निर्माता देशभक्त- 
धुरीण, सारासारविवेक-प्रवीण, वैश्यकुलभूषण श्रीमान्‌ शेठ इच्छाराम .सूयै- 


राम देसाईके छढ ढृदयमें देदिप्यमान प्रबोधरत्न-भाण्डागारका चमचमाता 
हुआ एक अमुल्य रत्न है, किं. रु. २-८. 





आरञ्घसुद्रणा ग्रन्थाः । 
Taittiriya=Upanishat 
१६ तेत्तिरीयोपनिषत्‌-श्रीमच्छंकरभगवत्पादकृतभाप्येणानन्दगिरिङ- 


तटीकाइतेन तेत्तिरीयविद्याप्रकाशेन च सहिता । 
Mimansa Nyaya Bindu 


१७ मीमांखान्यायविन्दुः-वेदनाथकृतः पूर्वेमीमांसाग्रस्थः । 
Laghu Shabdendushekhar 


१८ ळघुशब्देन्दुशोख रः परिप्कारटिप्पनीइतः । 
Prayashchittendushekhar 


१९ प्रायश्चित्तेन्दुहेखरः-नागेशभष्टकृतः । 
Maha Bhagavata 


२० महाभागवतम--देवीपुराणम्‌ । 
४ गुजराती ' खुद्रणालयाषिपातिः । 
कोट सासूत बिल्डिंग-मुंबई» 

